h है हु अध्याय एक 
` अनिर्दिष्ट, बिइव-निदेंशनाएं और अनिर्देश्य 


| अदृष्टमव्यवहायंसग्राह्ममलक्षणमचिन्त्यसव्यपदेश्यमेकात्स- 
et प्त्ययसारं भ्रपञ्चोपञ्ञमं शान्तं शिवम्‌ . . स आत्मा स विज्ञेयः॥। रूः 


.वह्‌ अदृष्ट जो अव्यवहार्यं है, अग्राह्य है, लक्षणरहित है, अ्चित्य है, 
\ नामके द्वारा अनिर्देश्य है, एकात्मप्रत्यय ही जिसका सार है, विश्व- 
i, प्रपंचका जिसके अंदर उपशम हो गया है, जो शान्तं शिवम्‌', शांतिमय 
एवं आनंदमय है--वही वह आत्मा है, वही वह है जिसे जानना है। 

i --माण्डूक्योपनिषद्‌ 
/- >) 


आइचर्यवत्‌ पश्यति कर्चिदेनमाञ्चर्यवद्वैदति तथैव चान्यः। 
आरचर्यच्चैनमन्यः श्युणोति भ्ुत्वाप्येनं वेद न चैव करिचत्‌ ॥ 


-कोई उसे आश्चर्यवत्‌ देखता है, कोई उसकी चर्चा आइ्वेचत्‌ करता 
है, कोई उसे सुनता है आश्चर्यवत्‌, किन्तु उसे जानता कोई नहीं। 


गीता 
2.29 


ये त्वक्षरमनिर्देश्यमव्यक्तं ` पर्युपासते । 

सर्वत्रगमचिन्त्यं च कूटस्थमचलं भ्रुवम्‌ ॥ 
= ; - « - सर्वत्र समबुद्धयः। | 

ते प्राप्नुवन्ति मामेव सर्वभूतहिते रताः॥ 


जो अक्षरकी, अनिर्देश्यकी, अव्यक्तकी, सवंत्रगकी, अचित्यकी, कूटस्थ 
आत्माकी, अचलकी, भ्रुवकी खोज करते हैँ,-सवंत्र समबुद्धि रखने- 
वाले, सर्वभूतोंके हितमें रत वे लोग मुझे डी प्राप्त करते हैँ। 
, गीता 
I2.3,4 

० ५.५ बुद्धेरात्मा' महान्परः ॥ 
सहतः परमव्यक्तम्‌ अव्यक्तात्पुरुषः परः। 
पुरुषान्न परं किञ्चित्‌ सा काष्ठा सा परा गतिः ॥ 


बुद्धिसे परे महान्‌ आत्मा है, महान्‌, आत्मासे परे अव्यक्त है, अव्यक्तसे 
परे पुरुष है। उस पुरुषसे परे कुछ भी नहीं है, वह परा काष्ठा 
है, वह परा गति, परम लक्ष्य है। 

; 8 कठोपनिषद्‌ 
2 3.0,] 


बासुदेवः सर्वमिति स॒ महात्मा सुदु्ूभः॥ 
जिसके लिये सव कुछ वासुदेव है, ऐसा महात्मा दुलंभ है। 
प गीता 


79 


क चित्‌-शक्ति है,-ससत्तामें सर्वत्र अंतनिहित, गुप्त रहते हुए भी 
क्रियाशील,--वही लोकोंकी स्रष्ट्री है, प्रकृतिका गुप्त रहस्य है। कितु 
हमारे भौतिक जंगतूमें और हमारी अपनी सत्तामें चेतनाका युगल पक्ष 
रहता है; एक है ज्ञानकी शक्ति, एक है ,अज्ञानकी शक्ति । आत्म-संविद्‌ 
अनंत सन्मात्रकी अनंत चेतनामें ज्ञान सवंत्र निहित होगा या उसकी क्रियाके 


Dl 


मर्मे-ममँमें सक्रिय होगा; किंतु यहाँ तो हमें वस्तुओंके आरंभमें .एक | 


निइचेतना, एक सम्पूर्ण निर्ज्ञान ही सृष्टिकर्त्री विञ्व-ऊर्जाके आघार या स्वभाव- 
रूपमें प्रकट होता दीखता है। इसी पूंजीसे भौतिक विश्वका प्रारंभ होता 
है। चेतना और “ज्ञान प्रथमतः उन्मज्जित होते हैँ तिमिरावृत अत्यणु 


गतियोंमें, बिदुओंपर, लघु प्रमात्राओंमें जो साथ-साथ समाहृत होती हूँ; ७ 


एक धीमा और कठिन विकासक्रम होता हे, चेतनाकी क्रियाओंका एक घीमे- 
घीमे वद्धित होता -हुआ संगठन और सुधरता हुआ यंत्र-विन्यास होता है, 
निर्ज्ञानकी कोरी स्लेटपर अधिकाधिक लाभ अंकित किये जाते हूँ। किन्तु, 
फिर भी, इनका रूप एक खोज करते अज्ञानकी, उस अज्ञानकी अजित 
प्राप्तियों 'और निर्माणोंका है, जो जाननेकी, समझनेकी, अन्वेषणकी, और 
चीमे-घीमे, संघर्षं करता हुआ) ज्ञानमें परिवतित होनेकी कोशिश करता है। 
यहाँपर प्राण सर्वसामान्य मृत्युकी नींवपर और पर्यावरणमें अपनी क्रियाओंको 

कठिनाईसे स्थापित करता और बनाये रखता है, यह वह प्रथमतः प्राणके 
अत्यणुओंमे करता है, प्राण-रूप और प्राण-ऊर्जाकी प्रमात्राओंमें करता है, 
वद्धित होती संहतियोंमें करता है, और ये संहतियाँ अधिकाधिक जटिल 


“- अवयव-संस्थानोंकी, पेचीदे जीवनयंत्रकी सृष्टि करती हैं; उसी प्रकार, 


चेतना भी एक आदि निज्ञान और वैश्व अज्ञानके अंबकारमें एक वद्धंमान 
कितु अस्थिर ज्योतिको स्थापित करती और बनाये रखती है! 

और फिर, हमें जो ज्ञान प्राप्त होता. है वह वस्तुओंके तत्त्वका या. 
अस्तित्वके आधारोंका नहीं, अपितु दृश्य रूपोंका होता है। जहाँ कहीं 
हमारी चेतनाका उस चीजसे मिलना होता है जो कि आधार प्रतीत होती 
हैं, वह आधार यदि शून्यका नहीं तो एक कोरी रिक्तताका रूप छे छेता 
है, एक ऐसी आदि अवस्थाका, जो लक्षणहीन है और जहाँ ऐसे परिणामोंका 
समूह है जो उस आदि मूलमें अन्तनिहित नहीं होते, और न उस आदि 
मूळमें ही ऐसा कुछ प्रतीत होता है जो उनका औचित्य सिद्ध कर सके या 
उनकी अवव्यंभाविता दृष्टिगोचर करा सके; ऐसी अधिरचनाका समूह 
खड़ा 'हो जाता है जिसका मूलगत अस्तित्वसे कोई स्पष्ट सहजात संबंध 
नहीं होता। विशव-सत्ताका प्रथम रूप एक 'अनंत” होता है जो हमारी 
दृष्टिके लिये यदि अनिर्देश्य नहीं, तो अनिदिष्ट तो है ही। इस 'अनंत'में 
स्वयं विश्व, चाहे उसके ऊर्जा-रूपको ळे, चाहे उसके रचुना-रूपको, एक 
अनिदिष्ट निर्देशना, एक “असीम सांत” प्रतीत होता है। ये शब्द विरोघा- 
भासी हुँ, किन्तु आवश्यक भी ; इनसे यह व्यंजित होता लगता है कि 
वस्तुओंके आधारमें बुद्धिसे अतीत रहस्य ही हमारे सम्मुल उपस्थित है; 
उस विश्वमे बहुत बड़ी संख्यावाले विविध सामान्य और विशेष निदिष्ट 
उद्भूत होते हैं जो 'अनंत'के स्वरूपके अन्दर दीखनेवाली किसी भी वस्तुके 
द्वारा समर्थित प्रतीत नहीं होते, बल्कि उसपर आरोपित क्रिये गये, या, हो 
सकता है, स्वारोपित छगते हुँ और प्रइन यह होता है कि वे कहाँसे 
उद्भूत होते हैं। उन्हें उत्पन्न कटुनेवाली ऊर्जाको हम प्रकृतिका नाम 
देते हूँ, किंतु इस शब्दसे कोई अर्थ नहीं निकलता जबतक कि हम यह 
न मान ले कि विश्वकी प्रकृति जैसी है वेसी वह एक शक्तिके कारण है 
जो उन्हें उनके अंतनिहित सत्यके अनुसार संयोजित करती है। 
स्वयं उस संत्यकी प्रकृति कहीं दिखाई नहीं देती ; ये निर्दिष्ट | जैसे हैं वैसे 
क्यों हैं, इसका कारण कहीं नहीं दिखाई देता । त्रिस्संदेह, भौतिक वस्तुओंकी 
प्रक्रिया या बहुसंख्यक प्रक्रियाओंका पता लगाना मानव विज्ञानके लिये संभव 
रहा है, किन्तु यह ज्ञान मुख्य प्ररनपर कोई प्रकाश नहीं डालता; हुम 

आद्य वैद्व प्रक्रियाओंका युक्तियुक्त समाघान तक भी नहीं जानते, क्योंकि 
जो परिणाम आते हैं बे उनके अवश्यम्भावी परिणाम-रूपमें नहीं, प्रत्युत 
व्यावहारिक और वास्तविक परिणाम-रूपमें ही आते (हैं। अंतमें, हम 
यह नहीं जानते कि ये निर्दिष्ट जिस आदि अनिदिष्ट या अनिर्देश्यपर- 
मानों अपने व्यवस्थित घटनकी प्रहेलिकामें रिक्त और सपाट पृष्ठभूमिपर-- 
खड़े है, वे उसके अंदर या उससे वाहर आये ही कंसे। वस्तुओंके मूलमें 
हमारे सम्मुख एक 'अनंत' आता है जिसमें अव्याख्यात सांतोंका पुंज समाहित 
है, एक अविभाज्य आता है जो अंतहीन विभाजनोंसे भरपूर है, एक अक्षर 
- आता है जो क्षरता और वैशिष्टसे भरा है। समस्त वस्तुओंका आदि 
है एक विश्वव्यापी विरोधाभास, ऐसा विरोधाभास जिसका अर्थ समझनेकी 
कोई कुंजी नहीं । 
निस्संदेह यह प्रन उठाना संभव है कि हमारे रूपायित विश्वको समाये 
रखनेवाले 'अनंत'की धारणा करनेकी क्या आवश्यकता है? किंतु यह भी 
है कि हमारा मन इस धारणाकी माँग अपनी घारणाओंके आवश्यक आधार- 
रूपमे अनिवार्यतः करता है,--क्योंकि वह देश या काल या सारसत्ताके 
लिये ऐसी कोई भी सीमा निर्धारित या नियत करनेमें असमर्थ रहता हैं 
जिसके परे कुछ भी न हो या जिसके पहले या वादमें कुछ भी न हो। 
यहाँ एक और विकल्प भी रहता है, वह है “शून्य' या 'असत्‌' की घारणां; 
कितु, “शून्यः तो 'अनंत'की एक अगाघता मात्र ही हो सकता है जिसके 
अन्दर दृष्टिपात करनेसे हम इंकार करते हों; ऐसी दशामें, हमारे लिये 
जो कुछ सत्‌ है" उसे देखनेके लिये एक आधार-रूपमें, एक अभ्युपगम-रूपमें 
'एक अनंत 'क' का स्थान असत्‌का एक अनन्त रहस्यमय शून्य ले लेगा। 
'कितु यदि हम भौतिक विश्व और उसकी बवहुप्रचुरः निर्देशनाओंके असीम 
-विस्तारशील सांतके अतिरिक्त अन्य किसी भी वस्तुको वास्तव माननेसे 
इंकार करते हूँ तो भी पहेली वही-की-वही रह जाती है। अनंत सत्‌, 
अनंत असत्‌ या सीमारहित सांत, ये सव हमारे लिये आदि अनिदिष्ट थो 
अनिर्देश्य हैँ; हम उनके लिये कोई स्पष्ट गुण, घर्म या आकार या ऐसा 
कुछ भी नियत नहीं कर सकते जो कि उनकी निर्देशनाओंको पूर्वनिदिष्ट 
करे। विश्वके मूलगत गुणधर्मको देश या काल या देश-कालके रूपमें 
-वणित करनेसे भी हमें सहायता नहीं मिलती, क्योंकि यदि वे हमारी बुद्धि 
द्वारा रचित विमूर्तन ही „न हों जिन्हें हम अपनी मनोदृष्टिसे विश्वपर' 
आरोपित कर रहे हों, वे यदि विश्वके चित्रके निमित्त मनके लिये आवश्यक रहते 
शिक्य ही न हों, तो भी वे अनिदिष्ट तो हुँ ही, और उनके अन्दर 

कोई ऐसा[सून्र नहीं मिलता जिससे, कि उनके०अन्दर घटित होनेवाली निर्देश- 
नाओंके आदिका संघान मिळू सके। यहाँ तक भी उस विचित्र प्रक्रियाकी 
व्याख्या नहीं हुई है जिसके द्वारा वस्तुएँ निदिष्ट होती हैं; न तो उनके 
बल, गुण तथा उपादानोंका स्पष्टीकरण हुआ है, न उनके सच्चे स्वभाव, 


-~ उत्पत्ति ओर अर्थवत्ताका उद्घाटन ही। 


हमारे विज्ञानके सामने यह अनंत अथवा अनिदिष्ट सत्‌ वस्तुतः एक 
ऊर्जाके रूपमे प्रकट होता है; वह ऊर्जा अपने-आपके द्वारा नहीं, . अपितु 
अपने कार्योके द्वारा ज्ञात होती है, वह अपनी गतिमें शक्ति-तरंगोंको और 
उनमें असंख्य अत्यणुओंको उत्क्षिप्त करती है; ये अत्यणु वृहत्तर अत्यणु 
होनेके लिये समूहित होते हैं और, इस भांति, ऊर्जाकी समस्त सृष्टियोंके 
लिये, जो भौतिक आधारसे अधिकतम दूर हूँ उनके लिये भी, संगठित जड़के 
जगतूके उन्मज्जनके लिये, प्राणके उन्मज्जनके लिये, चेतनाके उन्मज्जनके 
लिये, क्रमविकासशील प्रकृतिकी तब तक अव्याख्यात रह जानेवाली सारी 
क्रियाशीलताओंके लिये आधार बन जाते हैं। मूल प्रक्रियापर बहुसंख्यक 
प्रक्रियाएँ खड़ी की जाती हैं जिनका हम निरीक्षण कर सकते हैं, अनुसरण कर 
सकते हूँ, उनमेंसे बहुतोसे लाभ उठा सकते हैं, उन्हें व्यवहृत कर सकते हैं; 
किन्तु उनमेंसे कोई भी ऐसी नहीं है जिसकी, मूलभूत खूपसे, व्याख्या की जा 
सके। हम अब यह जानते हैं कि वैद्युत्‌ अत्यणुओंके विभिन्न समूहन और 
विभिन्न संख्याएँ विभिन्न स्वभाव, गुण और वलवाछे बृहत्तर परमाणविक 
अत्यणुओंके प्राकटयके लिये संघटक सुयोग उत्पन्न कर सकते या बन जा 
सकते हैँ,-इन्हें भूलसे कारण कहा जाता है, क्योंकि यहाँ वे केवल एक 
आवश्यक पूर्ववर्ती परिस्थिति ही प्रतीत होते हैँ; किंतु हम यह जान पानेमें 
विफल रहते हैं कि ये भिन्न-भिन्न विन्यास इन भिन्न-भिन्न परमाणुओंको कैसे 
उत्पन्न करते हैं, अथवा, घटक सुयोग या कारणका वैशिष्ट्य घटित परिणाम 
या फलके वैशिष्टयको कैसे अवश्यम्भावी करता है। हुम यह भी जानते 
हैं कि कतिपय अदृश्य परमाणविक अत्यणुओंके कतिपय संयोजन ऐसी नवीन 


“और दृश्य निर्देशनाओंको उत्पन्न करते या उनकी उत्पत्तिके सुयोग प्रदान 


करते हैं जो अपने स्वभाव, गुण और बकूमें अपने घटक परमाणुओससे सर्वथा 
भिन्न होते हैं; कितु, उदाहरणार्थ, हम यह नहीं जान पाते कि ऑक्सिजन 
और हाइड्रोजनके संयोजनका एक विशेष सिद्धांत-सूत्र जलका प्राकट्य कैसे 
निर्धारित करता है, जब कि जळ स्पष्टतया गैसोंके संयोजनसे अधिक कुछ 
होता है, एक नयी सृष्टि, पदार्थका एक नया रूप, एक बिलकुल नये स्वरूपकी 
भौतिक अभिव्यक्ति होता है। हम देखते हँ कि बीज विकसित होकर 


° 

वृक्ष बन जाता है, हम इस “रचनाकी प्रकिया-घाराका अनुसरण करते हैं 
और उसका उपयोग करते हैं, कितु हम यह संधान नहीं पाते कि वीजसे 
वृक्ष कंसे विकसित होता है, वृक्षका प्राण और उसका रूप बीजके सत्त्व 
या ऊर्जामें कैसे अन्तहित हो गये, अथवा, बल्कि, यदि तथ्य ऐसा ही हो, 


तो बीज कैसे विकसित होकर वृक्ष वन जाता है। हम जानते हैं कि जीन ८ 


(४९०९५) और क्रोमोसोम (॥7०००९५) वंशगत संचरणोंका 
कारण होते हैं, केवल शरीरकी ही नहीं अपितु मनकी विभिन्नताओंका कारण 
भी, कितु हम यह नहीं जान पाते कि मनके गुणधर्म इस निइचेतन भौतिक 
वाहनमें कँसे घारित और संचांरित हो सकते हैं। हम इसे जान या 
देख तो नहीं पाते, किंतु हमारे सामने प्रकृतिकी प्रक्रियाके विश्‍वस्त वर्णनके 
रूपमें यह प्रतिपादित किया जाता है कि एलेक्ट्रोनकी, परमाणुओं और उनसे 
बने अणुओंकी, कोषाणुओं, ग्रंथियों, रासायनिक ख्रावों और शारीरिक 
प्रक्रियाओंकी ऐसी क्रीड़ा होती है जो किसी शेक्सपिअर या प्लाटोके स्नायुओं 
और मस्तिष्कपर ऐसी क्रिया करती है कि वह एक 'हैमलेट'. या 
'सिम्पोजियम' या 'रिपब्लिक'की रचना करा सकती है या उसकी रचनाके 
लिये क्रियात्मक सुयोग वन जाती है; कितु हम यह नहीं जान या सर्भझ 
पाते हैँ कि ऐसी भौतिक क्रियाओंने इन उच्चतम कोटिके विचार और साहित्यकी 
रचना कैसे की होगी या उन्हें कैसे अवश्यम्भावी कर दिया होगा; यहाँ 
निर्देशक और निदिष्टके बीचका अंतर इतना चौड़ा हो जाता है कि इस 
प्रक्रियाको समझने या व्यवहृतः करनेकी वात तो दूर, हम उसका अनुसरण 
भी नहीं कर पाते। विज्ञानके ये सिद्धांत-सूत्र व्यावहारिकं खूपसे सही 
और अचूक हो सकते हैं, प्रकृतिकी प्रक्रियाओंके व्यावहारिक “कैसे”को 
शासित कर सकते हैं, कितु उसके ममंके “कँसे” या “क्यों”को प्रकट नहीं 
करते ; वल्कि, वे किसी विश्व-मायावीके सिद्धांतसूत्र प्रतीत होते हैं जो 
सुनिश्चित हुँ, अरोध्य हैं, जिनमें प्रत्येक अपने-अपने क्षेत्रमें स्वचलित रूपसे 
सफल है, परंतु जिनका हेतु मूलतः अबोध्य है। है 
हमें उलझनमें डालनेवाली और भी ्ातें हैं; क्योंकि हम देखते हैं कि” 

मूछ अनिदिष्ट ऊर्जा अपने-आपके सामान्य निदिष्टोंको उद्भूत करती है, 
इन अनिदिष्टोंक रूपघातुकी समुचित अवस्थाए और उस रूपघातुके निदिष्ट 
रूप होते हैं; उनकी रचनाओंके वैविध्यके संवंधमें देखते हुए हम उन 
निदिष्टोंको समान रूपसे जातिगत अनिदिष्ट कह सकते हैं,--ये निर्दिष्ट अपनी 
आधारभूत घातु-ऊर्जाके वहुमंस्यक, कभी-कभी असंख्य वैविध्य होते हुँ: 
किंतु इनमेंसे कोई भी वैविध्य सामान्य अनिदिष्टकी किसी भी स्वभावगत 


c 

अनिदिष्ट, विइव-निर्देशनाएं और अनिर्देश्य 7 


चस्तुसे ' पूर्वेनिदिष्ट नहीं रूगता। विद्यु्त-शक्ति’ अपने-आपके धनात्मक, 
ऋणात्मक और उदासीन रूप उत्पन्न करती है, ये रूप एक साथ ही तरंगे 
भी हैं और कण भी ; ऊर्जा-घातुकी एक वायवीय स्थिति विभिन्न गैसोंको बड़ी 
संख्या में उत्पन्न करती है; ऊर्जा-घातुकी एक घनीभूत स्थिति होती है 
„ जिससे कि भूमि-तत्त्व उद्भूत होता है, उस स्थितिका विकास बहुत प्रकारकी 
भूमियों और चट्टानों और वहुसंख्यक खनिज पदार्थों और घातुओंके विभिन्न 
: रूपोंमें होता है; प्राण-तत््व अपने वनस्पतिःप्रदेशकी रचना करता है जो 
बिल्कुल विभिन्न प्रकारके पौधों, वृक्षों, पुष्पोंके असंख्य प्रकारोसे भरपूर 
होता है; पशु-जीवनका तत्त्व जाति, उपजाति और वैय़क्तिक वैचित्र्योंके एक 
विशाल वैविघ्यकी उत्पत्ति करता है। इसी भाँति, वह तत्त्व मानव- 
प्राण और मन और उसके मानसिक प्ररूपोंमें होता हुआ, क्रमविकासके 
उस असमाप्त प्रकरणके अभीतक अलिखित रहनेवाले अंत या शायद अबतक 
गुह्य रहनेवाले उत्तराद्धंकी ओर अग्रसर होता है। मूल निदिष्टमें एक 
सामान्य अभेदका अविच्छिन्न नियम सवंत्र रहता है, और आधारभूत घातु 
तथा प्रकृतिके इस स्वरूपगत अभेदके अधीन जातिगत और वैयक्तिक 
निदिष्टोंमें एक प्रचुर वैचित्र्य रहता है; जाति या उपजातिमें भी अभेद 
अथवा सादृह्यका वैसा ही नियम प्रयुक्त रहता है, और वहाँ भी बहुसंख्यक 
वैविष्य रहता है जो व्यक्तिके अन्दर प्रायः सावघानीसे व्योरोतकमें निष्पन्न 
होता है। कितु किसी सामान्य अथवा जातिगत निदिष्दक्ले अन्दर हमें ऐसा 
कुछ नहीं मिलता जो उस निदिष्टसे उद्गत होनेवाले विविध निदिष्टोंको 
अवश्यम्भावी बनाता हो। आधारमें एक अपरिवर्तनीय अभेदकी और 
बाहरी तलपर निर्बंध तथा दुज्चेय विभिन्नताओंकी अनिवार्यता ही नियम जान 
पड़ती है, किन्तु वह कौन और क्या है जो इन्हें अनिवार्य बनाता या निर्दिष्ट 
करता है? निर्देशनाका हेतु क्या है, उसका मूल सत्य या उसका तात्पर्य 
क्या है? यह जो वैचित्र्यमय संभावनाओंकी उल्लासमवी क्रीड़ा है, जिसका 
_„ छकष्य या अर्थ सृष्टिका आनन्द या सौन्दर्यं होनेके अतिरिक्त अन्य कुछ नहीं 
जान पड़ता, उसे विवश या प्रेरिह करनेवाला कौन है? हो सकता है कि _ 
वह कोई मन हो, कोई अन्वेषक और कुतूहली आविष्कार-कुशल विचार 
हो, या कोई निभृत निर्देशिका इच्छा” हो, किन्तु जड़ प्रकृतिके प्रथम तथा 
सौल ध्राकट्यमें उसका कोई चिह्न नहीं मिलता। 
एक प्रथम व्याख्या जो संभव होती है वह यह संकेत करती है कि 
| एक आत्म-संगठनकारी कियात्मंक 'यदृच्छा' » क्रिया कर रही है,-यह 
विरोघाभास इसलिये आवश्यक हो जाता है कि हम जिस विएव-व्यापारको 

प्रकृति कहते हैं उसमें एक ओर 'तो अनिवार्य व्यवस्था है, दूसरी ओर अवोष्य 
मनमानापन और स्वैर कल्पना है। कह सकते हुँ कि प्रक्कतिकी ऊर्जा एक 
निश्चेतन तथा क्रमविहीन -शक्ति है जो किसी निर्देशक नियमके बिना, 
विश्वृंखलतासे क्रिया करती है और सामान्य यदुच्छासे इसकी या उसकी 
रचना करती है,--निर्देशनाओंका प्रवेश उसकी क्रियाके एकरूप छंदकी | «>-- 
निरंतर आवृत्तिके परिणामस्वरूप ही होता है, और चूँकि यह पुनरावृत्ति- 
कारी छंद वस्तुओंके अस्तित्वको बनाये रखनेमे सफल होता है केवल इसी 
कारण वे निर्देशनाएँ भी फलीभूत होती हैँ। किन्तु, इसमें यह अर्थ निहित 
रहता है कि वस्तुओंके मूलमें कहींपर एक निःसीम संभावना है अथवा 
असंख्य संभावनाओंका गर्भाशय है जो आद्या ऊर्जाके द्वारा उसमेसे अभिव्यक्त 
होती हूँ,-एक कोई अननुमेय निश्चेतन है, जिसे सत्‌ या असत्‌ इनमेंसे कोई 
भी नाम देनेमें हमें कठिनाई होती है; क्योंकि किसी ऐसे आदि और 
आघारके बिना ऊर्जाका प्रकट होना और क्रिया करना: बोघगम्य नहीं होता । 
परन्तु, विइव-व्यापारके स्वरूपका 'एक विपरीत पहलू भी है; जिस रूपमें 
वह हमें दीखता है, उसमें वह इस मतका निषेध करता लगता है कि कोई 
विश्यृंखल क्रिया एक स्थायी व्यवस्थाको उत्पन्न कर रही है। यहाँ हमः 
देखते हूँ कि व्यवस्थापर, संभावनाओंके . आधारमे किसी नियमके होनेपर 
अत्यधिक दृढ़ आग्रह है। वल्कि, यह अनुमान करना उचित होगा कि 
विश्वमे एक अंतनिहित अनुल्लंध्य सत्य है; वह हमसे अदृश्य रहता है, 
किन्तु वह बहुमुखी अभिव्यक्तिमे समर्थ सत्य है, अपनी विविधताओं और 
संभावनाओंके समूहको उद्भूत करनेमें समर्थ सत्य है जिन्हें स्रष्ट्री ऊर्जा 
अपनी क्रियासे इतनी सारी संसिद्ध वास्तविकताओंमें परिणत कर देती है। 
इससे. हम एक दूसरी व्याख्यापर आते हँ--वह यह है कि वस्तुओंमें एक: 
यांत्रिक नियति है, उसकी क्रियाओंको हम प्रकृतिके इतने सारे यांत्रिक: 
नियमोंकी नाई पहचानते हैँ;-कह सकते हैं कि उस नियतिके पीछे 
वस्तुओंका कोई वैसा गुप्त अंतनिहित सत्य है जिसकी हमने कल्पना की है, 
हम विइवमें जिन प्रकियाओंको सक्रिय देखते. हैं उनपर उसका शासन स्वयमेव ^ 
होता है। किन्तु, विकासक्रममें जो अंतहीन और दुज्ञेय वैचित्र्य दिखायी 
हैं उनकी निर्वाष क्रीड़ाका स्पष्टीकरण अकेला यांत्रिक नियतिका सिद्धांत 
नहीं कर पाता। उस नियतिके पीछे या उसके अन्दर एकत्वका एक ऐसा 
नियम विद्यमान होना चाहिये जो बहुत्वके सहवर्ती किन्तु आश्रित विधानके | 
साथ संवद्ध हो, जहाँ दोनों हरी अभिव्यक्त होनेका आग्रह करते हों। किन्तु 
किसका एकत्व, किसका बहुत्व? यांत्रिक नियति इसका उत्तर नहीं दे 

सकती। फिर, इस सिद्धांतके मार्गमे एक और रोड़ा अटकता है, वह है 
चेतनाका निश्चेतनमेंसे उन्मज्जन; क्योंकि यह ऐसा व्यापार है 'जिसका 
कि निश्चेतन तथा यांत्रिक नियतिके किसी संव्यापी सत्यमे कोई स्थान 
नहीं हो सकता। यदि ऐसी कोई आवश्यकता हो जो उस उन्मज्जनको 
बाध्य करती है, तो वह केवल यह हो सकती है कि निइचेतनके अन्दर 
एक चेतना पहलेसे छिपी हुई विद्यमान है, वह चेतना विवतित होनेकी 
प्रतीक्षा कर रही है और जव सव कुछ तैयार हो जाता है तो अपने 
प्रतीयमान निर्ज्ञानके बंदीत्वको तोड़कर बाहर आ जाती है। निस्संदेह 
हम विश्वम एक अमोघ नियम होनेकी कठिनाईसे यह अनुमान कर छुटकारा 
पा सकते हैं कि ऐसे किसी नियमका अस्तित्व ही नहीं है, प्रकृतिके अन्दर 
नियतिका नियम होनेको हमारे विचारने ही प्रकृतिपर आरोपित किया है, 
क्योंकि हमारी विचार-क्रियाको ऐसे अमोघ नियमकी आवश्यकता रहती 
है, ताकि वह अपने परिपाइवंसे व्यवहार कर सके, किन्तु वस्तुतः ऐसा 
कुछ नहीं है; बल्कि केवल एक शक्ति है जो अत्यणुओंकी किसी यादुच्छिक 
क्रियामें परीक्षण कर रही है, ये अत्यणु अपनी समष्टि-क्रियामें सक्रिय रहने- 
वाळी एक पुनरावृत्तिकारी दुढ़ताके द्वारा विभिन्न निर्देशनाओंको अपने 
सामान्य परिणामस्वरूप निमित करते हँ। इस भाँति हम अपने 
जीवनके आधारकी  खोजमें नियतिसे लौटकर यदुच्छापर आ जाते हैं। 
किन्तु तब यह मन, यह चेतना क्या है, जो अपनी रचयित्री ऊर्जासे मूलत 
इतनी भिन्न है कि उसे उस जगत्पर, जिसे उस ऊर्जाने बनाया है और जिसमें 
वह रहने को विवश है, अपने नियम-व्यवस्थाके भाव और आवश्यकताओं 
अपने क्रियाकलापों के लिये, आरोपित करना पड़ा है । . इस भाँति यहाँ 
द्विविध विरोध आ जाता है, एक तो चेतनाका मूलगत निएचेतनमेंसे उन्मज्जित 
होना, और दूसरा, निश्चेतन यदुच्छाके द्वारा सुष्ट जगतूके दीप्तिमान अंतिम 
परिणाम-रूपमें नियम-व्यवस्था तथा युक्ति-वुद्धिमय मनका „अभिव्यक्त होना । 
ये वस्तुएं संभव तो हो सकती हुँ, किन्तु हम उन्हें अपनी स्वीकृति प्रदान 
करे उससे पहले यह आवश्यक होता है कि अबतक उनकी जो व्याख्याएं 
की गयी हैं उनसे अच्छी कोई और व्याख्या दी जाय। 

इससे अन्य व्याख्याओंके लिये मागं खुल जाता है जो यह कहती हुँ 
कि चेतना ही एक प्रतीयमान आद्या निशचेतनामेसे इस जगतूकी सृष्टि करती 
है। ऐसा रूगता है कि किसी 'मन'ने, किसी 'इच्छा'ने विश्‍वकी कल्पना 
और उसका संगठन किया है, किन्तु उसने अपने-आपको अपनी सृष्टिके 
पीछे छिपा लिया है; उसका पहला निर्माण एक निश्चेतन ऊर्जाका और 

वस्तुके जड़-रूपका पर्दा रहा “है, जो. उसकी विद्यमानतापर एक आवरणका 
काम करता है और, साथ ही, एक नमनीय सूजनक्षम आधारका भी, जिसपर 
वह उस प्रकार क्रिया कर सकती है जैसे शिल्पी अपने रूपों और प्रतिमानोंके 
उत्पादनके लिये मूक और अनुगत सामग्रीका व्यवहार करता है। सुतरां, 
हम अपने चारों ओर जो ये वस्तुएँ देखते हैँ वे सवः एक विद्व-वहिर्भूत 
ईश्वरके, सर्वशक्तिमान्‌ तथा सवंदर्शी 'मन’ तथा 'इच्छा'से युक्त सत्-पुरुषके 
विचार हुँ; बह ईश्वर, वह सत्‌-पुरुष भौतिक विश्वके गणितीय नियमके 
लिये, उसके सौन्दर्य-कला-कौशालके छिये, उसकी एकरूपता और विविधताकी, 
संगतियों और विसंगतियोंकी, संयुक्त और परस्पर मिश्रित होते विरोघोंकी 
विचित्र क्रीड़ाके लिये, एक निश्चेतन वैश्व व्यवस्थाके अन्दर अपने अस्तित्वके 
लिये संघर्षं करती और अपने-आपको प्रतिष्ठित करना चाहती चेतनाके 
नाटकके लिये उत्तरदायी है। वह ईश्वर यदि हमारे लिये अदृश्य है, हमारे 
मन तथा इन्द्रियोके लिये अगम्य है, तो इस तथ्यसे कोई कठिनाई नहीं 
होती, क्योंकि विश्वसे वाहर स्थित रहनेवाले स्रष्टाके स्वतःप्रमाण अथवा 
प्रत्यक्ष लक्षणकी ऐसे विश्वमे मिलनेकी आशा नहीं की जा सकती जो उस 
स्रष्टाकी विद्यमानतासे रहित हो : एक महा बुद्धि के, नियमके, परिकल्पनाके, 
सिद्धान्त-सूत्रके, लक्ष्यके लिये साधनके अनुकूलीकरणके, सतत और निःशेष 
आविष्कारके जो सुस्पष्ट संकेत सर्वत्र, उन्मुक्त कल्पनाके कार्योमें भी (किन्तु 
वह उन्मुक्त-कल्पूना भी एक नियामिका 'युक्तिबुद्धिके द्वारा नियंत्रित रहती 
है) दृष्टिगोचर होते है, वे विश्वके ऐसे मूलके पर्याप्त प्रमाण माने जा 
सकते हूँ। या, यदि यह नष्टा सम्पूर्णतया विइवसे बाहर नहीं है, अपितु 
अपनी क्ृतियोंमें भी अंतःस्थ है, तो भी यह आवश्यक नहीं कि उसका अन्य 
कोई चिल्ल मिले; ऐसा अन्य चिल्ल निस्संदेह केवल किसी ऐसी चेतनाको 
मिल सकता है जो कि इस निश्चेतन जगतूमें क्रमविकसित हो रही हो, 
और यह भी केवळ तभी जव कि उसका विकास ऐसे बिंदुपर पहुँच जाय 
जहाँ वह अन्तर्यामी सत्ताके प्रति संविद्‌ हो सके। इस कऋ्रमविकसनशीळू 
चेतनाका वीचमे आना कोई कठिनाई हृपस्थित नहीं करेगा, क्योंकि उसके 
प्राकटयसे वस्तुओंके आधारभूत स्वरूपका कोई व्याघात नहीं होगा; जो 
मन सर्वशक्तिमान्‌ है वहु अपने-आपका कुछ अंश अपने जीवोंमे सरलतासे 
भर सकता है। किन्तु एक कठिनाई रह जाती है; वह है सृष्टिका 
स्वेच्छाचारी स्वभाव, उसके उद्देश्यकी अवोधगम्यता, उसके अनावर्‍यक 
अज्ञान, संघर्ष तथा कष्टके ,नियमकी अभद्र निरर्थकता, उसकी उपसंहार या 
परिणामसे रहित समाप्ति। तो क्या यह लीला है? किन्तु जिसका 

स्वभाव दिव्य मानना होगा, उस दिव्य पुरुषकी लीलामें इतने सारे अदिव्य 
तत्त्वों और पात्रोंकी निशानी क्यों? यदि यह प्रस्ताव रखा जाय कि 
जगतूमे जो कुछ भी हम क्रियान्वित होता देखते हूँ ईक्वरके ही विचार 
तो यह प्रत्युत्तर दिया जा सकता है कि ईश्वर इनसे श्रेष्ठतर विचार भी 
तो भलीभांति रख सकता था और सबसे उत्तम विचार यह होता कि वह 
असुखी और अबोध्य विश्वकी सृष्टि ही न करता। विशव-जीवनकी 
जितनी भी ईक्वरवादी व्यास्याएँ विश्व-वहिर्भूत देवसे आरंभ करती हैं वे 
सव इसी कठिनाईपर ठोकर खाती हैं और इस कठिनाईको टाल ही सकती 
हैं। यह कठिनाई विलूप्त तो केवल तभी हो सकती है जव कि विएवका 
स्रष्टा, सृष्टिसे अतीत रहता हुआ भी, सृष्टिमे अंतःस्थ हो, स्वयं ही किसी 
प्रकारसे नट भी हो और नाटय भी, ऐसा 'अनंत' हो जो कि अनंत 
संभावनाओंको एक क्रमविकासमान विश्वव्यवस्थाके निर्धारित रूपमे ढाळ 
रहा हो। 

i इस प्राक्कल्पनाके अनुसार जड़ ऊर्जाकी क्रियाके पीछे कोई चेतना होनी 
चाहिये,--गुप्त और संवृत, विश्वब्यापी और अनन्त,--जो उस पुरोभाग- 
स्थित ऊर्जाकी क्रियाके द्वारा अपना एक कऋमविकासशील अभिव्यक्तिका 
साधन निर्मित करती. होगी, भौतिक विइवके असीम सांतमें निजके अन्दरसे 
एक सृष्टिका सर्जन करती होगी। यह चेतना अपने प्रतीयमान विरोधी 
तत्त्वमेसे विवतित हो, इसके लिये, वह जिस जड़ विश्‍्व॒-घातुमें निवर्तित 
होनेका अभिप्राय रखती है उसके निर्माणके लिये जड़ ऊर्जाकी प्रतीयमान 
निश्चेतना अपरिहायं होगी; क्योंकि किसी ऐसे उपायके बिना सम्पूर्ण 
निवर्तन असंभव होगा। यदि 'अनंत' अपने ही अन्दरसे कोई ऐसी सृष्टि 
करता है तो यह भौतिक छलद्मवेशमें उसकी स्वसत्ताके सत्यां और शक्तियोंकी 
ही अभिव्यक्ति होगी : इन सत्यों या शक्तियोंके रूप या वाहन वे आधाररूप 
सामान्य या मूलभूत 'निदिष्ट' होंगे जो हमें प्रकृतिमें दिखायी देते हैँ; 
विशिष्ट, निर्दिष्ट, जो कि अन्यथा अपने मूलकी अस्पष्ट सामान्य उपादान- 
'वस्तुमेंसे उन्मज्जित अज्ञातकारण झ्लैविघ्य मात्र होते, उन संभावनाओंके 
उपयुक्त रूप या वाहन होंगे जिन्हें इन मूलभूत निदिष्टोंके अन्दर रहनेवाले 
सत्यों या झक्तियोंने अपने अन्दर धारण कर रखा था। अनंत चेतनाके 
लिये संभावनाओंका मुक्त वैचित्र्य स्वाभाविक है, यह विधान निरचेतन 
यदृच्छा-पक्षकी व्याख्या होगा जिसे हम प्रकृतिकी क्रियाओंमें देखते हूँ 
वह देखनेमे ही निश्चेतन है, और इस भाँति, दिखाई पड़नेका कारण है 
जड़ तत्त्वके अन्दर हुआ सम्पूर्ण निवत्तेन, वह आवरण जिसके द्वारा गुप्त 

चेतनाने अपनी उपस्थिति छिपा ली है। और, अनंतके सत्य, अनंतकी. 
वास्तविक शक्तियाँ अमोघ रूपसे अपनी पूर्ति कर रही हूँ, यह विधान 
प्रकृतिमें दीखनेवाली यांत्रिक नियतिके विपरीत पक्षकी व्याख्या होगा, 
वह देखनेमें ही यंत्रवत्‌ है और उसके इस भांति दीखनेका कारण निइचेतनाका 
वही पर्दा है। तव यह पूर्णतः बोघगम्य हो जाता है कि निरचेतन अपने 
कार्योको गणितीय सिल्प-चातुरीके, परिकल्पनाके, संख्याओंके कार्यसाधक 
विन्यासके, साधनोंको उद्देश्योंके अनुकूल करनेके, असीम उपाय ओर 
आविष्कारके,-लूगभग यह भी कह सकते हूँ, एक निरंतर परीक्षणात्मक 
कुशलता और उद्देश्यकी स्वचलताके--अविच्छिन्न विघानसे किस कारण | 
करता है। तब प्रतीयमान निरचेतनामेंसे चेतनाका प्राकट्य भी अव्याख्येय 
नहीं रह जाता। 

यह प्राक्कल्पना यदि मान्य ठहर गयी तो प्रकृतिकी समस्त अव्याख्यात 
प्रक्रियाओंको अपना अर्थ और अपना स्थान प्राप्त हो जायगा। ऊर्जा 
ही रूपघातुको उत्पन्न करती प्रतीत होती है, किन्तु, वस्तुतः, जैसे सत्ता 
चित्‌-शक्तिमें अन्तरनिहित है, वैसे ही रूपधातु भी ऊर्जामें अन्तरनिहित होगी, 
ऊर्जा उस शक्तिकी अभिव्यक्ति होगी और रूपघातु होगी उस गुप्त सत्ताकी 
अभिव्यक्ति। किन्तु, चूँकि वह आध्यात्मिक रूपघातु है, अतः वह 
स्थूल इन्द्रियके द्वारा तवतक ग्राह्य नहीं होगी जबतक कि ऊर्जा उसे उन 
इन्द्रियोके द्वारा ग्राह्य जड़के रूप नहीं दे देती। यह भी समझमें आना 
शुरू हो जाता है कि रूपरेखा, परिमाण और संख्याका विन्यास किस प्रकार” 
गुण ओर घर्मकी अभिव्यक्तिका आधार हो सकता है; कारण, रूपरेखा, 
परिमाण ओर संख्या सत्ता-धातुके वैभव हैं, गुण और घमं सत्तामें विद्यमान 
चित्‌ और उसकी शक्तिके वैभव हैं; अतः वे रूपघातुके किसी छंद और 
्रक्रियाके द्वारा अभिव्यक्त और सक्रिय किये जा सकते हैं। बीजमेंसे वक्षके 
विकासकी व्याख्या,, अन्य सारे सदुश ब्यापारोंकी भाँति हमने जिसे सत्‌- 
भाव कहा है उसकी अन्तर्यामी विद्यमानताके द्वारा हो जायगी; ऊर्जा- 
घातुके अन्दर स्वयं 'अनंत’ आत्म-संकोचित है, उसमेंसे 'अनंत'की अपनी) 
सत्ताके वलके 'जिस सार्थक रूप, जिस सजीव शरीरको उन्मज्जित होना है, 
अनंत को उसका आत्म-प्त्यंक्ष होता है, वह आत्मःप्रत्यक्ष आंतरिकतः बीजके 
रूपमे संचारित हो जाता है, उस रूपमें निवतित गृह्य चेतनामें संचारित 
हो जाता है और उसमेंसे स्वभावतः विवतित भी होता है। इसी सिद्धान्तके 
आघारपर यह समझनेमें भी कठिनाई नहीं होगी कि जीन और क्रोमोसोम 
जैसे जड़ स्वभाववाळे अत्यणु उन मनोगुणोंको किस भाँति अपने अन्दर लिये 

चल सकते हूँ जो कि मानव-वीजमेंसे उन्मज्जित होनेवाली स्थूल, शारीरिक 
आङ्घतिमें संचारित किये जाते हैँ; यह कार्यं जड़तत्त्वकी बाह्यतामें भी 
मूतः उसी नियमपर होगा जिसे हुम अपने आंतरिक अनुभवमें पाते हूँ, 
क्योंकि हम देखते हैँ कि अवचेतन स्थूक सत्ता अंतःकरणके मानसिक 
“उपादानोंको, विगत घटनाओंकी छापोंको, अम्यासोंको, मन और प्राणके 
स्थिर संस्कारोंको, चरित्रके स्थिर रूपोंको अपने अन्दर लिये चलती है, 
और एक गाह्य प्रक्रियाके द्वारा उन्हें जागृत चेतनाकी ओर ऊपर भेजती 
है, इस प्रकार वह हमारी प्रकृतिके बहुतसे क्रिया-कलापोंको उत्पन्न या 
प्रभावित करती है। 
इसी आधारपर यह समझनेमें भी कोई कठिनाई नहीं होगी कि शरीरके 
अंग-प्रत्यंगोंकी क्रियाएँ मानसिक क्रियाओंको निर्धारित करनेमें क्योंकर 
सहायक होती हुँ: क्योंकि शरीर अचेतन जड़मान्न नहीं है; वह गुप्ततया- 
सचेतन ऊर्जाकी रचना हैं जिसने उसमें रूप धारण किया है। स्वयं 
यह शरीर गुह्य रूपसे सचेतन रहता है; वह, साथ-ही-साथ, एक प्रकट 
चेतनाकी, उस चेतनाको अभिव्यक्तिका माध्यम भी हैं जो हमारी स्थूल 
ऊर्जा-धातुमें उन्मज्जित हुई है और आत्म-संविद्‌ है। इस मानसिक 
अधिवासीकी गति-विधियोंके लिये शरीरकी क्रियाएं आवश्यक यंत्र या 
उपकरण होती हूँ; शारीरिक करणको गतिशील करके ही उसके अन्दर 
उन्मज्जित होता हुआ, विकसित होता हुआ चिन्मय पुरुष अपनी मनो- 
रचनाओंको, इच्छा-रचनाओंको संचारित कर सकता है और उन्हें जड़तत्त्वमे 
अपने-आपकी एक स्थूरू अभिव्यक्तिमें परिवर्तित कर सकता है। मनकी 
रचनाएँ मानसिक आकारसे स्थूल अभिव्यक्तिमे आनेम, करणकी सामथ्यं 
और उसकी प्रक्रियाओंके द्वारा, कुछ दूरीतक अवश्य ही परिवर्तित होंगी 
वह अभिव्यक्ति वास्तविक हो सके उसके पहले उपकरणकी क्रियाएं आवश्यक 
होती हैं और वे अपना प्रभाव डालती ही हँ। शारीरिक करण कुछ 
^ दिशाओंमें अपने प्रयोक्तापर प्रभुत्व भी कर सकता है, सक्रिय मन तथा 
इच्छा नियंत्रण या हस्तक्षेप सक उसके पूर्व ही वह अभ्यासकी एक ३ 
शक्तिके द्वारा अपनेमें निवास करनेवाली चेतनाकी अस्वैच्छिक प्रतिक्रिमाओंका 
प्रस्ताव या सुजन भी कर दे सकता हैं। यह सब इसलिये संभव है कि 
शरीरकी एक स्वकीय “अवचेतन” चेतना है जिसका हमारी समग्र आत्माभि- 
व्यक्तिमे एक अपना स्थान है; यहाँतक कि यदि हम केवल इस बाह्य 
करणपर ही दृष्टिपात करें तो इस निणंयपर”पहुँच जा सकते हुँ कि शरीर 
मनका निर्धारण करता है; किन्तु यह तो केवल एक गौण सत्य है, मुख्य 

सत्य यह है कि मन शरीरका निर्धारण करता है। इस दृष्टिसे एक और 
भी गभीरतर सत्य धारणागम्य होता है; यह कि एंक आध्यात्मिक सत्ता, 
अपनी आच्छादिका वस्तुका अंतरात्मा रहती हुई, मन और शरीर दोनोंकी 
. मूल निर्धारिका हैँ। दूसरी ओर, प्रक्रियाके विपरीत क्रमको देखें तो वहाँ 
मन अपने भाव और आदेश शरीरमें संचारित कर सकता. है, उसे नवीन 
क्रियाका साधन होनेके लिये प्रशिक्षित कर सकता हैं, उसपर अपनी अभ्यस्त 
माँगों या आदेशोंकी छाप भी इस भाँति लगा सकता है कि शारीरिक 
सहज-प्रवृत्ति उन्हें तब भी स्वचलित रूपसे संपादित करती रहे जव कि 
सन सचेतन रूपसे उनकी इच्छा न भी कर रहा हो। यही नहीं, शारीरिक 
सहज-भ्रवृत्ति उन अधिक असाधारण, किन्तु भली-भांति अभिप्रमाणित, माँगों 
या आदेशोंका भी संपादन 'स्वचलित रूपसे करती है जिनके द्वारा मन 
शरीरकी प्रतिक्रियाओंकी निर्देशशा करना सीख सकता है। यह वह 
असाधारण दूरीतक कर सकता है, इसकी सीमा क्वचित्‌ ही वाँधी जा सकती 
है; यह शरीरकी क्रियाके सामान्य धमं या नियमोंको अभिभूत करनेतक 
भी जा सकता है। वहाँ हमारी सत्ताके इन दो तत्त्वोके बीचके ये तथा 
अन्य अवोधगम्य पहलू आसानीसे वोधगम्य हो जाते हैँ: क्योंकि सजीव 
जड्तत्त्वमे रहनेवाली निगूढ़ चेतना ही अपने महत्तर साथीसे इन्हें प्राप्त 
करती है; शरीरमें रहनेवाली यह चेतना ही, अपनी निजी अन्तर्गूढ़ और 
गुह्य विधिसे, अपरे ऊपर की. गयी माँगका वोध या अनुभव करती है और 
उस उन्मज्जित या विकसित चेतनाकी आज्ञाका पालन करती है जो शरीरकी 
अध्यक्षता कर रही है। अंतमें, यह धारणा उचित ठहुरती है कि विश्वकी 
रचना एक दिव्य मंन तथा 'इच्छा'ने की है, जव कि साथ-ही-साथ उसके 
अन्दर जो पेचीदे तत्त्व हैं, जिन्हें हमारी युक्तिधर्मी मानसता ख्रष्टाके 
स्वेच्छाचारी आदेशके मत्थे मढ़ना स्वीकार नहीं करती, उनकी व्याख्या 
हमें इस रूपमे मिळती है कि वे अपने विरोधी तत्त्वमेंसे कठिनाईसे उन्मज्जित 
होती चेतनाके अनिवार्य व्यापार हैं,-किन्तु उसका ब्रत हैं इन विपरीत % 
व्यापारोंका अतिक्रमण करना और धीमे“तथा कठिन विकासक्रमके द्वारा 
अपनी महत्तर सत्यता एवं सच्चे स्वभावको अभिव्यक्त करना । 
किन्तु, यदि हम सत्ताके जड़ छोरसे चूते हैं तो हमें न इस 
प्राक्कल्पनाकी ही निश्चित प्रामाणिकता मिल पाती है, न प्रकृति और 
उसकी प्रक्रियाकी अन्य किसी व्याख्याकी । मूल निश्चेतनाके द्वारा डाला 
गया पर्दा इतना अधिक मोर्टा है कि मन उसे विदीर्ण नहीं कर सकता, 
परंतु जो कुछ अभिव्यक्त हुआ है उसका गुप्त उद्भव इस पर्देके पीछे ही 

छिपा रहता है, प्रकृतिके जड़रूपी पुरोभागमें जो व्यापार और प्रक्रियाएँ 
हमारे सामने आती हैं उनके आधारभूत सत्य और शक्तियाँ भी उस पदेके 
पीछे ही स्थित हैं। अधिक निश्चितताके साथ जाननेके लिये हमें विकसन- 
शील चेतनाके घुमावका तवतक अनुसरण करते जाना होगा जबतक कि 
वह आत्म-प्रवोधनकी उस .ऊँचाई और विशालतामे न पहुँच जाय जहाँ 
आद्य रहस्य स्वतः-उद्‌घाटित होता है; वस्तुतः यह प्राक्कल्पना की जा सकती 
हैं कि यह विकसनशील चेतना विश्वमे निगूढ़ आद्या चेतनाकी एक क्रमिक 
अभिव्यक्ति ही है, उस निगूढ़ आद्या चेतनाने आरंभसे जो कुछ धारण कर 
रखा है उसे यह विकसनशील चेतना अवश्य विकसित करेगी, अंततोगत्वाः 
बाह्र लायगी। इस सत्यको प्राणमें खोजना स्पष्टतया आशारहित होगा; 
क्योंकि प्राण ऐसे रूपायणसे आरंभ करता है जिसमें चेतना तव भी मनसे 
नीचेकी रहती है और अतः हमारे जैसे मनोमय प्राणियोंको वह निश्चेतन 
या, अधिक-से-अधिक, अवचेतन प्रतीत होती है, और प्राणकी इस भमिकाकी 
हमारी अपनी छानवीन भी, हम जव इसे वाहरसे अध्ययन करते हुए करते 
हैं, गुप्त सत्यकी प्राप्तिके लिये हमारी जड़की छानबीनसे अधिक फलप्रद 
नहीं हो सकती। जब मन प्राणमें विकसित होता है तव भी उसका प्रथम 
क्रियात्मक रूप कर्ममें, प्राणिक तथा शारीरिक आवश्यकताओं और आग्नहोंमें, 
अन्तवगों, कामनाओं, संवेदनों और भावावेगोंमें ग्रस्त मानसताका रहता 
है; इन वस्तुओंसे पीछे हटकर खड़े होनेकी, उनका न्हिरीक्षण करनेकी 
और उन्हें जाननेकी सामथ्यं उसमें नहीं होती। समझकी, आविष्कारकी, 
निर्वाध अवधारणकी पहली आशा मानव-मनमें मिलती हैं; यहाँ इम आत्म 
ज्ञान तथा जगतू-ज्ञानकी संभावनाके समीप आते ळग सकते हैँ। किन्तु, 
वस्तुतः, हमारा मन आरंभमें तथ्यों और प्रक्रियाओंका प्रेक्षण मात्र कर 
सकता है और वाकीके लिये उसे निगमन और अनुमान करने पढ़ते है, 
प्राक्कल्पनाएँ बनानी पड़ती हुँ, तकं करना होता है और” परिकल्पना करनी 
न्नेती हैँ। चेतनाके रहस्यका उद्घाटन करनेके लिये उसे अपने-आपको 
जानना होगा और अपनी निजकी सत्ता तथा प्रक्रियाकी सत्यताका 
निर्णय करना होगा; किन्तु, जैसे पशु-जीवनमें उन्मज्जित होती चेतना 
प्राणक कमं तथा गतिधारामें अंतग्रेस्त रहती है, वैसे ही मानव-सत्तामें 
मनश्चेतना अपने ही विचार-भेंवरमें अंतग्र॑स्त रहती है, यह ऐसी क्रिया 
होती है जिसमें वह अविरत वहायी ले जायी जाती है, और जिसमें उसके 
स्वयं तर्को और परिकल्पनाओंकी प्रवृत्ति, दिशा और अवस्थाएँ, उसके अपने 
स्वभाव, मानसिक घुमाव, ऊर्जाकी भूतकाळकी रचना और रेखा, झुकाव, 

पसंदगी, एक सहज स्वाभाविक निर्वाचनके द्वारा निर्दिष्ट होती हुँ,--हम 
अपनी विचारूक्रियाको वस्तुओके सत्यके अनुसार निर्धारित नहीं करते, 
बल्कि वह निर्धारण हमारे लिये हमारी प्रकृति करती हैं। निस्संदेह, 
हम एक विशेष अनासक्त भावसे पीछे हटकर खड़े हो जा सकते हुँ 
और अपने अन्दर मानस-ऊर्जाकी क्रियाओंका प्रेक्षण कर सकते हुँ; किन्तु 
तव भी हम केवल उसकी प्रक्रियाको ही देखते है, अपने मानसिक निर्धारणोके 
किसी आदि उद्गमको नहीं : हम मनकी प्रक्रियाके बारेमे मत और. 
भ्राक्कल्पनाएँ बना सकते हैं, किन्तु हमारे स्वरूपके, हमारी चेतनाके, हमारी 
समग्र प्रकृतिके भीतरी रहस्यपर पर्दा तव भी पड़ा रहता है। 

हमारे आत्मःप्रेक्षणका गभीरतर परिणाम केवल तभी संभव होता है 
जब कि हम स्वयं मनको अचंचल करनेकी यौगिक ध्रक्रियाका अनुसरण 
करते हूँ। क्योंकि प्रथम हमें यह देखनेमे आता है कि मन एक सूक्ष्म 
धातु है, एक सामान्य निदिष्ट है-या जातिमूलक अनिदिष्ट है--जिसे 
कि मानस-ऊर्जा, जव वह क्रियाशील होती है, निजके रूपों या विशेष 
निर्देशनाओंमें, विचारों, प्रत्ययो, प्रत्यक्षो, मनोभावनाओं, इच्छाकी क्रिया- 
शीलताओं और अनुभवकी प्रतिक्रियाओंमें डालती है, किन्तु जब वह ऊर्जा 
निष्क्रिय होती है तब वह या तो तामसिक अवसन्नतामें या आत्म-सत्ताकी 
निश्चल-नीरवता और शांतिमें निवास करता है। फिर हम यह देखते 
हैं कि हमारे नकी सबकी सब निर्देशनाएँ स्वयं मनसे ही उद्भूत नहीं 
होतीं; वस्तुतः मानस-ऊर्जाकी लहरें और तरंगे उसमें बाहरसे प्रवेश करती 
हैँ : वे उसमें किसी विश्व मनसे या अन्य मनोसे आकर खूप लेती या 
रूपायित हुई ही प्रकट होती हैं और हम उन्हें अपने: निजके विचार मानने 
लगते हैं। हम अपने अन्दर एक गुह्य अथवा अवगूढ़ मनको भी देख सकते 
हैं जिससे विचार, प्रत्यक्ष बोध, इच्छाके अंतर्वेग और मनकी भावनाएं 
उद्भूत होती हैं; हम चेतनाके उच्चतर स्तर भी देख सकते है जहाँसे 
एक श्रेष्ठतर मानस-ऊर्जा हमारे द्वारा या हमपर क्रिया करती है। अंते 
हमें यह ज्ञात होता है कि इन सबका क्षण करनेवाला एक मनोमय पुरुष 
है जो मानस-ऊर्जा और मानस-धातुको अवलंव दिये रहता है; इस पुरुषके 
विद्यमान रहे बिना, अपने इस धारयिता और अन्‌मति-उत्सके विना न तो 
उनका अस्तित्व रह सकता था, न उनकी क्रिया ही हो सकती थी। यह 
मनोमय पुरुष प्रथम एक मौन साक्षीके रूपमें प्रकट होता है, और यदि 
यही उसका सम्पूर्ण स्वरूप 'हो तो हमें यह स्वीकार करना होगा कि मनकी 
निर्देशनाएँ प्रकृतिके द्वारा पुरुषपर आरोपित प्रातिभासिक क्रियाशीलता 

हैं या; नहीं तो, प्रक्ृतिके द्वारा उसके सामने उपस्थित की गयी सृष्टि 
हूँ, एक विचार-जगत्‌ हैं जिसे प्रकृति निर्मित करती हैं और साक्षी 
पुरुषको भेंट कर देती है। किन्तु, इसके अनन्तर, हमें पता छगता हैं 
कि यह पुरुष अपनी मौन या स्वीकारी. साक्षीकी स्थितिसे हट जा सकता 
है; वह प्रतिक्रियाओंका जनक हो सकता है; स्वीकार कर सकता है, अस्वीकार 
कर सकता हैं, यहाँतक कि .शासन और नियमन कर सकता. है, आदेशदाता 
और ज्ञाता वन जा सकता है। यह ज्ञान भी उदित होता है कि यह 
भानस-धालु मनोमय पुरुषको ही अभिव्यक्त करती है, उसकी अपनी अभिः 
व्यंजिका धातु है और मानस-ऊर्जा उसीकी चित्‌-शक्ति है; तव यह निष्कर्ष 
युक्तिसंगत हो जाता है कि मनकी समस्त निर्देशनाएँ भी पुरुषकी सत्तासे ही 
उद्भूत होती हें। किंतु यह्‌ निष्कर्ष इस तथ्यसे पेचीदा बन जाता है 
कि, एक अन्य दृष्टिकोणसे, हमारा व्यक्तिगत मानस विश्‍व-मानसकी एक 
रचना होने, वैश्व विचार-लहरों, भाव-तरंगों, ` इच्छा-संकेतों, भावना-लहरों, 
इन्द्रिय-संकेतों, रूप-संकेतोंके ग्रहण, -आपरिवतंन और प्रसारणका यंत्र होनेकी 
अपेक्षा किचित्‌ ही अधिक कुछ लगता है। निस्संदेह, इस मनकी अपनी 
पहलेसे ही सिद्ध अभिव्यक्ति, पूर्वप्रवणताएँ, प्रवृत्तियाँ, निजी स्वभाव और 
प्रकृति होती हैं; विश्वमनसे जो कुछ भी आता है उसे व्यक्तिगत मनमें 
केवल तभी स्थान मिल सकता है जब वह वैयक्तिक मनोमय पुरुषकी -आत्मा- 
भिव्यक्तिमे, पुरुषकी व्यक्तिगत प्रक्कतिमें स्वीकृत और आत्बसात्‌ किया: जाता 
हो। किंतु फिर भी, इन: जटिंलताओंको देखते हुए, यह प्रश्‍न 'अमीमांसित 
ही रह जाता है, क्या यह समस्त विकासक्रम और क्रिया किसी विश्व-ऊर्जाके 
द्वारा मनोमय :पुरुषके सामने उपस्थित की गयी प्रातिभासिक सृष्टि है या 
मानस-ऊर्जाके द्वारा 'पुरुष'की अनिदिष्ट, संभवतः अनिर्देश्य, सत्तापर आरोपित 
क्रियाशीलता हैं, या क्या यहः सव अंतःस्थ आत्माके किसी सक्रिय सत्यके द्वारा 
पूर्वनिर्धारित कोई वस्तु है जो मनके बाह्य तलपर अभिव्यक्त मात्र होती है ? 
«से जाननेके लिये हमें सत्ता एवं चेतनाकी एक वैश्व स्थितिका स्पर्श करना 
होगा या उसमें प्रवेश पाना होगा, जहाँ वस्तुओंका समग्रत्वः और उनका सर्वागीण 
तत्त्व हमारे सीमित मनोनुभवकी अपेक्षा अधिक अच्छी तरह व्यक्त होंगे । - 
अधिमानसिक चेतना व्यष्टि-मनसे परे, अज्ञानमें स्थित विश्वमनसे भी 
परेको ऐसी ही स्थिति या तत्त्व है। वह अपने अन्दर वैश्व सत्यका एक 
प्रथम, अव्यवहित और प्रभुतापुणं संबोध लिये चलती है। अतएव, : वहाँ 
हम विशवकी मूल क्रियाके कुछ अंशको समझनेकी, विश्व-प्रकृतिकी- मूलगत 
गतिविधिके अंदर अपनी अंतर्दृष्टिकी कुछ पैँठकी आशा कर सकते हैं। 
H 8-2 § 

निस्संदेह एक बात स्पष्ट हो जाती है; यहाँ यह स्वत:सिद्ध हैं कि व्यक्ति 

और विशव दोनोंका उद्गम एक दोनोसे ही अतीत सद्वस्तुसे होता हैं, वह 

सद्वस्तु ही उनके अंदर रूप लेती है: अतएव, व्यष्टिजीवके मन और 

प्राणको, प्रकृतिके अन्दर स्थित व्यष्टि-पुरुषको विशव-पुरुषकी आंशिक आत्मा- 

भिव्यक्ति ही होना चाहिये, और उसके द्वारा तथा सीधे, दोनों तरहसे है 

उस विश्वातीत सद्वस्तुकी आत्माभिव्यक्ति होना चाहिये,--वह अभिव्यक्ति 

अनुबन्धित और अर्ध-आवृत हो सकती है, कितु, फिर भी, उसकी सार्थकता 

यही है। तथापि, हम यह भी देखते हैं कि वह अभिव्यक्ति क्या होगी 

यह भी स्वयं व्यक्तिके द्वारा निर्दिष्ट होता हैं: वह अपनी प्रक्ृतिमें विश्व- 

सत्ताके या उस सद्वस्तुके अपने अंशको जितना कुछ प्राप्त, आत्मसात्‌, 

रूपायित कर सकता है, केवल उतना ही उसके मन, प्राण तथा शारीरिक 

अंगोंमें आकार ले सकता है; वह जो कुछ प्रकट करता हैं वह उस सद्‌- 
बस्तुसे ही निर्गत कोई वस्तु है, कोई ऐसी वस्तु है जो विश्वके अंदर विद्यमान 
है, किन्तु उसका प्राकट्य वह अपनी ही .आत्माभिव्यक्तिकी भाषामें, आत्म- 
प्रकृतिको ही भाषामें करता है। किंतु जिस मूल प्रश्‍नको विश्व-प्रपंचने 
हमारे सामने रखा है. उसका समाधान अधिमानस-ज्ञानके द्वारा नहीं होता। 

यहाँ प्रश्‍न यह हैं, क्या मनोमय पुरुषका विचारका, अनुभवका, इन्द्रिय- 
ज्ञानके जगतूका निर्माण सत्यतः आत्माभिव्यक्ति है, उसकी अपनी आध्यात्मिक 
सत्ताके किसी संत्यसे उद्गत होती हुई आत्म-निदेंशना है, उस सत्यकी 
क्रियात्मक संभावनाओंकी अभिव्यक्ति है? या क्या ऐसा नहीं है कि प्रकृतिने 
ही उस सूजन या निर्माणको उसके सम्मुख उपस्थित किया हो, और वह 
वस्तु उसकी अपनी या उसपर आश्रित केवल इस अर्थमें कही जा सकती हो, 

कि वह उस प्रकृतिके उसके व्यक्तिगत रूपायणमें व्यष्टि-रूप हो गयी है? 

या फिर, क्या यह हो सकता है कि वह एक विश्व-कल्पनाकी क्रीड़ा हो, 
अपनी ही सनातन शुद्ध सत्ताके शून्य अनिदश्यपर आरोपित की गयी अनंतकी 
अपनी ही कपोल-कल्पना हो? सृष्टिके संवंधमें ये तीन दृष्टियाँ हूँ, इनके 
ठीक होनेकी संभावना एक-समान छगर्ती है, और इनके वीच सुनिश्चित 
रूपसे निर्णय करनेमें मन असमर्थं है, क्योंकि प्रत्येक दृष्टि अपने-अपने मानसिक 
तकंसे और संवोधि तथा अनुभवके आश्रयसे सज्जित है। इस पेचीदगीको 
अधिमानस और बढ़ाता ही प्रतीत होता है, क्योंकि अधिमानसी दृष्टि प्रत्येक 
संभावनाको यह अनुमति देती है कि वह अपने-आपको स्वतंत्रतासे रूपायित 
करे और अपनी-अपनी सत्ताको संवोधमें, क्रियात्मक आत्म-उपस्थापनमें, 
अभिपुष्टिकारी अनुभवमें उपलब्ध करे। 

अधिमानसमें, मनकी समस्त उच्चतर भूमिकाओंमें हमें एक द्न्द्रःविभाग | 
पुनरावतित होता दिखाई देता है; एक ओर है शुद्ध नीरव आत्मा,-- 
अलक्षण, निर्गुण अव्यवहायं, स्वयंभू, आत्मस्थ, स्वयंपू्णं-और दूसरी ओर 
है अपने-आपको . विश्वके रूपोंमें अवक्षिप्त करती एक सुजनकारिणी चेतना 
और शक्तिकी, निर्देशना करनेवाली एक ज्ञानात्मिका शक्तिकी प्रवल क्रिया- 
त्मकता। यह वियुति फिर भी एक संस्थिति है, मानों ये दोनों देखनेमें 
एक-दूसरेके विपरीत होते हुए भी सह-संबंधी या सम्पूरक ही हों; यूही 
उन्नत होकर निर्गुण ब्रह्म और सगुण ब्रह्मके सह-अस्तित्वमें बदल जाती है,--- 
निर्गुण ब्रह्म है निराकार, वह मूलभूत दिव्य परम तत्त्व जो समस्त संबंधों 
या नि्देशनाओंसे रहित है; सगुण ब्रह्म है अनंत गुणवान्‌, वह मूलभूत 
दिव्य परम तत्त्व जो समस्त संबंधों तथा नि्देशनाओंका उत्स-मूल, आधार 
तथा स्वामी है। हम यदि निर्गुणका अनुसरण आत्मानुभूतिमें. यथासंभव 
ूरीतक करते जाते हैं तो एक परम निविशेषपर पहुँचते हैं जो समस्त संबंधों 
और निर्देशनाओंसे शून्य है, अस्तित्वका अनिर्वचनीय प्रथम और अंतिम 
छोर है। और यदि हम सगुणके द्वारा अनुभूतिके किसी चरम संभाव्यमें 
प्रवेश करते हैं तो एक दिव्य निविशेषपर, एक साकार परम एवं सर्वत्न- 
विद्यमान ईश्वरपर पहुँचते हैं जो विश्वव्यापी और विश्वातीत दोनों है, 
समस्त संवंधों और निर्देशनाओंका अनंत स्वामी है, अपनी सत्तामें कोटि- 
कोटि विश्वोंकी धारण कर सकता और प्रत्येकको अपनी” आत्म-ज्योतिकी 
केवळ एक रश्मिसे और अपनी अनिवंचनीय सत्ताकी केवल एक कलासे 
व्याप्त कर दे सकता है। शाश्वत'के जो ये दो सत्य मुनके सम्मुख एक- 
दूसरेका बहिष्कार करनेवाले विकल्पोंके रूपमें आते हैं उनका पोषण 
अधिमानस-चेतना समान रूपसे करती है, वह उन्हें एक ही सद्वस्तुके परम 
पहलुओंके रूपमें स्वीकार करती है: अतः उनके पीछे कहीं पर एक और 
भी महत्तर तुरीय होना चाहिये जो उनका उद्गम हो अथवा दोनोंको अपनी परम 
शश्वततामें धारण किये रहता हो। कितु ऐसे विरोधी तत्त्व भी जिसके 
एक-से सत्य है, वह एक आद्य अनिर्देश्य रहस्य होनेके अतिरिक्त और क्या 
हो सकता है, जिसे जानना, जिसे समझना मनके लिये असंभव है? निस्संदेह 
हम उसे कुछ मात्रामें एक विशेष प्रकारकी अनुभूति या उपलब्धिमें, 
उसके पहलुओंके द्वारा, उसकी शक्तियोके द्वारा, मूलगत इति-भाव' 
और नेति-भावके अविच्छिन्न क्रमके द्वारा जान सकते हुँ जिनके द्वारा 
ही हमें उसकी खोज करनी होती है, यह खोज हम उनमें चाहे पृथक्‌- 
पृथक्‌ करें अथवा दोनोंमें एक साथ अखंड खूपसे ; कितु अंततोगत्वा 

वह उच्चतम मनोशक्तिकी पहुँचके बाहर और अज्ञेय ही रहता प्रतीत 
होता है। 

कितु, यदि परम निविशेष वास्तवमें एक शुद्ध अनिर्देश्य हो, तो कोई 
भी सृष्टि, कोई भी अभिव्यक्ति, कोई भी विश्व संभव नहीं। और फिर 
भी विश्वका अस्तित्व तो है। अतः वह क्या है जो इस आत्म-प्रतिषेधकी 
रचना करता है, अघटनको घटित करता है, आत्म-विभाजनकी इस सुलझ 
न सकनेवाली पहेलीको जन्म देता है? उसे एक प्रकारकी शक्ति तो होना 
ही चाहिये, और चूँकि निविशेष ही एकमात्र सद्वस्तु है, समस्त वस्तुओंका 
एकमेव मूल है, यह शक्ति उसीसे निःसृत हुई होनी चाहिये, उसके साथ 
उसका कोई संबंध होना चाहिये, एक सम्पकं, एक निर्भरता होनी चाहिये। 
कारण, वह शक्ति यदि परम सद्वस्तुसे सर्वथा भिन्न कुछ ही है, वह यदि 
एक विश्वकृत्‌ कल्पना ही है जो अनिर्देश्यके सनातन शून्यपर अपनी निर्देशनाएँ : 
आरोपित करती हैं, तो किसी निविशेष परब्रह्मका एकमेव अस्तित्व मान्य 
नहीं रह जाता; उस स्थितिमें वस्तुओंके मूलमें एक ऐसा हैत आ जाता 
है जो सांख्यके पुरुष तथा प्रकृतिके द्वैतवादसे तत्त्वतः भिन्न नहीं। वह 
यदि उस निविशेषकी ही एक शक्ति, वस्तुतः उसकी एकमात्र शक्ति है, तो 
हमें इस ताकिक असंभवताका सामना करना होता है कि परम पुरुषकी 
सत्ता और उसकी सत्ताकी शक्ति एक-दूसरीसे सर्वथा विपरीत, दो परम 
विरोधी हैं; क्योंकि ब्रह्म तो संबंधों और निदेशनाओंकी समस्त संभावनासे 
मुक्त है, किंतु माया एक सृजनकारिणी कल्पना है जो इन्हीं वस्तुओंको 
ब्रह्मपर आरोपित. करती है, संबंधों और निर्देशनाओंकी प्रवतिका है जिनका 
अनुमंता और साक्षी ब्रह्मको अवश्य ही होना चाहिये,-ताकिक बुद्धिके 
लिये यह सिद्धान्त अस्वीकायं होगा। इसे स्वीकार किया भी जाय तो 
केवळ एक बुद्धियुक्तिसे परेके रहस्यकी नाई ही किया जा सकता है, 
जो “सदसद्म्यामनिवंचनीयम्‌” है, जो न वास्तव है, न अवास्तव, और जिसका 
स्वरूप अव्याख्येय है। किन्तु इतनी बड़ी कठिनाइयाँ सामने हैं कि इसे 
केवळू तभी स्वीकार किया जा सकता हि यदि यह दाशंनिक अनुसंघान और 
आध्यात्मिक अनुभूतिके अनिवार्य निष्कर्ष, अंत और सिखरकी नाई दुनिवार 
रूपसे आ खड़ा होता हो। क्योंकि, यदि समस्त वस्तुएँ भ्रममूलक सृष्टियाँ 
हों, तो भी, कम-से-कम, उनका अस्तित्व प्रत्यक्‌-चेतनामें तो रहेगा ही और 
'उस अद्वितीय सन्मात्रकी चेतनाको छोड़कर अन्यत्र कहीं भी उनका अस्तित्व 
नहीं हो सकता; तव वे "उस अनिर्देश्यकी प्रत्यक्‌-नि्देशनाएँ हो जाती हैं। ` 
“इसके विपरीत, यदि इस शक्तिकी निर्देशनाएँ यथार्थ रचनाएँ हैं तो बे 

किसमेंसे निर्दिष्ट होती हैं, उनका: उपादान क्या है? वे उस निविश्येषसे 
भिन्न किसी शून्यसे, किसी असतूसे निमित हुई हों, यह संभव नहीं; क्योंकि 
यह एक नया द्वैत खड़ा कर देगा, जिस महत्तर अनिर्देश्य 'क' को हमने 
एकमात्र सद्वस्तु भान लिया है उसके सामने एक महत्‌ भावात्मक शून्यको 
खड़ा कर देगा। अतः यह स्पष्ट है कि वह सद्वस्तु कोई अटल अनिर्देदय 
नहीं हो सकती। जो कुछ भी सुष्ट हुआ है उसीका और उसीमें होगा, 
और जो कुछ पूर्ण सतूके उपादानसे बना है वह स्वयं भी सतू ही होगा। 
जो सनातन सत्य है, अनंत सत्‌ है, उसका एकमात्र परिणाम वास्तव होनेकी 
प्रतीति करानेवाला वास्तवताका कोई वृहत्‌ निराधार नकार ही नहीं हो 
सकता। यह पूर्णतया समझमें आनेवाली बात है कि निविशेष इस अर्थमें 
अनिर्देश्य है और होना ही चाहिये कि वह किसी भी निर्देशना या संभव 
निर्देशनाओंके कुल योगसे सीमित नहीं हो सकता, किन्तु इस अर्थमें नहीं 
कि वह आत्म-निदेंशनामें असमर्थ है। ऐसा नहीं हो सकता कि परम 
सत्‌ अपनी सत्ताकी सच्ची आत्म-निर्देशनाओंका सूजन करनेमें असमर्थ हो, 
यथार्थ आत्म-सृष्टि अथवा अभिव्यक्तिको अपने स्वयम्भू आनंत्यमे धारण 
करनेमें असमर्थ हो। 

तो, अधिमानस हमें कोई अंतिम और निरचयात्मक समाधान नहीं 
देता; अतः इसका उत्तर हमें उसके परेके अतिमानसिक ज्ञानमें ही खोजना 
होगा । अतिमानसिक )ऋहत-चेतना अनंत तथा शाइवतकी ०आत्म-संवित्‌ है, 
साथ-ही-साथ उस आत्म-संवितूमें अन्तर्निहित आत्म-निर्देशनाकी शक्ति भी; 
इनमें पहली चीज उसका आधार और स्थिति है, दूसरी है उसकी सत्ताकी 
शक्ति, उसकी आत्म-सत्ताकी क्रियात्मसकता। वह सब जिसे आत्म-संवितूकी 
कालातीत नित्यता अपने अन्दर सत्ताके सत्यके रूपमें देखती है, उसे उसकी 
सत्ताकी चित्‌-शक्ति काल-नित्यतामें अभिव्यक्त करती है। अतएव, अति- 
मानसके लिये परम” कोई अटल अनिर्देश्य, सर्वे-निपेर्धक निविशेष नहीं 
है; ऐसी आनंत्यमयी सत्ता जो अपने स्वरूपकी अक्षर विशुद्धतामें स्वयं- 
सम्पूर्ण हो, और जिसकी एकमात्र झिक्ति ऐसी शुद्ध चेतना हो जो सत्ताकी 
परिवर्तेनरहित नित्यतापर ही, अपनी आत्म-सत्ताके अचल आनन्दपर ही 
समाहित रह पाती हो, परम सद्वस्तुका सम्पूर्ण स्वरूप नहीं है। आनंत्यमयी 
सत्ता आनंत्यमयी शक्ति भी होनी ही चाहिये; अपने अन्दर एक सनातन 
विश्राम और शांतिको समाविष्ट रखती हुईं भी वह एक सनातन क्रिया 
तथा सृष्टिके लिये समर्थ रहनी ही चाहिये : किन्तु यह क्रिया भी उसके 
अपने ही - अन्दर होगी, यह सृष्टि उसके अपने ही शाइवत तथा अनन्त 

आत्म-स्वरूपमेंसे की गयी होगी, क्योंकि इससे भिन्न ऐसा कुछ हो नहीं 
सकता जिसमेंसे वह सृष्टि कर सके; यदि सूष्टिका ऐसा कोई आधार 
हो भी जो स्वयं उससे कुछ अन्य प्रतीत होता हो, तो वह भी वास्तवमें 
उसीके अन्दर और उसीका होगा और उसकी सत्तासे वाहरका नहीं हो 
सकता । अनंत शक्ति केवल ऐसी शक्ति नहीं हो सकती जो एक बिशुद्ध 
निष्क्रिय एकरूपतामें, एक निविकल्प प्रशांतिमें विश्राम करती रहती हो; 
उसके अन्दर अपनी सत्ता एवं ऊर्जाकी अनंत शक्तियाँ होनी ही चाहिये; 
जो चेतना अनंत है वह अपनी ही आत्म-संवितके अंतहीन सत्योंको अपने 
अन्दर. अवश्य धारण -किये होगी । इनकी सक्रिय अवस्थामें इनकी प्रतीति 
हमारे संवोधको उसकी सत्ताके पहलुओंकी नाईं, हमारे आध्यात्मिक बोधको 
उसकी क्रियात्मकताकी शक्तियों और गतियोंकी नाई, हमारे सौन्दर्यवोघको 
उसकी सत्ताके आनन्दके साधनों और खूपोंकी नाईं होगी। वैसी अवस्थामें 
सृष्टि एक आत्माभिव्यक्ति होगी; वह अनंतकी अनंत संभावनाओंका एक 
व्यवस्थित प्रविस्तारण होगी। किन्तु प्रत्येक संभावना यह संकेत करती 
है कि उसके पीछे सत्ताका एक सत्य है, सत्के अन्दर उसकी एक वास्तविकता 
है, क्योंकि उस अवलंबदाता सत्यके विना कोई भी संभाव्य' हो नहीं सकते 
. थे। अभिव्यक्तिमें 'सत्‌'का कोई मूलगत तत्त्व हमारे संबोधको दिव्य 
निविशेषके किसी मूलगत आध्यात्मिक रूपकी नाई प्रकट होगा; उसमेंसे 
उसकी समस्त संभव अभिव्यक्तियाँ, उसकी अन्तर्जात क्रियाधाराएँ उन्मज्जित 
होंगी : और फिर, वे अपने-अपने सार्थक रूपोंकी, अभिव्यंजिका ६शक्तियोंकी;? 
सहज प्रक्रियाओंकी सृष्टि करेंगी, वल्कि उन्हें एक अनभिव्यक्त प्रसुप्तावस्थासे 
बाहर लायेंगी; उनकी आत्म-सत्ता उनका अपना-अपना स्वरूप, अपना-अपना 
स्वभाव विकसित करेगी। तो यही सुष्टिकी सम्पूर्ण प्रक्रिया होगी, किन्तु 
अपने मनमें हमें सम्पूर्ण प्रक्रिया नहीं दिखाई देती, हमें केवल संभावनाएं 
दीखती हैं जो अपमे-आपको वास्तबिकताओंमें परिणत करती हूँ, और यद्यपि 
हम अनुमान करते या अटकल लगाते हुँ, हमें उनके पीछे रहनेवाली ऐसी 
. अवश्यमेवताकी, ऐसे पूर्वे-निर्घारक सत्मकी, ऐसे अनुल्लंघ्य' विघानकी 
निर्चिति नहीं रहती जो संभावनाओंको समर्थं वनाता हो, वास्तविकताओंको 
निर्णीत करता हो। हमारा मन भूतार्थका प्रेक्षक है, संभावनाओंका 
आविष्कारक या अन्वेषक है, किन्तु उन गृह्य अनुल्लंघ्य विघानोंका द्रष्टा 
नहीं जो कि किसी सृष्टिकी गतियों और खूपोंको अवश्यंभावी बनाते हैं; 
क्योंकि, विइ्व-सत्ताके पुरोभागमें केवल शक्तियाँ ही होती हैं जो अपनी 
वीर्य-विभूतियोंके संयोगके किसी संतुलनके द्वारा परिणामोंको निर्धारित 

करती हुँ; यदि कोई एक या अनेक आद्य निर्धारक हैं तों वे हमारे अज्ञानके 
कारण हमसे छिपे रहते हुँ। किन्तु ये अनुल्लंघ्य विधान अतिमानसिक 
ऋत-चित्के लिये प्रत्यक्ष- होंगे, उसकी दृष्टि और उसके अनुभवके उपादान 
ही होंगे : अतिमानसिक सुजन-प्रक्रियामें ये अनुल्लंघ्य विधान, संभावनाओंका 
संयोग और परिणामगत वास्तविकताएँ एक अखंड समग्रता होंगी, एक 
अविभाज्य गतिघारा होंगी ; संभावनाएं और वास्तविकताएँ अपने 
प्रवतँक अनुल्लंघ्य विघानोंकी अनिवार्यताको अपने अन्दर लिये रहेंगी 
उनके समस्त परिणाम, उनकी सारी सृष्टि उस सत्यकी काया होंगी जिसे 
वे सर्व-सत्तामयके पूर्वनियत सार्थक रूपों और शक्तियोंमें- अभिव्यक्त करती हैं। 

निविशेषके विषयमे हमारा मूलभूत संबोध, उसके संबंधमें हमारा सारभूत 
आध्यात्मिक अनुभव एक अनंत तथा शाइवत सत्ताकी, एक अनंत तथा 
शारवत चेतनाकी, सत्ताके एक अनंत तथा शाश्‍वत आनंदकी संवोधि अथवा 
प्रत्यक्ष अनुभूति होता है। इस मूल एकत्वको तीन स्वयंभू पक्षोंमें 
विविक्त, यहाँतक कि पृथक्‌ करना भी, अधिमानसिक और मानसिक संवोघमें 
संभव होता है; कारण, शुद्ध अहैतुक शाइवत आनन्दको हम इतनी तीब्रतासे 
अनुभव कर सकते हुँ कि हम केवल वही हो जाते हुँ, सत्ता और चेतना 
उसके अन्दर अवलुप्त प्रतीत होती हूँ, उनकी विद्यमानता स्पष्ट भासित 
नहीं होती; शुद्ध एवं निविशेष चैतन्यका भी वैसा ही अनुभव और उसके 
साथ वैसा ही अनन्य तादात्म्य संभव है, और शुद्ध तथर निविशेष सतूका 
भी सदृश तादात्म्यकारी अनुभव हो सकता है। किन्तु अतिमानसिक 
संवोधके लिये ये तीनों सदैव एक अवियोज्य त्रिपुटी होते हुँ, यद्यपि इनमेंसे 
कोई एक दूसरोंके आगे खड़ा होकर अपने निजी आध्यात्मिक निदिष्टोंको 
अभिव्यक्त कर सकता है; क्योंकि प्रत्येकके अपने-अपने मौल रूप या 
अन्तनिहिति आत्म-रूपायण होते हुँ, किन्तु समग्र रूपसे इन सबकी मूल 
उत्पत्ति उस त्र्येक निविशेषसे हुई है। प्रेम, हषं त॑था सौन्दर्य 'सत्ताके 
«दिव्य आनन्दके मूलभूत निर्दिष्ट हैं और हम यह तुरत देख ले सकते हैँ 
कि वह आनंद ही उनका उपादीन और स्वरूप है: वे उस निविशेषकी 
सत्तापर आरोपित विजातीय कुछ नहीं हूँ, न ही वे ऐसी सृष्टियाँ हैं जो 
उससे अवलंब पाती हों, किन्तु उससे बाहरकी हों; वे उसकी सत्ताके 
सत्य हूँ, उसकी चेतनाका सहज धर्म हैं, उसकी सत्ताकी शक्तिकी वीर्य- 
विभूतियाँ हुँ। यही वात निविशेष चेतनाके मौल निदिष्टोंकी, ज्ञान तथा 
इच्छाको है, वे आद्या चित्‌-शक्तिके सत्य और *वीर्य-विभूतियाँ हैं और उसके 
स्वभावमें ही अंतनिहिंत हैं। यह सत्यता तब और भी स्पष्ट हो जाती 

है जब हम निविशेष सत्ताके मूलभूत आध्यात्मिक निदिष्टोंपर ध्यान देते 
हैं; वे हैं उसकी त्रिक शक्तियाँ, उसकी समस्त आत्म-सूष्टि अथवा अभि- 
व्यक्तिके लिये आवश्यक प्रथम स्वीकृत सत्य,--वे हूँ आत्मा, ईश्वर, पुरुष। 

आत्म-अभिव्यक्तिकी प्रक्रियाका और भी आगेतक अनुसरण करें तो 
हम देखेंगे कि इनमेंसे प्रत्येक रूप या शक्ति अपनी सर्वेप्रथम क्रियामें एकः 
त्रित्व या त्रिपुटीका आश्रय ग्रहण करती है; कारण, ज्ञान अनिवार्यतया 
ज्ञाता, ज्ञेय और ज्ञानके न्रित्वपर आश्रित होता है; प्रेम प्रेमी, प्रिय और 
प्रेमके त्रित्वमें मिलता है; इच्छाकी आत्म-पूति इच्छाके प्रभु, इच्छाके विषय 
और कार्यकारिणी शक्तिके तरित्वमें होती है; हरषंको अपना भौतिक और 
पूर्ण आह्वाद भोक्ता, भोग्य और उनके संयोजक आनंदमें मिलता है; आत्मा 
भी उसी अनिवार्य रूपसे विषयी-रूप आत्मा, विषय-रूप आत्मा और विषयी- 
विषयरूप आत्माको एक साथ मिलानेवाली आत्म-संवितूके त्रित्वमें प्रकट 
होता और उसीमें अपनी अभिव्यक्तिको प्रतिष्ठित करता है। ये और 
अन्य प्राथमिक शक्तियाँ तथा रूप अपना स्थान अनंतकी मूलभूत आध्यात्मिक 
आत्म-निर्देशनाओंमें ग्रहण करते हैँ; अन्य सव मूलभूत आध्यात्मिक 
निदिष्टोंके निदिष्ट हैं,--वे सत्ता, चेतना शक्ति एवं आनंदके सार्थक 
संबंध, सार्थक वल, सार्थक रूप हैं, शाइवत'की चित्‌-शक्तिकी सत्य-प्रक्रियाकी 
ऊर्जाएँ, अवस्थाएँ, विधियाँ, रेखाएँ है, उसकी अभिव्यक्तिके अनुल्लंघ्य 
विधान, संभावना, विशेषताएँ हैं। शक्तियों और संभावनाओंके इस 
समस्त प्रविस्तारणको और उनके अन्तनिहित परिणामोंको अतिमानसका 
संबोध एक अंतरंग एकत्वके अन्दर एक साथ धारण किये रहता है; वह 
उन्हें आद्य सत्यपरं सचेतन भावसे प्रतिष्ठित रखता और जिन सत्योंको 
वे अभिव्यक्त करते हैं और जो उनके स्वरूप हूँ उनके सामंजस्यमें उन्हें 
बनाये रखता है। वहाँ कल्पनाओंका कोई आरोपण नहीं है, कोई स्वेच्छाचारी 
सृष्टि नहीं है, कोई' विभाजन, विखंडन, असमाधेय विरोध या वैषम्य भी 
नहीं है। किन्तु अज्ञानमय मनमें ये व्यापार प्रकट होते हैं, क्योंकि वहाँ 
एक सीमित चेतना प्रत्येक वस्तुको इस भाँति देखती और उससे व्यवहार 
करती है मानों वे सब संवोधके पृथक्‌ विषय हों या पृथक्‌ अस्तित्व हों, 
और इसी भाँति वह उन्हें जानना, अधिकृत करना और भोगना चाहती है 
और उनपर प्रभुता प्राप्त करती या उनको प्रभुताको सहन करती है; 
किन्तु उसके अज्ञानके पीछे, उसमें रहनेवाला अंतरात्मा जिसकी खोज करता 
है वह है वह सद्वस्तु, वह सत्य, वह चेतना, वह शक्ति, वह आनंद जिसके 
द्वारा उनका अस्तित्व है। मनको सीखना है कि वह अपने निजके अन्दर * 

आवृत इस सच्ची खोज और सच्चे ज्ञानके प्रति जागृत हो,-जागृत हो 
उस सद्दस्तुके प्रति जिससे समस्त वस्तुएँ अपना सत्य प्राप्त करती हुँ, उस 
चेतनाके प्रति समस्त चेतनाएँ जिसके अंश हूँ, उस बलके प्रति जिससे कि 
सबको अपनी अंतनिहित सत्ताकी शक्ति मिलती है, उस आनंदके प्रति सब 
आनंद जिसकी आंशिक आकृतियाँ हैँ। चेतनाका यह परिसीमन और 
चेतनाकी अखंडताके प्रति यह जागृति भी आत्माभिव्यक्तिकी एक प्रक्रिया 
हूँ, आत्माकी एक आत्म-निर्देशना हैं; सीमित चेतनाकी वस्तुएं अपने प्रतीयमान 
रूपमें परम सत्यके विपरीत होती हुईं भी अपने गभीरतर अर्थ और प्रकृत 
स्वरूपमें एक दिव्य अर्थ रखती हुँ; वे भी अनंतका कोई सत्य या अनंतकी 
कोई संभावना वाहर छाती हूँ। वस्तुओंके विषयमे अतिमानसिक संबोध, 
जो संत्र उस अद्वय सत्यको ही देखता है, जहाँतक मनकी भाषामें व्यक्त 
किया जा सकता है, किसी ऐसे ही स्वभावका होगा और हमारे जीवनके 
विषयमें अपनी व्याख्या, सृष्टिके रहस्य और विशवकी अर्थवत्ताके विषयमे 
अपना विवरण हमारे लिये किसी ऐसे ही रूपमें विन्यस्त करेगा । 

साथ ही हमारी निविशेषकी घारणामें और हमारे आध्यात्मिक अनुभवमें 
अनिर्देश्यता भी एक आवश्यक तत्त्व है : सत्ता और वस्तुओंपर अति- 
मानसिक दृष्टिका यह दूसरा पहलू है। निविशेषकी सीमा या परि- 
भाषा किसी एक निर्देशनाके द्वारा या निर्देशनाओंके किसी भी कुलयोगके 
द्वारा नहीं की जा सकती; दूसरी ओर वह शुद्ध सत्ताकीष किसी अनिर्देश्य 
रिक्ततासे भी आवद्ध नहीं है। इसके विपरीत वह समस्त निर्देशनाओंका 
उत्स है : उसकी अनिर्देश्यता उसकी सत्ताकी अनंतता और उसकी सत्ताकी 
शक्तिकी अनंतता दोनोंकी स्वाभाविक अवस्था, आवश्यक अवस्था है; 
वह अनंत रूपसे सब वस्तुएँ हो सकता है क्योंकि वह कोई भी विशेष 
वस्तु नहीं है और किसी भी परिभाषा-शक्य समग्रतासे परे है। निविशेषकी 
यह स्वरूपभूत अनिर्देश्यता ही हमारी चेतनामें हमारी आध्यात्मिक अनुभूतिके 
केतिवाचक भावोके द्वारा, अक्षर अचल आत्मा, निर्गुण ब्रह्म, निर्गुण शाइवत, शुद्ध 
लक्षणरहित एकमात्र सतू, निवव्येक्तिक^क्रियाशून्य नीरवता, अःसत्‌, अनिवंचनीय ड 
तथा अज्ञेयके द्वारा--अनूदित होती है। दूसरी ओर वह समस्त निर्देशनाओंका 
सार और उत्स भी है, और यह क्रियात्म सार हमारे सामने मूलभूत 
इतिवाचक भावोंके द्वारा अभिव्यक्त होता है जिनमें कि निविशेष हमें 
समान रूपसे मिलता है; कारण वह आत्मा ही, जो सगुण ब्रह्म है, अनंत 
गुणवान्‌ शाश्वत है, वह एक है जो बहु भी “है, वह अनंत पुरुष है जो 
समस्त पुरुषों और व्यक्तित्वोंका उत्स और आधार है, सृष्टिका ईदवर है, 

झाव्द-ब्रह्म है, समस्त कमं एवं क्रियाका प्रभु है, वही सकल भूत वन जाता 
है; यही वह है जिसे जाननेसे सब कुछ ज्ञात हो जाता है: ये इतिभाव 
उन नेति-भावोंके समरूप होते हैं। क्योंकि उस 'एकं सत्‌'के दो पाश्वोंको 
पृथक्‌-पृथक्‌ कर देना अतिमानसिक संवोधमें. संभव नहीं,--उच्हें पारवे 
कहना भी अत्युक्ति है, क्योंकि वे एक-दूसरेके अन्दर हैं, उनका सह-अस्तित्व 
अथवा अस्तित्वैक्य सनातन है और उनकी अन्योन्यपारिका शक्तियाँ अनंतकी 
आत्माभिव्यक्तिकी भित्ति होती हैं। 
किन्तु उनका पृथक्‌ संबोध भी कोई सम्पूर्ण भ्रम या अज्ञानकी सम्पूर्ण 
भ्रान्ति नहीं है; आध्यात्मिक अतुभूतिके लिये उसका भी एक प्रामाण्य 
है। क्योंकि, निविशेषके ये आद्य रूप मूलभूत आध्यात्मिक निर्दिष्ट या 
अनिदिष्ट हैं जो कि इस आध्यात्मिक छोरपर या आध्यात्मिक प्रारंभमें, 
अवरोहण और आरोहण करती अभिव्यक्तिके भौतिक छोरके या निश्चेतन 
प्रारंभके सामात्य निदिष्टों अथवा जातिमूलक अनिदिष्टोंके समरूप होते 
हैं। जो हमें नेतिवाचक प्रतीत होते हैँ वे अनंतकी अपनी निजी 
निर्देशनाओंकी सीमामें न वेंधनेवाली स्वतंत्रता अपने अन्दर लिये चलते 
हैं; उनकी उपलब्धि अन्तःस्थ आत्माको वियुवत करती है, हमें मुक्त करती 
और इस परमतामें भाग लेनेमें समर्थं करती है : इस प्रकार जब 
हम एक बार निविकार आत्माके अनुभवमे चले जाते या उसके वीचसे 
गुजरते -हैं तो छम अपनी सत्ताकी आंतरिक स्थितिमें प्रकृतिकी <निर्देशनाओं 
और सूष्टियोंके द्वारा आवद्ध औरः सीमित नहीं रह जाते। दूसरी ओर, 
क्रियात्मक रूपमें, यह मूल स्वतंत्रता चेतनाको यह सामर्थ्यं देती है कि वह 
निर्देशनाओंके जगतूकी सूष्टि, उससे आवद्ध हुए विना करे; वह उसे यह 
सामर्थ्यं भी देती है कि उसने जो कुछ भी सृष्ट किया है उससे विलग 
हो जाय और उसे एक उच्चतर सत्य-व्यवस्थामें पुनः सूष्ट करे। आत्माकी 
जो सत्ताकी सत्यर्मयी संभावनाओंके अनंत वैचित्री शक्ति है वह इसी 
स्वतंत्रतापर आधारित है, और उसकी जो अपनी क्रियाओसे स्वयं बंधे विनत 
नियति या व्यवस्था-तंत्रके किसी भी रूपी और प्रत्येक रूपकी सूष्टि करनेकी 
क्षमता है, यह भी इसी स्वतंत्रतापर आधारित है: व्यष्टि-जीव भी इन 
नेतिवाची निविशेषोंके अनुभवके द्वारा उस क्रियात्मक स्वतंत्रतामें भाग छे 
सकता है, आत्म-रूपायणके एक क्रमसे उच्चतर क्रममें जा सकता है। जव 
उसे मनकी भूमिकासे अतिमानसिक भूमिकाकी ओर जाना होता है तो 
उस अवस्थामें मानसता और मनोमय अहंके एक समग्र निर्वाणमें प्रवेश 
करनेकी, आत्माकी नीरवतामें चले. जानेकी अनुभूति बीचमें आ सकती 

है; यह अनुभूति यदि अपरिहार्य न हो तो भी अत्यन्त मुक्तिप्रद रूपमें 
सहायक तो होती ही है। किन्तु चेतनाका जो मध्यवर्ती शिखर है, जहाँसे 
अभिव्यक्त सत्ताके ऊपर चढ़ते और नीचे उतरते सोपानोंकी स्पष्ट दृष्टि 
प्राप्त होती है और आरोहण तथा अवरोहणकी स्वच्छन्द शक्तिपर अधिकार- 
श्राप्ति एक आध्यात्मिक विशेषाधिकार हो जाती है, बहाँतक संक्रमण करनेके 
पूर्व, हर दशामें, शुद्ध आत्माकी अनुभूति तो होनी ही होगी। आद्य रूपों 
तथा शक्तियोंमेसे प्रत्येकके साथ तादात्म्यकी एक स्वतंत्र सम्पूर्णता,--त- कि 
जिस प्रकार मनमें होता है, उस प्रकार किसी एकमात्र अभिभूतकारी अनुभवमें 
संकुचित हो जाना, जो अंतिम और सर्वागीण प्रतीत हो; क्योंकि ऐसा 
होना सत्ताके समस्त रूपों और दाक्तियोंके एकत्वकी अनुभूतिसे असंगत 
होगा,--अनंतकी चेतनाकी एक अंतनिहित सामर्थ्यं है। अधिमानस- 
संवोघका और उसकी प्रत्येक पहलू, प्रत्येक शक्ति, प्रत्येक संभावनाको उसकी 
स्वतंत्र परिपूर्णतातक ले जानेकी इच्छाका आधार और न्याय-संगति वस्तुतः 
यही हैं। किन्तु अतिमानस सवके एकत्वकी आध्यात्मिक अनुभूतिको 
सवंदा और प्रत्येक स्थिति या अवस्थामें बनाये रखता है; उस एकत्वकी 
अंतरंग विद्यमानता तव भी रहती है जब कि प्रत्येक वस्तुको सम्पूर्णतम 
रूपसे गृहीत किया गया होता है, प्रत्येक स्थितिको उसका निजका सम्पूर्ण 
आनंद, बल और मूल्य प्रदान किया गया होता है। इस भाँति, जव 
नेति-भावके सत्यको संपूर्णतः स्वीकार किया जाता है तब» भी इति-भावको 
दृष्टिसि ओझल नहीं होने दिया जाता। इस सर्वाधार एकत्वके बोधको 
अधिमानस तब भी बनाये रखता है; उसके लिये वही स्वतंत्र अनुभवका 
सुरक्षित आधार है। मनमें सारे पहलुओंके एकत्वका ज्ञान वाह्य तलपर 
खो जाता है, चेतना तल्लीनकारी, एकांतिक-पृथक्‌ इतिःप्रतिपादनोंमें निमग्न 
हो जाती है; किन्तु वहाँ भी, मनके अज्ञानमें भी एकान्तिक तल्लीनताके 
पीछे अखंड सद्वस्तु फिर भी रहती है और वह सद्वस्तु एक गंभीर मानसिक 
बोधि-रूपमें या सर्वागीण एकत्वके एक अंतःस्थ सत्यके विचार या भावना- 
रूपमे पुनः प्राप्त की जा सकती है; आध्यात्मिक मनमें इसका विकास . 
एक सर्वेदा-विद्यमान अनुभूतिके खूपमें किया जा सकता है। 

सर्वगत सद्दस्तुके समस्त पहलुओंका मूलभूत सत्य परम सतूमें रहता 
है। इस प्रकार, शारवत सद्दस्तुकी विरोधिनी, उसका प्रतिषेध प्रतीत 
होनेवाली निश्चेतनाका रूप या बल भी आत्म-संविद्‌ एवं सर्व-चेतन अनंतके 
द्वारा अपने अन्दर धारण किये हुए एक सत्यके “अनुरूप ही होता है। अधिक 
निकटसे देखते हूँ तो हम पाते हूँ कि यह अनंतकी वह शक्ति है जिससे 

वह चेतनाको आत्म-निवर्ततकी समाधिमें, अपने ही अगाध तलोंमें आवृत 
आत्माकी आत्म-विस्मृतिमे निमग्न करता है जहाँ कुछ भी अभिव्यक्त नहीं, 
परंतु सब कुछ अचित्य रूपसे विद्यमान है और उस अनिवंचनीय प्रसुप्तावस्थासे 
उन्मज्जित हो सकता है। आत्माकी उत्तुंग भूमियोंमें यह वैश्व अथवा 
अनंत समाधि-निद्रा हमारे संवोधके सामने. एक ज्योतिमंयी अतिचेतनाकीः 
पराकोटि-रूपमे प्रकट होती है: सत्ताके अन्य छोरपर वह हमारे संबोधके 
समक्ष आत्माके उस. सामर्थ्य-रूपमें प्रकट होती है जिससे वह अपने ही 
सामने अपनी सत्ताके सत्योंके विरोधी रूपोंको उपस्थित करता है। ये 
विरोधी खूप हैं असत्‌की अगाघता, निशचेतनाकी अमा-निशा, एक अगाध 
संवेदनहीन मूर्च्छा, जिसमेंसे, फिर भी, सत्‌-चित्‌-आनन्दके समस्त खूप 
अभिव्यक्त हो सकते हूँ; किन्तु वे सीमित अभिघाओंमें ही, धीमे-घीमे 
उन्मज्जित और वद्धित होते आत्म-रूपायणोंमें, इतना ही नहीं, अपने-आपकी 
विपरीत अभिघाओंमें भी प्रकट होते हैं; यह एक गूढ़ सर्व-सत्तामयकी, 
सर्वानंदमयकी, सर्वेज्ञानमयकी क्रीड़ा है; किन्तु वह अपनी ही आत्म-विस्मृति, 
आत्म-विरोघ और आत्म-सीमनके नियमोंका पालन करता जाता है जबतक 
कि वह उसका अतिक्रमण करनेके लिये तैयार नहीं हो जाय। भौतिक 
विश्वमें हम जिस निइचेतना और अज्ञानको क्रियाशील देखते हूँ वह यही 
है। यह अनंत एवं शाइवत सतूका निषेध नहीं, अपितु उसकी ही एक 
अभिधा, एक कि है। 
विशव-सत्ताके इस समग्र संबोघमें अज्ञानका व्यापार जो अर्थ घारण 
करता है, विश्वकी आध्यात्मिक व्यवस्थामें उसका जो स्थान निर्घारित है, 
उसका यहाँ अवलोकन करना महत्वपूर्ण है। हम जो कुछ अनुभव करते 
हैँ वह सब यदि कोई अध्यारोप हो, निविशेषमें कोई मिथ्या सूष्टि हो, तो 
_ विशव-जीवन और व्यष्टि-जीवन दोनों-के-दोनों स्वरूपतः एक अज्ञान ही 
हो जायेंगे; निविशेषकी अनिर्देश्य आत्म-संवित्‌ ही एकमात्र यथार्थ ज्ञान 
होगी। यदि सब कुछ साक्षी कालातीत शाइवत'की सत्यताकी भूमिकामें. 
उपस्थित की गयी कालगत और प्रपंचात्म सृष्टिका निर्माण हो और सृष्टि 
यदि उस 'सद्दस्तु'की अभिव्यक्ति न हो, प्रत्युत कोई स्वेच्छाचारी स्वतः- 
परिणामिनी बैशव रचना हो, तो यह भी एक प्रकारका अध्यारोप ही होगा। 
तब सृष्टिके संबंघमें हमारा ज्ञान क्षणभंगुर चेतना और सत्ताकी अस्थायी 
रचनाका, शाइवत की दृष्टिके सामनेसे गुजरती एक अनिर्चित संभूतिका 
ज्ञान होगा, न कि सद्दस्तुका* ज्ञान; यह भी एक अज्ञान ही होगा। किन्तु 
यदि सब कुछ उस सद्टस्तुकी अभिव्यक्ति हो और स्वयं भी सत्‌ हो, कारण 

वह सद्वस्तु उसके उपादान-रूपमे उसमें अन्तवंर्ती है और वह उस सद्दस्तुके 

सारसे, उस सद्दस्तुकी विद्यमानतासे सत्त्ववान्‌ है, तो व्यष्टिसत्ता और 
जगत्‌-सत्ताकी संवित्‌, अपने आध्यात्मिक मूल और स्वरूपमें, अनंत आत्मज्ञान 

तथा सर्वज्ञानको एक कीड़ा होगी : अज्ञान केवल एक गौण गति, एक 

निरुद्ध या सीमित संबोध या एक आंशिक और अपूर्ण विकासमान्‌ ज्ञान हो 

सकेगा, जिसके अन्दर भी और-पीछे भी सच्चा और समग्र आत्म-ज्ञान तथा 

सर्वज्ञान प्रच्छन्न है। यह अज्ञान एक स्वल्पकालीन व्यापार होगा, न कि 
विश्व-जीवनका कारण और सार;. उसकी अनिवार परम परिणति आत्माके 
प्रत्यावतँनमें, विइवसे निकलकर किंसी एकमात्र अतिचेतन आत्मज्ञानकी ओर 

नहीं, प्रत्युत स्वयं विश्वके अन्दर एक सर्वागीण आत्मज्ञान और सर्वज्ञानकी 

ओर प्रत्यावर्तनमे होगी। 

यह आपत्ति की जा सकती है कि अतिमानसिक ज्ञान, इतना सव 

होनेपर भी, वस्तुओंका अंतिम सत्य तो नहीं है। चेतनाका अतिमानसिक 

स्तर अधिमानस तथा मनसे चलकर सच्चिदानंदकी पूर्णं अनुभूतिकी ओर 

जानेके मार्गमे एक मध्यवर्ती डग होता है और अभिव्यक्त आत्माके उच्चतम 

शिखर उस स्तरसे परे हैँ; वहाँ सत्ता अवश्य ही, वहुत्वके अन्दर उस 

एक की निर्देशनापर विल्कुल ही आश्रित नहीं होगी, अपितु वह एकत्वमें 

केवळ और मात्र एक शुद्ध तादात्म्यको अभिव्यक्त करेगी। किन्तु अति- 

मानसिक ऋत-चितूका इन छोकोंमें अभाव नहीं होगा, क्योंकि वह सच्चिदा- 

नन्दकी एक अन्तरनिहित शक्ति है; अंतर यह होगा कि ये निर्देशनाएँ 

सीमांकन नहीं होंगी, बल्कि नमनशील होंगी, उनका एक-ट्सरेमें संलयन 

हुआ होगा, प्रत्येक एक सीमाहीन सांत होगी। वस्तुतः वहाँ सब कुछ 

प्रत्येकमें और प्रत्येक सव कुछमें आमूल और सर्वांगीण रूपसे रहता है, 

वहाँ तादात्म्यकी एक मूलभूत संवितूकी चेतनाके परस्पर समावेश और 

अन्योन्य अंतप्रंवेशकी पराकाष्ठा होगी; ज्ञानकी जो कल्पना हम करते हैं 
०वसा ज्ञान वहाँ नहीं होगा, क्योंकि उसकी आवश्यकता ही नहीं होगी, कारण 

सव कुछ स्वयं सत्ताके अन्दर चेतिनाकी अपरोक्ष क्रिया-रूप होगा, तदात्म, g 
घनिष्ठ, अंतरतः आत्मवित्‌ और सर्ववित्‌। किन्तु फिर भी चेतनाके 
संवंचका, सत्ताके पारस्परिक आनन्दके संबंघका, सत्ताके आत्मवलके साथ 
सत्ताके आत्मवलके संबंधका बहिष्कार नहीं होगा; ये उच्चतम आध्यात्मिक 
रोक रिक्त अनिर्देश्यताका क्षेत्र नहीं होंगे, शुद्ध सत्ताकी रिक्तता नहीं होंगे । 
किन्तु, अब यह कहा जा सकता है कि ऐसा होनेपर भी, कम-से-कम, 

स्वयं सच्चिदानन्दमें, अभिव्यक्तिके सारे लोकोंसे ऊपर तो, शुद्ध सत्ता एवं 


° 

चेतना तथा अस्तित्वके शुद्ध आनन्दके आत्म-ज्ञानके अतिरिक्त और कुछ 
भी नहीं हो सकता। अथवा, वस्तुतः यह हो सकता है कि स्वयं यह त्रिक 
सत्‌ अनंतकी आदि आध्यात्मिक आत्म-निर्देशनाओंकी त्रिपुटी हो; तब समस्त 
निर्देशनाओंकी भाँति इनके अस्तित्वका भी अनिर्वचनीय निविशेषमें अंत 
हो जायगा। किन्तु हमने यह स्थिति अपनायी है कि वे परम सत्के 
अन्तनिहित सत्य ही होने चाहियें; आध्यात्मिक मनके लिये संभव होनेवाली 
उच्चतम अनुभूतिमें वे जैसे होते हैं निविशेषमें वे चाहे उससे 
अनिवंचनीय रूपसे भिन्न ही होते हों, उनकी चरम सत्यता निविशेषके अन्दर 
पूर्व-विद्यमान होनी ही चाहिये। निविशेष न तो अनंत रिक्तताकी - कोई 
रहस्यमयता है, न निषेधोंका चरम योगफल ही; ऐसी कोई अभिव्यक्ति 
हो नहीं सकती जो आदा तथा सर्वव्यापी सद्दस्तुकी किसी स्वरूप-शक्तिके 
द्वारा प्रमाणित न होती हो। 


श 

अध्याय दो 
. ब्रह्म, पुरुष, ईरवर,-माया, प्रकृति, शक्ति 


अविभक्तं च भूतेषु विभक्तमिव च स्थितम्‌। 
वह भूतोंमें अविभक्त है और फिर भी ऐसे स्थित है मानों विभक्त हो । 


गीता 
3.6 
सत्यं ज्ञानमनन्तं ब्रह्म । 
सत्यस्वरूप, ज्ञानस्वरूप, अनंत ब्रह्म । 
~तैत्तिरीय उपनिषद्‌ 
दर 2.] 


प्रकृति पुरुषं चेव विद्ध्यनादी उभावपि। 


प्रकृति और पुरुष दोनोंको अनादि शाइवत जाो। 
गीता 


]3.9 
सायां तु प्रकृति विद्यान्मायिनं तु महेइवरम्‌ ॥। 


मायाको प्रकृति और मायाके प्रभुको महेश्‍्वर, भानो । 


--श्वेताश्वतरोपनिषद्‌ 
० ड 4.I0 

देवस्येष महिमा तु लोके येनेदं भ्राम्यते ब्रह्मचक्रम्‌।॥। 

तमीइवराणां परमं महेञवरं तं देवतानां परमं च दैवतम। 

३ विदा -55 ८२६ कर 

पराऽस्य शक्तिविविधेव श्यते स्वाभाविकी ज्ञानबलक्रिया च 
| एको देवः सवंभूतेषु गूढः सर्वव्यापी सवंभूतान्तरात्मा। डी 
कर्माध्यक्षः ... ... ... « साक्षी चेता केवलो निर्गुणइच ॥ कं 


~ 

यह विश्वमे उस परम देवकी महिमा-शक्ति ही है जो ब्रह्मके चक्रको 
चुमाती है । वह जो सकल ईश्वरोंके महेश्वर हैं, सकल देवोंके परम 
देव हूँ, उन्हें अवश्य जानना चाहिये। उनकी शक्ति भी परम है 
और उस शक्तिके ज्ञान एवं बलकी स्वाभाविक क्रिया वहुविघ है। 
सकल भूतोंके अंदर निगूढ़ है एक परमदेव, सकल भूतोंका अंतरात्मा, 
स्ंव्यापी, निर्गुण, 'केवल', सकल कर्मोका अध्यक्ष, साक्षी, ज्ञाता। 
-इवेताइवतरोपनिषद्‌ 

6.],7,8, 


श्झ्तएव, एक परम 'सद्वस्तु' है, शाइवत, निविशेष तथा अनंत। चूँकि 

वह निर्विशेष और अनंत है अतः वह स्वरूपतः अनिर्देश्य है। सांत 
और परिभाषाकारक मन उसकी परिभाषा और धारणा नहीं कर सकता ; 
मन द्वारा सृष्ट वाणी उसका वर्णन नहीं कर सकती; न तो उसका वर्णन 
हमारी निषेघोक्तियोंसे, नेति, नेतिसे हो सकता है, क्योंकि हम उसे यह 
कहते हुए सीमित नहीं कर सकते कि वह यह नहीं है, वह वह नहीं है, 
और न उसका वर्णन हमारी स्वीकारोकितियों, 'इति'योंसे ही हो सकता है, 
क्योंकि हम उसकी निर्देशना यह कहते हुए भी नहीं कर सकते कि वह 
यह है, वह वह है। किंतु, तो भी, हमारे लिये वह इस भाँति अज्ञेय होते 
हुए भी सवंथा' और हर प्रकारसे अज्ञेय नहीं है; वह निजके लिये स्वयं- 
प्रकाश है, और वह अवर्णनीय तो है, किंतु तादात्म्य-जन्य ज्ञानके लिये स्वयं- 
प्रकाश है। यह ज्ञान-क्षमता आध्यात्मिक पुरुषमें अवश्य होगी; क्योंकि 
वह आध्यात्मिक पुरुष सार-रूपमें और अपने मूल एवं अंतरंग प्रक्कत-स्वरूपमें 
इस परम सतूसे भिन्न नहीं है। 

किंतु, यद्यपि यह परम तथा शाइवत 'अनंत' अपनी निविशेषता तथा 
अनंतताके कारण मनके लिये इस भाँति अनिर्देश्य होता है, तथापि हमें 
यह ज्ञात होता है कि विश्वर्में हमारी चेतनाके सम्मुख वह 'अनंत' अपढे- 
आपको अपनी सत्ताके उन मूलभूत और यथार्थ सत्योंके द्वारा निदिष्ट करता 
है जो विश्वके परे हैं, विव्वके अन्दर हैं और उसके अस्तित्वका सच्चा 
आधार हैँ। ये सत्य हमारे घारणात्मक संवोघके सामने ऐसे मूलभूत पहलूओंकी 
नाई आते है जिनमें हम' सर्वगत सद्वस्तुको देखते और अनुभव" करते हूँ। 
उनका स्वरूप वौद्धिक ज्ञानके द्वारा नहीं, वरन्‌ एक आध्यात्मिक संवोधिके 
द्वारा, हमारी चेतनाकी स्वरूप-धातुमें होनेवाली एक आध्यात्मिक अनुभूतिके 
द्वार ही हमारी सीधी पकड़में आता है; कितु वे एक विशाल और 

नमनशील भावके द्वारा भी घारणा-ग्रौह्य हो सकते हैं और उन्हें किसी भाँति 
एक ऐसी नमनशील भाषा द्वारा व्यक्त भी किया जा सकता है जो कठोर 
परिभाषापर अत्यधिक आग्रह न रखती हो या उस भावेकी विशालता और 
सूक्ष्मताको सीमित न करती हो। इस अनुभूति या इस भावको किसी 
निकटतासे व्यक्त करनेके लिये एक ऐसी भाषाकी रचना करनी होगी जिसकी 
तत्त्व-दार्शनिकतामे संबोधि हो और जो, साथ ही, रहस्योद्घाटक बलके 
साथ काव्यमयी हो और सार्थक तथा जीवंत रूपकोंको अंतरंग, सूचक तथा 
स्पष्ट संकेतके वाहन-रूपमें प्रवेश देती हो,--वैसी भाषा हो जैसी कि हमें 
वेदों और उपनिषदोंमे एक सूकम तथा सारगर्भित घनविग्रहमें गढ़ी मिलती 
है। तत्त्वदार्शनिक विचारकी सामान्य भाषामे हमें एक दूरके संकेतसे, 
विमूर्तेनोके द्वारा प्रदत्त एक 'लगभगसे संतोष कर लेना होता है; वह 
हमारी मानसिक वुद्धिके लिये फिर भी कुछ उपादेर हो सकती है, क्योंकि 
तकं और बुद्धिसे समझनेकी हमारी पद्धतिके लिये इसी प्रकारकी भाषा 
अनुकूल होती है; किन्तु उसे यदि यथार्थतः उपादेय होना हो तो मानसिक 
बुद्धिको सांत तर्कशीलताकी सीमाओंमेंसे वाहर निकल आनेको राजी 
होना होगा और 'अनंत'के तकंका अभ्यस्त होना होगा। केवल इसी 
शरतंपर, इस प्रकार देखने और विचार करनेसे ही, अकथनीयके बारेमे कहना 
विरोधाभासी या व्यर्थं नहीं रहं जायगा। कितु, यदि हम 'अनंतपर सांत 
तकंणा प्रयुक्त करनेका हठ करें तो सर्वगत सद्वस्तु हमसे छूटी रहेंगी और 
हमारी पकड्में उसके बदले एक अमूर्तं छाया ही आयगी, भाषामें पथराया 
हुआ कोई निर्जीव रूप ही आयगा, कोई कठोर और तीक्ष्ण रेखा-चित्र ही 
आयगा जो उस सद्वस्तुकी बात तो करेगा किन्तु उसे अभिव्यक्त नहीं 
करेगा । यह आवश्यक है कि हमारी आाननेकी विधि जिसे हमें जानना 
है उसके उपयुक्त हो; अन्यथा हमें एक दूरवर्ती परिकल्पनाकी, ज्ञानके 
किसी आकारकी ही प्राप्ति होगी, न कि सच्चे ज्ञानकी ३ 
„ हमारे सम्मुख जो परम सत्य-रूप इस भांति अभिव्यक्त होता है वह है 
सत्ताका एक शाइवत, अनंत एवं निर्विशेष स्वयम्मुत्व, आत्म-संवित्‌, आत्मानंद ; 
वह निखिल वस्तुओंका प्रतिष्ठान है, वह निखिल वस्तुओंको गुप्त रूपसे 
अवलंब देता और उनमें व्याप्त होता है। और यह स्वयंभुत्व अपने- 
आपको आत्म-स्वरूपके तीन रूपों आत्मा, पुरुष एवं ईइवर --में व्यक्त 
करता. है। परम सद्वस्तु-स्वरूप ब्रह्म आत्मा, पुरुष, ईरवर है; भारतके 
इन शब्दोंकी उत्पत्तिके मूळमें संबोधि है, और जहाँ एक ओर उनमें एक 
व्यापक निदिष्टता है, दसरी ओर उनमें एक नमनीय प्रयोगका तत्त्व भी है, 
H 8-3 

इससे उनके व्यवहारमें अस्पष्टता और एक अति-सीमित करनेवाली बौद्धिक 
घारणाके कठोर जाल, दोनॉंसे रक्षा होती है। परम ब्रह्म वह है जिसे 
पाइचात्य तत्त्वदशंनमें ०४००८ (निविशेष) कहा गया है : कितु 
ब्रह्म, साथ ही, सर्वेगत सद्वस्तु भी है जिसके भीतर उस सवका, जो कि 
सापेक्ष है, उसीके रूपों या -उसीकी गतियोंके रूपमें अस्तित्व रहता है; 
यह एक वैसा निविशेष या निरपेक्ष है जो समस्त विशेषों या सापेक्षताओंको 
अपने आछिगनमें लेता है। उपनिषदे घोषित करती हुँ कि यह सब ब्रह्म 
है; मन ब्रह्म है, प्राण ब्रह्म है, अन्न ब्रह्म है; प्राणके देवता, पवनके देवता 
वायुको संबोधित कर कहा-गया है, “हे वायु! तुम प्रत्यक्ष ब्रह्म हो”; 
और मनुष्य, ' पशू-पक्षी, कीट-पतंग, सबकी ओर निर्देश करते हुए प्रत्येकका 
उस एकके साथ अलग-अलग तादात्म्य किया गया है, हे ब्रह्म ! . तुम्हीं यह 
वृद्ध, यह कुमार, यह कुमारी, यह पक्षी, यह कीट हो।” ब्रह्म वह चेतना 
है जो कि, जो कुछ भी अस्तित्वमान्‌ है, उसके अन्दर अपने-आपको जानती 
है; ब्रह्म वह शक्ति है जो कि देव, असुर और राक्षसके बलका आश्रय 
है, वह शक्ति है जो कि मनुष्यमें, पशुमें और प्रक्ृतिके रूपों और ऊर्जाओंमें 
क्रिया करती है; ब्रह्म है आनंद, अस्तित्वका निगूढ़ आनंद जो कि हमारी 
सत्ताका आकाश है और जिसके विना कोई न तो इवास ले सक्ता, न जी 
सकता है। ब्रह्म सवमें अंतःस्थ अंतरात्मा है; वह हर सृष्टं रूपके अंदर 
निवास करता और उसीके अनुरूप उसने रूप धारण किया हूँ। सकल 
भूतोंका ईश्वर वह है जो सचेतन भूतमें तो चेतन है ही, निएचेतन वस्तुओंमें 
भी 'चेतन' है; वह वह्‌ 'एक' है जो शक्ति-प्रकृतिके हाथोंमें निष्क्रिय रहनेवाले 
बहुका स्वामी और नियंता है। वह कालातीत है और काल भी; वह 
देश है और देशमें जो कुछ है वह सव भी; वह कार्य-कारण-संवंध है 
और कारण तथा परिणाम भी: वह मनीषी और उसका मनन, योद्धा और 
उसका साहस, यूतकार और उसका दूत है। समस्त वास्तवताएँ, समस्त 
रूप, समस्त प्रतीतियाँ ब्रह्म हैँ: ब्रह्म निर्विशेष, विश्वातीत और अव्यबहायं. 
है, ब्रह्म वह विश्वातीत सत्‌ है जो विह्वका भर्ता है, ब्रह्म वह विद्वात्मा 
है जो समस्त भूतोंका आधार है, और ब्रह्म प्रत्येक व्यक्तिका आत्मा भी 
है: अन्तरात्मा अथवा चैत्य सत्ता ईश्वरका सनातन अंश है; उसकी 
पराप्रकृति या चित्‌-शक्ति ही जीव-लोकमें जीवभूत हो गयी है। एकमात्र 
ब्रह्म ही है, और उसीके कारण सब हैं, क्योंकि सब के सब ब्रह्म ही हैं; 
यह “सद्वस्तु ही, हम आत्मा तथा भ्रकृृतिमें जो कुछ भी देखते हुँ, उस 
सबका सत्य है। ब्रह्म ही, ईश्वर ही, अपनी योगमायाके द्वारा, आत्मा- | 

भिव्यक्तिमें प्रकट की गयी अपनी चित्‌-शक्तिकी दाक्तिके द्वारा यह 
सब कुछ हुआ है: वह चिन्मय सत्‌ है, अंतरात्मा है, आत्मा है, पुरुष है, 
और अपनी प्रकृतिके द्वारा ही, अपनी चिन्मयी स्वयंभू-सत्ताकी शक्तिके 
द्वारा ही वह सकल वस्तुएँ है; वह ईश्वर है, सवंज्ञ तथा सर्वशक्तिमान्‌ 
सर्वशासक है, और अपनी चित्‌-शक्तिके द्वारा ही वह अपने-आपको कालमें 
व्यक्त करता और विश्वपर शासन करता है। इन वचनों और सदृश 
उक्तियोंको साथ छेनेपर इनमें सब कुछ समाविष्ट हो जाता है। , मनके लिये 
संभव रहता है कि काट-छाँट और निर्वाचन करे, एक परिवद्ध सिद्धान्त निमित 
कर छे और जो कुछ उसके अंदर न जचता हो उस सवका निराकरण 
किसी भी व्याख्याके द्वारा कर दे; किन्तु हमें यदि पूर्ण ज्ञान प्राप्त करना 
है तो हमें एक सम्पूर्ण और बहुमुखी वर्णनापर खड़े होना होगा । 

अतएव, आध्यात्मिक अनुभवका प्रथम सत्य है सत्ताका एक निविशेष, 
शाश्वत एवं अनंत स्वयम्भुत्व, आत्म-संवित्‌, आत्मानन्द जो विश्वसे परे 
रहता हुआ भी विश्वको गुप्त रूपसे धारण करता और उसमें व्याप्त है। 
किन्तु सत्ताके इस सत्यके निर्व्यंक्तिक और सब्यक्तिक पहलू साथ-साथ रहते 
हैँ; वह केवल सन्मात्र ही नहीं; अपितु वह एकतम पुरुप है जो निविशेष, 
शाश्‍वत एवं अनंत है। जिस प्रकार निविशेष और सर्वगत सद्वस्तु-स्वरूप 
ब्रह्म हमारे सामने आत्मा, पुरुप और ईश्वर, इन तीन मूलभूत रूपॉमें प्रकट 
होता है, वसे ही उसकी चेतनाकी शक्ति भी हमारे स्तमने तीन रूपोंमें 
प्रकट होती है। माया-रूपमें वह उस चेतनाकी वह आत्मा-शक्ति है जो 
समस्त वस्तुओंकी सृष्टि धारणात्मक खूपसे करती है; प्रकृति-रूपमें वह्‌ 
क्रियात्मक खूपसे कार्यकारिणी वनायी गयी वह शक्ति है जो समस्त वस्तुओंको 
चिन्मय पुरुष या आत्माकी साक्षी दृष्टिके नीचे कार्यान्वित करती है; 
शक्ति-रूपमें वह ईश्वरकी, दिव्य पुरुषकी चिन्मयी शक्ति है जो समस्त 
दिव्यक्रियाओंको घारणात्मक रूपसे सृष्टिकारिणी और क्रियात्मक रूपसे 
“कार्यकारिणी दोनों ही होती है। ये तीन रूप और उनकी शक्तियाँ सम्पूर्ण 
विश्व-सत्ता और समस्त प्रकृतिके आधार और आयतन हुँ और इन्हें एक साथ 
अखंड एककी नाई लिया जाय तो इनसे विश्वातीत तुरीयता, विश्वक 
सार्वेभौमता और हमारी वैयक्तिक सत्ताकी पृथवकारिताके बीच रहनेवाली . 
श्रतीयमान विपमता और असंगतिमें मेल बैठ जाता है; उस एक सद्वस्तुकी 
इस रूप-तरिपुटीसे निविशेष, विश्व-प्रकृति और स्वयं हुम एक एकत्वमें जुड़ . 
जाते हैं। वस्तुतः, स्वतंत्र रूपमें लेनेपर, निविदेषका, परम ब्रह्मका अस्तित्व 
सापेक्ष विश्वका प्रत्याख्यान करेगा और वैसे ही हमारा अपना वास्तव अस्तित्व 

निविशेषकी एकमात्र अव्यवहार्यं सत्यतासे असंगत होगा। कितु ब्रह्म, साथ- 
ही-साथ, समस्त सापेक्षताओंमें सवंव्यापी भी है; वह समस्त सापेक्षोंसे 
स्वतंत्र निरपेक्ष है, समस्त सापेक्षोंका आधारदायी निरपेक्ष है, समस्त सापेक्षोंका 
शासक, उनमे व्याप्त, उनका उपादानभूत निरपेक्ष है; ऐसा कुछ भी नहीं 
है जो सर्वव्यापी 'सद्वस्तु' न हो। इस त्रिविध रूप और त्रिविध शक्तिका 
प्रेक्षण करनेपर हम देख पाते हैँ कि यह कैसे संभव है। 
स्वयम्भ सत और उसकी कृतियोंके इस चित्रको यदि हम एकात्मिक 
निःसीम अखंडताकी दृष्टिसे देखते हैं तो हमें वह विच्छेदरहित दीखता है और 
अपनी असंदिग्ध समग्रतासें हमें प्रभावित करता है, किंतु ताकिक बुद्धिके 
विश्लेषणके लिये इससे प्रचर कठिनाइयाँ उपस्थित होती हुँ, जैसा कि किसी 
असीम सत्ताके बोधमेंसे कोई तर्कसंगत सिद्धान्त निर्माण करनेके प्रयत्नमें 
होना अनिवायं क्योंकि, ऐसा जो कोई भी प्रयास होगा वह, या तो 
वस्तुओंके जटिल सत्यका मनमाने ढंगसे विभाजन करता हुआ, संगति-धारामें 
व्याघात करेगा अथवा अपने विपुल समावेशके कारण ताकिक रूपसे असाध्य 
हो जायगा। कारण, हम देखते हैं कि 'अनिदश्य' अपने-आपको अनंत 
और सांतके रूपमें निर्दिष्ट करता है, 'अक्षर' निरंतर क्षरता"और अंतहीन 
भेदोंको प्रवेश देता है, 'एकं' असंख्य बहु हो जाता है, निव्यंक्तिक' व्यक्तित्वकी 
सृष्टि करता या उसका आश्रय होता है, यही नहीं, वह स्वयं भी एक पुरुष 
हैं; आत्माकी एक प्रकृति है और फिर भी वह अपनी प्रकृतिसे भिन्न है; 
सत्‌-पुरुष संभूतिमें आता है और फिर भी वह सर्वदा अपने स्वरूपमें 
अवस्थित रहता है और अपनी संभूतियोंसे भिन्न रहता है; विश्वपुरुष 
व्यष्टि-भावको धारण करता है और व्यष्टि-जीव विशव-भावको ; ब्रह्म 
एक साथ ही निर्गग और अनंत गुण होनेमें समर्थ है, कर्मोका प्रभु और 
कर्ता होता हुआ भी वह अकर्ता है और प्रकृतिकी क्रियाओंका मौन द्रष्टा 
भी। हम यदि प्रकृतिकी इन क्रियाओंके सावघानीसे देखें बराबर ऐसा 
होता आ रहा है इस कारण वस्तुओंकी प्रक्रियाको बिना विचारे मान ऊेना 
यदि छोड़ दें, अति परिचयके अवगुंठनको' यदि एक बार हटा दें, तो हमें 
ज्ञात होगा कि प्रकृति समग्र रूपमें या खंड रूपमें जो कुछ भी करती है 
वह एक चमत्कार है, किसी दुर्बोध जादूका कृत्य है। स्वयंभू'की . सत्ता 
और उसके अन्दर प्रकट हुआ जगत्‌, इनमेंसे प्रत्येक और ये दोनों बुद्धिसे 
` परेका रहस्य हैं। हमें वस्तुओंके अन्दर एक युक्तिधारा दिखाई देती है, 
क्योंकि भौतिक सांतकी प्रक्रियाएं हमारी दृष्टिमें संगतिशालिनी होती हैं 
और उनका नियम निर्देश्य प्रतीत होता है, किन्तु वस्तुओंके अंदरकी इस 

युक्तिघाराकी जब हम घ्यानसे परीक्षा करते हैं तो प्रति क्षण वह अयौक्तिक 
अथवा अवयौक्तिक तथा अतियौक्तिकसे टकराती प्रतीत होती है। जब 
हम जड़से घ्राणमे और प्राणसे मनमें जाते हैं तो प्रक्रियाकी यह संगति, यह 
निर्देशयता बढ़नेके स्थानपर घटती ही लगती है। सांत यदि युक्तियुक्त ' 
प्रतीत होनेके लिये कुछ दूरीतक राजी होता है तो भी अत्यणु तो उन नियमों- 
से आबद्ध होना अस्वीकार कर देता है और 'अनंत' उनसे अग्राह्य रहता 
है। जहाँतक विश्वकी क्रिया और उसकी सार्थकताकी बात है, वह हमारी 
पहुंचसे सर्वथा परै रह जाती है; यदि आत्मा, ईश्वर या अध्यात्म-सत्ता 
है भी, तो जगत॒के साथ और हमारे साथ उसके व्यवहार हमारे लिये अगम्य 
हूँ, वे ऐसा कोई सूत्र प्रदान नहीं करते जिसका ,हम अनुसरण कर सक। 
इश्वर और प्रकृति और स्वयं हम भी एक रहस्यमयी रीतिसे चलते हैं, 
वह रीति केवल अंशतः और कुछ बिन्दुओंपर ही बोघगम्य . होती है, किन्तु 
उसका समग्र रूप हमारी समझसे परे होता है। मायाकी सारी कृतियाँ 
एक गुक्तिसे अतीत जाइूई शक्तिकी रचना लगती हूँ, वह शक्ति विइवको 
अपनी बुद्धिमत्ता अथवा अपनी उन्मुक्त कल्पनाके अनुसार आयोजित करती 
है, कितु वह बुद्धिमत्ता ऐसी है ज़ो हमारी नहीं है और वह उन्मुक्त कल्पना 
भी ऐसी है जो हमारी कल्पनाको चकरा देती है। जो आत्मा वस्तुओंको 
अभिव्यक्त करता है, अथवा अपनेको उनके अन्दर इतने अस्पष्ट रूपमे अभि- . 
व्यक्त करता है, वह हमारी बुद्धिको ऐन्द्रजालिक लगत है और उसकी 
शक्ति या माया सृजनात्मक इन्द्रजाल लगती है: किन्तु इन्द्रजाल भ्रमोंकी 
सृष्टि कर सकता है, विस्मयकारी वास्तविकताएँ रच सकता है, और हमारे 
लिए यह निर्णय करना कठिन हो जाता है कि युक्तिसे अलीत इन. प्र्रियाओं- 
मसे कौनसी इस विइवमें हमारे सामने है। 

कितु, वास्तवमें, अपनी इस धारणाका' कारण हमें अवश्य ही परम 
सत्‌ अथवा वैश्व स्वयंभू सत्तामें स्थित किसी मिथ्या« अथवा कपोलकल्पित 
वस्तुमे नहीं, अपितु उसकी बहुविष सत्ताके परम संघान-सूत्रको पकड़ पाने- 
की, अथवा उसंकी क्रियाकी गुप्त योजना और विधिका पता लगा पानेकी, हे 
हमारी अपनी असमर्थतामें खोजना होगा। स्वयंभू सत्‌ अनंत है और उसकी | 
सत्ता तथा क्रियाकी रीति भी 'अनंत'की ही रीति होनी चाहिये; कितु हमारी. 
चेतना सीमित है, हमारी बुद्धि सांत वस्तुओंके आघारपर बनी है। सुतरा, 
यह अनुमान करना अयौक्तिक होगा कि सांत चेतना और बुद्धि 'अनंत'का 
मापक हो -सकती है। यह लघुतां उस भूमाका निर्णय नहीं कर सकती; 
अपने स्वल्प साधनोंके सीमित -उपयोगतक बंधी रहनेवाली यह दरिद्रता उन 

समृद्धियोंकी वैभवशाली व्यवस्थाकी धारणा नहीं कर सकती; अज्ञानी अर्धेज्ञान 
सर्वज्ञानकी गतियोंका अनुसरण नहीं कर सकता। हमारी तकंणा हमारे 
भौतिक प्रकृतिकी सांत क्रियाओंके अनुभवपर, सीमाओंके अन्दर कार्य करने- 
वाली किसी वस्तुके अपूर्ण प्रेक्षण और अनिश्‍चित बोधपर आधारित होती 
है; उसने उसी आधारपर कुछ घारणाएँ बना ली हैं जिन्हें वह सर्वसामान्य 
और  विद्वव्यापी बना देना चाहती है, और जो कुछ भी इन धारणाओंके 
प्रतिकूल होता या उनसे अलग हंटता है उसे बह अयौक्तिक, मिथ्या या 
अव्याख्येय मानती है। किन्तु, सद्वस्तुकी विभिन्न श्रेणियाँ हैं और यह 
आवद्यक नहीं कि किसी एकके लिए उपयुक्त घारणाएँ, मापक अथवा 
मानदंड अन्य श्रेणीपर भी लागू हों। हमारी स्थूळ सत्ता प्रथमतः अत्यणुओं, 
इलेक्टूनों, परमाणुओं, अणुओं और कोषाणुओंके समाहारपर बनी है; 
किन्तु इन अत्यणुओंकी क्रियाके नियमसे मानव-शरीरकी सारी स्थूछ क्रियाओं- 
की ही व्याख्या नहीं होती, अतः इनके द्वारा मनुष्यके अतिभौतिक अंगोंकी 
क्रियाके, उसकी प्राणिक गतिविधि, मानसिक गतिविधि और आन्तरात्मिक 
गतिविधिके समूचे नियम तथा प्रक्रियाकी व्याख्या कर पाना तो और भी 
कम संभव होगा। शरीरमें सांत अवयब अपने-अपने अभ्यास, गुण-धर्म 
और विशिष्ट कर्म-रीतियोंको लेकर रचे गये हैँ; स्वयं शरीर भी एक ऐसा 
सांत है जो उन लघुतर सांतोंकी एक संहति मात्र नहीं है जिन्हें वह अंगों, 
अवयवो, अपने क्रिया-व्यापारोंके घटक उपकरणकी भाँति उपयोगमें लाता 
है। शरीरकी एक स्वकीय सत्ता प्रस्फुटित हुई है, शरीरका एक अपना 
सामान्य नियम है जो इन तत्त्वों या घटकोंपर आश्रित रहनेसे परे चला 
जाता है। फिर, “प्राण और मन अतिभौतिक सांत हैं; उनकी क्रियाकी . 
एक अपनी ही, शरीरके नियमसे भिन्न और सूक्ष्मतर रीति होती है। ` शारी- 
रिक अंग प्राण और मनके उपकरण हूँ, परंतु इस कारण प्राण और मन 
` उनपर चाहे कितना ही निर्भर क्यों न करें, इससे उनका आंतरिक स्वभाव 
मिट नहीं जाता; हमारी प्राणिक तथा मानसिक सत्तामें और प्राणिक तथा, 
मानसिक शक्तियोंमें भौतिक शरीरकी क्रियासे अधिक और भिन्न कुछ भी 
रहता है। कितु, इसके अतिरिक्त, प्रत्येक सांत अपने प्रकृत स्वरूपमें 
एक अनंत है, या उसके पीछे एक अनंत है जिसने ` कि आत्म-रूपा- 
यणके लिए ही उस सांतका: निर्माण किया है, और वह अनंत ही उसका 
निर्माता, धारयिता और निर्देशक है। अतः, सांतकी सत्ता, नियम तथा 
प्रक्रियाको भी उसके अन्दर या पीछे निगूढ़ रहनेवाळे तत्त्वके ज्ञानके बिना 
समग्र रूपसे नहीं समझा जा सकता: हमारे सांत ज्ञान, धारणाएँ, मानदंड 

अपनी सीमाओंमें वैध हो सकते हैं, किन्तु वे असम्पूर्ण और आपेक्षिक रहते 
हैं। देश और कालमें जो विभक्त है उसके प्रेक्षणपर आधारित नियम 

अविभाज्यकी सत्ता और क्रियापर विश्वस्ततासे प्रयुक्त नहीं किया जा सकता; | 
वह केवल देशातीत और कालातीत 'अनंत' पर ही प्रयुक्त . होनेके अयोग्य 
नहीं, वरन्‌ कालरूप अनंत” अथवा देशरूप 'अनंत' पर भी लागू नहीं हो 
सकता । जो नियम और प्रक्रिया हमारी बाह्य सत्ताके लिये अनिवार्य है, 
यह आवश्यक नहीं कि हमारे अन्दर जो गुह्य है उसके लिये भी वही अनि- 
वायं हो। इसके अतिरिक्त, जो अवयौक्तिक है, उससे व्यवहार करना 
युक्तिपर प्रतिष्ठित हमारी बुद्धिको कठिन लगता है: और प्राण अवयौ- 
क्तिक है। हम देखते है कि प्राणपर प्रयुक्त होनेमें हमारी बौद्धिक युक्ति 
सर्वदा उसपर एक नियंत्रण, माप, कृत्रिम-हि्-आवद्धकारी नियम लादती 
रहती है जो या तो प्राणको निर्जीव वा ठस कर देनेमें सफल होता है, 
. अथवा उसे कठोर रूपों और रूढ़ियोंमे जकड़ देता है जो उसकी सामर्थ्यको 
पंगु या बन्दी बना देती हैं, या, अंतमें, एक गोलमालकी रचना हो जाती 
है, प्राण विद्रोह कर उठता है, हमारी बुद्धिने उसपर जोः व्यवस्थाए और 
अधिरचनाएँ बनायी थीं उनका ह्लास अथवा विघटन होता है। एक सहज- 
प्रवृत्तिकी, एक संबोधिकी आवश्यकता रहती है जो बुद्धिके अपने पास है 
नहीं, और जब वह स्वतः मनकी क्रियाको सहायता देनेके लिये आती है 
तो बुद्धि उसकी वात सदा सुनती भी नहीं। किन्तु अप्रतक्यंको समझना 
और उससे व्यवहार करना तो हमारी बुद्धिके लिए अवद्य ही और भी 
अधिक कठिन होगा; तर्कातीत है आत्माका प्रदेश, और ,उसकी गतिविधि- 
की बृहत्ता, सूक्ष्मता, गभीरता, जटिलतामें बुद्धि खो जाती है; यहाँ एक- 
मात्र संबोधि और आंतरिक अनुभव पथप्रदशेक होते हैँ; या यदि अन्य कोई 
है तो वह वही है जिसका एक तीक्षण किनारा मात्र, जिससे प्रक्षिप्त एक 
प्रखर किरण मात्र ही संबोधि होती है,--अंतिम ज्ञानदीप्ति तो अप्रत्य 

` ऋत-चितूसे ही, अतिमानसिक दृष्टि और ज्ञानसे ही प्राप्त होगी। 

परन्तु, अवश्य ही, इसी कारण 'अनंत'की सत्ता और क्रियाको युक्तिसे 
सर्वथा रहित इन्द्रजाल नहीं मान लेना चाहिये। इसके विपरीत, अनंतके 
समस्त क्रिया-व्यापारोंमे एक महत्तर यन्ति होती है, किन्तु वह युक्ति मान- 
सिक किवा बौद्धिक नहीं, अपितु आध्यात्मिक तथा अतिमानसिक होती है। 
उसमें भी एक न्याय-रीति रहती है, क्योंकि वहाँ संबंधों और संबद्धताओंको 
अचूक खूपसे देखा और कार्यान्वित किया जाता 'है ; जो हमारी सांत बुद्धिः 
के लिये इन्द्रजाल है वह 'अनंत'की न्याय-रीति है। वह एक महत्तर युक्ति, 

महत्तर न्याय-रीति है, क्योंकि वह अपनी क्रियाओंमें अधिक वृहत्‌, सूक्ष्म 
और संह्लिष्ट है। हमारा प्रेक्षण जिन तथ्योंको नहीं पकड़ पाता उन 
` सबको अनंतकी युक्ति, न्याय-रीति ग्रहण कर लेती है, वह उनसे ऐसे परिणाम 
निकालती है जिनकी प्रत्याशा हमारे निगमन और आगमन नहीं कर सकते, 
क्योंकि हमारे निष्कर्षं और अनुमान दुर्वेल भित्तिपर खड़े होते हैं, अचूक 
नहीं होते और आसानीसे टूट जाते हूँ। यदि हम किसी घटनाका अवलोकन 
करते हैं तो उसका निर्णय और उसकी व्याख्या हम उसके परिणामसे अथवा 
` उसके बाह्यतम घटक अवयवों, परिस्थितियों या कारणोंकी झाँकीसे करते 
हैं; कितु प्रत्येक घटना शक्तियोंके एक जटिल संगमका परिणाम होती है 
जो न तो हमारे देखनेमें आती हैं और न आ सकती हैं, क्योकि समस्त 
शक्तियाँ हमारे लिए अदृश्य हैं। परंतु अनंतकी आध्यात्मिक दुष्टिके लिए 
वे अदृश्य नहीं : उनमेंसे कुछ तो ऐसी वास्तविकताएँ होती हैं जो किसी नवीन 
वास्तविकताको उत्पन्न या घटित करनेके लिए कायं कर रही हैं, कुछ एसी 
सम्भावनाएँ होती हैं जो पूवे-विद्यमान वास्तविकताओंके समीप हैं और एक 
प्रकारसे उनके समवायमे सम्मिलित हुँ; किन्तु बीचमें नयी संभावनाओंका 
प्रवेश सदा ही हो जा सकता है जो अचानक क्रियात्मक संभाव्यताएंँ बन 
जाती हुँ और अपने-आपको उस शक्ति-संगममें जोड़ देती हैं ; और, इन सवके 
पीछे ऐसे एक या अनेक अनुल्लंघ्य विधान होते हैं जिन्हें वास्तविक करनेके 
लिए ये संभावना श्रमरत हैं। इसके अलावा, शक्तियोंके उसी सगमसे विभिन्न 
परिणाम संभव रहते है; उनसे क्या निर्गत होगा यह एक ऐसी अनुमतिसे 
निर्धारित होता है जो निस्संदेह सारे समय प्रतीक्षा कर रही थी और तैयार 
थी, किन्तु प्रतीत ऐसा होता है कि वह हस्तक्षेप करने और प्रत्येक बस्तुमें 
उलटफेर करने तेजीसे चली आती है, यह अनुमति एक निर्णायक दिव्य 
आदेश होती है। | हमारी बुद्धि यह सव नहीं पकड़ सकती क्योंकि वह 
अज्ञानका करण है, उसकी दृष्टि बहुत सीमित है, उसके संचित ज्ञानका 
भंडार स्वल्प है, वह ज्ञान सदा कोई बहुत निश्चित या विश्वसनीय भी 
नहीं होता, और इसके अलावा, उस बुद्धिको अपरोक्ष संवितृका साधन 
भी नहीं होता। वास्तवमें, संबोधि और बुद्धिमें यही अंतर है कि संवोधि 
एक प्रत्यक्ष संबितूसे उत्पन्न होती है, जब कि बुद्धि एक ऐसे ज्ञानकी परोक्ष 
क्रिया है जो अपना निर्माण अज्ञातमेंसे चिह्लों और संकेतों और एकत्रित 
तथ्योंके द्वारा कोठेनाईसे करता है। किन्तु, जो हमारी युनिति-बुद्धि और 
इन्द्रियोंको प्रत्यक्ष नहीं होती, वह अनंत चेतनाको स्वतःप्रत्यक्ष रहता है, 
और यदि अनतकी कोई इच्छा है, तो वह, अवश्य ही, ऐसी इच्छा होगी 

जो इस परिपूर्ण ज्ञानमें .क्रिया करती हो और एक समग्र स्वतःप्रामाण्यका 
पूणं स्वतःस्फूर्त परिणाम हो। वह न तो कोई ऐसी व्याहत क्रमवैकासिक 
शक्ति है जो उससे आवद्ध हो जिसे कि उसने विकसित .किया है, और 
न वह कोई ऐसी कल्पनात्मक इच्छा ही है जो स्वच्छन्द चपलचित्ततासे 
शून्यमें क्रिया कर रही हो; वह. है सांतकी निर्देशनाओंमें अपने-आपका प्रति- 
ष्ठापन करते 'अनंत'का सत्य। | 
स्पष्ट है कि यह आवश्यक नहीं कि ऐसी चेतना और इच्छा हमारी 
सीमित बुद्धिके निष्कर्षोके साथ सामंजस्य रखती हुई, या उससे परिचित 
और हमारे निर्मित भावों द्वारा अनुमोदित क्रियाविधिके अनुसार, या किसी , 
सीमित और आंशिक शुभके लिये क्रिया करनेवाली किसी नैतिक वुद्धिके 
अधीन रहकर कार्य करे; वह तो ऐसी वस्तुओंको प्रवेश दे सकती है और 
देती है जिन्हें हमारी बुद्धि अयौक्तिक और अनैतिक मानती है, क्योंकि 
वसा करना अंतिम और समग्र शुभके लिए और एक विश्‍वःप्रयोजनको कार्या- 
न्वित करनेके लिए आवश्यक था। जो हमें कुछ आंझिक तथ्यों, उद्देश्यों, 
अभीष्टोंकी दृष्टिसे अयौक्तिक अथवा निन्दनीय लगता है, वही तथ्यों और 
अभीष्टोंके एक बहुत बृहत्तर हेतु और समष्टिकी दृष्टिसे पूर्णतः यौक्तिक 
और अनुमोदनीय प्रतीत हो सकता है। बुद्धि अपनी आंशिक दृष्टि 
साथ लिये अपने निर्मित निष्कर्ष खड़े करती है, उन्हें वह ज्ञान और कर्मके 
सर्वसामान्य नियमोंका रूप देनेका प्रयत्नं करती है और जिसका उसके साथ 
मेल नहीं खाता उसे किसी मानसिक उपायसे अपने नियमके अन्तरगत लानेको 
विवश करती या उससे पीछा छुड़ा लेती है। किन्तु, अनंत चेतनामें ऐसे 
नियम नहीं; इसके बदले वहाँ विशाल अंतर्भूत सत्य होंगे जो स्वचलित रूपसे 
निष्कूर्षो और परिणामोंपर शासन करेंगे, किन्तु वह चेतना परिस्थितियोंकी ' 
भिन्न समष्टिके प्रति उनका अनुकूलन भिन्न प्रकारसे और स्वतःस्फूते रूपसे 
करेगी । इस लचीलेपन और स्वतंत्र अनुकूलनके कारण संकीणंतर बुद्धिको 
ऐसा लगेगा कि उस चेतनाको कोई मानदंड ही नहीं है। उसी भाँति, 
हम अनंत सत्ताके तत्त्व और सक्रिय परिचालनका निर्णय सांत संभूतिके 
मानदंडोंसे नहीं कर सकते,--हो सकता है कि सांतके लिए जो असंभव हों 
वे महत्तर और स्वतंत्रतर सद्वस्तुके लिए सामान्य और स्वयंप्रकाश रूपसे 
. स्वाभाविक स्थितियां और उद्देश्य हों। अखंडोंका निर्माण उनके अंशोंसे 
करनेवाली हमारी खंडभूत मानस-चेतना और मूळस्थ एवं समग्र चेतना, दृष्टि 
तथा ज्ञानके बीच 'अंतर यही है। जब तक हम” अपनी बुद्धिको अपने प्रधान 
अवलंब-रूपमें व्यवहृत करनेको बाध्य होते हैं तब तक निस्संदेह' यह संभव 

नहीं होता कि वह एक अविकसित अथवा अर्ध-गठित संवोधिके लिए अपना 
स्थान सर्वया छोड़ दे। परन्तु, 'अनंत' और उसकी सत्ता एवं क्रियाके 
विषयमें विचार करते समय हमारे लिए यह अनिवार्य हो जाता है. कि हम 
अपनी वद्धिको अधिक-से-अधिक नमनीय होनेको विवश करें और हम जिस- 
पर विचार करनेका प्रयास कर रहे हैं उसकी विशालतर स्थितियों तथा 
संभावनाओंकी संवितकी ओर उसका उन्मेष करे। उस असीम 'तत्‌' पर 
, हमारे सीमित तथा सीमाकारी निष्कर्षोका प्रयोग नहीं चलेगा । यदि हम 

एक ही पहलूपर एकाग्र हो जायं और उसे ही सम्पूर्ण मान बट तो 
हम हाथी और अंधे मनुष्योंकी कहानीके उदाहरण बन जाते हैँ जिसमें प्रत्येक 
अंधे अन्वेषकने भिन्न-भिन्न अंगोंका स्पशं किया और यह निष्कर्ष निकाला 
कि सम्पूर्ण पशु उसके स्पशं किये हुए अंगसे मिलती-जलती ही कोई वस्तु 
है। अनंतके किसी एक पहलूका अनुभव अपने-आपमें प्रामाणिक है, कितु 
उससे न तो हम यह सामान्य निष्कर्ष निकाल सकते हैं कि अनंत एकमात्र वही 
है, और न शेष अनंतको उसी पहलूकी सीमामें देखना और आध्यात्मिक 
अनभवके अन्य सारे द्ष्टिकोणोंका वहिष्कार करना ही निरापद होगा। 
अनंत एक साथ ही सारतत्त्व है, असीम सभग्रत्व है और बहुत्व है; अनंतको 
सत्यतः जाननेके लिये इन सबको जानना होगा। केवल अंगोंको देखना 
और समग्रताको विल्कुल ही न देखना अथवा उसे अंगोंके संकलून-रूपमें ही 
देखना एक ज्ञान" तो है, किन्तु साथ ही अज्ञान भी। केवल समग्रताको 
देखना और अंगोंकी उपेक्षा करना भी एक ज्ञान है और साथ ही अज्ञान 
भी, क्योंकि अंग चूँकि तत्त्वतः तुरीयका है, अतः वह समग्रसे भी महत्तर 
हो सकता है। केवल सार-वस्तुको इसलिए देखना कि इससे हम सीधे 
` तुरीयकी ओर वापस चले जाते हैं, और समग्रता तथा खंडोंका निषेध करना, 
अंतिमसे पहलेका ज्ञान होता है, किन्तु यहाँ भी एक बड़ा भारी अज्ञान है। 
आवद्यक यह है कि. संपूर्ण ज्ञान हो और हमारी बुद्धि पर्याप्त सुनम्य हो 
जिससे कि वह सब दिशाओं, सब पहलूओंको देख सके और उनके द्वार! 
उसकी खोज कर सके जिसमें वे एक हैं। 

इस प्रकार, यह भी होता है कि हम यदि परम 'सदूवस्तु' के केवल 
आत्मस्वरूपको देखें तो उसकी निइचल-नीरवतापर एकाग्र हो जायं और 
अनंतका क्रियात्मक सत्य हमसे छूट जाय; हम यदि केवल ईश्वरको, देखें 
तो क्रियात्मक सत्यको तो पकड़ रे किन्तु शारवत स्थिति एवं अनंत नीरवता 
हमसे छूट जाय, हमें केवळ “क्रियात्मक सत्ताकी, क्रियात्मक चेतनाकी, सत्ता- 
के क्रियात्मक आनन्दकी संवित्‌ रहे, किन्तु शुद्ध सत्ता, शुद्ध चेतना, सत्ताका 

शुद्ध आनंद हमसे छूट जाय। हम यदि केवल पुरुष-प्रकृतिपर एकाग्र हों 

तो हो सकता है कि हम केवल पुरुष और प्रकृति, आत्मा और जड़के द्वि- 

विभाजनको देखें, किन्तु उनका एकत्व हमसे छूटा रह जाय। अनंतकी 

क्रियापर विचार करते हुए हमें उस शिष्यकी भूलसे बचना होगा जिसने 

अएने-आपको ब्रह्म मान लिया, संकरी राहसे हट जानेके लिये दी गयी 

महावतकी चेतावनीको सुननेसे इंकार किया और तब हाथीने सूंडसे उसे 

उठाकर रास्तेसे बाहर हटा दिया। विस्मित शिष्यको गुरुने कहा, “निस्सं- 

देह तुम ब्रह्म हो, किन्तु तुमने महावत ब्रह्मकी वात क्यों नहीं मानी और हाथी | 
्रह्मके रास्तेसे क्यों नहीं हट गये ?” अनंतके अन्य सारे- पावो और पहलुओं - 

का वहिष्कार करते हुए सत्यके किसी एक पाइवंपर बल देने और उसीसे 

पूरा निष्कर्षं निकालने अथवा उसीपर आश्रित रहकर क्रिया करनेकी भूल 

हमें नहीं करनी है। “सोऽहम”की अनुभूति सत्य है, किन्तु उसके आघार- 

पर हम तबतक निरापदतासे अग्रसर नहीं हो सकते जबतक कि हम यह 

अनुभव न कर लें कि सब कुछ वह 'तत्‌' है; हमारी आत्म-सत्ता एक 

तथ्य अवश्य है, किन्तु हमें अन्य आत्माओंके प्रति भी संविद्‌ होना होगा, 

अन्य भूतोंमें रहनेवाले अद्वय आत्माके प्रति और हमारे आत्मा तथा अन्योंके 

आत्मा, दोनोंका अतिक्रमण करनेवाले उस 'तत्‌'के प्रति भी संविद्‌ होना 

होगा। “अनंत” बहुत्वके अंदर भी एक रहता है और उसकी क्रिया एक 

परमा बुद्धिके ही द्वारा ग्राह्म होती है जो वुद्धि कि सबको «दृष्टिगत करती 

और अभेद-संवितूके साथ क्रिया करती है। वह अभेद-संवित्‌ अपने-आपको 

भेदके अन्दर देख लेती है और अपने स्वकीय भेदोंका आदर भी करती है। 

फलस्वरूप, प्रत्येक वस्तु और प्रत्येक सत्ताका अपना स्वरूप और अपना 

स्वधर्म होता है और समग्र क्रियामें सबका भान रहता है। अनंतका ज्ञान 

और क्म अप्रतिवद्ध परिवरतनशीलताके अन्दर भी एक रहता है: समस्त 

परिस्थितियोंमे कमंकी एकरूपतापर आग्रह करना अनंत संत्यके दृष्टिकोणसे 

वैरी ही भूल होगा जैसी कि वैचित्र्ये पीछे रहनेवाल एकत्वकारी सत्य 

और सामंजस्यके बिना कर्मके वैचित्र्पर आग्रह करना। यदि हम इस: 
महत्तर सत्यके अनुसार कायं करना चाहते हैं तो हमारे अपने आचरण- 
सिद्धांतमे केवल अपने आत्मापर अथवा केवल अन्य आत्माओंपर आग्रह 
करना समान खूपसे भूल होगा। हमें तो कर्मके एकत्वको और कमंके - 
समग्र, अनंत रूपसे नमनीय और साथ ही सामंजस्यपूर्ण वैचित्र्यको सर्वके ` 
आत्मापर ही आधारित करना होगा ; क्योंकि यही अनंतकी क्रियाका स्वः 
भाव है। | 

निर्विशेष और सर्वेत्र-विद्यमान सद्वस्तुकी घारणा बनानेका प्रयत्न 
करनेमें हमारी बुद्धिके सामने जो कठिनाइयाँ आती हैँ उन्हें यदि हम अनंतके 
न्याय-विधानको घ्यानगत रखते हुए एक विशालतर अधिक नमनीय बुद्धिके 
दृष्टिकोणसे देखें तो पायंगे कि सारी कठिनाई शब्दों और धारणाकी है, 
यथार्थ नहीं। हमारी बुद्धि अपने निर्विशेष-विषयक प्रत्ययपर दृष्टि डालती 
है और देखती है कि उसे .अवश्य ही अनिर्देश्य होना चाहिये, और, साथ 
ही, वह निर्देशनाओंके जगतूको देखती है जो निविशेषसे उद्भूत -होता और 
_ उसीके अंदर अस्तित्वमान्‌ है,--क्योंकि न तो वह अन्यत्र कहीसे उद्भूत हो 
सकता, न अन्यत्र कहीं उसका अस्तित्व ही हो सकता है। तब वह इस 
स्वीकृतिसे और भी चकराती है--परंतु यह स्वीकृति उपर्युक्त आधार- 
वाक्योंपर कदाचित्‌ ही विवादास्पद होती है--कि वे सारे निर्दिष्ट स्वयं 
इस अनिर्देश्य निर्विशेषके अतिरिक्त और कुछ भी नहीं हूँ। किन्तु यह 
विसंगति तब विलीन हो जाती है जब हम यह समझ' लेते हैं कि अनि- 
देंद्यता अपने सच्चे अर्थमे अभावात्मक नहीं, अनन्तपर असामर्थ्यंका कोई 
आरोपण नहीं, वरन्‌ भावात्मक है; वह उसकी अपने अंदर एक स्वतंत्रता 
है जिसे उसकी अपनी ही निर्देशनाएँ सीमित नहीं कर सकतीं, और, अवश्य 
ही, वह अपनेसे भिन्न किसी वस्तुके द्वारा की गयी बाहे निर्देशनाओंसे भी 
स्वतंत्र है, क्योंकि किसी भी ऐसे अनात्माके अस्तित्वमे आनेकी कोई भी 
यथार्थ संभावनां नहीं होती । 'अनंत' असीम रूपसे स्वतंत्र है, अपने-आपको 
अनंत प्रकारसे निर्दिष्ट करनेंको स्वतंत्र है, अपनी स्व-सुष्टियोंके समस्त अव- 
रोघक प्रभावसे स्वतंत्र है। वस्तुतः, अनंत सृष्टि नहीं करता, वह तो बस 
उसे अभिव्यक्त करता है जो उसके अपने अन्दर, उसके अपने सद्वस्तु-सारके 

` अन्दर है; स्वयं वह समस्त सद्वस्तुओंका सार है और समस्त सद्वस्तुएँ 
उस एकमेव 'सद्वस्तु'की वीर्ये-विभूतियाँ हूँ। बनाने या बनाये जानेके 
प्रचलित अर्थमें निर्विशेष न तो सृष्टि करता है, न सृष्ट होता है; सृष्टि 
होनेकी चर्चा हम केवल इस अर्थमे कर सकते हैं कि 'सत्‌-पुरुष’ स्वरूप-घःतु 
और स्वरूप-स्थितिमें जो कुछ है, वही वह रूप तथा क्रियास्पंदमें संभूत होता 
है। तो भी, हमें उस विशेष और भावात्मक अर्थमें ही उसकी अनिर्दे- 
इयतापर बल देना है, उसकी स्वतंत्र अनंत आत्म-निर्देशनाके अभावके अर्थं- 
में नहीं, बल्कि उसकी अपरिहार्य परिस्थितिके अर्थेमें; क्योंकि उसके बिना 
परम 'सद्वस्तु' या तो एक स्थिर शाश्‍वत निदिष्ट होगी, या एक ऐसा अनि- 
दिष्ट होगी जो अपने अन्दर अंत्निहित निर्देशनाकी संभावनाओंकी किसी समष्टि- 
से बंधा औरं सीमित हो। अपनी निजी सृष्टिके समस्त सीमायनसे, समस्त 

` बंधनसे उसकी जो स्वतंत्रता है स्वयं उसे एक सीमाका, आत्म-निर्देशनाकी 
नितांत असामथ्यंका, आत्म-निर्देशनाकी स्वतंत्रताके संपर्ण अभावका रूप 
नहीं दिया जा सकता; बल्कि, ऐसा करना ही विसंगत होगा, यह अनंत 
और असीम्यको निषेघके द्वारा निदिष्ट और सीमित करनेका प्रयत्न होगा । 
निविशेषके स्वभावके जो दो पारवं हुँ, एक तो सारभत, दूसरा आत्म-सर्ज- 
नात्मक अथवा क्रियात्मक, इस केन्द्रीय तथ्यमें कोई यथार्थ विसंगति प्रवेश 
नहीं करती; एक शुद्ध अनंत सार-वस्तु ही अपने-आपको अनंत विधियोंसे 
रूपायित कर सकती है। यहाँ एक कथन दूसरेका पूरक :है, कोई परस्पर 
खंडन नहीं, कोई परस्पर असंगति नहीं; यह मानव-बुद्धिके द्वारा मानव- 
भाषामें एक ही अटल तथ्यका द्विविध कथन है। 
जव हम परम 'सद्वस्तु'के सत्यका अवलोकन सीधी और परिशुद्ध दृष्टि- 
से करते हैं तो सर्वत्र वही संगति घटित होती है। उसकी*अनुभूतिमें हमें 
गुण, धमं और लक्षणके समस्त सीमाबंघनसे स्वरूपतः मुक्त रहते एक 
अनंतकी संवित्‌ होती है। दूसरी ओर, हमे एक ऐसे अनंतकी संवित्‌ होती 
है जो असंख्य गुणों, घर्मो और लक्षणोंसे प्रपृणं है। यहाँ भी असीम्य 
स्वतंत्रताकी व्यंजना भावात्मक है, निवेघात्मक नहीं; हम जो देखते हैं उसका 
वह निषेध नहीं करती, अपितु, इसके विपरीत वह इसकें लिये अपरिहार्य 
रहनेवाली अवस्थाका आधार प्रदान करती है, गुणों तथा लक्षणोंके द्वारा 
एक मुक्‍त और अनंत आत्माभिव्यक्ति संभव करती है? चित-सत्ताकी 
किसी विशिष्ट शक्तिकी प्रकृति या चरित्र ही गुण है, अथवा हम यह कह 
सकते हैं कि सत्ताकी चेतना, अपने अंतस्तत्त्वको अभिव्यक्त करती हुई, जिस 
शक्तिको बाहर लाती है उसपर एक मौलिक छाप लगा देती है जिससे वह 
पहचानी जा सके और उसे ही हम गुण या चरित्र कहते हैँ। गुण-रूपमें साहस 
बाह्य सत्ताकी एक ऐसी ही शक्ति है, वह मेरी चेतनाका एक विशिष्ट चरित्र 
है जो कि मेरी सत्ताकी एक रूपायित शक्तिको प्रकट करता है, क्रियामें 
मेरी प्रकृतिकी एक विशिष्ट प्रकारकी शक्तिको प्रकट या सृष्ट करता है। 
इसी भाँति, ओऔषघमं जो रोग-निवारणकी शक्ति है वह उसका गुण-धमं है, प 
जिस वनस्पति या घातुसे वह औषघ बना है वह उसकी सत्ताकी एक जन्म 
जात विशेष शक्ति है, और यह विशेषता उस सत्‌-भावके द्वारा निर्धारित 
होती है जो उस वनस्पति या घातुमें संवृत चेतनामें प्रच्छन्न रहता है; वह 
भाव वनस्पति या घातुमें उसे बाहर लाता है जो कि उसकी अभिव्यक्तिके 
मूलम था और अब उसकी सत्ताकी शक्तिके रूपमे इस भांति बलान्वित ज 
होकर वाहर आया है। समस्त गुण, धर्म और लक्षण चित्‌-सत्ताकी ऐसी ही ह 

शक्तियाँ हैँ जिन्हें निविशेषने अपने ही अंदरसे इस भाँति प्रकट किया है। 
निर्विशेष सब कुछ अपने अन्दर रखता है, उसमें सव कुछ प्रकट करने'की 
स्वतंत्र शक्ति है। तथापि, हम निविशेषको साहसके गुण अथवा नीरोगी- 
करणकी शक्तिके रूपमें मर्यादित नहीं कर सकते, हम यह भी नहीं कह 
सकते कि वे निविशेपके विशिष्ट छक्षण हैं, न हम गुणोंकी कोई समष्टि 
बनाकर ही यह कह सकते हैं कि “यही निविशेष है।” किन्तु हम निवि- 
शेषके लिये यह भी नहीं कह सकते कि वह कोई ऐसा शुद्ध रिक्त है जो इन 
वस्तुओंको अभिव्यक्त करनेमें असमर्थ है; इसके विपरीत वहाँ समस्त साम्य 
हैं, समस्त गुणों और घर्मोकी शक्तियाँ उसमें अन्तनिहित हैं। परन्तु मन 
एक कठिनाईमें पड़ जाता है, क्योंकि उसे कहना पड़ता है, “निविशेषे या 
अनंत इन वस्तुओंमेंसे कोई भी नहीं है, ये वस्तुएँ वह निविशेष या अनंत 
नहीं हैं'। और, साथ ही उसे यह भी कहना पड़ता है, “बहे निविशेष 
ये समस्त वस्तुएं हूँ, ये समस्त वस्तुएँ 'तत्‌'से' भिन्न और कुछ'महीं हैं, 
क्योंकि वह 'तत्‌’ ही एकमात्र सत्‌ और सर्व-सत्‌ है।' यहाँ यह स्पष्ट 
है कि विचार-घारणा और शब्द-व्यंजनाकी अनुपयुक्त ससीमता ही 
कठिनाई उत्पन्न करती है, जव कि यथार्थतः कोई कठिनाई नहीं है; क्योंकि 
यह कहना कि वह निर्विशेष कोई साहस या नीरोगण-झुक्ति है, या कि 
साहस और नीरोगण-शक्ति वह निविशेष है, स्पष्टतया _ अयुक्त होगा।. 
किंतु, साथ ही,” यह कहना भी उतना ही अयुक्त होगा कि वह निर्विशेष 
अपनी अभिव्यक्तियोंमे साहस या नीरोगण-शक्तिको आत्म-व्यंजनाओंके 
रूपमे प्रकट करनेमें समर्थ नहीं है। जब सांतका तकं विफल हो जाता _ 
है तब हमें एक सीधी और अप्रतिबद्ध दृष्टिसे देखना चाहिये किं उसके 
पीछे अनंतके तर्कमें क्या है। हम तब यह अनुभव कर सकेंगे कि 
'अनंत' गुण, लक्षण और राक्तिमें अनंत होता है, किन्तु गुणों, लक्षणों और 
शक्तियोंकी कोई भी समष्टि 'अनंत'का वर्णन नहीं कर सकती। द 
हम देखते हैं कि निर्विशेष, आत्मा, भगवान्‌, अध्यात्म-सत्ता, रूत 

एकमेवाद्वितीयम्‌? है; विश्वातीत एक है, विश्वात्मक एक है: परंतु हम 
यह भी देखते हैं कि भूत बहु हैं और प्रत्येकके एक आत्मा है, एक 
अध्यात्म-सत्ता है, एक सदृश किन्तु फिर भी भिन्न प्रकृति, है। और, चूँकि 
सकल वस्तुओंकी अघ्यात्म-सत्ता और उनका सार एक है, अतः हम यह 
माननेको बाध्य हो .जाते हैं कि ये समस्त बहु वह 'एक' ही होंगे, 
और यह परिणाम निकलता है 'कि वह 'एक' ही बहु है या बहु हो गया 
उ. सकते “खष्टिः शब्दका अर्थ है नो सत्ताके अन्दर है उसे मुक्त या प्रकट करना । 

है, एकोहं बहुस्याम। परन्तु, यहाँ प्ररन यह होता है कि जो ससीम या 
सापेक्ष है वह निरपेक्ष या निर्विशेष कैसे हो सकता है, मनुष्य या पशु 
या पक्षी दिव्य पुरुष कैसे हो सकता है? किन्तु यह, प्रतीयमान विरोध 
खड़ा कर॑नेमें मन दुृहरी भूल करता है। वह गणितीय सांत एकांककी 
भाषामें विचार करता है जो कि ससीमतामें ही एकक हू, ऐसा एक है जो 
कि दोसे कम है और केवल भाग और खंडीकरणके द्वारा या योग ओर 
गुणनके द्वारा ही दो हो सकता है। किन्तु ब्रह्मका एकत्व एक अनंत 
एकत्व है, वह वह सारभूत और अनंत एकत्व है जो सैकड़ों, हजारों, लाखों, ` 
करोड़ों और अरवोंको समा सकता है। ज्योतिष द्वारा कल्पित अथवा 
उससे भी परेके किन्हीं भी अंकोंकी राशि एकत्र की जाय, उनका गुणन 
किया जाय तो भी वे संख्याएँ कभी उस एकत्वसे आगे नहीं जा सकतीं, 
उससे अविक नहीं हो सकतीं; क्योंकि, उपनिषद्की भाषामें, “वह” चलता 
नहीं है, किन्तु उसका _पीछा किया जाय और उसे पकड़ना चाहा: जाय तो 
वह सवंदा आगे बहुत दूर रहेगा। उसके वारेमें कहा जा सकता है कि 
उसमें यदि अनंत बहुत्वकी सामथ्यं नहीं रहे तो वह अनंत एकत्व ही नहीं 
होगा; किन्तु इसका अर्थ यह नहीं होता, कि वह 'एक' बहु है या कि 
बहुके समाहारमें उसे सीमित या वर्णित किया जा सकता है। इसके 
बिपरीत, वह अनंत बहु हो सकता है, क्योंकि वह बहुत्वके समस्त सीमा- 
वंघन या वर्णनसे परे और, साथ ही, सांत धारणात्मक वएकत्वके समस्त 
सीमायनसे भी परे है। बहुत्ववाद एक भूछ है, क्योंकि, यद्यपि एक 
आध्यात्मिक बहुत्व है, तथापि वे अनेक आत्मागण आश्रित और अन्योन्याश्रित 
सत्ताएँ हैँ; उनका सवंयोग भी न तो वह 'एक' ही है, न “विश्वकी समग्रता 
ही; वे उस 'एक'पर आश्रित हैं और उसके एकत्वके द्वारा ही उनका 
अस्तित्व है। तथापि, बहुत्व अयथार्थं नहीं है, वह अद्वय आत्मा ही व्यष्टि- 
रूपमें इन बहु आत्माओंमें निवास करता है और वे बहु आत्मागण उस 
'एक'में और उस एक 'शाइवत'के द्वारा शाश्‍वत हैं। मनकी बुद्धिके लिये 
यह कठिन है, क्योंकि वह अनंत और सांतके वीच एक विरोध खड़ा 5 
कर देती है और सांतताको बहुत्वके साथ युक्त कर देती है और अनंतताको 
एकत्वके साथ। किन्तु, अनंतकी न्याय-रीतिमें ऐसा कोई विरोध नहीं, 
वहाँ 'एक'के अन्दर बहुकी सनातनता पूर्णतः स्वाभाविक तथा संभव वस्तु है। 
. इसके अतिरिक्त हम यह देखते हैं कि अध्यात्मःसत्ताकी, ब्रह्मकी एक 
अनंत शुद्ध स्वरूप-स्थिति एवं निएचल-नीरवता है। हम यह भी देखते 
हूँ कि ब्रह्मकी एक निःसीम गतिघारा है, एक शक्ति है, अनंतका एक 

क्रियात्मक आध्यात्मिक सर्वघारक आत्मःप्रसार है। इन दोनोंका अनुभव 
अपने-आपमें प्रामाणिक और यथार्थ होते हुए भी हमारी घारणाएँ एक 
ओर निश्‍्चल-नीरवता तथा स्थिति, दूसरी ओर कियात्मकता तथा गति, . 
इनके बीच एक बिरोध थोपती हैं; परन्तु अनंतकी ,युकित तथा त्याय-रीतिके 
लिये ऐसा कोई विरोध नहीं हो सकता। मात्र नीरव एवं निश्चल अनंत, 
ऐसा अनंत जो अनंत बल और :क्रियात्मकता और ऊर्जासे रहित हो, किसी 
एक पक्षका अनुभव होनेके अतिरिवत अन्य किसी रूपमें मान्य नहीं हो 
सकता । अशक्त निविशेषकी, बलहीन ब्रह्मकी कल्पना नहीं की जा सकती : 
अनंतकी क्रियाझकित अनंत ऊर्जा होनी चाहिये, निविशेषकी शिति सर्वशक्ति 
होनी चाहिये, ब्रह्मकी शक्ति असीम्य शक्ति होनी चाहिये। किन्तु, नीरवता 
और स्थिति ही गतिका आधार हुँ; सनातन निइचलता अनंत सचलताको 
आवषयकीय अवस्था, उसका क्षेत्र, यहाँतक कि उसका सार भी है; -सत्ताकी 
शक्तिकी बृहत्‌ क्रियाकी परिस्थिति और नींव है स्थाणु सत्ता। हम जव 
इस नीरवता, स्थाणुता और निश्चलताकी किसी अनुभूतितक पहुँचते 
है तभी हम उसपर एक ऐसी शक्ति और ऊर्जा -आघारित कर सकते हुँ जो 
हमारी बाहरी चंचल अवस्थामे अकल्पनीय रहती । हम जो विरोध खडा 
करते हैं वह मानसिक और धारणात्मक है; यथार्थमें ब्रह्मंकी निरचल- 
नीरवता और. ब्रह्मकी क्रियात्मकता, संपूरक सत्य और अवियोज्य हैं। अक्षर 
एवं निरचल-नीरव ब्रह्म अपनी अनंत ऊर्जाको अपने अन्दर निश्चल और 
नीरव खूपमें घारण किये रह सकता है, क्योंकि वह अपनी शक्तियोंसे बेंधा 
नहीं है, उनके अधीन या उनका करण नहीं है, वस्तुतः, वह उन्हें अधिकृत 
रखता है, उन्हें मुक्त करता है और एक सनातन और अनंत क्रियामें समर्थे 
है, 'उसे न तो थकान होती है, न ठहरनेकी आवश्यकता ही, और, इसके - 
अलावा, उसकी क्रिया ओर गतिधारामें सर्वदा-अनुस्यूत नीरव निश्‍चलता 
एक क्षणके लिये “भी, उसकी क्रिया और गतिके द्वारा न तो विचलित होती 
है, न विक्षुब्ध, न परिवर्तित ही। प्रकृतिकी समस्त घ्वनियों और क्रियाओंके 
स्वयं म्ममूलमें ब्रह्मकी साक्षी . नीरव? विद्यमान है। हमारे लिये इन्हें 
समझना कठिन हो सकता है, क्योंकि हमारी अपनी वहिस्तलीय सांत 
सामर्थ्यं दोनों दिशाओंमें सीमित है और हमारी घारणाएँ हमारी सीमाओंपर 
आधारित हैं; किन्तु यह देख पाना सरळ होना चाहिये कि ये सापेक्ष और 
सांत धारणाएँ 'निविशेष' एवं 'अनंत'पर प्रयुक्त नहीं हो सकतीं। 
अनंतके विषयमें हमारी धारणा यह है कि वह अरूप है, किन्तु, सवत्र, 
अपने चारों ओर, हम रूप ही रूप देखते हैं, और दिव्य पुरुष'के विषयमें 

यह्‌ प्रतिपादित किया जा सकता और किया जाता है कि वह एक साथ 
ही रूप और अरूप दोनों है। कारण, यहाँ भी .प्रतीयमान विसंगतिके 
पीछे कोई यथार्थं विरोध नहीं है; अरूपता रूपायणकी शक्तिका कोई 
निषेघ नहीं, प्रत्युत अनंतके मुक्त रूपायणके लिये आवश्यक परिस्थिति है: 
क्योंकि, अन्यथा, सांत विश्वमे मात्र एक ही रूप होता, या संभव रूपोंका 
कोई नियत” निर्धारण या संकलन ही होता। अरूपता परम 'सदस्तु'के 
आध्यात्मिक सारका, अध्यात्म-वस्तुका धमं होती है; समस्त सांत वास्तवताएं 
उसी वस्तुकी शक्तियाँ, रूप, आत्म-रूपायण हुँ: भगवान्‌ अरूप और अनाम 
हैं, किन्तु इसी कारण वह सत्ताके समस्त संभव नाम और रूप व्यक्त 
करनेमें समर्थं हैं। रूप अभिव्यक्तियाँ हैं, न कि शून्यमेसे किये गये मनमाने 
आविष्कार; क्योंकि रेखा और रंग, संहति और अभिकल्प जो कि रूपके 
अपरिहार्य तत्त्व हुँ, सवंदा अपने भीतर एक अर्थं रखते हैं, और कहा जा 
सकता है कि वे एक अदृष्ट सद्वस्तुके दृश्यमान किये जाते गुप्त मूल्य और 
अर्थं हैं। यही कारण है कि आकृति, रेखा, रंग, संहति और संघटन उसे मूते 
कर सकते हैं जो कि अन्यथा अदृष्ट रह जाता, उसका बोध करा सकते 
हैं जो कि, अन्यथा, इन्द्रियके लिये अगोचर होता। रूपको रूपहीनका 
अन्तर्जात शरीर, अनिवार्यं आत्म-प्रकटन कहा जा सकता है, और यह वात 
केवल वाह्य आकारोंके संवंधमें ही नहीं, अपितु मन और प्राणके उन 
अदृष्ट खूपायणोंके संवंघमें भी सत्य है जिन्हें हम केवळ, अपने विचारके 
द्वारा गृहीत करते हुँ और उन संवेद्य रूपोंके संबंधमें भी सत्य है जिनकी 
संवित्‌ आंतरिक चेतनाकी सूक्ष्म पकड़को ही हो सकती है। नाम, अपने 
गभीरतर अर्थमें, वह शब्द नहीं है जिसके द्वारा विषजका वर्णन किया 
जाता है, वरन्‌ वह वस्तुओंके रूपके अन्दर सशरीर हुए तत्त्वके वल, गुण 
और प्रकृतिका समाहार है जिन्हें हम एक निर्देशिका ध्वनिमें, एक ज्ञेय 
नाममें संकरित करनेका प्रयत्न करते हुँ। इस अर्थमेंश हम कह सकते हैं 
कि नाम है नामन (लैटिनका ]\५०१९०) ; देवोंके गुप्त नाम उनकी स्वरूप- 
सत्ताके वल, गुण और वैशिष्टय ई जिन्हें हमारी चेतना ग्रहण करती और 
घारणागम्य बनाती है। अनंत नामहीन है, किन्तु उस नामहीनतामें 
समस्त संभव नाम, देवताओंके नामन, समस्त सद्दस्तुओंके नाम और रूप 
पू्वदूष्ट और पूर्वकल्पित हूँ, क्योंकि वे सर्वमय सत्तामें निगढ़ और 
अन्तनिहित हुँ। 

इन विचारोंसे स्पष्ट हो जाता है कि अनंतु और सांतका सह-अस्तित्व, 
जो कि सार्वंभौम सत्ताका स्वभाव ही है, दो विरोघोंकी कोई सन्निधि या 

उनका अन्योन्य समावेश नहीं है, अपितु उतना ही स्वाभाविक और 
अनिवार्य है जितना :कि सूर्योके साथ प्रकाश और तेजका संबंध। 
सांत अनंतका एक सामनेका प्रकट रूप और आत्म-निर्धारण है; किसी भी 
सांतका. अस्तित्व अपने-आपमें और अपने ही द्वारा नहीं हो सकता, उसका 
अस्तित्व अनंतके द्वारा है और इस कारण है कि वह सार-रूपमे अनंतके 
साथ एक है। क्योंकि, अनंतसे हमारा अभिप्राय देश और कालके अन्दर 
मात्र किसी असीम्य आत्म-विस्तारसे नहीं होता, अपितु ऐसे कुछसे होता 
है जो देशातीत और कालातीत भी है, एक स्वयंभू अनिर्देश्य और 
असीम्य है जो अपने-आपको महतो महीयान्‌ और अणोरणीयान्‌ दोनों 
रूपोंमें प्रकट कर सकता है,--काल - क्षणमें, देश - विदुमें, चलमान 
परिस्थितिमें भी । सांतको अविभाज्यके एक विभाजन-रूपमें देखा जाता 
है; किन्तु वात ऐसी है नहीं: क्योंकि, यह विभाजन केवल 
प्रतीयमान ही है; सीमांकन तो है, किन्तु कोई यथार्थ पार्थकय संभव 
नहीं। किसी वृक्ष या अन्य वस्तुको जव हम शारीरिक आँखोंसे नहीं 
देखकर अंतदृंष्टि और अंतरिन्द्रियसे देखते हैँ तो हमें संवित्‌ होती है एक 
अनंत एकमेव सद्वस्तुकी, जो उस वृक्ष या .अन्य वस्तुकी संघटिका है, उसके 
प्रत्येक परमाणु और अणुमें व्याप्त है, अपने अन्दरसे उनकी रचना करती 
है और सम्पूणं प्रकृतिका, संभूतिकी प्रक्रियाका, अन्तर्वासी ऊर्जाकी क्रिया- 
विधिका निर्माण क्वरती है। ये सव-के-सव वही हैं, वह अनंत, वह “सदवस्तु' 
ही। हम देखते हूँ कि यह सद्वस्तु अविभक्त रहकर विस्तृत हो रही है 
- और सकल वस्तुओंको संयुक्त कर रही है; फलस्वरूप, यथार्थमें, कोई भी 
बस्तु न तो उससे पृथक्‌ है न अन्य वस्तुओंसे ही। गीता कहती है, “वह 
भूतोंमे अविभक्त और फिर भी मानों विभक्त खूपसे स्थित है।' इस 
प्रकार, प्रत्येक वस्तु वही अनंत है और मूळ सत्तामें अन्य सारी वस्तुओंके 
साथ एक है, वे अन्य सारी वस्तुएं भी उस अनंतके ही नाम और रूप, 
बल और नामन हैं। 
समस्त विभाजनों और वैचित्र्योके मथ्य रहनेवाला यह अनपनेय एकत्व 
अनंतका गणित है जिसका संकेत उपनिषद्के इस इलोकमें किया गया है: 
पूर्णमदः पूर्णमिदं पूर्णात्‌ पू्णमुदच्यते। पूर्णस्य पूर्णमादाय पूर्णेमेवावशिष्यते ॥ 
यह पूणं है और “वह पूणं है; पूर्णमेंसे पूर्ण घटानेसे पूर्ण ही अवरिष्ट 
रहता है। कारण, सहस्तुके अनंत आत्म-गुणनके विषयमें भी ऐसा कहा 
जा सकता है कि समस्त वस्तुएँ वही आत्म-गुणन हूँ; वह 'एक' बहु हो 
जाता है, परन्तु ये समस्त बहु वह 'तत्‌' हैँ जो पहले भी आत्म-स्वरूप 

था और सदा ही है और वहु होता हुआ भी वही 'एक' रहता है। सांतके 
प्राकट्यसे वह 'एक” विभक्त नहीं हो जाता, क्‍योंकि वह एक “अनंत ही 
हमारे सामने बहु सांतोंके ख्पमें प्रकट होता है: सृष्टि अनंत' में कुछ भी 
जोड़ती नहीं, सूष्टिके बाद भी अनंत बही रहता है जो वह पहले था। 
'अनंत' वस्तुओंका कोई योगफल नहीं है, 'अनंत' वह 'तत्‌' है जो समस्त 
वस्तुएँ हैं और उनसे अधिक कुछ भी है। यदि अनंतका यह न्याय-विधान 
हमारी सांत बुद्धिकी घारणाओंके प्रतिकूल है,' तो इसका कारण यह है कि 
वह उस बुद्धिसे अतीत है और सीमित प्रपंचकी सामग्रीको अपना आधार 
नहीं बनाता, अपितु “सद्स्तु'का आलिंगन करता और समस्त प्रपंच-विषयोंके 
सत्यको 'सद्दस्तु'के सत्यमें देखता है; वह उन्हें पृथक्‌-पृथक्‌ सत्ता, गति, 
नाम, रूप और वस्तुके रूपमें नहीं देखता; क्योंकि वे पृथक्‌-पृथक्‌ हो नहीं 
सकते, वस्तुतः .वे वैसे केवल तभी हो सकते थे यदि वे शून्यमे होनेवाले 
भ्रपंच होते, ऐसी वस्तुएँ होते जिनका कोई एक सर्वसामान्य आधार या 
सार न हो, जो मूलतः असंवद्ध हों, केवल सह-अस्तित्व और व्यावहारिक 
संबंधसे , संवद्ध हों, न कि ऐसी वास्तवताएँ जिनका अस्तित्व अपने 
एकत्वके मूलके द्वारा है, और जो; जहाँतक उन्हें स्वाधीन माना जा सकता 
है, अपनी वाहरी या आंतरिक आकति और गतिघाराकी स्वतंत्रतामे अपने 
जनक 'अनंत'पर आश्रित रहनेके कारण ही, उस अद्वय 'अभिन्नके साथ 
अपने गुप्त तादात्म्यके कारण ही सुरक्षित रहती हैं। वह०अभिन्न' उनका 
मूल, उनके रूपका कारण, उनकी विभिन्न शक्तियोंकी एकमात्र शक्ति, 
उनकी उपादान-वस्तु है। 

बह अभिन्न' हमारे विचारोंके अनुसार अक्षर है, नित्य एकरूप है, 
क्योंकि यदि वह परिवतनके अधीन हो, या हो जाता हो, या भिन्नताओंको 
अंगीकार करता हो, तो वह 'अभिन्न नहीं रह जाता। किन्तु, स्वंत्र हमें 
दिखाई देता है एक अनंत रूपसे परिवर्तनशील मूलगत एंकत्व, वही .भरक्कति- 
क8 सच्चा मूल तत्त्व जान पड़ता' है। आधारभूत शक्ति एक है, परन्तु 
वह्‌ अपने अन्दरसे असंख्य शक्तियाँ अभिव्यक्त करती है; आधारभूत रूप- 
घातु एक है, परन्तु वह अनेक विभिन्न घातुएँ और लाखों असदुश पदार्थ 
बिकसित करती है। मन एक है किन्तु वह अपने-आपको बहुसंस्यक भानः 
सिक अवस्थाओं, मानसिक रचनाओं, विचारों और दृष्टियोंमें विभेदित करता 
है जो परस्पर भिन्न होती हैं और सामंजस्य या विरोधकी अवस्थामें प्रवेश 
करती हैं। प्राण एक है परन्तु प्राणके रूप असदृ और असंख्य हैं। मानः 
वता प्रकृत्या एक है, किन्तु उसके जाति-प्ररूप भिन्न-भिन्न हैं, और प्रत्येक 

मानव व्यक्तिका अपना आपा है और वह किसी-न-किसी रूपमें दूसरोंसे 
असदृश होताः है। प्रकृति एक ही वृक्षकी पत्तियोंपर भिन्नताकी रेखाएँ 
अंकित करनेका आग्रह करती है; वह भेदीकरणको इतनी दूरीतक ले गयी 
है कि यह पाया गया है कि किसी एक मनुष्यके अंगूठेकी रेखाएँ हर अन्य 
मनुष्यके अंगूठेकी रेखाओंसे भिन्न होती हैं, यहाँतक कि उसी भेदके बलूपद 
उसे पहचाना भी जा सकता है,--किन्तु, मूलतः, सव मनुष्य एक समान 
हैं और उनमें कोई सारभूत भिन्नता नहीं | एकत्व या अभिन्नत्व सर्वत्र है, 
भिन्नत्व भी सर्वत्र है; अंतर्वासी परम 'सद्वस्तु'ने विश्वका निर्माण एक ही बीजके 
लाखों भिन्न-भिन्नः रूपोंमे विकसनके सिद्धान्तके आधारपर किया है। किन्तु, 
पुनः यह “अनंत'का ही न्याय-विधान है, क्योंकि परम 'सद्वस्तु'का सार 
अपरिवर्तनशीळ रहता हुआ एकरूप रहता है, वह रूप, घर्म और गतिघारा- 
की इन असंख्य भिन्नताओंको निश्चिन्ततासे धारण कर सकता है, क्योंकि ये 
भिन्नताएँ यदि अरवगुना भी कर दी जायें तो भी इससे सनातन 'अभिन्नकी 
मूलगत अक्षरतापर कोई प्रभाव नहीं पड़ेगा। चूंकि आत्मा अथवा अध्यात्म- 
सत्ता वस्तुओं और भूतोंमे सवत्र एक ही है, अतः प्रकृति अनंत विभेदीकरण- 
की यह विलासिता बरत सकती है। यदि यह सुरक्षित आधा न हो जिससे 
कि कुछ भी परिवर्तित न होनेपर भी सब कुछ परिवर्तित हो जाता है, 
तो इस क्रीड़ामं प्रक्ृतिकी सारी क्रियाएँ और सुष्टियाँ छिन्नभिन्न और अस्त- 
व्यस्त हो जायेगी; उसकी विसंवादी गतियों और सृष्टियोंको एक साथ 
बाँध रखनेवाला कुछ भी न रहेगा। 'अभिन्न'की अक्षरता या अपरिवरतन- 
शीलता वैचित्र्ये लिये असमर्थं अपरिवर्तनशील एकरूपताकी एकस्वरतामें 
नहीं, अपितु सत्ताकी एक ऐसी अपरिवतंनीयतामें रहती. है जो सत्ताके अनंत 
रूपायणमे समर्थ है, किन्तु जिसे कोई भी विभेदीकरण नष्ट; विकल या 
ह्रसित नहीं कर सकता। आत्मा ही कीट, पक्षी, पशु और मनुष्य हो 
जाता है, किन्तु इने परिवर्तनोंके बीच वह सर्वदा वही आत्मा रहता है, 
क्योंकि वह 'एक' ही अपने-आपको अंतहीन वैचित्र्यमे अनंत रूपसे अभिः 
व्यक्त करता है। हमारी बाहरी वुद्धि इंस निष्कर्षकी ओर झुकी रहती है 
कि वैचित्र्य असत्य है, एक प्रतिभास, मात्र है; किन्तु हम यदि कुछ गहरे 
देखें तो पायेंगे कि एक यथार्थ वैचित्र्य यथार्थं एकत्वको व्यक्तः करताः हैः. 
उसे मानों उसकी अधिकतम क्षमतामें प्रदर्शित करता है, जो कुछ भी वह्‌ 
हो सकता हैः और उसके अन्दर है,. उसे प्रकट करता है, उसके श्वेत रंगके 
अन्दर संगलिंत बहुः रंगोंक मुक्त करता है; एकत्व अपने-आपको अनंत' 
खूपसे उसके अन्दर पाता है जो हमें उसका अपने एकत्वसे छिटक जानाः 


७७०. Vasishtha Tripathi Collection. Digitized By Siddhanta eGangotri Gyaan Kosha / 


ब्रह्म, पुरुष, ईदवर 53 


लगता है, परन्तु यथार्थमें उस एकत्वका अक्षय वैचित्र्य-प्रदर्शन ही है। यही 

विशवका चमत्कार है, विश्वकी माया है, और साथ ही, 'अनंतःकी आत्म- 

दृष्टि और स्वानुभूतिके छिये पूर्णतया युक्तिसंगत, स्वाभाविक और 

सामान्य भी। का 

° निस्संदेह, ब्रह्मकी माया अनंत-वैचित्र्यील एकत्वका इन्द्रजाल और र 
उसका न्यायविधान दोनों ही है। वस्तुतः, यदि केवल सीमित एकत्व और र 
एकसमानताकी कोई अनम्य एकस्वरता ही रहती तो बौद्धिक युक्ति और र 
न्यायके लिये स्थान नहीं रहता, क्योंकि तकं या न्याय है संवंघोंको यथोचित a 
रूपमे देखना, वौद्धिक यूक्तिका उच्चतम कायं है उस एक उपादान, एक | fs 
नियम, संयोजक अंतहित तत्त्वको खोज निकालना जो बहुको, विभिन्नको, "a 
विसंवादी और विषमको संबद्ध और एकतावद्ध करता है। समस्त विदव- * 

सत्ता इन दो छोरोंके बीच विचरण करती है,--उस 'एक'का विविधीकरण, 4 ह 
और बहु तथा विविधका एकीकरण। और ऐसा होनेका कारण अवद्य ही 

यह होगा कि एक और वहु अनंतके मूलभूत रूप हुँ। दिव्य आत्मज्ञान 

और सर्वज्ञान अपनी अभिव्यक्तिमे जो कुछ प्रकट करता है वह उसको 

सत्ताका सत्य ही होगा और उस सत्यकी क्रीड़ा उसकी लीला है। 

अतः यही ब्रह्मकी वैश्व सत्ताकी रीतिका न्याय है और मायाकी बुद्धिकी, 

उसकी अनंत प्रज्ञाको आधारभूत क्रिया है। जो वात ब्रह्मकी वैव सत्ताको 

है वही उसकी चेतनाकी, मायाकी भी है। वह अपने-औपके किसी सांत 
-प्रतिबंघसे या किसी एक स्थितिसे या अपने किसी एक क्रिया-विधानसे आवद्ध 

नहीं है; वह एक साथ ही बहुत सारी वस्तुएं हो सकती है, उसकी वहुतसी 

समन्वित गतियाँ हो सकती हैं जो सांत बुद्धिको परस्पर-विरोधी प्रतीत हों। 

वह एक है, परन्तु असंख्य रूपसे बहुविध है, अनंत रूपसे नमनशीर है, 

अक्षय खूपसे अनुकूलनशील है। माया 'शाइवत' तथा 'अनंत'की परम और 

विश्वव्यापी चेतना एवं शक्ति है, और स्वयं स्वरूपतः निबंध तथा असीम्य 

झेनेके कारण, वह एक ही समय, चेतनाकी बहुतसी अवस्थांओंको, शक्तिके 

बहुत सारे विन्यासोंको प्रकट कर सकती है, और ऐसा करती हुई भी वह 
सवेदा वही चित्‌-शाकिति वनी रहती है। वह एक साथ ही विइवातीता, 
विश्वात्मिका एवं व्यष्टिरूपा है; वह परम विश्वातीत सत्स्वरूप ही है 

जो अपने-आपको सर्वेसत्ता-रूपमें, विश्वात्मा-रूपमें, विहव-प्रकृतिकी चित्‌- 
शक्ति-रूपमे जानता है, और साथ ही यह अनुभव करता है कि वही सकल 

भूतोंके अन्दर व्यष्टि-सत्ता और चेतना है। * व्यष्टि-चेतना अपने-आपको 

सीमित और पृथक्‌ देख सकती है, किन्तु वह अपनी सीमाओंको हटा भी 


के 

सकती है, और अपने-आपको विश्‍वात्मक और, फिर, विश्वातीत भी जान 
सकती है; ऐसा इस कारण है कि इन समस्त अवस्थाओं या 'स्थितियोंमें 
या उनके आधारमें वही त्रिक चेतना त्रिविध अवस्थामें रहती है। अतः 
वह 'एक' यदि अपने-आपको ऊपरसे विश्वातीत सत्तामें, या मध्यसे विश्वात्मामें, 
या नीचेसे चेतन व्यष्टि-सत्तामें, इस भांति त्रिविध रूपसे देखे या अनुभन्न 
करे, तो इसमें कोई कठिनाई नहीं होती। इसे स्वाभाविक और न्यायसंगत 
- स्वीकार करनेके लिए केवळ यह मानना होता है कि उस 'एकमेव सत्‌ की 
चेतनाकी विभिन्न यथार्थ स्थितियाँ हो सकती हैं, और ऐसा होना उस सतूके 
लिये असंभव नहीं होता जो मुक्त और अनंत है और किसी एक अवस्थाके 
साथ नहीं वांधा जा सकता। जो चेतना अनंत है उसके लिये आत्म-विभि- 
, ज्ञीकरणकी निर्वध शक्ति अवश्य ही स्वाभाविक होगी। यदि चेतनाकी 
बहुविध स्थितिकी संभावना मान ली जाती है तो उसकी स्थितिके 
विभिन्नीकरणकी रीतियोंकी कोई सीमा निर्धारित नहीं की जा सकती, 
बशर्ते कि उस 'एक' को यह संवित्‌ हो कि वह उन सबके अन्दर एक 
साथ है; क्योंकि वह 'एक' और 'अनंत' इस भाँति विश्वभावसे सचेतन 
होगा ही। अब केवल एक कठिनाई अती है, वह है अनंत आत्मज्ञान 
तथा सवंज्ञानके साथ हमारी जैसी सीमित अथवा निर्मित चेतनाकी स्थिति-- 
अज्ञान-स्थिति--के संवंधोंको समझनेकी ; यह कठिनाई भी और आगे विचार 
. करनेपर सुलझ ला सकती है। 
अनंत चेतनाकी जो दूसरी संभावना अवक्यमान्य है, वह है समग्र असीम्य 
चेतना तथा ज्ञानके अन्दर एक गौण गतिके रूपमें उसकी आत्म-सीमाकरणकी 
अथवा आनुषंगिक आत्म-रूपायणकी शक्ति; वह अनंतकी आत्म-निर्देशनाकी 
शक्तिका आवश्यक परिणाम है। आत्म-सत्ताकी प्रत्येक आत्म-निर्देशनाको 
अपने आत्म-सत्य तथा आत्मःप्रकृतिकी अपनी संवित्‌ होनी ही चाहिये; या 
यदि हम इसे इस भाँति कहना चाहें, उस निर्देशनामें सतूको अवश्य ही 
इस भाँति आत्म-संविद्‌ होना चाहिये। आध्यात्मिक व्यष्टित्वकः 
अर्थे यह है कि प्रत्येक वैयक्तिक आत्मा अथवा अध्यात्म-सत्ता आत्म-दर्शन 
और सर्वेदशनका एक केन्द्र है; इस दरनका क्षेत्र, चाहें तो कहें उसकी 
निःसीम परिधि, सबके लिये एक हो सकती है, किन्तु केन्द्र भिन्न हो सकता 
है--किसी दैशिक वृत्तके अंदर दैशिक विन्दुमें स्थित केन्द्रकी नाई नहीं, 
अपितु एक अन्तएचेतनाके केन्द्रकी नाइ, जो कि विशव-सत्तामें विविध रूपसे 
सचेतन रहनेवाले बहुके सह-अस्तित्वके द्वारा दूसरोंके साथ संबंधित होगा । ' 
किसी भी लोकमें स्थित प्रत्येक भूत लोक तो वही देखेगा, किंतु अपनी आत्म- 


ही 

सत्ताकी भूमिसे अपने स्वभावकी एक अपनी ही रीतिके अनुसार देखेगा: 
क्योंकि, हरेक 'अनंत'के अपने स्व-सत्यको, आत्म-निर्देशनाकी और विश्व- 
निर्देशनाओसे मिळनेकी अपनी स्व-रीतिको अभिव्यक्त करेगा; 
वैचित्र्यके अंदर एकत्वके नियमके कारण उसकी दृष्टि निस्संदेह मूलूरूपसे 
दूसरोंकी दृष्टि जैसी होगी, तो भी, वह अपनी स्वकीय विशिष्टता विकसित 
करेगी,--जैसे कि हम देखते हैं कि समस्त मानव जीव विदृवकी उन्हीं 
वस्तुओंके प्रति एक ही मानवीय रीतिसे सचेतन होते हैँ, किन्तु, तो भी, 
सर्वदा एक वैयक्तिक भिन्नता रहती है। यह आत्म-परिसीमन मूलगत 
नहीं, अपितु एक सर्वसामान्य विश्वात्मकता या समग्रताका एक वैयक्तिक 
विशिष्टीकरण होगा; आध्यात्मिक व्यक्ति कार्य करेगा उस एक सत्यके अपने 
स्वकीय केन्द्रसे और अपने स्वभावके अनुसार ही, परन्तु एक सर्वसामान्य आधार- 
पर स्थित होकर, और वह अन्य आत्मा और अन्य प्रक्ृतिके प्रति अंघा भी 
न होगा। यह कोई अज्ञानको क्रिया नहीं होगी, अपितु चेतना अपनी 
क्रियाको पूरे ज्ञानके साथ सीमित कर रही होगी। किन्तु, इस वैयक्तिक 
सत्ताके आत्म-परिसीमनके अतिरिक्त, 'अनंत'की चेतनामें वश्व परिसीमनकी 
भी एक शक्ति होगी; अपनी त्रियाको सीमाबद्ध करनेकी सामथ्यं भी उसमें 
होनी ही चाहिये जिससे वह किसी विशेष जगत्‌ या विश्वको आघार दे 
सके और उसे उसकी स्वकीय व्यवस्था, सामंजस्य, आत्म-निर्माणमें बनायें 
रख सके। कारण, किसी विशवकी रचनाके लिये यह आवस्यक होता है 
“कि उस जगतूकी अध्यक्षता करनेके लिये अनंत चेतनाका कोई विशेष निर्धारण 
हो और उस गति-घाराके लिए जो कुछ आवश्यक नहीं है उसे पीछेकी 
ओर रोक रखा जाय। उसी प्रकार मन, प्राण अथवा जड़तत्त्व जेसी किसी 
झक्तिकी स्वतंत्र क्रियाको प्रकट करनेके लिए आत्म-परिसीमनके ऐसे ही किसी 
तत्वका अवलंब आवश्यक होगा। ऐसा नहीं कहा जा सकता कि चूँकि 
“अनंत” असीम्य है अतएव ऐसी गतिघारा उसके लिये असंभव होगी; इसके 
ब्रिपरीत यह उसकी बहुतसी शक्तियोंमेसे एक होगी क्योंकि उसकी शक्तियाँ 
भी असीम्य हैं। किन्तु यह भी, अत्य आत्म-निर्देशनाओंकी भाँति, अत्य 
सांत निर्माणोंकी भाँति, कोई पार्थक्य या यथार्थं विभाजन नहीं होगा; 
वस्तुतः, समस्त अनंत चेतना उसके चारों ओर और उसके पीछे विद्यमान 
होगी, उसे अवलंब दे रही होगी और वह विशेष गतिघारा स्वयं भी केवळ 
अपने-आपके प्रति ही नहीं, अपितु, साररूपमें, उसके पीछे जो कुछ भी 


है उस सबके प्रति भी अंतरंगतः सचेतन होगी + 'अनंत'की अखंड चेतनामें 


ऐसा अनिवार्यं रूपसे होगा । किन्तु हम यह कल्पना भी कर सकते हूँ कि 

अपना सीमांकन करती हुई, और फिर भी अविभाज्य रहती हुई, इस प्रकार- 
की एक, यद्यपि सक्रिय तो नहीं, किन्तु अंतरंग चेतना, “सांत'की गतिघारा- 
की समग्र आत्म-चेतनामें भी रह सकती है। इतनी सीमातकका वैश्व अथवा 
वैयक्तिक सचेतन आत्म-परिसीमन 'अनंत'के लिए स्पष्टतया संभव होगा 
और उसे विशालतर बुद्धिके द्वारा उसकी आध्यात्मिक संभावनाओमेंसे एकके 
रूपमें स्वीकार किया जा सकता है। किन्तु, जैसा विभाजन या अज्ञानमय 
पार्थक्य या वंघनकारी और अंघकारी परिसीमन हमारी अपनी चेतनामें 
प्रत्यक्ष होता है, उसकी व्याख्या इस आधारपर हमें अभी यहाँतक नहीं 
मिली है। 
परंतु, अनंत चेतनाकी एक तीसरी क्षमता या संभावना भी स्वीकार की जा 
सकती है। यह उसकी आत्म-लीन होकर, आत्म-निमज्जित होकर एक 
. ऐसी स्थितिमें चले जानेकी सामथ्यं होती है, जहाँ आत्म-संवित्‌ तो रहती 
है, किन्तु ज्ञान-रूपमे नहीं, सवंज्ञान-रूपमें नहीं; सब कुछ वहाँ शुद्ध आत्म- 
संवित्के अन्दर संवृत हुआ होगा और ज्ञान तथा स्वयं आंतरिक चेतना शुद्ध 
सत्तामे खोयी होंगी। यह, ज्योतिर्मय खूपमें, वह अवस्था है जिसे हम 
निविशेष अर्थमें अतिचेतना कहते हँ,--यद्यपि जिसे हम अतिचेतन कहते हैं 
उसका अधिकतर भाग सत्यतः यह नहीं है, अपितु केबल एक उच्चतर चेतन 
है, ऐसा कुछ है जो कि आत्म-सचेतन है और संवितूके हमारे अपने सीमित 
स्तरके लिये ही “अतिचेतन है। दूसरी ओर, आनंत्यकी यह आत्म-लीनता, 
यह समाधि, ज्योतिमंय रूपमे न होकर अंधकारमय खूपमें, एक ऐसी अवस्था 
है जिसे हम निश्चेतना कहते हैं; क्योंकि अनंतकी सत्ता तो वहाँ है, यद्यपि 
वहाँ उसके निइचेतना-रूपके कारण हमें वह बल्कि अनंत असत्‌ लगती है: 
उस प्रतीयमान असतूमें आत्म-विस्मृत अंतर्भूत चेतना और शक्ति विद्यमान 
है, क्योंकि निए्चेतनकी ऊर्जाके द्वारा एक व्यवस्थित जगतूकी सूष्टि की गयी 
है। यह सृष्टि औत्म-लीनताकी निद्रामें होती है, वहाँ शक्ति स्वचरित 
रूपसे और एक प्रतीयमान अंघतासे क्रिया करती है, मानों निद्रामें हो, परंतू ' 
तब भी उस क्रियामें ‘अनंत के सत्यकी अनिवार्यता और बल साथ रहते हैं। 
हम यदि एक डग और आगे बढ़ें और मान लें कि 'अनंत'के लिए आत्म- 
लीनताकी एक विशेष प्रकारकी अथवा सीमित और आंशिक क्रिया, ऐसी 
क्रिया संभव है जो सदा उसके अपने अन्दर असीम रूपसे संकेन्द्रित उसकी 
अनंतताकी क्रिया नहीं होती, अपितु किसी विशिष्ट स्थिति या किसी वेय- 
बितिक अथवा वैशव आत्म-निर्देशनामें सीमित रहती है, तो हमें उस केन्द्रीभूत 
अवस्था अथवा स्थितिकी व्याख्या मिल जाती है जिसमें वह अपनी सत्ताके 

एक पहलूको पृथक्तः अनुभव करता है। ऐसी दशामें द्विविध मूलभूत अवस्था 
हो सकती है, उस अवस्था जैसी, जहाँ निर्गुण सगुणके पीछे अवस्थित होता 
और अपनी स्व-विशुद्धता एवं अचलतामें लीन रहता है, जव कि वाकी सव 
कुछ पर्देके पीछे रोक रखा जाता है और उसे उस विशिष्ट स्थितिके अन्दर 
अनने नहीं दिया जाता। उसी भाँति हम चेतनाकी उस स्थितिकी व्याख्या कर 
सकते हुँ जहाँ उसे सत्ताके केवल एक क्षेत्रकी अथवा अपनी किसी एक 
गतिधाराकी ही संवित्‌ रहती है, जब कि वाकी सव कुछकी संवित्‌ पीछेको 
ओर रोको गयी और आवृत रहेगी, अथवा, मानों, क्रियात्मक एकाग्रताकी 
जागृत समाधिके द्वारा केवल निजके क्षेत्र अथवा गतिमें व्यस्त रहनेवाली : 
विशेषित अथवा सीमित संवित्‌से विच्छिन्न हो जायगी। अनंत चेतनाकी 
समग्रता विनष्ट नहीं हुई होगी, वह वहाँ होगी, पुनः प्राप्तव्य होगी, किन्तु 
प्रत्यक्ष रूपसे सक्रिय नहीं होगी; वह अपनी अभिव्यक्त समर्थता और विद्य- 
मानताके साथ नहीं, अपितु केवल परोक्ष रूपसे, अन्तहित रहती हुई अथवा 
सीमित संवितृको उपकरण बनाकर सक्रिय होगी। स्पष्ट है कि ये तीनों 
शक्तियाँ अनंत चेतनाकी क्रियात्मकताके लिये संभव स्वीकार की 
जा सकती हैं, और वे जिनः अनेक रीतियोंसे क्रिया कर सकती हैं 
उनपर विचार करके ही हम मायाके क्रियाकळापके रहस्यका सूत्र पा 
सकते हूँ। 

इससे, आनुषंगिक रूपसे, उस विरोधपर भी प्रकाश "पड़ता है जिसे 
हमारा मन, एक ओर शुद्ध चितू, शुद्ध सत्‌ एवं शुद्ध आनंद और दूसरी 
ओर सत्ता-चेतना-आनंदकी, विश्वम होनेवाली, प्रचुर क्रियाशीलता, बहुविध 
विनियोग और अंतहीन उलट-फेरके बीच खड़ा करता है। शुद्ध चेतना 
तथा शुद्ध सत्ताकी स्थितिमें हमें केवल उसीकी संवित्‌ होती है जो कि सरल, 
अक्षर, स्वयम्भू, निराकार अथवा निविषय है, और हम केवल उसे ही 
सत्य और वास्तव अनुभव करते हैं। अन्य स्थितिमें, अर्थात्‌ क्रियात्मक 
ज्थितिमें, हम क्रियात्मकताको पूर्ण रूपसे सत्य और स्वाभाविक अनुभव 
करते हैं और यह भी सोच ले सकते हैं कि शुद्ध चेतनाको अनुभूति-जेसी 
अनुभूति संभव नहीं। तथापि, अब यह स्पष्ट है कि निष्क्रिय और सक्रिय, 
दोनों ही स्थितियाँ अनन्त चेतनाके लिए संभव हैँ; ये उसकी स्थितियोमेंसे 
दो हैँ और दोनों ही विश्वात्मिका संवितूमे युगपत्‌ विद्यमान रह सकती हैं; 
इनमेंसे एक दूसरीको साक्षी-रूपसे देखती और उसका अवलंब होती है अथवा 
उसे देखती नहीं और फिर भी अपने-आप उसका अवलंब हो जाती है। 
अथवा, नीरवता और स्थाणुता क्रियाशीलताके अन्दर अनुप्रविष्ट रह सकती 

हैं या क्रियाशीलताको इस भाँति उत्क्षिप्त कर सकती हैं जैसे कि नीचेसे 
अचल समुद्र तरंगोंके चांचल्यको अपनी सतहपर ऊपर फेंका करता है। 
यही इस वातंका भी कारण है कि अपनी सत्ताकी कुछ एक अवस्थाओंमें एक 
ही समय चेतनाकी विभिन्न स्थितियोंका अनुभव हमारे लिए संभव होता है। 
योगमें सत्ताकी एक ऐसी स्थितिका अनुभव होता है जिसमें हम द्विधा चेतना 
हो जाते हैं, एक तो सतहपर, जो लघु, सक्रिय और अज्ञ है, विचार, भावना, 
हष, शोक और सब प्रकारकी प्रतिक्रियाओंसे चलायमान है, दूसरी अन्दर, 
जो शांत-स्थिर, वृहत्‌ और सम है, बाह्य सत्ताका प्रेक्षण अचल अनासक्ति 
से या प्रश्रय देनेके भावसे करती है, या हो सकता है, उसे शांत, 
विस्तृत और ख्पांतरित करनेके लिए उसके आन्दोलनपर क्रिया करती है। 
इसी भाँति हम एक ऊपरकी चेतनातक भी उठ जा सकते हूँ और अपनी 
सत्ताके विभिन्न अंगोंका,--आंतरिक और वाह्य, मानसिक, प्राणिक, दैहिक 
और इन सबसे नीचे अवचेतनका--प्रेक्षण कर सकते हैं और उस उच्चतर 
स्थितिसे किसी एक या अन्य या संपूर्णपर क्रिया कर सकते हूँ। यह भी 
संभव है कि हम उस ऊेंचाईसे या किसी भी ऊंचाईसे चलकर इन निम्नतर 
स्थितियोंमेंसे किसीमें भी उतर आयें और उसके सीमित प्रकाश या उसके 
अंघकारको अपने क्रियास्थलके रूपमे ले और तव तक अपने शेष भागको कुछ 
समयके लिये अलग हटा दें या पीछेकी ओर रख छोड़ें, या अन्यथा, उसे 
ऐसे संदर्भ-कषेत्रके०रूपमें रख लें जहाँसे हमें अवलंव, अनुमति या प्रकाश और 
प्रभाव प्राप्त हो सकते हूँ, या उसे ऐसी स्थितिके रूपमें रखें जिसमें हम 
ऊपर चढ़ जा सकते या पीछे हट जा सकते हैं और वहाँसे निम्नतर गतियों- 
का प्रेक्षण कर सकते हैं। या, हम समाधिमें डुबकी लगा रे सकते हैं, 
अपने-आपके अन्दर चले जा सकते हैँ; समस्त बाह्य वस्तुओंका बहिष्कार 
करके वहाँ सचेतन रह सकते हैँ, या हम इस आंतरिक संवितूसे भी आगे 
जा सकते हैं और अपने-आपको किसी अन्य गभीरतर चेतनामे अथवा किसी 
उच्च अतिचेतनामें खो दे सकते हैं। एक व्यापक सम-चेतना भी है जिसके 
अन्दर हम प्रवेश कर सकते हैं और एक ही व्यापी दृष्टि या सर्वगत संवितूके 
द्वारा अपने सम्पूर्ण आपेको एक और अविभाज्यवत्‌ देख सकते हूँ। बाह्य 
तलकी बुद्धिको यह सव अनोखा और असाधारण अथवा कपोलकल्पित भी 
लग सकता है, कारण, वह बुद्धि हमारे आंतरिक, उच्चतर और समग्र 
प्रकृत स्वरूपसे विच्छिन्न हमारी सीमित अज्ञानकी सामान्यावस्था और उसकी 
गतियोसे ही परिचित होतम है। किन्तु यही सव अनंतकी वृहत्तर वुद्धि _ 
और युक्तिके प्रकाशमें, अथवा हमारे अन्दर अनंतके साथ सार खूपसे एक 

रहनेवाले आत्माकी, अध्यात्म-सत्ताकी श्रेष्ठतर असीम्य शवितयोंके स्वीकरण 
से सहज खूपसे वोधगम्य और स्वीकार्य हो जाता है। 

सद्वस्तु -स्वरूप ब्रह्म है स्वयम्भू निविशेष और माया है इस स्वयम्भ- 
की 'चेतना' ,तथा 'शक्ति' । परंतु विइवके भ्रसंगमे ब्रह्म प्रकट होता है सर्व- 
भूतात्मा, आत्मा, विश्‍वात्मा-रूपमे; यह भी प्रकट होता है कि वह अपनी 
ही विश्वात्मकतासे अतीत परमात्मा, और साथ ही, प्रत्येक भूतमें व्यष्टिरूप- 
विश्वरूप भी है। और तब माया दिखाई देती है आत्मनूकी आत्मशक्ति- 
रूपमे । यह सच है कि हमें जब ब्रह्मके इस रूपकी सर्व-प्रथम संवित्‌ होती है, 
तो ऐसा सामान्यतः सकल सत्ताकी नीरवतामें, अथवा नहीं तो, कम-से-कम 
आंतरिक नीरवतामें होता है जो ऊपरी कमंसे उपरत या दूर हटी होती है; 
तब ऐसा अनुभव होता है कि यह आत्मन्‌ नीरब्रतामें एक नित्य स्थिति है, 
अचल अक्षर सत्ता, स्वयम्भू, विभु, सर्वगत है, किन्तु गतिशील या सक्रिय 
नहीं है और मायाकी नित्य सचल ऊर्जासे अलग है। उसी प्रकार, हमें 
उसकी यह संवित्‌ हो सकती है कि वह पुरुष है, प्रक्ृतिसे पृथक्‌ है, प्रकृतिके 
क्रियाकलापसे अलग खड़ा चित्पुरुष है। किन्तु यह एक एकान्त एकाग्रता 
होती है जो अपने-आपको केवल एक आध्यात्मिक स्थितिमें सीमित करती 
और वहाँसे समस्त क्रियाका निराकरण कर देती है, ताकि वह “स्वयम्भू 
'सदूवस्तु' ब्रह्मकी अपने कमं तथा अभिव्यक्तिके समस्त सीमावंघनोसे स्वतंत्रता- 
का अनुभव कर सके। यह एक परमावश्यक अनुभूति «है, परंतु सम्पूर्ण 
अनुभूति नहीं। वस्तुतः, हम देख सकते हैं कि चित्‌-शक्ति, वह शक्ति जो 
क्रिया और सृष्टि करती है, ब्रह्मकी माया अथवा ब्रह्मके सर्वंज्ञानसे भिन्न और 
कुछ नहीं है; वह आत्माकी शक्ति है; प्रकृति पुरुषकी क्रिया है और पुरुष 
स्वकीया प्रकृतिके द्वारा सक्रिय होता है। अतएव, आत्मा और विद्व- 
ऊर्जाका, निशचल-नीरव आत्मन्‌ और अध्यात्म-सत्ताकी स्रष्टा शक्तिका द्वैत 
कोई यथार्थ द्वैत और पृथक्त्व नहीं, अपितु वे एक ही" वस्तुके द्विदल हुँ। 
कहा जाता है कि जैसे हम अग्नि और अग्निकी शक्तिको पृथक्‌ नहीं कर 
सकते वैसे ही हम दिव्य सद्वस्तु और उसकी चित्‌-शक्तिको भी पृथक्‌ नहीं 
कर सकते। हमें आत्माकी जो यह प्रथम अनुभूति होती है कि वह प्रगाढ़त 
नीरव और शुद्धतः स्थाणु है, यह उसका सम्पूर्ण सत्य नहीं है; आत्माकी 
अनुभूति उसके शक्ति-रूपमें, विश्व-क्रिया और विएवःसत्ताके निमित्त 
रूपमे भी हो सकती है। तथापि, आत्मा ब्रह्मका एक मौल पक्ष है, किन्तु 
इसमें उसकी निर्व्येक्तिकतापर विशेष बल दिख गया है; अतः आत्माकी 
शक्ति ऐसी दिखाई देती है मानों वह स्वतःस्फूतं रूपसे क्रिया करती है और 

आत्मा उसका भर्ता है, उसकी क्रियाशीकताओंका उपद्रष्टा, अवलंब, प्रवर्तक 
और भोक्ता है परन्तु एक क्षणके लिये भी उनमें लिप्त नहीं होता। आत्मा- 
के प्रति अभिज्ञ होते ही, हम उसके विषयमें इस भाँति सचेतन होते हैं कि 
बह नित्य, अजन्मा, अशरीरी, अपनी क्रियाओंसे निरलिप्त है:-वह्‌ सत्ताके 
रूपके अन्दर अनुभूत किया जा सकता है और इस भाँति भी कि वह उसे 
आच्छादित किये है, उसके ऊपर है, उसके शरीरघारणका ऊपरसे ईक्षण 
करता है, उसका अध्यक्ष है; वह स्त्र विद्यमान है, प्रत्येक वस्तुमें अभिन्न 
है, अनंत और नित्य निरंजन एवं इन्द्रियागम्य है। उस 'आत्मा'को व्यक्ति- 
के 'आत्माः-रूपमें, मनीषी, कर्त्ता, भोक्ताके 'आत्मा-रूपमें अनुभव किया जा 
सकता है, किन्तु ऐसा होनेपर भी उसका यह महत्तर स्वभाव विद्यमान 
रहता है; उसकी वैयवितकता, साथ ही, एक विशाल विश्वात्मकता भी 
है अथवा उस अवस्थामें बहुत सरलतासे प्रविष्ट हो जाती है, और उसका 
अगला डग होता है शुद्ध तुरीयत्व या निविशोषमें सम्पूर्ण तथा अनिर्वचनीय 
प्रवेश। आत्मा ब्रह्मका वह स्वरूप है जिसमें वह एक साथ ही और अंतरंग 
रूपसे वैयक्तिक, वैरव तथा विश्वातीत अनुभव होता है।,, आत्माकी उप- 
लब्धि वैयक्तिक मुक्तिके लिए, निष्क्रिय विश्वात्मकताके लिए, प्रकृत्यातीतता- 
के लिए सीधा और द्रुत मार्ग है। इसके अतिरिक्त, आत्माको एक ऐसी उप- 
लब्धि भी होती है जिसमें वह केवल इस खूपमें ही अनुभूत नहीं होता कि 
वह सकल वस्तुओंको आश्रय दे रहा है, उनमे व्याप्त है और उनपर आच्छा- 
दित है, अपितु यह भी कि वह प्रत्येक वस्तुका उपादान है और प्रक्कतिमें 
अपनी समस्त संभूतियोंके साथ एक स्वतंत्र तादात्म्यमें एकात्म है। ऐसा 
होनेपर भी स्वातंत्र्य और निर्व्यक्तित्व आत्माका नित्य स्वभाव हैं। 
जैसे पुरुष प्रकृतिके अधीन जान पड़ता है, वैसे आत्मा विश्वमें अपनी ही 
शक्तिकी क्रियाओंके अधीन नहीं जान पड़ता। आत्माकी उपलब्धिका अर्थ 
है ब्रह्मकी नित्य स्वतंत्रताको उपलब्धि। 

पुरुष आत्माका वह रूप है जिसमें वह प्रकृतिके रूपों और कर्मोका प्र- 
तक, साक्षी, अवलंब, प्रभु और भोक्ता हैं। आत्मा-रूपमे जैसे वह अपनी 
विश्वात्मक और व्यष्टि-संभूतियोंमें संवृत और उनसे एकात्म होनेपर भी 
अपने मूल स्वभावमें विश्वातीत होता है, वैसे ही पुरुष-रूपमें भी, वह स्वभाव- 
से विशवक-वैयक्तिक रहता है, और प्रकृतिसे पृथक्‌ रहता हुआ भी, प्रकृतिसे 
घनिष्ठतया संबद्ध रहता है। वस्तुतः यह चिन्मय पुरुष अपनी निव्य॑क्तिकता 
और सनातनताको, अपनी विइवात्मकताको रखते हुए भी एक अधिक सब्य- 

क्तिक रूप धारण करता है।* वह प्रकृतिके अन्दरकी निव्य॑क्तिक-सव्यक्तिक 
सत्ता है, प्रकृतिसे सवंथा वियुक्त नहीं है, कारण वह प्रकृतिके साथ सदा 
ही युग्मित है: प्रकृति पुरुषके लिए और उसकी अनुमतिसे, उसकी इच्छा 
और प्रसन्नताके लिए कार्य करती है; चिन्मय पुरुष उस शक्तिको, जिसे 
हमृ प्रकृति कहते हुँ, अपनी चेतना प्रदान करता है, प्रकृतिकी क्रियाओं- 
को उस चेतनामें इस भाँति ग्रहण करता है जैसे कि दर्पणमें, कार्य- 
कारिणी विश्वशक्ति-रूपा प्रकृति जिन ख्पोंकी सृष्टि करती और उसपर 
आरोपित करती है उन्हें स्वीकार करता है, और उसकी गतिविधिको अपनी ' 
अनुमति देता अथवा वापस छे लेता है। पुरुष-प्रकृतिके अनुभवका, प्रकृतिके 
साथ 'अध्यात्म' या चिन्मय पुरुषके संवंधोंके अनुभवका अत्यन्त व्यावहारिक 
महत्व है; क्योंकि शरीरधारी सत्तामे चेतनाकी सम्पूर्णं क्रीड़ा इन्हीं संबंधोंपर 
निर्भर करती है। यदि हमारा अंतःस्थ पुरुष निष्क्रिय है और प्रकृतिको 
क्रिया करने देता है, उसपर वह जो कुछ आरोपित करती है उस सबको 
स्वीकार करता है, निरंतर एक यांत्रिक अनुमति देता रहता है, तो मन, 
प्राण तथा शरीरमें स्थित अंतरात्मा, अर्थात्‌ हमारे अंदरका मनोमय, प्राणमय 
तथा अन्नमय पुरुष हमारी प्रकृतिके अधीन हो जाता है, उसकी रचनासे 
शासित होता है, उसके क्रियाकलापोसे चालित होता है; यही हमारे अज्ञान 
की सामान्य अवस्था है। यदि हमारे अंतःस्थ पुरुषको अपने साक्षी रूपकी 
संवित्‌ हो जाती है और वह प्रकृतिसे हटकर खड़ा हो ज्ञाता है तो यह 
जीवकी स्वतंत्रताकी ओर पहला डग होता है; फ्योंकि वह अनासक्त हो 
जाता है और तब प्रकृतिको और उसकी प्रक्रियाओंको जानना संभव हो 
जाता है, और, चूँकि तव हम उसकी क्रियाओंमें लिप्त" नहीं होते, अतः 
यह भी संभव होता है कि हम प्रकृतिकी' क्रियाओंको स्वीकार करने या न 
करनेको पूरे स्वतंत्र हो जायें, हमारा अनुमति-प्रदान यांत्रिक न होकर स्व-तंत्र 
और प्रभावकारी हो .जाय। तब हम यह चुनाव कर सकते हैं कि प्रकृति 
हमारे अन्दर क्या करेगी और कया नहीं करेगी, अथवा हम उसकी क्रियाओंसे 
सम्पूर्णतया पीछे हटकर खड़े हो जा सकते हैं और आत्माकी आध्यात्मिक 
जीरवतामें सरळलतासे प्रविष्ट हो जा सकते हैं, अथवा हम उसकी वर्तमान 
"रचनाओंका परित्याग कर सकते है, और, आरोहण करते हुए, वहाँसे जीवन- 


2. सांख्य-दशन इस सब्यक्तिक पत्तपर बल देता है, पुरुपको 'बहु', बहुसंख्यक बताता 
है और प्रकृतिको विश्वात्मकता प्रदान करता है; इस डष्टिमें प्रत्येक पुरुपकी स्वतंत्र 
सत्ता होती है, यद्यपि सकल पुरुप एक ही सर्वसामान्य विश्वब्यापी प्रकृतिका अनु- 
भव करते हैं | 

की एक आध्यात्मिक भूमिपर चले जा सकते हैं और उसी भूमिसे अपने 
जीवनकी पुनसूँष्टि कर सकते हैं। पुरुष अनीश रहना छोड़ दे सकता है, 
वह अपनी प्रकृतिका स्वामी, ईश्वर बन जा सकता है। 
सांख्य-दर्शनमें पुरुष-प्रकृतिका तात्त्विक सिद्धान्त अधिकतम विस्तारसे 
प्रतिपादित मिलता है। ये दोनों शाइवत रूपसे पृथक्‌ सत्ताएँ हैं, किन्तु हे! 
एक-दूसरेसे संबंधित। प्रकृति है प्रकृति-शक्ति, एक कार्यकारिणी शक्ति, 
वह चेतनासे अलग एक ऊर्जा है; कारण, चेतना पुरुषका घर्म है, पुरुषके 
` बिना प्रकृति जड़, यंत्रधर्मी और निइचेतन है। आदि जड़-तत्त्वको प्रकृति 
अपने रूपात्मा और कर्माधारके रूपमे विकसित करती है और उसमें प्राण, 
इन्द्रिय मन और बुद्धिको अभिव्यक्त करती है, परन्तु, बुद्धि भी, चूँकि वह 
प्रकृतिका एक अंश है और आदि जड़-तत्त्वमे प्रकृतिकी ही उत्पत्ति है, अतः ताम- 
सिक, यंत्रथमी और निश्चेतन है। यह धारणा भौतिक विश्वमे निश्‍्चेतनकी 
व्यवस्था और पूर्णतया संबद्ध क्रियाओंपर एक निरिचित प्रकाश डालती है: 
मनस्‌ और वुद्धिकी यांत्रिक क्रियाओंको अंतरात्माका, अध्यात्म-सत्ताका ही 
प्रकाश प्रदत्त है, वे उसीकी चेतनासे सचेतन होते हैं, जैसे कि वे आत्माके 
अनुमोदनसे ही सक्रिय होते हैं। प्रकृतिसि पीछे हटकर पुरुष स्वतंत्र हो 
जाता है; जड़में लिप्त होना अस्वीकार कर वह प्रकृतिका स्वामी हो जाता 
है। प्रकृति अपने उपादान और कमंके तीन तत्त्वों, गुणों या रीतियों द्वारा 
क्रिया करती है,जो कि हमारे अन्दर हमारे मन और शारीरके उपादान 
औरं उसकी क्रियाओंकी मूलभूत रीतियाँ वन जाते हैं, तामसिकताका तत्त्व, 
कियात्मकताका तत्त्व और संतुलन, प्रकाश तथा सामंजस्यका तत्त्व : इनकी 
गति जव विषम 'रहती हैं तव प्रकृतिकी क्रिया घटित होती है; जव वे 
साम्यावस्थामे रहते हुँ तो प्रकृति उपशमित हो जाती है। पुरुष बहु है, 
एकमेव नहीं, अद्रय नहीं, जब कि प्रकृति एक है: इससे यह परिणाम निक- 
लता लगता है कि तत्तामें एकत्वका जो कोई भी तत्त्व हमें मिलता है वह 
प्रकृतिका ही है, परंतु प्रत्येक पुरुष स्वतंत्र और अद्वितीय है, वह चाहे प्रकृति: 
का भोग करता हो या प्रक्ृतिसे मुक्त हो, 'आत्म-संपूर्ण और पृथक्‌ है। जव 
हम व्यष्टि-पुरुष और विश्वात्मिका प्रकृतिकी वास्तवताओंके सीघे आंतरिक 
सम्पर्कमें आते हैं तब सांख्यके इन सारे सिद्धान्तोंको अनुभवे पूर्णतया 
प्रामाणिक पाते हुँ; किन्तु ये व्यावहारिक सत्य हैं और हम इन्हें पुरुष 
अथवा प्रक्ृतिके सम्पूर्णं या मूलभूत सत्यके रूपमे स्वीकार करनेको वाध्य 
नहीं। भौतिक जगतूमें . प्रकृति एक निरचेतन ऊर्जाके रूपमे उपस्थित होती 
है, किन्तु जैसे-जैसे चेतनाका क्रम ऊपर उठता है वह अपने-आपको अधिकाधिक 

एक सचेतन शक्तिके रूपमे प्रकट करती है और हमें यह प्रत्यक्ष होता है 
कि उसकी निइचेतनाने भी एक निगढ़ चेतना छिपा रखी थी; वैसे ही 
चिन्मय पुरुष अपने व्यष्टि-जीवोमे बहु है, परंतु हम यह अनुभव कर 
सकते हूँ कि अपने आत्मा-रूपमे वह सवके अन्दर एक है और अपनी सारभूत 
सत्तामें एक है। इसके अतिरिक्त, पुरुष और प्रकृतिका दत रूपमे अनुभव 
सत्य है, परन्तु उनके, एकत्वके अनुभवका भी अपना प्रामाण्य है। यदि 
प्रकृति या ऊर्जा पुरुषपर अपने रूपों और क्रियाओंको आरोपित कर सकती 
है, तो ऐसा केवल इसलिये हो सकता है कि वह उस पुरुषकी ही प्रकृति 
या ऊर्जा है और अतएव पुरुष उन्हें अपने ही रूप और क्रियाएं मान छे 
सकता है। यदि पुरुष प्रकृतिका स्वामी हो जा सकता है तो इसका कारण 
अवश्य ही यह होना चाहिये कि वह प्रकृति स्वयं उसीकी प्रकृति है जिसे 
उसने अपना कार्य करते हुए निष्क्रिय साक्षी-रूपमें देखा था, किन्तु जिसपर 
वह्‌ नियंत्रण और प्रभुत्व स्थापित कर सकता है; वह जब निष्क्रिय होता 
है तव भी प्रकृतिकी क्रियाके लिये उसके अनुमोदनकी आवश्यकता होती 
है। यह संबंध पर्याप्त रूपमें यह प्रदर्शित करता है कि ये दोनों परस्पर 
विजातीय नहीं हैं। यह इत एकु स्थिति, एक द्विविध स्थिति ही है जो 
'सत्‌'को आत्माभिव्यक्तिकी क्रियाओंके लिये अपनायी या स्वीकार की 
गयी है; परन्तु सत्‌ और उसकी चित्‌-शक्तिमें, पुरुष और प्रक्ृतिमें कोई 
सनातन तथा मौ पार्थक्य और द्वैत नहीं है। 

सद्वस्तु ही, आत्मा ही स्वःप्रक्ृतिकी क्रियाओंके साक्षी और अनुमन्ता 
या शासक-रूपी पुरुषकी भूमिका ग्रहण करता है। एक प्रतीयमान द्वैतकी 
रचना इसलिये की जाती. है कि पुरुषका अवळंव प्राप्त फर अपने-आपको 
क्रियान्वित करती प्रकृतिकी स्वतंत्र क्रिया हो सके और पुनः प्रकृतिको 
वशीभूत और क्रियान्वित करते 'पुरुष'को स्वतंत्र और प्रमुत्वशाळी क्रिया 
हो सके। यह इत इसलिए भी आवश्यक है कि पुरुष! किसी भी समय 
अपुनी प्रकृतिकी किसी भी रचनासे हट जाने और समस्त रचनाका बिलय 
करने अथवा एक नयी या उच्चतर रचनाको स्वीकार या प्रवतित करनेके 
लिये स्वतंत्र रहे। आत्म-शक्तिके साथ ब्रह्मके व्यवहारांमें ये सवथा स्पष्ट 
संभावनाएं हैं और हमारे स्वानुभवमें ये देखी जा सकती हैं और प्रमाण्य 
हैं; ये अनंत चैतन्यकी शक्तियोंके, उन शक्तियोंके न्याय-संगत परिणाम 
है जिनके वारेमें हम देख चुके हैं कि वे उसकी अनंतताके लिये नैसगिक 
हैँ। पुरुष-पक्ष और प्रकृति-पक्ष सदा साथ-साथ चलते हैं और प्रकृति या 
चित्‌-शक्ति क्रियामें जो कोई भी स्थिति घारण, अभिव्यक्त या विकसित 

करती है, उसके अनुरूप 'पुरुष॑की भी स्थिति होती है। अपनी उच्चतम 
अवस्थामें 'पुरुष' परम चिन्मय पुरुष है, पुरुषोत्तम है और चित्‌-शक्ति 
उसकी परा प्रकृति . है। प्रकृतिकी श्रेणियोंकी प्रत्येक अवस्थामें 'पुरुष' 
-उस श्रेणीके उपयुक्त भूमिका ग्रहण करता है; वह मनःप्रक्ृतिमें मनोमय 
पुरुष, प्राण-प्रकृतिमें प्राणमय पुरुष, जड़-प्रकृतिमें अन्नमय पुरुष, अतिमानसूमें 
-विज्ञानमय पुरुष वन जाता है; उच्चतम आध्यात्मिक अवस्थामें वह आनंदमय 
पुरुष एवं शुद्ध सत्‌ बन जाता है। हममें, देहघारी व्यक्तिमें, वह सबके 
पीछे स्थित है चैत्य पुरुष-रूपमें, आंतर आत्मा-रूपमें जो हमारी चेतना एवं 
आध्यात्मिक जीवनके अन्य ख्पायणोंका भरण-पोषण करता है। जो पुरुष 
हमारे अन्दर व्यष्टि-रूप है, वह विद्वमें वैशद और विइवातीतमें विश्वातीत 
है। आत्माके साथ उसका तादात्म्य सुस्पष्ट है, परंतु वह वस्तुओं एवं 
प्राणियोंके अंदर अध्यात्म-सत्ताकी अपनी शुद्ध नि्व्यक्तिक-सव्यक्तिक अवस्थामें 
स्थित आत्मा है,--निव्यंक्तिक इसलिए कि वह व्यक्तिगत गुणसे विभेदित 
नहीं है, सव्यक्तिक इसलिए कि वह प्रत्येक व्यक्तिके अन्दर आत्माके व्यष्टि- 
रूपणकी अध्यक्षता करता है, और वह अपनी चित्‌-शक्तिकी क्रियाओंसे, 
अपनी आत्म-प्रकृतिकी कार्यकारिणी शक्तिसे व्यवहार करनेमें ,जो कोई भी 
स्थिति इसके लिये आवश्यक होती है, उसे धारण करता, हुँशषा व्यवहार 
करता है।' 

परंतु यह ,स्पष्ट है कि पुरुष-प्रकृतिकी किसी भी ग्रन्थि-विशेषमें कोई 
मी स्थिति क्यों न ग्रहण की जाय अथवा कोई भी संबंध क्‍यों न रचा 
जाय, मूलभूत वैस्व संबंघमें पुरुष अपनी प्रकृतिका स्वामी या शासक ही है: 
जब वह प्रकृतिको अपने साथ स्वतंत्रता छेने देता है तब भी प्रकृतिकी 
-क्रियामंके अवलंवके लिए पुरुषकी सहमति आवश्यक होती है। यह तत्त्व 
अपने सम्पूर्णतम रूपमें प्रकट होता है “सद्वस्तुके', “दिव्य पुरुष'के तृतीय 
-रूपमें जहाँ वह विश्वका स्वामी एवं ख़ष्टा है। वहाँ सामने आता है परम पुरुष, 
'िइवातीत तथा विश्वात्मिका चेतना एवं झक्तिसे युक्त पुरुष,--सर्वेशक्ति- 
मान्‌, सर्वज्ञ, सवं ऊर्जाओंका नियंता ; सचेतन या निइचेतन जो भी है सवमें 
स्थित चेतन; सकल अंतरात्मा, मन, हृदय और शरीरका अघिवासी, 
सकल कर्मोका शासक अथवा अधिशासक, समस्त आनन्दका भोक्ता, सकल 
बस्तुओंका स्व-सत्तामें निर्माता एवं स्रष्टा ; वह सर्व-पुरुष सकळ भूत जिसकी 
-विभूतियाँ हैं, वह शक्ति जिससे समस्त शक्तियाँ हैं; सबके भीतर रहनेवाला 
आत्मा; सन्मात्र-रूपमे सकल जगतका पिता, अपने चित्‌-शक्ति-रूपमें भगवती 
माता; सकल जीवोंका सुहृद; सर्वानंदमय एवं स्ंसुंदर, सौन्दयें और 

हपं जिसके प्रकाश हैं; सर्वप्रिय एवं सर्वेप्रेमी। इस भाँति देखने और 
समझनेसे, एक विशेष अर्थमें, यह “सदूवस्तु'का सर्वाधिक व्यापक रूप होता 
है, क्योंकि यहाँ एक ही रूपायणमें सव संयुक्त हो जाते हैँ। वस्तुतः, 
ईश्वर विश्वातीत और विरवान्तर्यामी दोनों है; वह वह है जो समस्त 
चैथक्तिकतासे अतीत है, साथ ही, उसमें निवास करता और उसका भर्ता 
भी है। वह है परम और विश्वव्यापी ब्रह्म, निविशेष, परमात्मा, 
पुरुषोत्तम '। परंतु यह बहुत स्पष्ट है कि वह प्रचलित धर्मोका वह्‌ 
वैयक्तिक ईश्वर नहीं है जो अपने गुणोंके द्वारा सीमित पुरुष हो, अन्य सबोंसे 
पृथक्‌ व्यक्ति-विशेष हो; क्योंकि ये सव वैयक्तिक देव उस एक ईर्वरके 
सीमित प्रतिरूप या नाम और दिव्य व्यक्तित्व मात्र हुँ। न वह सगुण ब्रह्म 
ही है, क्रियाशील और गुणधारी ; क्योंकि यह भी ईइवरकी सत्ताका केवल 
एक पहलू है। निर्गृण, अचल और गुणरहित, वह भी ईइ्वरकी सत्ताका 
एक दूसरा पहलू है। ईश्वर है “सद्वस्तु-स्वरूप ब्रह्म, आत्मा, अघ्यात्म- 
सत्ता,--अपनी ही आत्म-सत्ताके धारक और भोक्ता-रूपमें प्रकटित। वह 
विश्वका ख्रष्टा है और उसके साथ एक है; वह विश्वदेव है, परंतु उससे 
उच्चतर भी ; वह है शाइवत, अनंत, अनिर्वचनीय, दिव्य तुरीय । 
हमारी मानसिकं विचार-रीतिने सब्यक्तिकता और निर्व्यक्तिकताके 
वीच जो तीक्षण विरोध खड़ा कर दिया है वह मनकी अपनी रचना है और 
भौतिक जगतूके प्रतिभासोपर आधारित है। कारण, यहीँ पार्थिव सत्तामें 
सव कुछ निशचेतनसे उद्भूत होता है और वह निश्चेतन सम्पूर्णतया 
निव्य॑क्तिक-जैसा प्रतीत होता है ; प्रकृति, निइचेतन ऊर्जा अपने अभिव्यक्त 
सार और व्यवहारोंमे सम्पूर्णतया निव्येक्तिक है; सकल शक्तियाँ निव्य॑क्ति- 
कताका यह वेश धारण किये होती हुँ, सकल गुण और वलका, प्रेम और 
आनन्दका, स्वयं चेतनाका भी यही रूप है। व्यक्तित्व निर्व्यक्तिक जगत्के 
अन्दर चेतनाकी एक सुष्टि-रूपमें प्रकट होता है; वह प्रकृति-क्रियाके 
थेल, गुण और अभ्यस्त शक्तियोंकी निर्वे रचनाके द्वारा किया गया परि- 
सीमन है, आत्मानुभवकी सीमित परिधिमें वंदीकरण है जिसका हमें अतिक्रमण 
करना है। यदि हमें विश्‍वात्मकताको प्राप्त करना हो तो व्यक्तित्वका विलोप ४ 
करना आवश्यक है, यदि हमें विशवातीततामे आरोहण करना हो तो यह और ९ 
भी आवश्यक हो जाता है। किंतु, हम जिसे इस भाँति व्यक्तित्व कहते है, 
वह केवल वाह्य चेतनाकी एक रचना है; उसके पीछे वह पुरुष है जो 


3. गीता । 

विविध व्यक्तित्व धारण करता है, एक ही समय वहुत सारे व्यक्तित्व 
बनाए रख सकता है, कितु स्वयं है एकमेव, सतू, शाइवत। यदि हम 
वस्तुओंको विशालतर' दृष्टिकोणसे देखें तो कह सकते हैं कि जो निर्व्यंब्तिक 
है वह पुरुषकी एक शक्ति मात्र है: किसी सतूके विना स्वयं सत्ताका कोई 
अर्थ नहीं होगा, किसी सचेतनके बिना चेतनाको खड़े होनेका आधार नहीं 
मिलेगा, भोक्ताके विना आनंद व्यर्थं और निष्प्रमाण होगा, प्रेमीके विना 
प्रेमका न तो कोई आधार होगा, न उसकी कोई परिपूर्ति ही, किसी 
सर्वंशकितिमान्के बिना सर्वशक्ति निरर्थक ही होगी। कारण, पुरुषसे हमारा 
अभिप्राय चिन्मयी सत्तासे है; वह यदि यहाँ निइचेतनकी अभिधा या उत्पत्तिके 
रूपमे उन्मज्जित होता हो, तो भी वस्तुतः वह वैसा नहीं है: कारण, स्वयं 
निश्चेतन निगूढ़ चेतनाकी अभिधा है। जो उन्मज्जित होता है वह उससे 
महत्तर होता है जिसमेंसे वह उन्मज्जित होता है, जैसे मन जड़तत्त्वसे महत्तर 
है, और अंतरात्मा मनसे महत्तर; अध्यात्म-सत्ता, जो सवपिक्षतया गूढ़तम 
है, सर्वोच्च उन्मज्जन, अंतिम प्रकटन है, सबकी अपेक्षा महान्‌ है, और वही 
है पुरुष, सर्वेपुरुष, सबंव्यापी चिन्मय सत्‌ । हमारे अन्दरके इस सच्चे पुरुषके 
विषयमे हमारे मनकी अज्ञता, उसकी हमारे अनुभूत अहं तथा परिसीमित 
व्यक्तित्वको पुरुष मान छेनेकी परिश्रान्ति, एक निइचेतन अस्तित्वमें सीमित 
चेतना और व्यक्तित्वके उन्मज्जनका भ्रामक व्यापार, ये ही वे वस्तुएँ हैं 
जिन्होंने 'सद्वस्तुके इन दो रूपोंके बीच हमसे एक विरोधकी सृष्टि करायी 
है, परंतु सत्यतः इनमें विरोध नहीं है। एक झाइवत अनंत स्वयम्भू सत्ता 
ही परम सद्वस्तु है, परंतु स्वयंभू सत्ताका यथार्थ स्वरूप और अर्थ परम 
तुरीय शाश्वत सत्‌, आत्मा तथा अध्यात्म-सत्ता ही होता है जिसे हम अनंत 
पुरुष” कह सकते हुँ, क्योंकि उसीकी सत्ता सकल व्यक्तित्वोंका सार 
और उत्स है। वैसे ही, विश्‍व-जीवनकी सत्यता और अर्थ विश्वात्मा, 
विश्वव्यापी अध्यात्म-सत्ता, सत्‌ या पुरुष ही है; और, वैयक्तिक जीवनकी 
सत्यता और अर्थ भी अपनी बहुकताको अभिव्यक्त करता वही आत्मा, 
अध्यात्म-सत्ता, सत्‌ या पुरुष है। 

यदि हम दिव्य पुरुष, परम पुरुष और सवं-पुरुषको ईश्वर मानें तो 
उसके विइव-सत्ताके शासन या संचालनको समझनेमें एक कठिनाई उठती 
है, क्योंकि हम तुरंत ही उसपर अपनी मानव-शासककी घारणाको प्रयुक्त 
करने लगते हूँ। हम उसके संबंधमें यह कल्पना करते हूँ कि वह जगत्पर 
मन और मानसिक इच्छाके द्वारा सर्वेशक्तिसम्पन्न स्वेच्छाचारी रीतिसे 


क्रिया करता है, उस जगत्‌ पर वह अपनी मानसिक घारणाओंको नियमोंके 

रूपमे आरोपित करता है, और उसकी इच्छाके संबंधमें हमारी यह घारणा 
होती है कि वह उसके व्यक्तित्वकी स्वच्छन्द सनक है। परन्तु दिव्य 
पुरुषके लिये, सवंशक्तिमान्‌ किंतु फिर भी अज्ञ रहते मनुष्यके समान,--यदि 
ऐसी सर्वशक्तिमत्ता संभव हो भी तो,--किसी स्वेच्छाचारी विचार या भावसे 
कॉर्ये करनेकी आवश्यकता नहीं है। कारण, वह मनके द्वारा सीमित नहीं 
है; उसे अखंड-चेतना है जिससे उसे सकल वस्तुओंके सत्यकी संवित्‌ होती 
है और निजकी सर्व-प्रज्ञाकी संवित्‌ भी,वह प्रज्ञा वस्तुओंको उनके 
अन्दरके सत्यके अनुसार, उनकी अर्थवत्ताके अनुसार, उनको संभावना या 
आवश्यकताके अनुसार, उनकी प्रकृतिके अनुल्लंघ्य आत्म-स्वरूपके अनुसार 
कार्यान्वित करती है। भगवान्‌ स्वतंत्र हैं, किसी भी प्रकारके नियमोसे 
बद्ध नहीं हैं, परन्तु, तो भी, वह नियमों और विधियोंके द्वारा कार्य .करते हैँ 
क्योंकि वे वस्तुओके सत्यकी अभिव्यक्ति हैं--उनके केवल] यांत्रिक, गणितीय 
या अन्य किसी वाहरी सत्यकी ही अभिव्यक्ति नहीं, बल्कि जो कुछ वे 
हैं, जो कुछ वे हो चुके है और जो कुछ उन्हें होना वाकी है, 
जो कुछ उनके अन्दर ऐसा है जिसे कि उन्हें संसिद्ध करना है, इन 
सबकी आध्यात्मिक वास्तवताके सत्यकी अभिव्यक्ति । भगवान्‌ क्रियाके 
अन्दर स्वयं विद्यमान हुँ, परन्तु वह उससे अतीत भी हैं और उसे 
रह भी कर सकते हैं; क्योंकि, एक ओर, प्रकृति अपने, विधि-नियमोंके 
सीमित समूहके अनुसार क्रिया करती है और उन्हें कार्यान्वित करनेमें भागवत 
सत्ताके द्वारा अनुप्राणित और उसपर आश्रित होती है, किन्तु, दूसरी ओर, 
एक अधीक्षण है, एक उच्चतर क्रिया और निदेशना है, यहाँतक कि एक 
हस्तक्षेप भी है, जो स्वतंत्र तो है परंतु स्वेच्छाचारी नहीं ; प्रायः वह जादूई 
और चमत्कारी प्रतीत होता है क्योंकि वह दिव्य परा प्रकृतिसे निःसृत होता 
हुआ प्रकृतिपर क्रिया करता है: यहाँ प्रकृति उस परा प्रकृतिकी एक सीमित 
अभिव्यक्ति है और उसमें उसकी ज्योति, उसकी शक्ति, उसके प्रभावके 
द्वारा हस्तक्षेप या परिवर्ततकी संभावना रहती है। वस्तुओंका यांत्रिक, 
गणितीय, स्वचलित विघान एक तथ्य है, परन्तु उसके अंदर चेतनाका 
एक आध्यात्मिक विधान सक्रिय है जो प्रकृतिकी शक्तियोंके यंत्रवत्‌ डगोंको 
एक आंतरिक मोड़ और मूल्य, एक अर्थपूर्ण सम्यक्ता और एक गुह्यतः 
सचेतन नियति प्रदान करता है, और उसके ऊपर एक आध्यात्मिक स्वातंत्र्य 
है जो कि आत्माके परम तथा वैश्व सत्यमें ज्ञानवान्‌ होता और कार्य करता 
है। भगवान्के विश्व-शासनके संबंधर्में अथवा उसकी क्रियाके रहस्यके 
संबंघमें हमारी दृष्टि अप्रतिकार्यं रूपसे या तो मानवत्वारोपी या यांत्रिक 

होती है: कितु, यद्यपि मानवत्वारोपवाद और यांत्रिकता दोनोंमें अपने-अपने 
सत्यके तत्त्व हैं, तथापि वे एक ही पावे, एक ही पहलू हैं; यथार्थ सत्य 
यह है कि जगत्‌का शासन उस 'एक' के द्वारा होता है जो सवके अन्दर 
है और सवके ऊपर भी और अपनी चेतनामें अनंत है। विश्वकी अर्थवत्ता, 

रचना. और गतिघाराको हमें अनंत चेतनाके विधान तथा न्यायके ही सहारे 

समझना चाहिये । 

यदि हम एकमेव 'सद्वस्तु'के इस पहरूका अवलोकन करें और उसे 

अत्य पहलुओंके निकट संवंधमें रखें, तो शाइवत स्वयम्भू सत्ता, और जिस 
चित्‌-शक्तिके द्वारा वह विश्वको अभिव्यक्त करती है उसकी क्रियात्मकता, 

इनके वीचके संवंधका पुरा दृश्य हमारे सामने आ सकता है। हम यदि 
नीरव स्वयम्भू सत्तामें अवस्थित हो जाये जो कि निश्चळ, गतिहीन, निष्क्रिय 
है, तो हमें दिखाई देगा कि अपनी समस्त कल्पनाओंको कार्यान्वित करनेमें 
समर्थ, निइचल-नीरव आत्माकी क्रियाशील संगिनी, एक कल्पनात्मिका चित्‌- 
शवित, माया ही सब कुछ कर रही है; वह स्थिर अचल सनातन स्थितिको 

अपना आधार बनाती और सत्ताके आध्यात्मिक उपादानको सब प्रकारके 

रूपों और गतियोंमें. ढालती है जिन्हें आत्माकी निष्क्रियता अनुमोदन देती है 
अथवा जिनमें आत्मा अपना तटस्थ सुख लेता है, अपना सर्जनात्मक एवं 
सचल सत्ताका अचल आनंद लेता है। यह सर्जनात्मक और सचल सत्ता 
चाहे वास्तव हो चाहे भ्रम, इसका उपादान और सार्थकय यही है। चेतना 
सत्‌-पुरुषके साथ क्रीड़ा करती है, प्रकृतिकी शक्ति 'अस्तित्व'के साथ 
जँसा .चाहती है वर्तती है और उसे अपनी सुष्टियोंका उपादान वनाती है. 
किन्तु इसे संभव वनानेके लिये प्रत्येक पदपर सतृ-पुरुषका गुह्य अनुमोदन 
होना ही चाहिये। वस्तुओंके इस अनुभवमें एक स्पष्ट सत्य है; हम 
अपने अन्दर और चारों ओर सर्वत्र इसे. ही घटित होता देखते हूँ; 

यह विश्वका एक सत्य है और उसे अवश्य ही निविशेषके किसी मौल सत्य-रूपके 
अंनुखूप होना चाहिये। कितु, जव हम वस्तुओंको वाह्य क्रियाशील 
प्रतीतियोंके पीछे हटकर आत्माको साक्षीभूत 'नीरवता'में नहीं, अपितु आत्माकी 
आंतरिक . क्रियाशील, सहभागिनी अनुभूतिमे जाते हैं तो पाते हैं कि यह 
'चित्‌-शक्ति, यह माया, यह शक्ति स्वयं भी सत्‌-पुरुषकी, स्वयम्भूकी, ईश्वरकी 
ही शक्ति है। सत्‌-पुरुष उसका और निखिल वस्तुओंका स्वामी है; . 
हम देखते हूँ कि वह अपनी ही अभिव्यक्तिके ख़ष्टा और शासक-रूपमें अपनी 
ही प्रभुतामें सव कुछ कर रहा है; अथवा, यदि वह पीछे खड़ा रहकर 
अकृतिकी शक्तियों और उसके घ्राणियोंको कर्मकी स्वतंत्रता देता है, तब भी 

इस अनुमतिर्मों उसको प्रभुता तो निहित रहती ही है, प्रत्येक पदपर उसका 
अव्यक्त अनुमोदन, “तथास्तु”, निहित रहता ही है, क्योंकि, इसके बिना 
कुछ भी करना या होना संभव नहीं। सत्‌ और उसकी चित-शक्ति 
पुरुष और प्रकृति मूलतः द्वैत नहीं हो सकते : जो कुछ प्रकृति करती है 
वास्तवम पुरुषका ही किया होता है। यह भी एक सत्य है जो तब स्पष्ट 
हो जाता है जब हम पर्देके पीछे जाते और उस जीवंत 'सद्वस्तु'की 
अवस्थितिका अनुभव करते हैं जो सब कुछ है और सब कुछ निर्धारित करती 
है, सर्वशक्तिमयी एवं सर्वशासिका है । यह भी उस निविशेषका एक मूलभूत 
सत्य-रूप है। 

और, यदि हम निरचल-नीरवतामें ही लीन रह जायें तो सर्जनशील 
चेतना और उसके क्रियाकलाप भी निश्‍चळू-नीरवतामें विलीन हो जाते हैं; 
तव हमारे लिये प्रकृति और सुष्टिका अस्तित्व नहीं रह जाता या वें वास्तव 
नहीं रह जातीं। दूसरी ओर, हम यदि सत्के एकमात्र अस्तित्ववान्‌ पुरुष 
और शासक-रूपपर ही दृष्टि केन्द्रित करें, तो जिस शक्तिके द्वारा वह सव 
कुछ करता है, वह शक्ति उसकी अद्वितीयतामें विलीन हो जाती है या उसके 
विश्व-व्यक्तित्वका एक गुण वन जाती है; विइवके संबंघमे हमें यह प्रत्यक्ष 
होता है कि वहाँ अद्वय सत्-पुरुषका निरंकुश साम्राज्य है। मनके लिये 
ये दोनों अनुभव अनेक कठिनाइयाँ उपस्थित करते हूँ, कारण, उसके सामने 
आत्माकी शक्तिकी निष्क्रिय या सक्रिय किसी भी अवस्थाका प्रकृत स्वरूप 
प्रत्यक्ष नहीं हुंआ है, या इस कारण कि आत्माका एक अति एकान्तिक 
नेतिभावात्मक अनुभव हुआ है, या इस कारण कि हमारी घारणाएँ परम 
पुरुषके शासक-रूपपर मानवी गुण और स्वभाव अत्यधिक आरोपित करती हैं। 
यह स्पष्ट है कि हम एक ऐसे अनंतका अवलोकन कर रहे हैं जिसकी 
आत्म-शक्ति बहुविध गतियोंमें समर्थ है और वे सारी गतियाँ सत्य हैं। 
हम यदि फिर अधिक व्यापक दृष्टिसे देखें और वस्तु्षोंके सव्यक्तिक तथा 
निर्व्यक्तिक दोनों सत्योंको एक ही सत्यके रूपमे मानें, यदि उस प्रकाइमें, 
निर्व्येक्तिकताके अन्दर विद्यमान सब्यक्तिकताके प्रकाशमें, आत्मा और आत्माकी 
शक्तिके द्विदळ-रूपको देखे तो पुरुष-रूपमें पुरुष-युगलका, ईशवर-शकितिका 
प्राकट्य होता है,--विश्वका दिव्य आत्मा तथा ष्टा, और भगवती माता 
तथा स्रष्ट्री। यहाँ हमें पुरुष और नारी, इन दो वैश्व तत्त्वोंका रहस्य 
` प्रकट होता है जिनकी क्रीडा और पारस्परिक क्रिया समस्त सर्जनके लिये 
आवश्यक है। स्वयम्भू सत्ताके अतिचेतन सत्यमे ये दोनों एक-दूसरेमें 
लीन और अन्योन्यव्यंजित हैं, एक और अविभेद्य हैँ, किंतु विशवकी 

क्रियात्मकताके आध्यात्मिक-व्यावहारिक रात्यमें वे प्रकट होते और सक्रिय 
बन जाते हैं। विश्‍व-सष्ट्री-ूपा दिव्य मातृ-शक्ति, माया, परा प्रकृति, 
चित्‌-शक्ति ही विश्वात्मा तथा ईश्वरको और अपनी निजी आत्म-शक्तिको 
दत तत्त्वके रूपमे अभिव्यक्त करती है। सत्‌-पुरुष, आत्मा, ईश्वर इसी 
शक्तिके द्वारा कार्यं करता है और उसके अतिरिक्त अन्य किसीके द्वारा 
कुछ भी नहीं करता। यद्यपि उस सत्‌-पुरुषकी इच्छा उस झक्तिमें सन्निहित 
है, तथापि वह शक्ति ही सकल जीवों और भूतोंको अपने अंदर धारण 
'करती हुई, परम चित्‌-शक्ति-रूपसे और कार्यकारिणी प्रकृति-रूपसे सब कुछ 
कार्यान्वित करती है। सव कुछ प्रक्ृतिके ही अनुसार अस्तित्व रखता 
और कार्य करता है; सब कुछ चित्‌-शक्ति ही है जो 'सत्‌-पुरुष' की सत्ताको 
कोटि-कोटि रूपों और गतिघाराओंमें ढालती है, उनमें “सत्-पुरुष'को 
अभिव्यक्त करती और उसके साथ क्रीड़ा करती है। यदि हम उसकी 
क्रियाओंसे पीछे हट जाते हुँ तो सव कुछ उपशमित हो जा सकता है और 
हम निश्चल नीरवतामें प्रवेश पा सकते हैँ; यह इसलिये होता है कि 
वह अपनी सचल सक्रियताको वन्द करना स्वीकार कर लेती है; 
वस्तुतः हम उसकी निएचलता और नीरवतामें ही ,निश्वल और 
निवृत्त होते हैँ। यदि हम यह मानते हुँ कि हम प्रकृतिसे स्वतंत्र हैं, तो 
वह हमारे सामने ईश्वरकी सर्वव्यापी परमा शक्तिको प्रकट करती है 
और यह्‌ प्रकट. करती है कि स्वयं हम ईरवरकी सत्ताकी सत्ताएँ हैं; परन्तु 
वह शाक्त स्वध मातुराक्ति ही है और उसकी परामप्रकृतिमें हम भी 
वही हैँ। यदि हम सत्ताकी एक उच्चतर :रचना या स्थितिकी उपलब्धि 
करे, तो यह भी उसीके द्वारा, भगवती शक्तिके द्वारा, आत्माकी 
चित्‌-शाक्तिके द्वारा ही करना होगा: हमारा समर्पण दिव्य सत्‌-पुरुषको 
और भगवती माताके द्वारा ही होना है; क्योंकि हमारा आरोहण परा 
भ्रक्तिको ओर या उसमे ही होना है, और यह केवळ तभी हो सकता है 
जब कि अतिमानसिक शक्ति मनको अपने हाथोंमें ले और उसे अपनी अति- 
सानसिकतामें रूपांतरित कर दे। इस भाँति हम देखते हैँ कि सन्मात्रकें 
इन तीन पहलुओंके बीच, अथवा उनकी नित्य -स्वरूप-स्थिति और उसकी 
विश्वके अन्दर क्रियाशील क्रियाशक्तिकी तीन रीतियोंके वीच कोई भी 
विरोध या असंगति नहीं है। एक ही सत्‌, एक ही परम सतू-तत्त्व अपनी 
चित्‌-शक्ति अथवा आत्म-शक्ति,माया, प्रकृति, शक्तिके द्वारा अपनी : 
अभिव्यक्तिके जगतका सर्जन करता है, उसे गतिमान्‌ तथा क्रियमाण रखता है; 
बही उसे आत्मा-रूपसे आधार देता, धारण और अनुगभित करता है; 


Le 


CCO. Vasishtha Tripathi Collection. Digitized By Siddhanta eGangotri Gyaan Kosha F | 
¢ | 


6 
स्त्म, पुरुष, ईइवर 7] 


यही ईश्वर-रूपसे उसकी इच्छा" करता, उसपर शासन करता, उसे 
` अधिकृत करता है; वही पुरुष-रूपसे उसका अनुभव करता है। 

एकमेव आत्मा तथा अध्यात्म-सत्ताके इन विभिन्न रूपों या मखड़ोंके 
बीच संगति करनेमें हमारे मनके लिए एक विशेष कठिनाई उपस्थित होती 

क्योंकि ऐसे 'कुछके लिये जो अमूतं नहीं है, ऐसे 'कुछ'के लिये जो 
अध्यात्मतया जीवंत और प्रगाढृतया वास्तव है, हमें अमृतं घाराणाओं और 
संज्ञा-नि्देशक शब्दों तथा भावोंका व्यवहार करना पड़ता है। हमारे विम्‌- 4 * 
तेन विभेदकारी धारणाओंमें नियत हो जाते हैं जिनके बीच बहुत ही स्पष्ट 
रेखाएं खिची रहती हैं: किन्तु “सद्वस्तु'का स्वरूप ऐसा नहीं; उसके 
पहलू अनेक हूँ, पर वे एक-दूसरेमें विलीन हो जाते हैं। उसका सत्य केवल 
ऐसे भावों और रूपकोंके द्वारा चित्रित "किया जा सकता है जो अतीन्द्रिय 
होते हुए भी जीवंत और ठोस हों,--ऐसे रूपकोंको शुद्ध बुद्धि चाहे आकृतियाँ 
और प्रतीक मान ले, किन्तु, वे इनसे अधिक कुछ और होते हैं, संवोधिमूलक 
दृष्टि और अनुभवके लिए उनका इससे अधिक गभीर अर्थ होता है; कारण, 
वे क्रियात्मक आध्यात्मिक अनुभवकी वास्तवताएँ हैं। वस्तुओंका निर्व्य- 
क्तिक सत्य शुद्ध बुद्धिके अमूत सूत्रोंमें अनूदित किया जा सकता है; परन्तु 
सत्यका एक और पक्ष भी है, वह आध्यात्मिक या रहस्यावगाही दृष्टिका 
क्षेत्र है और सत्यताओंकी उस आन्तरिक दुष्टिके विना उनका अमूर्त निरूपण 
पर्याप्त रूपसे सजीव नहीं होता, असंपूर्ण रहता है। वस्तुओंका रहस्य 
ही वस्तुओंका सच्चा सत्य है; वौद्धिक प्रस्तुतीकरण केवल प्रतिरूपायणमें, 
अमूत प्रतीकोंमें, मानों विचार-भाषाकी क्यूबिस्ट (घन-सँद्धान्तिक) कला 
या ज्यामितिक आङृतिमें आनेवाला सत्य है। दाशेनिक़ अनुसंघानमें इस 
वौद्धिक प्रस्तुतीकरणतक ही अपने-आपको सीमित रखना आवश्यक है, परंतु 
यह स्मरण रखना भी उतना ही उचित है कि यह सत्यका विमूर्तन मात्र 
है और उसे पुरी तरह गृहीत या व्यक्त करनेके लिए एक मूतं अनुभव 
और एक अधिक सजीव और पुरी सदेह भाषा आवश्यक है। 

यहाँ यह देखना भी उपयुक्त होगा कि एक और 'बहु'के बीच जिस 
संबंधको हमने खोज निकाला है उसे सद्वस्तुके इस पहलूमें किस भाँति देखना 
चाहिये। इसका अर्थ होगा व्यक्ति और दिव्य पुरुषके बीच, जीव और 
इइवरके बीच सच्चे संबंधका निर्धारण। सामान्य ईश्वरवादी सिद्धांतोंमें 
बहुकी सृष्टि ईश्वरके द्वारा की गयी है, ईश्वर बहुको वैसे ही बनाता है 
जैसे कुम्हार बतँनको, ये बहु उसपर वैसे ही आश्रित हैं जैसे सुष्ट जीव अपने 
स्रष्टापर। किन्तु ईस्वर-विषयक इस वृहत्तर  दूष्टिके अनुसार स्वयं वे बहु 

अपनी अंतस्तम सत्यतामें वह दिव्य अदवस ही हैं, परम एवं वैशव स्वयम्भूके 
चैयक्तिक आत्मा हैं, उसकी भाँति शाइवत भी हैं, परन्तु शाश्वत हैं उसकी 
सत्तामें ही: हमारा भौतिक जीवन निस्संदेह प्रकृतिकी सृष्टि है, परंतु अंतरात्मा 
भगवानका अमर अंश है और उसके पीछे प्राकृत जीवमें परमात्मा है। 
तथापिं, वह अद्वय ही सत्ताका मूलगत सत्य है, उस 'एकके द्वारा ही बहुका 
अस्तित्व है, अतएव अभिव्यक्त सत्ता ईदवरपर संपूर्णतः आश्रित है। यह 
आश्रितता अहंके पृथवकारी अज्ञानके कारण ओझल हो जाती है क्योंकि 
अहं प्रयत्न करता है अपने स्वाधिकारसे जीनेका यद्यपि प्रत्येक डगपर वह 
उस विञ्व-शक्तिपर स्पष्टतया आश्रित होता है जिसने उसका सर्जन किया 
है, उसी दाक्तिसे चालित होता है, उसीकी विद्व-सत्ता एवं क्रियाका एक 
अंश है। अहंका.यह प्रयत्न स्पष्ट ही हमारे अन्दर विद्यमान स्वयम्भू सत्ता- 
के सत्यका भ्रांत खूपसे ग्रहण किया जाना है, उसका भ्रांत प्रतिविब है। 
यह सत्य है कि हममें ऐसा कुछ है, अहंमें नहीं, अपितु आत्मामें और अंतर- 
तम सत्तामें, जो विइव-प्रकृतिका अतिक्रमण करता है और तुरीयकी वस्तु 
है। किन्तु, वह भी, एक उच्चतर सदूवस्तुपर निर्भर रहनेके आधारपर 
ही अपने-आपको प्रक्कतिसे स्वतंत्र पाता है; दिव्य पुरुषके प्रति अंतरात्मा 
और प्रक्ृतिके आत्म-दान या समरपंणके द्वारा ही हम अपने उच्चतम आत्मा 
एवं परम सद्वस्तुको प्राप्त कर सकते हुँ, क्योंकि दिव्य पुरुष ही वह उच्च- 
तम आत्मा एवं परम सद्वस्तु है और उसीकी शाशवततामें और 
उसीके स्वयम्भूत्वकै द्वारा हम स्वयम्भू और शाइवत हूँ। यह आश्रितता 
तादात्म्यके प्रतिकूल नहीं, अपितु तादात्म्यःप्राप्तिका द्वार ही है,--इस' प्रकार 
हमें यहाँ फिर वही व्यापार मिळता है जिसमें दैत अद्गैतको प्रकट करता, 
अद्वैतसे प्रवृत्त होता और अइ्तकी ही ओर उन्मीलित हो उसमें वापस चला 
जाता है, और यही विश्वका शाइवत रहस्य तथा उसकी मूलभूत प्रक्रिया है। 
अनंत की चेतनाका यही सत्य वहु और एकके वीच समस्त संबंधोंकी संभावना 
की रचना करता है; मनके द्वारा एकत्वकी अनुभूति, हुदयके अन्दर एकत्वकी 


विद्यमानता, सकल अंगोंमें एकत्वकाः अस्तित्व उन संबंघोंकी एक उच्चतम ' 


चोटी है, और, तब भी, इससे अन्य समस्त व्यक्तिगत संवंधोंका विनाश 
नहीं होता, अपितु उनकी पुष्टि ही होती है और उन्हें अपनी परिपूर्णता, 
अपना सम्पूर्ण आनन्द, अपनी पूणं सार्थकता प्राप्त होती है। यह भी 
अनंतका जादू है, परंतु साथ ही उसका न्यायविधान भी। 

एक और समस्याका समाधान अभी भी वाकी है, और वह भी उसी 
आघारपर हो सकता है। यह समस्या 'अव्यक्त' और अभिव्यक्तिके बीचके 

विरोधको है। कारण, यह कहा जॉ सकता है कि जो कुछ भी अभीतक ह 
श्रतिपादित किया गया है वह अभिव्यक्तिके, सृष्टिके विषयमें सत्य हो सकता ८ 
है, परंतु अभिव्यक्ति एक निम्नतर श्रेणीकी सत्यता है, अव्यक्त 'सद्वस्तु'से 

्युत्पञ्न आंशिक गतिघारा है, और जब हम उसमें प्रवेश करते हुँ जो कि 

परम खूपसे सत्‌' है तो विश्वके इन सत्योंका बिल्कुल ही प्रामाण्य नहीं रह 

जाता। अव्यक्त कालातीत है, पूर्णतया नित्य है, निविकल्प निविशेष स्वयम्भू 

सत्ता है जिसके संवंधमें अभिव्यक्ति और उसकी सीमाएँ कोई भी संकेत- 

सूत्र नहीं दे सकतीं या देती भी हैं तो वह अपनी अपर्याप्तताके कारण भ्रामक 

और प्रवंचक होता है। इससे कालातीत आत्माके: साथ कालके संवंघकी 

समस्या उपस्थित हो जाती है; कारण, हमने इसके विपरीत यह माना 

है कि जो कालातीत नित्यमें अव्यक्त अवस्थामें विद्यमान है वही कालिक 

नित्यतामें व्यक्त होता है। यदि ऐसा है, कालिक यदि नित्यकी ही अभि- 

व्यक्ति है, तो चाहे अवस्थाएँ कितनी भी भिन्न क्यों न हों, प्राकट्य कितना 

भी आंशिक क्यों न हो, फिर भी कालाभिव्यक्तिमें जो कुछ भी मूलगत है 

उसे किसी-न-किसी भाँति तुरीयमें पूर्वविद्यमान होना ही चाहिए और कालातीत 

'सद्वस्तु'से निःसृत होना चाहिये । , क्योंकि, यदि ऐसा न हो, तो ये मूल- 

भूत तत्त्व उसके अन्दर सीधे एक ऐसे “निविशेष'से आए होने चाहिए जो 

काल या कालातीतता, दोनोंसे भिन्न हो, और कालातीत आत्मा एक परम 

आध्यात्मिक नेति, एक अनिर्देश्य होना चाहिये जो कालके अन्दर रूपायित 

सव कुछके सीमायनकी ओरसे “निविशेष'की स्वतंत्रताका आधार होता 

हो। वह अस्ति-कालकी नास्ति होगा, इसके साथ उसका वैसा ही संबध 

होगा जैसा कि सगुणके साथ निर्गुणका। परन्तु, वास्तबमें, 'कालतीत'से 

हमारा तात्पर्यं सत्ताकी एक ऐसी आध्यात्मिक स्थितिसे होता है जो काल- 

गतिके अथवा भूत, वर्तमान और भविष्यके आनुक्रमिक या सापेक्ष काल- 

अनुभवके अधीन नहीं है। कालातीत आत्माका रिक्त होना आवद्यक 

नहीं; यह संभव है कि वह अपने अंदर सव कुछ धारण करे, परंतु सार- 
रूपमे, काळ या रूप या संबंध या परिस्थितिके संदर्भसे अलग, शायद नित्य Es 
एकत्वमें ही। काळ और कालातीत आत्मा दोनोंमें नित्यता ही सामान्य 

अभिघा है। जो 'कालातीत'में अनभिव्यक्त है, निहित है, सारगत है, 

कालम वह गतिघारामें, या कम-से-कम, परिकल्पना और संबंधमें, परिणाम 

और परिस्थितिमे प्रकट होता है। तो ये दोनों एक द्विविध अवस्याधारी 

एक ही नित्यता या एक ही नित्य हैं; वे सत्ता और चेतनाकी द्विविध र 
अवस्थाएं हैँ, एक है अचल स्थितिकी नित्यता, दूसरी है स्थितिमें गतिकी नित्यता। क 

आद्या स्थिति है कालातीत एवं 'देशातीत 'सद्वस्ठु । उस सद्वस्तुके 
अन्दर जो था उसके प्रविस्तारको घारण करनेके लिये आत्म-विस्तृत हुईं 
बही सद्वस्तु देश और काल होंगे। अन्य सारे इन्द्रोंकी भाँति यहाँ भी 
अंतर यह होगा कि एकमें 'आत्मा' अपने-आपको सत्ताके स्वरूप और तत्त्वमें 
देखता है और दूसरी अवस्थामें वही अपने-आपको अपने स्वरूप और तत्त्वकी 
क्रियात्मकतामें देखता है। उस एक 'सद्वस्तुके इस आत्म-विस्तरणको 
ही हम देश और काळ कहते हैं। हम देशको एक स्थाणु विस्तारके रूपमें 
देखनेको प्रवण रहते है जिसमें सारी वस्तुएँ एक निर्धारित व्यवस्थामें एक 
साथ स्थित या गतिमान्‌ हैं; कालको हम एक चल विस्तारके रूपमें देखते 
हैं जो गति तथा घटनाके द्वारा मापा जाता है : अतः देश ब्रह्मका वह रूप 
"होगा जब वह आत्म-विस्तृत स्थितिमें है, काल ब्रह्मका वह रूप होगा जव 
बह आत्म-विस्तुत गतिमें है। किन्तु हो सकता है कि यह केवल प्रथम 
दृष्टि हो और सही न भी हो: हो सकता है कि देश वास्तवमें एक नित्य 
सचल हो, उसके अन्दर वस्तुओंकी नित्यता और सतत काल-संबंघसे देशके 
स्थाणुत्वका भाव उत्पन्न होता हो, सचळतासे स्थाणु देशमें काल -गतिका 
भाव उत्पन्न होता हो। अथवा, देश हो सकता है रूपों और वस्तुओंको 
एक साथ घारण करनेके लिए आत्म-विस्तृत ब्रह्म, काल. हो सकता है रूपों 
और वस्तुओंको वहन करनेवाली आत्मशक्तिकी गतिके प्रविस्तारके लिए 
आत्म-विस्तृत झुद्दा; ऐसी दशामें देश और काल वैरव शाइवत'के उस एक 
ही अभिन्न आत्म-विस्तारके द्विविध रूप होंगे। 

शुद्ध भौतिकः देशको अपने-आपमें जड़तत्त्वका एक गुण-धर्म माना जा 
सकता है; परंलु जड़तत्त्व गतिरत ऊर्जाकी ही सृष्टि है। अतः भौतिक 
जगतूमें देश या तो भौतिक ऊर्जाका एक मूलगत आत्म-विस्तार या उसका 
स्व-रचित सत्ता-क्षेत्र होगा, जिस निरचेतन आनंत्यमे वह ऊर्जा क्रिया कर 
रही है उसीका उस ऊर्जाके द्वारा निर्मित प्रतिरूप होगा, एक ऐसी आकृति 
होगा जिसमें वह अपनी निजी क्रिया और आत्म-सृष्टिके विधानों और गतियों- 
को स्थान देती है। स्वयं काल उस गतिका प्रवाह होगा अथवा उस गतिके 
द्वारा उत्पन्न एक आभास होगा, कुछ ऐसी वस्तु होनेका आभास होगा जो 
कि हमारे सम्मुख नियमित अनुक्रमके रूपमे उपस्थित होती है,--एक ऐसा 
विभाजन या नैरंतर्य, जो गतिकी निरंतरताको बनाये रखता है और साथ 
ही उसके अनुक्रमोंका निर्देश भी करता है,--क्ष्योंकि स्वयं वह गति नियमित 
खूपसे आनुक्रमिक है। या फिर, काळ देशका ऐसा आयाम हो सकता 
है जो ऊर्जाकी पूरी क्रियाके लिये आवश्यक है, परन्तु जिसे हम ऐसा नहीं 

आ क्योंकि हमारी सचेतन प्रत्यंकृभावना उसे ऐसी वस्तुकी नाईं देखती 
है मानों वह स्वयं ही प्रत्यक्-वृत्त हो, उसे हमारा मन तो अनुभव करता 
है परन्तु वह इन्द्रियोंके लिये प्रत्यक्ष नहीं, और अतः उसे देशका आयाम 
नहीं माना जाता, क्योंकि देश हमें एक इन्द्रिय-रचित अथवा इन्द्रिय-प्रत्यक्ष 
वस्तु-विषयात्मक विस्तारके रूपमें दिखाई देता है। 

जो कुछ भी हो, यदि आत्मा ही मूल 'सद्वस्तु' है तो काल और देश 
या तो धारणात्मक अवस्थाएँ होंगे जिनमें “आत्मा” अपनी ही ऊर्जाकी गति- 
लीलाको देखता है, या वे 'आत्मा'की ही मूल अवस्थाएँ होंगे जो चेतनाकी 
उस स्थितिके अनुरूप, जिसमें कि वे अभिव्यवत होती हैं, भिन्न-भिन्न रूप 
या अवस्था ग्रहण करती हैं। अन्य छाव्दोंमें, हमारी चेतनाकी प्रत्येक 
अवस्थाके लिये भिन्न-भिन्न काल और देश हैं और प्रत्येक अवस्थाके अंदर 
भी काल और देशकी भिन्न-भिन्न गतियाँ होती हैं; परंतु सब-के-सव काल- 
देशकी एक मूलभूत आध्यात्मिक 'सद्वस्तु'के ही विविध रूप होंगे। वास्तवः 
में हम जव भौतिक देशके पीछे जाते हूँ तब हमें एक ऐसे विस्तारकी संवित्‌ 
होती है जिसपर यह सारी गतिघारा आधारित होती है, और यह विस्तार 
आध्यात्मिक है, न कि भौतिक; , यह विस्तार आत्मा या अध्यात्म-सत्ता 
ही है जो अपनी ऊर्जाके समस्त कमको अपने अंदर धारण किये है। देशका 
यह मूळ 'अथवा आधारगत यथार्थं स्वरूप तव प्रकट होना आरंभ होता है 
जव हम भौतिक देशसे पीछे हटते हैँ: कारण, तव हमें एक ऐसे विषयिगत 
देश-विस्तारकी संवित्‌ होती है जिसमें कि स्वयं मन रहता और विचरण करता 
है और जो भौतिक देश-कालसे भिन्न. है, और तो' भी इन दोनोंका परस्पर 
एक अंतर्वेधन होता है; कारण, हमारा मन अपने निजी <देशमें इस भाँति 
विचरण कर सकता है कि जड़तत्त्वके. देशमें भी कोई गति क्रियान्वित कर 
सके अथवा जड़तत्त्वके देशमें किसी दूरवर्ती वस्तुपर क्रिया कर सके ।' चेतना- 
की एक और भी गभीरतर अवस्थामें हमें एक शुद्ध आध्यात्मिक देशकी 
संवित्‌ होती है; इस संवितूमें कालका अस्तित्व समाप्त हो गया प्रतीत हो , 
सकता है, क्योंकि वहाँ सकल गतिका विराम हो जाता है, अथवा, यदि 
कोई गति या घटना होती भी है तो वह किसी भी दृष्टिगोचर हो सकने- प्र 
वाले कालानुक्रमसे स्वतंत्र रहती हुई हो जा सकती है। » 

यदि हम एक वैसी ही अन्तर्मुखी गतिके द्वारा कालके पीछे जायें, भौतिक- 
से पीछे हटकर और उसमें ग्रस्त न होकर उसे देखें, तो हमें यह पता 
लगता है कि काल-अवलोकन और काल-गति सापेक्ष हैं, परन्तु स्वयं काल 
सत्य और नित्य है। काल-अवलोकन केवल उन मापदंडों पर ही नहीं, 

जिनका उपयोग किया गया हो, अपितु अवलोकन करनेवालेकी चेतना और - 
अवस्थापर भी निर्भर करता है; इसके अतिरिक्त, चेतनाकी प्रत्येक अवस्था- 
का भिन्न-भिन्न काल-संबंघ होता है; मनरचेतता और मनोदेशमें काळकी 
गतियोंका वही अर्थ और मापदंड नहीं होता जो कि भौतिक देशमें होता 
है; वहाँ उसकी चाल चेतनाकी अवस्थाके अनुसार तेज या धीमी होती 
है। चेतनाकी प्रत्येक अवस्थाका एक अपना-अपना काल रहता है और, 
फिर भी, उन अवस्थाओंके बीच कालके संबंध रह सकते हैं; और जब हम 
भौतिक सतहके पीछे जाते हैं तो पाते हूँ कि एक ही चेतनामें कई विभिन्न 
काल-अवस्थाओं और काळ-गतियोंका सह-अस्तित्व रहता है। यह वात 
स्वप्नावस्थाके कालमें स्पष्ट होती है; वहाँ घटनाओंका एक लम्वा क्रम 
ऐसी अवधिमें घटित हो जा सकता है जो भौतिक कालके मात्र एक पल 
या कुछ ही पलोंके समान होती है। सुतरां, विभिन्न कालावस्थाओंके वीच 
एक संबंध तो अवश्य रहता है, परन्तु उनका पारस्परिक माप-निर्घारण 
निश्चित नहीं। ऐसा प्रतीत हो सकता है कि कालकी कोई वाह्य वस्तुगत 
सत्यता नहीं है, अपितु वह उन किन्हीं भी अवस्थाओं पर निर्भर करता है 
जिन्हें सत्ताकी अचलावस्था और गतिशीळताके साथके अपने संवंघमे चेतना 
अपनी क्रियाके द्वारा स्थापित करती है, ऐसी अवस्थामें काल शुद्धतया 
विषयिगरत प्रतीत हो सकता है। परन्तु, वास्तवमें, मनोदेश और भौतिक 
देशके पारस्परिक संवंधके द्वारा देश भी शुद्धतः विषयिगत प्रतीत होगा; . . 
अन्य शब्दोंमें, दोनों ही मूल आध्यात्मिक विस्तार हैं, किन्तु शुद्ध मनके 
द्वारा वह एक प्रत्यक्‌-वृत्त मानस-क्षेत्रमें अनूदित होता है और इन्द्रिय-मनके 
द्वारा इन्द्रिय-वोभके पराक्-वृत्त क्षेत्रमें। प्रत्यक्‌-वृत्ति और परांक्‌-वृत्ति 
वस एक ही चेतनाके दो पाशवं हैं, और प्रमुख तथ्य यह है कि किसी भी 
काल या देशको या किसी भी काळ-देशको समग्र रूपमें लें तो वह सत्ताकी 
ऐसी स्थिति होता ,है जिसमें सत्ताकी चेतना और शक्तिकी कोई गति होती 
है, ऐसी गति जो कि घटनाओंकी सूष्टि करती अथवा उन्हें अभिव्यक्त करती 
है; यह घटनाओंकी .द्रष्ट्री चेतना और रचयित्री शक्तिके बीचका संबंध 
है; यह संबंध उस स्थितिमे अंतनिहित होता है; वही कालका बोघ 
निर्धारित करता और हमारी काल-गति, काल-संवंध तथा काल-मानकी 
संवितूकी रचना करता है। कालकी समस्त विभिन्नताओंके पीछे कालकी 
आद्या स्थिति, अपने मूलभूत सत्यमें, नित्यकी नित्यताके अतिरिक्त और 
कुछ नहीं है, जैसे कि देशका मूलगत सत्य, उसके यथार्थ स्वरूपका मूल 
तात्पर्यं अनंतकी अनंतता है। 

सत्‌-पुरुष निजकी नित्यताके संवंधमें चेतनाकी तीन विभिन्न अवस्थाएँ 
धारण कर सकता है। प्रथम वह है जिसमें आत्माकी अपने मूल स्वरूपमें 
अचल स्थिति है, आत्म-लीन अथवा आत्म-सचेतन, परन्तु इन दोनों ही 
अवस्थाओंमे गति या घटना-रूपमे चेतनाके विकाससे रहित : इसीको हम 
उसकी कालातीत नित्यताका नाम देते हैं। द्वितीय है भवितव्य या अभी 
चस्तुतः हो रही अभिव्यक्तिकी समस्त वस्तुओंके आनुक्रमिक संवंघोंके विषयमें 
उसकी समग्र चेतना जिसमें कि, हम जिसे भूत, वर्तमान और भविष्य कहते 
हैं, वह सब एक साथ इस भाँति अवस्थित रहता है मानों किसी मानचित्र 
या सुनिश्चित अभिकल्पनामे हो, अथवा बहुत कुछ इस भाँति जैसे कि. कोई 
कलाकार या चित्रकार या वास्तुशिल्पी अपनी कृतिको समग्रतः देखता हुआ, 
उसके सम्पूर्ण विवरणको घारण करता है, जो कि मनमें अभिप्रेत या पर्याव- 
लोकित होता अथवा कार्यान्वयन-योजनामे व्यवस्थित किया जाता है; 
यही कालकी स्थाणु. स्थिति अथवा उसकी युगपत्‌ अखंडता है। कालका 
यह दर्शन, हमें घटनाओंके घटित होते जानेके साथ जो सामान्य अभिज्ञता 
होती है, उसका बिल्कुल ही अंग नहीं होता, यद्यपि भूतके सम्बन्धमें हमारी 
दृष्टि, इस कारण कि भूत पहले" से ही ज्ञात है और समग्रतया दृष्टिगत 
किया जा सकता है, इस काल-दशंनका घर्म कुछ अंशमें घारण कर सकती 
है; परन्तु इस चेतनाका अस्तित्व है, यह हम जानते हूँ, कारण, एक . 
असाधारण अवस्थामें उसमें प्रवेश करना और वस्तुओंको कील-दर्शनके इस 
यौगपद्यके दृष्टिकोणसे देखना संभव होता है। तृतीय अवस्था है चित्‌- 
शक्तिकी एक प्रक्रियात्मक गतिकी, और 'शाइवत'के निरचूल दर्शनमें उसने 
जो कुछ. देखा है उसके द्वारा उसके आनुक्रमिक कार्यान्वयनकी ; यह 
काल-गति है। किन्तु उसी एक ही नित्यताके अन्दर यह त्रिविध अवस्था 
विद्यमान रहती है और गति भी घटित होती है; _यथार्थेमें कोई दो 
नित्यताएँ नहीं हैं, ऐसा नहीं. है कि एक हो गतिहीनताकी नित्यता और 
दूसरी गतिकी नित्यता, वरन्‌ उस एक ही नित्यताके संवंघमे चेतनाके 
द्वारा ग्रहण की गयी विभिन्न अवस्थाएँ या स्थितियाँ हैं। कारण, 
वह चेतना सम्पूर्ण काल-विकासको -गतिके बाहरसे अथवा ऊपरसे देख सकती 
है; वह गतिके अन्दर एक स्थाणु स्थिति धारण कर सकती है और पूर्व 
तथा परचात्‌को एक स्थिर, निर्धारित अथवा पूर्वनिदिष्ट अनुक्रममें देख सकती 
है; अथवा इसके स्थानपर वह गतिके अन्दर एक चल स्थिति धारण कर 
सकती है, क्षण-प्रति-क्षण उसके साथ स्वयं विचरैण कर सकती है और जो 
कुछ घटित हो चुका है उसे भूतमें हटता हुआ और जो कुछ घटित होनेको 

है उसे भविष्यसे अपनी ओर आता हुआ देख सकती है; अथवा, नहीं तो, 
वह ऐसा कर सकती है कि केवल उसी क्षणपर संकेन्द्रित हो जाय जिससे 
वह संलून हो, उस क्षणके अन्दर क्या है, उसके सन्निकट चारों ओर या 
पीछे क्या है उसके अतिरिक्त और कुछ भी न देखे। 'अनंत'की सत्ता इन 
सारी स्थितियोंको अपनी दृष्टि या अनुभवमें युगपत्‌ घारण कर सकती हूँ। 
वह कालका अतिक्रमण करती हुई और उसके अन्दर न रहती हुई कालको 
उसके ऊपरसे देख सकती है और अन्दरसे भी; वह देख सकती है कि 
कालातीत कालातीत रहता हुआ भी कालू-गतिका विकास करता है; वह 
सम्पूर्ण गतिका निष्क्रिय और सक्रिय दृष्टिमें आलिंगन कर सकती है और 
साथ ही अपने कुछ अंशको क्षण-दृष्टिके अन्दर भी छे जा सकती है। यह 
यौगपद्य क्षण-दृष्टि्से आवद्ध सांत. चेतनाको अनंतका जादू, मायाका जादू 
प्रतीत हो सकता है; उसकी जो अपनी देखनेकी विधि है उसे सीमाकरणकी, 
किसी एक समयमें एक ही अवस्थाको देखनेकी आवश्यकता होती है जिससे 
कि वह सामंजस्य ला सके और उसके लिये यह यौगपद्य भ्रांत और असंगत 
अवास्तवताका बोघ उत्पन्न करता है। परन्तु अनंत चेतनाके लिये दृष्टि 
और अनुभवका ऐसा सर्वसमाहारी यौगपद्य पूर्णतया न्याययुक्त और संगत 
होगा; वहाँ ये सव एक समग्र-दरशनके तत्त्व हो सकेंगे, एक सुसमंजस 
व्यवस्थामें निकटतासे परस्पर संबंधित हो सकेंगे, दृष्टिकी वहुविधता दुष्ट 
वस्तुकी एकताका प्रकट करेगी, उस 'एकमेव सदवस्तु'के सहवर्ती रूपोंका 
बहुविध प्रदर्शन होगा । 

यदि एकमेव 'सद्वस्तु'के आत्म-उपस्थापनकी यह युगपत्‌ वहुविधता हो. 
सकती है तो हम देखते हैं कि काळातीत नित्य और काल-नित्यताके सह-' 
अस्तित्वमें भी कोई असंभवता नहीं । यह द्विविघ आत्म-संवितूके द्वारा देखी 
जाती हुई एक ही नित्यता होगी और उनके वीच कोई विरोघ नहीं हो 
संकता : यह अनंत एवं नित्य सद्वस्तुकी आत्म-संवितृकी दो शक्तियोंका 
सह-संवंध होगा,--एक शक्ति निश्चल स्थिति और अव्यक्तताकी, एक शर्वित 
स्वयं-साधिका क्रिया और गति और अभिव्यक्तिकी। उनका यौगपद्य 
हमारी सांत वाह्य दृष्टिको कितना ही परस्पर विरोधी और और दुःसमाधेय 
क्यों न लगे, वह ब्रह्मकी मायाके लिये, ब्रह्मके सनातन आत्म-ज्ञान और सव्वे- 
ज्ञानके लिये, ईझवरके सनातन तथा अनंत ज्ञान एवं प्रज्ञा-शक्तिके लिये, 
स्वयम्भू सच्चिदानंदकी चित्‌-शक्तिके लिये अंतर्भुक्त और स्वाभाविक होगा । 

सोऽहमस्मि । 


मै वही हूं। 
¬ ईैोपनिषद्‌ 
6 


समैवांशो जीवलोके जीवभूतः सनातनः। 


उत्क्रामन्तं स्थितं वाऽपि भुञ्जानं वा. . , 
०-०. ° »पद्यन्ति ज्ञानचक्षुषः ॥ 


यह मेरा ही सनातन अंश है जो जीवोके लोकमें जीव हो 
गया है।..... . ज्ञान-चक्षु यह देखता है कि ईश्वर ही देहके 
अन्दर निवास करता, भोग करता और उससे बाहर चला जुता है। 


5.7,I0 


द्वा सुपर्णा सयुजा सखाया समानं वुक्षं परि षस्वजाते । 
तयोरन्यः पिप्पलं स्वाद्वत्यनश्न्तत्योऽभि चाकशीति ॥ 
यत्रा सुपर्णा अमृतस्य भागमनिमेषं विदथाभिस्वरन्ति। 
इनो विश्वस्य भुवनस्य गोपाः स मा घीरः पाकमनत्रा` विवेश ॥ 


“सुन्दर पंखोंवाळे दो पक्षी, जो मित्र और साथी हैं, एक ही वृक्षका 
परिग्रहण किये हुए हैं; उनमें से एक मधुर फल खाता है, दूसरा 
खाता नहीं, अपने साथीको देखता रहता है।. . . .जहाँ सुन्दर 
पंखघारी आत्मा अपने 'अमृतके भागको पा कर ज्ञानके आवि- 
ष्कारोंकी घोषणा करते हैं, वहाँ सबके प्रभु, जगत्‌के संरक्षक, उस 
ज्ञानी ईरवरने मुझे, मुझ अज्ञानीको आविष्ट कर लिया। 

ऋग्वेद 
.264.20,2I. 

तएव, सत्ताका एक मूलभूत सत्य है, एक सर्वव्यापी सद्वस्तु है, वह 

विइवाभिव्यक्तिसे ऊपर और उसके अन्दर सर्वत्र विद्यमान है और प्रत्येक 
च्यवितमें अंतःस्थ है। इस सरवेव्याप्तिकी एक क्रियात्मिका शक्ति भी है, 
उसकी अनंत चित्‌-शक्तिकी एक सर्जनशीला अथवा स्वयं-प्रकाशिका क्रिया 
भी है। उस आत्माभिव्यक्तिकी एक विशेष अवस्था या गतिके रूंपमें 'एक 
प्रतीयमान भौतिक निश्चेतनाके अन्दर एक अवतरण होता है, जीवका 
निश्चेतनामेंसे उद्बोधन होता है और उसकी सत्ताका 'सद्वस्तु' की आध्यात्मिक 
और अतिमानसिक चेतना तथा शक्तिमें, उसके अपने ही वैश्व एवं विश्वातीत 
आत्मामें, अस्तित्वके मूलमें जानेका क्रमविकास होता है। हमें इसी 
आधारपर अपनी यह धारणा खड़ी करनी होगी कि हमारी पार्थिव सत्तामें 
एक सत्य है और भौतिक प्रक्कतिमे दिव्य जीवनकी संभावना है। इसके 
लिये हमारी प्रमुख आवश्यकता यह है कि हम जिस अज्ञानको जड़तत्त्वकी 
निरचेतनामेंसे उन्मंज्जित होतें अथवा अंपने-आपकों जड़तत्त्वसे वने शरीरमें 
प्रकट करते देखते हैं उसके मूल और स्वभावको खोज निकालें, उस 
ज्ञानका स्वरूप ज्ञात करें जिसे उसका स्थान लेना है और प्रेकृतिके आत्मो- 
न्मीलनकी और अन्तरात्माकी पुनःप्राप्तिकी प्रक्रियाको समझें। क्योंकि 
वास्तवमें, ज्ञान स्वयं अज्ञानके अन्दर छिपा पड़ा है; ज्ञानका अर्जन नहीं 
वल्कि अनावरण करना है: ज्ञान सीखा नहीं जाता, बल्कि वह एक अन्तर्मुख 
एवं ऊर्ध्वमुख ` आत्मोन्मीलनके द्वारा अपने-आपको प्रकट करता है। किन्तु 
यहाँ एक कठिनाई अनिवार्य रूपसे उठती है; पहले उसका सामना करना 
और उसे मागंसे हटा देना सुविधाजनक होगा। वह कठिनाई यह है कि 
यह मान लेनेपर भी कि भगवान्‌ हमारे अन्दर स्थित हुँ, यह भी मान 
लेनेपर कि हमारी वैयक्तिक चेतना प्रगतिशील क्रमवैकासिक अभिव्यक्तिका 
वाहन है, यह कैसे माना जाय कि व्यक्ति किसी भी अर्थम नित्य है 
कि एकत्व एवं आत्मज्ञानके द्वारा मुक्ति-लाभके वाद भी वैयक्तिकताका 
अस्तित्व बना रह सकता है? 

यह कठिनाई तर्क-युद्धिकी है और इसका सामना एक विशालतर तथा 
अधिक उदार प्रकाशदायिनी वुद्धिके द्वारा करना होगा। अथवा, यदि यह 
कठिनाई आध्यात्मिक अनुभवको हो तो उसका सामना एक विशालतर 
समाघानप्रद अनुभवके द्वारा किया जा सकता है। निस्संदेह, उसका सामना 
तर्क-युद्धके द्वारा, ताकिक मनकी शब्द-वितण्डाके द्वारा भी किया जा सकता 
है, परंतु वह अपने तई एक कृत्रिम उपाय ही है, प्राय: बादलोंमें एक निरर्थक 
युद्ध-जेसा है और कभी भी निर्णायक नहीं होता। तर्क-विचार अपने निजी 

क्षेत्रमें उपयोगी और अपरिहायं है, इससे मनको अपने निजके विचारों और 
शब्द-अतीकोंसे व्यवहार करनेमें एक विशेष स्पष्टता, यथातथ्यता और सुक्ष्मता 
आप्त होती है; फलतः यह संभव होता है कि हम प्रेक्षण और अनुभवके 
द्वारा जिन सत्योंतक पहुँचे हैं या जिन सत्योंको हमने स्थूळ इंद्रिय, या मन, 
यः अध्यात्म-दृष्टिसे देखा है, हमारा उनका प्रत्यक्षण हमारी सामान्य 
सानवीय वुद्धिके संभ्रमोंके द्वारा यथासंभव कमसे कम धूमावृत हो, कारण, 
हमारी सामान्य मानवीय बुद्धिकी प्रवृत्ति होती है प्रतीयमानको सत्य माननेकी, 
वह जल्दवाजीमें आंशिक सत्यके द्वारा विपथ होती है, उसके निष्कर्ष अति- 
रंजित रहते हैं, उसे वौद्धिक तथा भावुक पक्षपात होते हैँ, सत्यको सत्यके 
साथ जोड़ते हुए संपूर्ण ज्ञानतक पहुँचनेकी हमारी जो एकमात्र राह है उसमें 
चह अयोग्यतासे घपले कर देती है। हम अपने जाति-सुलभ इस सामान्य 
मानसिक अभ्यासम, जो स्वयं सत्यको ही भूलोंके भंडारीका रूप दे देता है, 
यथासंभव कमसे कम जा पड़ें, इसके लिये यह आवश्यक है कि हमारा भन 
स्पष्ट, शुद्ध, सूकम और नमनीय हो । इस निर्मलीकरणमें स्पष्ट यौक्तिक तरकंणाका 
अम्यास, जिसकी परिणति दार्शनिक मीमांसाकी तकं-रीतिमें होती है, अवश्य 
सहायक है और अतः ज्ञानकी तैयारीमे उंसका बहुत बड़ा भाग है। कितु यह 
तकंणा अपने-आप न तो जगतूके और न ईस्वरके ज्ञानतक पहुँच सकती है ; निम्नतर 
और उच्चतर उपलब्धिके बीच संगतिःस्थापन तो उसके लिये और भी कम 
संभव है। वह सत्यकी आविष्कारकर््री होनेकी अपेक्षा भूरूश्रान्तिकी ओरसे 
हमारी रक्षा करनेमें अधिक कुशल है,--यद्यपि यह ठीक है कि प्राप्त ज्ञानसे 
निगमन करती हुई, वह कभी-कभी अचानक नये सत्योंपर पहुँच जा सकती 
और अनुभूतिके लिये अथवा उच्चतर तथा वृहत्तर सत्य-द्रष्ट्री क्षमताओंके 
छारा परिपुष्टिके लिये उनका संकेत कर सकती है। मनका तर्काभ्यास, 
उसी गुणके कारण जो उसे उसकी विशिष्ट उपयोगिता प्रदान करता है, 
समन्वयकारी अथवा एकत्वकारी ज्ञानके सुक्ष्मतर क्षेत्रमे मार्गका रोड़ा भी 
द सकता है; कारण, वह विभेद करने, भेदोंसे व्यस्त रहने और 
भेदोंके द्वारा क्रिया करनेका इतना अभ्यस्त होता है कि जब-जव भेदोंका 
उल्लंघन और अतिक्रमण करना होता है वह सदा ही कुछ हतवुद्धिसा हो 
जाता है। अतः, व्यक्तिकी विश्वात्मकं और विश्वातीत एकत्वकी अनुभूतिका 


सामना पड़्नेपर सामान्य मनकी जो कठिनाइयाँ उठती हैं उनपर विचार 


-करनेका हमारा उद्देश्य केवल यह होना चाहिये कि हम यह अधिक स्पष्टतया 

जानें कि उन कठिनाइयोंका मूल क्या है, उनसे कैसे बचा जा सकता है, 

साथ ही, और यह और भी महत्वपूर्ण है, हम जिस एकत्वपर पहुंचते हैं उसके 

स्वरूपको जानें; और जिस समय व्यक्ति सकल प्राणियोंके साथ एक हो जाता 
और 'शाइवत' के एकत्वमें निवास करता है, उस समय उसे जो उत्कर्ष 
प्राप्त होता है उसके स्वरूपंको जानें। 

« चुद्धिकी प्रथम कठिनाई यह है कि उसे सर्वदा अहंको वैयक्तिक आत्मा 
मानने और यह सोचनेका अभ्यास पड़ा हुआ है कि वैयक्तिक आत्मांकां 
अस्तित्वः.अहंके सीमावंधों और बहिष्कारों द्वारा ही है। यदि ऐसा होतां 
तो अहंसे अतीत होनेपर व्यक्ति निजके. अस्तित्वका ही विनाश कर लेता; 
तब हमारा लक्ष्य होता जड़, प्राण, मन या आत्माके किसी विश्वत्वम 
अथवा किसी ऐसे अनिदिष्टमें विळूप्त और विलीन हो जाना जहाँसे किं 
हमारी वैयक्तिकताकी अहमात्मक निर्देशनाओंका आरंभ हुआ है। किन्तु 
इतने -सबलू खूपसे होनेवाला. यह. पृथक्कारी आत्मानुभव जिसे हम अहं कहते 
हैं क्या है? उसके स्वरूपमें कोई मूलगत सत्यता नहीं है, अपितु वह हमारी 
चेतनाकी एक. व्यवहारसाधक गठन मात्र है जिसकी योजना हमारे अन्दर 
प्रकृतिकी क्रियाशीलताओंके केन्द्रीकरणके. लिये बनायी गयी है। हुम मन, 
शरीर, प्राणके अनुभवकी एक रचनाको देखते हूँ जो अपने-आपको शेष सत्तासे 
भिन्न देखती है, और इसे ही, संभूतिमें संत्के इस व्यष्टिरूपणको ही हमं 
प्रकृतिमें : अपना. स्वरूप मानते हैं। तब हम अपने विषयमे इस घारणाकी 
ओर बढ़ते हैँ कि हम कोई एसी वस्तु हूँ जिसने अपने-आपको इस भाँति 
च्यष्टिभावापन्न कर लिया है और जिसका अस्तित्व केवल तबतक रहता है 
जब तक कि वह व्यष्टिभावापन्न रहती है-इस भांति हम एक क्षणिक, यां. 
अंततः एक कालिक संभूति मात्र हैँ। अथवा हम अपने विषयमे यह धारणा 
बनाते हूँ कि हम ऐसा कोई हैं जो व्यष्टीकरणका अवलंब या कारण हैं, 
संभवतः कोई अमर: सत्ता है परन्तु अपनी वैयक्तिकतासे सीमित। इस 
अनुभव और इस घारणासे ही हमारा अहंवोध वनता है। साधारणतः, 
'हम अपनी वैयक्तिक सत्ताके विषयमें अपने ज्ञानम इससे आगे नहीं जाते । 

परन्तु, अन्तमें हमें यह देख लेना होगा कि हमारा यह व्यष्टिरूपण 
एक बहिस्तलीय रचना मात्र है, किसी विशेष शरीरमें जीवनके किसी 
स्वल्पकालीन उपयोगके लिये किया गया एक व्यावहारिक चुनाव और सीमित 
सचेतन समाहार ही है; अथवा वह एक सतत परिवर्तनशील और विकसन- 
शीळ समाहार है जिसका अनुसरण जीवन-जीवनांतरमे अनुक्रमागत शरीरोंमें | 
किया जाता है। इसके पीछे एक चेतना है, एक पुरुष है जो अपने व्यष्टी- 
करण अथवा इस समन्वयके द्वारा निर्धारित या सीमित नहीं होता, अपितु' 
इसके विपरीत वही इसे निर्धारितः करता, अवलंब देता, और फिर भी उसका 

अतिक्रमण किये रहता है। इस समाहारके निर्माणके लिये वह विश्वसत्ता- 
विषयक अपने समग्र अनुभवमेसे ही चुनाव करता है। अतः हमारे 
व्यष्टिभावका : अस्तित्व विएव-सत्ताके कारण है, और एक ऐसी चेतनाके 
कारण भी जो विइव-सत्ताका. उपयोग अपनी वैयक्तिकताकी संभावनाओंके 
अनुभवके लिये करती है। ये दो शक्तियाँ, पुरुष और उसका विइव-रूपी 
उपादान, दोनों. ही हमारे वैयक्तिकताके वर्तमान अनुभवके लिये आवश्यक 
हैं। यदि अपनी चेतनाके व्यष्टिकारी समाहारोंको साथ लिये पुरुष विलुप्त 
हो जाय, विलीन हो जाय, किसी प्रकार अपने-आपको .निष्प्रभाव कर दे, 
तो . हमारी निर्मित .वैयक्तिकता समाप्त हो जायगी, . क्योंकि जिस 'सद्वस्तु'ने 
उसे अवळंव दिया था, वह विद्यमान ही नहीं रह जायगी। दूसरी ओर, 
यदि विस्व-सत्ता विघटित, विलीन या विलुप्त हो जाय, तव भी हमारा 
व्यष्टीकरण, समाप्त. हो जायगा, क्योंकि, अनुभवके जिस उपादानके द्वारा 
वह अपने-आपको संपादित करता है उसका अभाव रहेगा । अतएव हमें 
अपनी सत्ताके इन दोनों .तत्त्वोंको मानना होगा, विइव-सत्ताको और व्यष्टिः 
कारिणी चेतनाको, जो हमारे - समस्त आत्मानुभव एवं विश्वानुभवकी 
प्रवर्तिकाः है। BE , 

परंतु, आगे चलकर हम यह देखते हुँ कि यह पुरुष, हमारी वैयक्तिकताकाः 
यह कारण एवं आत्मा एक प्रकारके अपने-आपके सचेतन विस्तारमें समस्त 
जगत्‌ और अन्य सकल भूतोंका आछिंगन' कर लेता और अपर्रीआपको विइवः 
सत्ताके साथ एकात्म, देखता है। अपने सचेतन आत्म-विस्तारमें वह 
प्राथमिक अनुभवका अतिक्रमण कर जाता और अपने सक्रिय आत्म-परिसीमन 
तथा व्यष्टि-रूपणके अवरोघोंको नष्ट कर देता है; अपने-आपकी अनंत 
विश्वात्मकताके प्रत्यक्ष बोघके द्वारा वह पृथक्कारी वैयक्तिकता अथवा सीमित 
आन्तरात्मिक सत्ताकी समस्त चेतनासे परे चला जाता है।' इसी बातके 
परिणाम-स्वरूप व्यक्ति आत्म-सीमाकारी अहं नहीं रह जाता; अन्य 
शब्दोंमें, हमारी जो मिथ्या चेतना 'है कि" हमारा अस्तित्व केवल आत्मः 
सीमायनके द्वारा ही है, शेष सत्ता और संभूतिसे हमारे दृढ़ भेदके कारण ही 
है, उसका अतिक्रमण हो जाता है; किसी विशेष मन और शरीरमें 
अपने वैयक्तिक और कालिक व्यष्टीकरणको ही अपना स्वरूप-सर्वस्व 
साननेका हमारा भाव नष्ट हो जाता है। परन्तु ,क्या बैयक्तिकता और 
बैयक्तिकीकरणका समस्त सत्य विनष्ट हो जाता है? क्या पुरुषका अस्तित्व 
समाप्त हो जाता. है? अथवा, क्या वह विद्व-पुरुष बन जाता है और 
असंख्य मनों और शरीरोंमें. अंतरंग आवसे रहने लगता है?. किंतु, हम 

ऐसा नहीं पाते। वह तो तब भी वैयक्तिक भाव रखता है, उसका जीवन 
तब भी बना: रहता है और वैयक्तिकताको रखते हुए भी वह इस 
विशालतर चेतनाका आलिंगन करता है: परंतु, तब, मन किसी सीमित 
स्वल्पकालीन व्यष्टीकरणको ही हमारा अपना समूचा आपा नहीं समझता, 
चरन्‌ वह उसे ऐसे देखता है मानों वह उसकी सत्ताके सागरसे उत्किप्त 
संभूतिकी एक लहर हो, अथवा विश्‍वभावका कोई एक रूप या केन्द्र हो। 
जीव तब भी विशव-संभूतिको वैयक्तिक अनुभवके लिये उपादान बनाता है, 
परन्तु तब उसे अपनेसे बाहरकी और अपनेसे बड़ी कोई ऐसी वस्तु माननेके 
स्थानपर, जिसके भंडारका उसे सहारा लेना होता है, जिससे वह प्रभावित 
होता है, जिसके प्रति उसे अनुकूल होना होता है, वह उसे प्रत्यक्‌-चेतनामें 
अपने-आपके अन्दर विद्यमान जानता है; एक उन्मुक्त एवं प्रशस्ततर 
चेतनामें वह अपने विशव-उपादानका और अपनी देशगत एवं कालगत 
क्रियाओंके अपने वैयक्तिक अनुभवका, दोनोंका आकिंगन करता है। इस 
नव चेतनामें आध्यात्मिक व्यक्ति यह देखता है किं उसका सच्चा आत्मा 
सत्तामें विश्‍वातीतसे अभिन्न है और साथ ही उसके अंदर स्थित है और 
निवास करता है, और तब उसके लिये उसकी निमित वैयक्तिकता विशवा- 
नुभवके लिये एक रूपायण मात्रसे अधिक कुछ नहीं होती । 

विश्व-सत्ताके साथ हमारा एकत्व एक ऐसे आत्माकी चेतना है जो 
एक ही समय और एक ही साथ विस्‍्वमें विशवभाव और वैयक्तिक पुरुषके 
द्वारा व्यष्टिभाव धारण करता है, और दोनों ही में, उस विश्व-सत्ता और 
इस वैयक्तिक सत्तामें और समस्त वैयक्तिक सत्ताओंमें उसे वही आत्मा 
अपनी विविध अभिव्यक्तियोंको प्रकट करता और अनुभव करता ज्ञात 
होता है। अतः वह ऐसा आत्मा है जो अपनी सत्तामें अवश्य ही अद्वय 
है,अन्यथा हमें इस एकत्वका अनुभव नहीं हो सकता था,--और साथ 
ही, अपने उसी एकत्वके अन्दर विइवक भेद-वैचित्र्य और बहुविध वैयक्तिकताके 
लिये भी समर्थं है। यह ठीक है कि एकत्व ही उसका स्वरूप है, परन्तु 
'विश्वक भेद-वैचित्र्य और बहुविध वैयक्तिकता उसकी सत्ताकी एक शक्ति 
है जिसे वह निरंतर प्रदर्शित करता है, और यह प्रदर्शन उसके लिये आनंद " 
है, उसकी चेतनाका स्वभाव है। अतः हम यदि उसके साथ एकत्व प्राप्त - 
कर लेते हूँ, हम यदि सम्पूर्ण रूपसे और हर प्रकारसे वही सत्ता हो भी 
जाते हूँ, तो भी उस सत्ताकी शक्तिका अपच्छेद क्यों किया जाय और हम 
उसका अपच्छेद करना चाहिं ही क्यों, या क्यों उसके लिये प्रयास करें? 
यदि हम ऐसा करें तो उसके साथ अपने एकत्वके सीमा-विस्तारको कम 

करेंगे ४ कारण, तव .हम एक ऐकांतिक संकेन्द्रणके द्वारा भागवत सत्ताको 
तो स्वीकार करेंगे, परन्तु भगवानको शक्ति, चेतना और अनंतः आनंदमे अपना 
भाग स्वीकार नहीं करेंगे। यह वास्तवे व्यक्तिका वह रूप होगा जहाँ 
वह एक निश्चळ तादात्म्यमें ऐक्यकी शांति और विधांति तो प्राप्त करना 
चाहता है परंतु दिव्य सतूकी प्रकृति, क्रिया तथा शक्तिमें भी ऐक्यके आनंद 
और बहुविध हर्षको पाना अस्वीकार कर देता है। ऐसा करना संभव तो 
है परंतु यह आवश्यक नहीं कि हम उसे अपनी सत्ताका अंतिम लक्ष्य अथवा 
अपनी अंतिम पूर्णता मान लें। 

या, एक संभव कारण यह हो सकता है कि चेतनाकी झक्तिमें, उसकी 
क्रियामें यथाथं ऐक्य नहीं होता, केवल चेतनाकी स्थितिमें ही पूर्ण भेदरहित 
एकत्व होता है। अब, हम जिसे भगवान्‌के साथ जीवका जागृत ऐक्य कह 
सकते हैं, उसकी- तुलना यदि हम एक तल्लीन तादातम्यावस्थामें वैयक्तिक 
चेतनाकी सुषुप्त या समाहित स्थितिसे करें, तो जागृत ऐक्यमें अनुभव भेदात्मक 
होता है और होगा। कारण, इस सक्रिय एकत्वमें वैयक्तिक पुरुष अपनी 
निष्क्रिय चेतनाको और साथ ही. अपने सक्रिय अनुभवको अपनी सत्ताके 
और विक्व-सत्ताके इस आत्माके ,साथ ऐक्यकी प्रक्रियामें अभिवद्धित करता 
है, कितु व्यष्टिभाव तव भी रह जाता है, अतः भेद भी वना रहता है। 
'पुरुष'को अन्य समस्त व्यक्तियोंकी संवित्‌ इस भाँति होती है कि वे उसके 
निजके आत्मा हैं; एक क्रियात्मक ऐक्यके द्वारा उसे उनके> मानसिक और 
- व्यावहारिक क्रियाकलापका वोध इस भांति हो सकता है मानों वे उसकी 
विश्वचेतनामें घटित हो रहे हों, उसी तरह जैसे उसे अपने _निजके मानसिक 
और व्यावहारिक क्रियाकलापका होता है; वह उनके साथ आंतरिक ऐक्य 
प्राप्त कर उनके कर्मका निर्घारण करनेमें सहायता दे सकता है : परंतु, 
फिर भी, एक व्यावहारिक भेद रहता है। उसके अपने अन्दर भगवानूकी 
जो क्रिया होती है उसके साथ उसका विशेष और सीधा संबंध होता है; 
उसके अन्य आत्माओंमें भगवानूकी जो क्रिया होती है उसके साथ उसका 
संबंध विश्वात्मक भावसे होता है, सीघे नहीं, अपितु उनके साथ और 
भगवानूके साथ अपने ऐक्यके द्वारा और उस ऐक्यके नाते. होता है। अतः 
पृथगात्मक अहंका अतिक्रमण हो चुकनेपर भी व्यक्तिका अस्तित्व बना रहता 
है ; विश्व अस्तित्ववान्‌ रहता है और व्यक्ति उसका आलिंगन भी किये 
रहता है, परन्तु इससे समस्त वैयक्तिक वैशिष्ट्यका छ्य या विनाश नहीं 
होता, यद्यपि उसके अपने-आपको विश्‍्वभावापन्न करनेके कारण वह सारा 


सीमाबंघन, जिसे हम अहं कहते हैं, पराभूत रहता है। 

अब,. ऐकांतिक एकत्वकी लीनावस्थामें डूबकर -.हमः इस भेदसे छुटकारा 
तो पा सकते हैं, लेकिन प्रश्‍न है, किस लिये ? पूणं ऐक्यके लिये ? परन्तु, 
जैसे भगवान्‌ भेदको स्वीकार कर अपनी अद्वैततासे वंचित नहीं होते वैसे ही 
हम भी भेदको स्वीकार कर पूणं ऐक्यसे वंचित नहीं होते। उनकी सत्तामें 
हमारा पूर्ण ऐक्य रहता है और हम किसी भी क्षण अपने-आपको उसमें 
लीन कर दे सकते हैं, परंतु हमें यह अन्य भेदयुक्त तादात्म्य भी प्राप्त रहता 
है और हम किसी भी समय एकत्वको खोये बिना उस अवस्थामें उन्मज्जित 
हो जा सकते हैं और उसमें स्वतंत्रतापूर्वक क्रिया कर सकते हुँ: कारण, 
हमने अहुंकारका ल्य कर दिया है और हम अपनी मानसताके एकांगी चापोंसे 
विमुक्त हो गये हूँ। तो, क्या शांति और विश्रामके लिये उस. ऐकांतिक 
एकत्वकी लीनावस्थामे डूब जाना है? परंतु शांति और विश्राम तो हमें 
भगवान्‌के साथ एकत्व प्राप्त करनेसे मिल ही जाते हैं, उसी तरह जैसे कि 
भगवान्‌ अपनी सनातन शांति अपने सनातन कमंके बीच धारण किये रहते 
हँ।: तो, क्या समस्त विभेदसे छुटकारा पानेके आनंद मात्रके लिये? 
परंतु उस विभेदका एक दिव्य प्रयोजन है; वह एक महत्तर एकत्वका साधन 
है, न कि विभाजनोंका, जैसा कि वह अहमात्मक जीवनमें होता है; कारण, 
उसके द्वारा हम सबके अंदर अपने अन्य आत्माओं तथा ईइ्वरके साथ अपने 
एकत्वका भोग करते हैं, जव कि ईदवरकी वहुविध सत्ताको अस्वीकार करनेसे 
हम इसका वहिः्कार कर देंगे। दोनों प्रकारके अनुभवोंमें व्यक्तिमें अंतःस्थ 
भगवान्‌ ही, एकमे अपने शुद्ध एकत्वके स्वरूपके और दूसरेमें अपने उस 
एकत्वके और विश्व-एकत्वके स्वरूपके स्वामी और भोक्ता होते हूँ; ऐसा 
नहीं है कि निविशेष भगवान्‌ अपने एकत्वको खोकर पुनः प्राप्त करते हों। 
निस्संदेह हम किसी शुद्ध एकांतिक एकत्वमें निमग्न हो जाना अथवा किसी 
विश्वातीत तुरीयमें प्रस्थान कर जाना पसंद कर सकते हुँ, परन्तु भागवत 
सत्ताके आध्यात्मिक सत्यमें ऐसा कोई वाध्यकारी कारण नहीं कि हम भगवानूकी 
विशव-सत्ताकी इस विशाल प्राप्ति तथा आनंदमें भाग न लें जो हि 
हमारी वैयक्तिकताकी परिपूर्ति है। 

परंतु, और आगे चलकर हम पाते हैँ कि हमारी विश्व-सत्ता वह एकमात्र 
तथा अंतिम वस्तु नहीं है जिसमें हमारी वैयक्तिक सत्ता प्रवेश करती है, 
बल्कि वह किसी ऐसी वस्तुमें प्रवेश करती है जिसमें दोनों एकीभूत होती 
हैं। जैसे विश्वमे हमारा वैयक्तिकीकरण उस परम आत्माकी एक संभूति 
है, वैसे ही विश्व भी उसी; परम आत्माकी एक संभूति है। विश्वसत्ता 
वैयवितक सत्ताको सदा' अपने अंदर समाविष्ट रखती है; अतः विदृव- 

संभूति और बैयम्तिक संभूति, दोनों सर्वदा एक-टूसरेसे संबंधित और अपने 
व्यावहारिक संवंत्रमे अन्योन्याश्रित हैं। परंतु, हम देखते हैं कि अंतमे 
चैयक्तिक सत्ता भी विद्वकों अपनी चेतनामें समाविष्ट कर लेती है, और 
चूँकि यह आध्यात्मिक व्यक्तिको विनष्ट करके नहीं, वरन्‌ उसकी अपनी 
सम्पूर्ण, विशाळ और पूर्ण चेतनाकी प्राप्तिके द्वारा होता है, हमें यह मानना 
होगा कि विशव सदा ही व्यक्तिमें समाविष्ट था और यह केवल बाह्म 
तलकी चेतना ही है जो इस समावेशको अज्ञानके वश अहंके अन्दर अपने 
आत्म-सीमायनके कारण नहीं रख पायी थी। कितु, जब हम विश्व और 
च्यक्तिके अन्योन्य समावेशकी वात कहते. है, यह कहते है कि विश्व मुझमें 
है, में 'विश्‍्वमें हूँ, सव मुझमें है, मै सवमें है,--और यही प्रमुक्त आत्मानु- 
भूति है,--तो हम स्पष्टतः सामान्य बुद्धकी भाषासे परे चळे जाते हुँ। 
इसका कारण यह है कि हमें जिन शब्दोंका व्यवहार करना होता है वे 
मनके द्वारा गढ़े गये हैं और उन्हें उनका अर्थ ऐसी वुद्धिने प्रदान किया 
है जो भौतिक देश और परिस्थितियोंकी घारणाओंमें बद्ध है और स्थूल 
जीवन तथा इन्द्रियानुभवसे ली गई आक्ृतियोंका प्रयोग एक उच्चतर 
आंतरिक अनुभूतिकी भापाके लिये करती है। परंतु, मुक्तिःप्राप्त मनुष्य 
चेतनाके जिस स्तरपर आरोहण कर जाता है वह स्थूल जगतृपर निर्भर नहीं 
करता, और हम इस भाँति जिस विश्वको समाविष्ट करते हैं और जिसमें 
हम समाविष्ट होते हैँ, वह स्थूल विश्व नहीं, अपितु ईक्वऱूक्री. अपनी चित्‌- 
शक्ति और आत्मानंदके कुछ महान्‌ छन्दोंमें सामंजस्यपूर्ण रूपसे व्यक्त सत्ता 
` है। अतः यह अन्योन्य समावेश आध्यात्मिक और अंतदचेतनात्मक है; 
यह बहुके दोनों रूपों समष्टि और व्यष्टिका एक एकत्वकारी आध्यात्मिक 
अनुभवमें अनुवाद है;--एक' और 'बहु'के नित्य एकत्वका अनुवाद है; 
चस्तुतः, वह 'एक' बहुका नित्य एकत्व है जो अपने-आपको विश्वमे 
विभेदित और अविभेदित कर रहा है। इसका अर्थ यह होता है कि विश्व 
तुथा व्यक्ति एक तुरीय आत्माकी अभिव्यक्तियाँ हैं और यद्यपि वह आत्मा 
विभक्त या वितरित प्रतीत होता है, तथापि, वह आत्मा अविभाज्य सतू = 
है; यथार्थेमें, वह विभक्त या वितरित नहीं, वरन्‌ सत्र अविभक्त खूपसे | 
विद्यमान है। अतः सबं प्रत्येकमें है और प्रत्येक सर्वेमें, और सर्व ईर्वरमें { 
है और ईइवर सर्वमें; और जब प्रमुक्त जीव इस तुरीयके साथ ऐक्य ड 
प्राप्त कर लेता है तब उसे अपने-आपका और विश्वका यह आत्मा- 
नुभव होता है जो मानसिक रूपमें कि भाँति अनूदित होता है कि 
दोनों एक-दूसरेमें समाविष्ट हैँ और दोनोंका एक दिव्य ऐक्यके अन्दर 


. 


CCO. Vasishtha Tripathi Collection. Digitized By Siddhanta eGangotri Gyaan Kosha 
f] न्ट 


88 । दिव्य जीवन 


स्थायी अस्तित्व है और वह ऐक्य एक साथ: ही एकत्व, संलयन और 
समाकिगन है। 

अतः वुद्धिका सामान्य अनुभव इन उच्चतर सत्योंपर लागू नहीं होता। 
प्रथमतः, अहं अज्ञानगत व्यक्ति ही है। एक सच्चा व्यक्ति है जो अहं 
नहीं है और, फिर भी, अन्य सारे व्यक्तियोंके साथ उसका एक शाश्वत 
संबंध होता है; वह संबंध अहमात्मक या आत्म-पृथक्कारी नहीं होता, 
अपितु उसका स्वरूप-घम है मूलभूत एकत्वमें प्रतिष्ठित एक व्यावहारिक 
पारस्परिकता । एकत्वमें प्रतिष्ठित यह पारस्परिकता ही दिव्य सतूकी 
पूर्ण अभिव्यक्तिका सारा रहस्य है; वही ऐसी किसी भी वस्तुका आधार 
होगी जिसे हम दिव्य जीवनका नाम दे सकते हों। परंतु, द्वितीयतः, हम 
देखते हैं कि सामान्य बुद्धि जिस कठिनाई और ससंभ्रममें जा पड़ती है वह 
यह है कि हम चर्चा करते हुँ एक उच्चतर और असीम आत्मानुभवकी जो 
अधिष्ठित है दिव्य अनंतताओंपर, कितु उसके लिये प्रयोग उस भाषाका करते हैं 
जो इस निम्नतर और सीमित अनुभव द्वारा रचित है और यह अनुभव 
अधिष्ठित है सांत' प्रतिभासोंपर और उन पृथक्कारी परिभाषाओंपर जिनके 
द्वारा हम भौतिक विश्वके व्यापारोंके विभेद और वर्गीकरणका प्रयत्न करते 
हैं। इसी भाँति, हमें व्यक्ति शब्दका व्यवहार करना होता है और अहं 
तथा सच्चे व्यक्तिको चर्चा करनी होती है, ठीक जैसे कि हम कभी-कभी 
प्रतीयमान और -यथार्थं मनुष्यकी वात कहते हैं। स्पष्ट है कि ये जितने 
शाब्द हैं, मनुष्य, प्रतीयमान, यथार्थ, व्यक्ति, सत्य, इन सबको एक बहुत ही 
सापेक्षिक अर्थमें और हमारी अभिप्रेत वस्तुओंको व्यक्त करनेमें उनकी अपूर्णता 
और अक्षमताको ध्यानमें रखते हुए लेना होगा। व्यक्तिसे साधारणतः 
हमारा अभिप्रायः ऐसे कुछसे होता है जो कि अपने-आपको अन्य प्रत्येक वस्तुसे 
पृथक्‌ कर लेता और पृथक्‌ खड़ा होता है, यद्यपि यथार्थमें विद्वमें कहीं भी 
ऐसे 'कुछ'का अस्तित्क नहीं है; यह पृथक्‌ अस्तित्व हमारे मनकी घारणा- 
ओंका आविष्कार मात्र होता है जो कि एक आंशिक और व्यावहारिकः 
सत्यको प्रकट करनेके लिये उपयोगी और आवश्यक होता है। परंतु 
कठिनाई यह है कि मन अपने शब्दोंके अधिगत हो जाता और यह भूल 
जाता है कि आंशिक और व्यावहारिक सत्य उन अन्य . सत्योंके साथ अपने 
संबंचके द्वारा ही सच्चा सत्य वनता है जो बुद्धिको उसके प्रतिकूल लगते हैं, 
और वह सत्य यदि अपने तई लिया जाय तो उसमें मिथ्यात्वका सतत 
तत्त्व रहता है। इस प्रकार, जव हम व्यक्तिकी वात कहते हैं तो हमारा 
अर्थ साधारणतः मानसिक, प्राणिक और शारीरिक सत्ताके एक ऐसे 

व्यष्टिरूपणसे होता है जो अन्य समस्त सत्ताओंसे पृथक्‌ है, अपनी स्वयं 
वेयक्तिकताके कारण ही उनके साथ एकत्वके लिये असमर्थ है। यदि हम मन, 
प्राण और शरीरके इन तीन प्रान्तोसे आगे जाते और अंतरात्मा या वैयक्तिक 
आत्माकी वात कहते हैं, तव भी हम एक ऐसी सत्ताकी वात सोचते हूँ जो वैयक्तिक 
हो शयी है, अन्य सवसे पृथक्‌ है, उनके साथ एकत्व और अन्योन्य समावेशके 
छिये असमर्थं है, अधिकसे अधिक उनके साथ एक आध्यात्मिक सम्पर्क और 
ऑतरात्मिक सहानुभूति ही रखनेमें समर्थ है। अतः, इस वातपर बळ 
देना आवश्यक है कि सच्चे व्यष्टि-पुरुषसे हमारा अभिप्राय उपरोक्त प्रकारकी 
किसी भी वस्तुसे नहीं, अपितु शाहवत'की सत्ताकी एक चेतन शक्तिसे 
होता है जो सवंदा एकत्वके द्वारा अस्तित्व रखती, सवंदा पारस्परिकताके 
लिये समर्थ रहती है। यही वह पुरुष है जो आत्मज्ञानके द्वारा मुक्ति 
एव अमरत्वका भोग करता है। 

परंतु, सामान्य और उच्चतर वुद्धिके वीच जो विरोध है उसे हमें और 
भी आगे छे जाना है। सच्चे व्यक्तिके संवंधमें जब हम कहते हैं कि वह 
'शाइवत'की सत्ताकी एक सचेतन शक्ति है तव भी हम बौद्धिक भाषाका ही 
प्रयोग कर रहे है,--और जबतक .हम शुद्ध प्रतीकों और रहस्यमय मूल्योंकी 
भाषामें अवगाहन करने नहीं ळग जाये, तवतक हमारे पांस इसके अतिरिक्त 
कोई उपाय भी नहीं,-परंतु और भी परेशानी यह है कि अहंके भावसे 
वचनेके प्रयत्नमें हम एक अत्यधिक अमूर्तं भाषाका प्रयोग कर८रहे हैं। अस्तु, 
हम ऐसा कहें कि सच्चा व्यक्ति एक चिन्मय पुरुप है जो, हमारे अस्तित्व 
मूल्यांकनको दृष्टिसे, शाइवत'की व्यष्टिभावात्मक आत्मानुभूतिकी शक्तिमें 


उन्हींकी एक सत्ता है; कारण, किसी अमूत शक्तिको नहीं, अपितु किसी * 


मूर्तं पुरुषको ही अमरत्वका भोक्ता होना चाहिये। और अब हम इसपर 
आते हुँ कि मैं विश्वमें हूँ और विशव मुझमें है, केवल इतना ही नहीं, 
अपितु ईश्वर मुझमें है और मैं ईशवरमें हूँ; किंतु इसका अर्थ यह नहीं होता 
कि» ईश्वर अपने अस्तित्वके लिये मनुष्यपर निर्भर है, बल्कि यह होता है 
कि जिसे वह अपने-आपके अन्दर अभिव्यक्त करता है उसीमें अपने-आपको 
अभिव्यक्त करता है; व्यक्तिका अस्तित्व तुरीयमें है परन्तु सारा तुरीय 
भी व्यक्तिके अन्दर प्रच्छन्न है। इसके अतिरिक्त, मैं अपनी सत्तामें ईश्वर- 
के साथ एक हूँ और फिर भी अपने अनुभवमें ईवरके साथ संबंध रख 
सकता हूं। मैं, मुक्ति-प्राप्त व्यक्ति, भगवानूके साथ एकीभूत हो, भागवत 
सुक्तिको भगवान्‌की तुरीयतामें पा सकता हूँ और साथ ही अन्य व्यक्तियों 
में तथा भगवानूकी विइव-सत्तामें भी। स्पष्ट है कि हम निविशेषके कतिपय 

प्राथमिक संबंधोंपर आ गये हैं और वे मनको केवल तभी समझमे आ सकते 
हैं जव कि हम यह देख पायें कि विश्वातीत, व्यक्ति और  विश्वसत्ता एक 
निविशेष सतूकी चेतनाकी सनातन शक्तियाँ हूँ,-हम फिर एक सम्पूर्णतया 
अमूत भाषामे जा पड़ते है और इस वार उसका कोई उपाय भी नहीं। वह 
निविशेष सत्‌ एक एकत्व है, फिर भी एकत्वसे अधिक है, वह अपने-आपूको 
हमारे अन्दर अपनी ही चेतनाके सामने इस रूपमें व्यक्त करता है, परन्तु , 
मानव-भाषामे हम इसका समुचित खूपसे कथन नहीं कर सकते और हमें 
यह आशा करनी भी नहीं चाहिये कि हम नेतिवाचक अथवा इतिवाचक शब्दोंके 
द्वारा अपनी बुद्धिके लिये इसका वर्णन ही कर सकेंगे, अपितु केवल यह आशा 
कर सकते हैं कि अपनी भाषाकी अधिकतम शक्तिका उपयोग कर इसका 
संकेत मात्र दे दें। 
परन्तु जब कि मुक्त चेतनाको ये वस्तुएँ इतने सवल रूपसे वास्तव रहती 
हैं, सामान्य मनको उनका अनुभव नहीं होता और यह संभव रहता है कि 
उसे ये वस्तुएँ बौद्धिक विरोधोंका पुंज होनेके अतिरिक्त और कुछ न प्रतीत 
हों, और इसलिये वह उसके विरुद्ध विद्रोह कर दे। वह कह सकता है, 
“मैं खूब अच्छी तरह जानता हूँ कि निविज्ञेष क्या है; निविशेष वह है जिसमें 
कोई भी संबंध नहीं रहते । निरपेक्ष और सापेक्ष ऐसे विरोधी हैं जिनमें संगति 
बैँठायी नहीं जा सकती; सापेक्षमें कहीं भी ऐसा कुछ नहीं जो निरपेक्ष हो, 
तत निरपेक्षमें ऐसा कुछ हो सकता है जो सापेक्ष हो। कोई भी चीज जो 
भेरे विचारके इन सर्वप्रथम तथ्योंका प्रतिवाद करती है बौद्धिक दुष्टिसे 
मिथ्या और व्यावहारिक खूपसे असंभव है। ये अन्य कथन भी' मेरे विरोघ- 
नियमका प्रतिवार्द करते हूँ; मेरा विरोघ-नियम यह है कि यदि दो परस्पर- 
विरोधी और प्रतिकूल प्रतिपादन हों तो दोनोंके दोनों सत्य नहीं हो सकते । 
यह असंभव है कि ईञ्वरके साथ एकत्व हो और, साथ ही, उसके साथ . 
संबंध भी, जैसे कि ऐसा होते हुए भी भगवान्‌के उपभोगकी वात कही गयी 
 है। एकत्वम उस 'एकके अतिरिक्त कोई भी भोक्ता नहीं, और न ज़स 
“एकके अतिरिक्त कोई भोग्य वस्तु ही है। ईश्वर, व्यक्ति और विश्व 
तीन भिन्न-भिन्न वास्तविकताएँ ही होने चाहिये, अन्यथा उनके वीच कोई 
संबंध नहीं हो सकते। या तो वे सनातन खूपसे भिन्न हूँ, या वे वर्तमान 
कालमें भिन्न हैं, भले हीं वे आद्य रूपसे एक अभेद सत्ता रहे हों और अंत- 
में फिर एक अभेद सत्ता हो जायें। एकत्व शायद पहले था और बादमें 
होगा भी, परन्तु अभी तो, नहीं है, और जबतक विश्‍व तथा व्यक्ति रहेंगे, 
हो भी नहीं सकता। विशव-सत्ता विश्वक रहना छोड़कर ही विश्वातीत 

एकत्वको ज्ञात और प्राप्त कर सकती है; व्यक्ति केवल समस्त वेयक्तिकता 
और व्यष्टिरूपणका अन्त करके ही विश्वक अथवा विश्वातीत एकत्वको ज्ञात 
और प्राप्त कर सकता है। अथवा, यदि एकत्व ही एकमात्र शाइवत तथ्य 
हो तो विशव और व्यक्ति असत्‌ हूँ; वे 'शाइवत'के द्वारा अपने-आपपर 
अष्सारोपित भ्रम हैं। हो सकता है कि इस कथनमे कोई अंतविरोघ या , 
ऐसा विरोधाभास हो जिसका समाधान न हुआ हो ; परन्तु, जब कि यहाँ 
मेरी प्राथमिक घारणाओंमें यदि कोई अंतविरोध हो तो मैं उसे माननेको 
तैयार नहीं, क्योंकि मुझे उन घारणाओंपर तर्क-रीतिसे और व्यावहारिक 
प्रयोजन सिद्ध करनेके .लिये विचार करना होता है, दूसरी ओर यदि 'शाइवत- 
में कोई ऐसा अंतविरोघ हो जिसपर विचार करनेको मै बाध्य न होऊं तो 
मैं उसे माननेके लिये तैयार हूँ। इस अनुमानके आधारपर मैं या तो जगत्‌- 
को व्यावहारिक रूपसे वास्तव मान सकता हूँ और उसमें विचार एवं कर्म 
कर सकता हूँ अथवा उसे मिथ्या मानकर अस्वीकार कर सकता हुँ और 
विचार तथा कर्म बन्द कर सकता हूँ; मे विरोधोंका समाघान करनेको 
वाध्य नहीं, न ही मुझे यह अभिप्रेत है कि मैं अपने और जगतसे परेकी किसी 
वस्तुके भ्रति और उस वस्तुर्मों सचेतन होऊं और फिर भी जैसा कि ईह्वर 
करते हूँ, विरोध-संकुल जगत॒के साथ उस आधारसे व्यवहार करू। व्यक्ति 
रहता हुआ भी मैं ईश्वरकी भाँति होनेका प्रयत्न करूं अृथवा एक ही साथ 
तीन वस्तुएँ होनेका प्रयत्न करूँ, इसमें मुझे ताकिक संभ्रान्त उ्कैर व्यावहारिक 


असंभवता निहित जान पड़ती हैं।” सामान्य बुद्धिका ऐसा भाव भलीः , 


भाँति हो सकता है और अपने भेदीकरणमें वह स्पष्ट, विशद्‌, निश्चयात्मक 


. होती है; इसमें बुद्धिकी कोई ऐसी असाधारण कसरत नहीं जिसमें वह अपना 


अतिक्रमण करनेका प्रयास करती हो और अपने-आपको छायाओं या अर्धः 
्रकाशों या किसी भी प्रकारके रहस्यवादमें खो डालती हो, या यदि कोई 
रहस्यवाद है भी तो केवल एक ही आदि तथा अपेक्षाकृत सरळ रहस्यवाद 
हैलो कि अन्य समस्त जटिळताओंसे मुक्त है। अतः जो मन विशुद्धया 
युक्तिशील है उसके लिये यह तकंणा ही सबसे अधिक संतोषदायक होती है। 
फिर भी यहाँ एक त्रिविध भूल है; निरपेक्ष और सापेक्षके बीच अपाट्य 
खाई बनानेकी भूल, विरोघ-नियमको अति सरल और अनम्य बनाने और 
उसे अत्यधिक `दूरीतक खींच ले ज़ानेकी भूल और जिन वस्तुओंका उद्गम 
तथा आदि आवास शाइवतमें है उनकी उत्पत्तिकी घारणा काळकी अभिः 
घाओंमें करनेकी भूल। ० * 
निविशेषसे हमारा अभिप्राय किसी -ऐसी वस्तुसे होता है जो हमसे 

महत्तर है, हम जिस विश्वमे रहते हैं उससे महत्तर है, जिस विश्वातीत 
सत्‌-पुरुषको हम ईश्वर कहते हैँ उसका उच्चतम स्वरूप है, कोई ऐसी वस्तु 
है जिसके बिना, हम जो कुछ भी देखते हैं या जिस किसीके भी अतिस्त्व- 
के प्रति सचेतन होते हैं, उसका न तो अस्तित्व हो सकता था और न वह 
एक क्षण भी अस्तित्ववान्‌ ही रह सकता था। भारतीय चितन इसे ब्रह्म 
कहता है, यूरोपीय चिंतन ^!०।०४० (निर्विशेष); कारण, वह स्वयंभू 
है, सापेक्षताओंके समस्त बंघनोंसे मुक्त है। वस्तुतः समस्त सापेक्ष वस्तुएँ 
केवळ उस वस्तुके द्वारा अस्तित्व रख सकती हुँ जो उन. सबका सत्य है, 
उनके बल और गुण-घर्मोका मूल और आवार है और, तो भी, उन सबसे 
अतीत है; यह कोई ऐसी वस्तु है जिसका कि स्वयं प्रत्येक सापेक्षता ही 
नहीं, अपितु हम जितनी सापेक्षताओंको जानते है--हम उन सबको जितना 
जानते हूँ उस समूचे ज्ञात रूपमें--उन सवका कुल्योग भी एक आंशिक, 
निम्नतर अथवा व्यावहारिक अभिव्यक्ति ही हो सकता है। युक्तिके द्वारा 
हम देखते हुँ कि ऐसे नि्विशेषका अस्तित्व अवश्य होना चाहिये; आध्या- 
त्मिक अनुभवके द्वारा हमें उसके अस्तित्वकी संवित्‌ होती है: परन्तु हमें 
जब उसकी सर्वाधिक संवित्‌ होती है, तब भी हम उसका वर्णन नहीं कर 
सकते, क्योंकि हमारी भाषा और विचार-शक्ति केवल विशेष या सापेक्षसे 
- ही व्यवहार कर सकती हैं। निविशेष या परात्पर हमारे लिये अनि- 
र्वाच्य है। = 
यहाँतक किसी यथार्थ कठिनाई या संभ्रान्तिका सामना नहीं होना 
चाहिये। परन्तु हमारा मन विरोधोंका अभ्यस्त है, भेदों और विपरीतोंके 
युग्मोंके द्वारा सोचनेका अभ्यस्त है, उसके इस अम्यासके नीचे तत्परतासे . 
बढ़ते हुए हम निविशेषके संबंधमें केवळ यही नहीं कहने लगते हैं कि वह 
सापेक्षकी सीमाओंसे बंधा हुआ नहीं है, वरन्‌ ऐसा भी कहते हैं मानों वह 
अपनी सीमाहीनताकी स्वतंत्रतासे आबद्ध है, संवंधोंकी समस्त शक्तिसे असाध्य 
खूपसे रिक्त है और उनके लिये स्वरूपतः असमर्थं है, उसकी समूची सत्तमे 
कोई ऐसी वस्तु है जो कि सापेक्षताकी प्रतिरोधिनी है, उससे चिर-विपरीत 
है। . अपने तर्कके इस गलत डगसे हम एक विकट स्थितिमें आ जाते हैं। 
हमारा अपना जीवन और विश्वका जीवन केवळ एक रहस्य ही नहीं अपितु 
तके-दृष्टिसे अकल्पनीय हो जाता है। कारण, इसके परिणाम-स्वरूप हम 
एक ऐसे निविशेषपर पहुँचते है जो सापेक्षताके लिये असमर्थ और समस्त 
सापेक्षोंका वर्जक है, और,“ फिर भी, सापेक्षताका कारण, अथवा कमसे. 
कम, उसका अवलंब है और समस्त सापेक्षोंका आधार, सत्य और उपादान: 

घातु है। तंब हमें इस विकट स्थितिमेसे बच. निकलनेका एक ही ताकिक- * 


अताकिक मार्ग रह जाता है; हमें यह मानना पड़ता है कि जगत्‌ या तो 
एक स्वयं-साधक भ्रम या मिथ्या कालगत वास्तवता है जो निराकार 
निःसंबंच निविशेषकी शाइवततापर अध्यारोपित है। यह अध्यारोप हमारी 

भ्न्तिकारिणी व्यष्टि-चेतना करती है, वह्‌ ब्रह्मको दिश्वके आकारमें देखने- 

की भूछ करती है--जैसे कि मनुष्य भूलसे रज्जुको सर्प समझ लता है; 

परंतु, चूँकि या तो हमारी वैयक्तिक चेतना स्वयं भी कोई सच्ची वास्तवता 
नहीं, अपितु एक सापेक्ष है जो ब्रह्मके द्वारा आश्रित और ब्रह्मके ही कारण 
अस्तिप्ववान्‌ है, या, अपने यथार्थं स्वरूपे वह स्वयं ही ब्रह्म है, अतः, 
अन्तमें, यह स्वयं ब्रह्म ही है जो हमारे अन्दर अपने-आपपर यह विश्रान्ति 
अघ्यारोपित कर लेता है और अपनी ही चेतनाके किसी आकारमें सत्‌ रज्जु- 
को भ्रमसे असत्‌ सपं समझता है, अपने अनिर्देक्य शुद्ध स्वरूपपर विश्वके 
प्रतिभासको आरोपित करता है, अथवा, यदि वह इसे अपनी निजकी चेतना- 
पर आरोपित नहीं करता, तो एक ऐसी चेतनापर करता है जो उससे व्यृत्पन्न 
और उसपर आश्रित है, उसका अपने-आपका ही मायामे प्रक्षेप है। किन्तु: 
इस व्याख्यासे व्याख्या तो किसी "भी चीजकी नहीं हुई; मूल विरोध पहले 
जहाँ था वहीं है, उसमें मेल नहीं बैठा है, हमने बस भिन्न शाब्दोंमे उसका 
पुनरकंथन ही किया है। ऐसा रूगता है कि वौद्धिक तकंके द्वारा व्याख्या 
पानेके प्रयासमें हम अपने-आपकी हठघर्मी ताकिकताकी न्‍्तिसे कुह्रावृत 
ही हो गये हैँ: हमारी अति घृष्ट तकंशीलता हमारी अपनी बुद्धिपर जो 
अध्यारोप प्रयुक्त करती आयी है उसे हमने नि्विशेषपर आरोपित कर डाला 
है; विश्वाभिव्यक्तिको समझनेमें हमारे मनको जो कठिनाई होती है उसे 
हमने ऐसे रूपमे परिवर्तित कर दिया है कि निविशेषका अपने-आपको विइवः 
में अभिव्यक्त करना ही मूलतः असंभव हो जाता है। परंतु, स्पष्ट है कि 
निविशेषको न तो विशवाभिव्यक्तिमे कोई कठिनाई होती है, न साथ ही 
सत्य विशवाभिव्यक्तिसे अतीत रहनेमें। कठिनाई तो केवल हमारी मान- 
सिक सीमाओंके लिये होती है; कारण, मनकी ये सीमाएं हमें अनंत और 
सांतके सह-अस्तित्वकी अतिमानसिक यौक्तिकताको समझ पाने अथवा 
सोपाधिकके साथ निरुपाधिकको ग्रन्थिको पकड़ पानेसे रोकती है। हमारी 
मानस-बुद्धिकी यौक्तिकताके लिये ये परस्पर-विरोघी हूँ; किन्तु अव्यभिचारी 
बुद्धिक लिये ये एक तथा अभिन्न सद्वस्तुके मूलतः परस्पर-विरोघी नहीं, 
अपितु परस्पर-संबद्ध व्यंजक हैं। अनंत सतूकी* चेतना हमारी मानस-चेतना 
और इन्द्रिय-चेतनासे भिन्न है, महत्तर और विशालतर है, क्योंकि वह चेतना 

` इन चेतनाओंका समावेश अपनी क्रियाओंकी गौण अभिघाओंकी नाई करती 
है और अनन्त सतूका तकं भी हमारे बौद्धिक तकंसे भिन्न है। हमारी 
मानसिक दृष्टि गौण तथ्योंसे उद्भूत शब्दों तथा भावोंसे संलग्न रहती है, 
फलस्वरूप, उसे ऐसी विपरीतताएँ दिखाई देती है जिनमें मेल नहीं बैठाया 
जा सकता; किन्तु अनंत सतूकी चेतना. सत्ताके विशाल आद्य तथ्योंके अन्दर 
उन समस्त विपरीतताओंमें मेल बैठा देती है। 

हमारी भूल यह होती है कि अनिर्वाच्यका निर्वचन करनेके प्रयत्नमें 
हम जव इस निविशेषका वर्णन सर्व-व्यावर्तक 'नेति'भावसे कर चुकते हें तो 
सोच लेते हूँ. कि हम सफल हो गये हैं, परन्तु हुम, फिर भी, निविशेषको 
परम. इति-स्वरूप और समस्त इतियोंका कारण. माननेको बाध्य होते हैं। 
कोई आइचयं नहीं कि इतने सारे तीक्षण बुद्धिशाली दार्शनिक भी, जिनकी 
दृष्टि शाब्दिक भेदोंपर न रहकर सत्ताके तथ्योंपर रही है, 'निविशेष'के वारे: 
में यह अनुमान करनेको विवश हुए कि वह बुद्धिकी एक कपोल-कल्पना है; 
शब्दों और शाब्दिक .ताकिकतासे उत्पन्न एक भाव है, शून्य है, असत्‌ है, 
और उन्हें इस निष्कर्षपर पहुंचना पड़ा कि एक सनातन .संभूति ही हमारी 
सत्ताका एकमात्र सत्य है। निस्संदेह षुरातन ऋषियोंने ब्रह्मकी चर्चा 
नकारात्मक रूपमे की है; उन्होंने .कहा, “नेति, नेति,” वह यह नहीं है; 
वह वह नहीं है; परन्तु उन्होंने ब्रह्मा कथन इति-रूपमे भी करनेकी साव- 
घानी वरती है; उन्होंने उसके वारेमें यह भी कहा है कि वह यह है 
वह वह है, वह सव कुछ है: कारण, उन्होंने यह देख लिया था कि उसे 
इतिवाचक या नेतिवाचक निवंचनोंसे सीमित करना उसके सत्यसे च्युत होना 
होगा। उन्होंने कहा कि ब्रह्म जड़तत्त्व है, प्राण है, मन है, विज्ञान है; 
विश्वानन्द है, सच्चिदानन्द है,-अन्नं ब्रह्म, प्राणं ब्रह्म, मनो ब्रह्म, विज्ञानं 
ब्रह्म, आनन्दं ब्रह्म; तथापि, यथार्थमें उसकी परिभाषा इनमेसे किसीसे 
भी, हमारी सच्चिदीनन्द की विशालतम घारणासे भी नहीं की जा सकती। 
विश्व हमें जसा दिखाई देता है, हम अपनी मनइचेतनाको चाहे कितनी अ 
ऊंची क्यों न॑ ले जायं, उसमें हम पाते हैं कि प्रत्येक इतिके साथ नेति भी 
है। पर॑न्तु नेति शून्य तो नहीं है,-वास्तवमें हमें जो कुछ शून्य प्रतीत 
होता है वह शक्तिसे भरा है, सत्ताके वळसे सराबोर है, भूतार्थं और भव्यार्थ 
से भरा है। और न ऐसा ही है कि नेतिके अस्तित्वसे उसके अनुरूपी इतिकी 
अस्तित्वहीनता या अवास्तवता प्रकट होती हो; इससे तो केवल यह प्रदर्शित 
होता है कि इतिवाचक कथन वस्तुओंके सत्यका, या यहाँतक भी कह सकते 
हैं कि स्वयं इति-रूप सत्यका अपूर्णं कथन होता है। वस्तुतः, इति और 

नेतिका अस्तित्व केवल अगल-वगल ही नहीं, अपितु एक-दूसरीसे संबंधित 
और एक-दूसरीके द्वारा है; वे. एक-दूसरीकी पूर्ति करती हैं, और समग्र-दृष्टि- 
में जिसे सीमित मन प्राप्त .नहीं कर सकता, एक-दूसरीकी व्याख्या करतीं 
हैं।। प्रत्येकको अपने तईं लें तो उसका यथार्थ ज्ञान नहीं होता; हम उसें 
उसके गभीरतर सत्यमें जानना केवल तव आरंभ करते हैं जब हम उसके 
अन्दर उसके प्रतीयमान विरोधीके संकेतोंको देख पाते हैं। हमारी बुद्धिकों 
निरविशेषकी ओर इस प्रकारकी: एक गभीरतर उदार संवोधिके द्वारा जाना 
चाहिये, न कि अपवर्जक ताकिक विरोधोंके द्वारा । ` 
नि्विशेषके इति-भाव हमारी चेतनाको उसके द्वारा दिये गये अपने- 
आपके विभिन्न परिचय हैं; उसके नेति-भाव उसके निविशेष इति-धर्म के 
परिशेषका परिचय देते हैं और इस प्रकार इन प्रथम इतिवाची परिचयोंके 
द्वारा उसके सीमायनका खंडन करते हैं। प्रारंभमें हम उसके विशाल आद्य 
संबंधोंकों लेते हैं, जैसे कि अनंत और सांत, सोपाधिक और निरुपाधिक, 
सगुण और निर्गुण; प्रत्येक युग्ममें नेति-कथन अपने अनुरूपी इति-कथनके 
समस्त बलको छिपाये: रखता है जो उसके अन्दर समाया रहता और उसमें- 
से उन्मज्जित होता है; इनमें कोई यथार्थ विरोध नहीं है। सत्योंके एक 
कम सूक्ष्म ऋ्रममें हमें अन्य युग्म मिलते हैं, जैसे विश्वातीत और विश्वक, 
विश्व और व्यक्ति; यहाँ हम यह देख चुके हैं कि इन युग्मोंका प्रत्येक 
सदस्य अपने प्रतीयमान विरोधीके अन्दर समाया हुआ है। विशव अपने- 
आपको व्यक्तिके अन्दर विशिष्ट करता है; व्यक्ति विशवकी समस्त सर्व- 
सामान्यताओंको अपने-आपके अन्दर समाये. रखता है। विइव-चेतना अपना 
संपूर्ण . स्वरूप प्राप्त करती है असंख्य व्यक्तियोंके वैचित्र्यके द्वारा, न कि 
बैचितर्योंका दमन करके। वैयक्तिक चेतना अपने-आपकी पूरी संपूर्ति पाती 
है विश्‍वभावापन्न होकर विव्वचेतनाके साथ सहानुभूति और तादात्म्यमें 
प्रवेशके द्वारा, न कि अपने-आपको अहंमें परिसीमित कैरके । इसी भाँति, 
विश्व भी अपनी संपूर्ण सत्तामें और अपने अन्दर स्थित प्रत्येक वस्तुमें विइवा- र 
तीतकी सम्पूर्ण अंतर्व्याप्तिको समाये रखता है; वह अपनी निजी तुरीय 
सत्यताकी चेतनाके द्वारा अपने-आपको विशव-सत्ताके रूपमे वनाये रखता है, 
और प्रत्येक व्यष्टि-सत्ताके' अन्दर और समस्त भूतोंके अन्दर भगवान्‌ और 
तुरीयकी उपलब्धिके द्वारा प्रत्येक* व्यष्टि-सत्तामे अपने-आपको प्राप्त करता 


है। विश्वातीत विश्वको समाये रखता है, उसे अभिव्यक्त करता है, उसका 
उपादान होता है और उसे अभिव्यक्त करनेमें,* (यदि विश्वके पर्यायवाची ड 
ग्रीक शब्द 057०5 के भावमें कहें), अपनी ही अनंत छन्दोवद्ध विविधताओं-. 

को अभिव्यक्त या अनावृत करता है। परन्तु, सापेक्षके निम्नतर स्तरोंमें 
भी हमें इति और नेतिकी यह क्रीड़ा दिखाई देती है, और हमें उसकी 
अभिघाओंके बीच दिव्य सामंजस्य ला कर, न कि उनका उच्छेद कर या 
उनके विरोधको कटु अंततक ले जाकर, निविशेष तक पहुंचना होगा। 
क्योंकि वहाँपर, निविशेषमें, यह सारा सापेक्षत्व, निविशेषका यह सारा 
विभिन्नतामय छन्दोबद्ध आत्म-निरूपण अपने-आपको सम्पूर्णंतः अस्वीकृत 
नहीं पाता, बल्कि अपने अस्तित्वका कारण और न्याय-समर्थन पाता है, 
अपने-आपको मिथ्या होनेका अपराधी नहीं पाता, बल्कि अपने सत्यका उत्स 
और तत्त्व पाता है। विश्व तथा व्यक्ति निविशेषके अन्दर किसी ऐसी 
वस्तुमें वापस चले जाते हैं जो वैयक्तिकताका सच्चा सत्य है, विश्‍व-सत्ताका 
सच्चा सत्य है, उनके. निषेध या उनके मिथ्यात्वका उद्घोषक नहीं। निवि- 
दोष कोई ऐसा संशयवादी ताकिक नहीं जो अपनी सारी उक्तियों और आत्मा- 
भिव्यंजनाओंके सत्यको अस्वीकार करता हो, वरन्‌ उसके अस्तित्वका अस्ति- 
भाव इतना चरम और अनंत है कि ऐसा कोई भी सांत इतिभाव निरूपित 
नहीं किया जा सकता जो उसे निःशेष कर दे अथवा अपनी परिभाषाओंमें 
बाँध सके । र 

यह स्पष्ट है कि यदि निविशेषका सत्य ऐसा ही हो तो हम उसे अपने 
'विरोघ-नियमसे भी आबद्ध नहीं कर सकते। वह नियम तो हमारे लिये 
इसलिये आवश्यक है कि हम आंशिक और व्यावहारिक सत्योंको अधिष्ठित 
कर सकें, वस्तुओंपर स्पष्ट, सुनिश्चित और उपयोगी रूपसे विचार कर 
सकें, अपने देश-विभाजनोंमें, रूप, गुण और धर्मके भेदोंमें, कालके क्षणोंमें, 
“विशिष्ट , प्रयोजनोंके लिये उनका वर्गीकरण कर सकें, उनपर क्रिया कर 
सकें, प्रभावी रूपसे उनका व्यवहार कर सकें। यह नियम जीवनकी व्याव- 
हारिक _क्रियाओंके एक रूपात्मक और प्रबल-कियात्मक सत्यको प्रदर्शित 
करता है जो वस्तुओंकी वाह्यतम अभिघामें, भौतिकमें प्रवलतम होता है, 
परन्तु हम ज्यों-ज्यों क्रममें ऊपर चढ़ते हैं, सत्ताकी सीढ़ीकी अधिक सूक्ष्म 
पैड़ियोंपर चढ़ते हैं, त्यों-त्यों उसके बंधनकी कठोरता अधिकाधिक कम होती 
जाती है। भौतिक व्यापारों और शक्तियोंके साथ व्यवहार करनेके लिये 
यह हमारे लिये विशेष रूपसे आवश्यक होता है; हमें मानना होता है कि 
[किसी भी एक समय वे एक ही वस्तु हैं, किसी भी एक समय उन्हें एक 
ही बल रहता है और वे अपने बाह्य और व्यवहारतः फलप्रद सामर्थ्यो और 
गुणोंसे सीमित हूँ; अन्यथ्म, हम उनके साथ व्यवहार नहीं कर सकते। 
“किन्तु वहाँ भी, जैसा कि मनुष्यकी विचारधारा अब अनुभव करने लगी है, 

बुद्धिके वनाये भेद और भौतिक विज्ञानके वर्गीकरण और व्यावहारिक परी- 
क्षण, यद्यपि वे अपने क्षेत्रमें और अपने भ्रयोजनके लिये पूर्णतः प्रमाण्य हैं, 
वस्तुओंका समग्र अथवा यथार्थ सत्य प्रदर्शित नहीं करते, चाहे वस्तुओंको 
उनके समग्र ख्पमें लें चाहे किसी वस्तुको उसके अपने तई॑ उस रूपमें लें 
जैसा कि हमने उसे वर्गीकृत किया है, कृत्रिम भावसे अलग रखा है, पृथक्‌ 
विश्लेषणके लिये विलग किया है। उस विळगावके द्वारा हम निस्संदेह 
उसके साथ वहुत व्यावहारिक रूपमें, बहुत प्रभावी रूपमें व्यवहार करनेमें 
समर्थ .होते हैं, और आरंभमें, हम यह सोच भी लेते हूँ कि हमारी क्रियाकी 
प्रभावकारिता हमारे विछगावकारी और विश्लेषक ज्ञानकी संपूर्ण और पर्याप्त 
सत्यता प्रमाणित करती है। परन्तु, बादमें हम पाते हैं कि उससे आगे 
जाकर हम ,एक महत्तर सत्य एवं महत्तर प्रभावकारितापर पहुँच सकते हैं। 
प्रथम ज्ञानके लिये विलगाव निश्चय ही आवश्यक है। हीरा हीरा 
है और मोती मोती, प्रत्येक अपनी-अपनी श्रेणीका पदार्थ है, प्रत्येकका अस्तित्व 
अन्य सबसे भेद रखते हुए है, प्रत्येक अपने-अपने रूप और गुणघ्मके नाते 
भिन्न है। तथापि, प्रत्येकके ऐसे भी तत्त्व और गुण हैं जो दोनोंमें सामान्य 
हैं और ऐसे अन्य तत्त्व और गुणं भी हुँ जो सामान्य रूपसे समस्त भौतिक 
वस्तुओंमें हैं। यथार्थमें, प्रत्येकका अस्तित्व केवळ उसके विभेदोंके कारण 
ही नहीं होता, अपितु कहीं अधिक मूल रूपसे उस तत्त्वके द्वारा होता है जो 
दोनोंमें सामान्य है; और जब हम यह पा लेते हैं कि सब कुछ एक ही वस्तु ` 
है, एक ही ऊर्जा है, एक ही रूपघातु है, अथवा, चाहें तो ऐसा कहें कि 
एक ही वैशव गतिधारा है जो अपनी ही सत्ताके इनः विभिन्न रूपों, इन 
विविध गुणों, इन सुनिश्चित और समंजस शक्यताओंको ऊपर फेंकती, बाहर 
लाती, संयोजित करती, संसिद्ध करती है, तब हम समस्त भौतिक वस्तुओंके 
स्वयं आधार और स्थायी सत्यपर वापस पहुँच जाते हैं। यदि हम भेदोंके 
ज्ञानपर ही रुक जायें, तो हम हीरे और मोतीके साथ उसी भाँति व्यवहार 
करे सकते हैं जैसे कि वे हैं, उनके मूल्य, उपयोग और प्रकारोंका निर्धारण 
कर सकते हुँ, उनका उत्तम सामान्य उपयोग और लाभ प्राप्त कर सकते 
हैँ; परन्तु यदि उनके तत्त्व और वे जिस श्रेणीकी वस्तुएँ हैं उसके सामान्य 
गुण-धर्म हमें ज्ञात हो जायें और हमारे नियंत्रणमें आ जायें, तो हमें अपनी 
इच्छानुसार हीरा या मोती बनानेंका सामथ्यं भी प्राप्त हो सकता है: हम 
और भी आगे जा सकते हुँ, स्वयं उसपर अधिकार पा सकते हैं जो कि 
समस्त भौतिक .वस्तुएँ सार-रूपमें हैं और, हमें "एक वस्तुको दूसरीमें बदल 
देनेका साम्यं भी प्राप्त हो जा सकता है, जिससे भौतिक प्रकृतिपर अधिक- 

तम संभव नियंत्रण. प्राप्त होगा। इस भाँति, विभेदोंका ज्ञान अपने महत्तम 
सत्य और अधिकतम प्रभावी उपग्रोगतक तव पहुँचता है जव कि हम गभीर- 
तर ज्ञानके द्वारा समस्त विविधताओंके पीछे स्थित एकत्वके अन्दर भेदोंमें 
संगति छानेवाले तत्त्वको जान लेते हैं। यह गभीरतर ज्ञान अन्य अधिक 
बहिस्तलीय ज्ञानको प्रभावकारितासे वंचित नहीं करता और न वह उसे निस्सार 
होनेका ही दोषी ठहराता है। हम अपने अंतिम भौतिक आविष्कारसे यह 
निष्कर्ष नहीं निकाल सकते कि कोई आदि रूपधातु या जड़तत्त्व नहीं, केवल 
एक ऊर्जा है जो रूपधातुको अभिव्यक्त करती या रूपघातुवत्‌ अभिव्यक्त 
होती है,--हीरा और मोती अस्तित्वहीन हैं, अवास्तव हुँ, केवल हमारी 
ज्ञानेन्द्रियों और कर्मेन्द्रियोंकी भ्रान्तिके लिये ही सत्य हैं, वह एकतम रूपघातु, 
ऊर्जा अथवा गतिधारा ही एकमात्र शाश्‍वत सत्य है, अतएव हमारे भौतिक 
विज्ञानका उत्तम 'अथवा एकमात्र युक्तियुक्त उपयोग यह होगा कि हीरे 
और . मोतीको और अन्य हर वस्तुको जिसे हम विघटित कर सकते हैं 
इस एक शाश्वत और आदि सद्वस्तुके अन्दर विघटित कर दें और उनके 
रूपों और गुणोंका सदाके लिये अंत कर दें। परंतु वस्तुओंका एक सारत्व 
होता है, वस्तुओंका एक सामान्यत्व होता है, वस्तुओंका एक व्यष्टित्व होता 
है; .सामान्यत्व और व्यष्टित्व सारत्वकी सच्ची और सनातन शक्तियाँ 
हैं : सारत्व दोनोंका अतिक्रमण करता है, परंतु इनमेंसे कोई भी ,एक अकेला 
नहीं, अपितु तीनों मिलकर ही अस्तित्वके नित्य तत्त्व हुँ। 
यह सत्य हम भौतिक, जगतूमें भी देख पाते हैं जहाँ कि सत्ताकी सूक्ष्मतर 
और. उच्चतर शक्तियोंको हमारी बौद्धिक क्रियाओंसे अलग रखना पड़ता है। 
परंतु वहाँ हम इसे कठिनाईसे और वहुतसे प्रतिबंघोंके अधीन देखते हैं और 
हम जब क्रम-सोपानपर ऊपर चढते हूँ तो यह सत्य स्पष्टतर और सवलतर 
हो जाता है। हमें अपने वर्गीकरण और विभेदोंका सत्य तो दिखाई देता 
ही है, उनकी सीमाएँ भी दिखाई देती हूँ। सव वस्तुएँ भिन्न होती हुई 
भी एक ही हैं। व्यावहारिक प्रयोजनोंके लिये वनस्पति, पश और मनष्य 
भिन्न-भिन्न सत्ताएँ हैँ; तथापि, हम जब अधिक गहराईमें देखते हैं तो पाते 
हैं कि वनस्पति एक ऐसा पशु ही है जिसमें आत्म-चेतना और क्रियात्मक 
शक्तिका विकास अपर्याप्त हुआ है; पशु निर्मित होता मनुष्य है; स्त्रयं 
मनुष्य वही पशु है परंतु साथ ही आत्मचेतनाका और चेतनाके क्रियात्मक वलका 
वह कुछ अधिक अंश भी है जो उसे मनुष्य बनाता है; और साथ ही, 
वह इससे अधिक कुछ और भी है जो उसकी सत्ताके अन्दर दिव्यत्वके 
बीज-रूपमे अंतविष्ट और निरुद्ध रहता है,--वह निमित होता देव है। 

वनस्पति, पशु, मनुष्य, देव, इनमेसे प्रत्येकमें, 'शारवत' अपने-आपको अंतविष्ट 
और निरुद्ध रखता है मानों इसके क्वरा वह अपनी सत्ताका कोई विशिष्ट 
निरूपण करना चाहता है। प्रत्येक है सम्पूर्ण 'शाइवत', प्रच्छन्न। स्वयं 
मनुष्य, जो कि अपने पूर्वगामी सव कुछको छेता और मनुष्यत्वमें परिणत 
करै देता है, वैयवितिक मानव जीव है, और साथ ही, समस्त मानवजाति 
भी ; वह विश्‍व-मानव है जो व्यष्टिमें मानव-च्यक्तित्वके रूपमे क्रिया करता 
है। वह सवं है, फिर भी, उसका एक स्व-रूप है, उसकी एक अद्वितीयता है। 
वह जो कुछ है वह तो वह है ही, परंतु वह जो कुछ था उस सबका 
अतीत भी है, और वह जो कुछ नहीं है, उसकी संभाव्यता भी | हम यदि 
केवल उसकी वर्तमान वैयक्तिकताको देखें तो उसे नहीं समझ सकते, और 
न हम उसे तब समझ सकते है जव हम केवल उसकी सर्वसामान्यताको, 
उसके सामान्य मानव-स्वरूपको ही देखते हों, अथवा दोनोंका वर्जन करते 
हुए वापस उसकी सत्ताके सारत्वमें जा पहुंचते हों जहाँ उसका भेदसूचक 
मानवत्व और उसकी: वैयक्तिकताका वैशिष्टय, दोनों ही विलुप्त होते प्रतीत 
होते हूँ। प्रत्येक वस्तु वह “निविशेष' है, सव कुछ वह 'एकं' है, परंतु 
“निविशेष' अपनी विकसित आत्म-सत्ताका निरूपण सदा इन तीन अभिधाओंमें 
करता है। सारगत एकत्वके कारण हम यह कहनेको वाध्य नहीं कि ईश्वरके 
समस्त विविध कर्म और क्रियाकलाप व्यर्थं, मूल्यरह्वित्र, अवास्तव, 
प्रातिभासिक और भ्रामक हैं और अपने ज्ञानका जो उत्तम और एकमात्र 
यौक्तिक अथवा अति-यौक्तिक उपयोग हम कर सकते हैं वह यह है कि हम: 
उनसे दूर हट जायें, अपने विश्वक तथा वैयक्तिक जीवनका विलय सार- 
सत्ताके अंदर कर दें और समस्त संभूतिको व्यर्थता मानकर उससे सदाके 
लिये छुटकारा पा जायें। 

जीवनके व्यावहारिक व्यापारोंमें भी हमें उसी सत्यपर पहुंचना होता है। 
विशेष व्यावहारिक प्रयोजनोंके लिये हमें कहना होता है कि अमुक वस्तु 
अच्छी या बुरी है, सुंदर या कुरूप, उचित या अनुचित है और उस 
कथनके अनुसार आचरण करना होता है; परंतु यदि हम अपने-आपको' 
इसके द्वारा सीमित कर दें तो यथार्थ ज्ञानतक नहीं पहुँचते। विरोधःनियम 
यहाँ वहींतक' प्रामाणिक है जहाँतक कि यह कहा जाय कि दो विभिन्न 
और विरोधी उक्तियाँ किसी एक ही वस्तुके संबंधमें एक ही समयमें, एक ही 
क्षेत्रमें, एक - ही प्रसंगे, एक ही दृष्टिकोणसे और एक ही व्यावहारिक 
प्रयोजनके लिये सत्य नहीं हो सकतीं। उदाहरणके लिये, महायुद्ध, विनाश 
या हिंसात्मक सर्वंविप्लवकारी क्रान्ति हमें एक बुराई, एक विषाक्त और 

विपज्जनक अव्यवस्था जान पड़. सकती है, और कुछ प्रसंगोंमें, कुछ 
परिणामोंमें और कुछ दृष्टिकोणोंसे ऐसा है भी, परंतु, अन्य दृष्टियोंसे यह 
बहुत बड़ी अच्छाई भी हो सकती है, कारण, यह घटना एक नयी अच्छाई 
अथवा अधिक संतोषप्रद व्यवस्थाके लिये क्षेत्रको तेजीसे साफ कर देती है। 
कोई भी मनुष्य केवल अच्छा या केवल बुरा नहीं है; प्रत्येक मनुष्य 
'विपरीतताओंका मिश्रण होता है : यहाँतक कि हम इन विपरीतताओंको 
प्रायः किसी एक ही भावनामें, एक ही क्रियाम भी इस तरह मिश्रित 
देखते हैं कि उन्हें अलग-अलग नहीं किया जा सकता । हमारे कर्म, जीवन 
और स्वभावके निर्माणमें सब प्रकारके विरोधी गुण, शक्तियाँ, मूल्य जुट 
जाते और एक-दूसरेमें घुलमिल जाते हैँ। हम सम्पूर्णंतः केवल तव समझ 
सकते हैं जव कि हमें निविशेषका कुछ ज्ञान प्राप्त हो जाय और, साथ ही, 
हम समस्त सापेक्षोंमे अभिव्यक्त की जाती हुई उसकी क्रियाओंपर भी 
दृष्टिपात करें,--प्रत्येकको केवल उसके अपने तई ही न देखें, अपितु प्रत्येकको 
सर्वके संवंघमें और जो उन सबसे अतीत है और उन. सबमें संगति करता 
है उसके संबंधमें देखें। वास्तवमें यद्यपि सर्वमयकी व्यवस्थामें हमारी अपनी 
सीमित मानवीय दृष्टि और हमारे क्षणिक प्रयोजनकी अपनी सत्यता है, 
हम जान केवल तभी सकते हैं यदि हम, एकमात्र अपनी ही दृष्टि,और 
प्रयोजनसे न देखें, वरं वस्तुओंमें जो दिव्य दृष्टि और प्रयोजन है, वहाँ तक 
जा पहुँचें। कारण, समस्त सापेक्षोंके पीछे निर्विशेष है जो उन्हें उनकी 
सत्ता और उनकी न्याय-संगति प्रदान करता है। विइवमें कोई भी विशेष 
कार्यं या आयोजन अपने-आपमें परम न्याय नहीं कहा जा सकता; परंतु 
समस्त कर्मों और आयोजनोंके पीछे कोई निरपेक्ष वस्तु रहती है जिसे हम 
च्याय कहते हैं, जो उनकी सापेक्षताओंके द्वारा अपने-आपको प्रकट करती है 
और जिसे हम तब अनुभव कर सकते हैं जव हमारी दृष्टि और ज्ञान 
व्यापक हो जायें, न कि अभीकी नाई आंशिक, बहिस्तलीय और कुछ प्रकट 
तथ्यों और रूपोंतक ही सीमित रहें। इसी भाँति एक परम शुभ और 
एक परम सौन्दर्यं भी है: परंतु उसकी झाँकी हमें केवल तब मिल सकती 
है यदि हम समस्त वस्तुओंका निष्पक्षतासे आलिंगन कर सकें और उनके 
प्रतिभासोसे आगे जाकर उस तत्त्वतक जा पहुँचें जिसे वे सबकी सब और 
उतमेंसे प्रत्येक अपनी जटिल विधियोंके द्वारा व्यक्त और कार्यान्वित करनेका 
प्रयत्न कर रही हैं। वह तत्त्व कोई अनिदिष्ट नहीं है,--अपितु 'निविशेष' 
ही है,--कारण, अनिदिष्ट, चूँकि वह मूल उपादान या शायद निर्देशनाओंकी 
घनीभूत अवस्था मात्र है, स्वयं कुछ भी व्याख्या नहीं कर सकता, निस्संदेह, 

हम विपरीत पद्धतिका भी अनुसरंण कर सकते हुँ जो समस्त वस्तुओंको 
खंड-खंड करती और उन्हें समग्र रूपमे देखना और उन्हें जिससे न्याय-संगति 

प्रदान होती है उसके संवंघमें रखकर देखना अस्वीकार करती है, 

और इस भाँति यह वौद्धिक धारणा बना ली जा सकती है कि एक परम 

अशुभ है, परम अन्याय है, सकल वस्तुओंमें एक परम और चरम वीमत्सता, 

दुःखदता, तुच्छता, हीनता या असारता है; परंतु ऐसा करना अज्ञानकी 

पद्धतिको उसकी पराकाष्ठातक छे जाना होगा जिसकी दृष्टि विभाजन 

पर आधारित है। कितु ऐसा करते हुए हम दिव्य क्रियाओंके साथ न्याय 

नहीं कर सकते। चूंकि निविशेष अपने-आपको सापेक्षोके माध्यमसे व्यक्त 

करता है और इसके रहस्यकी थाह लगानी हमारे लिये कठिन है, और 

चूँकि हमारी सीमित दृष्टिको प्रत्येक वस्तु विरोधों और नकारोंकी निरुद्देश्य 

कीड़ा अथवा विरोधोंका पुंज प्रतीत होती है, इसीसे हम यह निष्कर्षं नहीं 

निकाल सकते कि हमारी प्रथम सीमित दृष्टि सही है या कि सव कुछ 

मनका एक व्यर्थे विश्रम है और उसमें कोई सत्यता नहीं। हम सबका 

समाधान एक ऐसे समाधानहींन आदि विरोघके प्रतिपादनके द्वारा भी 

नहीं कर सकते जिससे वाकी सबकी व्याख्या करनी हो। जब मानव-बुद्धि 

प्रत्येक विरोधको अकेले लेकर उसे पृथक्‌ और निश्चयात्मक मूल्य प्रदान करती है 

या एकको अस्वीकार कर दूसरेसे छुटकारा पाती है तो यह उसकी भूल 

होती है; परंतु जिन विरोधी भावोंमें किसी भी प्रकार, समन्वय नहीं 

बैठ पाया है अथवा जिनका मूल और सार्थक्य उनके विरोधसे परेकी किसी 

वस्तुमे प्राप्त नहीं हुआ है, उस दशामें उन विरोधोंके युर्मोंको अंतिम और 

निर्णायक सत्य मानना जब मानव-बुद्धि अस्वीकार करती है तो उसका ऐसा 

करना सही होता है। 

| ` अस्तित्वके आदि विरोधोंका समन्वय या उनकी व्याख्या हम अपनी काल- 

| ` संबंधी धारणाका आश्रय लेकर भी नहीं कर सकते। कालके संबंघमें हमारा 

- जो ज्ञान या हमारी जो धारणा है, उसके अनुसार वह हमारे लिये वस्तुओंको ! 
। अनुक्रममें अनुभव करनेका सांधन है, काल एक निमित्त-अवस्था है और ] 
| निमित्त-अवस्थाओंका कारण है, वह अस्तित्वके विभिन्न लोकोंमें भिन्न-भिन्न 

| होता है, यहाँतक कि एक ही लोकमें विभिन्न सत्ताओंके लिये भिन्न-भिन्न होता 

है, अर्थात्‌ काळ न तो निरपेक्ष है और न वह 'निरपेक्षाके प्रारंभिक 

| संबंधोंकी व्याख्या ही कर सकता है। वें संबंध अपने-आपको कालके 

| द्वारा व्योरेवार कार्यान्वित करते हैं और हमारी मनोमय और प्राणिक ड 
सत्ताको कालके द्वारा निर्धारित होते प्रतीत होते हैं; परंतु यह प्रतीति पड 

हमें उनके उद्गम और तत्त्वोतक वापस नहीं ले जाती। हम सोपाधिक 
और निरुपाधिकका भेद करते हैं और कल्पना करते हैँ कि कालकी किसी 
तिथिमें निरुपाधिक सोपाधिक हो गया, अनंत सांत हो गया और कालकी 
किसी अन्य 'तिथिमें वह सांत रहना छोड़ देगा, क्योंकि व्योरोंमें, विशेषोंमें 
अथवा वस्तुओंकी इस या उस प्रणालीके प्रसंगमें हमें ऐसा ही दिखाई देता 
है। परंतु हम यदि अस्तित्वको उसके समग्र रूपमे देखते हैं तो पाते हैं कि 
अनंत और सांत सह-अस्तित्ववान्‌ हैं और एक-इूसरेमें और एक-दूसरेके 
द्वारा अस्तित्ववान्‌ हूँ। यदि हमारा विशव कालके अंदर छंदोबद्ध रूपसे 
विलीन और पुनः प्रकट होता रहता हो, जैसा कि प्राचीन विश्‍वास था, 
तो भी यह एक बड़ा व्योरा मात्र होगा; इससे यह नहीं प्रदर्शित होगा 
कि किसी क्षण विशेषमें समस्त उपाधिका अनंत अस्तित्वकी समस्त विस्तृतिमें 
अवसान हो जाता है और अखंड सन्मात्र तव निरुपाधिक हो जाता है, 
और किसी अन्य क्षणमें वह उपाधियोंको फिरसे यथार्थतः या प्रतीयमानतः 
घारण करता है। प्रथम उद्गम और प्राथमिक संबंध हमारे मनके वनाये 
काल-विभागोंसे परे, दिव्य कालातीत स्थितिमें अथवा अविभक्त या सनातन 
कालमें हैं, हमारे विभाग और अनुक्रम तो हमारे मानस-अनुभवमें आये उस 
कालके आकार मात्र हैं। 

वहाँ हम सब कुछको मिलते$ देखते हैं और यह देखते हैं कि वहाँ 
अस्तित्वके समस्त तत्त्व, अस्तित्वकी समस्त स्थायी सत्यताएँ (वस्तुतः सत्ताके 
तत््व-रूपमे सांत भी उतना ही स्थायी है जितना कि अनंत) निविशेषके किसी 
अपवर्जक एकत्वमें नहीं, वरन्‌ मुक्त एकत्वमें, एक-टूसरेके साथ प्राथमिक 
संबंध रखते हुए स्थित हैं, और भौतिक अथवा मानसिक जगत्में वे जिस 
भांति हमारे सामने उपस्थित होते हूँ वह उनका दूसरी, तीसरी या और 
भी नीचेकी कोटिकी सापेक्षताओंमें चरितार्थ होना ही है। ऐसा 
नहीं है कि निविशेष अपने-आपके विपरीत हो गया हो और किसी विशेष 
तिथिमें उसने वास्तव या अवास्तव सापेक्षताओंको धारण कर लिया | 
जव कि आद्या स्थितिमें वह इनके लिए असमर्थ था; न ऐसा ही है कि वह 
'एक' किसी चमत्कारसे बहु बन गया हो, न ऐसा ही है कि निरपेक्ष सापेक्षमें 
च्युत हो गया हो, न यही है कि निर्गुण सगुणमें अंकुरित हो गया हो। 
ये विरोघ-भाव केवल हमारी मानस-चेतनाकी सुविधाएँ हूँ, हमारे द्वारा 
अविभाज्यके विभाजन हैं। वे जिन वस्तुओंका प्रतिनिधित्व करते हैँ वे 
कल्पित रचनाएँ नहीं, अपितु वास्तवताएं हैं, परंतु उन्हें परस्पर असमाघेय 
विरोधमें या एक-दूसरेसे पृथक्‌ रखनेसे उनका सही ज्ञान नहीं होता; 

क्योंकि, नि्विशेषकी सर्वे-दृष्टिमे उनमें ऐसा कोई असमाघेय विरोध अथवा 
पार्थक्य है ही नहीं। यह केवल हमारे भौतिक विज्ञानकृत विभाजनों 
और तत्त्व-मीमांसाकृत विभेदोंकी ही नहीं, अपितु हमारी अपवर्जक 
आध्यात्मिक उपलब्धियोंकी भी दुर्बलता है, जो केवल इस कारण अपवर्जक 
हैं कि उनतक पहुँचनेके लिए हमें अपनी सीमाकारी और विभाजनकारी 
मौनस-चेतनासे आरंभ करना होता है। तत्त्व-मीमांसीय प्रभेद हमें इसलिये 
करने पड़ते हैं ताकि हम अपनी बुद्धिको ऐसे सत्यकी ओर जानेमें सहायता 
दे सकं जो उससे अतीत है; कारण, ऐसा करके ही हमारी बुद्धि हमारी 
प्रथम अविवेकी मानस-दृष्टिके संभ्रमोंसे वच सकती है। परंतु, यदि हम 
अंततक उसमें बँघे रहें तो जिन चीजोंको हमारे लिये प्राथमिक सहायताएँ 
होना चाहिए था, उन्हींको हम अपने लिये बेड़ियाँ .बना हछेंगे।. हमें भिन्न 
भिन्न आध्यात्मिक उपलब्धियोंका भी. उपयोग करना है जो कि प्रारंभमें एक- 
दूसरेके विपरीत प्रतीत हो सकती हैं, कारण, मनोमय प्राणी होने के नाते 
हमारे लिये यह कठिन अथवा असंभव होता है कि जो हमारे मनसे अतीत 
है उसे हम तुरंत ही विशाल और सम्पूर्ण रूपसे गृहीत कर सकें; परन्तु 
यदि हम उन्हें एकमात्र सत्य होनेका बौद्धिक रूप दे देते हैं तो हम भूल 
करेंगे,-जैसे कि हम तब भूल करते हूँ जब हम यह प्रतिपादित करते हैँ कि 
निर्व्येक्तिक ही एकमात्र चरम उपलब्धि .होना चाहिये और वाकी जो है 
मायाकी रचना है अथवा जब हम यह घोषणा करते. हैं कि सगुण ब्रह्म 
ही वह चरम उपलब्धि है और निर्व्येक्तिकताको अपने आध्यात्मिक अनुभवसे 
निकाल वाहर करते हँ। हमें यह देख लेना है किं महान्‌ आध्यात्मिक 
साघकोंकी ये दोनों उपलब्धियाँ अपने-अपने तई समान खूपसे प्रामाणिक हुँ, साथ 
ही, एक-दूसरीके विरोघमे समान रूपसे अघ्रामाणिक भी; वे एक ही और अभिन्न 
सद्वस्तु हैं जिसके दो पाइवाका अनुभव किया गया है और ये दोनों ही 
पाइ्वं एक-दूसरेके सम्पूर्ण ज्ञान और अनुभवके लिये और उसके भी सम्पूर्ण 


ज्ञान और अनुभवके लिये आवश्यक हैं जिसके कि वे दोनों ही पाशवं हूँ। ` 


यही वात 'एक' और “बहु, सांत और अनंत, विश्वातीत और विश्‍वात्मक, 
व्यक्ति और विश्वके साथ भी है; प्रत्येक अपना निजत्व भी है और अन्य भी, 
और कोई भी एक, अन्यको जाने बिना और उनके विपरीत विरोधोंके 
प्रतिभासका अतिक्रमण किये बिना, संपूर्णतः ज्ञात नहीं हो .सकता । 

अतः हम देखते हैं कि अद्वयं सत्ताके तीन पाद हुँ, विश्वातीत, विश्वीय 
और वैयक्तिक, और इनमेसे प्रत्येक गुप्त या स्पष्ट रूपसे अन्य दोनोंको सर्वदा 


समाविष्ट रखता है। विश्वातीत सदा स्वप्रतिष्ठ रहता और अन्य दोनोंको. 


हः 

भी अपने-आपकी कालिक संभावनाओंके -आधार-रूपमे नियंत्रित करता है; 
वही है भगवान्‌, शाइवत सर्वप्रभु ईइवर-चैतन्य, सर्वशक्तिमान्‌, सर्वज्ञ, 
सर्वेव्यापी, जो सकल भूतोंको अनुगभित, परिगृहीत और झासित करता है। 
पृथ्वीपर तीसरे पादकी, अर्थात्‌ व्यक्ति-रूपकी, उच्चतम. विभूति मानव-जीव 
है, क्योंकि आत्माभिव्यक्तिकी जो गतिबारा हमारे सामने अज्ञान और 
ज्ञानके दो प्रान्तोंके वीच होनेवाले दिव्य चेतनाके निवर्तन और विवर्तने 
रूपमें प्रकट होती है, उसे उसके महत्त्वपूर्ण निर्णायक मोड़पर कार्यान्वित 
कर सकनेवाला एकमात्र मनुष्य ही है। व्यक्तिमे जो यह शक्ति है कि 
वह आत्म-ज्ञानके द्वारा अपनी चेतनामें विश्वातीत और विइ्वव्यापीके साथ, 
अद्वय सत्‌-पुरुष और समस्त सत्ताओंके साथ अपना एकत्व प्राप्त कर सकता 
है, उस ज्ञानमें निवास कर सकता है और उसके द्वारा अपना जीवन 
ख्पांतरित कर सकता है, यही शक्ति व्यक्तिके द्वारा दिव्य आत्माभिव्यक्तिकी 
क्रियात्विति संभव करती है; और व्यक्तिका,--किसी एकका नहीं, अपितु 
सवका--दिव्य जीवनतक पहुँच जाना उस गति-धाराका एकमात्र बुद्धिगम्य 
उद्देश्य है। व्यक्तिका अस्तित्व नि्विशेषके किसी विशेष आत्मभावमें हुई 
कोई भूल नहीं है जो उस आत्मभावको बादमें ज्ञात होती हो; कारण, 
यह असंभव है कि परमा आत्म-संवित्‌ या जो उसके साथ एकात्म है वह 
अपने ही सत्य और अपने ही सामर्थ्योके प्रति अज्ञ हो और उस अज्ञानसे 
घोखा खाकर निजके बारेमे कोई मिथ्या भाव वना ले जिसका उसे संशोधन 
करना पड़े अथवा कोई असंभव वीड़ा उठा ले जिसका उसे परित्याग करना 
पड़े। यह भी नहीं कहा जा सकता कि व्यक्तिका जीवन भगवान्‌की छीलामें 
कोई गौण परिस्थिति है, या कि यह ऐसी लीला है जो सुख और दुःखके 
कभी अंत न होनेवाले चक्रोंमे निरंतर आवर्तित होती रहती है और स्वयं 
उस लीलामें न तो कोई उच्चतर आशा है, न कभी-कभी थोड़ेसे व्यक्तियोंके 
अपने इस अज्ञान-बंधनसे बाहर निकल जानेको छोड़कर और कोई परिणाम 
` ही। इईर्वरकी क्रियाओंके विषयमे इसी निमंम और विनाशकारी दृष्टिको 
माननेको हम तब बाध्य हो सकते थे यदि मनुष्यमे अपने-आपके अतिक्रमणकी 
शक्ति न होती या यह शक्ति न होती कि वह उस लीलाकी अवस्थाओंको, 
आत्मज्ञानके द्वारा रूपांतरित करता हुआ, दिव्य आनन्दके अधिकाधिक समीप 
ला सके। वरन्‌, उसी शक्तिमें व्यष्टि-जीवनकी सार्थकता है। व्यक्ति 
और विश्व अपने-आपके अंदर विद्वातीर्त सच्चिदानंदकी दिव्य ज्योति, 
शक्ति, आनन्दको उन्मीलित करें जो कि सर्वदा उनसे ऊपर अभिव्यक्त हैं, 
उनके वाह्य रूपोंके पीछे गुप्त' रूपसे सदा विद्यमान हैं, यही भागवत लीलाका 


| 

हर 


| ` शाश्वत और व्यक्ति 


| गूढ़ अभिप्राय, उसकी चरम सार्थकता है। परन्तु वह उन्मीलन व्यक्ति [i 
| : और विश्वमे, उनके अपने अन्दर, उनके रूपांतरमें, और उनके स्थायित्व तथा 
पूणं संबंधोंमें भी होना चाहिये, न कि उनके आत्म-विनाञ्में । ऐसा न हो तो A 
कभी भी उनके अस्तित्वका कोई सार्थक्य नहीं रह जाता। व्यक्तिमें 
भगवानूके उन्मीलनकी संभावना ही पहेलीका रहस्य है; भगवानूका 
वहाँ विद्यमान रहना और आत्मोन्मीलनका यह अभिप्राय, यही ज्ञान-अज्ञानके 
जगतूकी कुंजी है। 


अध्याय चार 
दिव्य और अदिव्य 


कविर्मनीषी परिभूः स्वयंभूर्याथातथ्यतोऽर्थान्व्यदधाच्छारवतीम्यः 
समाभ्यः ॥। 


उन कवि, मनीषी, स्वयंभू, परिभूने ही सब कुछ शाश्‍वत कालसे 
पूर्ण रूपमें व्यवस्थित कर रखा है। 

--ईशोपनिषद्‌ 

8 


. वहवो ज्ञानतपसा पूता मद्भावमागताः ॥ 
मर ««« मम साधर्म्यमागताः॥ 


्ञान-तपके द्वारा पवित्र होकर अनेक मेरे भावको प्राप्त हो गये 
हैं।. . . .वे मेरे साधर्म्यको प्राप्त हो गये है। 
गीता 
4.]0. 4.2 
तदेव ब्रह्म त्वं विद्धि नेदं यदिदमुपासते ॥ 
'तत्‌'को ही ब्रह्म जानो, न कि इसे जिसकी उपासना लोग यहाँ 
करते हूँ। « 
केनोपनिषद्‌ 
l4 


एको वशी, सवंभूतान्तरात्मा । 
सूर्यो यथा सर्वलोकस्य चक्षुनं लिप्यते चाक्षुषेर्बाह्यदोषैः ॥। 
एकस्तथा सर्वेभूतान्तरात्मा न लिप्यते लोकदुःखेन बाह्यः॥ 


वह एक, नियंता, समस्त भूतोंका अन्तरात्मा... .। जिस 
अकार समस्त जगतका चक्षु होते हुए भी सूयं दृष्टिके वाह्य दोषों 
से स्मृष्ट नहीं होता, वैसे ही समस्त भूतोंका यह अन्तरात्मा 
जगतूके दुःखसे स्पृष्ट नहीं होता । , 
८ --कठोपनिषद्‌ ै 

Geo F 

ईश्वरः सर्वभूतानां ह॒द्देशे. . . तिष्ठति ॥। 


ईश्वर सवं भूतोंके हृदयमें निवास करते है। 


गीता 
8.6 


पि एक अनंत एवं शाश्वत सर्वसतूकी अभिव्यक्ति है। जो कुछ 

भी है उस सवमें दिव्य पुरुष निवास करता है; स्वयं हम अपने आत्मा- 
से, अपनी गभीरतम सत्तामें वही हैं; हमारा अंतरात्मा, हमारे अन्दर 
'निगूह भावसे निवास करनेवाला चंत्य पुरुष भागवत चैतन्य एवं सारका एक 
अंश है। अपने अस्तित्वके विषयमे हमने यही दृष्टि अपनायी है; परन्तु 
साथ ही हम यह कहते हैं कि दिव्य जीवन विकासक्रमकी प्रक्रियाका चरम 
शिखर है। इस कथनमें यह इंगित होता है कि हमारा वर्तमान जीवन 
अदिव्य है और जो जीवन हमसे नीचे है वह भी, सारा-का-सारा, अदिव्य 
है। प्रथम दृष्टिमें यह कथन आत्म-विरोधी प्रतीत होता है। वरन्‌, 
अपने अभीप्सित दिव्य जीवन और एक वतमान अदिव्य जीवनके बीच विभेद 
न कर, एक दिव्य अभिव्यक्तिकी एक भूमिसे उच्चतर भूमिपर आरोहण 
करनेकी बात अधिक युक्तियुक्त होगी। यह स्वीकार किया जा सकता है 
'कि यदि हम केवल आंतरिक सत्यतापर दृष्टिपात करें और बाह्य आकृतिसे 
आनेवाले सुझावोंकी उपेक्षा करें, तो क्रमविकासका स्वरूप, प्रक्कतिमें हमें 
“जिस परिवतंनसे गुजरना है उसका स्वरूप तत्त्वत: ऐसा ही लगे। और, 
“जिस चक्षुका विरव-दर्शन निष्पक्ष है, ज्ञान और अज्ञान, अच्छे और बुरे, 
सुख और दुःखके हमारे इन्द्रोंसे अबाधित है और सच्चिदानंदके अप्रतिहत 
चैतन्य तथा आनन्दमें भाग लेता है, उसे भी शायद ऐसा ही प्रतीत होगा। 
-किन्तु फिर भी, तात्त्विक दृष्टिकोणसे भिन्नतया यदि व्यावहारिक और 
सापेक्ष दृष्टिकोणसे देखा जाय, तो दिव्य और अदिव्यके बीचके भेदका एक 
अनुपेक्ष्य मूल्य, एक बहुत ही सबल सार्थंक्य रहता है। अतः यह हमारी 
समस्याका एक ऐसा पहलू है जिसे प्रकाशमें लाना और जिसका सच्चा 
'महत्व आँकना आवश्यक है। 

दिव्य और अदिव्य जीवनके बीच जो भेद है वह वास्तवमें वह मूलगत 
'मेद है जो आत्म-संवितूर्मों और ज्योतिकी शक्तिमें व्यतीत होनेवाले ज्ञानमय 
जीवन और अज्ञानमय जीवनके मध्य होता है,-कमसे-कम, मूल निदचे- 
क घीमे-धीमे और कठिनाईसे विवतित हो रहे इस जगतूमें तो यह 

भेद इसी रूपमें उपस्थित होता है। जिस जीवनका आधार अभी भी यह 
निश्चेतना है उस सारे जीवनपर एक मूलभूत अपूर्णंताकी छाप लगी रहती 
है; कारण, यदि वह अपने निजके प्ररूपसे संतुष्ट भी हो तो भी यह किसी 
असम्पूर्णे और असामंजस्यपूर्णं वस्तुसे, असंगतियोंके कामचलाऊ जोड़जाइसे 


संतोष करना ही है। इसके विपरीत, शुद्धतया मनोमय या प्राणिक - 


जीवन भी, यदि वह किसी सीमित ही सही परन्तु सामंजस्यपूर्ण आत्म-शंक्ति 
और आत्मज्ञानपर आधारित हो तो अपनी सीमाओंके अन्दर पूर्णं हो सकता 
है। यह अपूर्णता और असामंजस्यकी स्थायी छापका वंघन ही अदिव्य- 
का चिल्ल है; इसके विपरीत, दिव्य जीवन, न्यूनसे अधिककी ओर प्रगति 
करता हुआ भी, प्रत्येक भूमिकामे तत्त्वतः और विस्तारमे सामंजस्यपूर्ण 
होगा; वह एक ऐसा सुदृढ़ आधार होगा जिसपर स्वतंत्रता और पूर्णता 
स्वाभाविक रूपसे पुष्पित हो सकतीं अथवा अपने उच्चतम पदकी ओर वद्धित 
हो सकती हैं, शुद्ध और विस्तृत होती हुई अपनी अधिकतम सूक्ष्म समृद्धिम 
पहुँच सकती हैं। दिव्य और अदिव्य जीवनके अन्तरपर विचार करनेमें 
हमें समस्त अपूर्णंताओं और समस्त पूर्णताओंको दुष्टिमें लेना होगा। यह 
सच है कि सामान्यतः लोग इनके वीच ऐसे मनुष्योंकी भाँति भेद करते हैं 
जो जीवनके चापके नीचे, तात्कालिक समस्याओं और जटिलताओंके बीच 
अपने आचरणकी कठिनाइयोंके नीचे दबे हुए संघर्ष कर रहे हँ; सबसे 
अधिक हम उस भेदकी बात सोचते हैं जो हम अच्छे और बुरेके बीच 
करनेको विवश होते है, या उसकी बात उसके सजातीय हृन्द्रकी, हमारे 
अन्दर सुख और दुःखके संमिश्रणकी समस्याके साथ सोचते हैँ। जब हम 
वस्तुओंके अन्दर दिव्य पुरुषकी विद्यमानताको, जगतूके दिव्य मूलको, उसकी 
क्रियाओपर भगवानूके शासनको बुद्धिके द्वारा देखना चाहते हूँ, तो बुराईकी 
उपस्थिति, कष्टपर जोर, प्रक्कतिकी व्यवस्थामे पीड़ा, शोक और संतापको 
दिया गया विस्तृत और विशाल भाग हमारे सामने ऐसे क्रर व्यापारोंके रूप- 
में आते हुँ जो हमारी बुद्धिको व्याकुल कर देते हैं और मनुष्यकी जो 
सहज श्रद्धा होती है कि जगतका ऐसा कोई दिव्य मूल और शासन है 
अथवा उसमे एक सवंद्रष्टा, सर्वनिर्घारक, सर्वव्यापी भागवत सत्ता अनुस्यत 
है, उस श्रद्धाको पराभूत कर देते है। अन्य कठिनाइयोंका समाधान हम 
अधिक आराम और आसानीसे कर सकते हूँ और अपने समाघानोंकी प्रस्तुत 
सुनिरिचिततासे अधिक संतुष्टि भी अनुभव कर छे सकते हैँ। परन्तु निर्णय 
का यह मानक पर्याप्त रूपसे व्यापक नहीं और यह एक अत्यधिक मानवीय 
दृष्टिकोणपर आश्रित है; कारण, अधिक व्यापक दृष्टिकोणके लिये बुराई 

और कष्ट एक प्रभावशाली पहलूके रूपमें ही उपस्थित होते हैं, उसके लिये 

वे सम्पूर्ण दोष नहीं हूँ, इस समस्याकी जड़ भी नहीं। जगतूकी अपूर्णताओं- 

की कुल राशि केवळ इन्हीं दो त्रुटियोंस नहीं बनी है; यदि यह मान भी 

लिया जाय कि हमारी आध्यात्मिक या भौतिक सत्ताका शुभ तथा सुखसे 

पतन हुआ है, तो भी उस पतनके अतिरिक्त, या अशुभ और दुःखको जीतने- 

में हमारी प्रकृतिकी विफलताके अतिरिक्त और भी कुछ है। हमारे जाग- 

तिक अनुभवमें शुभ और आनन्दकी न्यूनता है, हमारी सत्ताके द्वारा मांगी 

गयी नैतिक और सुखभोग-संवंधी तृप्तियोंकी कमी है, इसके अतिरिक्त अन्य 

दिव्य संपदाओंकी भी कमी है: कारण, ज्ञान, सत्य, सौन्दर्य, शक्ति, 

एकत्व,-ये भी दिव्य जीवनके उपादान और तत्त्व हैँ, और ये हमें अल्प 

मात्रामें और अनिच्छापूर्वंक दिये गये हूँ; :फिर भी, वे सब, “परमे पदे, 

दिव्य प्रकृतिकी शक्तियाँ हैं। 

अतः हमारी अपनी और जगतूकी अदिव्य अपूर्णताके वर्णनको केवल 

नैतिक बुराई अथवा संवेदनात्मक दुःखतक ही सीमित रखना संभव नहीं 

है; जगतूकी पहेलीमे इनकी दुहरी समस्याके. अतिरिक्त और भी कुछ है, 
| कारण, वे एक सामान्य तत्त्वके ही दो सबल परिणाम हैं। हमें अपूर्णंता- 

के सर्वसामान्य तत्त्वको मानना और उसपर विचार करना होगा। यदि 

हम इस सर्वंसामान्य अपूर्णंतापर घ्यानसे विचार करें तो देखेंगे कि यह अपूर्णता 7 
| पहले तो बनती है हमारे अन्दर दिव्य तत्त्वोंके परिसीमनसे जॉ उन्हें उनकी 
दिव्यतासे वंचित कर देता है, फिर बनती है एक विविध बहु-्शाखित विरू- 

पण, एक विकृतिं, एक विपरीत मोड़, सत्ताके किसी आदर्श 'सत्य'से, एक 

मिथ्याकारी विचळनसे। हमारे मनको वह “सत्य” प्राप्त नहीं, परन्तु बह 

उसकी धारणा कर सकता है, उसके सम्मुख वह विचलन यह चित्र उपस्थित 

करता है कि या तो वह्‌ एक ऐसी अवस्था है जिससे हम आध्यात्मिक रूपसे 
" च्युत हो गये हैं या वह एक संभावना या प्रतिश्रुति है जिसे हम पूरी नहीं के 
। करै सकते, उपलब्ध नहीं कर सकते, क्योंकि उसका अस्तित्व केवल आदशं- ह 
के रूपमें है। या तो आंतर आत्माका एक महत्तर चेतना और ज्ञान, 
आनंद, प्रेम और सौन्दर्ये, वल और सामर्थ्य, सामंजस्य और शुभसे पतन जज 
हुआ है अथवा हम सहज-अ्रवृत्तिसे जिसे दिव्य और वांछनीय मानते हैं उसे ह 
प्राप्त करनेमें हमारी संघर्षशील 'प्रकृति विफल रही Fh लि रही है। 
यदि हम उस पतन अथवा विफरुताके कारणकी गहराईमें जायं तो पायेंगे ड 
कि इस सबके मूलमें एक आदि तथ्य है, और यह यह है कि हमारी सत्ता, 
चेतना, शक्ति और हमारा वस्तुओंका अनुभव,--अपने प्रकृत आत्मसस्वल्पम 


LOE दिव्य जीवन 


| 
नहीं, अपितु वाह्य व्यावहारिक प्रकृतिमें--दिव्य सतूके एकत्वमे हुए विभाजन | 
या विदारणके किसी तत्त्व या प्रभावी व्यापारके प्रतिरूप हैं। यह विभाजन 
अपने अनिवार्य व्यावहारिक परिणाममें दिव्य चेतना और ज्ञान, दिव्य आनन्द 
और सौन्दर्य, दिव्य बल और सामर्थ्यं, दिव्य सामंजस्य और शुभका परि- 
सीमन हो जाता है: पूर्णता और समग्रतामें परिसीमन हो जाता है, हमारे 
इन वस्तुओंको देखनेमें एक अंघता आ जाती है, हमारे उनके अनुसरणमें 
एक पंगुता आ. जाती है, हमारे उनके अनुभवमे एक खंडभाव आ जाता हैं, | 
शक्ति और तीब्रता का ह्वास हो जाता है, गुण निम्ततर स्तरपर आ जाता 
है,--यह या तो आध्यात्मिक शिखरोंसे नीचे उतर आनेका या ऐसी चेतनाका 
चिल्ल होता है जो निइचेतनाकी असंवेदनशील तटस्थ एकस्वरतामेंसे उन्मज्जित 
हो रही है; उच्चतर भूमिकाओंपर जो तीब्रताएं प्राकृत और स्वाभाविक 
हुँ वे हमारे अन्दर लुप्त हो जातीं या हल्की पड़ जाती हैं, ताकि वे हमारे 
भौतिक जीवनकी कालिमाओं और घूमिलताओंके साथ समन्वित हो सके। | 
और तव, एक परवर्ती गूढ़ परिणामके द्वारा इन उच्चतम वस्तुओंमें विकृति 
भी आती है; हमारी सीमित मानसतामें अचेतना और गलत चेतना प्रविष्ट 
होती हूँ, अज्ञान हमारी समस्त प्रकृतिको आच्छादित करता है और--अपूर्ण 
इच्छा तथा ज्ञानके दुष्प्रयोग अथवा अपनिदेशनके द्वारा, हमारी क्षीण चेतना- | 
शक्तिकी स्वयंवह प्रतिक्रियाओंके द्वारा और हमारी उपादान-धातुकी हीन 
दरिद्रताके द्वारो दिव्य तत्त्वोंके प्रतिषेघों,--असामथ्यं, तामसिकता, मिथ्यात्व, 
भूल, पीड़ा और शोक, अनुचित कमं, विसंगति, अशुभ--की रचना होती 
है। और, इसके अलावा, विभाजनके इस अनुभवके प्रति, जीवनकी 
खंडकारिणी भ्रवृत्तिके प्रति एक आसक्ति, एक संलग्नता सर्वदा हमारे अपने 
अन्दर कहीं न कहीं छिपी रहती है, हमारे छिपे स्थळोंमें पोषित होती रहती 
है। ऐसा तब भी होता है जव कि वह आसक्ति और संलग्नता सचेतन 
प्रकृतिमें प्रकट रूपसे अनुभूत नहीं होती. जब कि हमारे इन वस्तुओंसे उत्पी- 
डित अंग उसका परित्याग कर देते हैं। और, यह आसक्ति, यह संलग्नैता 
ही इन असुखोंका अपच्छेद या परित्याग और अपसारण नहीं होने देती। 
वस्तुतः, चूँकि चित्‌-शन्ति और आनन्दका तत्त्व ही समस्त अभिव्यक्तिके 
मूलमे है, अतः कुछ भी तबतक नहीं टिक सकता जबतक कि उसके लिये 
हमारी प्रक्ृतिमें इच्छा न हो, पुरुषकी अनुमति न हो, उसे बनाये रखनेमें 
सत्ताके किसी अंगमें निरंतर सुख अनुभव न होता हो, भले ही वह सुख 
गुप्त या विकृत क्यों न हो। 

हुम जब कहते हैं कि सव कुछ, हम जिसे अदिव्य कहते हैं वह भी, 


« 
TOR TUS po Se Et 

एक दिव्य अभिव्यक्ति ही है, तो हमारा तात्पर्य यह होता है कि मूल तत्त्वमें 
सब कुछ दिव्य है, भले ही उसका रूप हमारे लिये पहेली हो या जुगुप्सा 
उत्पन्न करता हो। अथवा, यदि इसे ही ऐसी भाषामें प्रकट करें जिसे 
मान लेना हमारे वस्तुओंके मानसिक बोधके लिये अधिक आसान है, तो 
कहेंगे कि समस्त वस्तुओंमें एक सत्‌ है, एक आदि सद्वस्तु--आत्मा, भगवान्‌, 
ब्रह्म--है जो नित्य शुद्ध, पूर्णं, आनंदमय, अनंत है: उसकी अनंतता सापेक्ष 
वस्तुओंकी सीमाओसे क्षुण्ण नहीं होती; उसकी . शुचिता हमारे पाप और 
बुराईसे दूषित नहीं होती; उसका आनंद हमारे कष्ट और पीड़ासे स्पृष्ट 
नहीं होता; उसकी पूर्णता हमारी चेतना, ज्ञान, इच्छा, एकत्वकी त्रुटियोंसे 
अक्षत रहती है। उपनिपदोंके कतिपय रूपकोंमें दिव्य पुरुषका वर्णन इस 
भाँति किया गया है कि वह एकतम अग्नि है जो समस्त रूपोंके अन्दर 
प्रविष्ट हो गया है और प्रत्येक रूपके अनुरूप वन जाता है; वह अद्य सूर्ये 
है जो सबको निष्पक्ष भावसे आलोकित करता और हमारे दृष्टिदोषॉसे 
अव्याहत रहता है। परन्तु यह प्रतिपादन पर्याप्त नहीं, इससे यह समस्या 
अनसुलझी रह जाती है कि जो स्वयं नित्य शुद्ध, पूर्ण, आनंदमय एवं अनंत 
है, वह क्यों अपनी अभिव्यक्तिमें अपूर्णता और परिसीमनको, अशुद्धता और 
दुःखको, मिथ्यात्व और अशुभको केवल सहता ही नहीं, अपितु उन्हें बनाए 
रखता और प्रोत्साहन देता प्रतीत होता है: इसमें समस्याके मम द्ेतका कथन _ 
तो है, परन्तु उसका समाधान नहीं। © 
यदि हम जीवनके इन दो विसंगत तथ्योंको एक-दूसरेके सामने खड़ा 
। छोड़ दें तो हमें इस परिणामपर पहुँचना होगा कि इनमें मेल बैठाना संभव 

नहीं; हम बस इतना ही कर सकते हैं कि शुद्ध और सारभूत्र भागवत “विद्य 

मानता के गभीरतर होते आनंदबोधसे यथासंभव सळंग्न रहें और जबतक 

हम विसंगत बाह्यत्वके स्थानपर उसके दिव्य प्रतिपक्षका विधान प्रस्थापित 
| नहीं कर पाते तबतक उस बाह्मत्वके साथ जो अच्छासे अच्छा हो सके करें। 
अन्मथा, हमें समाधान न खोजकर बल्कि पलायनकी खोज करनी पड़ेगी। 
कारण, हम कह सकते हैँ कि एकमात्र आन्तरिक भागवत 'विद्यमानता ही = 
सत्य है और विसंगत बाह्यत्व अज्ञानके किसी रहस्यमय तत्त्वके द्वारा रचा 
गया मिथ्यात्व या भ्रम है; हमारी समस्या अभिव्यक्त जगतूके 


भिथ्यात्वसे निष्क्रांत होकर गुहाहित 'सद्वस्तु'के सत्यमें पहुंच जानेका मागे अ 
ढूँढने की है। अथवा, बौद्ध-मतावलंवीकी भांति हम यह कह सकते हूँ कि 


व्याख्याकी कोई आवस्यकता ही नहीं है, क्योंकि यह अद्वितीय व्यावहारिक 
तथ्य विद्यमान है कि समस्त वस्तुएँ अपूर्ण और अस्थायी हैं, और कोई आत्मा 


6 


\ £] ४" 
23 CCO. Vasishtha Tripathi Collection. Digitized By Siddhanta eGangotri Gyaan Kosha 


II2 दिव्य जीवन 


नहीं, भगवान्‌ नहीं, ब्रह्म नहीं, क्योंकि वह भी हमारी चेतनाका भ्रम मात्र 


है: मुक्तके लिये जो एकमात्र वस्तु आवश्यक है वह यह है कि अस्थायित्व- 
के प्रवाहमें नैरंतर्यको बनाये रखनेवाळी विचारोंकी स्थायी रचना और 
कर्मकी स्थायी ऊर्जासे छुटकारा पाया जाय। निस्तार-प्राप्तिके इस मागँसे 


हम निर्वाणमें आत्म-निर्वापण प्राप्त करते हैँ; विश्वकी समस्या हमारे. 


निजके आत्म-निर्वापणसे अपने-आप ही समाप्त हो जाती है। यह सम- 
स्यासे निकलनेका मागं तो है, परन्तु यह सच्चा और एकमात्र मार्ग प्रतीत 
नहीं होता, और अन्य समाघान भी सर्वथा संतोषजनक नहीं। यह एक 
तथ्य है कि विसंगत अभिव्यक्त जगत्को उपरितल बाह्यत्व कहकर उसे अपनी 
आन्तरिक चेतनामेसे बहिष्कृत करते हुए, केवल शुद्ध और पूर्ण 'भागवंत 
विद्यमानता” पर आग्रह करते हुए, हम व्यक्तिगत रूपसे इस नीरव दिव्यत्व- 
का एक गभीर और आनन्दमय अनुभव प्राप्त कर सकते, पुनीत गर्भगृहमें 
प्रवेश कर सकते, ज्योति और आनन्दमें निवास कर सकते हैं। सतूपर, 
'शाइवत' पर एकान्तिक रूपसे आन्तरिक एकाग्रता संभव है, ऐसी आत्म- 
निमग्नता भी संभव है जिसके द्वारा विद्वकी विसंगतियाँ दूर या विलुप्त हो 
जायें। परन्तु हमारे अन्दर, नीचे गहसईमें कहींपर, एक अखंड चेतनाको 
प्राप्त करनेकी आवश्यकता भी रहती है, समग्र भगवानको पानेके लिये एक 
निगूढ़ विश्वव्यापी एषणा प्रकृतिमे रहती है, सत्ताकी किसी समग्र संवित्‌, 
आनन्द एवं शक्तिकी ओर प्रेरण रहता है। ये समाधान हमारे अन्दरको 
एक समग्र सत्ता, एक समग्र ज्ञानी इस आवश्यकताको, इस सर्वागीण 
एषणाको पूरी संतुष्टि नहीं देते। जबतक हमारे सामने जगत्की व्याख्या 
दिव्यतः नहीं हो जाती, हमारा भगवानका ज्ञान अपूर्णं रहता है; क्योंकि, 
जगत्‌ भी 'तत्‌' है और जबतक जगत्‌ हमारी चेतनाके सम्मुख दिव्य सत्ताके 
रूपमे उपस्थित नहीं होता और हमारी चेतनाकी शक्तियाँ उसे दिव्य सत्ताके 
रूपमें गृहीत नहीं" करतीं, समग्र दिव्यत्वपर हमे अधिकार नहीं होता। 
समस्यासे निस्तार पानेका एक और भी मागं है। सारभूत भागवत 
'विद्यमानता'को संदा स्वीकार करते हुए हम पूर्णताविषयक मानवीय दृष्टि- 
को सुधारते हुए, अथवा उसे अति सीमित मानसिक मानदंड कहकर अलग 
हटाते हुए, अभिव्यक्तिका दिव्यत्व प्रमाणित करनेका प्रयास कर सकते हूँ। 
हम कह सकते हूँ कि वस्तुओंके अन्तरमे विद्यमान अध्यात्म-सत्ता निरपेक्षतया 
पूर्णं और दिव्य है, केवल यही नहीं, अपितु प्रत्येक वस्तु भी अपने-आपमें, 
जीवनकी संभावनाओंका जो कुछ उसे व्यक्त करना है उसे व्यक्त करनेमें, 
सम्पूर्ण अभिव्यक्तिके बीच अपना यथोचित स्थान ग्रहण करनेमें सापेक्ष रूपसे 

पूर्ण और दिव्य है। प्रत्येक वस्तु अपने-आपमें दिव्य है, कारण, प्रत्येक 
वस्तु दिव्य सत्ता, ज्ञान एवं इच्छाका एक तथ्य और भाव है जो उस विशेष 
अभिव्यक्तिके . नियमानुसार, अचूक रूपसे, अपने-आपकी परिपूर्ति कर रहा 
है। प्रत्येक सत्ताको उसके अपने स्वभावके ठीक अनुरूप ज्ञान और शक्ति 
प्राप्त होती है, अनुरूप परिमाणमें और अनुरूप प्रकारका अस्तित्वका आनंद 
ग्राप्त होता है; प्रत्येक सत्ता एक गुप्त अन्तनिहित इच्छा, एक सहज घर्मे, 
आत्माकी एक अंतःस्थ शक्ति, एक गुह्य तात्पर्येके द्वारा आदिष्ट अनुभव- 
श्रेणीक्रमोंमे क्रिया करती है। इस भाँति वह अपने जगत्‌-व्यापारों और 
अपने स्वघर्मके वीचके संवंधमें पूर्ण रहती है, कारण सवके सव उस स्वघमंसे 
सामंजस्य रखते हैं, उससे उदभूत होते हैं, जीवमें क्रियाशील दिव्य. इच्छा 
और ज्ञानकी अचूकताके अनुसार अपने-आपको उसके प्रयोजनके अनुकूल वना 
लेते हैं। वह समग्नके प्रति अपने संवंधमें, समग्रके अन्दर अपने उचित स्थान 
में भी पूर्ण और दिव्य होती है; उस समग्रताके लिये वह आवश्यक. होती हैं 
और उसके अन्दर वह ऐसा भागं. पूरा करती है. जिसके द्वारा विस्‍व- 
सामंजस्यकी वास्तविक और प्रगतिशील पूर्णता, उसके अन्दर उसके समग्र प्रयोजन 
और उसके समग्र अर्थके प्रति सबका अनुकूलीकरण सहायता पाते और परि- : क 
पूरित होते हैं। यदि हमें वस्तुएं अदिव्य जान पड़ती हैं, यदि हम अमुक- 
अमुक व्यापारको दिव्य सत्ताके स्वभावसे असंगत होनेका दोषी: ठह्रानेमें 
उतावली करते हूँ, तो इसका कारण यह है कि हमें यह झत नहीं कि 
जगतूमें भगवानका सम्पूणं अभिभ्राय और तात्पर्यं क्या है। चूँकि हम केवल 
अंगों और खंडोंको देखते हैं, हम प्रत्येकका निर्णय उसके अपने-आपेको 
इस आधारपर लेकर करते हूँ मानों वह समग्र ही हो,«वाह्म व्यापारोंका 
निर्णय भी हम उनका गूढ़ अर्थ जाने विना करते हैँ; परन्तु जब हम. ऐसा 
करते हैं तो हमारे वस्तुओंके .मूल्यांकनमें दोष आ जाता है, उसपर एक आरं- 
भिक और मूलगत भ्रान्तिकी छाप लग जाती है। पूर्णता किसी वस्तुमें 
उसुके पार्थक्यमें नहीं रह सकती, कारण वह. पार्थक्य भ्रम है; पूर्णता होती 
है समग्र दिव्य सामंजस्यकी पूर्णता । 

यह सब एक विशेष बिदुतक और अपनी सीमामें. ही सत्य हो सकता 
है; परंतु यह समाघान भी अपने-आपमें अपूर्णं है और हमें पुरी संतुष्टि 
नहीं दे सकता। हमें जिस मानवीय चेतना और मानवीय दुष्टिसे आरंभ | गे 
करना है उसे वह पर्याप्त रूपमें विचारमें नहीं लेता; वह जिस सामंजस्यका 
कथन करता है उसका हमें दशन नहीं कराता, और इस कारण वह .हमारी 
माँग पूरी नहीं कर सकता, न वह हमें विश्वास ही दिला सकता है, अपितु, 

बुराई और अपूर्णंताकी वास्तवताका हमें जो तीक्ष्ण मानव-बोघ है उसका 
प्रतिवाद एक शुष्क बौद्धिक धारणाके द्वारा करता है। वह हमारी प्रकृतिके 
अन्दर चैत्य तत्त्वका, ज्योति और सत्यकी ओर, आध्यात्मिक विजयकी 
ओर, अपूर्णता और अशुभपर विजयःप्राप्तिकी ओर अंतरात्माकी अभीप्साका 
पथ-प्रदर्शक नहीं होता। वस्तुओंके प्रति यह दृष्टि अपने-आपमे इस सरल 
मतसे अधिक और कुछ नहीं होती कि जो कुछ भी है ठीक है, क्योंकि 
सव कुछ दिव्य प्रज्ञाके द्वारा पूर्णतः समादिष्ट है। यह हमें एक आत्मतुष्ट 
वौद्धिक और दार्शनिक आशावादसे बेहतर कुछ भी नहीं देता; हमारी 
मानवीय चेतना शोक, कष्ट और असंगतिके जिन व्यग्रकारी तथ्योंकी सतत 
और व्याकुल साक्षिणी होती है उनपर यह मत कोई प्रकाश नहीं डालता ; 
अधिक-से-अधिक यह सुझाव ही मिलता है कि वस्तुओंकी दिव्य युक्तिमें शोक, 
कष्ट और विसंगतिकी भी कुंजी है, परंतु वहाँ तक हमारी पहुँच नहीं। 
हमारे असंतोष और हमारी अभीप्साके लिये यह उत्तर पर्याप्त नहीं, क्योंकि, 
उस असंतोष और अभीप्साकी प्रतिक्रियाएं चाहे कितनी ही अज्ञानमय क्यों 
न हों, उनके मानसिक हेतु कितने ही मिश्रित क्यों न हों, वे हमारी सत्ताके 
अन्दर नीचे गहराईमें रहनेवाली किसी दिव्य सत्यत्ताके अनुरूप होने ही 
चाहिये । जो दिव्य समग्र अपने अंगोंकी अपूर्णंताके कारणही पूर्ण है, 
उसके लिये यह खतरा रहता है कि स्वयं वह अपूर्णंताके अन्दर ही पूर्ण हो, 
क्योंकि वह एक अभी तक असंसिद्ध रहते प्रयोजनके मागमे आनेवाली किसी 
भूमिकाको ही पूरी तरह चरितार्थ करता है; अतः वह एक वर्तमान 
समग्रता तो है कितु अंतिम समग्रता नहीं। इसके लिये हम यह यूनानी 
युक्ति प्रयुक्त क़र सकते हैं: Theos ouk estin alla 8876४, 
भगवान्‌ अभी तक सदूभूत नहीं, सम्भवत्‌ हैं, सत्तामें नहीं, संभूतिमें हैं। 
ऐसा हो तो सच्चे भगवान्‌ हमारे अंदर गूढ़ रूपसे और शायद हमारे ऊपर 
परम भावमें स्थित होंगे ; यथार्थ समाधान होगा भगवानको अपने अन्दर 
और अपनेसे ऊपर पाना, तत्‌' जैसे पूर्णं है वँसे ही पूर्ण होना, 'तत्‌' से 
सादृश्य और साधम्यं प्राप्त कर मुक्ति प्राप्त करना । 

यदि मानवीय चेतना अपूर्णंताके बोधसे और इस स्वीक्कतिसे वद्ध हो कि 
अपुर्णंता हमारे जीवनका धर्म और -हमारी सत्ताका स्वभाव ही है--मानव- 
प्रकृतिकी ऐसी युक्तिसिद्ध स्वीकृति पशुके द्वारा पशु-प्रकृतिकों दी गयी अंधी 
स्वीकृतिके समान होगी,--जैसी दशामें हम यह कह सकते थे कि हम जो 
कुछ अभी हैं वह हमारे अन्दर दिव्य आत्माभिव्यक्तिका सीमांत है। तब 
हम यह भी विशवास कर सकते थे कि हमारी अपूर्णता और हमारे कष्ट 

वस्तुओंके सर्वसामान्य सामंजस्य और पूर्णंताके लिये कार्य कर रहे हैँ, और 
हम अपने घावोंके लिये दिये गये इस दार्शनिक मरहमसे अपने-आपको सांत्वना 


दे सकते थे, हमारी अपूर्णं मानसिक बुद्धिमत्ता और हमारे अधीर प्राणिक हि 
अंग हमें जितनी भी यौक्तिक सावधानी अथवा दार्शनिक ज्ञानवत्ता और | 
तितिक्षाका अवकाश दें उसे साथ लेकर जीवनके गर््तोमें : चलते रहनेसे संतुष्ट श्र 
रह सकते थे। अथवा, धर्मके अधिक सांत्वनादायक जोशकी शरण लेकर 
हम सव कुछको ईश्वरकी इच्छा मान इस आशा या विश्वाससे उसके सामने 


सर नवा सकते थे कि पृथ्वीसे परेके किसी स्वगंमें हमें इसका प्रतिफल 
मिलेगा, वहाँ हम अधिक सुखद जीवनमें प्रवेश करेंगे और एक अधिक 
शुद्ध और पूर्ण प्रकृति घारण करेंगे। परंतु, हमारी मानवीय चेतना और 
उसकी क्रियाओंमें एक सारभूत तत्त्व है जो मनुष्यको पशुसे संपूर्णतया 
भिन्न करनेमें मनुष्यके वुद्धि-तत्त्वकी अपेक्षा कम नहीं ; हमारे अन्दर केवल 
मानसिक अंग ही नहीं है जो अपूर्णताको मानता हो, एक चैत्य अंग भीः 
है जो कि उसे अस्वीकार करता है। पृथ्वीपर जीवनके घर्म-रूपमें अपूर्णताके 
प्रति हमारे अंतरात्माका असंतोष, हमारी प्रकृतिमेंसे समस्त अपुर्णंताओंके 
निराकरणके लिये उसकी अभीप्सा,-+-और यह केवल किसी परलोकके स्वगंमें 
नहीं, जहाँ कि अपूर्ण होना स्वयमेव असंभव होगा, अपितु, यहाँ और अभी, 
ऐसे जीवनमें, जहाँ पूर्णंताको विकास और संघर्षके द्वारा जीत लाना है,-यह ~= | 
असंतोष और यह अभीप्सा भी हमारी सत्ताके वैसे ही स्वघमं है? जैसे कि वे 
| जिनके विरुद्ध ये विद्रोह करते हैं; ये भी दिव्य हैं,-एक दिव्य असंतोष, 
एक दिव्य अभीप्सा। उनमें एक आंतरिक शक्तिकी सहज ज्योति है जो 
। उन्हें हमारे अन्दर बनाये रखती है ताकि भगवान्‌ केवल हमारी आध्यात्मिक 
| गूढ़ताओंमें प्रच्छन्न सद्वस्तुकी तरह ही न रहें, वरन्‌ प्रकृतिके विकासक्रममें 
| स्वयं उन्मीलित हों । 
| इस दृष्टिसे हम यह स्वीकार कर सकते हैँ कि सच कुछ एक दिव्य 
बुद्भिमत्ताके द्वारा एक दिव्य लक्ष्यकी ओर क्रियान्वित है और अतएव उस 
अर्थेमे प्रत्येक वस्तु अपने स्थानमें ठीक-ठीक जेंची हुई है; परंतु हम यह 
कह रहे हैं कि यही साराका सारा दिव्य उद्देश्य नहीं। क्योंकि, जो कुछ 
है उसे अपने औचित्य, पूर्ण अर्थ और संतुष्टिकी प्राप्ति केवळ उसके द्वारा 
होती है जो कि हो सकता है और होगा। निस्संदेह, दिव्य युक्तिमें एक 
` एसी कुंजी है जो वस्तुओंके उस रूपका भी औचित्य सिद्ध करेगी जिसमें 
व अभी हैं। यह वह उनका सही सार्थक्य और सच्चा रहस्य वाह्य अर्थ 
और गोचरीय प्रतीतियोंसे भिन्न, सृक्ष्मतर, गभीरतर रूपमें प्रकट करतीः 

CCO. Vasishtha Tripathi Collection. Digitized By Siddhanta eGangotri Gyaan Kosha 


2 


I6 दिव्य जीवन 


हुई करेगी जब कि हमारी वर्तमान वुद्धि, सामान्यतः उन ` बाह्य अर्थो 
और गोचरीय रूपों तकको ही पकड़नेमें समर्थ रहती है। परन्तु हम केवल 
इसी विश्वाससे संतुष्ट नहीं रह सकते, क्योंकि, वस्तुओंकी आध्यात्मिक 
कुंजीकी खोज और प्राप्ति ही हमारी सत्ताका धर्म है। इस प्राप्तिका 
चिह्ण यह नहीं है कि वस्तुओंको उनके वतमान रूपमे हम इस कारण 
दार्शनिक बुद्धिसे मानते और उदासीनता या बुद्धिमत्तासे स्वीकार करते हों 
कि उनके अन्दर कोई दिव्य अर्थ और प्रयोजन है जो हमसे परे है ; वरन्‌ 
यथार्थं चिह्न है आध्यात्मिक ज्ञान और बलकी ओर उन्नयन जो हमारे 
जीवनके धर्म, व्यापार और वाह्य रूपोंको रूपांतरित कर उस दिव्य अर्थ 
और प्रयोजनके सच्चे प्रतिरूपके समीपतर ले जायगा। दुःखको और 
न्रुटियोंकी दासताको ईश्वरकी तत्कालीन इच्छा मानते हुए, हमारे अंगोंपर 
नियुक्त अपूर्णंताका एक वर्तमान विधान मानते हुए, समताके साथ सहन 
करना ठीक और युक्तिसंगत है, परन्तु साथमें शर्त यह है कि हम यह भी 
मानें कि बुराई और दुःखका अतिक्रमण करना, अपूर्णताको पूर्णंतामें ख्पांतरित 
करना, दिव्य प्रकृतिके उच्चतर धर्ममें उन्नीत होना भी हममें ईश्वरकी ही 
इच्छा है। हमारी मानवीय चेतनामें सत्ताके आदर्श सत्यका, एक दिव्य 
प्रकृतिका, एक उन्मिषंत देवका चित्र रहता है; उस उच्चतर सत्यकी तुलनामें 
हमारी अपूर्णंताकी वर्तमान स्थितिको सापेक्ष रूपसे अदिव्य जीवन, और 
जगत्की जिर्ने' अवस्थाओंसे हम आरंभ करते हैँ, उन्हें अदिव्य अवस्थाएँ कहकर 
वर्णित किया जा सकता है। अपूर्णताएँ हमारे लिये यह संकेत हैं कि वे 
दिव्य पुरुष एवं दिव्य प्रकृतिकी अभीष्ट अभिव्यक्ति नहीं, वरन्‌ उनके प्रथम 
छञ्मवेश् हैं। हमारे अन्दर एक शक्ति है, छिपा हुआ दिव्य पुरुष है, जिसने 
अभीप्साकी लौ प्रज्वलित की है, जो आदर्शकी मूति चित्रित करता, हमारे 
असंतोषको जीवित रखता और हंमें प्रेरित करता है कि हम उन छट्मवेशोंको 


उतार फेंके और इस पार्थिव जीवके अभिव्यक्त आत्मा, मन, प्राण और शरीरमें 


परम देवको प्रकाशित करें, अथवा यदि वैदिक शैलीमें कहें, उसे रूपायित 
और प्रकट करें। हमारी वत्तंमान प्रकृति केवल संक्रमणकालीन हो सकती 
है, हमारी अपूर्णं स्थिति उस अन्य उच्चतर, वृहत्तर और महत्तर स्थितिकी 
प्राप्तिके लिये आरंभःविन्दु और सुयोग ही हो सकती है जो केवल अपने 
अंतरस्थ गुप्त आत्माके नाते ही नहीं, अपितु, अपने जीवनके व्यक्त और 
अत्यंत वाह्य रूपमे भी दिव्य और पूर्ण होगी। 

परंतु ये निष्कर्ष हमारे आंतरिक आत्मानुभव और विइव-जीवनके 
भासमान तथ्योंपर आश्वित प्राथमिक तर्कणाएँ या आरंभिक संबोधियाँ मात्र 

हैं। जबतक हम अज्ञान, अपूर्णता और दुःखका यथाथं कारण और विइव- 
प्रयोजन अथवा विइव-व्यवस्थामें उनका स्थान नहीं जान लेते, तबतक ये 
निष्कषं पूर्णतः: मान्य नहीं होते! यदि हम दिव्य सतूको मानते हुँ तो ईकवर 
और जगतूके संबंधमें तीन मत मिलते हुँ जिनकी साक्षी मानवजातिकी 
सामान्य बुद्धि और चेतना देती है। परंतु इनमेंसे एक मत ऐसा है जिसकी 
अत्य दोनोंसे मेल नहीं बैठता, लेकिन हम जिस जगत्में रह रहें हैं उसके 
प्रकृतिके कारण वह अनिवार्य भी है। इस असामंजस्यके कारण मानव-मन 
प्रतिवादोंकी वड़ी उलझनोंमें पड़ जाता और संशय तथा अस्वीकार करनेको 
प्रवृत्त होता है। कारण, प्रथम हम यह सिद्धांत प्रतिपादित देखते हैं कि 
एक सर्वत्रविद्यमान ईदवर और सद्वस्तु है,--शुद्ध, पूणं और आनंदमय, 
जिसके विना, जिससे पृथक्‌ किसी भी वस्तुका अस्तित्व नहीं हो सकता, 
क्योंकि सबका अस्तित्व केवल उसीके द्वारा और उसीकी सत्तामें है। इस 
विषयपर जो भी विचारधारा नास्तिकवादी या जड़वादी, या फिर, आदिम 
और मानवत्वारोपी नहीं, उसे इसी मान्यतासे आरंभ करना अथवा इसी 
मूळगत घारणापर पहुंचना होगा। यह सच है कि कुछ घर्म एक ऐसे 
विशव-वहिर्भूत ईश्वरको मानते हैं जिसने अपनी स्व-सत्तासे बाहर और 
अलग जगतूकी सृष्टि की है; परंतु वे भी, जब वे घमंदशन या अध्यात्मदशेनका 
सिद्धान्त गढ़ते हैं, तव यह स्वीकार करते हूँ कि ईश्वर सवंत्र विद्यमान है - _--- | 
अथवा सबके अन्दर स्थित है,--कारण, यह सवंत्र-विद्यमानता? अपने-आपको 

| भान्य कराके ही रहती है, आध्यात्मिक चितनके लिये आवश्यक रहती है। 

| यदि ऐसा कोई ईइवर, आत्मा या “सत्-तत्त्व' है, तो वह स्त्र होगा, अद्वय 
और अविभाज्य होगा, उसकी सत्तासे पृथक्‌ संभवतः किसीका भी अस्तित्व 

| नहीं हो सकता; 'तत्‌'के अतिरिक्त अन्य किसीसे कुछ भी उत्पन्न नहीं हो 

| सकता ; ऐसा कुछ भी नहीं हो सकता जो 'तत्‌' पर अवलंबित न हो, 

| उससे स्वतंत्र हो, उसकी सत्ताके रवास और बरसे भर न हो। निस्संदेह, 

| यह भी माना गया है कि इस जगत्के अज्ञान, अपूर्णता और दुःखको दिव्य है 

सत्‌का अवलंब नहीं ; परंतु तब हमें दो ईश्वर मानने होंगे, एक तो अहुर्मज्द, ह 

मंगलमय ईश्वर और एक अहरिमन, अमंगलमय ईइवर, अथवा, 

शायद, एक तो पूर्ण, विश्वातीत और सर्वान्तर्व्यापी सत्‌-पुरुष, और दूसरी 

ओर, एक अपूर्ण विद्वस्रष्ठा, अथवा पृथक अदिव्य प्रकृति। ऐसी कल्पना 

संभव तो है, परंतु हमारी उच्चतम बुद्धिके लिये असंभाव्य है; यह भाव, RR 

अधिकसे अधिक वस्तुओंका एक गौण पहलू ही हो सकता है, उनका मूळ 

सत्य अथवा समग्र सत्य नहीं। हम यह भी नहीं मान सकते कि सबके अन्दर 


| 

जो एक आत्मा है, अध्यात्म-सत्ता. है, वह और सबकी सृष्टि करनेवाली शक्ति 
भिन्न-भिन्न हैं, अपनी सत्ताके स्वरूपमें परस्पर विपरीत हैं, अपनी इच्छा और 
उद्देश्यमें पृथक्‌-पृथक्‌ हुँ। हमारी बुद्धि हमें यह कहती है, हमारी संवोधि- 
मूलक चेतना यह अनुभव करती है, और उनकी साक्षीकी पुष्टि आध्यात्मिक 
अनुभवसे होती है कि एक ही शुद्ध और निविशेष सत्‌ समस्त वस्तुओं और 
'भूतोमें निवास करता है, जिस भाँति कि समस्त वस्तुओं और भूतोंका अस्तित्व 
उस सतूके अन्दर और उसके द्वारा है, और इस अन्तर्वासी तथा 
सर्वाघार सतूके बिना कुछ भी नहीं हो सकता, न ही कुछ भी घटित हो 
सकता है। 
दूसरा सिद्धांत, जिसे हमारा मन इस प्रथम मान्यताके स्वाभाविक 
परिणाम-स्वरूप स्वीकार करता है, यह है कि पूर्ण सार्वभौमिक ज्ञान और 
दिव्य बुद्धिमत्तासे युक्त इस सर्वेत्रव्यापी ईश्वरको परमा चेतना तथा 
परमा शक्तिके द्वारा ही समस्त वस्तुएँ अपने मूलभूत संबंघोंमें और अपनी 
प्रक्रियामें व्यवस्थित और शासित होती हैं। परन्तु, दूसरी ओर, वास्तविक 
क्षेत्रमें हमें वस्तुओंकी जो क्रियाविधि, उनके जो संबंध दिखाई देते हूँ, वे हमारी 
मानवीय चेतनाके सम्मुख अपूर्णताके, सीमितताके संबंघोंके <रूपमें उपस्थित 
होते हैँ; एक असामंजस्य दिखाई देता है, विक्ृतितक भी दिखाई देती 
है, ऐसा कुछ दीखता है जो हमारी दिव्य सतूकी धारणाके विपरीत है, 
भागवत्‌ विर्य॑भानताका एक बहुत ही प्रत्यक्ष खंडन है अथवा, कम-से-कम, 
“उसका विकृत रूप या छझ्मवेश तो है ही । यहाँ एक तीसरा सिद्धांत निकलता है कि 
भागवत सत्ता और जगत्-सत्ता सार रूपमें अथवा विन्यासमें भिन्न-भिन्न हैं, 
इतनी भिन्न कि हमें एकतक पहुँचनेके लिये दूसरीसे अलग हो जाना पड़ता 
है; यदि हमें दिव्य अंतर्वासीको पाना है तो. उस जगतूका. परित्याग करना 
ही होगा जिसमें वह निवास करता है, जिसपर वह शासन करता है, जिसकी 
-सुष्टि या अभिव्यक्ति उसने स्वकीय सत्तामें की है। इन तीन सिद्धान्तोंमें 
`अ्रथमकी मान्यता अनिवार्यं है। और सर्वेत्र-विद्यमान भगवान्‌ जिस जगएुमें 
“निवास करते हूँ, उस जगत्से और उसकी अभिव्यक्ति, उसके निर्माण, संरक्षण 
और शासनसे उनका यदि कुछ भी संपक हो तो दूसरा सिद्धांत भी अवश्य 
मात्य रहेगा। परंतु तीसरा सिद्धांत भी स्वत:सिद्ध लगता है और फिर भी 
'चह अपने पूरवंगामियोसे असंगत है, और “यह विसंगति हमारे सामने ऐसी 
-समस्या खड़ी करती है जिसका संतोषजनक समाधान होना संभव नहीं लगतां । 
दार्शनिक बुद्धि अथवा घर्मंशांस्त्रीय तकंकी किसी रचनाके सहारे कठिनाई- 
की प्रवंचना करना कठिन नहीं। एऐपिक्यूरसके देवताओके समान -/ 

निरचेष्ट ईश्वरको खड़ा करना संभव है; जो स्वतः आनंदमय रहता हुआ, 
प्रकृतिके किसी यांत्रिक नियमके द्वारा सुसंचालित अथवा कुसंचालित जगत्को 
देखता तो हो, परंतु उसके प्रति उदासीन हो। हमारे लिये यह विकल्प 
खुला रहता है कि हम एक साक्षी आत्माको, सर्व भूतोंके अन्दर एक शान्त 


निश्चल आत्माको, एक पुरुषको भानळें जो प्रकृतिको, वह जो चाहती हो, 


करने देता है, उसकी सारी व्यवस्था और सारी अव्यवस्थाओंको अपनी 
निष्क्रिय तथा निष्कलंक चेतनामें प्रतिविम्बित करनेमे संतुष्ट रहता है; 
अथवा यह मान लें कि एक परमात्मा है,निविशेष, निष्क्रिय, समस्त 
संबंघोसे मुक्त, विशवमाया अथवा सृष्टिके कार्योकी ओरसे उदासीन,--और 
उस माया अथवा सृष्टिकी उत्पत्ति काळगत जीवोंको प्रलोभित करने और सतानेके 
लिए उस परमात्मामेसे अथवा उसके विरुद्ध किसी रहस्यमय अथवा विरोधा- 
भासी तरीकेसे हो गयी है। परन्तु ये सारे समाधान हमारे द्विविध अनुभव- 
की प्रत्यक्ष विसंगतिको प्रतिविवत करनेकी अपेक्षा अधिक कुछ भी नहीं 
करते; वे उनके वीच मेल बैठानेका प्रयत्न नहीं करते, उसका समाधान 
अथवा उसको व्याख्या भी नहीं करते; वरन्‌ प्रकट या अप्रकट द्वेतके द्वारा 


और अविभाज्यके मूलभूत विभाजनके द्वारा उनकी पुनः दुढ़ोक्ति ही करते | 


हैं। व्यवहारतः एक द्वैत ईर्वरत्वको--आत्मा या पुरुषको और प्रकृति- 
को--मान लिया जाता है। परन्तु प्रकृति, वस्तुओंके अन्दरकी शक्ति, 
वह तो ब्रस्तुओंकी सारसत्ता, आत्मा अथवा पुरुषकी शक्तिसे अन्य कुछ हो 
नहीं सकती; प्रकृतिके कायं आत्मा ग्रा पुरुषसे सर्वथा स्वतंत्र नहीं हो सकते,. 
पुरुषकी अनुमति अथवा अस्वीकृतिसे अप्रभावित, प्रकृतिके अपने ही विपरीत 
परिणाम और क्रिया नहीं हो सकते, पुरुषकी यांत्रिक निष्क्रियताकी तामसिकता- 
पर यांत्रिक शक्तिका बलात्‌ .आरोपण भी नहीं हो सकते। फिर, यह भी. 
संभव है कि एक निष्क्रिय साक्षी आत्मा और एक सक्रिय ख्रष्टा ईश्वर मान 
लिये जाये; परन्तु इस उपायसे भी हमारा काम नहीं*चळ सकता, क्योंकि 
अन्तिमे ये दोनों वस्तुतः एक ही होंगे जिसके कि ये युगल पक्ष हैँ,-ईक्वर 
है साक्षी आत्माका सक्रिय रूप, और आत्मा अपने ही क्रियारत ईश्वरत्वका 
साक्षी । ज्ञानमें स्थित आत्मा और अपने कमंमें रत उसी आत्माके बीच एक 
विसंगति, एक खाई है जिसकी व्याख्याकी आवश्यकता होती है, परन्तु वह 
अव्याख्यात और अव्याख्येय रूपमे उपस्थित होती है। या फिर, हम यह 


मान ले सकते हैं कि “सद्वस्तु'- स्वरूप ब्रह्मकी द्विविध चेतना है, एक निष्क्रिय, 


दूसरी सक्रिय, एक है सार-स्वरूप और आध्यत्मिक, जिसमें वह पूर्ण तथा 
निर्विशेष 'आत्मा' है, दूसरी है रचयित्री, व्यावहारिक, जिसमें वह अनात्मा 

हो जाता है और जिसमें भाग लेनेका उसकी निविशेषता और पूर्णताको 
कोई प्रयोजन नहीं, क्योंकि वह तो कालातीत “सद्वस्तु'में एक कारिक 
रूपायण मात्र है। परन्तु, हम चाहे अर्ध-सत्‌, अर्ध-चेतन ही हों, तथापि 
हम निविशेषके अर्घ-स्वप्न-लूप जीवनम वास करते हुँ और उस जीवनके 
साथ भीषण और दुस्त्याज्य संवंध रखनेको और उसे यथार्थ मानकर उसके 
साथ व्यवहार करनेको प्रकृतिके द्वारा वाध्य किये जाते हैं। हमारे लिये 
यह वात एक स्पष्ट रहस्यमयताकं रूप घारण कर लेती है; कारण, यह्‌ 
कालिक चेतना और उसकी रचनाएँ भी अन्तमें उस अद्वय आत्माकी ही 
शक्ति हैं, उसीपर निर्भर करती हैं, केवल उसीके द्वारा अस्तित्व रख सकती 
हैं; और जिसका अस्तित्व “सदूवस्तु'ःकी शक्तिके द्वारा है वह “सद्वस्तु 'से 
असंबंधित नहीं रह सकता, न तत्‌” ही स्वकीय शक्तिके बनाये जगत्से 
असंबंधित रह सकता है। यदि जगतका अस्तित्व परमात्माके द्वारा है तो 
उसकी व्यवस्था और उसके संबंघोंका अस्तित्व भी आत्माको ही शक्तिके 
द्वारा होना चाहिये; उसका घमं भी आध्यात्मिक चेतना और सत्ताके किसी 
घर्मके अनुसार ही होना चाहिये। जो जगत्‌-चेतना आत्माकी, 'सद्वस्तु'की 
सत्तामें अस्तित्व रखती है, आत्माको, “सद्बस्तु'को उसकी और उसमें संवित्‌ 
रहनी ही चाहिये; आत्माकी ही, “सद्वस्तु'की ही कोई शक्ति जगतूके प्रपंचो 
और क्रियाओंकी सतत निर्देशिका या कमसे कम, उनकी अनुमंत्री तो होनी ही 
चाहिये : कारण) ऐसी कोई स्वतंत्र शक्ति नहीं हो सकती, कोई प्रकृति नहीं हो | 
सकती जो आदय और सनातन स्वयंभूसे उद्गत न हुई हो। सद्वस्तु, आत्मा | 
यदि और अधिक कुछ न भी करे तो भी अपनी सचेतन सर्वंत्र-विद्यमानता 
सात्रके द्वारा विइर्वको उत्पन्न अथवा उसकी निर्देशना तो करता ही होगा। 
निस्संदेह, यह आध्यात्मिक अनुभवका एक सत्य है कि विश्‍व-क्रियाशीलताके 
पीछे 'अनंत'में शांति और नीरवताकी एक स्थिति है, सृष्टिका एक निश्चल 
साक्षी” चैतन्य है; किन्तु यह सम्पूर्ण आध्यात्मिक अनुभव नहीं, और हम 
ज्ञानके किसी भी एकांगमें विइवकी मूलगत और सम्पूर्ण व्याख्या पानेकी 
आशा नहीं कर सकते। 

एक वार जब हम यह मान लेते हैं कि विश्वका शासन ईश्वरके द्वारा 
होता है, तो हमें इस निष्कर्षपर पहुंचना ही होगा कि शासनकी यह शक्ति 
सम्पूर्ण और अव्याहत है; क्योंकि अन्यथा इम यह अनुमान करनेको वाध्य 
हो जाते हैं कि अनंत तथा परम सत्ता और चेतनाके ज्ञान और इच्छाका 
वस्तुओंपर सीमित नियंत्रण ही है अथवा उनकी क्रिया-शक्ति अवबाधित 
है। यह स्वीकार कर लेता असंभव नहीं कि परम एवं अंतर्व्यापी दिव्य 4 | 

पुरुषने किसी ऐसी वस्तुको क्रियाकी एक स्वतंत्रता दे दी हो, जो अस्ति- 
त्वमें तो उस दिव्य पुरुषकी पूर्णंताके मध्य ही आयी है, परंतु स्वयं अपूर्ण 
है और अपू्णंताका कारण है; उस दिव्य पुरुषने वँसी स्वतंत्रता अज्ञ या 
निइचेतन प्रकृतिको, मानव मन तथा संकल्पकी क्रियाको, यहाँतक कि अंध- 
कार और बुराईकी सचेतन शक्ति या शक्तियोंको भी दे दी हो जो आघार- 
रूप निश्‍्चेतनाके राज्यपर अधिष्ठित होती हैं। परन्तु इनमेंसे कोई भी 
वस्तु दिव्य पुरुषकी स्वकीय सत्ता, प्रकृति और चेतनासे स्वतंत्र नहीं, और | 
न कोई ऐसी ही: हैँ जो कि उसकी विद्यमानताके वाहर और उसकी अनुमति 
या छूटके विना क्रिया कर सकें। मनुष्यकी स्वतंत्रता सापेक्ष है और वह « 
अपनी प्रकृतिकी अपूर्णताके लिये एकमात्र उत्तरदायी नहीं ठहराया जा सकता । _ a 
प्रक्ृतिके अज्ञान और निशचेतनाका उद्गम स्वतंत्र रूपमे नहीं, अपितु उस | 
एक ही सत्से हुआ है; उसकी क्रियाओंकी अपूर्णता अंतर्व्यापी दिव्य पुरुष- _ 
की किसी इच्छासे सर्वथा वाहरकी नहीं हो सकती। यह स्वीकार किया _ 
जा सकता है कि जिन शक्तियोंको गतिशील किया गया है उन्हें अपनी गतिः 
घाराके नियमानुसार अपने-आपको कार्यान्वित करने दिया जाता है; परन्तु | 
हमें यह भी मानना होगा कि दिव्य स्ंज्ञता और स्वंशक्तिमत्ताने 
अपनी सवंव्याप्तिमें, अपनी स्ंसत्तामे जिसे भी उद्भूत होने और क्रिया 
करने दिया है, वह उस सर्वेज्ञता और सर्वशाक्तिमत्ताके ही द्वारा उत्पन्न और . - 
समादिष्ट है, कारण, उस सत्‌-पुरुषकी आज्ञाके बिना न तो उसका अस्तित्व | 
में आना हो सकता था, न वने रहना ही। जिस जगत्को भगवानूने अभि- | 
व्यक्त किया है उससे यदि भगवान्‌ कुछ भी संबंध रखते हैं, तो उनके अति- ° 
| रिक्त और कोई भी प्रभु नहीं, और हम न तो इस अनिवार्य परिणामसे | 
| बच सकते हैँ, न उसे छोड़ ही सकते हैं कि भगवान्‌ ही आद्य और 
विश्वक सत्ता हैं। हमें अपनी प्रथम मान्यताके इस स्वत:सिद्ध परिणामकी 
भित्तिपर ही, उसके फलितार्थोकी कोई भी उपेक्षा किये बिना, अपूर्णता, 
| दुःख और बुराईकी समस्यापर विचार करना होगा। 
ts यहाँ प्रथम हमें यह स्पष्ट हो जाना चाहिये कि यद्यपि अति उतावली 
| ` करते हुए हम सोच लेते हैं कि जगतूमें अज्ञान, भ्रान्ति, परिसीमन, दुःख, 
[ विभाजन और असंगतिके अस्तित्वका होना ही विश्वमें दिव्य सत्ता, चेतना, 
| शिति, ज्ञान, इच्छा तथा आनन्दक्ते अस्तित्वका न होता प्रकट करता या 
उनके अस्तित्वको अप्रमाणित करता है, तथापि ऐसा है नहीं। यदि 
हमें उन्हें अपने-आपमें पृथक्‌-पृथक्‌ लेना पड़े तो, उनका रूप ऐसा हो सकता 
है, परन्तु यदि हमें उनके स्थान और अर्थ विश्‍्व-क्रियाओंके सम्पूर्ण दृह्यमें 

स्पष्टतया दृष्टिगोचर हों, तो उन्हें पृथक्‌-पृथक्‌ लेनेकी आवश्यकता नहीं । 
किसी सम्पूर्णमेंसे टूटा हुआ खंड अपूर्णे, कुरूप, अबोध्य हो सकता है; 
परन्तु जब हम उसे सम्पूर्णके अन्दर देखते हूँ तो वह सामंजस्यमें अपना 
स्थान पुनः प्राप्त कर लेता है, उसका एक अर्थं और एक उपयोग होता 
है। दिव्य सद्वस्तु अपनी सत्तामें अनंत है; इस अनंत सत्तामें हमें सरवेत्र 
सीमित सत्ता दिखाई देती है,--हमारा यहाँका जीवन इसी प्रत्यक्ष तथ्यसे 
आरम्भ होता लगता है और हमारा निजका संकीर्णं अहं और उसके अहं- 
केन्द्रित कार्यकलाप इसी तथ्यके सतत साक्षी हुँ। परन्तु, यथार्थमें, हम 
जव एक सर्वागीण आत्म-ज्ञानतक पहुँच जाते हैँ तो पाते हैं कि हम सीमित 
नहीं, क्योंकि हम भी अनन्त हैं। हमारा अहं विइवसत्ताकी केवळ एक 
आकृति है और उसका कोई पृथक्‌ अस्तित्व] नहीं; हमारी दुश्यमान पृथक्कारी 
चैयक्तिकता केवल सतहका व्यापार है, उसके पीछे हमारी यथार्थ वैयक्तिकता 
बिस्तृत होती हुई, समस्त वस्तुओंके साथ एकत्व लाभ करती है और, 
ऊध्वंमुखी होती हुई, विश्वातीत भागवत अनन्तताके साथ एक होती है। 
इस प्रकार, हमारा अहं, जो अस्तित्वका परिसीमन लगता है, यथार्थमें 
अनंतताकी ही एक शक्ति है; जगतूमे सत्ताओंकी जो असीम बहुलता है वह 
'परिसीमन अथवा सांतताका नहीं, अपितु उस असीम्य अनंतताका ही परि- 
णाम और विलक्षण प्रमाण है। प्रतीयमान विभाजन कभी भी यथार्थ 
पार्थक्यमे परिणत नहीं हो सकता; उसके अवलंव-रूपमें और उसका अति- 
क्रमण करता एक अविभाज्य एकत्व है जिसे स्वयं विभाजन भी विभाजित 


नहीं कर सकता। अहं और प्रत्यक्ष दुर्यमान विभाजनकी यह्‌ जगद्व्यापी 


मूलभूत वास्तविर्कता और जगत्‌-जीवनमे उनकी पृथगात्मक क्रियाएँ एकत्व 
और अविभाज्य सत्ताशाली दिव्य प्रकृतिका निषेध नहीं करतीं; वेतो एक 
'अनंत बहुत्वके वाह्य परिणाम हैं और वह अनंत बहुत्व उसे अनंत एकत्वकी 
ही एक शक्ति है? 

अतएव, सत्ताका कोई यथार्थं विभाजन या परिसीमन नहीं है, सर्वेश्र- 
विद्यमान सदूवस्तुका कोई मूलगत प्रत्याख्यान नहीं है। परन्तु चेतनाका 
एक यथार्थं परिसीमन तो हुआ प्रतीत होता है: आत्माके प्रति अज्ञान होता 
है, आंतरिक दिव्य सत्ता आवृत हो जाती है, और सारी अपूर्णता उसीका 
परिणाम है। कारण, हमारी यह उपरितलीय अहं-चेतना ही हमारा प्रथम 
आग्रहपूर्ण आत्मानुभव होती है, और हम उसके साथ मनतः, प्राणतः, शरीरतः 
एकात्म हो जाते हूँ; यह एकात्मता हमारे ऊपर एक मूलतः यथार्थ तो नहीं, 
परन्तु व्यावहारिक विभाजन आरोपित करती है, और इसके संग, उस र 

सद्वस्तुसे पृथक्‌. होनेके सारे अनिष्ट परिणाम आते हैं। परन्तु यहाँ भी 

हमें यह ज्ञात करना होता है कि सतहपर हमारी जो भी प्रतिक्रियाएँ 

या अनुभव हों, ईशवरकी क्रियाओंके दुष्टिकोणसे, अज्ञानका स्वयं यह तथ्य 

ज्ञानकी ही एक क्रिया है, कोई सच्चा अज्ञान नहीं। उसका अज्ञानका 

दृश्य एक बाहरी व्यापार है; कारण, उसके पीछे एक अविभाज्य स्वे-चेतना 

है: अज्ञान उस सर्वेचेतनाकी एक सम्मुखीन शक्ति होता है जब कि वह 

चेतना अपने-आपको किसी विशोष क्षेत्रमें, ज्ञानकी किसी विशेष क्रियाके लिये, 

सचेतन क्रियाकी किसी विशेष रीतिके लिये, कुछ विशेष सीमाओके अन्दर 

सीमित कर लेती और अपने ज्ञानके वाकी सारे भागको अपने नेपथ्यमें प्रतीक्षा 

करती शक्तिके रूपमें रख छोड़ती है। इस प्रकार जो कुछ भी छिपा है 

वह ज्योति और शक्तिका एक गृह्य भांडार है जिसे प्रकृतिके अन्दर हमारी 

सत्ताके विकासक्रमके लिये वह सर्वचेतना काममें लेती है। एक गुप्त क्रिया 

है जो सम्मुखीन अज्ञानकी समस्त त्रुटियोंकी पूर्ति कर देती है, उसके प्रतीय- 

मान स्खलनोंके बीच क्रिया करती है, उन्हें सवे-ज्ञानद्वारा समादिष्ट अंतिम 

परिणामसे भिन्न परिणाम उत्पन्न करनेसे रोकती है, अज्ञानाच्छन्न जीवको 
उसके अनुभवमेंसे, प्राक्त व्यक्तित्वके दुःखों औरं भूलोंमेंसे भी, उसके विकास- 
क्रमके लिये जो आवश्यक है उसे ग्रहण करने और जो कुछ अब उपादेय ः 
नहीं रहा उसे पीछे छोड़ देनेमें सहायता देती है। अज्ञानकी यह सम्मुखीन - «०७० 
शक्ति एक सीमित क्रियाके अन्दर संकेंद्रित होनेकी शक्ति है, थिह बहुत कुछ - 

| हमारी मानवीय मानसताकी उस शक्तिके सदृश है जिसके द्वारा हम किसी 

| विशेष विषयमे और किसी विशेष कार्यमें तल्लीन हो जाते हैं और केवल 

i उतने ही ज्ञान, उतने ही भावोंका उपयोग करते प्रतीत होते हैं जो उसके 

लिये आवश्यक हों,--वाकी जो उस कार्यं या विषयसे विजातीय हैं या उसमें 

| बाघा दे सकते हैं, उस क्षणके लिये पीछे रख दिये जाते हैं; फिर भी, 

| यथार्थमें सवंदा होता यह है कि हम जो अविभाज्य चेतन हैं उसीने करणीय 

काथं किया है, द्रष्टव्य वस्तुको देखा है,--वहीं चैतन्य मौन ज्ञाता और कर्त्ता 


है, न कि हमारे अन्दर स्थित चेतनाका कोई खंड या एकांतिक अज्ञान। 
हमारे अन्दर उस सर्व चेतनाके संकेंद्रगकी इस सम्मुखीन शक्तिकी भी यही 
बात है। 

र हम अपनी चेतनाकी गस्तिविधियोंका मूल्यांकन करते हैं तो संकंद्रण- जय 
के इस सामथ्यंको मानव-मानसताकी महत्तम झक्तियोंमे मानना उचित ही 2: 
है। परन्तु, जो हमें सीमित ज्ञानकी एकान्दिक क्रिया मालूम होती है, सर 
जो हमारे सामने अविद्या-रूपमों उपस्थित होती है, उसे प्रकट करना भी 

चाहिये। परम आत्मधुत ज्ञानमें ही यह शक्ति हो सकती है कि वह निजको 

कार्यके अन्दर सीमित कर ले और फिर भी उस प्रतीयमान अज्ञानके बीचसे 

अपने सारे अभिप्रायोंको पूर्णतया कार्यान्वित कर ले। हम देखते हूँ कि 

विश्वमें यह परम आत्मधृत ज्ञान वहु-संख्यक अज्ञानोंके माध्यमसे कार्ये करता 

है; प्रत्येक अज्ञान अपनी अंधताके अनुसार ही कार्य करनेका प्रयत्न करता 
है, और फिर भी वह ज्ञान उन सवके बीचसे अपने विशव-सामंजस्यों को 
निर्मित और कार्यान्वित करता है। इसके अतिरिक्त, उसकी सर्वेज्ञताका | 
चमत्कार सबसे अधिक आइचर्यकारी रूपमें उसमें दिखाई देता है जिसकी | 
प्रतीति हमें किसी निशचेतनकी क्रिया लगती है, जव कि वह इलेक्ट्रो | 
परमाणु, कोषाणु, वनस्पति, कीट, पशु-जीवनकी निम्नतम कोटियोंके-- 
हमारे अज्ञानकी अपेक्षा अधिक स्थूलकाय-सम्पूर्ण अथवा आंशिक निर्ज्ञानके 
मध्य अपनी वस्तु.व्यवस्थाको त्रुटिहीन रूपसे आयोजित करती है और सहज- । 
प्रवुत्तितत अन्तर्वेगको अथवा निश्चेतन संवेगको एक ऐसे लक्ष्यकी ओर छे 

जाती है जो सवंज्ञानको तो हस्तगत है, परन्तु पर्देके पीछे रोक रखा 

गया है, सत्ताके करण-रूपको ज्ञात नहीं होता, किन्तु फिर भी सहजप्रवृत्ति 

अथवा संवेगके अन्दर पूर्णतः सक्रिय रहता है। अतएव, हम कह सकते 

हैँ कि अज्ञान या निर्ज्ञानकी यह क्रिया यथार्थे अज्ञान नहीं, अपितु एक सर्वज्ञ 

आत्मज्ञान औं सवंज्ञानका ही एक बल, एक चिल्ल, एक प्रमाण है। हम 

यदि अज्ञानके पीछे रहनेवाळी इस अविभाज्य सर्वेचेतनाका व्यक्तिगत और 

आंतरिक प्रमाण चाहते हों,--समस्त प्रकृति ही इसका वाह्य प्रमाण है, 

तो हम उसे सम्पूर्ण रूपमें केवळ अपनी गभीरतर आंतरिक सत्तामें अथवा 

बृहत्तर और उच्चतर आध्यात्मिक स्थितिमें ही पा सकते हैं जब कि हम अपने 

निजके वहिस्तलीय अज्ञानके पर्देके पीछे चले जाते और उसके पीछे जो दिव्य- 

भाव और इच्छा है उनके सम्पकंमें आते हैं। तब हम पर्याप्त स्पष्टतासे 

देखते है कि हमने अपने अज्ञानमे अपने-आप जो कुछ किया है उसपर फिर 

भी उस अदृश्य सर्वज्ञताकी निगरानी थी और उस सर्वज्ञताने ही उसके परि- 

णामकी ओर उसका निर्देशन किया था; तव हमें अपनी अज्ञानमयी क्रियाके पीछे 

एक महत्तर क्रियाका पता चलता है और हमारे अन्दर उसका क्या उद्देश्य 

है इसकी झाँकी मिलती है: केवल तब हम उसे देख और जान सकते हैँ 

जिसकी हम अभी श्रद्धाबश , आराधना करते हूँ, उस शुद्ध एवं विराट 

सत्ताको सम्पूर्णतः पहचान सकते हैं, सकल भूतों और सकल प्रकृतिके प्रभुसे 

मिल सकते हैं। 


| 
समान रूपसे दिव्य चेतनाकी महत्तम शक्तियोंमे एक शक्ति मानना ही 

जो बात कारण, अर्थात्‌ अज्ञानके साथ लागू है, वही अज्ञानके परि- 
णामोंके साथ भी । यह सब जो हमें असामथ्यं, दुर्वेलता, क्लीवता, शक्तिकी 
सीमितता, हमारी इच्छाशक्तिका अववाधित संघर्ष और बेड़ीबद्ध श्रम प्रतीत 
होता है, वह, आत्म-क्रियारत भगवानूके दृष्टिकोणसे, एक सर्वज्ञ शक्तिके 
स्वयं उसकी स्वतंत्र इच्छासे कृत समुचित परिसीमनका खूप ले लेता है 
जिससे कि बहिस्तलीय ऊर्जा ठीक-ठीक उस कार्यके अनुरूप हो जिसे उसे 

| करना है, उसके प्रयासके अनुरूप हो, उसकी निर्धारित सफलता या, आव- 

। इयक रहनेके कारण, पूर्वनिदिष्ट विफलताके अनुरूप हो, शक्तियोंके समूहके 
जिस संतुलनका वह एक अंग है और जिसके विशालतर परिणामोंका एक 
अविभाज्य अंश ही उसके अपने परिणाम हैं उसके अनुरूप हो। शक्तिके 
इस परिसीमनके पीछे वह सर्वशक्ति है और परिसीमनके अन्दर भी वह शक्ति 
सक्रिय है; परन्तु वहुत सारी सीमित क्रियाओंके समूहके द्वारा ही वह अवि- 
भाज्य सर्वशक्तिमत्ता अपने उद्देश्योंको अचूक और प्रभुत्वशाली खूपसे सिद्ध 
करती है। अतएव, अपनी शक्तिको परिसीमित करने और उस आत्म- 

। परिसीमनके बीच क्रिया करनेका यह सामर्थ्य, जिसे हम श्रम, संघे, 
कठिनाई कहते हैं उसके द्वारा, जो हमें विफलताओं या अधें-निष्फल सफल- 
ताओंकी धारा प्रतीत होती है उसके द्वारा क्रिया करने और इन सवके बीच 
अपने गुप्त अभिप्रायको प्राप्त करनेका यह सामर्थ्य, कोई दुर्वेळताका 
चिह्न, प्रमाण अथवा यथार्थं रूप नहीं, अपितु एक परम सर्वंशङ्गितमत्ताका ही 

| एक--और वह भी यथासंभव महान्तम--चिह्त, प्रमाण, यथार्थ रूप है। 

अब दुःखका प्रश्‍न, जो कि विश्वको समझनेमें एक बहुत बड़ी बाधा है। 
दुःख स्पष्टतः चेतनाके ऐसे परिसीमनका, शक्तिपर ऐसे प्रतिबंघका परिणाम 
है जो, हमें जो अन्य-शक्ति प्रतीत होती है, उसके स्पशंपर प्रभुतां पाने 
अथवा उसे आत्मसात्‌ करनेसे रोकता है। इस असामर्थ्यं और असांमजस्य- 
का परिणाम यह होता है कि हम उस स्परेके आनृंदको ग्रहण नहीं कर 
यक्ते और इसका प्रभाव हमारे इंद्रियबोधमे कष्ट या पीड़ाको प्रतिक्रिया- 
रूपमे, अभाव या अतिरेक-रूपमें, आंतरिक या बाह्य क्षतिमें ` फलित 
होनेवाली विसंगतिके रूपमें पड़ता है; इसकी उत्पत्तिका कारण हमारी अपनीं 

सत्ताकी शक्ति और हमारी सत्ताकी जिस शक्तिसे सामना होता है इनके ह 

बीच विभांजन है। पृष्ठभागमें,, हमारे आत्मा और अध्यात्म-सत्तामें, विइव- ‘= 

पुरुषका सर्वानंद है जो उस स्पर्शेको अपने ढंगसे ग्रहण करता है। वह . 

आनन्द पहले तो दुःखको सहन करनेमे है, फिर उसपर विजय प्राप्त करनेमें 

और अन्तमें उसके रूपान्तरमें, जो इसके बाद आयगा; क्योंकि, दुःख और 

कष्ट अस्तित्वके आनन्दकी विकृत और विपरीत अभिघा ही हूँ और वे अपने 
विपरीत खूपमें, आदि सर्वानन्दमे भी परिणत हो जा सकते हूँ। यह सर्वानंद 
केवल विइव-पुरुषमे विद्यमान नहीं, अपितु यहाँ, स्वयं हमारे अन्दर भी 
गुप्त रूपसे है, जैसा कि हमें तव ज्ञात होता है जव कि हम अपनी वाह्य 
च्रेतनामेंसे वापस अपने अन्दर आत्मामें प्रवेश करते हैं; हमारे अन्दरका 
चैत्य पुरुष अपने अधिक सौम्य अनुभवोंको, और साथ ही अपने अधिकतम 
विक्त अथवा विपरीत अनुभवोंको भी अपने ढंगसे ग्रहण करता है और उनको 
स्वीकार या उनका परित्याग करता हुआ, वर्धित होता है; हमारे अत्यंत 
उम्र दुःखों, कठिनाइयों, विपत्तियोंमेसे भी वह एक दिव्य अर्थ और उपयोग 
निकाल लेता है। इस सर्वानंदके अलावा अन्य कुछ भी, ऐसा नहीं है जिसे 
अपने-आपपर या हमपर ऐसे अनुभवोंको आरोपित करनेकी साहसिकता या 
सहनशक्ति हो; उसके अलावा अन्य कुछ भी ऐसा नहीं है जो इन अनुभवों- 
को इस प्रकार अपने उपयोग और हमारे आध्यात्मिक लाभके लिये परिणत 
कर सके। इसी प्रकार, सत्ताके अविच्छेद्य एकत्वमे अन्तनिहिति सत्ताके 
अविच्छेद्य सामंजस्यके अलावा अन्य किसीके लिये भी यह संभव नहीं कि 
बह इतने सारे कठोरतम प्रतीयमान वैषम्योंको बाहर व्यक्‍त करे और फिर 
भी उन्हें अपने उद्देश्यकी पूर्तिके लिये वाध्य करे, जिससे कि अन्तमें वे एक 
वद्ध॑मान विश्व-छंद और अंतिम सामंजस्यके अनुसेवी और सुरक्षक होनेको, 
यहाँतक कि ऋसके घटक तत्त्वोमें ही स्वयं परिगत हो जानेको विवश हो 
जाये। हम जिस वाह्य चेतनामें निवास करते हूँ उसके स्वभावके कारण 
हम जिसे अब भी अदिव्य कहनेको वाध्य होते हैं और एक अर्थमें हमारी 
इस संज्ञाका व्यवहार ठीक भी होता है, उसके पीछे, हर मोड़पर, हम दिव्य 
सद्वस्तुको देख सकते हैं; क्योंकि, ये प्रत्यक्ष रूप दिव्य पूर्णंतापर पड़ा आव- 
रण ही हूँ, यह आवरण वतमानके लिये आवश्यक तो है, परन्तु सच्ची और 
सम्पूर्ण आकृति कदापि नहीं । 

परन्तु हम जव विश्वको इस रूपमें देखते हैं, तब भी, विश्वका जो 
मूल्यांकन हमारी अपनी सीमित मानव-चेतना करती है उसे हम सम्पूर्णतया 
और मूलतया मिथ्या तथा अवास्तव कहकर नहीं हटा दे सकते और हटाना 
चाहिये भी नहीं। कारण, शोक, पीड़ा, दुःख, भ्रान्ति, मिथ्यात्व, अज्ञान, 
दर्वेलता, दुष्टता और असामर्थ्यं, कत्तव्य-उपेक्षा और अनुचित कमं, इच्छा- 
शक्तिकी पथविच्युति और इच्छा-शक्तिका निषेध, अहंकार, परिसीमन, 
जिन सत्ताओंके साथ हमें एक रहना चाहिये उनसे विभाजन, हम जिसे 
अशुभ कहते हैं उसे प्रभावी रूप देनेवाली सारी वस्तुएँ, ये सव कपोल-कल्पनाएँ' 

और अवास्तवताएँ नहीं, जगत्‌-चेतनाके तथ्य हूँ, यद्यपि ये ऐसे तथ्य हैँ 
जिनका सम्पूर्णं अर्थ अथवा सच्चा मूल्य वह नहीं है जो हम अपने अज्ञानमें 
इनके लिये लगाते हैँ। फिर भी, हमारा उनका बोध एक सच्चे वोधका 
अंग है; हमारे उनके मूल्यांकन उनके सम्पूर्ण मूल्यांकतके लिये आवश्यक 
हँ। इन वस्तुओंके सत्यका एक पहलू हमें तब ज्ञात होता है जव हम एक 
गभीरतर तथा विशालतर चेतनामें प्रवेश करते हैँ; कारण, तव हम यह 
पाते हैँ कि हमारे सामने जो प्रतिकूल और बुरा वनकर उपस्थित होता है 
उसके अन्दर एक विश्वक और वैयक्तिक उपयोगिता है। वस्तुतः, पीड़ा 
जिस दिव्य आनन्दके ध्रजननमें लगी है उसकी सम्पूर्ण अनंत गरिमा हमें 
पीड़ाके अनुभवके विना नहीं मिल सकती; समस्त अज्ञान एक ऐसी उपच्छाया 
है जो ज्ञानके ही किसी ज्योतिमंडलको परिवेष्टित किये है; प्रत्येक भ्रांति 
सत्यके आविष्कारकी संभावना और प्रयाससे सार्थक है; प्रत्येक दुर्बलता 
और विफलता शक्ति और संभाव्यताकी खाड़ियोंके अन्दर पता लगानेका 
प्रथम प्रयत्न है; समस्त विभाजन एकीकरणके विविध प्रकारके माधुयेके 
अनुभवके द्वारा संसिद्ध एकत्वके हर्षको समृद्ध करनेके लिये अभिप्रेत है। 
यह सारी अपूर्णता हमारे लिये अुशुभवत्‌ है, परन्तु समस्त अशुभ सनातन 
शुभके प्रजननमें ळगा है; वस्तुतः, यह सब वह अपूर्णता है जो निरचेतनामें 
से विकसित होते जीवनके नियमानुसार प्रच्छन्न दिव्यत्वकी अभिव्यक्तिमें 
एक महत्तर पूर्णंताकी पहली परिस्थिति है। परन्तु, साथ ही,»अशुभ और 
अपूर्णताके प्रति हमारी वर्तमान भावना, उनके विरुद्ध हमारी चेतनाका 
विद्रोह, यह भी एक आवश्यक मूल्यांकन है; कारण, प्रथमावस्थामें यदि 
हमें उनका सामना करना और उन्हें सहन करना है, तो अन्तिम आदेश 
हमारे लिये यह है कि हम उनका परित्याग करें, उनपर विजयी हों, जीवनं 
और प्रकृतिका रूपांतर करें। यही कारण है कि उनका हुठीलापन शिथिल 
नहीं होने दिया जाता; जीवको अज्ञानके परिणाम सीखने होंगे, उसे उनसे 
उत्युन्न प्रतिक्रिमाओंको प्रभुता और विजयके लिये और अन्तमें रूपांतर तथा 
अतिक्रांतिके महत्तर प्रयासके उद्दीपक-रूपमे अनुभव करना आरम्भ करना 
होगा। हम जव अन्तर्मुख होकर गहराइयोंमें निवास करते हूँ तब हमारे 
लिये संभव होता है कि हम एक विशाल आंतरिक . समता और शांतिकी 
स्थितिमें चले जायें जो वाह्य प्र्कुतिकी प्रतिक्रियाओंसे अछूती रहती है। 
यह मुक्ति महान्‌, किन्तु असम्पूर्ण होती है,--कारण, बाह्य प्रकृतिको भी 
मुक्तिका अधिकार है। परन्तु यदि हमारी व्यक्तिगत मुक्ति सम्पुणं हो 
जाय तो भी दृसरोंका दुःख, जगत्‌-श्रम तो बना रहता ही है, और महान्‌ 

आत्माएँ इसे केवळ उदासीन भावसे .देखती नहीं रह सकतीं । सर्व भूतोंके 
साथ एक एकत्व है जिसका अनुभव हमारे अन्तरकी कोई वस्तु करती है 
और उसे दूसरोंकी मुक्ति अपनी मुक्तिके साथ घनिष्ठ रूपसे सम्बद्ध अनुभूत 
होनी ही चाहिये। 
अतएव, यही है अभिव्यक्तिका विधान, यहाँकी अपूर्णंताका कारण । 
यह ठीक है कि यह केवळ अभिव्यक्तिका विधान है, और यह भी है कि 
वह इस गतिधारा के लिये विशेषकर है जिसमें हम निवास कर रहे हैँ; 
और. हम कह सकते हैँ कि यदि अभिव्यक्तिकी गतिघारा न हुई होती अथवा 
यह गतिघारा न हुई होती तो इस विघानका होना आवश्यक नहीं था; 
परन्तु जव यह अभिव्यक्ति और गतिघारा है ही तो यह विधान भी आव- 
इयक है। केवल यह कहना पर्याप्त नहीं कि यह विधान और उसकी सारी 
ः परिस्थितियाँ अवास्तव हूँ, उनकी रचना मानसी चेतनाने ही की है, ईश्वर- 
के अन्दर उनका अस्तित्व नहीं, और अतः इन इँतोंके प्रति उदासीन हो 
जाना अथवा अभिव्यक्तिमेसे निकलकर ईश्वरकी शुद्ध सत्तामे चले जाना ही 
एकमात्र बुद्धिमत्ता है। यह सच है कि वे मानस-चेतनाकी रचनाएं हैं, 
परन्तु मन तो केवल गौण कारण है; गभीरतर वास्तवतामें वे, जैसा कि 
हम देख चुके हैँ, दिव्य चेतनाकी रचनाएँ हैं जो अपनी सर्वे-शक्ति, सर्वज्ञान, f 
सर्वानन्द, सर्वसत्ता और एकत्वके इन विरोधी या विपरीत मूल्योंकी संसिद्धिके | 
` लिये मनको- अपने सवंज्ञानसे दूर प्रक्षिप्त करती हैं। स्पष्ट है कि दिव्य 
चेतनाकी इस क्रिया और इन परिणामोंको हम इस अर्थमें अवास्तव कह 
सकते है कि वे सत्ताका शाश्‍वत और मूलभूत सत्य नहीं या हम उन्हें मिथ्या 
ठहरा सकते हैं, क्योंकि, जो आदि और अन्तिम रूपमे सत्ताका सत्य है उसका 
वे प्रत्याख्यान करते हैं। परन्तु यह सब होते हुए भी, अभिव्यक्तिकी हमारी 
वर्तमान अवस्थामें उनकी वास्तवता और महत्व दृढ़ वने रहते हैं; ऐसा 
नहीं हो सकता कि वे दिव्य चेतनाकी कोई भूल मात्र हों जिसका न तो दिव्य 
्रज्ञामें कोई अर्थं हो और न जिसमें दिव्य हष, शक्ति तथा ज्ञानका क्रोई 
अयोजन ही हो जिससे कि उनके अस्तित्वका औचित्य सिद्ध हो। इनके 
अस्तित्वका कोई औचित्य तो होना ही चाहिये, भले ही वह किसी रहस्य- 
मयतापर आधारित हो, और वह रहस्यमयता, जब तक हम बाहरी सतहके 
अनुभवमें निवास करते हैं, हमारे सामने एक असमाघेय पहेली के रूपमें 
खड़ी मिले। 
परन्तु, यदि प्रक्ृतिके इस पहलूको स्वीकार करते हुए हम यह कहें कि 
समस्त वस्तुएँ सत्ताके अपने सांविषिक और अचल नियममें बद्ध है, और 

सनुष्यको भी अपनी अपूर्णंताओं, अपने अज्ञान, पाप, दुर्बलता, नीचता और | 

दुःखमें बद्ध रहना ही होगा, तो हमारे जीवनका सच्चा अर्थ खो जाता है। 

उस दशाम मनुष्यके अपनी प्रकृतिके अंधकार और अपर्याप्ततामंसे ऊपर 

उठनेके चिर प्रयासका स्वयं जगतूमें, स्वयं जीवनमें कोई परिणाम नहीं हो 

सकता; उसका यदि कोई परिणाम है भी, तो एक ही, और वह होता है 

जीवनसे, जगत्से, अपने मानवीय अस्तित्वसे, अतः उसकी अपूर्ण सत्ताके 

चिर असंतोषदायी नियमसे पलायन कर देवताओंके स्वर्ग, ईश्वरके वैकुण्ठ, या 
“निविशेष की शुद्ध अनिवंचनीयताके अन्दर मनुष्यके प्रविष्ट हो जानेसे। यदि 

ऐसा है तो मनुष्य कभी भी वस्तुतः अज्ञान और मिथ्यात्वमेसे ज्ञान और 

सत्यको, अशुभ और कुरूपतामेसे शिव और सुन्दरको, दुर्वलता और नीचता- 

मसे शक्ति और ऐश्वयंको, शोक और दुःखमेसे हषं और आनन्दको प्रकट 

नहीं कर सकता, यद्यपि ज्ञान, सत्य, शिव, सुन्दर, शक्ति, ऐक्वर्य, हषं 

और आनन्द अपने विपरीत भावोंके पीछे रहनेवाली अध्यात्म-सत्तामें अंतर्विष्ट 

है और इनके उन्मज्जनकी प्रथम प्रतिकूल और विपरीत अवस्थाएँ ही ये 
विपरीतत्व हूँ। मनुष्य तो बस इतना ही कर सकता है कि अपूर्णंताओंको 

काटकर हटा दे, और साथ ही उनके दूसरे पलड़ेके विरोधी भावोंको भी, 
कारण, वे भी अपूण हूँ,वह अज्ञानके साथ मानव-ज्ञानका भी, बुराईके 

साथ मानव-अच्छाईका भी, दुर्वेलताके साथ मानव-शक्ति और बलका भी त. 
संघर्ष और दुःखके साथ मानवःप्रेम और हषेका भी .परित्याग करें दे, क्योंकि 

ये सब हमारी वत्तंमान प्रकृतिमें अवियोज्य रूपसे एक साथ ग्रथित हैं; ये 

संयुक्त इन्द्र प्रतीत होते हँ, एक ही अवास्तवताके भावात्मक और निषेघात्मक 

दो सिरे प्रतीत होते हैं, और चूँकि उनका उन्नयन ओर ख्पान्तर नहीं किया 

जा सकता, उन दोनोंका ही परित्याग कर देना होगा: मानवताको दिव्यता- 

में परिपूर्ण नहीं किया जा सकता, अतः उसका अन्त करना ही होगा, उसे 

पीछे छोड़ ही देना होगा, उसका परित्याग करना ही होगा। इसके परि- 2 
णाभस्वरूप व्यक्ति परमा दिव्य प्रकृतिका अथवा भगवानूके सान्निघ्यका रसा- हल 
स्वादन करेगा, या कि उसका लक्षणरहित निविशेषमे .निर्वाण होगा, यह र्‌ 
ऐसा विषय है जिसपर धर्मों और दर्शेनशास्त्रोंमे मतभेद रहता है, परन्तु 
दोनों ही दशाओंमें यह तो मानना ही होगा कि पृथ्वीपर मानव-जीवनका 
स्वघमं ही ऐसा है कि वह सदाके लिये अपूर्णतासे अभिशप्त रहेगा; वह 
दिव्य सत्तामें चिरकालके लिये और अपरिवर्तनीय रूपसे एक अदिव्य अमि- 
व्यक्ति है। आत्माने जब मानव-ल्प ग्रहण किया तो संभवतः इस जन्म 
मात्रसे ही वह भगवानूसे च्युत हो गया, उसने कोई ऐसा आदि पाप या 

भूल कर डाली जिसका सम्पूर्ण निराकरण करना, अडिग रहकर मूलोच्छेद 
करना, ज्ञानोन्मेष होते ही, मनुष्यका आध्यात्मिक लक्ष्य निश्चित खूपसे हो जाता है। 

उस अवस्थामें ऐसी विरोधाभासी अभिव्यक्ति अथवा सृष्टिकी एकमात्र युक्ति- 
युक्त व्याख्या यह होंती है कि यह दिव्य पुरुषकी विशव-लीला, उनका एक 
खेल, एक मनोरंजन है। हो सकता है कि वह अदिव्य होनेका दिखावा 
ही करते हों; जैसे अभिनेता छद्मवेश या बनावटी रूप घारण करता है, 
चैसे ही वह भी एकमात्र अभिनय या नाटकके सुखके लिये अदिव्यका रूप 
चारण करते हों। या, हो सकता है, उन्होंने अदिव्यकी, अज्ञान, पाप 
और दुःखकी रचना केवल एक वहुविघ सूष्टिके रसके लिये की हो। या 
शायद, जैसा कि कुछ घर्मो की विलक्षण कल्पना है, उन्होंने ऐसा इसलिये 
किया हो कि निम्नतर कोटिके ऐसे जीव आये जो उनके शाइवत शिवत्व, प्रज्ञा, 
आनन्द और सर्वशक्तिमत्ताके लिये उनकी प्रशंसा और महिमाका गान करें 
और. उस आनंदम भाग लेनेके लिये उस शिवत्वकी ओर तनिक समीप जाने- 
का दुर्वळ प्रयास इस भयसे करें कि यदि वे अपने भ्रयासमें विफल हो गये, 
और वह विफलता अधिकांशके लिये उनकी अपूर्णताके कारण अवद्यंभावी 
है, तो उन्हें-किसी कल्पित ` शाइवतके हाथोसे-दंड मिलेगा। किन्तु 
इतने अशोभन खूपसे व्यक्त इस लीलाके सिद्धान्तका यह प्रत्युत्तर देना सदा 
ही सम्भव है कि जो ईश्वर स्वयं तो सर्वानंदमय है, किन्तु जीवोंके दुःखमें 
आनन्द लेता है अथवा अपनी ही अपूर्ण सृष्टिके दोषोंके कारण उनपर दुःख आरो- 
पित करता है, वह दिव्य ईश्वर हो नहीं सकता और मानवजातिकी नैतिक 
सत्ता और वुद्धि अवस्य ही उसके विरुद्ध विद्रोह करेगी अथवा उसका अस्तित्व 
अस्वीकार करेगी। परन्तु मानव जीव यदि ईश्वरका अंश है, दिव्य पुरुषने 
ही यदि मनुष्यके अन्दर इस अपूर्णताको घारण किया है और वही इस दुःख- 
को मनुष्यके रूपमे सहना स्वीकार करता' है, अथवा मनुष्यमे रहनेवाला 
अन्तरात्मा यदि उस दिव्य आत्माकी ओर प्रवृत्त होनेको अभिप्रेत है और 
यहाँकी अपूर्णंताके खेलमें और अन्यत्र पूर्ण स्वरूपके आनन्दमें उस दिव्य आत्ना- 
का साथी है, तो लीला फिर भी भली भाँति एक विरोधाभास तो बनी रह 
सकती है, परन्तु क्रूर या जुगुप्साजनक विरोघाभास नहीं रह जाती; अधिक- 
से अधिक यह कहा जा सकता है कि वह एक विचित्र रहस्य है और वुद्धिके 
लिये अव्याख्येय है। इसकी व्याख्याके छ्यि अवश्य ही दो तत्त्वोंकी कमी 
पड़ रही है, एक तो इस अभिव्यक्तिके लिये जीवकी सचेतन स्वीकृति, 
और दूसरे, उस सर्वे-प्रज्ञामें कोई ऐसा हेतु जो लीलाको सार्थक और बोघ- 
गम्यं बनाता हो।. हि 

लीलाका अनोखापन तब कम हो जाता है, विरोधाभासकी तीक्ष्णता 
तब दूर हो जाती है जब हमें यह ज्ञात हो जाता है कि यद्यपि ऐसी सुनि- 
निरचत श्रेणियाँ हैँ जिनमें प्रत्येककी प्रकृतिकी अपनी समुचित व्यवस्था है, 
तो भी वे जड़के रूपोंमें शरीर घारण किये अन्तरात्माओंके प्रगतिशील आरो- 


` हणके लिये, निरचेतनसे अतिचेतन अथवा सर्वेचेतन स्थितिकी ओर प्रगतिशील 
दिव्य अभिव्यक्तिके लिये दृढ़ सोपान हैँ, और इसमें मानव-चेतना संक्रमणका . 


निर्णायक बिन्दु है। ऐसी दशाम अपूर्णता अभिव्यक्तिकी एक आवश्यक 
अभिघा हो जाती है: कारण, चूंकि सारी दिव्य प्रकृति निरचेतनाके अन्दर 
निगूढ, किन्तु विद्यमान रहती है, अतः उसे अवश्य ही उसके अन्दरसे क्रमशः 
निर्मुक्त करना होगा; इस क्रमिकताके लिये आंशिक उन्मीलन आवद्यक 
होता है और उन्मीलनके असम्पूर्णं या आंशिक होनेकी: इस विशिष्टताके 
कारण अपूणंता अवश्यम्भावी होती है। क्रमविकासशील अभिव्यक्तिके 
लिये एक मध्यवर्ती भूमिका आवश्यक रहती है जिसके नीचे और ऊपर 
अन्य श्रेणियाँ हों--ठीक मनुष्यकी मानसी चेतना-जैसी भूमिका, अधघंज्ञान, 
अर्घे-अज्ञान, सत्ताकी मध्यवर्ती शक्ति, जो अभी भी निरचेतनका सहारा 
लिये है परन्तु शनैः-शनैः सर्व-चेतन भागवत प्रकृतिकी ओर उठ रही है। 
जिस आंशिक उन्मीलनमें अपूर्णता और अज्ञान साथ-साथ हूँ, वह सत्ताके 
मूल सत्यकी प्रतीयमान विकृतिको अपने अनिवार्य साथीके ख्पमें, 
कुछ विशेष क्रियाओंके लिये शायद अपने आधघार-रूपमे भी,” ले सकता 
है। अज्ञान या अपूर्णंताके टिके रहनेके लिये यह आवश्यक है कि दिव्य 
प्रकृतिके जो भी स्व-भाव हुँ,-उसका एकत्व, उसकी सर्वंचेतना, उसकी 
सरवेशाक्ति, उसका सवसामंजस्य, उसका सरवंशिवत्व, उसका” सर्वानन्द,--उन 
सवके प्रतीयमान विपरीतत्व भी हों; परिसीमन, विसंगति, अचेतना, असा- 
मंजस्य, असामध्यं, असंवेदनशीलता और दुःख, अशुभ, ये भी प्रकट हों। कारण, 
उस विक्कृतिके बिना अपूर्णताको खड़े होनेको कोई दृढ़" आघार-भूमि नहीं 
मिल सकती थी, तब वह अपने आधारगत दिव्यत्वकी विद्यमानताके सामने 
अपने स्वभावको इतनी स्वतंत्रतासे न तो अभिव्यक्त कर सकती थी, न 
बनाये ही रख सकती थी। आंशिक ज्ञान अपूण ज्ञान होता है और अपूर्ण 
ज्ञान उस दूरीतक अज्ञान होता है+ दिव्य भावके विपरीत होता है: किन्तु, 
उसके ज्ञानसे जो परे है उसके अवोकनमें यह विपरीत निषेघात्मक विपरीत 
भावात्मक हो जाता है; वह भ्रान्तिकी, गलत ज्ञातकी, वस्तुओंके प्रति, 
जीवनके प्रति,' कर्मके प्रति गलत व्यवहारकी उत्पत्ति करता है; गलत ज्ञानः 
प्रकृतिमे गलत इच्छा हो जाता है, हो सकता है कि आरम्भमें भूलसे गलत 

होता हो, परन्तु बादमें तो उसका वरण करते हुए, आसकितसे, मिथ्यात्वमें 
-रस पानेके कारण गलत होता है,-सीघासादा विपरीत जटिल विक्कतिमें 
परिणत हो जाता है। एक वार निश्चेतना और अज्ञानको स्वीकार कर 
लिया तो ये चीजें तंकंसंगत अनुक्रममें स्वाभाविक परिणाम-रूपमें प्रकट होती 
हैं और उन्हें भी आवश्यक तत्त्वोंके रूपमे स्वीकार करना - होगा। “एन 
केवल यह रह जाता है: क्या कारण हैं कि इस प्रकारकी प्रगतिशील अभि- 
व्यक्ति ही अनिवार्यं हुई? यही एक वात हमारी वुद्धिके लिये अस्पष्ट रह 
जाती है। 
इस प्रकारकी अभिव्यक्ति, आत्म-सुष्टि अथवा लीला यदि अनिच्छुक 
जीवपर लादी गयी हो तो वह न्याय्य नहीं प्रतीत होती; परन्तु यह स्पष्ट 
है कि शरीरधारी आत्माकी सहमति पहलेसे रही होगी, कारण, पुरुषकी 
सहमतिके बिना प्रकृति क्रिया कर नहीं सकती। विश्व-सुष्टिको सम्भव 
बनानेके लिये केवल दिव्य पुरुषकी ही इच्छा नहीं रही होगी, अपितु वैय- 
क्तिक अभिव्यक्तिको सम्भव वनानेके लिये बैयव्तिक पुरुषकी सहमति भी 
अवश्य रही होगी। तथापि, कहा जा सकता है कि ऐसी . कठिन तथा 
यंत्रणामयी प्रगतिशील अभिव्यक्तिमे भर्गवानूकी इच्छा और आनन्दपानका 
हेतु और उससे जीवके सहमत होनेका हेतु अभीतक रहस्य ही हैं। परन्तु 
यदि हम अपनी निजकी प्रकृतिको देखें और यह अनुमान कर सके कि सत्ता- 
. की कोई वँसी ही सजातीय गतिघारा आरम्भमें उसके वैर्व मूलके रूपमें थी, 
तो यह हेतु सर्वथा रहस्यमय नहीं रह जाता। इसके विपरीत, आत्म- 
गोपन और आत्म-प्राप्तिका खेल अत्यंत आकर्षक खेल है; पुरुष अपने-आपको 
जितने अधिक-से-अधिक तेजोमय हर्ष दे सकता है यह उनमेंसे एक है। स्वयं 
मनुष्यके लिये ऐसी विजय-भ्राप्तिसे बढ़कर सुखदायी वस्तु और कोई नहीं 
होती जो अपने तत्त्व-रू्पमे कठिनाइयोंपर विजय हो, ज्ञानमें विजय हो, 


शक्तिम विजय हो; सृष्टिकी असंभवताओंपर सृष्टिमें विजय हो; यह एक | 


बेदनामय श्रम और दुःखकी कठिन अर्नि-परीक्षापर विजय-प्राप्तिका आनिन्द 
होता है। वियोगके अन्तमे आता है मिलनका गाढ़ आनन्द, जिस आत्मासे 


हम विभक्त हो गये थे उससे मिलनका आनन्द । स्वयं अज्ञानमें भी एक 


आकर्षण है, कारण, वह हमें आविष्कारका हर्ष, नूतन और पूर्वे-अदुष्ट 
सष्टिका आश्चर्य, जीवका एक महान्‌ अभियान प्रदान करता है; यात्रा 
और खोज और. प्राप्तिका एक हषं है, संग्राम और जयमुकुटका, परि- 
श्रम 'और परिश्रमके पुरस्कारका एक हषं 'है। यदि अस्तित्वका आनन्द 
सुष्टिका रहस्य हो तो यह भी अस्तित्वका एक आनन्द ही है, यह इस Fe 


CCO. Vasishtha Tripathi Collection. Digitized By Siddhanta eGangotri Gyaan Kosha 


a 


दिव्य और अदिव्य 


सत्में एक गभीरतर सत्य निहित है जो निरचेतनामों निमज्जित होनेकी | 
क्रियामें प्रकट होता है; इसका परिणाम सच्चिदानन्दका अपने प्रतीयमान | 
विरोधके अन्दर नवीन खूपसे प्रतिष्ठापन होता है। यदि यह स्वीकार कर | 
लिया जाय कि 'अनंत'को वैचित्र्यमय आत्माभिव्यक्तिका अधिकार है, तो 
यह परिणाम भी अभिव्यक्तिकी एक संभावनाके खूपमें बोघगम्य हो जाता है | 

और उसकी एक अपनी गभीर सार्थकता है। 


5 अध्याय पाँच 


विशवमाया; 
मन, स्वप्न और विश्रम 


अनित्यमसुखं लोकमिमं प्राप्य भजस्व माम्‌ । 


तू जो इस अनित्य और असुखी लोकमें आया है, मुझे भज। 
--गीता 9. 33. 


आत्मेति योऽयं विज्ञानमयः. . . हृ्न्त्योतिः पुरुषः। 
स समानः सच्चुभो लोकावनुसंचरति. . .स हिं स्वप्नो | 
भूत्वेमं लोकमतिक्रामति मृत्यो रूपाणि ॥ | 
तस्य वा एतस्य पुरुषस्य द्वे एव स्थाने भवतः, इदं च परलोकस्थानं च, . . . 
तस्मिन्‌ सस्ध्ये स्थाने तिष्ठन्नेते उभे स्थाने पश्यतीदं च परलोकस्थानं च, . . « 
स यत्र प्रस्वपित्यस्य लोकस्य सर्वावतो मात्रामपादाय स्वयं विहत्य स्वयं 
निर्माय स्वेन भासा स्वेन ज्योतिषा, प्रस्वपित्यत्रायं पुरुषः स्वयंज्योतिभेवति ॥। 
न तत्र रथाः न...पन्यानो भवन्ति,. . . 
न तत्रानन्दा मुदः प्रमुदो भवन्ति,. . . 
न तत्र वेशान्ताः पुष्करिण्यः स्रवन्त्यो . भवन्ति, 
अथ. . .सुजते स हि कर्ता ॥ 
स्वप्नेन शारीरमभिप्रहत्यासुप्तः सुप्तानभिचाकशीति॥ 
प्राणेन -रक्षन्तवरं कुलायं बहिष्कुलायादमृतइचरित्वा । 
स ईयतेऽमृतो .यत्र कामं हिरण्मयः पुरुष एकहंसः ॥। ° 
„ - - अथो खल्वाहुः “जागरितदेश एवास्येष इति, यानि ह्येव जाग्रत्पश्यति 
तानि सुप्त इति”, अत्रायं पुरुषः स्वयंज्योतिर्भवति॥ 


--वृ हदा रण्यकोपनिषद्‌ 
० 4. 3, 7, 9-2,4. 


| 
| 
| 
« 
' 


यह आत्मा विज्ञानमय है, हृदयस्थ अंतर्ज्योति है; वह सत्ताकी समस्त 
अवस्थाओंमे समान खूपसे चिन्मय पुरुष है और दोनों लोकोंमें 


6 

विधवमाया 35 


संचरण करता है। वह स्वप्न-पुरुष हो जाता और इस लोक 
तथा उसके मूत्युरूपोंसे परे चला जाता है... .इस पुरुषके दो 
स्थान हुँ, इह लोक और परलोक; तृतीय स्थान उन दोनोंका 
संधि-स्थल है, यह स्वप्नावस्था है, और जब वह उनके इस 
संधि-स्थलमें अवस्थित होता है तव अपने अस्तित्वके दोनों लोकों, 
इहलोक और परलोकको देखता है। जब वह सोता है तब सबको 
अपने अन्दर रखनेवाले इस जगत॒के सारको लेता और आत्म- 
दीप्तिसे, आत्म-ज्योतिसे स्वयं ही भग्न और स्वयं ही निर्माण करता 
है; यह पुरुष जब सोता है तव आत्म-ज्योतिसे ज्योतिमंय हो 
जाता है. .... वहाँ न पंथ हूँ, न स्थ, न हषं हँ, न सुख, न ताळ 
हूँ, न तड़ाग, न नदियाँ हीं, अपितु वह अपनी स्व-ज्योतिसे उनका 
सुजन करता है, क्योंकि वह सरजनहार है। सुषुप्तिके द्वारा वह 
अपने शरीरका परित्याग करता और असुप्त रहता हुआ उन्हें 
देखता है जो सुप्त हैं; अपने प्राणवायुसे वह इस निम्नतर घोंसलेकी 
रक्षा करता और, अमृत-स्वरूप, अपने घोंसलेसे बाहर चला जाता 
है; वह, अमृतस्वरूप, हिरण्मय पुरुष, निःसंगी हंस, जहाँ चाहता है 
चला जाता है। कहते हूँ, “केवल जागृत देश ही उसका है 
कारण, जिन वस्तुओंको वह जागृत अवस्थामे देखता है उन्हें ही 
निद्रावस्थामे देखता है”; परन्तु वहाँ वह स्वयं-ज्योति होठः-है 5 


-—_नुहदारण्यकोपनिषद्‌ 
4.3-7, 9-2, 4 


CHS 5 2३ जप 


« -दुष्टं चादृष्टं च. . . अनुभूतं चाननुभूतं, च, 
सच्चासच्च, सवं पदयति, सवः पइयति॥। 


जो देखा गया है और जो देखा नहीं गया है, जो अनुभूत हुआ हे 

और जो अनुभूत नहीं हुआ है, जो है और जी नहीं है-उस 35: 
सबको वह देखता है, वह सर्वे है और देखता है। 
--अ्रश्नोपनिषद्‌ 4. 5 | 


समस्त मानव-विचार, मनोमय मनुष्यका समस्त अनुभव निरन्तर अस्ति 

और नास्तिके बीच घूमता रहता है; भावका ऐसा कोई सत्य नहीं, 

2 अनभवका ऐसा कोई परिणाम नहीं जिसके लिये उसका मन हाँ या ना न 
कह सके। उसने व्यष्टि-सत्ताका अस्तित्व अस्वीकार किया है, विद्वका 


> 


36 दिव्य जीवन . 


“अस्तित्व अस्वीकार किया है, अंतर्व्यापी अथवा मूलगत सदूवस्तुका अस्तित्व 
अस्वीकार किया है, व्यक्ति और विश्वसे परे कोई सद्वस्तु है इसे भी 
अस्वीकार किया है; परंतु वह इन्हें निरंतर स्वीकार भी करता रहा है, 
कभी इनमेंसे मात्र किसी एकको, कभी किन्हीं दोको, कभी इन सबको 


एकसाथ । उसे ऐसा करना पड़ता है, क्योंकि हमारा विचारशील म॒न. 


प्रकृत्या ही संभावनाओंका अज्ञ व्यापारी है, उनमे किसीके भी पीछे जो सत्य 
है उसपर उसका आधिपत्य नहीं होता, अपितु वह इनमेंसे प्रत्येकको 
बारी-बारीसे अथवा अनेकोंको एक साथ लेकर उनकी थाह लेता अथवा जाँच 
करता है ताकि वह कदाचित्‌ इसी तरह उनके संबंघमें किसी स्थिर विश्वास 
या ज्ञानतक, किसी निश्‍चयतक पहुँच जाय; तदपि, सापेक्षताओं और संभाव- 
नाओंके जगतूमें निवास करते हुए, वह किसी अंतिम निश्‍चय तक, किसी 
चरम और ध्रुव विश्वस्ततातक नहीं पहुंच सकता। यही नहीं, जो वास्तविक 
है, संसिद्ध है, वह भी हमारे मनके सम्मुख “कदाचित्‌ हो, कदाचित्‌ न हो”, 
“स्याद्‌ वा न स्याद्‌ वा” के रूपमें अथवा ऐसे “है” के रूपमे उपस्थित हो 
सकता है जो कि “न हुआ हो” की छायासे ग्रस्त और अव भविष्यमें 
न होनेवालेका रूप घारण किये हो। हमारी प्राण-सत्ता भी उसी अनिइचयसे 
पीड़ित है; वह जीवनके किसी ऐसे लक्ष्यमें चैनसे नहीं रह सकती जिससे 
वह कोई निश्चित अथवा अंतिम संतुष्टि प्राप्त कर सके अथवा जिसे वह 
"कोई स्थाथो ल्य प्रदान कर सके। हमारी प्रकृति तथ्यों और वास्तविकताओं 
को यथार्थं मानकर आरंभ करती है; वह उनसे परेकी अनिर्चित संभावनाओं 
के अनुसंघानके लिये विवश होती और उसने जिन्हें सत्य माना था उन 
सबपर अंतमें संदेह, करने लगती है। कारण यह है कि वह प्रारंभ करती 
है एक मूलभूत अज्ञानसे, और सुनिश्चित सत्यपर उसका कोई आधिपत्य नहीं 
होता; जिन सत्योंपर वह कुछ समयके लिये भरोसा करती है वे सबके सव 
आंशिक, अपूण और संदिग्ध निकलते हैं। 
भ्रारम्भमे मनुष्य निवास करता है अपने स्थूल मनमें। जो कुछ 
“व्यावहारिक, है, स्थूल है, बहिव्यंक्त है, उसे यह मन देखता और तथ्य-रूपमें 
स्वीकार करता है और इस तथ्यको वह निःसंदिग्ध स्वयंसिद्ध सत्य मानता 
है। जो भी व्यावहारिक नहीं, स्थूल नहीं, बहिव्यंक्त नहीं, उसे वह 
अवास्तव या असंसिद्ध मानता है, उसे संपूर्णतः सत्य तव मानता है जब कि 
वह्‌ “व्यावहारिक वन जानेमें, स्थूल तथ्य बन जानेमें, बहििरव्यक्त हो जानेमें 
सफरू होता हो। वह्‌ स्वयं अपनी सत्ताको भी पराक्‌-तथ्यकी भाँति मानता 
है, उसे इसलिये वास्तव ठहरांता है कि एक दृश्य और इन्द्रियग्राह्म 


[# 

विश्वसमाया I37 


| शरीरमें उसका अस्तित्व है; अन्य समस्त प्रत्यक्‌सत्ताओों और वस्तुओंको 
| वह उसी प्रमाणके आधारपर वहीं तक मानता है जहाँतक कि वे हमारी बाह्य न 
चेतनाके विषय बन सकती हैं अथवा हमारी बुद्धिके उस भागके लिये स्वीकार्य जी 
बन सकती हैं जो उस चेतना द्वारा प्रदत्त तथ्योंके आधारपर निर्माण करता र 
और न ज्ञानका एकमात्र ठोस आघार मानकर उनपर निर्भर करता है। 
भौतिक विज्ञान इसी मानसताका एक विशाल विस्तरण है: जो तथ्य और 
वस्तुएं हमारे शारीरिक अंगोंसे ग्राह्य नहीं, उन्हें वस्तुनिष्ठताके क्षेत्रके अंदर 
ले आनेके साधनोंका आविष्कार करते हुए वह इन्द्रियोंकी भूलोंको सुधारता 
और ऐन्द्रिय मनकी प्राथमिक सीमाओंसे परे निकल जाता है; परंतु वास्तवता 
के लिये उसके पास वही मानदंड है, बहिव्यंक्त, भौतिक वास्तविकता ही; 
वास्तवके लिये उसकी कसौटी यह है कि उसे वस्तुनिष्ठ बुद्धि और बाह्य 
साक्ष्य द्वारा प्रमाणित किया जा सके। 
परन्तु मनुष्यको एक प्राण-मन भी है, एक प्राणिक मानसता भी, जो कामना 
का उपकरण है। यह मन 'व्यावहारिक' से सन्तुष्ट नहीं होता, वह तो 
संभावनाओंका व्यापारी है; उसे नवीनताका दुनिवार आकर्षण रहता है और 
वह कामनाकी संतुष्टिके लिये, भोगके लिये, परिवर्धित आत्मःप्रतिष्ठापनके 
लिये, अपने वल और लाभके कषेत्रके विस्तारके लिये सदा ही अनुभवकी सीमाओंको 
बढ़ाना चाहता रहता है। जो भूतार्थ है उसकी वह कामना करता है, उसका 2 
भोग करता है, उसे अधिकृत करता है, परंतु जो संभावनाएं चद्भित्य नही 
हुई हैं उनका पीछा भी करता है, उन्हें मूतं करने, अधिकृत करने और उनका 
। भोग करनेके लिये भी उत्कंठित रहता है। वह भौतिक और बहिव्यंक्तसे 
ही सन्तुष्ट नहीं रहता, अपितु एक आंतरिक, एक कल्पनात्मक, एक विशुद्धतयां 
भावात्मक संतुष्टि और सुखकी भी चाह करता है। यदि यह तत्त्व न होता 
तो मनुष्यका स्थूल मन अकेला छोड़ दिये जानेपर पशुकी तरह रहता, मनुष्यके 
प्राथमिक भौतिक जीवन और उस जीवनकी सीमाओंको ही मनुष्यकी संपूर्ण 
संभावना स्वीकार कर लेता, भौतिक प्रकृतिकी स्थापित व्यवस्थाके अंदर ही हर 
उसकी गति होती, वह उससे आगे और कुछ भी न माँगता। परंतु यह प्राणिक अ 
मन, यह अशांत प्राणिक इच्छा अपनी माँगोंको साथ लिये प्रवेश करती है 
और वास्तविकताकी सीमाओंमे आबद्ध इस तामसिक अथवा वेंधी-बॅधायी र 
तुप्तिमें व्याघात डालती है। वह सद्रा कामना और लालसाकी वृद्धि करती है, [or 

एक असंतोषकी, वेचंनीकी, किसी ऐसी वस्तुकी चाहकी सृष्टि करती है ड 


६ जो कि; जीवन उसे जो कुछ देनेमें समथं लगता है, उससे अधिक डुछG_,_. 
होती है। हमारी अचरिताथं संभावनाओंको वास्तविक बनाती हुई वह [ 

भौतिक वास्तविकताके क्षेत्रकी विशाल विस्तृति घटित' करती है, परन्तु साथ 
ही वह लाती है नित्य अधिकाधिककी माँग, विजयके लिये नवीन जगतोंकी 
खोज, परिस्थतिकी सीमाओंके अतिक्रमण और निजके अतिक्रमणकी ओर 
एक अनवरत प्रवत्ति। फिर, अशांति और अनिइचयके इस कारणम योगदान 
करने विचारशील मनका प्रवेश होता है। वह मन प्रत्येक वस्तुकी जाँच- 


पड़ताल करता है, प्रत्येक वस्तुपर शंका करता है, सिद्धांतोंका निर्माण करता 


और उन्हें भग्न करता है, सुनिश्चित मतोंकी रचना करता है परंतु अंतम 
उनमेंसे किंसीको भी निश्चित नहीं मानता, इन्द्रियोंके प्रमाणकी प्रतिष्ठा 
करता है और फिर उनपर संशय भी, वुद्धिके निष्कर्षोका अनुसरण करता 
जाता है परन्तु उन्हें फिर छिन्न-भिन्न करके वह उनसे भिन्न या सर्वथा विपरीत 
निष्कर्षोपर जा पहुँचता है, और इस प्रक्रियाको यदि अनंत कालके लिये नहीं 
तो अनिश्चित कालके लिये तो अवश्य ही चलाता रहता है। यही मानव- 
विचार और मानव-प्रयासका इतिहास है; वह सदैव सीमाओंको तोड़ता 
` है कितु सदैव उन्हीं कुंडलियोंमें घूमता रहता है, वे कुंडलियाँ शायद 
अधिक बड़ी तो होती जाती हुँ, परंतु घुमावोंकी दिशा वही-की-वही अथवा 
सदा एक-जैसी होती है। मानवजातिक[ मन सदा खोज करता है, सदा 
सक्रिय रहता है, अथच वह कभी भी जीवनके लक्ष्यों और उद्देश्योंकी दृढ़- 
सुस्थिर सत्यता अथवा अपनी ही निरिचितताओं और दृढ़ घारणाओंकी सुस्थिर 
 सत्यताप<;>जीवन-संबंधी अपने भावके किसी सुप्रतिष्ठित आघार अथवा 
दृढ़ रूपायणपर नहीं पहुंचता । 
इस सतत अशांति और कठोर परिश्रमके दौरान. एक ऐसा समय आता 
है जब कि स्थूल मन भी वस्तुनिष्ठ निरिचिततामे अपनी दृढ़ आस्था खों 
बैठता है और एक ऐसे अज्ञेयवादमें प्रवेश करता है जो जीवन और ज्ञानके 
विषयमे उसके अपने ही बनाये सारे मापदंडॉंपर संशय करने लगता है, यह 
सन्देह करने लगता है कि यह सब वास्तव है या नहीं, अथवा यदि वास्तव 
हो भी तो कहीं सब कुछ निरर्थक तो नहीं। प्राणिक मन जीवनसे हारक़्र, 
उसको दी गई समस्त संतुष्टियोंसे हताश अथवा असंतुष्ट होकर, गहरी 
जुगुप्सा और निराशासे अभिभूत होकर देखता है किं सब कुछ व्यर्थ 
है, आत्माके लिये परेशानी है, और जीवन तथा अस्तित्वको अयथार्थ मानकर, 
वह जिनके पीछे भाग रहा था उन सबक़ो भ्रम या माया मानकर, इनका 
परित्याग करनेको प्रस्तुत हो जाता है; विचारशील मन अपनी समस्त स्थाप- 
नाओंको भग्न करके यह ज्ञात करता है कि वे सब मानसिक रचनाएँ मात्र 
हैँ और उनमें कोई वास्तवता नहीं, अथवा यह कि एकमात्र वास्तवता ह 

जीवनसे परेकी कोई वस्तु है, कोई ऐसी वस्तु जो न तो बनायी गयी है, न निमित 
ही है, वर निविशेष और सनातन वस्तु है,-जो कुछ भी सापेक्ष है, जो 
कुछ भी कालिक है, वह सव स्वप्न है, मनका विभ्रम है, अथवा एक विशाल 
उन्माद, एक अमित विश्‍्वमाया, प्रतीयमान सत्ताकी कोई भ्रांतिकारी आकृति 
है | नास्तिका सिद्धान्त अस्तिके सिद्धान्तको पराभूत कर देता और सावभौम 
तथा परम बन जाता है। उसीसे जगत्नास्तिवादी महान्‌ धर्मों और दशंनों 
का उद्धव होता है; वहीसे जीवन-प्रेरणाको अपने प्रति विराग होता है 
और अन्यत्र किसी निर्दोष तथा शाश्‍वत जीवनकी खोज होती है अथवा स्वयं ' 
जीवनका ही एक निश्चल सद्वस्तु या आदि असतूमें निर्वाण कर देनेकी एषणा 
होती है। भारतमें उसके महत्तम मनीषियोंमेंसे बुद्ध और शांकर, इन 
दोने जगत्नास्तिवादके दर्शनका परम सरक्त और मूल्यवान्‌ निरूपण किया 
है। वीचमें और वादमें बहुत महत्वके अन्य दार्शनिक सिद्धांत हुए हैं, 
जिन्होंने इन दो महान्‌ दार्शनिक सिद्धांतोंके निप्कर्षोका प्रतिवाद कम या अधिक 
शक्ति और सफलताके साथ किया है; उनमेंसे कुछ व्यापक रूपसे स्वीकृत" 
हुए हैं, प्रतिभाशाली और आध्यात्मिक अंतदुंष्टिवाले छोगोंके द्वारा विचारकी 
बहुत विदग्धताके साथ प्रतिपादित हुए हैं; परंतु उनमेंसे कोई भी बुद्ध या 
शंकरके समान निरूपणकी शक्तिके साथ नहीं उपस्थित किया गया, न तो 
किसीके पीछे उतने बड़े व्यक्तित्वकी ऊर्जेस्विता थी, न किसीका वैसा बृहत्‌ 
प्रभाव ही पड़ा। भारतीय दाशनिक मानसकी ऐतिहासिक परक्रम शकर 
बुद्धको लेते है, उन्हें सम्पूर्णं करते और उनका स्थान ले लेते हुँ, और इन दो 
विलक्षण आध्यात्मिक दर्शनोंकी अंतर्भावना भारतीय विचारधारा, घमं और 
सामान्य मानसपर अति प्रवलतासे प्रभाव डालती रही है: उसकी प्रबळ छाया 
संत्र छायी मिलती है, सर्वत्र ही कर्मका बंधन, पुनर्जन्मके चक्रसे निस्तार 
और माया, इन तीन महान्‌ सूनोंकी छाप मिलती है। अतः विइव-जीवनके 
निषेघके पीछे जो 'भाव' या सत्य” है उसपर पुनः दृष्टिपात करना . आवशयक 
है, और, चाहे कितने ही संक्षेपमें क्यों न हो, इसपर विचार करना आवश्यक 
है कि .उसके प्रधान सिद्धांतों या संकेतोंका मूल्य क्या है, वे किस वास्तवतापर 
खड़े हैं, बुद्धि या अनुभवके लिये वे कहाँ तक अनुल्छंष्य हैं। वतंमानके लिये 
यह पर्याप्त होगा कि महान्‌ विश्व-प्रमकी, मायाको घारणाके चारों ओर जो 
मुख्य भाव एकत्रित हो गये हुँ, उनपर एक दृष्टि डाली जाय और उनके वु 
विपक्षमें हमारे विचार और दर्शनकी घाराके अनुकूल रहनेवाले मुख्य भावोंको 
६ रखा जाय; कारण दोनों का उद्गम तो एक अद्य सदूवस्तुकी घारणासे से 
० ही होता है, परंतु जब कि एक घारा विद्व-मायावादपर पहुँचती है, दसरी | 

विशव-सद्वस्तुवादपर,-एकमे अवास्तव या वास्तव-अवास्तव विश्व एक विश्वातीत 
सद्वस्तुपर आश्रित है, दूसरीमें वास्तव विशव एक ऐसी सद्वस्तुपर जो एक ही 
साथ विश्वात्मक है और विश्‍वातीत अथवा निविशेष भी । 
प्राणिक सत्ताकी जीवन-वितुष्णाको, प्राणिक मनकी जीवन-विरबितको 
अपने-आपमे अकेले ही प्रामाणिक या निर्णायक नहीं माना जा सकता। 
उसके पीछे प्रबलतम प्रेरक तत्त्व है एक निराशाका बोध, निष्फलताकी भावना 
का स्वीकरण, और इसके विपरीत, आदर्शवादीका प्रेरक तत्त्व है अडिग 
आशा और लक्ष्यःप्राप्तिके लिये विश्वास तथा संकल्प; इनमें पहला दूसरेकी 
अपेक्षा अधिक निर्णायक होनेका दावा नहीं कर सकता। तथापि, हताशाकी 
इस भावनाको जो मानसिक समर्थन मिलता है, विचारशील मनको जो यह 
प्रत्यक्ष होता है कि समस्त मानव-प्रयत्त और पाथिव प्रयासके पीछे एक भ्रम 
है, मनुष्यके राजनैतिक और सामाजिक सिद्धांतोंका भ्रम, पूर्णताके लिये उसके 
नैतिक प्रयत्नोंका भ्रम, लोकोपकार और सेवाका भ्रम, उसके कर्मका भ्रम, 
यश, शक्ति और सफलताका भ्रम, उसकी समस्त प्राप्तियोंका भ्रम, इसमें 
कुछ वैघता है। मनुष्यका सामाजिक और राजनैतिक प्रयास सदैव एक 
. वृत्तके अन्दर घूमता रहता है और कहीं भी. पहुँचाता नहीं; मनुष्यका जीवन 
और स्वभाव सदैव वही-के-वही, सदैव अपूर्ण रहते हैं, और नियम, संस्थाएं, 
शिक्षा, दर्शनशास्त्र, नैतिकता, धर्मोपदेश, इनमेंसे कोई भी चीज पूर्ण मनुष्यके 
ˆ हा निमाणरेभसफल नहीं हुई, पूर्ण मानवजातिके उद्धुवकी वात तो और भी 
दूर रही। कहा जाता है कि कुत्तेकी पूछ चाहे जितनी भी सीधी क्यों न 
की जाय, वह सदैव वापस अपने प्राकृत टेढ़रेपनपर आ जायगी। परोपकार, 
लोकोपकार और सेवाने, ईसाई प्रेम अथवा बौद्ध दयाने जगतको तिल भर 
भी अधिक सुखी नहीं वनाया; वे यत्र-तत्र क्षणिक राहतके कण ही बिखेरते 
हैं, जगत॒की दुःखार्निपर कुछ बूंदें भर ही डालते हैं। अंतमे सारे रक्ष्य 
अस्थायी और व्यर्थ होते हूँ, समस्त प्राप्तियाँ असंतोषप्रद अथवा क्षणिक होती 
हैँ; समस्त कार्य प्रयत्न और सफलता तथा विफलताका इतना सारा श्रम ह्री 
होते हैँ, जिससे कोई भी निश्चित संसिद्धि नहीं मिलती। मानव-जीवनमें 
इस तरह होनेवाले सारे परिवर्तन रूपके ही परिवर्तन होते हैं और ये रूप 
एक-दूसरेका पीछा एक अकारथ वृत्तके अंदर करते रहते हुँ; कारण जीवनका 
सार, उसका सामान्य स्वभाव सदाके लिये वही-का-वही बना रहता है। 
इस दृष्टिमे अतिरंजना हो सकती है, परंतु उसमे एक ऐसा बल है जिसे 
अस्वीकार नहीं किया जा सकता; उसे मनुष्यके शताब्दियोंके अनुभवका 
समर्थन है, और उसमें अपने-आपमें एक ऐसी सार्थकता है जो किसी-न-किसी 

समय मनके सामने स्वयं-प्रमाण होनेका अभिभूतकारी रूप लेकर उपस्थित 
होती है। और, इतना ही नहीं, अपितु यदि यह सत्य हो कि पाथिव जीवन 
के मूलभूत नियम और मूल्य बंधे-बेंघाये हैं अथवा उसे सदैव पुनरावतित 
चक्रोंमें घूमते रहना है,--और यह विचार ळंबे अरसेसे बहुत प्रचलित भी 
रह है,--तो अंतमे इस दृष्टिकोणको अपनानेके सिवाय कदाचित्‌ ही रास्ता 
मिळता है। कारण, अपूर्णता, अज्ञान, विफलता और दुःख वर्तमान जगत्‌- 
व्यवस्थाका एक प्रधान तत्त्व हैं; उनके विपरीत तत्त्वों, ज्ञान, सुख, सफलता 
और पूर्णंताको हम सदेव भ्रांतिजनक या अनिश्‍चायक पाते हैं: ये दोनों 
विरोघी इतने अविच्छेद्य रूपसे सम्मिश्रित हो गये हैं कि यदि यह वस्तुस्थिति 
किसी श्रेष्ठतर परिपूतिकी ओर अभिमुख गतिघारा न हो, यदि यही जगत्‌- 
व्यवस्थाका चिरस्थायी स्वभाव हो तो इस निष्कर्षसे वचना कठिन है कि 
यहाँ सब कुछ या तो एक निरचेतन ऊर्जाको सृष्टि है, जिससे इसकी व्याख्या 
हो जाती है कि प्रतीयमान चेतना कहीं भी पहुंचनेमें क्यों असमर्थ है, या इसे 
जानकर ही अग्निपरीक्षा और विफलताका जगत्‌ बनाया गया है, उसका कोई 
परिणाम यहाँ, इहलोकमें नहीं, अन्यत्र ही है, अथवा यहाँ सव कुछ एक 
विशाल और छक्ष्यहीन विश्वमाया ही है। 
इन वैकल्पिक निष्क्षामें दूसरा, जैसा कि वह हमारे सामने सामान्य- 
तया उपस्थित किया जाता है, दार्शनिक युक्तिके लिये कोई आएर 
देता, क्योंकि हमें इहलोक और परलोकके बीच संबंधका कीई संतोषप्रद 
| संकेत नहीं मिलता ; वे दोनों एक-दूसरेके विरोघमें खड़े तो कर दिये जाते 
हैं, परन्तु उनके संबंघोंकी अनिवार्यताके प्रसंगमे उनकी व्याख्या नहीं होती 
- और अग्निपरीक्षा तथा विफलताकी आवश्यकता या मूलगत अर्थवत्तापर 
भी कोई प्रकाश नहीं पड़ता। उसे किसी स्वेच्छाचारी स्रष्टाकी कोई 
रहस्यमयी इच्छा न मानें तो यह वात केवल तव समझमें आ सकती है जब 
किं हम यह कहें कि अमर जीवोंने अज्ञानके अभियानका परीक्षण स्वेच्छासे 
| चुंभा है और उनके लिये यह आवश्यक था कि वे अज्ञान-जगतूकी प्रकृतिको 
मालूम करें ताकि वे उसका परित्याग कर सकें। किन्तु ऐसा सर्जनात्मक 
हेतु, जो अवश्य ही अवस्थाप्रसूत और अपने प्रभावमें सर्वथा स्वल्पकालीन FF 
होगा और पृथ्वी जिसके अनुभवका एक आकस्मिक क्षेत्र ही होगी, अकेला प 
तो इस जटिल विश्वके विशाल और स्थायी प्रपंचकी व्याख्या कदाचित्‌ ही ¢ 
कर सके। यह एक संतोषजनक व्याख्याका क्रियात्मक भाग तब हो सकता 
$ है जब कि जगत्‌ किसी महत्तर सर्जनात्मक हेतुके क्रियान्वयनका क्षेत्र हो, 
(८ वह किसी दिव्य सत्य अथवा दिव्य संभावनाकी अभिव्यक्ति हो जिसमें कुछ 


> 


` >= 
CCO. Vasishtha Tripathi Collection. Digitized By Siddhanta eGangotri Gyaan Kosha र र ee 


_ ट >्ाव 


42 3 दिव्य जीवन 


विशेष अवस्थाओंमें एक आरंभक अज्ञानका एक आवश्यक तत्त्व-रूपमें प्रवेश होता 
ही हो, और जव कि इस विश्व व्यवस्थामें यह वाध्यता हो कि अज्ञान ज्ञानकी ओर 
बढ़े, अपूर्ण अभिव्यक्ति पूर्णंतामें परिणत हो, विफलता अंतिम विजयके लिये 
सोपान वन जाय, दुःख सत्के दिव्य आनन्दके उन्मज्जनकी तैयारी करे। 
उस दशामें निराशा, विफलता और 'भ्रमात्मकताके बोघ और सकल 
बस्तुओंकी व्यर्थताके वोधमें वैधता नहीं रहती ; कारण, जो दृश्य इस वोधका 
औचित्य दिखाते प्रतीत होते हैं वे एक कठिन क्रमविकासकी स्वाभाविक 
परिस्थितियाँ मात्र होंगे : पूर्णसिद्ध आध्यात्मिक सत्ताकी परिपूर्ण ज्योतिकी ओर 
अंतरात्मा, मन, प्राण और शरीरके परिणति-विकासमें प्रयत्न और संघर्ष, 
सफलता और विफलता, हषं और कष्टका सारा दबाव, अज्ञान और ज्ञानका 
सम्मिश्रण आवश्यक अनुभव होगा। यह एक क्रमविकसनशील अभिव्यक्तिकी 
प्रक्रियाके रूपमें प्रकट होगा; किसी स्वेच्छाचारी स्ंशक्तिमत्ताके आदेशको 
अथवा विसवमायाको, अर्थहीन मायाकी हवाई कल्पनाको बीचमें छानेकी 
आवश्यकता न होगी। 

परन्तु जगत्‌-निषेघके दार्शनिक सिद्धांतका एक उच्चतर मानसिक तथा 
आध्यात्मिक आधार भी है और यहाँ हम अधिक ठोस आधारपर खड़े होते 
हुँ। वस्तुतः यह कहा जा सकता है कि जगत्‌ स्वरूपतः ही भ्रम है और 
--किध्मके लक्षणों और परिस्थितियोंके सहारे किया गया कोई भी तर्कं 
न तो उसके अस्तित्वको मान्य सिद्ध कर सकता है, न उसे सद्वस्तुका ऊँचा 
प॒द ही दे सकता है; केवल एक सद्वस्तु है, वह है तुरीय, विश्वातीत: 
इस जगतका मूल स्वरूप जो आदा अवास्तवता है उसे कोई दिव्य परिपूर्ति 
भी, हमारे जीवनके विकासकी देवताओंके जीवनमें परिणति भी मिटा या 
हटा नहीं सकंती ; कारण वह परिपूत भी उस भ्रमका एक उज्ज्वल पक्ष ही 
होगी। अथवा, यदि वह संपूर्ण भ्रम न भी हो, तो भी एक निम्नतर 
श्रेणीकी ही वास्तवता होगी और उसका अंत जीवको यह ज्ञान होनेसे 
हो जायगा कि एकमात्र ब्रह्म सत्य है और विश्वातीत एवं अक्षर निविशेष 
के अतिरिक्त कुछ भी नहीं। यदि यही एकमात्र सत्य हो तो हमारे पैरोंके 
नीचेसे सारी भूमि खिसक जाती है; तब दिव्य अभिव्यक्ति, जड़में आत्माकी 
विजय, जीवनपर उसका प्रभुत्व, प्रकृतिमें दिव्य जीवन, स्वयं यह सब ही 
मिथ्यात्व या, कम-से-कम, ऐसा कुछ हो 'जायगा जो सर्वथा यथार्थ नहीं, 
अपितु एकमात्र सच्ची सद्वस्तुपर कुछ कालके लिये अध्यारोपित ही है। 
परंतु यहाँ सव कुछ इंसपर .निर्भेर करता है कि उस सद्वस्तुके विषयमें 
मनकी धारणा या मनोमय पुरुषका अनुभव क्या है और वह घारणा कहाँतक 

प्रामाणिक है अथवा वह अनुभव कहाँ तक अवश्यमान्य है,-वह अनुभव यदि 
आध्यात्मिक भी हो तो भी वह कहाँतक संपूर्ण रूपसे अंतिम है, एकमात्रतया ' 
अवश्यमान्य है। 
यद्यपि यह मत सर्वसम्मत तो नहीं, तथापि विश्‍व-मायाको कभी-कभी 
ऐसी, वस्तु माना जाता है, जिसका स्वरूप मिथ्या विषयिगत अनुभवका 
हो। उस दशामें वह रूपों और गतियोंकी ऐसी आकृति है याहो 
सकती है जिसका उद्भव वस्तुंओंकी किसी शाहवत निद्रार्में अथवा स्वप्त- 
चेतनामे होता है और जो एक शुद्ध तथा लक्षणरहित आत्म-संविन्मय 
सतूपर कुछ कालके लिये आरोपित है; यह 'अनंत'में घटित होता स्वप्न है। 
सायावादियोंके दार्शनिक सिद्धान्तोंमे (उनके कई मत हुँ, जिनमें आधार एक 
होते हुए भी परस्पर प्रत्येक स्थळपर और सवथा ऐकमत्य नहीं है) 
स्वप्नकी उपमा दी जाती है, परन्तु उपमा-रूपमे ही, न कि विश्व-मायाके 
आंतरिक स्वरूपके वर्णनके लिये। हमारे वस्तुनिष्ठ स्थूल मनके लिये यह 
विचार स्वीकार करना कठिन होता है कि स्वयं हम, जगत्‌ और जीवन 
असत्‌, हैं, उस चेतनाके द्वारा हमपर आरोपित धोखा हैं, जब कि एकमात्र 
वे ही हमारी चेतनाके लिये निश्चित रूपसे प्रमाण्य हैं। यह दिखलानेके - 
लिये कुछ उपमाएंँ, विशेषतः स्वप्न और विश्रमकी उपमा, प्रस्तुत की जाती 
हैं कि यह संभव है कि चेतनाके अनुभवोंके लिये अमुक वस्तु वास्तव प्रतीत. 
हो और फिर भी वह वास्तवताके किसी भी आघार अथवा पर्याप्त आघारसे 
रहित प्रमाणित हो; जैसे स्वप्न देखनेवाला जबतक सोता है उसके लिये 
स्वप्न वास्तव होता है, परंतु जागृत अवस्था आने पर वह अवास्तव ज्ञात 
होता है, उसी प्रकार हमें जगतूका अनुभव भी निश्चित और वास्तव प्रतीत 
होता है परंतु जब हम भ्रमसे पीछे हटकर खड़े होते हैं तो पाते हैं कि 
उसमे कोई वास्तवता नहीं थी। परंतु यह अच्छा होगा कि हम स्वप्नकी 
उपमाका पूरा मूल्य लगावे और देखें किं हमारे जगतूके अनुभवके बोधका 
| आधार किसी भी भाँति सदृश है या नहीं। कारण, जगतूके स्वप्न होनेका हैः 
भाव, वह चाहे प्रत्यगवृत्त मनका स्वप्न हो, अथवा अंतरात्माका स्वप्न या सटीक 
'शाइवत'में हो रहा स्वप्न, मनुष्यकी विचारधारा और भावनामें प्रायः स्थान हक 
पाता और मायावादी प्रवृत्तिको प्रबल रूपसे सशक्त करता है। यदि यह 
विचार वैंधतासे रहित हो तो यह बात निद्चित रूपसे देख लेनी चाहिये, 
उसकी अनुपयुक्तताके कारणोंको भी देख लेना चाहिये और इस विचारको 
मार्गंसे भली भाँति हटा देना चाहिये; या यदि उसमें कोई वैधता हो तो 
हमें यह देखना चाहिये कि वह कया है और कहाँ तक उसकी पहुँच है। 

जगत्‌ यदि भ्रम है परंतु स्वप्न-जैसा भ्रम नहीं, तो इस भेदको भी सुनिश्चित 
आधारपर प्रस्तुत करना चाहिये । 
स्वप्न पहले तो इसलिये अवास्तव माना जाता है कि जव हम चेतनाकी 
एक स्थितिसे दूसरी स्थितिमें, अपनी सामान्य स्थितिमें चले जाते हुँ, तो 
स्वप्नका अंत हो जाता है और तव उसमें बघता नहीं रह जाती। .परंतु 
अकेला यह कारण पर्याप्त नहीं ; क्योंकि, चेतनाकी ऐसी विभिन्न अवस्थाएँ 
भली भाँति हो सकती हुँ जिनमें प्रत्येककी अपनी-अपनी वास्तवताएँ हों; 
चेतनाकी किसी स्थितिसे अन्य स्थितिमे चके जाने पर पहली स्थितिमें वस्तुओंके 
प्रति जो चेतना थी वह यदि क्षीण पड़ जाती हो और उसकी अंतर्वस्तुएँ 
लुप्त हो जाती हों अथवा स्मृतिमें गृहीत हो जाने पर भी भ्रममूलक प्रतीत 
होती हों, तो ऐसा होना पूर्णतया स्वाभाविक होगा, परंतु इससे यह 
प्रमाणित नहीं होगा कि हम अभी जिस स्थितिमें हैं वह तो वास्तव है 
और जिस स्थितिको हम पीछे छोड़ आये हैं वह अवास्तव। यदि पृथ्वीकी 
परिस्थितियाँ भिन्न लोकमें अथवा चेतनाके अन्य स्तरमें गुजरते जीवको 
अवास्तव प्रतीत होने लगती हैं, तो इससे उनकी अवास्तवता सिद्धः नहीं. होती ; 
उसी भाँति हम जव आध्यात्मिक सीरवता अथवा किसी {णमे 
चले जाते हैं तो जगतूका अस्तित्व हमे मिथ्या प्रतीत होता है, केः?) इसी 
. जतश्यसे यह प्रमाणित नहीं होता कि विश्व सदा ही एक भ्रम था । इससे बस 
यही सिद्धेहोता है कि जगतूमें निवास करनेवाली चेतनाके लिये तो जगत्‌ 
वास्तव है और निर्वाणमें निमग्न चेतनाके लिये निरुपाधिक सन्मात्र वास्तव 
है। परन्तु हमारी निद्राके अनुभवको न माननेके लिये दूसरा कारण यह 
है कि स्वप्न एकः क्षणिक वस्तु है, उसके न तो कोई पूर्ववती है, न 
उत्तरवर्ती ; सामान्यतः यह भी होता है कि उसमें न तो पर्याप्त संवद्धला 
होती है, न ऐसी अर्थवत्ता ही जो हमारी जागृत सत्ताको बोघगम्य हो सके । 
यदि हमारे स्वप्न हमारे जागृत जीवनकी भाँति संवद्धताका रूप ग्रहण कर लें, 
जैसे प्रत्येक दिवस हमारे जागृत जगत्‌-अनुभवको फिरसे हाथमें लेता है वैसे 
ही यदि प्रत्येक रात्रि एक विगत अविच्छिन्न और संबद्ध निद्रानुभवको हाथमें 
ले और आगे ले जाय, तो स्वप्न हमारे मनके लिये सर्वथा भिन्न स्वरूप 
घारण कर छेंगे। अतः स्वप्न और जागृत जीवनके बीच कोई सादृश्य नहीं ; 
ये अनुभव अपने-अपने गुणधर्म, प्रामाणिकता और व्यवस्थामें सर्वथा भिन्न 
हैं। हमारे जीवनपर क्षणिक होनेका दोष लगाया जाता है और बहुधा 
यह भी कि कुल मिलाकर वहू आन्तरिक संवद्धता और सार्थकतासे रहित है, 
परंतु जब हम उसे संपूर्ण अर्थवत्तासे रहित कहते हैँ तो हो सकता है 4 

यह हमारी समझकी कमी या सीमाके कारण हो: वस्तुतः हम जब अंदर | 


जाते और उसे अंदरसे देखने लगते हैं तो वह एक संपूर्ण संवद्ध अर्थवत्ता वारण 
कर लेता है; साथ ही, आंतरिक संवद्धताकी जो कोई कमी पहले अनुभूत 


होती थी वह विलुप्त हो जाती है और हम देखते हूँ किं इसका कारण ' 


हमारी अपनी अन्तदृंष्टि और ज्ञानकी असंवद्धता ही थी और यह जीवनका 
गुणधम विल्कुल ही नहीं। जीवनमें बाहरी तलपर कोई असंवद्धता नहीं, 
हमारे मनको वह बल्कि सुस्थिर अनुक्रमोंकी श्यृंखा प्रतीत होता हैं, और 
जैसा कभी-कभी कहा जाता है, यह यदि एक मानसिक भ्रांति ही है, वह 
अनुक्रम यदि हमारे मनके द्वारा ही सृष्ट होता है और जीवनमें उसका 
वास्तविक अस्तित्व नहीं, तो भी चेतनाकी इन दो स्थितियोंके वीचका अंतर 
इससे मिट नहीं जाता। क्योंकि, स्वप्नमें एक साक्षी आन्तरिक चेंतनाकी 
दी गई संवद्धता अनुपस्थित होती है, और अनुक्रमका जो भी बोघ वहाँ 
होता है वह जागृत जीवनके संबंधोंके मिथ्या और अस्पष्ट अनुकरणके कारण 
होता लूगता है, जो कि एक अवचेतन अनुकरण है, परंतु यह अनुकरणात्मक 
अनुक्रम छायारूप और अपूर्ण होता है, सदैव भग्न और खंडित होता है, 
और बहुधा सम्पूर्णतया अनुपस्थित भी। हम यह भी देखते हैं कि 
जागृत चेतना जीवन-परिस्थितियोंपर कुछ दूरीतक जो नियंत्रण रखती है 
स्वप्न-चेतना उससे सर्वंथा रहित लगती है; उसमें एक अवचेतन निर्माणण्कीः 
प्राकृतिक स्वतःक्रिया रहती है, उसमें मानव जीवनके विकसित मंनकी सचेतन 
इच्छा और संगठनकारी रक्तिका कुछ भी अंश नहीं होता। फिर, स्वप्नकी 
क्षणिकता मूलगत होती है और किसी स्वप्नका दूसरेके साथ संबंध नहीं 
होता ; परन्तु जागृत जीवनकी क्षणिकता व्योरोंकी होती है,--जगत्‌के 
अनुभवकी संबद्ध समग्रताके क्षणिक होनेका हमें कोई प्रमाण नहीं मिलता। 
हमारे शरीर नष्ट हो जाते हैं, परन्तु अंतरात्मा जन्मजन्मांतरसे युग-युग 
चलता जाता है; कल्पों या कई प्रकार-युगचक्रोंके कीतनेपर नक्षत्र और 
ग्रह विलुप्त हो सकते हैँ, परन्तु विश्व और विश्वजीवन अविच्छिन्न क्रियाधारा 
तो अवश्य ही है, अतः वह चिरस्थायी क्रियाघारा भी भलीभांति हो सकता 
है.; ऐसा कुछ भी नहीं जो यह प्रमाणित करे कि उसकी सृष्टि करनेवाले 
“अनंत का, स्वयं उसका या उसकी क्रियाशीलताका कोई अंत या आदि है। 
यहाँतक स्वप्त-जीवन और जागृत” जीवनके बीच इतनी अत्यधिक विषमता 
है कि स्वप्तकी उपमा लागू नहीं होती । 

परन्तु यह प्रश्‍न किया जा सकता है, क्या सचमुच हमारे स्वप्न संपूर्णत 
अवास्तव और अर्थहीन हूँ? क्या वे सच्ची वस्तुओंकी ही कोई आकङ्केति 

उनका कोई चित्राभिलेख अथवा प्रतीकात्मक प्रतिलेख अथवा प्रतिरूप नहीं? 
इसके लिये हमें निद्रा और स्वप्न-व्यापारोंके स्वरूप, उनकी उत्पत्ति-विधि 
और जन्मस्थानकी जाँच, चाहे कितने ही संक्षिप्त रूपसे क्यों न हो, करनी 
होगी। निद्रामं होता यह है कि हमारी चेतना अपने जागृत अनुभवके 
षेत्रसे हट जाती है; ऐसा माना जाता है कि वह विश्वाममें है, निलंबित 
अथवा प्रसुप्त अवस्थामें है, परन्तु यह इस विषयमें हमारी बाहरी तलकी ही 
दृष्टि है। प्रसुप्तावस्थामं जानेवाळी वस्तु जागृत क्रियाकलाप ही हुँ; 
विश्रामावस्थामे जानेवाली वस्तु सतही मन और हमारे शारीरिक भागके 
सामान्य सचेतन क्रियाकलाप ही हैं; परंतु आंतरिक चेतना निलंबित नहीं 
होती, बल्कि वह नवीन आंतरिक क्रियाओंमें प्रविष्ट होती है, किंतु उन 
क्रियाओंका कोई भाग ही, हमारी सतहके समीपकी किसी चीजमें घटित या अंकित 
होनेवाला भाग ही हमें स्मरण रहता है। इस प्रकार निद्रामें सतहके समीप 
एक अस्पष्ट अवचेतन तत्त्व कायम रहता है जो हमारे स्वप्नानुभवोंका आधान 
या मार्ग होता और स्वयं भी स्वप्न-निर्माता होता है; परन्तु उसके पीछे 
गहरा और विशाल अवगूढ़ तत्त्व रहता है, हमारी समग्र प्रच्छन्न आंतरिक 
सत्ता तथा चेतना रहती है जो विलकुल भिन्न श्रेणीकी होती है। सामान्यतः 
यह हमारे अन्दर कोई अवचेतन भाग ही है, चेतना और शुद्ध निएचेतनाका 
_मध्यवर्ती, जो अपनी रचनाओंको इस सतही परतके द्वारा स्वप्नरूपमें भेजता 
है; उसकेाणेये रचनाएँ प्रतीयमानतः क्रमहीन और असंबद्ध रहा करती हुँ। 
इनमेंसे बहुत सी तो चंचळ रचनाएँ होती हुँ, हमारे वर्तमान जीवनकी 
परिस्थितियोंपर निमित, जिनका चुनाव प्रतीयमानतः विश्छुंखल रूपसे किया 
जाता है और वे देचित्र्यकी हवाई कल्पनाओंसे घिरी होती हैँ; अन्य रचनाएँ 
अतीतको, या वल्कि अतीतमेंसे चुने हुए व्यक्तियों और परिस्थितियोंको 
वैसे ही चंचल भवनोंके लिये प्रारम्भ-बिन्दुके रूपमे वापस बुलाती हैं। अव- 
चेतनके अन्य स्वप्न भी होते हैँ जो शुद्ध हवाई कल्पना लगते हूँ, उनका कोई 
ऐसा आरम्भ या आघार नहीं होता; परन्तु मनोविइलेषणकी नयी पद्धतिने 
हमारे स्वप्नोंके अन्दर एक प्रकारकी वैज्ञानिक समझके साथ देखनेका प्रथम 
बार प्रयत्न करते हुए उनमें एक अर्थ-संगति बैठायी है, हमारे अन्दरकी 
ऐसी वस्तुओंको देखनेकी कुंजी पायी है जिन्हें जानना और जिनका उपयोग 
करना हमारी जागृत चेतनाके लिये आवश्यक है; केवल इससे हमारे 
स्वप्नानुभवका सारा स्वरूप और मूल्य बदल जाता है। ऐसा दीखने लगता 
है किं उसके पीछे कोई सच्ची वस्तु है और यह भी कि वह वस्तु कोई 
कम व्यावहारिक महत्वकी नहीं । 

परंतु, अवचेतन ही हमारे स्वप्नोंका एकमात्र निर्माता नहीं। हममें 
अवचेतन हमारी निगूढ़ आन्तरिक सत्ताका वह चरम सीमांत है जहाँ वह 
निश्चेतनसे मिळती है; वह हमारी सत्ताकी बह “कोटि है जहाँ निरचेतन 
उद्यम करता हुआ अद्धं-चेतनामें आता है; सतहकी शारीरिक चेतना भी 
जब जागृत स्तरसे वापस गिरती और निश्चेतनकी ओर पीछे हटती है तब 
इस मध्यवर्ती अवचेतनामें ही आश्रय लेती हैँ। अथवा, अन्य दृष्टिकोणसे, हमारे 
इस निचले भागका वर्णन निश्चेतनके एक ऐसे उपकक्ष-रूपमें किया जा सकता 
है जिससे .होकर उसकी रचनाएँ हमारी जागृत अथवा अवगूढ़ सत्तामें उठ 
आती हेँ। जब हम सोते हैं और हमारा सतही स्थूल भाग, जो यहाँ अपने 
प्रथम मूलमें निश्‍्चेतनकी उपज है, अपनी उस उद्भाविका निइचेतनाकी ओर 
पुनः पतित होता है, तब वह इस अवचेतन तत्त्व, उपकक्ष अथवा अघःस्तरमें 
प्रवेश करता है, और वहाँ उसे अपने अतीतके अथवा मन और अनुभवोंके 
स्थायी अभ्यासोंके संस्कार मिलते हैँ,--क्ष्योंकि, सबके सब हमारे अवचेतन 
भागपर अपना चिह्न छोड़ गये हैं और उनमे आवतेनका वल रहता है। 
हमारी जागृत सत्तापर इस आवर्तनके प्रभावका बहुधा यह रूप होता है कि 
पुराने अभ्यास, प्रसुप्त अथवा दम्नित अन्तर्वेग, प्रङ्कतिके परित्यक्त तत्त्व पुनः 
अपने अधिकारका आग्रह करने लगते हैँ अथवा वह आवर्तन किसी ऐसे 
आसानीसे पहचानमें आनेवाळे रूपमे न आकर इन दमित या परित्यक्त 


छद्मवेशी या सूक्ष्म परिणामका रूप लेता है। स्वप्न-चेतनामे यह व्यापार 
एक प्रतीयमानतः कपोलकल्पनापूर्णं रचना होता है, गड़े हुए संस्कारोंके ऊपर या 
चारों ओर निमित आक्ृतियों और गतियोंका एक सम्मिश्रण होता है जिनका 
अर्थं जागरित बुद्धिको पकड़मे नहीं आता, कारण उसे अवचेतनकी 
अर्थवत्ताओंकी प्रणालीका कोई सूत्र प्राप्त नहीं है। कुछ समयके बाद यह 
अवंचेतन क्रियाशीलता सम्पूर्णं निश्‍चेतनामे वापस गिरती प्रतीत होती है 
औद़ इस अवस्थाको हम गहरी स्वप्नहीन निद्राका नाम देते हुँ; बहाँसे 
हम फिर स्वप्नके अगभीर उपांतोंमें उन्मज्जित होते अथवा जाग्रत्‌ सतहपर 
वापस चले आते है। 

परंतु, हम जिसे स्वप्नहीन निद्रा कहते हैँ उस अवस्थामें वस्तुतः हम 
अवचेतनकी अधिक गहरी और घनी परतमें चले गये होते हैँ; वह अवस्था 
इतनी अधिक उलझी हुई, इतनी अधिक निमज्जित या अंघकारावृत, निष्प्रभ 
और बोझिल होती है कि अपनी रचनाओंको सतहपर नहीं ला सकती 
हम वहाँ स्वप्न देखते तो हैं परंतु इन अधिक अंधकारावृत स्वप्नाङ्कतियोंको 


® 

अवचेतनाकी अंकनकारी परतमें ग्रहण करने या रख पानेमें समर्थ नहीं होते। 
या नहीं तो, ऐसा भी हो सकता है कि हमारे मनका जो अंग शरीरकी 
निद्राम्‌ तब भी सक्रिय रहता है, वह हमारी सत्ताके आंतरिक प्रदेशोंमें, अवगूढ़ 
मानसिक, अवगूढ़ प्राणिक, सूक्षम-शारीरिक प्रदेशोंमें प्रविष्ट हो गया हो और 
वहाँ जाकर हमारे बाहरी अंगोके साथ समस्त सक्रिय संबंध खो बैठा हो । यदि 
हम उस समय भी इन प्रदेशोंकी निकटतर गहराइयोंमे हों तो वहिस्तलीय 
अवचेतन, जो हमारी निद्रा-जागृति है, हमें उन गहराइयोंमें प्राप्त होनेवाले 
अनुभवोंके कुछ भागका अंकन करता है; परन्तु यह अंकन वह अपने 
ही लिप्यंतरमे करता है, वहुधा उसमें उसकी स्वाभाविक असंवद्धताओंका 
दोष रहता है और वह हमेशा ही, जव वह अधिक-से-अधिक संबद्ध हो तब 
भी, जागृत अवस्थाके अनुभवके जगत्से ली गई आङ्कतियोंमें ढल जाता या 
विकृत हो जाता है। परंतु, यदि हम अंदर और भी गहरे गये तो वहाँ 
या तो यह अंकन हो ही नहीं पाता या होता है तो हमें प्राप्त नहीं हो 
पाता और हमें यह भ्रम होता है कि स्वप्न हुआ ही नहीं; परन्तु तो भी 
अव मूक और निष्क्रिय बने अवचेतनके पर्देके पीछे आंतरिक स्वप्न-चेतनाकी 
क्रिया चालू रहती है। यह चालू रहनेवाली स्वप्न-क्रिया हमारे सामने 
तब प्रकट होती है जब कि हम आंतरिकतः अधिक सचेतन होते हैँ, क्योंकि 
तव हुम अधिक वोझिल और अधिक गहरे अवचेतन स्तरके संसगंमें आते हैं, 
और जेब झूम उन निस्पंद गहराइयोंमें डूबे हुए थे उस समय जो घटित 
हुआ था, उससे हम उसी समय, या वादमें स्मृतिके द्वारा प्रत्यनुसरण या 
उसका पुनरुद्धार कर अवगत हो सकते हैं। अपनी अवगूढ़ सत्ताके प्रदेशों 
की अधिक गहराङ्योंमें सचेतन होना भी संभव है, और तब हम अपनी 
सत्ताके अन्य स्तरोंपर अथवा अतिभौतिक लोकोंमें हुए अनुभवोंसे भी अवगत 
होते हैं जिनमें गुप्त प्रवेशका अधिकार हमें निद्रा देती है। ऐसे अनुभवोंका 
प्रतिलेख हमारे पास, पहुंचता तो है, परंतु यहाँका प्रतिलिपिक अवचेतन नहीं, 
अपितु अवगूढ़ भाग है जो एक महत्तर स्वप्ननिर्माता है। ० 
यदि अवगूढ़ भाग हमारी स्वप्न-चेतनामें इस भाँति आगे आ जाता है 
तो कभी-कभी हमारी अवगूढ़ बुद्धिकी क्रिया भी होती है,--स्वप्न विचारोंकी 
माला वन जाता है, वे विचार प्रायः विचित्र अथवा स्पष्ट आकारोंमें आते 
हैं, ऐसी समस्याओंका समाघान हो जाता है जिन्हें हमारी जागृत चेतना नहीं 
सुलझा सकी थी, चेतावनियाँ मिलती हुँ, भविष्यके पूर्वाभास और संकेत 
मिळते हूँ, सामान्य अवचेतन असंवद्धताका स्थान सच्चे स्वप्न छे लेते हैं। 
अतीकात्मक चित्रोंकी इमारत भी खड़ी हो सकती है, जिनमें कुछका स्वरूप 

मानसिक, कुछका प्राणिक होता है: जो मानसिक होते हूँ उनके आकार 
सुनिश्चित होते हैँ और अर्थ स्पष्ट; जो प्राणिक होते हैं वहुधा हमारी 
जागृत चेतनाके लिये जटिल और दुर्बोध होते हैँ, परंतु हम यदि उनका 
सुत्र पकड़ सक तो उनका अपना ही अर्थ, उनकी संवद्धताकी अपनी अनोखी 
प्रणाली प्रकट होती है। अंतमे, हम अपनी सत्ता अथवा विइवसत्ताके जिन 
अन्य लोकोमे प्रवेश करते हैं, वहाँ हम जिन घटनाओंको देखते या अनभव 
करते हूँ, उनके अभिलेख हमारे पास आ सकते हुँ: प्रतीकात्मक स्वप्नोंकी 
भांति कभी-कभी उनका हमारे अपने आन्तरिक और वाह्य जीवन या 
दूसरोंके जीवनसे सवल संबंध होता है, वे हमारी या उनकी मनोमय सत्ता 
अथवा प्राणसत्ताके तत्त्वोंको प्रकट करते अथवा उनपर ऐसे प्रभाव दशति हैं 
जिनके प्रति हमारी जागृत सत्ता सर्वथा अज्ञ होती है; परंतु कभी-कभी 
उनका ऐसा कोई संवंध नहीं होता और वे हमारी शारीरिक सत्तासे स्वतंत्र 
रहती चेतनाकी अन्य संगठित प्रणालियोंके अभिलेख मात्र होते है। हमारे 
सामान्यतम निद्रानुभवका अधिकांश अवचेतन स्वप्नोंसे ही बना है और वे ही 
हम सामान्यतः स्मरण रहते हूँ; परन्तु, कभी-कभी अवगूढ़ निर्माता भी हमारी 
निद्रा-चेतनापर इतने पर्याप्त रूपसे प्रभाव डालता है कि हमारी जागृत स्मृतिपर 
उसकी अपनी क्रियाओंकी छाप पड़ जाती है। यदि हम अपनी आंतरिक 
सत्ताका विकास करें, अधिकांश व्यक्तियोंकी अपेक्षा अधिक अंतर्मुख _ होकर 
रहें, तो संतुलन वदल जाता है और हमारे सामने एक विश्ञॉलतर स्वप्न- 
चेतना खुल जाती है; हमारे स्वप्नोंका स्वरूप अवचेतन न रहकर अवगूढ़ 
हो जा सकता है और वे एक वास्तवता तथा सार्थकता धारण कर 
ले सकते हूँ। a 

यह भी संभव है कि हम निद्राकी अवस्थामें सम्पूर्ण रूपसे सचेतन रहें 
और अपने स्वप्नानुभवोंकी भूमिकाओंका पूरा आदिसे अंत तक या उनके 
विस्तीर्णं प्रदेश-खण्डोंमे अनुसरण करें। देखा गया है कि तव हमें यह 
अनुभव होता है कि हम चेतनाकी अवस्थाओंमेंसे एक-एक कर निकलते हुए 
उस ज्योतिर्मय और शांतिमय स्वप्नहीन विश्रामकी अल्प अवघिमे चले जाते 
हैँ जो जागृत प्रकृतिकी ऊर्जाओंका पुनःस्थापक होता है, और हम उसी 
राहसे वापस जागृत चेतनामें आते हूँ। ऐसा होना सामान्य स्थिति है कि 
जब' हम इस भाँति एक-एक अवस्थासे निकलते जाते हूँ तो पहलेके अनुभव 
हमसे फिसल छूटते हैं; वापसीमें केवल वे अनुभव स्मरण रहते हैं जो 
अधिक स्पष्ट थे या जागृत सतहके समीपतम थु: परंतु इसका उपाय किया 
जा सकता है, इससे अधिककी स्मृति रखना संभव है अथवा यह क्षमता 

_ 

विकसित को जा सकती है कि हम स्मृतिमें स्वप्नपर स्वप्न, अवस्थापर अवस्था | 
पार करते हुए वापस जायें और अंतमें सम्पूर्ण दुष्य एक वार फिर हमारे 
सामने आ जाय। निद्रा-जीवनका सुसंबद्ध ज्ञान प्राप्त करना अथवा उसे 
स्थायी रखना कठिन तो है, परंतु संभव है। 
हमारी अवगूढ़ सत्ता हमारी सतहकी शारीरिक सत्ताकी भाँति निइचेतन- 
की ऊर्जाका परिणाम नहीं; वह है क्रमविकासके द्वारा नीचेसे उन्मज्जित 
होती चेतना और निवतित होनेके लिये ऊपरसे उतरी चेतनाका संधि-स्थळ। | 
उसमें एक आंतरिक मन है, हमारी अपनी एक आन्तरिक प्राणिक सत्ता है, 
हमारी वाह्य सत्ता और प्रकृतिसे विशालतर एक आन्तरिक अथवा सूक्ष्म- 
शारीरिक सत्ता है। हमारी बहिस्तलीय सत्तामें जो कुछ भी प्रथमा निइचेतन 
विश्व-ऊर्जाकी रचना नहीं, अथवा हमारी वहिस्तलीय चेतनाकी स्वाभाविक 
विकसित क्रिया नहीं, अथवा वाह्य विइवप्रक्कतिसे आते आघातोंके प्रति बहिस्तलीय 
_ चेतनाको प्रतिक्रिया नहीं, लगभग उस सारेका छिपा हुआ मूल यह आन्तरिक 
सत्ता है,-यहाँतक कि इस रचना, इन क्रियाओं, इन प्रतिक्रियाओंमें भी 
अवगूढ़ सत्ता भाग लेती और उनपर काफी प्रभाव डालती है। यहाँ ऐसी | 
चेतना है जिसमें विश्‍वसत्ताके साथ सीधे संबंध रखनेका सामर्थ्य है, जव कि 
इससे भिन्नतया, हमारी बहिस्तलीय सत्ता ऐन्द्रिय मन और इन्द्रियोंके द्वारा | 
>“ज्ख्तिके साथ जो सम्पर्क रखती है उनमें अधिकांश परोक्ष ही होते हैं। | 
यहाँ आंतर्रिक इन्द्रियाँ हैं, एक अवगूढ़ दृष्टि, स्पर्श, श्रवण हैं; परंतु ये सूक्ष्म 
इन्द्रियाँ आंतरिक सत्ताके लिये वस्तुओंकी ज्ञापिका न होकर वल्कि उनकी 
अपरोक्ष चेतनाकी वाहिकाएँ होती हँ: अवगूढ़ सत्ता अपने ज्ञानके लिये 
अपनी इन्द्रियोपर? निर्भर नहीं करती, उसे वस्तुओंकी जो सीधी अनुभूति | 
होती है उसे वे इन्द्रियां आकारमात्र प्रदान करती हैँ; इन्द्रियाँ जागृत | 
भनमें विषयोंके रूपोंको मनके प्रमाण-संचयके लिये अथवा अपरोक्ष रचनात्मक | 
अनुभवके लिये प्रारम्भ-विन्दु या आघार-रूपमें जितना संचरित करती हैं, | 
उतना वे यहाँ नहीं करतीं। अवगूढ़को विश्व चेतनाके मानसिक, प्राशिक 
और सूक्ष्म-भौतिक लोकोंमें प्रवेशाधिकार रहता है, वह भौतिक लोक और 
स्थूछ जगतृतक ही सीमित नहीं; निवर्ततकी ओर होते हुए अवरोहणने 
अपने मागँमें सत्ताके जिन छोकोंकी रचना की है, और निरचेतनासे अति- 
चेतनाकी ओर पुनरारोहणके उद्देश्यको सिंद्ध करनेके लिये जितने तदनुरूपी 
लोक या स्तर उद्भूत या निमित हुए होंगे, उन सबके साथ संसग रखनेके 
साधन अवगूढ़ सत्ताको प्राप्त हैं। जब हमारा मन और हमारा प्राणपुरुष 
"निद्रा अथवा अंतरावृत्त. एकाग्रताके द्वारा अथवा समाधिकी की 

| निमग्नताके द्वारा वाह्य क्रियाओसे प्रत्याहृत होते हैं, तब वें आंतरिक सत्ताके 
इसी बृहत्तर प्रदेशमें विश्रांत हो जाते हैं । 

| हमारी जागृत अवस्था अवगूढु सत्तासे प्रेरणाएंँ, संवोधि-स्फुरण, भाव, इच्छाके 
सुझाव, इन्द्रियोंके सुझाव, कर्मोहीपन प्राप्त किया करती हैं। जिनका 
उद्भव हमारी सीमित वहिस्तलीय सत्ताके नीचे या पीछेसे होता . है; 
| परंतु वह उनके उद्गम-स्थलको नहीं जानती, उसे अवगूढ़ सत्ताके साथ 
| अपने संबंधका भान नहीं रहता। समाधिकी भाँति निद्रा भी हमारे लिये 
| अवगूढुके द्वार खोल देती है; क्योंकि समाधिकी भाँति निद्रामें हम सीमित 
| जागृत व्यकितित्वके पर्देके पीछे चले जाते हूँ, और अवगूढका अस्तित्व इसी 
। 

| 


पर्देके पीछे है। परंतु अपने निद्रानुभवके अभिलेख हमें स्वप्नके द्वारा और 
स्वप्नकी आक्ृतियोंमें प्राप्त होते हैं, न कि उस अवस्थामें जिसे आंतरिक 
जागृति कहा जा सकता है और जो समाधि-अवस्थाका सबसे सुप्राप्य रूप 
है, और न वे दृष्टिकी अधिसामान्य स्पष्टता और संसर्गकी अन्य ज्योतिर्मय तथा 
ठोस रीतियों द्वारा ही प्राप्त होते हैं जिनका विकास आंतरिक अवगूढ़ ज्ञान 
तव करता है जव हमारी जागृत सत्ताके साथ उसका सचेतन संबंध अभ्यास- 
गत अथवा समय-समयपर होनेवाला हो जाता है। अवगूढ़ पुरुष अवचेतनको 
अपने उपप्रदेश-रूपमे साथ लिये,--कारण, अवचेतन भी पर्देके पीछेकी सत्ताका 
भाग है,--आंतरिक वस्तुओं और अतिभौतिक अनुभवोंका द्रष्टा है; सतहका 
अवचेतन तो लिपिकार मात्र है। यही कारण है कि उपानषद्‌ अवगूढ़ 
सत्ताको स्वप्न-पुरुष कहती है क्योंकि सामान्यतः स्वप्नमें, अंतदेशनमें, आंतरिक 
अनुभवकी समाहित अवस्थाओंमे ही हम उसके अनुभवोंमें प्रवेश करते और 
उनका अंग हो जाते हैँ, ठीक जैसे कि उपनिषद्‌ अतिचेतनको सुषुप्ति-पुरुष 


कहती है क्योंकि जब हम इस अतिचेतनामें प्रवेश करते है तो सामान्यतया 
समस्त मानसिक या ऐन्द्रिय अनुभवोंका अंत हो जाता है। कारण, 
अतिचेतनका स्पश हमारी मानसताको. जिस गभीरतर समाधिम निमग्न 
कर. देता है, उसमेंसे सामान्यतः कोई अभिलेख या उसकी अंतर्वेस्तुओंका 
कोई प्रतिलेख हमारे पास नहीं पहुंच सकता; यह तो केवल एक विशेष 
अथवा असामान्य विकासके द्वारा, किसी अधिसामान्य अवस्थामें, अथवा 
अपनी सीमित सामान्यावस्थामें दरार वना करके या उसे तोड़कर ही, हम 
अतिचेतनाके संपको अथवा संदेशोंके प्रति बहिस्तलपर सचेतन हो सकते हैं। 
| परंतु स्वप्न-स्थान और सुषुप्ति-स्थानके ये आलंकारिक नाम देनेपर भी 
, - चेतनाकी इन दोनों अवस्थाओंके क्षेत्रको स्पष्टतया उस जागृत अवस्थाके 
क्षेत्रसे कम वास्तव नहीं माना गया जिसमे हमारी प्रत्यक्षणात्मक शी 

वृत्तियां भौतिक वस्तुओंका और भौतिक विश्वके साथ हमारे संपर्कोका 
अभिलेख या प्रतिलेख होती हुँ। निस्संदेह, यह कहा जा सकता है कि ये 
तीनों अवस्थाएँ एक भ्रमके ही अंग हूँ, साथ ही हमारे उनके अनुभव भी 
भ्रमात्मिका चेतनाकी रचनाओंकी श्रेणीमें हैँ, और हमारी जागृत अवस्था 
भी हमारी स्वप्नावस्था अथवा सुषुप्ति-अवस्थासे कोई कम भ्रमात्मक नहीं, 
क्योंकि एकमात्र सच्चा सत्य या वास्तव वास्तवता अव्यवहार्यं आत्मा अथवा 
अइँत है जो वेदांतमें वणित आत्माका चतुर्थ या तुरीय पाद है। परंतु, 
समान खूपसे इन्हें इस भांति साथ-साथ देखना और श्रेणीबद्ध करना संभव 
है कि ये एक ही सदूवस्तुके तीन भिन्न-भिन्न क्रम या चेतनाकी तीन स्थितियाँ 
हैं जिनमें आत्मानुभव और विशवानुभवकी तीन भिन्न-भिन्न श्रेणियोंके साथ 
हमारा संपकं मूतं होता है। 
यदि यह्‌ स्वप्नानुभवका सच्चा विवरण है तो स्वप्नोंको हमारी अर्घ- 
अचेतनतापर कुछ कालके लिये वास्तवताकी नाई आरोपित अवास्तव वस्तुओंकी 
एक अवास्तव आक्ृति मात्रकी श्रेणीमें नहीं रखा जा सकता; अतः 
मायावादके सिद्धांतके समर्थनके लिये उदाहरण-रूपम भी स्वप्नकी उपमा 
दी जाय तो वह ठीक नहीं उतरती। तथ्षापि यह कहा जा सकता है कि 
हमारे स्वप्न स्वयं तो वास्तव नहीं, अपितु वास्तवताके प्रतिलेख मात्र, प्रतीक- 
प्रतिमूतियोंकी एक योजना मात्र हुँ, और उसी प्रकार हमारा विइवका जागृत 
-अनुभेवे `नेमस्वयं तो वास्तव नहीं, अपितु वास्तवताका एक प्रतिलेख मात्र, 
प्रतीक-प्रतिमूर्तियोंके संग्रही एक श्शुंखला मात्र है। यह बिलकुल 'सच 
है कि हम भौतिक विश्वको मुख्यतः अपनी इन्द्रियोंपर अंकित या आरोपित 
प्रतिमूतियोंकी पद्धतिके द्वारा ही देखते है और यहाँ तक यह कथन 
न्यायसंगत है। यह भी स्वीकार किया जा सकता है कि एक विदोष अर्थमें 
और एक विशेष दृष्टिकोणसे हमारी अनुभूतियों और क्रियाओंको ऐसे सत्यका 
प्रतीक माना जा सकता है जिसेठ यक्त करनेका प्रयत्न हमारे जीवन, भले ही 
वर्तमानमें केवळ आंशिक सफलता और अपूण संवद्धताके साथ ही, कर रहे 
हूँ। यदि यही सव कुछ होता तो कहा जा सकता था कि जीवन 'अनंत'की 
चेतनामे होनेवाला आत्मा और वस्तुओंका स्वप्नानुभव ही है। परंतु, यद्यपि 
` विरवके पदार्थोके विषयमे हमारा प्रथम साक्ष्य ऐन्द्रिय प्रतिमूर्तियोंकी निमिति 
होता है, तथापि एक स्वतःक्रिय संवोधि «उन्हें चेतनामें संपुर्ण, न्यायसंगत 
और व्यवस्थावद्ध करती है, वह प्रतिमूतिको सीधे उसके साथ जोड़ती है 
जिसका वह प्रतिरूप है और उस विषयका इन्द्रिय-प्रत्यक्ष प्राप्त कर लेती 


है। फलस्वरूप, हम बस वास्तवताका अनुवाद या ऐन्द्रिय प्रतिलेख ही 
~ 

ही देख या पढ़ रहे होते, अपितु ऐन्द्रिय प्रतिमू्तिके द्वारा वास्तवताको देख 
| रहे होते हैं। यह पर्याप्तता बुद्धिकी क्रियासे और भी परिवर्धित हो जाती 
है, क्योंकि इन्द्रियोंको वस्तुओंके जिस घर्मका बोघ हुआ है, वह उसकी 
गह्राईमें जाती है, उसे समझती है और ऐन्द्रिय प्रतिलेखकी परीक्षा सूक्षमतासे 
कर सकती एवं उसकी भूलोंको सुधार सकती है। ` अतः हम यह निष्कर्ष 
। निकाल सकते हूँ कि हम संवोधि और बुद्धिकी सहायतासे अपने प्रतिमतिमय 
ऐन्द्रिय अभिलेखके द्वारा यथार्थ विश्वका अनुभव करते हैं,--संवोधि हमें 
वस्तुओका स्पर्श देती है और बुद्धि उनके सत्यकी जाँच अपने धारणात्मक 
ज्ञानके द्वारा करती है। परंतु: हमें यह भी ध्यानमें रखना है कि हमारा 
विश्वको प्रतिमूर्तियोंमें देखना, हमारा विद्वका ऐन्द्रिय प्रतिलेख यदि प्रतीक- 
प्रतिमूततियोंकी पद्धति ही हो और सही-सही प्रतिलिपि या प्रतिलेख न हो, 
अक्षरशः अनुवाद न हो, तो भी वह किसी ऐसी वस्तुका अंकन होता है 
जो है; वह वास्तवताओंका ही प्रतिलेख होता है। हमारी प्रतिमूतियाँ 
सही न हों तो भी वे जिनका प्रतिरूप प्रस्तुत करनेका प्रयत्न करती हैं 
वे तो वास्तव हैं, भ्रम नहीं। हम जव कोई वृक्ष या पत्थर या पशु देखते 
हूँ तो हम कोई अस्तित्वविहीन आकृति, कोई विभ्रम नहीं देखते। संभव , 
है कि हमें यह निरिचितता नहीं हो कि यह प्रतिमूति यथातथ्य है, हम. यह 
भी स्वीकार कर सकते हैं कि अन्य-इन्द्रिय उसे दूसरे रूपमे भली-भांति देख _ 
सकती है, परंतु फिर भी वहाँ ऐसा कुछ है जो उस प्रतिमूतिओो” डाचत. 
` ठहराता है, ऐसा कुछ है जिसके साथ उसका स्वल्पाधिक सादुद्य है। लेकिन, 


मायावादमें एकमात्र सद्वस्तु है एक अनिर्देश्य, अलक्षण एवं शुद्ध सत्‌, ब्रह्म, ड 
और वहाँ उसकी प्रतीकात्मक आकृतियोंकी किसी योजनामें अनूदित या ड 
गलत अनूदित होनेकी कोई संभावना नहीं होती, कारण, ऐसा केवळ तब 5 
हो सकता था यदि इस सतके अंदर कुछ निर्दिष्ट तत्त्व होते या उसकी >. 
सत्ताके कुछ अनभिव्यक्त सत्य रहते जिनका उन्हें हमारी चेतनाके द्वारा 
दिये,गये रूपों या नामोंमें प्रतिलेखन हो सकता था: परंतु विशुद्ध अनिर्देशयको 
कोई भी प्रतिलेख, प्रतिनिधि-प्रभेदोंका कोई भी पुंज, प्रतीकों या प्रति: 
प्रतिमूतियोंका कोई भी समूह अनूदित नहीं कर सकता ; कारण, वहाँ उसमें 
केवल एक शुद्ध तादात्म्य है, वहाँ ऐसा कुछ भी नहीं जिसका प्रतिलेखन 
हो सके, ऐसा कुछ भी नहीं जिसका प्रतीक बनाया जा सके, ऐसा कुछ भी 
नहीं जिसका प्रतिरूप बनाया जा सके। अतः स्वप्नकी उपमा हमारे लिये 
7 ४ बिल्कुल ही व्यर्थं हो जाती है और उसे मागंसे हटा देना ही बेहतर है। 
| अपने अनुभवोंके विषयमे मनकी अपनायी एक “विशेष अभिवृत्तिके वर्णनके 

स्पष्ट रूपक-अलंकारकी नाई इस उपमाका सदा ही प्रयोग किया जा सकता 
है, परंतु जीवनके प्रकृत स्वरूप और मूलगत तात्पर्यो अथवा उद्गमके तात्त्विक 
अनुसंघानके लिये इसका कोई मूल्य नहीं । 
यदि हम विभ्रमकी उपमाकी परीक्षा करें तो उसे भी मायावादको 
सत्यतः समझनेके लिये स्वप्नकी उपमाकी अपेक्षा कदाचित्‌ ही अधिक सहायक 
पाते हैं। विश्रम दो प्रकारके होते हैं; मानसिक अथवा भावमूलक और क्‍ 
चाक्षुष अथवा किसी रूपमें इन्द्रियजन्य। हम जब वस्तुओंकी प्रतिमूर्ति j 
वहाँ देखते हैं जहाँ वे वस्तुएँ हैं नहीं, तो यह इन्द्रियोंकी भ्रांत रचना है, 
"यह्‌ चाक्षुष विश्रम है; जव हम मनकी किसी विषयिगत रचनाको, मनकी 
किसी रचनात्मक भूल अथवा उसकी वस्तुपरक कल्पनाको अथवा अयुक्त 
स्थानपर आनेवाली मानसी प्रतिमूतिको वस्तुगत तथ्य मान लेते हूँ तो यह 
मानसिक विभ्रम होता है। पहली श्रेणीका उदाहरण मृग-मरीचिका है, 
दूसरीका प्रतिष्ठित उदाहरण है रज्जुमें सर्पंकी प्रतीति। इस प्रसंगमें यह 
बात भी विचारमें ली जा सकती है कि बहुतसी ऐसी वस्तुओंको विभ्रम 
कहा जाता है जो यथार्थतः विश्रम नहीं, अपितु अवगूढ़ सत्तामेंसे ऊपर भेजी 
हुई प्रतीक-प्रतिमूतियाँ है, या ऐसे अनुभव हूँ जिनमें अवगूढ़ चेतना अथवा 
इन्द्रिय-वृत्ति .सतहपर आती और हमें अतिभौतिक वास्तवताओंके संपकंमें 
--ती है। इस प्रकार, विश्‍वचेतनाको, जो हमारा अपनी मानसिक 
सीमाओंकों भग्न. कर एक विशाल वास्तवतामें प्रवेश है, स्वीकार करते हुए 
भी विश्रमकी श्रेणीमे रखा जाता है। परंतु यदि सामान्य विभ्रमको ही | 
लें, वह मानसिक हो या चाक्षुष, तो हम देखते हैं कि प्रथम दृष्टिमें वे | 
विश्रम दार्शनिवः सिद्धांतमे कहे गये अघ्यारोपके सही उदाहरण लगते हैं; 
यह सत्य वस्तुपर वस्तुओंके अवास्तव रूपका, निरी मरुभूमि-वायुपर | 
मरीचिकाका, विद्यमान और वास्तव रज्जुपर अविद्यमान सर्पके रूपका | 
आरोपण है। हम तकं कर सकते हैं कि जगत्‌ एक ऐसा ही विश्रम है, j 
ब्रह्मकी शुद्ध नित्य-विद्यमात एकमात्र वास्तवतापर वस्तुओंके -असत्‌ 
अवास्तव रूपका अध्यारोप है। परंतु तब हम इन सबमें यह देखते हुँ कि 
विश्रम अथवा मिथ्या प्रतिरूप किसी ऐसी वस्तुका नहीं होता जो सर्वथा 
अस्तित्वहीन हो ; वह किसी ऐसी वस्तुका प्रतिरूप होता है जो अस्तित्ववान्‌ 
| और वास्तव तो है, परंतु उस स्थानमें' वर्तमान नहीं जहाँ मनकी भूल या 
किसी इन्द्रियकी भूलने उसे आरोपित किया है। मरीचिका है नगरी, 


.  . समस्दयान, वहते जल या अन्य अनुपस्थित वस्तुओंका प्रतिरूप देखना, और | 
5 ० रा उन वस्तुओंका अस्तित्व न हो तो उनका मिथ्या प्रतिरूप भी, वह चाहे 
हज 

मनसे उद्भूत हो अथवा मरुभूमिके वायुम्‌ प्रतिविबित, मनको वास्तवताके 
एक मिथ्या बोध द्वारा भ्रमित करने न आयेगा। सर्पंका अस्तित्व है और 
उसका अस्तित्व और रूप क्षणिक विभ्रमके शिकारको ज्ञात होते हैँ; यदि 
एसा न होता तो उस 'भ्रांतिकी सृष्टि ही न होती, क्योंकि, दृष्ट वास्तव 
वस्तुक्का अन्यत्र पू्वज्ञात किसी अन्य वास्तवताके साथ रूप-सादुझ्य ही भूल- 
भ्रांतिका मूल है। अतः इस उपमासे सहायता नहीं मिलती ; यह केवल 
तव वैध हो सकती है यदि विश्वके संबंधमें हमारा निर्मित प्रतिरूप, यहाँ 
नहीं अपितु अन्यत्र स्थित किसी सच्चे विश्वको प्रतिविवित करनेवाला मिथ्यात्व 
हो, या फिर, यदि वह “सदूवस्तु'की मिथ्या-चिमित अभिव्यबित हो जो 
मनम एक सच्ची अभिव्यक्तिका स्थान छे रही हो अथवा अपने विक्त 
सादृश्यसे उसे आवृत कर रही हो। परंतु मायावादमे तो जगत्‌ वस्तुओंका 
असत्‌ रूप है, एक भ्रमात्मक रचना है जिसे शुद्ध सद्वस्तुपर, एकमात्र सतपर 
आरोपित किया गया है, जव कि वह सद्वस्तु, वह सत्‌ सदा ही वस्तुओंसे 
रिक्त और निरूप है: सच्चा सादृश्य तो केवल तब हो सकता था यदि 
हमारी दृष्टि या तो मरुभूमिकी शून्य वायुमें ऐसी वस्तुओंकी आकृतिका 
निर्माण करती जिनका कहीं भी" अस्तित्व नहीं, या किसी शून्य भूमिपर > 
रज्जु और सर्पको और साथ ही अन्य ऐसे आङ्कतियोंको आरोपित करती 
जिनका उसी भाँति कहीं भी अस्तित्व न हो। 
स्पष्ट है कि इस उपमामें दो सर्वथा भिन्न प्रकारके भ्रम, जो परस्पर 
एक-दूसरेके दुष्टांत नहीं होते, भूलसे एक साथ रख दिये गये हुँ मानों उनका ५ 
स्वरूप एक समान हो। मन या इन्द्रियके सारे विभ्रम वस्तुतः ऐसी उ 
वस्तुओंके वितथ निरूपण या वितथ स्थापन या असंभव एंयोजन 'या मिथ्या म 
विकास होते हैं जो निजमें ही अस्तित्व रखते या संभव हुँ या किसी रूपमें 
वास्तवके प्रदेशके अंतर्गत या उससे संबंधित हैं। मनकी सारी भूले और 
` भ्रम एक अज्ञानके परिणाम हूँ जो अपने तथ्योंका बितथ संयोजन करता 
अथवा ज्ञानकी किसी पूर्वतन या वर्तमान या संभाव्य अंतवंस्तुके आधारपर 
मिथ्या ढंगसे अग्रसर होता है। परंतु विशवमायाका ऐसा कोई भी 
वास्तविकताका आधार नहीं, वह एक आद्य और सर्व-प्रवर्तक भ्रम है, वह 
निरे काल्पनिक नाम, रूप और घटनाओंको ऐसी सद्वस्तुपर आरोपित करती 
है जिसमें कोई नाम, रूप या घटनीएँ न कभी हुई थीं, न होंगी। मानसिक 
विभ्रमकी उपमा केवल तब प्रयुक्त हो सकती है जब हम यह स्वीकार करें 
कि नाम, रूप तथा संबंघसे रहित ब्रह्म और नामू, रूप तथा संबंध रख़नेवाला i 
जगत्‌ दोनों ही_समान वास्तव॒ताएँ हैं और एक-दूसरे-पर आरोपित हैं, जैसे ' | 

सपंके स्थानमें रज्जु या रज्जुके स्थानमें सपं,--यह निर्गुणकी निश्चलतापर 
सगुणकी क्रियाओंका आरोपण हो सकता है। परंतु, यदि दोनों सत्य हूँ 
तो दोनों ही उस सद्वस्तुके या तो पृथक्‌ पहलू होने चाहिये या समन्वित 
पहलू, उस एक ही सत्के भावात्मक और अभावात्मक दो मेरु होने चाहिये। 
इनके बीच 'मन” यदि कोई भूल अथवा संभ्रम कर बैठता है तो यह कोई 
सर्जेनात्मिका विश्वमाया नहीं, अपितु वास्तवताओंका गळत प्रत्यक्षण, अज्ञानके 
द्वारा सृष्ट एक गलत संबंध ही होगा। 
मायाके क्रिया-व्यापारको अधिक अच्छी तरह समझनेके लिये हमें 
जो अन्य उदाहरण या उपमाएँ मिलती हैं उनकी जाँच करनेपर हम देखते 
हैँ कि वे भी लागू नहीं हो सकतीं और इससे उनका बल और मूल्य चले 
जाते हैं। सर्प और रज्जुकी उपमाकी तरह शुक्ति और रजतका परिचित 
उदाहरण भी एक उपस्थित वास्तव और एक अन्य तथा अनुपस्थित .अवास्तवके 
बीच सादुश्यके कारण उत्पन्न भूलपर आश्रित है; एकमात्र अद्वितीय अक्षर 
सतूपर वहुधाजात और क्षर अवास्तवताके आरोपणके लिये इसको प्रयोग 
नहीं किया जा सकता। अव यदि चाक्षुप भ्रमके उस उदाहरणको छे. जहाँ 
एक ही वस्तु दो या दो से अधिक दीखतीःहै, जैसे हमें एक चन्द्रमाके स्थापर 
दो दीखते हैं, एक ही पदार्थके दो या दो से अधिक एक-समान रूप 
-दीखूते हैं, जिनमें एक तो वास्तव और दूंसरा या अन्य सव भ्रम हों तो 
यह भी जगत्‌ और ब्रह्मकी सन्निधिका उदाहरण नहीं; कारण, मायाकी 
प्रक्रियामें व्यापार वहुत अधिक जटिल होता है,--वस्तुतः. 'अभिन्न'का 
भ्रमात्मक गुणन होता है जो उसकी अद्वय और नित्य अपरिवर्तनीय 'अभिन्नता' 
पर आरोपित होतः है; वह 'एक' बहुके रूपमें प्रतीत होता है, परंतु उसपर 
प्रकृतिका एक अपरिमेय संगठित वैविध्य आरोपित हो जाता है, रूपों और 
गतिघाराओंका वैविध्य आरोपित हो जाता हैं जिनका उस आद्य सत्से कोई 
भी संबंध नहीं। स्वप्न, सूक्ष्मदर्शन, कलाकार या कविकी कल्पना ऐसा 
संगठित वैविध्य प्रस्तुत कर सकती हैं जो वास्तव न हो; परंतु यह एक 
अनुकरण ही है, किसी वास्तव और पहळेसे विद्यमान संगठित वैविध्यका 
अनुकरण ही है, अथवा यह किसी ऐसे अनुकरणसे आरंभ होता है और 
समृद्धसे समृद्ध वैचित्र्यं भी, उद्याम-से उद्दाम आविप्कारमे भी, कोई 
अनुकरणात्मक तत्त्व दुष्टिगोचर होता हैँ। परंतु जव कि मायाके क्रिया- 
व्यापारके लिये कहा जाता है कि उसमें कोई भी अनुकरण नहीं, अपितु 
ऐसे मिथ्या रूपों और गतिधाराओंकी शुद्ध और सर्वथा मौलिक सृष्टि है 
(22% कहीं भी अस्तित्व नहीं और जो उस सद्वस्तुमें प्राप्य किसी वस्तुका 

न तो अनुकरण या प्रतिबिबन, न परिवर्तन और परिवर्धन ही करते हैँ, 
इस भ्रकारकी कोई भी चीज ऊपर कहे गये व्यापारोंमें नहीं है। मानस- 
भ्रमकी क्रियाओंमों ऐसा कुछ भी नहीं जो इस रहस्यपर प्रकाश डाले; इस 
अभ्रकारकी विस्मयकारी विश्वमायाकों जैसा होना चाहिये, वह अपने ढंगकी 
निराळी है, उसकी समानता कहीं नहीं। विश्वमे हम यही देखते हूँ कि 
स्वेत्र अभिन्नकी विविधता ही विश्वप्रकृतिकी मूल्गत क्रिया है; परंतु यहाँ 
वह किसी भ्रम-ल्पमें नहीं, अपितु किसी एक ही मूल घातुमेसे नानाविध 
वास्तव रचनाके रूपमे उपस्थित होती है। एकत्वकी सत्यता निजको अपनी 
सत्ताके असंख्य रूपों और शक्तियोंकी सत्यतामे अभिव्यक्त कर रही है, यही 
बात सर्वेत्र हमारे सामने आती है। इसमें संदेह नहीं कि उसकी प्रक्रियामें 
एक रहस्य है, यहाँतक कि एक इन्द्रजाल भी; परंतु यह दरसानेवाला 
कुछ भी नहीं कि वह किसी अवास्तवका इन्द्रजाल ही है, सर्वशक्तिमयी 
सद्वस्तुकी सत्ताकी चेतना एवं शक्तिकी क्रिया नहीं है, शाइवत आत्म-ज्ञान 
द्वारा परिचालित आत्म-सुजन नहीं है। 

इससे तुरत यह प्रन उठता है कि इन भ्रमोंके जनक मनका स्वभाव 
कया है और मूल सतूके साथ उसका क्‍या संबंध है। क्‍या मन किसी मूल 
भ्रमकी संतान और साधन है, या, क्या वह॒ स्वयं ही भ्रांत सृष्टिकारिणी 
आद्या शक्ति या चेतना है? या क्या मनका अज्ञान अस्तित्व'के सत्योंका 
भ्रांत ग्रहण है, जगत्‌के यथाथं निर्माता आद्य ऋत-चित्से विच्युंति है? 
जो कुछ भी हो, हमारा अपना मन तो चेतनाकी आद्या और प्रधान ख़ष्ट्री 
शक्ति नहीं है; वह व्युत्पत्तिक है, उपकरणात्मक विइवशिल्पी है, मध्यवर्ती 
सर्जक है,--और यही बात सारे सदृश मनोंके विषयमे लागू होगी। सुतरां 
यह संभव है कि मनकी भूलोसे ली गई उपमाएँ, जो एक मध्यवती अज्ञानके 
परिणाम हुँ, आद्या सर्जनात्मिका मायाकी, सर्वाविष्कारकत्री और सर्वनिर्मात्री 
माथाकी प्रकृति या क्रियाके सच्चे उदाहरण न हों। हमरा मन अतिचेतना 
और, निरचेतनाके बीच स्थित है और इन दोनों विरोधी शक्तियोंस आहरण 
करता है: वह एक गृह्य अवगूढ़ सत्ता और वाह्य विश्‍्वप्रपंचके बीच स्थित 
है; वह अज्ञात आंतरिक स्रोतसे प्रेरणा, संवोधि और कल्पनाएँ, ज्ञान और कर्मके 
लिये अंतर्वेग, आंतरिक वास्तवताओं या संभावनाओंकी आक्ृतियाँ पाता है; 
दुष्ट विश्वव्यापारसे वह संसिद्ध कास्तविकताओंकी आक्ृतियाँ और आगेकी 
संभावनाके लिये उनके संकेत पाता है। उसके प्राप्त सत्य होते है सारभूत, 
संभव अथवा वास्तविक; वह भौतिक विश्वको संसिद्ध वास्तविकताओंसे 
आरंभ करता और अपनी आंतरिक क्रियामें उनमंसे असंसिद्ध संभावनाओंको 

निकाल लेता है जिन्हें वे वास्तविकाएं अपने अंदर समाये रखती हूँ अथवा 
जिनका वे संकेत करती हुँ अथवा जिनतंक वह उन वास्तविकताओंको आरंभ- 
बिंदु बनाकर आगे बढ़ता हुआ पहुँच सकता है : वह इन संभावनाओंमेंसे 
कुछुको एक अंतर-वृत्त क्रियाके लिए चुनता है और उनके कल्पित अथवा 
अंतनिमित रूपोंसे खेलता है: अन्य संभावनाओंको वह वहिव्यक्त करनेके 
लिये चुनता और उन्हें संसिद्ध करनेका प्रयत्न करता है। परंतु उसे प्रेरणाएँ 
केवळ दृश्य विश्वव्यापारके आघातोंसे नहीं, अपितु अदृश्य स्रोतोंसे भी, 
ऊपर और अंदरसे भी मिलती हैं; उसके चारों ओर स्थित वास्तविक 
भौतिकता जिन सत्योंका संकेत करती है, वह उनसे भिन्न सत्योंको देखता 
है, और यहाँ भी वह इन सत्योंके संप्रेषित या निमित रूपोंके साथ आंतर 
चेतनामें खेळता है या उनमें कुछको बहिव्यंकत करनेके लिये चुनता है, उन्हें 
संसिद्ध करनेका प्रयत्न करता है। 
हमारा मन भूतार्थका प्रेक्षक और प्रयोक्ता है; जो सत्य अभीतक ज्ञात 
नहीं हैं या वास्तविक नहीं हुए हैं उनका वह अनुमान करझः अथवा उन्हें 
ग्रहण करता है, सत्य और भूतार्थके वीच मध्यस्थता करनेवाली संभावनाओंसे 
उसका कारवार है। परंतु उसमें अनंत चेतनाकी सर्वज्ञता नहीं; उसका 
ज्ञान परिसीमित है, उसे अपने परिसीमित ज्ञानकी अनुपू्ति कल्पना और 
आविष्कारसे करनी पड़ती है। अनंत चेतनाकी तरह वह ज्ञातको अभिव्यक्त 
नहरी केरता बल्कि उसे अज्ञातका आविष्कार करना पड़ता है, वह अनंतकी 
संभावनाओंको किसी प्रसुप्त परम सत्यके रूपोंके परिणामों या विविधताओंके 
रूपमे नहीं, वल्कि उसकी अपनी ही निःसीम कल्पनाकी रचनाओं या सूष्टियोंके 
रूपमे, उसकी मिथ्या नि्मितिके रूपमे लेता है। उसमें अनंत चित्‌-शक्तिकी 
सर्वंशबितमत्ता नहीं ; बल्कि वह केवल उसे उपलब्ध या वास्तविक कर 
सकता है जिसे विश्‍वऊर्जा उससे स्वीकार करेगी अथवा जिसे वस्तुओंकी | 
समष्टिमे आरोपित अथवा प्रविष्ट करनेकी शक्ति उसमें इसलिये होगी कि 
प्रकृतिमें उसका व्यक्त किया जाना उसे व्यवहूत करनेवाले निगूढ़ भगवानको 
अभिप्रेत है-वह भगवान्‌ चाहे अतिचेतन हों या अवगूढ़। असंपूणं होनेके 
कारण, और भूलकी ओर खुले रहनेके कारण भी, उसके ज्ञानका परिसीमन 
अज्ञान बन जाता है। वास्तविकताओंके साथ व्यवहार करनेमें वह प्रेक्षण 
में भूल कर सकता है, दुरुपयोग और अपसूजन कर सकता है; संभावनाओंके 
साथ व्यवहार करनेमें वह सभूल रचना, सभूल संयोजन, सभूल प्रयोग, 
सभूर स्थापन कर सकता है; जो सत्य उसके सामने प्रकट किये गये हैं £ 


उनके साथ व्यवहारमें वह“ विकृति, मिथ्या निरूपण और असामंजस्य ला 
दर 

सकता है। वह अपने ऐसे निजी निर्माण भी कर सकता है जिनका वास्तविक 
अस्तित्वकी वस्तुओंके साथ कोई सादृश्य न हो, जिनकी संसिद्धिकी 
कोई संभाव्यता न हो, जिन्हें अपने पीछे रहनेवाले सत्यका कोई अवलंब न 
हो; परंतु, फिर भी, ये निर्माण वास्तविकताओंके अवैध विस्तारसे ही 
आरंभ करते हैं, अननुमत संभावनाओंकी ओर उचकते हैँ, अथवा सत्योंको 
ऐसे प्रयोगमें लगाते हैँ जो लागू नहीं होता। मन सृष्टि करता है, परंतु 
बह्‌ मौलिक स्रष्टा नहीं, सर्वज्ञ या सर्वशक्तिमान्‌ नहीं, वह सदैव कुशल 
विश्वकर्मा भी नहीं। इसके विपरीत, भ्रमदक्तिरूपिणी मायाको आदि 
सष्ट्री होना चाहिये, कारण वह सव वस्तुओंकी सृष्टि शून्यमेसे करती है, 
वशे कि हम यह न मानते हों कि वह 'सद्वस्तु'के उपादानसे ही सृष्टि 
करती है, परंतु, उस दशामें, वह जिन वस्तुओंकी सृष्टि करती है वे किसी 
न किसी रूपमें अवश्य सत्य होंगी; वह जो सृष्ट करना चाहती है उसका 
उसे पूर्ण ज्ञान है, वह जो कुछ भी चुनती है उसे सुष्ट करनेका उसमें पूणं 
सामर्थ्यं है; वह संज्ञ और सर्वशक्तिमान्‌ है कितु अपने निजके भ्रमोके 
क्षेत्रमें ही ; वह एक एंद्रजालिक निश्चितता और प्रभुत्वमयी शक्तिसे उनमें 
सामंजस्य लाती और उन्हें संवद्ध,करती है, जैव बुद्धिपर अपनी निजकी 
रचनाओं या आविष्कारोंको इस प्रकार आरोपित करनेमें पूर्णतया कारगर 
होती है कि वे रचनाएं या आविष्कार सत्यों, संभावनाओं और वास्तविक- 
ताओंके रूपमें स्वीकार कर लिये जाते हूँ। 

हमारा मन श्रेष्ठ रूपमे और दृढ़ विशवासके साथ तव कार्य करता है 
जब उसे कोई ऐसा उपादान प्रदान किया जाता है जिसपर वह क्रिया कर 
सके या जिसका कम-से-कम, अपनी क्रियाओंके लिये आधार-रूपमें उपयोग 
कर सके, या तव करता है जब वह उस विश्वशक्तिको व्यवहूत कर सके 
जिसका उसने ज्ञान प्राप्त कर लिया है,--जब उसे भूतार्थसे व्यवहार करना पड़ता 
है तव वह अपने डगोंके प्रति सुनिश्चित रहता है; बहिव्येक्त अथवा अन्वेषित 
वास्ठुविकताओंसे व्यवहार करने और उन वास्तविकताओंको आरंभ-स्थल 
वनाकर वहाँसे सर्जनके लिये आगे बढ़नेका यह नियम ही भौतिक विज्ञानकी 
विपुल सफलताका कारण है। परंतु यह स्पष्ट है कि यहाँ भ्रमोंकी कोई 
सृष्टि नहीं, शून्यमे असत्‌की कोई सूष्टि नहीं और उन भ्रमोंका प्रतीयमान 
वास्तविकताओंमे परिवर्तित कर दि्रा जाना नहीं, जैसा कि विश्वमायाके 
संवंधमें कहा जाता है। कारण, मन उपादानमेंसे केवल उसकी सृष्टि 
कर सकता है जो उस उपादानके लिये संभव है; वह प्रकृतिकी शक्तिसे 
केवल वही कर सकता है जो प्रक्ृतिकी संसिद्धिशिक्य ऊर्जाओंके अनुरूप है ; 

वह, जो प्रकृतिके सत्य और शक्यतामें पहलेसे समाया हुआ हैँ, उसका 
आविष्कार या. अन्वेषण मात्र कर सकता है। दूसरी ओर, सर्जनके लिये 
उसे अपने अंदर या ऊपरसे प्रेरणाएँ प्राप्त होती हूँ: परंतु साकार तो वे 
केवल तव हो सकती हैं यदि वे सत्य अथवा संभाव्य हों, न कि मनके 
आविष्कारके स्वाधिकारके नाते; क्योंकि, मन यदि ऐसा कुछ खड़ा करे जो 
न तो सत्य है, न शक्य ही, तो उसका सर्जन नहीं हो सकता, वह प्रक्कतिमें 
वास्तविक रूप नहीं छे सकता। इसके विपरीत, यदि माया सद्वस्तुके 
आधारपर सृष्टि करती है तो भी वह ऐसी अधिरचना खड़ी करती है जिसका 
उस सदूवस्तुसे कोई संबंध नहीं, जिसका कोई सत्य या जिसकी कोई संभाव्यता 
उस सद्वस्तुमें नहीं; यदि वह सद्वस्तुके उपादानसे सृष्टि करती है तो भी 
वह उससे ऐसी वस्तुएँ बनाती है जो न तो उस सद्वस्तुके लिये संभव 
हैं, न उसके अनुरूप ही,-कारण, माया रूपोंकी सृष्टि, करती है जब 
कि 'सद्वस्तु' को, ब्रह्मको रूपघारणमें असमर्थ एक 'अरूप' माना जाता है, 
माया निदिष्टोंकी सृष्टि करती है जव कि 'सद्वस्तु' को, ब्रह्मको पूर्णतया 
अनिर्देश्य माना जाता है। 

परंतु हमारे मनमें कल्पनाशबिति है, मन सृष्टि कर सकता है और 
अपनी निजकी मनोरचनाओंको सत्य और यथार्थं मान सकता है: ऐसा 
सोचा जा सकता है कि यहाँ मायाकी क्रियासे सादृश्य रखनेवाली कोई वस्तु 
है। हमारी मानसिक कल्पना अज्ञानका उपकरण है; वह ज्ञानके सीमित 
सामर्थ्यका, फलप्रद क्रियाके सीमित सामर्थ्यका अवलंब या उपाय या आश्रय 
है। इन न्यूनताओंकी अनुपूति मन अपनी कल्पनाशक्तिके द्वारा करता 
है : वह उसका उपयोग स्पष्ट और दृश्य वस्तुओंमेंसे उन वस्तुओंको ,निकाळ 
लेनेके लिये करता है जो अस्पष्ट और अदृश्य हूँ; वह संभव और असंभवके 
अपने ही चित्रोंकी सृष्टि करनेमे प्रवृत्त होता है; वह्‌ भ्रमात्मक वास्तविकोंको 
खड़ा करता अथवा वस्तुओंके किसी अनुमानित या निर्मित सत्यके चित्र 
खींचता है जो वाह्यानुभवके लिये सत्य नहीं होते। कमसे कम, यह मानसिक: 
कल्पनाकी क्ियाका वाह्य रूप तो है ही; परंतु, वास्तवमें यह कल्पना 
मनकी विधि या उसकी कई विधियोंमेंसे एक है जिससे वह 'सत्‌-पुरुष'मेंसे 
उसकी अनंत संभावनाओंके बाहर आनेके लिये आह्वान करता है, यहाँतक 
कि अनंतकी अज्ञात संभावनाओंको खोज निकाळता या आयत्त करता है। 
परंतु, चूँकि ऐसा वह सज्ञान रूपसे नहीं कर सकता, अतः वह सत्य और 
संभावनाका, अबतक असंसिद्ध रहनेवाली वास्तविकताओंका प्रायोगिक निर्माण | 
करता है: चूँकि उसका सत्यकी प्रेरणाओंको ग्रहण करनेका सामर्थ्यं सीमित 
) ८ 

या अमुक सत्य हो सकता है या नहीं; चूंकि यथार्थं शक्यताओंका आह्वान 
करनेकी उसकी शक्ति संकीर्णं और निरुद्ध है, वह ऐसी संभावनाओंको खड़ी 
करता है जिन्हें वह वास्तविकताका रूप देनेकी आशा करता या यह इच्छा 
| करता है कि वह उन्हें वास्तविक वना सकता; चूँकि उसकी वास्तविक 
करनेकी शक्ति भौतिक जगतूके विरोधों द्वारा निरूद्ध और सीमित है, अतः 
वह अपनी सृजनेच्छाकी तुष्टि और आत्म-उपस्थापनके आनंदके लिये 
भत्यकू-वास्तवरूपणोंकी आकृतियाँ वना लेता है। परंतु यह ध्यानमें रखना 
चाहिये कि वह कल्पनाके द्वारा सत्यकी कोई आकृति अवश्य पाता है, ऐसी 
संभावनाओंका अवश्य आह्वान करता है जो वादमं संसिद्ध हो जाती हैं, 
अपनी कल्पनाके द्वारा जगतूकी तरास्तविकताओंपर अवद्य ही एक प्रभावशाली 
दवाव डालता है। मानव-मनमें डटी रहनेवाली कल्पनाएँ, जैसे हवामें यात्राकी 
भावना, अंतमें प्रायः अपने-आपको पूरी करके ही रहती हैं; वैयक्तिक 
विचार-रचनाएँ भी, यदि उन रचनाओं अथवा उनके रचयिता मनमें पर्याप्त . 
बल हो, वास्तविक वन जा सकती हैँ। कल्पनाएँ अपनी निजी शक्यताकी 
सृष्टि कर सकती हुँ, विशेषतः यदि सामूहिक मानसमें उन्हें अवलंब मिला ? 
हो, और अंतमे वे अपने लिये बरव इच्छाका अनुमोदन प्राप्त कर लेती हैं। 
असळमें समस्त कल्पनाएँ संभावनाओंका प्रतिनिधित्व करती हैँ: उनमेंसे 
कुछ तो एक दिन किसी रूपमे वास्तविक बननेमें समर्थ होती हूँ, चाहे 
वास्तविकताका वह रूप शायद बहुत भिन्न ही क्यों न हो; बहुत सारी 
कल्पनाएँ बंध्यावस्थामें ही रहनेको अभिशप्त होती हैं, कारण; वे वर्तमान 
` सृष्टिके चित्र या योजनामें स्थान नहीं पातीं, व्यक्तिको “जिस शकक्‍्यताकी 
अनुमति प्राप्त है उसके अंदर नहीं आतीं अथवा समष्टि या जातिके नियमके 
साथ मेल नहीं खातीं या इन सबकी धारयित्री विश्व-सत्ताकी प्रकृति या 
भवितव्यतासे विजातीय हुँ। _ 

. “अतएव मनकी कल्पनाएं शुद्धतः और मूलतः भ्रम नहीं हैं: वे वास्त- : 
'विकताओंके संबंधमें होनेवाळे मनके अनुभवके आधारपर अग्रसर होतीं 
या कम-से-कम, वहाँसे आरंभ करती हैं, वास्तविकतामें लाये गये परिवर्तन 
होती हैं, या वे 'अनंत'की “हो सकता है” या “हो सकता था” रूपिणी 
संभावनाओंको चित्रित करती हूँ, यहं चित्रित करती हैं कि यदि अन्य सत्य 
अभिव्यक्त होते, वर्तमान शक्यताएँ अन्यथा आयोजित होतीं या स्वीकृत ३ 
संभावनाओंसे भिन्न संभावनाएं शक्य होतीं तो क्या, होता। इसके अतिरिक्त, उ 
स्थूल वास्तविकतासे भिन्न अन्य लोकोके रूप और शक्तियाँ हमारी मनोमय 

है, वह कल्पना करता है, प्राक्कल्पना करता है, प्रश्न करता है कि अमुक 

सत्ताके साथ इसी क्षमताके द्वारा संपर्क करती हूँ। जब कल्पनाएं 
दित हो जातीं या विभ्रमों अथवा भ्रमोंका खूपः ले लेती हैं तब भी वे 
वास्तविक या संभवको ही अपना आधार बनाकर आगे वढ़ती हैँ। मन 
मत्स्यनारीकी आकृतिकी सृष्टि करता है, परंतु इस कल्पनाका निर्माण दो 
वास्तविकताओंको ऐसे रूपमें साथ जोड़ देनेसे होता है जो पृथ्वीकी सामान्य 
शक्यतासे बाहर है; देवदूत, श्येनसिहः और किमरा* की रचना भी इसी 
रीतिसे हुई है। कभी-कभी कल्पना अतीतकी वास्तविकताओंकी स्मृति 
होती है जैसे कि यूनानी पुराणोंमें वणित ड्रेगन था; कभी-कभी वह ऐसी 
आकृति या घटना होती है जो अन्य लोकोंमें या जीवनकी अन्य अवस्थाओंमें 
वास्तव है या वास्तव हो सकती थी। यहाँ तक कि पागलके भ्रम भी 
बास्तविकोंके अमर्यादित अयुक्त संयोजनोंपर आधारित होते हूँ, जैसे कि 
जब कोई पागल अपने-आपको, राजपद और इंग्लंडको परस्पर संयुक्त कर 
लेता और कल्पनामें प्लांटेजैनेटों और टयूडरोंकी राजगद्दीपर बैठ जाता है। 
फिर, जव हम मनकी भूलके मूलकी खोज करते हैं तो सामान्यतः पाते हूँ कि 
वह ज्ञान और अनुभवके तत्त्वोंका वितथ संयोग, वितथ स्थापन, वितथ उपयोग, 
वितथ समझ या वितथ प्रयोग होती हैँ। स्वयं कल्पनाके स्वरूपको देखें 
तो कल्पना संभावनाकी संबोधिकी उस क्षमताका अनुकल्प है जो एक सत्यतर 
चेतनामें रहती है। मन ज्यों-ज्यों ऋत-चेतनाकी ओर आरोहण करता 
है, त्योंत्यों मनकी यह शक्ति सत्य-कल्पना होती जाती है जो तवतकके 
` प्राप्त और खूपायित ज्ञानकी परिसीमित पर्याप्ति या अपर्याप्तिमें -उच्चतर 
सत्यके रंग और प्रकाशको ले आती है, और अंतमें, ऊपरकी रूपांतरकारिणी 
ज्योतिमे या तो: अपना संपूर्ण स्थान उच्चतर सत्य-शक्तियोंको दे देती या 
स्वयं ही संवोधि और प्रेरणा वन जाती है; उस उन्नयनमें मन भ्रांतियोंका 
स्रष्टा और भूलका शिल्पी नहीं रह जाता। सुतरां, मन अस्तित्वहीन या 
शून्यमें' निमित वस्तुओंका प्रभुतासम्पन्न स्रष्टा नहीं; वह है जाननेका प्रयास 
करता अज्ञान। स्वयं उसके भ्रम भी किसी आधारसे ही आरंभ करसे हैं 
और सीमित ज्ञान अथवा अर्घ-अज्ञानके परिणाम हैं। मन वैद्व अज्ञानका 
यंत्र है, परंतु वह किसी विशवमायाकी शक्ति या यंत्र नहीं लगता, न उस 
तरह क्रिया ही करता है। वह सत्यों, संभावनाओं और वास्तविकताओंका 
]. यूनानी पुराणोंका एक जंतु जिसके सर और पंख ईगल पक्षी जेसे और धड़ और 
पीछेका भाग शेर जेसे होते थे। 


( अनु० ) 
2. यूनानी पुराणोंका एक अझनि-शवासबाला राज्ञस जिसका सिर शेर जैसा, धड़ बकरे 
जैसा और पूँछ साँप जैसी थी । . ( अनु० ) 

अन्वेषक और आविष्कारक या उनका स्रष्टा अथवा भावी स्नष्टा है, और 
यह अनुमान करना युक्तिसंगत होगा कि आद्या चेतना एवं शक्ति भी, 
जिससे अवश्य ही मनकी व्युत्पत्ति हुई होगी, सत्यों, संभावनाओं और 
वास्तविकताओंकी स्रष्ट्री है; वह मनको भांति सीमित नहीं, अपितु अपने 


. विस्तारमें विश्वव्यापी है; उसमें भूलकी संभावना नहीं, कारण वह सकल 


अज्ञानसे मुक्त है; वह एक परम सर्वज्ञता एवं शक्तिमत्ताका, शाइवत प्रज्ञा 
एवं ज्ञानका परम यंत्र या उनकी आत्मशक्ति है। 

अतः हमारे सम्मुख यह द्विविध संभावना उपस्थित होती है। एक 
तो हम यह भान सकते हैं कि एक आद्या चेतना और शक्ति है जो भ्रमों 
और अवास्तवोंकी रूष्ट्री है, - मनुष्य और पशुकी चेतनामें उसका यंत्र या 
माध्यम मन है, अतः जिस भेदमय विश्वको हम देखते हैं वह मिथ्या है, 
मायाकी कल्पना है, और केवल कोई अनिर्देश्य और अविभेदित निविशेष 
सत्य है। या, नहीं तो, हम समान रूपसे यह अनुमान कर सकते हुँ कि 
एक आद्य, एक परम या सार्वभौम ऋत-चित्‌ है जो एक सच्चे विश्वका स्रष्टा 
है, परंतु उस विश्वमे मन एक अपूर्ण, अज्ञानमयी, अंशतः जानती हुई, अंशतः 
न जानती हुई चेतनाकी भाँति, ऐसी” चेतनाकी भाँति किया करता है जिसके 
लिये अपने अज्ञान अथवा ज्ञान-परिसीमनके कारण यह संभव होता है कि 
वह भूल करे, वितथ प्रत्युपस्थापन करे, जिसे जानती है उसके आधारपर 
श्रांत अथवा अपनिदेशित परिवद्धंन करे, जिसे नहीं जानती उसकी ओर 
वढ़नेके लिये अनिरिचित रूपसे टटोला करे, आंशिक सृष्टियाँ और निर्माण 
करे, सदा सत्य और भूरके वीच, ज्ञान और अज्ञानके बीचकी अघेस्थिति 
अपनाया करे। परंतु यह अज्ञान, वह चाहे कितना ही, लईखड़ाता क्यों न 
चले, वास्तवमें ज्ञानके आघारपर और ज्ञानकी ओर ही बढ़ता है; उसके 
अंतरमें यह सामर्थ्यं निहित है कि वह उस परिसीमनका, उस सम्मिश्रणका 
परित्याग करे, और उस मुक्तिके द्वारा वह ऋत-चितूमे' परिणत हो जा 


सकता है, आद्य ज्ञानकी शक्ति बन जा सकता है। हमारा अवतकका 


अनुसंघान हमें बल्कि इस दूसरी दिशामें छा रहा है; उसका इंगित इस 
निष्कर्षकी ओर है कि हमारी चेतनाका स्वभाव ऐसा नहीं जो उसकी समस्याके 
समाधान-रूपमे विश्वमायाकी उपकल्पनाको न्याय्य सिद्ध करे। समस्या 
है तो सही, परंतु वह है हमारे आर्त्म-प्रत्यय और विषय-प्रत्ययमे ज्ञान और 
अज्ञानके सम्मिश्रणकी, और हमें इसी अपूर्णताका मूल खोज निकालना है। 
इसके लिये कोई ऐसी आद्या '्रम-शक्ति प्रविष्ट क़रनेकी आवश्यकता नहीं 


जो या तो सर्वंदा शारवत सद्वस्तुमें रहस्यमय विधिसे अस्तित्ववान्‌ हो या 

चीचमें. आ पड़ती हो और असत्‌ रूपोंवाल जगत्को चिर-शुद्ध, नित्य एवं 
निर्विशेष चेतना अथवा अतिचेतनापर आरोपित करती हो। 


अध्याय छः 
सद्वरतु और बिश्व-माया 


ब्रह्म सत्यं जगन्मिथ्या। 


ब्रह्म सत्य है, जगत्‌ मिथ्या । 
विवेकचूडामणि 
इलोक 20: 
अस्मान्मायी सुजते विइवमेतत्‌ । 
तस्मिइचान्यो मायया संनिरुद्धः ॥। 
सायां तु प्रकृति विद्यात्‌ भायिनं तु महेश्वरम्‌ ॥ 


मायी अपनी भायासे इस विह्वका सृजन करता है और उसके 
अन्दर अन्य एक {निरुद्ध है। उसकी मायाको प्रकृति और मायीको 
सवका महेरवर जानना चाहिये । 


--श्वेताशवतरोपनिषद्‌ 
4. 9, 0 
पुरुष एवेदं सवं यद्‌ भूतं यच्च भव्यम्‌। 
उतामुतत्वस्येशानो यदन्नेनातिरोहति ॥ ° 
पुरुष ही वह सब है जो अभी है, जो हुआ है और जो होनेवाला 


| है; वह अमृतत्वका प्रभु है. और जो अन्नसे वद्धित, होता है वह 
र तभी वही है | 


-->वेताइवतरोपनिषद्‌ 
Fi 3.75 

पूरंउ अभी तक हमने अनुसंधानके क्षेत्रका केवल सामनेका एक भाग 
ही साफ किया है; पृप्ठभूमिमें समस्या अभी तक अनसुलझी और 
पुरीकी पुरी बची हुई है। समस्या हैं विश्वकी सृष्टि करनेवाळी या उसका 
घारणात्मक निर्माण करनेवाली या उसे अभिव्यक्त करनेवाली आद्या चेतना 
या शक्तिके स्वरूपकी, और हमारे जगत्‌-ज्ञानके साथ उसके संवंधुकी । 
अर्थात्‌, क्या यह विशव चेतनाकी कोई मिथ्या सृष्टि है जो हमारे मनपर 
भ्रमकी किसी परमा शक्ति द्वारा आरोपित है? अथवा, क्या वह सत्‌-पुरुषकी 
कोई सच्ची रचना है जिसका अनुभव हम अभी तक अज्ञ रहते परंतु वद्धमान 
ज्ञानके द्वारा करते हैं? और सच्चा प्रश्‍न केवल 'मन'का या मनसे उत्पन्न 
विद्व-स्वप्न या विश्व-विश्रमका नहीं, अपितु सद्वस्तुके स्वरूपका है, उसमें 
होनेवाळी या उसपर आरोपित सृष्टिक्रियाके प्रामाण्यका है, उसकी या हमारी 
चेतनामें और उसके या हमारे विशवावलोकनमे कोई सच्ची अंतर्वस्तु होने 
या न होनेका है। अस्तित्वके सत्यके संवंधमें हमने जो सिद्धांत सामने 
रखा है उसका उत्तर मायावादकी ओरसे यह दिया जा सकता है कि यह 
सब विश्व-भ्रमकी सीमाओंके अंदर ही प्रामाणिक हो सकता है; यही वह 
प्रणाली है, व्यावहारिक यंत्र है जिसके द्वारा माया कार्यं करती और अपने- 
आपको अज्ञानमें बनाये रखती है: परंतु विश्व-व्यवस्थाके सत्य, संभावनाएं, 
वास्तविकताएँ “भ्रम'के अंदर ही सत्य और वास्तविक हैं, उस जादूको परिधिके 
बाहर उनका कोई प्रामाण्य नहीं ; वे स्थायी और शाश्वत वास्तवताएँ नहीं ; 
सब क्षणिक रूप हैं, जैसे अज्ञानके कार्य वैसे ही ज्ञानके। यह स्वीकार 
किया जा सकता है कि माया अपने-आपसे निस्तार पाय, मनके अंदर अपने- 
आपको विनष्ट करे, इसके लिये ज्ञान मायाके भ्रमका एक उपयोगी उपकरण है ; 
आध्यात्मिक ज्ञान अपरिहायं है:. परंतु एकमात्र सच्चा सत्य, ज्ञान और 
अज्ञानके समस्त इँतसे परेकी एकमात्र स्थायी सद्वस्तु है सनातन संवंघरहित 
निविशेष, अथवा आत्मा, नित्य एवं शुद्ध सत्‌। यहाँ सव कुछ सद्वस्तुके संबंघमें 
मनकी धारणा और मनोमय जीवके अनुभवपर निर्भर करता है; करण, 
सद्वस्तुके विषयमे मनको घारणा या अनुभूतिके अनुसार ही अन्यथा एक 
समान रहनेवाली प्राप्त सामग्रीका, विश्वके तथ्यों, वैयक्तिक अनुभव, 
परम विइवातीतकी उपलब्धिका अर्थ लगाया जायगा। समस्त मानस-ज्ञान 
ज्ञाता, ज्ञान और ज्ञेय, इन तीन तत्त्वोर्पर निर्भर करता है। इन तीनों या 
इनमेंसे किंसीकी भी वास्तवताको स्वीकार या अस्वीकार किया जा सकता 
है; प्रश्‍न तब यह है किं इन तीनोंमेंसे कोई यदि वास्तव हुँ भी तो कौन- 
- कौन और कहाँ तक या किस प्रकार? यदि इन तीनोंको विश्व-मायाके 
7; 

उपकरण कहकर अस्वीकार कर दिया जाय तो इससे आगेका और इसके 
परिणाम-स्वरूप यह प्रन उठता है: क्या उनसे वाहर कोई सद्वस्तु है, 
और यदि है, तो उस परम सद्वस्तु और मायाके बीच क्या संबंध है? 

ज्ञेयकी वास्तवता, बहिव्यंक्त विश्वकी वास्तवताकी पुष्टि करना और 
ज्ञाता व्यक्ति तथा उसकी ज्ञान प्राप्त करनेवाली चेतनाकी वास्तवताको 
अस्वीकार करना या घटा देना संभव है। जड़तत्त्वको एकमात्र वास्तवता 
साननेके सिद्धान्तके अनुसार चेतना और कुछ नहीं, जड़तत्त्वमें जड़-ऊर्जाकी 
एक क्रिया है, मस्तिष्के कोषाणुओंका स्राव या कम्पन है, स्थूल अंगों द्वारा 
प्रतिरूपोंका ग्रहण और मस्तिष्कका प्रत्यत्तर है, जड़के संपर्कोके प्रति जड़की 
प्रतिवतं क्रिया अथवा प्रतिक्रिया है। इस मान्यताकी कठोरताको यदि 
शिथिल भी कर दिया जाय और चेतनाकी अन्य कोई व्याख्या कर दी जाय 
तो भी वह किसी स्वल्पकालीन और ्युत्पत्तिक व्यापारसे अधिक कुछ नहीं 
होगी, चिरस्थायी सद्वस्तु नहीं होगी। स्वयं ज्ञाता व्यक्ति एक एसा 
शरीर और मस्तिष्क मात्र है जिसमें यंत्रवत प्रतिक्रियाएँ करनेका सामर्थ्य 
है, उन प्रतिक्रियाओंको ही हम चेतनाका सामान्य नाम देते हुँ: व्यक्तिका 
मूल्य केवळ सापेक्ष है और उसकी सत्यता स्वल्पकालीन । परंतु यदि स्वयं 
जड़तत्त्व भी अवास्तव अथवा वयुत्पत्तिक और शक्तिका व्यापारमात्र प्रमाणित 
हो जाय, जैसी कि अव संभावना लग रही है, तव शक्ति ही एकमात्र 
सद्वस्ठु वच जाती है; ज्ञाता, उसका ज्ञान और ज्ञेय विषय, शक्तिके व्यापार 
मात्र रह जाते हैं। -परंतु ऐसी शक्ति जिसे अधिकृत रखनेवाला कोई 
पुरुष या सत्स्वरूप नहीं या जिसकी प्रदायिका कोई चेतना नहीं, ऐसी शक्ति 
जिसकी आदि क्रिया शून्यमं हो,-कारण, जिस भौतिक. क्षेत्रमें हम उसे 
क्रिया करती देखते हैं वह स्वयं ही एक सृष्टि है,--स्वयं ही बहुत कुछ 
मानसिक निर्माण-जँसी, अवास्तव-जैसी लगती है: या, वह गतिशीलताका 
कुछ कालके लिये अव्याख्येय उद्भव हो सकती है जो किसी भी समय प्रपंचकी 
सृष्छि करना बंद कर दे सकती है; तव एकमात्र अनंतका शून्य स्थायी 
और सत्य होगा। ज्ञाता, ज्ञान और ज्ञेय कर्मकी ही रचना हैं, कर्मके 
किसी वैश्व तथ्यकी प्रक्रिया हैं, इस बौद्ध मतने ऐसे निष्क्षको अवकाश 
दिया ; क्योंकि इसका तकंसंगत परिणाम असत्‌ या शून्यका पुष्टिकरण 
हुआ। निस्संदेह यह संभव है कि” जो वस्तु क्रियारत है वह 'ऊर्जा' नहीं, 
अपितु चेतना हो; जैसे जड़ ऐसी ऊर्जामें पर्यवसित हो जाता है जो स्वयं 
तो हमारे द्वारा अग्राह्य, परंतु अपने परिणाम और क्रियाकलापमें ग्राह्म होती 
है, वैसे त ऊर्जा भी ऐसी चेतनाकी क्रियामें पर्यवसित हो जा सकती है जो 

स्वयं तो हमारे द्वारा अग्राह्म परंतु अपने परिणाम और क्रियाकलापमें ग्राह्म 
होती है। परंतु यदि यह मान लिया जाय कि यह 'चेतना' भी उसी प्रकार 
किसी शून्यमें क्रिया कर रही है तो हम उसी निष्कर्षपर पहुँचते हैं कि वह 
स्वल्पकालीन प्रपंचात्मक भ्रमोंकी खष्ट्री है और स्वयं भी भ्रममूलक है; शून्य, 
एक अंनंत_शून्य, एक आद्य असत्‌ ही एकमात्र स्थायी सद्वस्तु है। , परंतु 
ये निष्कर्ष अनुल्लंघ्य नहीं; कारण, हो सकता है कि केवल अपने क्रियाकलापमें 
ग्राह्य रहनेवाली इस चेतनाके पीछे एक अदृश्य आद्य सत्‌ हो: तव उस सतूकी 
चिन्मयी ऊर्जा एक वास्तवता हो सकती है ; तब सत्ताकी उस अत्यणु रूपघातुसे 
वनी उसकी सृष्टियाँ भी वास्तव होंगी जो आरंभमें इन्द्रियोंके लिये अग्राह्य 
रहती, परंतु . शक्तिकी क्रियाकी विशेष भूमिकामें इन्द्रियोंके सामने जड़के 
रूपमें प्रकट की जाती है; वैसे ही जड़-लोकमें आद्य सन्मात्रको चिन्मयसत्ता- 
. रूपमे उद्गत होता जीव भी वास्तव है। यह आद्य सद्वस्तु एक वैश्व 
आध्यात्मिक सन्मात्र या 'विश्‍्वेदेवाःः हो सकती है, या [हो सकता है कि 
उसकी कोई अन्य स्थिति हो; परंतु किसी भी दशामें, विश्व कोई भ्रम या 
प्रतिभास मात्र नहीं, अपितु सच्चा विश्व होगा । 
मायावादके शास्त्रीय सिद्धांतमें एक” अद्वितीय और परम आध्यात्मिक 
सन्मात्रको एकमात्र 'सद्वस्तु' माना जाता है; वह सारतत्त्व है, अतः 'आत्मा' 
है, फिर भी वे प्राकृतिक जीव, जिनका वह आत्मा” है, स्वल्पकालीन प्रतिभास 
मात्र हैँ; अपनी अह्वितीयतामें वह सकल वस्तुओंका मूल आधार है, परंतु 
उस मूल आधारपर खड़ा किया गया विशव या तो असत्‌ है, आभास है, 
या फिर किसी प्रकारसे अवास्तवतः वास्तव है; यह विद्व-भ्रम है। 
` क्योंकि, “सद्वस्तु, एकमेवाद्वितीय है, नित्य अक्षर है, एकमात्र सत्‌ है; उसके 
अतिरिक्त अन्य कुछ नहीं है, इस सत्की कोई सच्ची संभूतियाँ नहीं हैं: 
वह नाम, लक्षण, गुण, रूप, संबंध और घटनासे शून्य है और नित्य वैसा 
ही रहेगा; यदि उसमें कोई चेतना है तो वह उसकी अपनी ही निविशेष 
सत्ताको शुद्ध चेतना हो सकती है। परंतु तव परम तत्त्व या सद्वस्तु 
और माया या प्रपंच-भ्रमके बीच क्या संबंध है? वह कोनसा चमत्कार या 
रहस्य है जिससे माया अस्तित्वमे आती है? वह कँसे प्रकट होती है? 
कालमें कंसे चिरस्थायी वनी रहती है? 
चूँकि एकमात्र ब्रह्म सत्य है; अतएव ब्रह्मकी ही कोई “चेतना या 
` शक्ति सच्ची स्रष्ट्री और वास्तवताओंकी ख़ष्ट्री हो सकती है। परन्तु 
चूँकि शुद्ध एवं निविशेष ब्रह्मके अतिरिक्त और कोई सत्यता हो नहीं सकती, 
अतः ब्रह्मकी कोई सच्ची ख्रष्ट्री दाक्ति नहीं हो सकती। यदि ब्रह्म- 

| चेतनाको सत्ताओं, रूपों और क्रियाओंके सत्य होनेकी संवित्‌ हो तो इसका 
। अर्थ यह होगा कि संभूतिमे एक सत्य है, विश्वकी एक आध्यात्मिक और 
भौतिक सत्यता है, जब कि परम सत्यका अनुभव इसे खंडित करता और 

असत्‌ बताता है और इसके साथ ब्रह्मके एकमात्र अस्तित्वकी इससे संगति 
नहीं । i मायाकी सृष्टि सत्ताओं, नाम, रूप, घटना और वस्तुओंका उपस्थापन 
है, उन्हें सत्य मानना संभव नहीं, बे उस अद्वय सतूकी अनिर्देश्य शुद्धताके | 
विपरीत हैं। अतः माया सत्‌ नहीं, असत्‌ हैं; माया स्वयं एक भ्रम है, | 
असंख्य भ्रमोंकी. जननी है। परंतु फिर भी इस भ्रमका और इसके le 
क्रियाकलापोंका किसी प्रकारका अस्तित्व तो है ही अतः वे .किसी रूपमें द 
यथार्थं भी होने ही चाहिये; इसके अतिरिक्त विश्वका अस्तित्व किसी [ 
शून्यमे नहीं, अपितु इस कारण है कि वह ब्रह्मपर आरोपित है, एक प्रकारसे 
उस अद्वय सद्वस्तुपर आधारित है; मायामें अवस्थित स्वयं हम विश्वके 
नाम, रूप, संबंध, घटनाएँ ब्रह्मपर आरोपित करते हैं, यह अनुभव करते हैं 
कि सकल वस्तुएं ब्रह्म हैं, उस सद्वस्तुको इन असत्य वस्तुओंके द्वारा देखते 
'हैँ। अतएव मायामें एक सत्यता है; वह युगपत्‌ सत्य और असत्य है, 
सत्‌ और असत्‌ है; या ऐसा क़हें कि वह न सत्य है, न असत्य: यह . 
एक विरोधाभास है, तर्कातीत पहेली है। परन्तु तव यह रहस्य क्या है? 
या कया इसका कोई समाधान ही नहीं? ब्रह्म-सत्तामें हस्तक्षेप करने यह 
साया कैसे चली आती है? मायाकी इस अवास्तव वास्तवताका स्वरूप 
क्या है? 

प्रथम दृष्टिमें यह माननेको वाध्य होना पड़ता है कि ब्रह्मको किसी 
न किसी रूपमें मायाका ज्ञाता होना ही चाहिये,--कारण, ब्रह्म एकमात्र 
सद्वस्तु है, और यदि वही ज्ञाता नहीं तो भ्रमको ज्ञात करनेवाला है कौन? 
अन्य किसी ज्ञाताका तो अस्तित्व ही नहीं; जो व्यक्ति हमारे अंदर 
प्रतीयमान साक्षी है वह स्वयं ही प्रातिभासिक और मिथ्या है, मायाकी 
सृ्ठिट है। परंतु यदि ब्रह्म ज्ञाता हो, तो जब कि 'ज्ञाता' की चेतना आत्म- 
चेतना है, एकमात्र अपनी ही शुद्ध आत्म-सत्ताकी संवित्‌ है, यह कैसे संभव 
है कि वह भ्रम एक क्षणके लिये भी टिक सके? जगत्‌ और वस्तुओंको 


ब्रह्म यदि एक सच्ची चेतनासे देखता है, तो उन सबको भी वही और प्र 
सत्य होना ही चाहिये; परंतु, चूंकि वे शुद्ध आत्म-सत्ता नहीं हैं, अपितु, ० 


अधिक-से-अधिक, उसके रूप ही हैं और प्रापंचिक अज्ञान द्वारा ही देखे जाते 
हैं, इसलिये जगत्को सत्य माननेवाला समाधान संभव नहीं। फिर भी हमें, 
अस्थायी रूपमे ही सही, विश्वको एक तथ्य-रूपमें, एक असंभवताको ऐसी 

वस्तुके रूपमें स्वीकार करना ही होता है जो है, क्योंकि माया विद्यमान 
है और उसके कायोमें स्थायित्व है और वे आत्माको अपनी वास्तवताके 
भानसे आविष्ट करते हैं, वह भान चाहे कितना ही मिथ्या क्यों न हो। 
अतएव, पहेलीका सामना और समाधान हमें इसी आधारपर करना है। 
यदि माया किसी भी ख्पमें सत्य हो तो यह परिणाम अनिवार्य हो 
` जाता है कि सद्वस्तु-स्वरूप ब्रह्म भी उसी खूपसे मायाका ज्ञाता है। 
साया ब्रह्मकी भेद-विभाविनी ज्ञान-शक्ति हो सकती है, कारण, मायाचेतनाकी 
जो शक्ति उसे एकमेवाद्वितीय ब्रह्मकी सच्ची चेतनासे पृथक्‌ करती है वह 
उस मायाचेतनाकी सृजनशील भेद-दर्शनकी शक्ति है। अथवा, यदि यह 
भेद-सूष्टि माया-शक्तिका सार नहीं, अपितु उसका परिणाम ही मानी जाय, 
तो भी कमसे कम, माया ब्रह्म-चेतनाकी ही कोई शक्ति होनी चाहिये, 
कारण, केवल चेतना ही भ्रमको देख सकती और उसकी सृष्टि कर सकती 
है और ब्रह्मकी चेतनासे भिन्न अन्य कोई आद्या या प्रवर्तिका चेतना हो 
नहीं सकती । परन्तु, ब्रह्म नित्य आत्म-संविन्मय भी है, अतः ब्रह्म-चेतनाकी 
एक द्विविध स्थिति अवश्य होनी चाहिये,--एक उस एकमात्र सद्वस्तुके 
प्रति सचेतन, दूसरी उन अ-वस्तुओंके प्रति जिनका सर्जनात्मक प्रत्यक्षण कर 
वह उन्हें एक प्रकारका प्रतीयमान अस्तित्व प्रदान करती है। ये अ-वस्तुएँ 
सद्वस्तुकी धातुसे नहीं वन सकतीं, कारण, उससे वननेपर वे भी वास्तव हो 
जायेंगी । इस दृष्टिके अनुसार, उपनिषदोंकी यह वाणी स्वीकार्य नहीं 
होती कि जगत्‌ उस परम सतूमेंसे ही निमित है, सनातन सत्-पुरुषकी संभूति, 
परिणाम या रचना है। ब्रह्म विश्वका उपादान-कारण नहीं है: हमारे 
आत्माके विपक्षमें, हमारी प्रकृति उसकी आध्यात्मिक घातुसे नहीं वनी है; 
वह तो मायाकी अवास्तव वास्तवतासे निमित है। परन्तु इसके 
हमारी आध्यात्मिक सत्ता उसी घातुसे बनी है, वस्तुतः वह ब्रह्म ही है; 
ब्रह्म मायासे ऊपर है, परंतु वह मायाके ऊपरसे और अंदरसे, उभयविघ, 
अपनी सृष्टियोंका द्रष्टा भी है। अतः यह जो पहेली है जिसमें एक वास्तव 
शाश्वतं द्रष्टा (ब्रह्म) है, एक अवास्तव दृश्य (जगत्‌) है, और ऐसा दर्शन 
(माया) है जो अवास्तव दृश्योंका अर्ध-वास्तव स्रष्टा है, इसके एकमात्र 
युक्तिसंगत समाघानके रूपमें यह द्विविध चेतना ही उपस्थित होती है। 
यदि यह द्विविध चेतना नहीं है, यदि माया ब्रह्मकी एकमात्र सचेतन 
शक्ति है तो दो विकल्पोंमेसे एकको अवश्य सत्य होना चाहिये : या तो 
शक्ति-रूपा मायाकी सत्यता यह है कि वह ब्रह्म-चेतनाकी एक प्रत्यक्‌- 
क्रिया है जो उसकी नीरवर्ता और अतिचेतन निदचलतामेंसे उन्मज्जित हो 

रही है और उन अनुभवोंमेंसे गुजरती जा रही है जो वास्तव तो इस कारण 
हैं कि वे ब्रह्मकी चेतनाके अंग है, परंतु अवास्तव इस कारण कि वे उसकी 
सत्ताके अंग नहीं; या नहीं तो, माया ब्रह्मकी विश्व-कल्पनाकी शक्ति है 
जो उसकी शाइवत सत्तार्में अंतनिहित है और शून्यमेसे नाम, रूप और 
घटनाओंकी सृष्टि करती है जो किसी भी भाँति वास्तव नहीं होते। उस 
दश्षार्मे माया तो सत्य होगी, परंतु उसके कार्यं सम्पूर्णतया असत्य, शुद्ध 
कल्पनाएँ होंगे। परंतु, . क्या हम कल्पनाको सनातन ब्रह्मकी एकमात्र 
सक्रिय अथवा स्रष्ट्री शक्ति कहकर प्रतिष्ठित कर सकते हैं? अज्ञानमयी 
चेतनावाे आंशिक पुरुषके लिये तो कल्पना एक आवश्यकता है, कारण 
उसे अपने अज्ञानकी अनुपू्ति कल्पना और ' अनुमान द्वारा करनी होती है: 
कितु अद्वय सद्वस्तुकी अद्वय चेतनामें ऐसी वृत्तिके लिये कोई स्थान नहीं 
हो सकता; वस्तुतः उस सद्वस्तुके लिये अवस्तुओंका निर्माण करनेका 
कोई कारण नहीं, क्योंकि, वह नित्य शुद्ध और स्वयं-ू्णं है। 'एकं सत्‌’ - 
पूर्णस्वरूप है, नित्य आनंदमय है, अभिव्यक्त किये जानेको उसमें कुछ भी 
नहीं है, वह कालातीत खूपसे पूर्ण है, अतः यह देखना कठिन है कि उसकी 
अपनी सत्तामें ऐसा क्या है जो उसे मिथ्या काल और देशकी सृष्टि करने 
और उसे चिर कालके लिये मिथ्या प्रतिरूपों और घटनाओंकी एक कभी 
अंत न होनेवाली विएव-प्रदशेनीसे भर देनेके लिये प्रेरित या राजी करता 
है। यह समाघान तर्ककी दृष्टिसे अमान्य है। 

दूसरा समाधान, एक शुद्ध प्रत्यक्‌-वृत्ति-प्रसूत अवास्तव वास्तवताका विचार, 
उस भेदसे आरंभ करता है जिसे मन भौतिक प्रकृतिमें अपने प्रत्यक्‌-अनुभव 
और पराक-अनुभवके बीच करता है; कारण, जो पराकू-दुष्ट है केवल 
उसके ही सम्पूर्ण और ठोस रूपसे वास्तव होनेका निश्‍चय मनको होता है। 
परंतु ऐसा भेद ब्रह्म-चेतन्यमे शायद ही हो सकता है, कारण, वहाँ न तो 
कोई विषयी है न विषय, अथवा, स्वयं ब्रह्म ही अपनी चेतनाका एकमात्र 
संभव विषयी है और एकमात्र संभव विषय ; ऐसा कुछ भी नहीं हो सकता 
जो ब्रह्मके लिये वाह्यतः विषयरूप हो, क्योंकि ब्रह्मसे भिन्न कुछ भी नहीं । 
अतः चेतनाकी एक प्रत्यक्‌-क्रियाने एकमात्र सत्य वस्तुसे भिन्न या उसे विकृत 
करनेवाले मिथ्या कल्पनाओंके जगत्को सृष्ट किया है, यह विचार ब्रह्मपर 
हमारे मनके द्वारा अध्यारोपित “जैसा ही दीखता है; वह शुद्ध एवं पूणं 
'सद्वस्तु'पर अपनी ही अमपूर्णताके लक्षणको आरोपित करता है जो परम 
पुरुषकी अनुभूतिपर सत्यतः आरोप्य नहीं। दूसरी ओर, ब्रह्मकी चेतना 
और सत्ताके बीच भेद करना तबतक वैध नहीं हो सकता, जबतक 

ब्रह्मयकी चेतना और ब्रह्मकी सत्ता दो भिन्न सत्ताएँ न हों, ऐसी स्थिति न हो 
कि चेतना अपने अनुभवोंको पुरुषकी शुद्ध सत्तापर आरोपित करती हो 
परंतु उसे स्पर्श या प्रभावित या अनुविद्ध करनेमें असमर्थ हो। अतएव, 
ब्रह्म चाहे परम एकमेवाद्वितीय स्वयंभू हो चाहे मायागत अवास्तव-वास्तव 
व्यक्तिका आत्मा, उसे अपने ऊपर आरोपित भ्रमोंकीं संवित्‌ अपनी सूच्ची 
चेतनाके द्वारा होगी और यह ज्ञात रहेगा कि वे भ्रम हैं; केवल 
माया-प्रकृतिकी कोई ऊर्जा या उसके अंदरकी कोई वस्तु ही अपने ही 
आविष्कारोंके द्वारा विभ्रांत होगी,--या अन्यथा, यथार्थतः विश्रांत न होते 
हुए भी इस भाँति आचरण और अनुभव जारी रखेगी मानो वह विश्रांत 
हो। हमारी अज्ञानस्थ चेतनामें यही द्वैत भाव तव होता है जब वह चेतना 
अपने-आपको प्रकृतिके कायाँसे पृथक्‌ करती है और उसे अंतरमें यह संवित्‌ 
रहती है कि आत्मा ही एकमात्र सत्य है और बाकी सव कुछ अनात्मा और 
* अवास्तव है, परंतु बहिस्तलपर उसे इस भाँति आचरण करना पड़ता है 
मानों वाकी सब कुछ भी वास्तव हो। परंतु यह समाधान वहाकी एकमात्र 
और अविभाज्य शुद्ध सत्ता एवं शुद्ध चेतनाका खंडन करता है; यह उसके 
` लक्षणरहित एकत्वमे एक द्वैतकी सृष्टि कर देता है जिसका तात्पर्य सांख्य 
दर्शनके द्विविष तत्त्व, पुरुष और प्रकृतिके द्वैतसे भिन्न नहीं है। अतः या तो 
इन समाघानोंको अमान्य मानकर हटा देना होगा, या हमें अपनी सद्वस्तु- 
विषयक प्रथम दृष्टिमें हेर-फेर करना होगा और यह स्वीकार करना 
होगा कि उसमें चेतनाकी वहुविधा स्थिति या सत्ताकी बहुविधा स्थितिका 
सामर्थ्यं है। 
परन्तु फिर, यदि हम इस द्विविध चेतनाको स्वीकार करें, तो भी उसकी 
व्याख्या इस ख्पमें नहीं की जा सकती कि वह ज्ञान-अज्ञानकी द्विविध शक्ति 
है जो परम सतूके लिये भी वैसे ही मान्य हो जैसे कि विल्‍्वमें हमारे लिये 
है। कारण, हम यह कल्पना विल्कुल नहीं कर सकते कि ब्रह्म लेशमात्र 
भी मायाके अघीन है, क्योंकि इसका अर्थ यह होगा कि एक अज्ञान-तत्त्व 
शाइवत ब्रह्मकी आत्म-संवित्को आवृत कर लेता है; यह हमारी अपनी 
चेतनाकी सीमाओंको शाश्वत 'सद्वस्तु' पर आरोपित करना होगा। ऐसा 
अज्ञान जो अभिव्यक्तिके दौरानमें चेतनाकी किसी गौण क्रियाके परिणाममें 
और विश्वकी एक दिव्य योजना और उसके क्रम-वैकासिक अर्थके अंग-रूपमें 
घटित होता या हस्तक्षेप करता हो, एक चीज है और युक्तिसंगत धारणां 
है; कितु एक निरर्थक अज्ञान या भ्रम, जो सद्वस्तुकी आद्या चेतनामें शाइवत 
रूपसे रहता हो, एक और चीज है और आसानीसे धारणागम्य नहीं ; यह मनकी 

| एक उम्र कृति लगता है जिसकी निविशषेषके सत्यमें संगतिकी कोई संभावना 
| « नहीं। ब्रह्मकी द्वैध चेतना किसी भी रूपमें अज्ञान होनी ही नहीं चाहिये, 
अपितु उसे तो एक ऐसी आत्म-संवित्‌ होनी चाहिये जो भ्रमोंके विश्वको 
निमित करनेकी स्वेच्छाके साथ सह-अस्तित्ववान्‌ होगी; वे भ्रम एक 
पुरोभागकी दृष्टि में धारित रहेंगे, उसे अपनी और भ्रमात्मक जगतूकी संवित्‌ 
साथ-साथ रहेगी जिससे उसे उस जगत्की सत्यताकी कोई भ्रान्ति, कोई 
भावना नहीं होगी। भ्रान्ति केवल भ्रमात्मक जगतूमें घटित होती है, 
और जगतूमें यह्‌ लीला अपना जादूमय सम्मोहन केवल प्राकृत-मनपर ही 
| डालती है जिसे मायाने अपनी क्रियाके लिये सृष्ट किया है ; स्वयं आत्मा या ब्रह्म 
पृथक्‌ और अस्पर्शम्‌ रहकर या तो.लीलामें उन्मुक्त रूपसे भाग लेता हुआ उसका 
भोग करता या उसे साक्षी भावसे देखता है। कितु इससे यह तात्पर्य 
निकलता प्रतीत होता है कि 'शाइवत' को अपने शुद्ध निविशेष अस्तित्वसे 
तुष्टि नहीं और उसे सृष्टि करनेकी, अपने-आपको काकमें आद्योपांत नाम, 
रूप और घटनाओंके नाटकसे व्यस्त रखनेकी आवश्यकता होती है; एकाकी 
होनेके कारण उसे अपने-आपको बहुके रूपमे देखनेकी आवश्यकता होती है, 
शांतं, आनन्दम्‌, आत्मज्ञानम्‌ होनेके कारण उसे व्यामिश्र ज्ञान और अज्ञान, 
आनंद और कष्ट, अवास्तव जीवन और उस अवास्तव जीवनमेंसे मुक्तके 
| अनुभव या प्रतिरूपणके अवलोकनकी आवश्यकता होती हैं। वस्तुतः मुक्तिका 
प्रश्न मायाके द्वारा निमित व्यष्टि-जीवके लिये है,' 'शाश्‍वत'को मुक्तिकी 
आवश्यकता नहीं और लीलाका चक्र नित्य चलता रहता है। या यदि 
सृष्टि करनेकी आवश्यकता नहीं है तो इस प्रकार सृष्टि करनेकी इच्छा ही 
है, या इन विरोधी तत्त्वोंकी प्रेरणा या स्वचलित क्रिया होती है; परंतु 
यदि हम 'सद्वस्तुके' लक्षण-रूपमें शुद्ध सन्मात्रकी अद्वय नित्यताको घ्यानमें 
ले तो उपरोक्त आवश्यकता, इच्छा, प्रेरणा या स्वचलता, इनमेंसे किसीका 
भी होना समान खूपसे असंभव और अवबोघगम्य होता है। यह एक Se 
प्रक्तारकी व्याख्या तो है, परंतु ऐसी व्याख्या है जो रहस्यको फिर भी nS 
तर्कं या समझसे बाहर ही छोड़ देती है; कारण, 'शाइवत'की यह 
सक्रिय चेतना उसके निष्क्रिय एवं प्रकृत स्वरूपका सीधा प्रतिवाद होती 
है। सृष्टि या अभिव्यक्तिकी इच्छा या शक्ति तो निस्संदेह है, परन्तु 
वह यदि ब्रह्मकी इच्छा या शदित है तो वह 'सदूवस्तु'की वास्तवताओंकी 
४ सृष्टके लिये ही अथवा उसकी सत्ताकी कालातीत प्रक्रियाको काल: 
ह. नित्यतामें अभिव्यक्त करनेके लिये ही हो सकती है; कारण, यह 
अविश्वसनीय लगता है कि. 'सद्वस्तु'की अद्वय्‌ शक्तिकों वस किसी अपनेसे 

विपरीत वस्तुकी अभिव्यक्ति या किसी भ्रमरूप विल्‍्वमें असत्‌ वस्तुओंकी 
सृष्टि ही अभीष्ट है। 

पहेलीका कोई संतोषप्रद उत्तर अबतक नहीं मिला है: परंतु हो सकता 
है कि हम माया या उसके कृत्योंकी कोई भी सत्यता माननेकी भूल कर 
रहे हैं, वह आघारतः चाहे कितनी ही भ्रामक क्यों न हो। सच्चा समाधान 
तो माया और उसके कृत्योंकी नितांत अवास्तवताके रहस्यका साहससे सामना 
करनेमें ही है। मायावादके कुछ निरूपणों या उसके समर्थनमें दी गयी कुछ 
युक्तियोंमें इस नितांत अवास्तवताकी परिकल्पना की गयी छगती है। अतः 
हमें पहले समस्याके इस पक्षपर विचार करना होगा, तभी हम उन 
समाधानोंकी परीक्षा विश्‍वस्त भावसे कर सकेंगे जो इस आधारपर खड़े 
होते हैं कि विश्वमें सापेक्ष अथवा आंशिक वास्तवता है। वस्तुतः एक 
ऐसी तकं-घारा है जो इस समस्याको अलग छोड़ कर ही उससे छुटकारा 
पा जाती है; वह यह कहती है कि भ्रम कैसे उत्पन्न हुआ, विशुद्ध ब्रह्म- 
सत्तामें विशव किस प्रकार आ जुटा, यह प्रदन ही अवैध है: यह समस्या 
है ही नहीं, क्योंकि विश्व असत्‌ है, माया मिथ्या है, ब्रह्म एकमात्र 
सत्य है, सदा ही असंग एवं स्वयंभू है। -्रह्मपर किसी भ्रममूलक चेतनाका 
प्रभाव नहीं पड़ता, उसकी कालातीत वास्तवतामें किसी भी विइवका आविर्भाव 
हुआ ही नहीं। परंतु कठिनाईको इस भाँति टालना या तो अर्थहीन कुतर्क 
है, शाब्दिक तकंकी कलावाजी है, तर्क-वुद्धिका शब्दों और विचारोंके खेलमें 
अपना सिर छिपा लेना और एक यथार्थ और दुःसाध्य कठिनाईको देखने 
या हल करनेसे इन्कार करना है, या नहीं तो इसका अर्थ अत्यधिक है, 
क्योंकि इसका परिशाम यह होता है कि ब्रह्मके साथ मायाके सारे संबंधसे 
वह यह कहकर पीछा छुड़ा छेता है कि माया अपने सृष्ट विश्वके साथ- 
साथ स्वयं भी एक स्वतंत्र और नितांत अवास्तवता है। यदि किसी यथार्थ 
विश्वका अस्तित्व न_भी हो तो भी एक विश्वपश्रमका अस्तित्व तो है, 
और हमारी यह जिज्ञासा होगी ही कि वह अस्तित्वे कैसे आया या कसे 
अस्तित्व बनाये रखता है, रुद्वस्तुके साथ उसका संबंध या असंबंध क्या है, 
मायामें स्वयं हमारे अस्तित्वका, हमारा मायाके चक्रोंके अधीन होनेका और 
मायासे हमारी मुक्तिका अर्थ क्या है। कारण, इस दृष्टिके अनुसार हमें 
मानना होता है कि ब्रह्म माया या उसके *कार्योंका द्रष्टा नहीं, स्वयं भाया 
भी ब्रह्म-चेतनाकी कोई शक्ति नहीं : ब्रह्म अतिचेतन है, अपनी शुद्ध सत्तामें 
लीन है अथवा केवल अपने निविशेष स्वरूपके प्रति सचेतन है; उसका 
मायासे कोई संबंध नहीं। परंतु उस दश्ामें, या तो मायाका अस्तित्व 

सद्वस्तु और ब्रिरव-माया ]75 
भ्रम-रूपमें भी नहीं हो सकता या एक इत सत्ता अथवा दो सत्ताएँ हो 
जाती है,--एक तो शाश्‍वत सत्‌, अतिचेतन या केवल अपने ही प्रति सचेतन, 
और एक 'भ्रामक-शक्ति, मिथ्या विश्वकी ख़ष्ट्री और उसके प्रति सचेतन। 
यहाँ हम फिर उभयतःपाशकी उलझनमे वापस आ जाते हैं और उसके- 
फन्देसे, छुटकारा पानेके लिये हमें इस निष्कर्षको माननेके अतिरिक्त और 
कोई उपाय नहीं दीखता कि चूँकि सारा दर्शनशास्त्र मायाका अंग है, अतः 
सारा दशंनशास्त्र भी भ्रम ही है, समस्याएं प्रचुर हुँ, परंतु कोई निष्पत्ति 
संभव नहीं। कारण, हमें सामना करना पड़ रहा है एक ओर शुद्ध निष्क्रिय 
एवं अक्षर सदूवस्तुका और दूसरी ओर एक मायामयी सक्रियताका; वे दोनों 
एक-दूसरीसे पूर्णतया विपरीत है, और उनके परे ऐसा कोई सत्य नहीं दीख 
रहा जिसमें उनके रहस्यका पता और उनके विरोधोंका समन्वयकारी हल 
मिल जायें। 

यदि ब्रह्म द्रष्टा नहीं है तो वैयक्तिक जीवको ही द्रष्टा होना होगा: 
परन्तु यह द्रष्टा तो मायाके द्वारा सुष्ट है और अवास्तव है; और दुस्य, 
जगत्‌, वह भी माया द्वारा सृष्ट एक भ्रम है और अवास्तव है; स्वयं 
रष्ट्री चेतना भी एक भ्रम है, अतः अवास्तव है। परंतु ऐसा माननेसे तो 
प्रत्येक वस्तुकी, जैसे हमारे कालिक जीवन और हमारे मायामें निमज्जनकी, 
वैसे ही हमारे आध्यात्मिक जीवन और मायासे हमारी मुक्तिकी सार्थकता 
लुप्त हो जाती है; सव कुछ समान रूपसे अवास्तव और महत्वहीन हो 
जाता है। यह संभव है कि हम एक कम अनम्य दृष्टिकोण अपनावें और 
यह मानें कि ब्रह्म-खूपमें ब्रह्मको मायासे कोई संबंध नहीं है, वह समस्त 
भ्रमसे अथवा भ्रमके साथ किसी भी संसगंसे नित्यमुक्त -है, परंतु विश्वमे 
वैयक्तिक द्रष्टा-रूपमें अथवा स्वंभूतात्मा-ख्पमे ब्रह्म मायामे प्रविष्ट हो गया 
है और व्यक्तिमें उससे हट भी जा सकता है, और यह हटना व्यक्तिके लिये 
परम महत्वका कार्य है। परंतु यहाँ ब्रह्मपर एक द्विविध सत्ता आरोपित की गयी 
हैं और ऐसी वस्तुको सत्य माना गया है जो विइवमायाकी चीज है,--मायामें 
अवस्थित ब्रह्मकी वैयक्तिक सत्ताको सत्य माना गया है, क्योंकि सर्वात्मा-रूप 
ब्रह्म तो प्रातिभासिक रूपसे भी आवद्ध नहीं होता और उसे मायासे वच 


. निकलनेकी आवश्यकता भी नहीं: इसके अतिरिक्त, यदि बंधन अयथार्थ हो 


तो मुक्तिका महत्व नहीं हो सकता और जबतक माया और उसका जगत्‌ 


“सत्य नहीं हों बंधन यथार्थ नहीं हो सकता। मायाकी नितांत अवास्तवता | 


अव विलुप्त हो जाती है और उसके स्थानपर एक बहुत व्यापक pe 
आ जाती है, चाहे वह शायद व्यावहारिक और कालिक ही क्यों न हो। 

इस निष्कर्षसे वचनेके लिये यह कहा जा सकता है कि हमारी वैयक्तिकता 
मिथ्या है, ब्रह्म ही वैयक्तिकताकी माया-कल्पनामें निजके एक प्रतिविवसे 
हट जाता है और उसका निर्वाण ही हमारा उद्धार, हमारी मुक्ति है: 
परंतु ब्रह्म नित्य-मुक्त है, उसे 'न तो वंघनका कष्ट हो सकता है, न 
मुक्तिसे लाभ, और प्रतिविब, वैयक्तिकताकी माया-कल्पना, यह . ऐसा 
कुछ नहीं जिसे मुनितकी आवश्यकता हो। प्रतिबिवको, काल्पनिकको, 
मायाके भ्रवंचक दर्पणमें आनेवाली ध्रतिच्छाया मात्रको यथार्थ बंधनका भोग 
सहना नहीं हो सकता, उसे किसी यथार्थ मुक्तिका लाभ भी नहीं हो सकता । 
यदि यह कहा जाय कि वह एक सचेतन प्रतिबिव या कल्पना है और फलतः 
वह यथार्थेमे बंधन भोग सकता और मुक्तिके आनंदमे प्रवेश कर सकता है 
तो यह प्रस्न उठता है कि इस मिथ्या जीवनमें इस भाँति दुःख भोगनेवाली 
चेतना किसकी होती है,--कारण, उस एकमेव सतूकी चेतनाके अतिरिक्त और 
कोई भी यथार्थ चेतना नहीं हो सकती ; इस तरह, ब्रह्मकी द्विविध चेतना 
एक बार फिर स्थापित हो जाती है, एक तो मायासे मुक्त चेतना अथवा 
अतिचेतना और दूसरी मायाके अधीन चेतना, और इस भाँति हम फिर 
मायाके अंतर्गत अपने जीवन और अनुभककी एक विशेष वास्तवताकी पुष्टि 
कर देते हैं। कारण, चाहे कितत्ती ही उपाधियोंसे युक्त होकर क्यों न हो, 
यदि हमारी सत्ता ब्रह्मकी ही सत्ता है, हमारी चेतना ब्रह्मकी चेतनाकी ही 
कोई वस्तु है, तो उस दूरीतक वह वास्तव है,--और यदि हमारी सत्ता 
वास्तव है, तो विश्वकी सत्ता क्यों न वास्तव होगी ? 


अंतमे समाधानके रूपमे यह कहा जा सकता है कि द्रष्टा व्यक्ति और . 


दृष्य विस्व अवास्तव हैं, परन्तु माया अपने-आपको ब्रह्मपर आरोपित कर 
एक विशेष वास्तवता प्राप्त कर छेती है और वह वास्तवता विश्व-मायामें 
व्यक्तिजीव और उसके अनुभवमें संक्रान्त हो जाती है, वह अनुभव .उस 
व्यक्तिके लिये तबतक टिका रहता है जबतक व्यक्ति मायाधीन रहता हो। 
परंतु फिर, वह अनुभव किसके लिये प्रामाणिक है? वह अनुभव जक्न्रक 
रहता है वह वास्तवता किसके लिये प्राप्त होती है ? मुक्ति, निर्वाण या 
प्रत्याहार द्वारा उसका अवसान किसके लिये होता है? कारण, भ्रममरूक 
अवास्तव जीव तो वास्तवता घारणं नहीं कर सकता, कोई यथार्थ बंधन 
नहीं भोग सकता, अतः उसके लिये परिहार या आत्म-विलोपनकी किसी 
यथार्थं क्रिया द्वारा उससे बच निकलनेकी कोई बात भी नहीं ; उसके अस्तित्वकी 
प्रतीति किसी वास्तव आत्मा या सतूको ही हो सकती है, परंतु उस दशामें 
यह वास्तव आत्मा किसी प्रकार या किसी मात्रामें अवश्य ही मायाके अधीन 

होना चाहिये। उसे या तो ब्रह्मकी चेतना होना चाहिये जो मायाके जगातूमें 
प्रक्षिप्त और मायासे उद्गत हो, या ब्रह्मकी सत्ता होना चाहिये जो 
निजके कुछ अंशको, अपनी वास्तवताको मायामे डाळ देती और फिर मायासे 
निकाल लेती हो। या फिर, यह माया क्‍या है जो अपने-आपको ब्रह्मपर 
आरोपित करती है? यदि वह ्रह्ममे पहलेसे विद्यमान नहीं है, सनातन 
चेतना या सनातन अतिचेतनाकी क्रिया नहीं है तो वह आती कहाँ से है? 
उस भ्रमके चक्रोंको सनातन ब्रह्मके खिलवाड़के लिये छायामयी कठपुतलियोंका 
नाच होनेके अतिरिक्त, कालपटपर कठपुतलियोंका खेल होनेके अतिरिक्त 
अन्य किसी वास्तवता या महत्वकी केवल तब प्राप्ति हो सकती है यदि 
सद्वस्तुकी कोई सत्ता या चेतना ही उस भ्रमके परिणामों मेंसे गुजरती हो। 
इस तरह हमें फिर इसी निष्कपंकी ओर वापस मुड़ जाना होता है कि 
ब्रह्मकी द्विविध सत्ता है, द्विविध चेतना है, एक माया-ग्रस्त, दूसरी माया- 
मुक्त, और साथ ही मायामें भी सत्ताकी एक विश्ञेष प्रापंचिक सत्यता 
है : विश्वमे हमारे जीवनका कोई समाघान नहीं हो सकता यदि उस जीवन 
और स्वयं उस विश्वमे सत्यता नहीं हो,--भले ही वह्‌ सत्यता केवल आंशिक, 
नियंत्रित, व्युत्पत्तिक क्यों न हो। परंतु एक आद्य, विइवव्यापी और मूलतः 
निराधार भ्रमकी सत्यता भला क्या हो सकती है? एकमात्र संभव उत्तर 
यह है कि यह रहस्य वुद्धिसि अतीत और अव्याख्येय है, अनिवंचनीय है। 
तथापि, यदि हम इस विचारका परित्याग कर दें कि जीव और विश्‍व 
नितांत अवास्तव हैं और कोई मर्यादा या समझौता स्वीकार कर लें, तो 
इस कठिनाईके दो उत्तर संभव हैं। उपनिषदोंमें सुषुप्ति और स्वप्त- 
सृष्टिका जो वर्णन है, उसे हम यदि एक प्रत्यक्‌ मिथ्या विश्वानुभवके रूपमें 
लें, तो एक प्रत्यक्‌ भ्रम-चेतनाके लिये आधार सुष्ट हो जाता है जो फिर 
भी सतूका अंग हो। कारण, वहाँ यह प्रतिष्ठित किया गया है कि ब्रह्म 
आत्माख्पमें चतुष्पाद है; आत्मा ब्रह्म है और जो कुछ है वह सव ब्रह्म है, 
पूरंतु जो कुछ है वह सव आत्माके द्वारा अपनी सत्ताकी चार अवस्थाओंमें 
देखा गया आत्मा ही है। शुद्ध स्वरूप-स्थितिमें ब्रह्मका वर्णन हम न तो, 
अपनी घारणाके अर्थमें, 'चेतना' कहकर कर सकते हूँ, न 'अचेतना' कहकर ; 
वह स्थिति है अतिचेतनाकी, अपनी आत्म-सत्तामें, आत्म-नीरवतामें या 
आत्मानंदमें निमज्जित, अथवा, त्रह एक स्वतंत्र अतिचेतनकी स्थिति है, उस 
अतिचेतनको जो सर्वाघार या सर्वाधिष्ठान हैं, अथच सवसे अपरामृष्ट है। 
परंतु सुषुप्ति-पुरुषकी एक ज्योतिमंयी अवस्था भी है, चिदूघन अवस्था है 


जो विश्व-सत्ताका मूळ है; गभीर सुषुप्तिकी यह स्थिति ही, जिसमें फिर भी 

एक सर्वेशक्तिमती प्रज्ञा विद्यमान है, वह बीजावस्था अथवा कारण-अवस्था 
है जिससे विश्व उद्गत होता है। फिर, स्वप्न-पुरुष है जो समस्त सूक्ष्म, 
प्रत्यक्‌ अथवा अतिभौतिक अनुभवका आधार है, और जागृत पुरुष है जो समस्त 
भौतिक अनुभवका आश्रय है। इन तीनोंको मिलाकर मायाका सम्पूर्ण 
क्षेत्र माना जा सकता है। जैसे मनुष्य गहरी निद्रामें स्वप्नोंमें चला जाता 
है जहाँ वह नाम, रूप, संबंध और घटनाओंके स्व-निमित अस्थायी निर्माणोका 
अनुभव करता है, और जागृत अवस्थाम अपने-आपको भौतिक चेतनाके 
अधिक प्रतीयमानतः स्थायी परन्तु फिर भी क्षणभंगुर निर्माणोंमें बहिवृत्त 
करता है, वैसे ही 'आत्मा' भी अपनी चिदूघन अवस्थामेसे अपने अंत:ःप्रज्ञ 
तथा वहिःभ्रज्ञ विश्वानुभवका विकास करता है। परन्तु जागृत अवस्था 
इस आद्या और कारण-निद्रामेंसे सच्चा जागरण नहीं होती ; वह तो चेतनाके 
विषयोंके सूक्ष्म प्रत्यक्‌-वृत्त स्वप्नानुभवके विपरीत उनकी निइचयात्मक 
वास्तवताके स्थूल, वाह्य और पराक्‌-वृत्त अनुभवमें सम्पूर्ण उन्मज्जन मात्र 
है: सच्ची जागृति है प्रत्यकू-वृत्त चेतना और पराक्-वृत्त चेतना, इन दोनों 
और कारणरूप . घनीभूत प्रज्ञासे निवृत्त होकर समस्त चेतनासे श्रेष्ठता 
अतिचेतनामें अवगाहन, क्योंकि समस्त चेतना और समस्त अचेतना माया 
है। यहाँ हम कह सकते हैं कि माया वास्तव है, क्योंकि वह आत्माके 
द्वारा आत्मा'का अनुभव है, आत्माका कोई अंश उसमें प्रवेश करता है, उसकी 
घटनाओंसे प्रभावित होता है क्योंकि वह उन्हें स्वीकार करता है, उनमें ; 
विशवास करता है, वे उसके लिये यथार्थ अनुभव हूँ, उसकी सचेतन सत्तामेंसे ' 
की गयी सूष्टियाँ हैं; परंतु वह अवास्तव इस कारण है कि वह निद्रावस्था 
है, स्वप्नावस्था है, अंततः एक अस्थायी जागृतावस्था है, अतिचेतन सद्वस्तुकी 
सच्ची अवस्था नहीं। यहाँ स्वयं सत्ताका कोई वास्तविक हूँघ नहीं, अपितु 
उस एक सतूकी वहुपाद स्थिति है; यहाँ ऐसी कोई आद्या द्विविध चेतना 
नहीं जिसमें यह लक्षित हो कि असतूमेसे भ्रमात्मक वस्तुओंकी सृष्टि करनेकी 
इच्छा असृष्टमें हुई, अपितु एक ही सत्‌ अतिचेतना तथा चेतनाकी अवस्थाओंसें 
है और इनमें प्रत्येका आत्मानुभवका अपना-अपना स्वभाव है। परंतु 
तिम्ततर अवस्थाएँ, यद्यपि उनमें वास्तवता है, फिर भी एसी प्रत्यक्‌-वृत्त 
आत्म-रचनाओंके निर्माण और अवलोकनसे मर्यादित हैं जो 'सत्‌' नहीं हैं। 
बह अद्वय आत्मा अपने-आपको बहुके रूपमें “देखता है, परंतु यह बहु-अस्तित्व 
प्रत्यकू-चेतनामें है; उसमें अपनी चेतनाकी अवस्थाओंका बहुत्व तो है, परन्तु 
यह बहुत्व भी प्रत्यक्‌-चेतनामें है; एक वास्तव सत्‌-पुरुषके प्रत्यक्‌-अनुभवकी 
एक वास्तवता तो है, परंतु कोई वस्तु-विषयरूप विद नहीं । 

र तथापि यह ध्यानमें रखना चाहिये कि उपनिषदोंमें वस्तुतः कहीं भी 
एसा नहीं कहा गया है कि यह त्रिविध स्थिति भ्रमकी अवस्था या 
अवास्तवताकी सृष्टि है; निरंतर यह कथन किया गया है कि यह सव जो 
कुछ है,--यह विश्व जिसे अभी हम मायाके द्वारा निमित मान रहें हँ, 
ब्रह्म, है, सद्वस्तु' है। ब्रह्म ही ये समस्त भूत हो जाता है; समस्त 
भूतोंको सद्वस्तुमें, आत्मामें देखना होगा और सद्वस्तुको समस्त भूतोंमें, “सद्‌ 


` वस्तुको इस भाँति देखना होगा कि वह वस्तुतः समस्त भूत हो गयी है; 


क्योंकि यही नहीं कि आत्मा ब्रह्म है, अपितु सब कुछ आत्मा है, यह सब 
जो कुछ है 'सद्वस्तु' है, ब्रह्म है। इतने वलके साथ उपस्थित की गयी 


यह दृढ़ोक्ति भ्रमरूपिणी मायाके लिये अवकाश नहीं छोड़ती; परन्तु, फिर * 


भी, उनका वार-बार यह अस्वीकार करना कि अनुभव करनेवाले आत्माके 
अतिरिक्त या उससे भिन्न और कुछ भी है, उनका कुछ विशेष शब्दावलियोंका 
व्यवहार और चेतनाकी अवस्थाओंमेसे दो का निद्रा और स्वप्न कहकर 
वर्णेन,-इन्हें इस रूपमें लिया जा सकता है मानों उन्होंने सार्वभौम 'सद्‌- 
वस्तु पर दिये गये जोरको नष्ट कर दिया हो; ये उद्धरण मायावादी विचारके 
लिये द्वार खोल देते हैँ और मायावादी प्रकारके हठीले सिद्धांतके आधार- 
रूपमें प्रयुक्त हुए हैं। यदि इस चतुष्पाद अवस्थाको हम आत्माका एक 
रूपक मानें जव कि वह अपनी अतिचेतन अवस्थामेंसे निकलकर, जहाँ न 
विषयी है, न विषय, एक ज्योतिमयी समाधिमें चला जाता है जिसमें अति- 
चेतना चिद्घन, घनीभूत चेतना हो जाती है जिसमेंसे सत्ताकी अंतःप्रज्ञ 
स्थिति और बहिःप्रज्ञ स्थिति उद्भूत होती है, तो हमें, अपने-अपने दृष्टि- 
कोणके अनुसार, भ्रमात्मिका सूष्टिकी संभव प्रक्रिया अथवा सर्जनकारी 
आत्मज्ञान एवं सर्वंज्ञानकी प्रक्रिया मिलती है। 

उपनिषदोंमें आत्माकी तीन निम्नतर अवस्थाओंका वर्णन सर्वज्ञ प्रज्ञा 
(प्रज्ञानघन), सूक्ष्मका द्रष्टा (प्रविविक्तभुक्‌) और स्थूल भौतिक सत्ताका 


]. प्रज्ञा | बृहृदारंण्यक उपनिपदुमें याज्ञवल्क्य ऋषि बहुत ही निश्चयके साथ कहते हैं 
कि पुरुषकी दो भूमिकाएं या श्रवस्थाएँ हैं जो दो लोक हैं और स्वप्नावस्थामें दोनों 
लोक दिखाई दे सकते हैं, कारण, स्वप्नावस्था उनके बीचकी अवस्था, उनका 
संधि-स्थल है । इससे यह स्पष्टःहो जाता है कि याज्ञवल्क्य चेतनाकी एक अवगूढ़ 
अवस्थाकी -वात कह रहे दें जो भौतिक और अतिभौतिक लोकोंके बीच आदान- 
ग्रदानका सेतु हो सकती है। स्वप्नरहित सुपुप्ति-अवस्थाका वर्णन गाढ़ी निद्राके 
लिये लागू होता है और समाधि-अवस्थाके लिये भी जिसमें मनुष्य धनीभूत चेतन्यरमे 
प्रवेश करता है और वह चैतन्य अपने अन्दर सत्ताकी समस्त शक्तियॉको समाये 

दरष्टा (स्थूलभुक्‌) कह कर किया गया है।  वास्तवमें, यदि हम इस वर्णनके 
आधघारपर निर्णय कर सके तो यह सुषुप्ति-अवस्था और यह स्वप्नावस्था 
हमारी जागृत अवस्थाके पीछे और परे रहनेवाऴी अतिचेतन और अवगूढ़ 
अवस्थाओंके लिये आलंकारिक नाम प्रतीत होती हैं; उनके लिये यह नाम 
और रूपक इसलिये दिया जाता है कि वहिस्तलीय मनइचेतना सामान्यृतया 
स्वप्न और  निद्राके द्वारा ही--या समाधिके द्वारा, जिसे एक प्रकारका 
स्वप्न या निद्रा कह सकते हुँ--वाह्य वस्तुओके प्रत्यक्षणसे निकलकर आंतरिक 
अवगूढ़ और उच्चतर अतिमानसिक अथवा अधिमानसिक अवस्थामें चली 
जाती है। उस आंतरिक अवस्थामें वह चेतना अतिभौतिक वास्तवताओंको 
स्वप्न या सूक्ष्मदर्शनके प्रतिलेख-ख्पोंमें देखती है, अथवा, उच्चतर अवस्थामें, 
वह घनीभूत चेतनामें खो जाती है, उस चिद्घनका कोई विचार या प्रतिरूप 
वह प्राप्त नहीं कर सकती। इस अवगूढ़ तथा इस अतिचेतन अवस्थासे 
होते हुए ही हम आत्म-सत्ताकी उच्चतम स्थितिकी परम अतिचेतनामें जा 
सकते हैं। यदि इन उच्चतर अवस्थाओंमें हमारा गमन स्वप्न-समाधि 
अथवा निद्रा-समाधिके द्वारा नहीं, अपितु आध्यात्मिक जागरणके द्वारा हो, 
तो उन सबमें हमें एक सवंगत सद्वस्तुकीः संवित्‌ होती है; किसी भ्रममयी 
मायाके प्रत्यक्षणकी आवश्यकता नहीं रहती, तव मानससे मानसातीतमें 
संक्रमणका अनुभव ही होता है जिससे विइवके संवंघमें हमारी मानसिक 
निमिति प्रामाणिक नहीं रह जाती और अज्ञानमय मानसिक ज्ञानका स्थान 
उसकी एक अन्य सत्यता लेती है। एक सामंजस्यपूर्ण और एकत्वमय 
अनुभवे सत्ताकी समस्त अवस्थाओंके प्रति एकसाथ जागृत रहना और 
सर्वत्र सद्वस्तुका दर्शन करना इस संक्रमणमें संभव रहता है। परन्तु 
यदि हम ऐकांतिक एकाग्रीकरणकी समाधिके द्वारा एक रहस्यमयी सुषुप्ति- 
अवस्थामे गोता छगा छेते या जागृत मनमें सहसा ऐसी अवस्थामें चले 
जाते हैं जो अतिचेतनकी है, तो इस मार्गेमें मन विश्व-शक्ति और उसकी 
*सृष्टियोंकी अवास्तवताके वोघकी पकड़में चला जा सकता है; तव वह आंतरिक 
रूपसे उन सवका विछोप कर परम अतिचेतनामें चला जाता है। यह 
अवास्तवताका बोध और यह ऊर्ध्वाभिमुख संक्रमण इस विचारको आध्यात्मिक 


रखता है किंतु वे सव शक्तियाँ स्वयं उसके अन्दर समाहृत रहती हैं और वह एकमात्र 
अपने-आपपर संकेंद्रित रहता है, और जब सक्रिय होता हे तो ऐसी चेतनामें सक्रिय 
होता है जहाँ सव कुछ आत्मा है। स्पष्ट ही यह ऐसी अवस्था है जो हमें आत्मा- 
का लोकोमें प्रवेश देती है जो अभो हमारी जागृत सत्ताके लिये सामान्यतः 
र | 

सद्वस्तु और, विइव-माया [:) | 
समर्थन प्रदान करते हैं कि जगत्‌की सृष्टि मायाने की है; परन्तु यह परिणाम 
अंतिम नहीं, इसका अधिक्रमण करनेवाली एक वृहत्तर और संपूर्णंतर निष्पत्ति 
आध्यात्मिक अनुभवके लिये संभव है। 

मायावादके ये और अन्य सारे समाघान हमें संतुष्ट करनेमें विफल 
, हैं, क्योंकि उनमें कोई अंतिम निइचयात्मकता नहीं। यदि मायावादको 
मान्य बनाना है तो यह प्रस्थापित करना आवश्यक है कि यह सिद्धांत 
अपरिहाय॑ है; परन्तु यह अपरिहायंता इन समाधानोंसे प्रतिष्ठित नहीं होती, 
य समाधान एक ओर. शाश्‍वत सद्वस्तुके अनुमानित सच्चे स्वरूप और दूसरी 
ओर विश्व-भ्रमके विरोधाभासी और विपरीत स्वभावके बीचकी खाईको 


नहीं पाटते। अधिक-से-अधिक, ये एक प्रक्रियाका संकेत देते हुँ जो इन * 


दो विरोधियोंके सह-अस्तित्वको घारणागम्य और बोधगम्य बनानेका दावा 
करती है; परन्तु उसमें निश्‍चयता या प्रकाशकारी विशवासोत्पादकताकी 
ऐसी शक्ति नहीं जो उसकी असंभाव्यताका ऐसा प्रभावी उपचार करती 
हो कि उसे स्वीकार करना वुद्धिके लिये अनिवार्यं हो जाय। विरव- 
मायावाद एक मूल विरोध, समस्या और रहस्यसे परित्राण पानेके लिये, 
जिसका समाधान अन्य रूपसे भी हो सकता है, एक ऐसे अन्य विरोध, 
एक ऐसी नयी समस्या और रहस्यको खड़ा करता है, जो अपने उपस्थापनमें 
ही ऐसा है कि उसमें मेल नहीं बैठाया जा सकता और असमाघेय भी है। 
कारण, हम इस घारणा या अनुभवसे आरंभ करते हैं कि एक तो निविशेष 
सद्वस्तु है जो स्वरूपतः शाइवत रूपसे एक, विश्वातीत, निष्क्रिय, अचल, 
अक्षर है, अपनी शुद्ध सत्ताके प्रति आत्म-चेतन है, और एक है विद्वप्रपंच, 
जिसमें सक्रियता है, गति है, क्षरता है, आद्या शुद्ध सत्ताके विकार हुँ, विभेद : 
हूँ, अनंत वहुत्व है। इस प्रपंचसे यह कहकर .छुटकारा लिया जाता है कि 
वह चिर भ्रम है, माया है। परंतु, वास्तवमें, इस मान्यताका परिणाम 
होता है 'एकंकी सत्ताकी स्वतोविरोधी द्रँध स्थितिको मिटानेके लिये 
'एकं'की चेतनाकी स्वतोविरोधी द्वैध स्थितिको ले आना। उस 'एकंके 
बहुत्वके प्रापंचिक सत्यका खंडन करनेके लिये यह स्थापना की जाती है 
कि उस 'एकं'मे एक अवास्तव बहुत्वकी सृष्टि करनेवाला घारणात्मक मिथ्यात्व 
है। वह 'एकं, जो अपनी शुद्ध-सत्ताके प्रति नित्य आत्म-संविन्मय 
है, अपने-आपकी एक चिरस्थायी” कल्पना अथवा 'भ्रममयी रचनाको आश्रय 
देता है जिसमें मूढ़ और कष्ट पाते आत्मज्ञानहीन जीवोंकी अनंत बहुलता 
है, और उन जीवोंको एक-एक कर आत्म-ज्ञानकी ओर जागृत होना और 


^ 


अपनी वैयक्तिक सत्ताका अवसान करना है। 

` यह जो एक गुत्थीका समाधान एक नयी गृत्थीके द्वारा किया जाना 
है, इसके सामने आनेपर हम यह संदेह करने लगते हुँ कि हमारा मूल 
अभ्युपगम ही कहीं-न-कहीं अवश्य असंपूर्ण रहा है,--भूल तो नहीं, परंतु 
एक प्रथम विवरण और अपरिहायं आधार मात्र रहा है। हम “सद्वस्तु'को 
इस रूपमे देखने लगते हूँ कि वह सनातन एकत्व, स्थिति, शुद्ध सत्ताका 
अक्षर सार है जो उसीकी सनातन सक्रियता, गति, अनंत बहुत्व 
तथा वैचित्र्यो अबलंब दे रहे हैं। एकत्वकी अक्षर स्थिति क्रिया, 
गति और बहुत्वको अपने-आपमेंसे बाहर लाती है,--वह क्रिया, गति तथा | 
बहुत्व सनातन एवं अनंत एकत्वको रह नहीं करते, अपितु उनसे वह एकत्व 4 
और भी उभर आता है। ब्रह्मकी चेतना यदि स्थिति या क्रियामें द्विविध { 
या बहुविघ भी हो सकती है तो इसका कोई कारण नहीं लगता कि ब्रह्ममें 
अपनी सत्ताको द्विविध स्थिति अथवा बहुविध यथार्थ आत्मानुभूतिका सामर्थ्यं 
न हो। उस दशामें विश्‍वचेतना कोई सर्जनकारी भ्रम नहीं, वरन्‌ निविशेषके 
किसी सत्यका एक अनुभव होगी। यह व्याख्या, निष्पादित की जानेपर, 
अधिक व्यापक और आध्यात्मिकतः अधिक उबेर, हमारे आत्मानुभवके दोनों 
प्रान्तोंमे मिलन करानेमे अधिक समन्वय-साधिका प्रमाणित हो सकती है, | 
और कम-से-कम, उस विचारसे तो कम तकं-संगत नहीं होगी, जो यह | 
मानता है कि एक सनातन सद्वस्तु चिरकाल एक ऐसे सनातन भ्रमको आधार | 
देती है जो अनंत बहुसंख्य अज्ञ और संतप्त जीवोंके लिये ही वास्तव 
है और वे जीव मांयाके अंधकार और कष्टसे एक-एक कर मुक्ति 
पाते हुँ, उनमेसे प्रत्येक मायामे अपना-अपना पृथक्‌ आत्म-विलोप करता है। 
मायावादके आघारपर इस समस्याका दूसरा संभव उत्तर शंकरके दर्शनमें 
मिलता है जिसे हम विशिष्ट मायावाद कह सकते हुँ। उसमे यह उत्तर | 
विलक्षण प्रभाव रखनेवाली शक्ति और व्यापकताके साथ उपस्थित किया 
गया है, और हम इस समाधानकी ओर पहला डग लेते हैं। यह दर्शन 
सायाकी एक मर्यादित सत्यताकी प्रतिष्ठा करता है। निस्संदेह शंकरने उसे 
अनिर्वचनीय और अब्याख्येय रहस्य कहा है, परंतु साथ ही उनका दर्शन 
हमारे मनको संतप्त करनेवाले दन्द्रका एक युक्तियुबत समाधान उपस्थित 
करता है जो प्रथम .दृष्टिमें संपूर्णतया संतोषप्रद भी होता है; हमें जो 
विश्वकी स्थायी और सब वास्तवताका 'बोघ होता है और हमें जीवन 
तथा विशवप्रपंच्की निर्णयहीनता, अपर्याप्तता, व्यर्थता, क्षणभंगुरता और 
एक निश्चित अवास्तवताका जो बोध होता है, इनकी व्याख्या यह दर्शन 
करता है। कारण, वहाँ सत्यताकी दो भूमियोंके बीच विभेद किया गया -4 

पारमाथिक (विश्वातीत) और व्यावहारिक, निर्विशेष और प्रातिभासिक, शव 
शाइवत और कालिक। इनमें पहली है ब्रह्मकी शुद्ध सत्ताकी सत्यता, 
निविशेष, विश्वातीत एवं शाइवत; दूसरी है मायोपहित ब्रह्मकी, मायामें 
स्थित बरह्मकी सत्यता, विश्वगत, कालगत और सापेक्ष । इसके अनुसार 
हमे अपने-आपको और विश्वको एक सत्यता प्राप्त होती है: कारण, व्यष्टि- 
जीव यथार्थमें ग्रह्म है; ब्रह्म ही व्यक्ति-रूपमें मायाके क्षेत्रमें प्रातिभासिकतः 
मायाके अधीन प्रतीत होता है और अन्तम सापेक्ष और प्रातिभासिक व्यक्तिको 
अपनी शाश्‍वत और सच्ची सत्तामें मुक्त करता है। सापेक्षताओंके कालिक 
कषत्रम हमारा सकल भूत बने ब्रह्मका, विश्व और व्यक्ति बने ब्रह्मका अनुभव 
भी प्रामाणिक है; यह अनुभव निस्संदेह मायामें मायासे मुक्त होनेकी ओरकी 
क्रियामें एक मध्यवर्ती डग है। विश्व भी और उसके अनुभव भी काळगत 
चेतनाके लिये वास्तव हैं और वह चेतना वास्तव है। परंतु तुरंत ही इस 
वास्तवताके स्वरूप और विस्तारःक्षेत्रका प्रन खड़ा होता है; कारण, हो 
सकता है कि विश्व और हम सच्ची वास्तवता तो हों, परन्तु एक निम्नतर 
श्रेणीकी वास्तवता हों, या अंशतः वास्तव, अंशतः अवास्तव, या फिर, 

अवास्तव वास्तवता हों। यदि वे सच्ची वास्तवता हों ही तो मायाके + 
किसी सिद्धांतके लिये स्थान नहीं रह जाता; तब कोई अवास्तविक सृष्टि 
नहीं होती। यदि वे अंशतः वास्तव, अंशतः अवास्तव हों तो इसका दोष 
अवस्य ही या तो बैश्व आत्म-संवितूमें या हमारे आत्म-दशंन और विइव- 
दर्शनमें कहींपर होना चाहिये, जिससे सत्ताकी भूल, ज्ञानकी भूल, जीवनकी 
क्रियात्मकताके अन्दर भूल उत्पन्न होती है। परंतु वह भूल केवल अज्ञान 
अथवा ज्ञान और अज्ञानका मिश्रण ही हो सकती है, और तब व्याख्या 
करनेके लिये कोई आद्य विइव-भ्रम नहीं रह जाता, अपितु सर्जनात्मिका 
चेतनामें या 'शाइवत' एवं 'अनंत'की सचल क्रियामें अज्ञानके हस्तक्षेपकी 
व्याख्या ही आवश्यक होती है। परन्तु, यदि विश्व और स्वयं हम अवास्तव 
वास्तवता हों, यदि विश्वातीत चेतनाके लिये इन सबके अस्तित्वका कोई 
सत्य नहीं और जैसे ही हम मायाके स्वीय क्षेत्रके बाह्र पेर रखते हुँ 
यह प्रतीयमान वास्तवता समाप्त हो जाती हो, तो यह एक हाथसे दी 
गयी रिआयतको दूसरे हाथसे ले लेना है; कारण, जिसे सत्य मान' 
लिया गया था वह सदासे ही भ्रम रहता आया पाया जाता है। माया 
Fe और विश्व और हम वास्तव और अवास्तव दोनों हैँ,--परंतु वह वास्तवता 
i एक अवास्तव वास्तवता है,--हमारे अज्ञानके लिये ही वास्तव, किसी भी 

सच्चे ज्ञानके लिये अवास्तव । 

यह समझना कठिन है कि एकबार जब हमारी और विश्वकी कोई : 
भी वास्तवता स्वीकार कर ली गयी तो वह वास्तवता अपनी सीमाके भीतर 
सच्ची क्यों न हो। यह स्वीकार किया जा सकता है कि 'अभिव्यक्त'की 
तुळूनामें अभिव्यक्ति अपनी सतहपर एक अधिक सीमित वास्तवता होगी; 
हम कह सकते हें कि हमारा विशव ब्रह्मके छंदोंमेंसे एक है, और उसकी 
मूल सत्ताकी बात न करें तो संपूर्ण वास्तवता नहीं; परंतु यह उसे अवास्तव 
कहकर अलग हटा देनेके लिये तो पर्याप्त कारण नहीं है। अपने-आपसे 
और अपने निर्माणॉसे उपरत होते मनको निस्संदेह उसका ऐसा अनुभव 
होता है, परंतु इसका कारण यही है कि मन अज्ञानका करण है, और 
जब वह अपने निर्माणोंसे, विश्वके संवंघमें अपने अज्ञ और अपूर्ण चित्रसे 
उपरत हो जाता है, तव वह उन्हें अपनी ही कल्पनाएँ और रचनाएँ, निराधार, 
अवास्तव होनेसे अधिक कुछ न होनेके रूपमे देखनेको प्रवृत्त होता है; 
उसके अज्ञान और परम सत्य एवं ज्ञानके वीचकी खाई उसे विइवातीत 
सद्वस्तु और विश्वात्मक सद्वस्तुके वीच सच्चे संबंधोंका पता पानेमें असमर्थ 
कर देती है। चेतनाकी एक उच्चतर स्थितिमें यह कठिनाई विलुप्त हो 
जाती है, संबंध स्थापित हो जाता है; अवास्तिवताका भाव पीछे हट जाता 
है और मायावाद या भ्रमवाद निरर्थक और अप्रयोज्य हो जाता है। यह 
अंतिम सत्य नहीं हो सकता कि परमा चेतनाकी दृष्टि विश्वपर नहीं हो 
या कि जिसे उसका काळगत आत्मा सत्य मानता है उसे वह कल्पना मानती 
हो। विश्वका अस्तित्व विशवातीतका आश्रय लेकर ही है, कालातीत ४] 
नित्य ब्रह्मके लिये कालगत ब्रह्मकी कोई सार्थकता होनी ही चाहिये; नहीं 
तो, सुष्ट वस्तुओंमे आत्मा नहीं हो सकेगा, अध्यात्म-सत्ता नहीं हो सकेगी, 
और तब कालिक जीवनका कोई आधार नहीं हो सकेगा। 

परंतु विश्वको शेषतः अवास्तव होनेका दोषी इसलिये ठहराया जाता है 
कि वह शाश्‍वत नहीं, अचिर है, अरूप' एवं 'अविनाशी'पर आरोपित सत्ताका 
एक नश्वर रूप है। इस संवंघके लिये मृत्तिका और उससे निर्मित घटकर 
दृष्टांत दिया जा सकता है: मृत्तिकासे वने घट और अन्य रूप विनष्ट हो 
जाते हूँ, सत्-तत्त्वमें, मृत्तिकामे वापस चले जाते है; वे क्षणिक रूप मात्र 
हैं, वे जब विछूप्त हो जाते हैं तो रूपहीन और सारतत्त्व मृत्तिका ही शेष 
रह जाती है, अन्य कुछ भी नहीं। परन्तु यह दुष्टांत इसकी विपरीत 
दिशामे अधिक विशवासदायक रूपमें बोल सकता है; कारण, मृत्तिका सत्य 
है, अतः उसके उपादानसे बन॒नेके अधिकारके कारण घट भी सत्य है; 
वह भ्रम नहीं है, और जब वह मूळ मूत्तिकामें विघटित हो जाता है, तब 

भी ऐसा नहीं सोचा जा सकता कि उसका विगत अस्तित्व मिथ्या अथवा 

श्रम था। यह संबंध एक ओर आद्या सद्वस्तु और दूसरी ओर प्रातिः 

भासिक अवास्तवताका नहीं, अपितु एक आद्याया, यदि हम मृत्तिकासे 

चलकर पीछेकी ओर अदृश्य अधिष्ठान और उपादानभूत आकाशकी ओर 

जाये, दो एक शाइवत एवं अनभिव्यक्त-सद्वस्तु और एक परिणामिक 

तथा उपाश्रित, एक कालिक तथा अभिव्यक्त सद्वस्तुका है। इसके अतिः 

रिक्त, घटका खूप मृत्तिका-उपादान या आकाशीय उपादानकी एक. शाइवत 

, संभावना है, और जवतक उपादानका अस्तित्व होगा रूप सदैव अभिव्यक्त 

किया जा सकेगा। कोई रूप विलुप्त हो जा सकता है, परन्तु तब केवल 

यह होता है कि वह व्यक्तावस्थामेसे निकलकर अव्यक्तावस्थामे चला जाता 

है; कोई जगत्‌ विलुप्त हो जा सकता है, परन्तु इसका कोई प्रमाण 

नहीं कि जगतका अस्तित्व एक क्षणिक व्यापार है: इसके विपरीत हम 

यह मान सकते हूँ कि अभिव्यक्तिकी शक्ति ब्रह्ममें अंतनिहित है और 

] या तो अविच्छिन्न रूपसे काल-नित्यतामे या झाइवत प्रत्यावतंनमें क्रिया 

करती रहती है। 'सत्‌'की विश्व-भूमिका उसकी विश्वातीत तुरीयतासे 

भिन्न श्रेणीकी है, परंतु उसे किसी भी रूपमे उस विश्वातीतताके लिये असत्‌ 

या अवास्तव माननेकी आवश्यकता नहीं। कारण, यह शुद्ध बौद्धिक घारणा 

कि एकमात्र शाइवत ही सत्य है, हम उसे चाहे इस अर्थमे लें कि सत्यताका 

आधार चिर स्थायित्व है, चाहे इस अर्थमे किं केवल कालातीत सत्य 

है, विचारका वनाया विभेद है, मानसिक निर्माण है; यह सारभूत और 

सर्वागीण अनुभवके लिये लागू नहीं। कालरहित नित्यताके कारण कालका 

अस्तित्व रदद हो जाना आवश्यक नहीं; उनका संबंध केवल शब्दोंमें 

परस्पर-विरोधका है, वस्तुतः अधिक संभावना यह है कि वह निर्भरताका 
संबंध हो। 

इसी प्रकार, जो तकंणा निविशेषकी क्रियाशक्तिका निराकरण करती है, 

वस्तुओंका व्यावहारिक सत्य चूँकि व्यावहारिक है अतः उसपर अवास्तव 

वास्तवताका जो कलंक आरोपित किया जाता है, इससे सहमत होना कठिन 

है; कारण, अंततोगत्वा, व्यावहारिक सत्य आध्यात्मिकसे सवथा भिन्न, 

सवंथा पृथक्‌ और असंवंधित कुछ नहीं है, वह 'आत्मा'की ऊर्जाका एक 

` परिणाम अथवा आत्माकी सचल क्रियाशीलताका एक परिस्पंद है। निस्संदेह, 


es 


rr 


?- इन दोनोंके बीच विभेंद तो करना है, परन्तु इनके बीच संपूर्ण विरोध होनेका क नर 
उ विचार केवल इसी अम्युपगमपर आश्रित हो सुकता है कि नीरव और a ड 
निष्क्रिय स्थिति ही शाहवत'की संपूर्ण और सच्ची सत्ता है; परन्तु उस 

दशामे हमें यह निष्कषं मानना होगा कि “निविशेष'में सक्रिय कुछ भी नहीं [ 
और समस्त सक्रियता भगवान्‌ एवं झाश्वतकी परा प्रकृतिके विपरीत है। | 
परंतु, यदि किसी भी प्रकारकी कालिक अथवा वैश्व वास्तवताका अस्तित्व 
है तो निविशेषकी कोई शक्ति, कोई अन्तरनिहित सक्रिय शक्ति होनी ही 
चाहिये जो उसे अस्तित्वमें छे आयी, और यह अनुमान करनेका कोई, कारण 
नहीं कि निविशेषकी शक्ति भ्रमोंकी सृष्टिके अतिरिक्त और कुछ नहीं कर 
सकती। इसके विपरीत, जो शक्ति सृष्टि करती है वह अवश्य ही एक 
सर्वशक्तिमान्‌ और सवंज्ञ चेतनाकी शवित होनी चाहिये; परम. “सत्‌'की 
सृष्टियाँ सत्य होनी चाहिये, भ्रम नहीं, और चूँकि वह एक सत्‌' है, इसलिये | 
वे सृष्टियाँ, शाइवत'की आत्म-सृष्टियाँ, उसकी अभिव्यक्तिके रूप होनी 
चाहिये, आद्य शून्यमेंसे--उसे चाहे शून्य सत्ता कहें चाहे शून्य चेतना-- 
मायाके द्वारा खड़े किये गये शून्यके रूप नहीं। 

विश्वको सत्य माननेसे अस्वीकार करनेके आधारमें यह धारणा या 
अनुभूति है कि सद्वस्तु अक्षर, अलक्षण तथा निष्क्रिय है जिसकी उपलब्धि 
ऐसी चेतनाके द्वारा होती है जो स्वयं भी नीरवता स्थितिमें आ गयी 
हो और निइचल हो। विश्व गतिमीन्‌ क्रियाशक्तिका परिणाम है, वह 
क्रियामें प्रक्षिप्त होती सत्ताकी शक्ति है, क्रियारत ऊर्जा है, वह ऊर्जा चाहे 
घारणात्मक हो, चाहे यांत्रिक, चाहे वह आध्यात्मिक, मनोमय, प्राणिक या 
भौतिक क्रियाशक्ति हो; इस प्रकार, हम उसे निष्क्रिय एवं अचल सनातन 
सद्वस्तुका प्रतिषेध--अथवा उसका आत्म-स्वरूपसे स्खलन--अतएव असत्य 
मान सकते हूँ। परन्तु घारणा-रूपमें इस विचार-विन्यासमें ऐसा कुछ नहीं 
जिसके कारण “उसे मानना ही पड़े; इसका कोई कारण नहीं कि हम सद्‌- 
वस्तुकी यह धारणा नहीं बनायें कि वह निष्क्रिय और सक्रिय दोनों ही है। 
यह अनुमान करना पूर्णतया युक्तिसंगत है कि 'सद्वस्तु'की सत्ताकी शाइवत 
स्थिति सत्ताकी ज्ञाइवत शक्तिको अपने अंदर समाये रखती है, और इस 
शक्तिमत्ताके अन्दर अवश्य ही कर्म तथा गतिकी शक्ति होगी, ड 
होगी; सत्ताकी स्थिति और सत्ताकी गतिशीलता दोनों ही सत्य हो सकती 
हैं। इसका भी कोई कारण नहीं कि वे दोनों युगपत्‌ न हों; इसके विपरीत, 
दोनोंका युगपत्‌ होना अपेक्षित है, क्योंकि, समस्त ऊर्जाको, समस्त सचल 
क्रियाको, यदि उसे प्रभावी या स्रष्टात्मक होना है, स्थितिपर 
अथवा स्थितिके सहारे आश्रय लेना होगा; नहीं तो किसी भी सुष्ट वस्तुका 
ठोसत्व नहीं होगा, केवलू एक सतत चक्कर चलता रहेगा, कोई रूपायण 
न हो सकेगा; सत्ताकी स्थिति और सत्ताका रूप सत्ताकी क्रियाशीलताके 


CCO. Vasishtha Tripathi Collection. Digitized By Siddhanta eGangotri Gyaan Kosha 
f 


^ 


सद्वस्तु और ब्रिइव-माया I87 


| 
| लिये आवश्यक हैं। यदि ऊर्जा ही आद्य वास्तवता हो, जैसा कि भौतिक 
। जगतूमे प्रतीत होता है, तो भी उसे अपनी क्रियाशीकूताके अवलूंबके लिये 
| अपनी स्थितिकी, स्थायी रूपोंकी, सत्ताओंकी एक स्थायिताकी सुष्टि करनी 
होती है: हो सकता है कि वह स्थिति स्वल्पकालीन हो, उपादानका एक 
| सतत .क्रियाशीळताके द्वारा सृष्ट और रक्षित संतुलन या साम्यावस्था ही 
। हो, परन्तु वह जवतक टिकी रहती है सत्य रहती है, और जब वह समाप्त 
| हो जाती है तव भी हम उसे ऐसी चीज मानते हैं जो सत्य थी। क्रियाके 
। आधार-स्वरूप कोई स्थिति हो, यह विधान चिर विधान है, और काल- 
नित्यतामे उसकी क्रिया सतत चलती है। जब हम ऊर्जाकी इस सारी 
गतिधारा और रूपोंकी इस सृष्टिके आधारमें रहनेवाली- स्थायी सद्वस्तुका 
आविष्कार कर लेते हैं, तो निस्संदेह हमें यह प्रत्यक्ष होता है कि सुष्ट 
रूपोंकी स्थिति केवल स्वल्पकालीन है; संचलनकी एक-सी ही निरंतर क्रिया 
और आह्तिमें क्रियाशीलतांकी स्थायी . खूपसे पुनरावृत्ति होती रहती है जो 
। सत्ताके उपादानको अपने-आपके स्थायी रूपमे बनाये रखती है: परन्तु 
यह स्थिरता एक सुष्ट वस्तु है जव कि एकमात्र चिरस्थायी और स्वयम्भू 
स्थिति उस शाश्वत सतृ-पुरुषकी है जिसकी “ऊर्जा'ने इन रूपोंको खड़ा किया 
है। परन्तु इससे हमें यह परिणाम निकालना आवश्यक नहीं कि स्वल्प- 
कालीन रूप मिथ्या हुँ; कारण, सत्ताकी ऊर्जा सत्य है और उसके द्वारा 
वनाये रूप सत्ताके ही खूप हुँ। हर दशामें, सत्ताकी स्थिति और सत्ताकी 
शाश्वत क्रियाशीलता, दोनों ही सत्य हैं, और दोनों साथ-साथ हैं; स्थितिमें 
क्रियाशक्तिकी क्रिया निहित है और क्रियाशीलता स्थितिका विनाश नहीं 
करती । अतः हमे यह परिणाम मानना होगा कि शाइबत स्थिति और 
शाइवत क्रियाशक्ति, दोनों ही 'सदूवस्तु'के संबंधमें सत्य हैं, स्वयं वह 'सद्वस्तु' 
स्थिति और क्रियाशीलता दोनोंका अतिक्रमण किये रहती है; अचल और | 


सचल ब्रह्म दोनों एक ही सद्वस्तु हूँ। : न 
षरन्तु अनुभवमें हम पाते हैं कि सामान्यतः उपशमसे ही हमें शाइवत हक 


एवं अनंतकी स्थिर उपलब्धि होती है : जो हमारे मन और इन्द्रियोंके सा 
| द्वारा हमें दीखनेवाले जगत्‌के पीछे है उस' का अनुभव नीरवता या निष्कियतामें _ धर 
| ही हमें अत्यधिक दुढ़तासे होता है । हमारे विचारकी बोधात्मक क्रिया, 
' ` हमारे प्राण और सत्ताकी क्रिया सत्यको, तत्त्व-वस्तुको आवृत करती प्रतीत 
होती हैं; वे सांतको गृहीत करती हैं परन्तु अनंतको नहीं, वे कालिकसे 
f. व्यवहार करती हुँ, शाश्‍वत सद्वस्तुसे नहीं। , यह तकं किया जाता हैं 
कि ऐसा इसलिये है कि समस्त कर्म, समस्त सृष्टि, समस्त निर्घारक प्रत्यक्षण 

सीमाकारी है; 'सद्वस्तु' इनके आलिंगन या पकड़में नहीं आती, और 
जव हम 'सत्‌'की अविभाज्य और अनिर्देश्य चेतनामें प्रवेश कर जाते हुँ तो | 
इनके निर्माण विल॒प्त हो जाते हँ: ये निर्माण कालमें चाहे कितने ही वास्तव 
क्यों न रगे या हों, नित्यतामें अवास्तव हैं। कर्म अज्ञानकी ओर, सुष्ट 
तथा सांतकी ओर ले जाता है; क्रियाशीलता और सूजन अक्षर 'सद्वस्तु'का, 
शुद्ध असृष्ट सतूका प्रतिषेध करते हैं। परंतु यह युक्ति संपूर्णतः प्रामाणिक 
नहीं है, कारण वह प्रत्यक्ष वोध और कर्मको केवल उस रूपमे देखती है 
जिसमें वे जगत्‌ और उसकी गतिविधियोंके विषयमे हमारे मानसिक ज्ञानमें 
आते हैं; परन्तु यह तो हमारी वाह्य सत्ताका अनुभव है, हमारी वाह्य { 
सत्ताका वस्तुओंको अपनी काळगत प्रवहमान गतिमेंसे देखना है, यह दृष्टि | 
स्वयं बहिस्तलीय, खंडित और सीमित होती है, संपूर्णं नहीं होती, वस्तुओंके 
आंतरिक मर्ममें नहीं पैठती । वस्तुतः यदि हम इस क्षणगत ज्ञानसे निकलकर 
शाश्वतके ज्ञानकी स्थितिमें चले जाते हैं, जो कि सच्ची चेतनाका घमं है, | 
तो पाते हूँ कि कर्मका बंधनकारी या सीमाकारी होना आवश्यक नहीं । | 
मुक्त मनुष्यके लिये कर्म न तो बंधन है, न सीमाकारी; 'शाइवत'के लिये | 
कर्म न तो बंधन है, न सीमाकारी: पर्रन्तु हम और भी आगे बढ़कर कह 
सकते हूँ कि कमं हमारी सच्ची सत्ताके लिये न तो रंचमात्र संन है, 
न सीमाकारी। कर्मका ऐसा कोई प्रभाव हमारे अन्दरके आध्यात्मिक 
पुरुष या चैत्य पुरुषपर नहीं पड़ता, वह केवल वहिस्तलके निर्मित व्यक्तित्वके 
लिये बंधन या सीमाकारी है। यह व्यक्तित्व हमारी आत्म-सत्ताकी एक 
स्वल्पकालीन अभिव्यक्ति है, उसका एक परिवतंनशील रूप है, उसके सहारे 
अस्तित्व रखनेमें "समर्थं बना है, अपने उपादान और अस्तित्व-संरक्षणके लिये 
उसपर आश्रित है, किंतु वह स्वल्पकालीन तो है, पर मिथ्या नहीं। हमारे | 
विचार और कर्म हमारे अपने आपकी इस अभिव्यक्तिके साधन हैं, और 
चूँकि यह अभिव्यनित असम्पूर्णं तथा क्रमविकसनशील है, चूँकि यह काल- । 
छंदर्मो हमारी प्राकृत सत्ताका विकास है, इसलिये विचार और कर्म ४ 
परिवद्धित होनेमें, परिवर्तित होनेमें, अपनी सीमाओंको बदलने और विस्तृत 
, करनेमें उसकी सहायता करते हूँ, परंतु साथ ही सीमाओंको बनाये रखनेमें 
भी; वे इसी अर्थमें सीमाकारी और बंधन हैं; स्वयं वे आत्मःप्रकटनकी 
एक असम्पूर्णं विधि हँ। परन्तु जव हम अपने-आपके अन्दर, सच्चे आत्म- 
स्वरूप और सत्तामें वापस चले जाते है तब कम॑ या प्रत्यक्षणकी सीमाओंका 
कोई बंघन या सीमाकरण नहीं रह जाता; दोनोंका उद्गम आत्माकी चेतनाकी 
अभिव्यक्तियों और उसकी शक्तिकी अभिव्यक्तियोंके रूपमें होता है जब कि 

वह अपनी श्राकृत सत्ताकी स्वतंत्र आत्म-निदेशनाके लिये, स्वयं असीम्य 
रह्नेवाली किसी वस्तुके कालिक आत्मोन्मीलन, कालिक संभूतिके लिये 
क्रिया करता है। परिसीमन, जो कि क्रमविकासशीळ आत्म-निर्देशनाकी 
एक आवश्यक परिस्थिति है, यदि सत्ताके सारतत्त्व या समग्रत्वको परि- 
चतित या विकृतः कर देता हो, तो वह आत्म-स्वरूपका निराकरण या आत्म- 
स्वरूपसे, सद्वस्तुसे स्खलन हो सकता है, अतएव स्वयं अवास्तव हो सकता 
है; वह यदि किसी अनात्म-शक्तिसे उद्गत होनेवाले विजातीय अध्यारोपके 
द्वारा हमारे जागतिक जीवनके अंतरतम साक्षी और स्रष्टा चैतन्यको आच्छन्न 
कर देता हो, या किसी ऐसी वस्तुका निर्माण करता हो जो सत्-पुरुषकी 
आत्म-चेतना या संभूति-इच्छाके विपरीत हो, तो वह आत्माके लिये वंधन, 
अतः अवैध होगा। परन्तु सत्ताका सार समस्त कर्म और रूपायणमें एक- 
सा रहता है, और स्वतंत्रतासे स्वीकार की गयी सीमाएँ सत्ताके समग्रत्वको 
क्षीण नहीं करतीं; बे सीमाएं वाह्रसे आरोपित नहीं, वरन्‌ स्वीकार की 
हुईं और स्वारोपित हूँ; वे कालकी गतिम हमारी समग्रताकी अभिव्यक्तिका 
एक साधन हूँ, वे नित्य-मुक्त आत्मापर आरोपित बंघन-रूप नहीं, वरन्‌ 
चस्तुओंकी वह व्यवस्था हुँ जिसे हमारी आन्तरिक आध्यात्मिक सत्ताने 
हमारी वाह्य प्राकृत सत्तापर आरोपित किया हैं। अतः प्रत्यक्षण और 
कर्मेकी सीमाओंसे यह परिणाम निकालनेका कोई कारण नहीं कि वह गति- 
धारा मिथ्या है या कि आत्माकी अभिव्यक्ति, रूपायण या आत्म-सृष्टि 
मिथ्या है। निस्संदेह, यह कालिक स्तरकी वास्तवता है, परंतु फिर भी 
'सत्‌'की ही एक वास्तवता है, अन्य कुछ नहीं । गतिशीलतामें, स्पन्दनमें, कर्ममें, 
सृष्टिमें जो कुछ है वह सब ब्रह्म है; संभूति सत॒की एक स्पंदलीला है; 
काल 'शाश्वत'की ही एक अभिव्यक्ति है। सव कुछ एक ही सत्‌ है, एक 
ही चेतना है, अनंत बहुत्वमें भी एक है, उसे द्रिभाजित कर विश्वातीत सद्‌- 
वस्तु और अवास्तव विइवमायाके वीच विरोध खड़ा क्रनेकी आवश्यकता 
नहीं | 
शंकरके दर्शनमें एक संघर्ष, एक विरोध विद्यमान अनुभव होता है, जिसे 
शंकरकी शक्तिशाली बुद्धिने अन्तिम रूपमें हुल न करके पूरे बलके साथ 
व्यक्त और चमत्कारिक रूपसे विन्यस्त ही किया है। इस संघषंमे एक 
ओर वह संवोधि है जिसे एक नि्बिशेष, तुरीय तथा अंतरतम 'सद्वस्तुका 
५ भ्रगाढ़ भान है, और दूसरी ओर एक सवल मानस-बुद्धि है जो जगतको तीक्ष्ण 
प. और ओजस्वी यौक्तिक बुद्धिसे देखती है। मनीषीकी बुद्धि प्रपंच-जगतूको 

और युक्तिसे अतीत कोई भी आप्त वचन उसे काट नहीं सकता: परन्तु 
प्रपंच-जगत्के पीछे एक विश्वातीत “सद्वस्तु' है जिसे एकमात्र संबोधि ही 
देख़ सकती है; वहाँ युक्ति--अंततः, सांत विभक्त सीमाकारिणी युक्ति तो 
अवस्य ही--संबोधिमूलक अनुभवके सामने नहीं जीत सकती, वह तो इन 
दोनोंको संबंधित भी नहीं कर सकती, अतः. वह विश्वका रहस्य भी नहीं 
सुलझा सकती। युक्तिको प्रापंचिक या “व्यावहारिक सत्ताकी वास्तवताकी 
पुष्टि करनी होती है, उसके सत्योंको प्रामाणिक घोषित करना पड़ता है, 
परंतु वे केवळ उस प्रापंचिक सत्तामें प्रामाणिक हैं। यह प्रापंचिक सत्ता 
इस कारण सत्य है कि वह शाश्‍वत सत्‌'का, सद्वस्तुका कालिक प्रपंच है: 
परंतु स्वयं वह वह “सद्वस्तु' नहीं, और जब हम प्रपंचको पारकर 'सद्‌- 
वस्तु'में पहुंचते हैं तव भी प्रापंचिक जगत्‌का अस्तित्व तो रहता है, परंतु 
वह हमारी चेतनाके लिये प्रामाणिक नहीं रह जाता; अतः वह असत्य है। 
हमारे मनकी चेतनाको जब सत्ताके दोनों पाश्वोका वोध होता है और वह 
उनके बीच खड़ी होती है तो यह खंडन, यह विरोध उसके लिये 
स्वाभाविक होता है। शंकर इस खंडन, इस विरोधको लेते और इसे हल 
करनेके लिये युक्ति-ुद्धिको बाध्य करते: हूँ कि वह अपनी सीमाओंको मान 
खे, किंतु उन सीमाआओंमें, उसके अपने विशव-प्रदेशमें उसका एकछत्र प्रभुत्व 
अक्षत रखते हैं,--साथ ही उसे बाघ्य करते हुँ कि वह तुरीय 'सद्वस्तु'के 
विषयमे अंतरात्माकी संवोधिको सम्मति दे दे और मायाके द्वारा निमित 
और मनपर आरोपित सीमाओंमेंसे वच निकळनेका समर्थन ऐसी तकंणासे करे 
जो अन्तमें वस्तुओंके समूचे वैद्व, प्रापंचिक और यौक्तिक-व्यावहारिक महलको 
विघटित कर देती है। विश्वके अस्तित्वकी जिस व्याख्यासे यह परिणाम 
घटित होता है वह यही प्रतीत होती है,--या हम अपने समझनेके लिये 
उसे इस भाँति व्यक्त कर सकते हैं, क्योंकि इस गभीर और सूक्ष्म दरशंनके 
सिद्धान्तके नाना प्रतिपादन हुए हैं,--कि एक तो विश्वातीत है जो नित्य 
स्वयम्भू एवं अक्षर है, और एक जगत्‌ है, जो मात्र प्रातिभासिक, और 
कालिक है। दृश्य जगतूके संवंघमें शाइवत 'सदूवस्तु' अपने-आपको 
आत्मा” और 'ईइवर के रूपमें प्रकट करती है। ईश्वर इस जगत्को अपनी 
मायाके द्वारा, अपनी प्रापंचिक सुजन-शक्तिके द्वारा एक कालगत प्रपंचके 
रूपमें निमित करता है, और शुद्ध 'सद्वस्तु'में अस्तित्व न रखनेवाली वस्तुओंके 
इस प्रपंचको माया हमारी मानस-घारणात्मक और इंद्रिय-बोघात्मक चेतनाके 
माघ्यमसे अतिचेतन अथवा शुद्धतः आत्म-चेतन 'सद्वस्तु'पर आरोपित 
करती है। सदूवस्तु-स्वरूपं ब्रह्म प्रापंचिक जगतूमें व्यष्टि-जीवके आत्माके ` 

रूपमें प्रकट होता है; परंतु जब व्यक्तिकी वैयक्तिकता संबोधिमूलक ज्ञानके 
द्वारा विघटित हो जाती है तब प्रापंचिक सत्ता आत्म-सत्तामें उन्मुक्त हो 
जाती है: तब वह मायाके अधीन नहीं रह जाती और वैयक्तिकताके प्रतीय- 
सान खूपसे मुकत होकर 'सद्वस्तु'में निर्वाण प्राप्त कर लेती है; परन्तु जगतू 
ईश्वरकी मायिक सृष्टि-रूपमे आदि-अंतहीन वना रहता है। 
यहं व्याख्या आध्यात्मिक संबोधिकी दत्त सामग्री और युक्ति तथा 
इन्द्रियकी दत्त सामग्रीको परस्पर संबंधित करती है, और इससे उनके परस्पर- 
विरोधमेसे एक राह खुल जाती है, यह आध्यात्मिक और व्यावहारिक राह 
है; परन्तु यह समाधान नहीं, इससे परस्पर-विरोघका पर्यवसान नहीं होता । 
साया सत्य और असत्य दोनों है; जगत्‌ कोई निरा भ्रम नहीं, कारण 
कालमें उसका अस्तित्व है और बह्‌ वास्तवं है, परंतु अंतमें और तुरीय 
भूमिमें वह मिथ्या प्रमाणित हो जाता है। इससे एक द्विधा उत्पन्न होती 
है जो अपने-आपके परे विस्तृत होती है और जो कुछ शुद्ध स्वयम्भू सत्ता 
नहीं है उस सबको छूती है। इस प्रकार, यद्यपि ईस्वर मायासे भ्रमित 
नहीं होता और मायाका स्रष्टा है, तथापि स्वयं वह्‌ ब्रह्मका एक खूप ही 
लगता है, न कि अंतिम सद्वस्तु; बह जिस. काल-जगत्‌की सृष्टि करता है 
केवल उसीके संवंघमं वास्तव है; वैयक्तिक आत्माका स्वरूप भी वैसा ही 
दविघापू्णं है। यदि माया अपनी क्रियाओंको विल्कुल बंद कर दे तो ईश्वर, 
जगत्‌ और व्यक्ति रह ही नहीं जायेगे; परंतु भाया नित्य है, ईश्‍वर और 
जगत्‌ कालमें नित्य हैं, व्यक्ति तवतक टिका रहता है जवतक कि वह 
ज्ञानके द्वारा अपना विलोप नहीं कर छेता। इन अभ्युपगमोंपर आश्रित 
हमारी विचारधाराको वुद्धिके लिये असमाधेय रहनेवाले एक _युक्तिसे अतीत 
और अनिर्वचनीय रहस्यकी घारणाकी शरण लेनी पड़ती है। परन्तु इस 
द्विधाके सामने पड्नेपर, वस्तुओके आरंभमें और विचारःप्रकियाके अंतमें 
एक असमाधेय रहस्यको स्वीकार करनेसे हम यह संदेह _करने लग जाते 
हुँ कि,एक कड़ी खो रही है। स्वयं ईश्वर मायाकी क्रिया नहीं है, वह 
` वास्तव है; अतः उसे तुरीयावस्थाके किसी सत्यकी अभिव्यक्ति होना ही 
चाहिये, अथवा, वह स्वयं तुरीयस्वरूप ही होगा और अपनी स्व-सत्तामें 
अभिव्यक्त विश्वके साथ व्यवहार कर रहा होगा। यदि जगत्‌ सत्य हो 
ही तो उसे भी किसी तुरीय सत्यकी"अभिव्यक्ति होना ही चाहिये, कारण, 
केवल उसीकी कोई सत्यता रह सकती है। यदि व्यक्तिमें आत्मोपलब्धिका 
प और तुरीय नित्यतामें प्रवेश करनेका सामथ्यं है, और उसकी मुक्ति यदि ए 
_ “इतनी महत्वपूर्ण है, तो इसका कारण यही होगा कि व्यक्ति भी तुरीयकी 

एक वास्तवता है; उसे अपने-आपको वैयक्तिक रूपसे खोज लेना है, कारण, 
उसकी वैयक्तिकताका भी कोई अपना सत्य तुरीयके अन्दर है जो उससे 
प्रच्छन्न है और जिसे उसे पुनः प्राप्त करना है। हमें आत्मा और जगत्‌- 
संबंधी अज्ञानको जीतना है, न कि व्यक्ति और विद्वजीवनके किसी भ्रम 
या माया-कल्पनाको | 

यह स्पष्ट हो जाता है कि जैसे तुरीय ब्रह्म अप्रतक्यं है और केवल 
संबोधिमूलक अनुभव और उपलब्धिके द्वारा ही ग्राह्य है, वैसे ही विइवका 
रहस्य भी अप्रतर्क्यं है। इसका ऐसा होना आवश्यक भी है, क्योंकि वह 
तुरीय सदूवस्तुका प्रपंच है, और यदि वह इससे अन्यथा होता, तो विचार- 
बुद्धिके लिये असमाधेय न होता। परन्तु यदि ऐसा है तो इस खाईको 
पाटने और रहस्यके अन्दर प्रवेश करनेके लिये हमें मनकी बुद्धिसे परे जाना 
होगा; असमाधित विरोधको रहने देना अंतिम समाधान नहीं हो सकता। 
यह विचार-वुद्धि ही है जो ब्रह्म, आत्मा, ईश्वर, व्यष्टि-जीव, परमाचेतना 
या अतिचेतना और मायिक जगत्‌-चेतनाकी विरोधी या विभाजक घारणाओंकी 
रचना कर एक प्रतीयमान विरोधको साकार करती और उसे चिरस्थायी 
बना देती है। यदि एकमात्र ब्रह्मका॥अस्तित्व है तो इन सबोंको भी ब्रह्म 
ही होना चाहिये और ब्राह्मी चेतनामें इन घारणाओंके विभाजनको एक 
समन्वयकारी आत्म-दर्शनमें विलुप्त हो जाना चाहिये» परंतु उनके सच्चे 
एकत्वतक हम केवल तब पहुँच सकते हुँ जव कि हम विचार-वुद्धिसे परे 
निकल जायें और जहाँ इन सारी घारणाओंका संगम हो जाता है और 
वे एक हो जाती हैं उसका पता आध्यात्मिक अनुभवके द्वारा लगा लें और 
उनकी प्रतीयमान विषमताकी आध्यात्मिक सत्यताका पता पा लें। वास्तवमें 
ब्राह्मी चेतनामे विषमताओंका अस्तित्व ही नहीं हो सकता, हम यदि उस 
चेतनामें चले जाते हैं तो उन विषमताओंको एकतामें अभिसृत हो जाना 
होगा; विचार-वुद्धिके वनाये विभाजन किसी सत्यताके समरूप हो सकते 
हैं, परंतु तव वह सत्यता एक बहुविध एकत्वकी होगी। र मन 
और हमारी इन्द्रियां जगतको जिस रूपमे देखती हैं उसपर बुद्धने 
संबोधिमूलक दृष्टिसे युक्त अपनी तीक्ष्ण युक्तिशाली वुद्धि प्रयुक्त की 
और उसके निर्माणका नियम और समस्त निर्माणोंसे मुक्ति पानेका मार्ग 
खोज निकाला, परन्तु वह और आगे जानेसे इंकार कर गये। शंकरने 
आगेका डग लिया और अप्रतक्यं सत्यको देखा जिसे बुद्धने यह कहकर 
पर्देके पीछे रखा था कि वह चेतनाके निर्माणोंके विनाझके द्वारा प्राप्य है 
परन्तु मनकी बुद्धिके आविष्कारक्षेत्रसे परे है। शंकरने जगत्‌ और सनातन 

सद्वस्तुके बीच खड़े होकर देखा कि जगतका रहस्य अंततः अवह्य ही 
अप्रतर्क्यं है, हमारी बुद्धिके लिये धारणातीत या अनिवंचनीय है, परंतु उन्होंने 
जगतूके उस रूपको भी प्रामाणिक माना जिसमें वह बुद्धि और इन्द्रियको 
गोचर होता है; अतएव, उन्हें एक अवास्तव वास्तवताकी प्रतिष्ठा करनी 
पड़ी, क्योंकि उन्होंने उससे भी आगेका डग नहीं भरा। कारण, जगतूके 
यथार्थं सत्यको, उसके प्रकृत तत्त्वको जाननेके लिये यह आवश्यक है कि 
हम उसे उस चेतनाकी दृष्टिसे देखना छोड़ दें जो जगतूके द्वारा संघारित 
और अतिक्रांत है, और अतएव वह उसे जानती नहीं, या यदि जानती 
है तो उसके प्रतीयमान रूपोंके द्वारा ही; वरन्‌ हम उसे तर्कातीत संवित्से, 
अतिचेतनाकी दृष्टिसे देखें जो जगतुके सत्यको कायम रखती और उसका 
अतिक्रमण भी करती है और चूँकि उसका अतिक्रमण करती है, अतः उसे 
उसके सच्चे स्वरूपमें जानती है। ऐसा नहीं हो सकता कि उस आत्म- 
स्रष्टा परमा चेतनाके लिये जगत्‌ एक अवोघगम्य रहस्य हो, या एक ऐसा 
भ्रम हो जो सवंथा भ्रम नहीं, एक ऐसी वास्तवता हो जो फिर भी अवास्तव 
हैं। भगवानूके लिये विश्वके रहस्यका अवश्य ही कोई दिव्य अर्थ होगा; 
उसमें अवश्य ही विशव-सत्ताका कोई तात्पर्यं या सत्य होगा जो उसे अपनी 
विश्वातीत कितु साथ ही अन्तर्व्यापी अतिचेतनाके द्वारा घारण करनेवाली 
सद्वस्तुके लिये द्युतिमान्‌ हो। [ 

यदि एकमात्र 'सद्वस्तु'का अस्तित्व है और सब कुछ वह “सद्वस्तु! 
ही है, तो जगत्‌ भी उस सदूवस्तुसे बहिष्कृत नहीं किया जा सकता; विश्व 
भी सत्य है। वह यदि अपने रूपों और झक्तियोंमें उस “सद्वस्तु'को हमारे 
सामने अभिव्यक्त नहीं करता जो वह स्वयं है, वह यदि, देश और कालमें 
एक स्थायी और फिर भी परिवर्तनशील गतिघारा ही लगता है तो इस 
कारण नहीं कि .वह अवास्तव है या कि वह वह 'तत्‌' है ही नहीं, अपितु 
इस कारण कि वह काळमें 'तत्‌'की एक प्रगतिशील आत्म-व्यंजना, एक 
अङ्जिव्यक्ति, एक क्रमविकसनशील आत्म-परिवरद्धन है, जिसे हमारी चेतना 
अभीतक उसके समग्र अथवा मूल अयंमें नहीं देख पाती। इस अर्थमें 


` हम कह सकते हैं कि वह तत्‌-स्वरूप है और ततू-स्वरूप नहीं भी है, 


कारण वह संपूर्णं सद्वस्तुको आत्माभिव्यंजनाके अपने किसी भी रूपके 

द्वारा अथवा रूपोंके किसी भी योगिफलके द्वारा व्यक्त नहीं करता; परंतु, 

फिर भी, उसके सारे रूप उसी 'सद्वस्तु'के उपादान और सत्ताके रूप होते 

हैं। समस्त सांत अपने आध्यात्मिक सारमें अनंत हूँ, और हम यदि उनके 

अंदर पर्याप्त गहराईमें देखें तो वे संवोधिके सम्मुख 'अभिन्न' एवं 'अनंत'को 
H 8-8 

अभिव्यंक्त करते हैं। निस्संदेह यह प्रतिपादित किया जाता. है कि विश्‍व 
कोई अभिव्यक्ति नहीं हो सकता, कारण, चूँकि सद्वस्तु स्वयंके लिये नित्य 
अभिव्यक्त है, अतः उसे अभिव्यक्तिकी कोई आवश्यकता ही नहीं। परंतु 
समान रूपसे यह भी कहा जा सकता है कि 'सद्वस्तु'को आत्म-विश्रम 
या किसी भी प्रकारके भ्रमकी कोई आवश्यकता नहीं, कोई मायिक विश्व 
सृष्ट करनेकी आवश्यकता भी नहीं। 'निविशेष'को किसी भी वस्तुकी 
आवश्यकता नहीं हो सकती; परंतु फिर भी ऐसा हो सकता है कि एक 
परमा स्वयं-संपादिका शक्तिकी एक अनुल्छंघ्य प्रेरणा हो, आत्म-सृष्टिकी 
एक अनिवार्यता हो जिसकी उत्पत्ति निविशेषकी अपने-आपको कालके अंतर्गत 
देखनेकी शक्तिसे हुई हो,--यह उसकी स्वतंत्रताका दमन नहीं, उसके लिये 
आवद्धकारी नहीं, अपितु उसकी आत्मशक्तिकी एक अभिव्यक्ति है, उसकी 
संभूत होनेकी 'इच्छा'का परिणाम है। यह अनुल्लंघ्य प्रेरणा या अनिवार्यता 
हमारे सामने एक सुजनेच्छाके रूपमें, आत्माभिव्यक्तिकी इच्छाके रूपमें 
प्रत्यूपस्थित होती है, परन्तु इसकी अपेक्षा अधिक अच्छा निरूपण यह कहकर 
किया जा सकता है कि यह 'निविशेष'की सत्ताकी शक्ति है जो अपने- 
आपको निजकी क्रियारत शक्तिके रूपमे? प्रदशित करती है। 'निविशेष” 
यदि सनातन कालातीततामें अपने-आपके लिये स्वयं-प्रकाश है, तो वह कालकी 
सनातन गतिधारामें भी अपने-आपके लिये स्वतः-अभिव्यक्त हो सकता 
है। विशव यदि मात्र प्रापंचिक वास्तवता है, तो भी वह ब्रह्मकी ही अभि- 
व्यक्ति या प्रपंच है; कारण, चूँकि सब कुछ ब्रह्म है, अतः प्रपंच और 
अभिव्यक्तिको भी वही होना चाहिये: उनकी अवास्तवताका अभियोग 
एक निष्प्रयोजन घारणा है, निरर्थक है और अनावश्यक पेचीदगी उत्पन्न 
करता है, कारण, जिस किसी भी भेदकी आवश्यकता है वह काल और 
कालातीत शाकवतकी संकल्पना और अभिव्यक्तिकी संकल्पनामें विद्यमान 


है ही। 


जिस एक वस्तुको अवास्तव वास्तवता कहा जा सकता है वह है हमारा: 


पृथक्‌त्वका वैयक्तिक वोघ और सांतके विषयमे यह धारणा कि वह 'अनंत'के 
अंतगत एक स्वयं-सत्‌ वस्तु है। यह धारणा, यह बोघ वाह्य व्यक्तित्वकी 
क्रियाओंके लिये व्यवहारतः आवश्यक हैं, ये प्रभावी हैं और उनके परिणाम 
इन्हें न्याय्य प्रमाणित करते हैं; अतः ये उंसकी सांत बुद्धि और सांत आत्मा- 
नुभूतिके लिये वास्तव हैं। परंतु एक बार जब हम सांत चेतनासे पीछे 
हटकर सारस्वरूप एवं अनंतकी चेतनामें चले जाते हैं, प्रतीयमान पुरुषकी 
भूमिसे पीछे हट सच्चे पुरुषकी भूमिमें चले जाते हैं, सांत या कि 

अस्तित्व रहता तब भी है, परन्तु' अनंत'की सत्ता, शक्ति तथा अभिव्यक्तिके 
रूपमें ही; उसकी कोई स्वतंत्र अथवा पृथक्‌ सत्यता नहीं होती । वैयक्तिक 
स्वातंत्र्य उसका संपूर्णं पृथक्त्व, ये व्यष्टिकी सत्यताके लिये न तो आवश्यक 
हूँ, न उसके उपादान ही। दूसरी ओर, अभिव्यक्तिके इन सांत रूपोंका 
विलोपन अवश्य ही समस्याका एक अंग होता है, परन्तु अकेला यह विलोपन 
उन्हें असत्य होनेका दोषी नहीं ठहरा सकता; यह विलोपन अभिव्यकितिमेंसे 
हट जाना मात्र भी हो सकता है। 'काळातीत'की विश्‍वाभिव्यक्ति 'काळ के 
अनुक्रमोंमे घटित होती है: अतएव उसके रूप सतहपर प्रकट होनेमें अस्थायी 
| ही होंगे, परंतु अपनी अभिव्यक्तिकी. मूल दाक्तिमें वे झाएवत हैं, कारण 
बे वस्तुओंके सारमें और जिस सारभूत चेतनामेंसे उनका उद्गमन ` होता 
है उसमें वे निहित और शक्यता-रूपमे धारित रहते हैं: उनकी स्थायी 
शक्यताको कालातीत चेतना सदा ही काल-वास्तविकताके पदोंमें परिणत 
कर सकती है। जगत्‌ तो तभी मिथ्या होता यदि स्वयं वह और उसके 
. रूप सत्ताके उपादानसे रहित प्रतिमूतियाँ होते, चेतनाकी . माया-कल्पनाएँ 
होते जिन्हें सद्वस्तुने अपने सम्मुख शुद्ध माया-कल्पनाओंके रूपमे उपस्थित 
किया हू, और फिर वे सदाके लिये विनष्ट कर दिये जाते। परंतु, यदि - 
अभिव्यक्ति या अभिव्यक्ति-शक्ति शाइवत है, यदि सब कुछ सद्वस्तु-स्वरूप 
ब्रह्मकी सत्ता है, तो यह अवास्तवता या भ्रमात्मकता वस्तुओंका मूलगत 
स्वरूप नहीं हो सकती, उस विइवका भी स्वरूप नहीं हो सकती जिसमें 
वे प्रकट होती हुँ। 
मायाके सिंद्धांतका यदि यह अर्थ हो कि विएवका अस्तित्व भ्रम अथवा 
मिथ्या है, तो इससे जितनी कठिनाइयोंका समाधान होता है उनसे अधिककी 
रचना हो जाती है। वह जीवनकी समस्याका यथार्थमें समाधान नहीं 
करता अपितु उसे सदाके लिये असमाघेय वना देता है। कारण, माया 
चाहे अवास्तवता हो या अवास्तव वास्तवता, इस सिंद्धांतके अंतिम परिणामोंमें 
शून्यदुकी विनाशकारी सरलता रहती है। स्वयं हम और विश्व शून्यत्वमें 
खो जाते या कुछ ही समयके लिये एक ऐसे सत्यको घारण करते हैं ; 
“जो मिथ्या कल्पनासे किंचित्‌ ही अधिक कुछ होता है। मायाकी शुद्ध से 
अवास्तवताके प्रतिपादनमें सकल अनुभव, सकल अज्ञान और साथ ही सकल 
ज्ञान, हमारा बंधनकारी अज्ञान और साथ ही हमारा मुक्तिदायी ज्ञान, 
जगत्‌-स्वीकरण और जगतू-वर्जन,--ये सव एक ही भ्रमके दो पारव हैं; 
f * कारण, न तो ऐसा कुछ है जिसे स्वीकार किया जाय या अस्वीकार, न 
pe ऐसा कोई है जो इसे स्वीकार करेगा या अस्वीकारे। यदि किसीका अस्तित्व 

था भौ तो सर्वदा उस अक्षर और अतिचेतन सद्वस्तुका ही था, बंधन और 
मुक्ति प्रतीतियाँ मात्र थीं, न कि कोई यथार्थता। जगत्‌-जीवनके 
प्रति समस्त आसक्ति भ्रम है, परन्तु मुक्तिकी पुकार भी उस भ्रमकी ही 
एक बात है; कोई ऐसी वस्तु ही, जिसकी सृष्टि मायामें हुई थी, अपनी 
मुक्तिके द्वारा मायामें अवसान प्राप्त कर लेती है। परन्तु इस शून्यनकी 
विध्वंसकारी प्रगतिको उसके लिये एक आध्यात्मिक मायावादके द्वारा निर्धारित 
सीमापर रुक पड़नेको वाध्य नहीं किया जा सकता। कारण, विश्वमे 
चैयक्तिक चेतनाके अन्य सारेके सारे अनुभव यदि भ्रम ही हैं तो इस 
चातका ही क्या भरोसा कि उसके आध्यात्मिक अनुभव भी भ्रम नहीं, परमात्मा 
के अन्दर जीवका तल्लीन आत्मानुभव, जिसे हमारे लिये पूर्णतया यथार्थ 
स्वीकार कर लिया जाता है, वह भी भ्रम नहीं? कारण, यदि विशव असत्य 
है तो हमारा विश्वचेतनाका अनुभव, विश्वात्माका अनुभव, यह अनुभव 
कि ब्रह्म ही ये सकल भूत या इन सकल भूतोंका आत्मा है, सबमें वह 
एक है, सव उस एकमें हूँ,-इन सबका कोई सुरक्षित आधार नहीं रह 
जाता, क्योंकि इस अनुभवका एक पाद किसी भ्रमपर, मायाकी निर्मितिपर 
आधारित है। उस पादको, उस विश्‍शवःपादको ढह जाना होता है, कारण 
ये सकल भूत, जिन्हें हमने ब्रह्मके रूपमे देखा था, सव-केज्सव भ्रम थे। 
तब, उस अन्य पाद, शुद्ध आत्मा, नीरव, निष्क्रिय या निविशेष. सद्वस्तुका 
हमें जो अनुभव होता है उसकी सत्यताका भी क्या भरोसा, क्योंकि वह 
अनुभव भी तो हमारे मनम ही आता है जो मन कि विभ्रमके उपादानमें 
ढला और एक भ्रम द्वारा रचित शरीरमें गठित है? उस उपलब्धि या 
अनुभवको अभिभूतकारी स्वत:सिद्ध विश्वसनीयता, उसकी पूर्ण प्रामाणिकताकी 
अनुभूति, उसकी एकमात्र वास्तवता अथवा एकमात्र अंतिमताका अखंडनीय 
प्रमाण नहीं; कारण, जो अन्य आध्यात्मिक अनुभव हुँ, जैसे सर्वत्र विद्यमान 
दिव्य पुरुषका अनुभव, एक वास्तव विश्वके प्रभुका अनुभव, वे भी वैसी ही 
विश्वसनीयता, ` प्रामाणिकता. और अंतिमताके लक्षणसे युक्त होते हैं।« जो 
बुद्धि एक वार इस निइचयपर पहुंच गयी कि अन्य सारी वस्तुएँ असत्य हुँ, 
उसके लिये यह खुला है किं वह और एक डग आगे बढ़े और आत्मा 
तथा सकल अस्तित्वकी सत्यताको अस्वीकार कर दे। बाद्धोने यह अंतिम 
डग भरा और आत्माकी सत्यताको भी” इस आधारपर अस्वीकार कर दिया 
कि शेष सब कुछके जितना ही आत्मा भी मनका ही एक निर्माण है 
उन्होंने चित्रपटमॅंसे ईरवरको ही नहीं अपितु शाश्‍वत आत्मा एवं है 
ब्रह्मको भी काट तरिंकाळा। 

मायावादका कट्टर सिद्धांत हमारे जीवनकी किसी समस्याका समाधान 
नहीं करता; वह तो बस व्यक्तिको बाहर निकल जानेका मार्ग दिखलाकर 
उसके लिये समस्याको काट फेकता है। इसके चरम खूप और परिणाममें 
हमारी सत्ता और उसका कमं शून्य और अनुमोदनहीन हो जाते हैं, हमारी 
सत्ताके अनुभव, अभीप्सा, और प्रयास अपनी सार्थकता खो बैठते हैं; वह 
जो एक अनिर्वचनीय एवं अव्यवहायं 'सत्य' है उसको और उसकी ओर 
उन्मुख होनेको छोड़कर जो कुछ है, वह सबका सब सत्ताका भ्रम ही 
हो जाता है, एक विश्वव्यापी भ्रमका अंग और स्वयं भी भ्रम होता है। 
तव ईश्वर, स्वयं हम और विश्व, मायाकी काल्पनिक रचनाएँ हो जाते हैं; 
कारण, तव ईश्वर मायामे ब्रह्मका प्रतिविव मात्र होता है, स्वयं हम ब्रह्मका 
भ्रमात्मक वैयक्तिकतामें एक प्रतिविब होते हूँ, जगत्‌ ब्रह्मकी अनिर्वचनीय 
स्वयंभू सत्तापर किया गया एक अध्यारोप मात्र होता है। यदि भ्रमके 
अंदर भी जीवकी कोई वास्तवता मान ली जाती है, हम जिस ज्ञान और 
अनुभवके द्वारा आत्माकी ओर अग्रसर होते हैं उसके किसी प्रामाण्यको यदि 
मान लिया जाता है, तो यह शून्यन कम मूलगत हो जाता है: परंतु ऐसा 
तभी हो सकता है यदि कालिककी 'कोई प्रामाणिक वास्तवता हो और उसके « 
अंदर हुए अनुभवका कोई यथार्थ प्रामाण्य हो, और उस दशामें हमारा 
सामना अवास्तवको वास्तव माननेवाले भ्रमसे नहीं, अपितु वास्तवको गलत 
रूपसे जाननेवाले अज्ञानसे होता है। अन्यथा, जिन भूतोंका आत्मा ब्रह्म 
हैं, वे यदि मिथ्या हों, तो ब्रह्मकी आत्मता अप्रामाणिक हो जाती है, वह 
भी श्रमका ही एक अंग हो जाती है; तब आत्माकी अनुभूति भी भ्रम 
हो जाती है, “सोऽहं'का अनुभव एक अज्ञानमयी धारणासे, दूषित हो जाता 
है, कारण, कोई “मैं” नहीं है, केवल 'तत्‌' है; “अहं ब्रह्मास्मि'के अनुभवमें 
द्विविघ अज्ञान है, क्योंकि, वह एक चिन्मय 'शाइवत'को, एक विइव-प्रभुको, 
एक विश्वपुरुषको मानता है, जवकि यदि विश्वमे कोई सत्यता नहीं हो 
तो ऐसा कुछ भी हो नहीं सकता। जीवनका यथार्थं समाधान किसी ऐसे 
सत्यपर ही खड़ा हो सकता है जो हमारे अस्तित्व और जगत्के अस्तित्वकी 
व्याख्या करता हो, उनके सत्यकी, उनके सही संवंधको और उनके संबंधके 
सत्यकी संगति प्रत्येक वस्तुका मूल रहनेवाली उस विश्वातीत 'सद्वस्तु'से | 
, करता हो, वह सद्वस्तु चाहे जो कुछ भी हो। परंतु इसमें यह निहित ल 
रहता है कि व्यक्ति और विश्वमे कुछ सत्यता है, एकं सत्‌ और समस्त दद 
85.६ भूतोंके बीच, सापेक्ष अनुभव और 'निविशेष'के बीच कोई सच्चा संबंध: है। 9 
मायावाद जगतूकी समस्याकी ग्रन्थिको खोलता नहीं, काट डालता है; | 

यह एक पलायन है, समाधान नहीं। आत्माका पलायन संभूतिके इस 
जगतूमें देहधारी जीवके लिये पर्याप्त विजय नहीं होता; इससे प्रकृतिसे 
वियुक्ति संपादित होती है, परंतु हमारी प्रकृतिकी मुक्ति और परिपूर्ति नहीं । 
इस अंतिम परिणामसे हमारी सत्ताके केवळ एक तत्त्वकी संतुष्टि होती है, 
उसके केवल एक अन्तर्वेगका ऊर्ध्वायन होता है; जो कुछ शेष रह,जाता 
है उसे मायाकी अवास्तव वास्तवताके क्षीणालोकमें अवहेलनासे नष्ट होनेको 
छोड़ दिया जाता है। जैसे भौतिक विज्ञानमें, वैसे ही दाशंनिक चितनमें 
भी उसी व्यापक और परम समाघानके उत्तम होनेकी संभावना रहती है 
जो सबको अंतर्गत करता हो और सबकी व्याख्या करता हो' ताकि अनुभवका 
प्रत्येक सत्य समग्रके अन्दर अपना स्थान ले; उसी ज्ञानके उच्चतम होनेकी 
संभावना रहती है जो सकळ ज्ञानकी अर्थवत्ताको द्योतित, सर्वागीण और 
सुसमंजस करता हो, और हमारे अज्ञान और भ्रमका उपचार करता हुआ 
उनकी व्याख्या करता हो, उनके आधारभूत, और यहां तक भी कह सकते 
हैं कि उन्हें न्याय्य सिद्ध करनेवाले कारणको भी खोज निकालता हो; यही ! 
वह उच्चतम अनुभव है जो सकल अनुभवको एक परम और सर्व-समन्वयी 
एकत्वम एक साथ एकत्र करता है। मायावाद एकीकरण करता है 
विलोपनके द्वारा; उसमें उस एक परम विलयनके अतिरिक्त अन्य समस्त 
ज्ञान और .अनुभव सार्थकता और सत्यतासे वंचित हो जाते हैं। 

परन्तु यह वादविवाद शुद्ध बुद्धिके क्षेत्रकी वस्तु है और इस श्रेणीके 
सत्योंका अंतिम परीक्षक वुद्धि-युक्ति नहीं अपितु आध्यात्मिक प्रकाश है जो { 
आत्माके स्थायी तथ्यसे प्रमाणित होता है। कोई भी एक निर्णायक 
आध्यात्मिक अनुभव अकेला ही ताकिक बुद्धिके द्वारा निमित तर्कणाओं 
और निगमनोंके समूचे महलको ध्वंस कर दे सकता है। यहाँ मायावादका 
आघार बहुत ठोस भूमिपर है; क्योंकि, यद्यपि वह स्वयं एक मानसिक 
रूपायणसे अधिक कुछ नहीं, तथापि वह जिस अनुभवको दार्शनिक सिद्धांतमें | 
निरूपित करता है, वह एक अति सबल, और अन्तिम प्रतीत होनेवाली, 
आध्यात्मिक उपलब्धिका संगी होता है। जब विचार निस्तव्ध हो जाता 
है, मन अपने निर्माणोंसे उपरत हो जाता है, हम शुद्ध आत्म-स्थितिमें चळे 
जाते हैं जो वैयक्तिकताके समस्त भानसे रहित है, समस्त वैश्व अंतवंस्तुओंसे 
रिक्त है, तब यह अनुभव 'सद्वस्तुकी ओर जगानेवाली महान्‌ शक्ति लेकर - 
हमपर उतरता है: उस समय अध्यात्मभावापन्न मन यदि व्यक्ति और 
विश्वपर दृष्टिपात करे तो यह भछी-भाँति संभव है कि वे उसे एक ` 
रूगें, स्वयंभूकी एकमात्र वास्तवतापर मिथ्या रूपसे अध्यारोपित नाम, रूप 

| और गतिघाराओंका आयोजन लगें। या, तब आत्माका बोध भी अपर्याप्त | 
४ हो जाता है; ज्ञान और अज्ञान दोनों चेतनामें विलुप्त हो जाते हैं और 
i चेतना निमग्न हो जाती है शुद्ध अतिचेतन सत्ताकी समाधिमें। या, तब 
जो एकमेव नित्य है उसके लिये “सत्ता' नाम भी अंतमे अति सीमाकारी 
| हो जाता है; तव है वस एक कालातीत शाइवत, एक देशातीत अनंत, 
निविशेषकी केवलता, एक नामातीत शांति, एक अभिभूतकारी, एकक एवं 
निविषय आनंद। अवश्य ही इस अनुभवके प्रामाण्यके प्रति कोई संदेह 
नहीं हो सकता, वह अपने-आपमें संपूर्ण भी है; जिस अभिभूतकारी निर्णायक 
निश्‍चयताके साथ--एकात्म्यप्रत्ययसारम्‌-यह उपलब्धि अध्यात्म-साधककी 
चेतनाको कस कर पकड़ लेती है उसे अस्वीकार नहीं किया जा सकता। 
परंतु, फिर भी, सारा आध्यात्मिक अनुभव अनंतका ही अनुभव है और वह 
चहुविघ दिशाएँ लेता है। इनमेंसे यह अनुभव ही नहीं, वरन्‌ कई अनुभव 
भगवान्‌ और निविशेषके इतने समीप होते है, 'उन'की विद्यमानताकी सत्यताके 
द्वारा, अथवा जो सव उनसे न्यून है उस सवमेंसे निर्मुक्तिकी अवर्णनीय 
शांति और शक्तिके द्वारा इतने अनुविद्ध होते हैँ कि उनके संपूर्ण और निश्चित 
रूपसे अंतिम होनेका यह अभिर्भूतकारी वोध उनके साथ-साथ चलता है। 
“परम सद्वस्तुः तक जानेके सैकड़ों मागं हूँ, और हमारे अपनायें मार्गेके 
स्वरूपके अनुसार ही उस अंतिम अनुभवका स्वरूप होगा जिसके द्वारा हम 
उस 'तत्‌'में चले जाते हैं जिसका वर्णन नहीं किया जा सकता, जिसका 
कोई विवरण मनको नहीं दिया जा सकता, जिसे वाणीके द्वारा व्यक्त नहीं 
किया जा सकता। ये सारी निश्चयात्मक चोटियाँ उस अय 'अंतिम के 
उपांत्य मानी जा सकती हुँ; ये वे डग हैं जिनके द्वारा जीव मनकी सीमाओं- 
को पारकर निविशेषमें प्रविष्ट होता है। तो प्रश्न यह है, यह एक शुद्ध 
अचल स्वयंभत्वम चले जानेकी उपलब्धि, अथवा यह व्यक्ति और विश्वका 
निर्वाण, क्या यह इन उपांत्योंमेसे एक है अथवा क्या यह स्वयं ही वह 
अंनिम एवं निविशेष उपलब्धि है जो प्रत्येक यात्राके अंतमे मिळती और 
समस्त न्यूनतर अनुभवका अतिक्रमण और निष्कासन करती हैं? उसका 
दावा है कि वह अन्य प्रत्येक ज्ञानके पीछे स्थित है, उसका अतिक्रमण 
करती है, उसे रह और निरस्त करती है; यदि वस्तुतः ऐसा है तो उसकी 


अंतिमताको निश्चायक मान लेना चाहिये। परंतु इसके विरोधमें यह हर 
दावा किया जाता है कि एक महत्तर नेति या महत्तर इतिके द्वारा और . 
भी आगेकी यात्रा संभव है,--आत्माका असत्में निर्वाण संभव है, उस “एकं 
ज सत्‌”के अंदर विश्‍व चेतनाकी और जगत्‌-चेत्नाके निर्वाणकी द्विदळ अनुभूतिके 

` बीचसे निकलते हुए उस महत्तर दिव्य 'ऐक्य' तथा 'एकत्व'में पहुंच जाना 
संभव है जो इन दोनों उपलब्धियोंको अपनी बृहत्‌ अखंड 'सद्वस्तु'में धारण । 
किये रहता है। कहा गया है कि द्वैत और अद्वैतके परे है 'तत्‌' जिसमें ः 
दोनों घारित रहते हैं और दोनोंको अपना सत्य एक अपनेसे परेके “सत्य'में 
मिळता है। एक ऐसा प्रत्यंत अनुभव, जो अन्य सारे संभव परंतु न्यूनतर | 
अनुभवोंका अतिक्रमण और निष्कासन करता हुआ अग्रसर होता है, 'निविशेष'- | 
की ओर एक डगके रूपमें स्वीकार्यं है। एक ऐसा परम अनुभव, जो 
समस्त आध्यात्मिक अनुभवके सत्यको प्रतिष्ठित और समाविष्ट करता है, | 
प्रत्येककों उसका अपना परम पद प्रदान करता, समस्त ज्ञान और अनुभवको 
एक परम 'सद्वस्तु'में संपूर्ण करता है, आगेका वह एक डग हो सकता | 
है जो समस्त वस्तुओंका एक विशालतम आलोककारी और रूपांतरकारी | 
'सत्य' और साथ ही उच्चतम अनंत तुरीयता भी हो। परम सद्वस्तु- | 
स्वरूप ब्रह्म 'वह' है जिसे जाननेसे सव ज्ञात हो जाता है (यस्मिन्‌ विज्ञाते | 
सर्वं विज्ञातं भवति); परंतु मायावादी समाधानमें वह 'वह' है जिसे जान 
लेनेपर सब कुछ अवास्तव और एक अबोध्य रहस्य हो जाता है। हमने 
अभी जिस अन्य परम अनुभवकी वात कहीं है उसमें “सद्वस्तु'के ज्ञात होने- 
पर सव कुछ अपनी सच्ची अर्थवत्ता प्राप्त कर लेता है, 'शाइवत' एवं 
'निविशेष'के संवंधमें उसका जो सत्य है उसे प्राप्त कर लेता है। 
समस्त सत्योंका, जिन सत्योंका परस्पर विरोध लगता है उनका भी 
अपना-अपना प्रामाण्य रहता है, परंतु उनके बीच किसी ऐसे 'विशालतम ; 
सत्यके अंतर्गत संगति बैठानेकी आवश्यकता होती है जो उन्हें अपने-आपके 
अंतर्गत ले ले; सुमस्त दशनशास्त्रोंका अपना मूल्य है,--यदि और किसी 
कारण नहीं, तो इसी कारण कि वे आत्मा” और विश्वको अध्यात्म-सत्ताके 
बहुविध 'अभिव्यक्ति'के अनुभवके विश्ेष-विशेष दृष्टिकोणसे देखते हैँ और 
ऐसा करनेमें किसी ऐसी वस्तुपर प्रकाश डालते हैं जिसको 'अनंत'के अंतर्गत 
जानना आवश्यक है। समस्त आध्यात्मिक अनुभव सत्य हैं, परंतु वे किसी 
उच्चतम और विशालतम सद्वस्तुकी ओर निर्देश करते हैं जो उनके 
सत्यको अंगीकार करती और उसका अतिक्रमण भी किये होती है। कह 
सकते हैं कि इससे समस्त सत्य और समस्त अनुभवकी सापेक्षताका संकेत 
मिलता है, क्योंकि दोनों ही ज्ञाता और *अनुभवकारी मन तथा अंतःपुरुषकी 
बहिदष्टि एवं अंतदृंष्टिके अनुसार भिन्न-भिन्न होते हैं; कहा जाता है कि 
प्रत्येक मनुष्यका अपने-अपने स्वभावके अनुसार. अपना-अपना घर्म होता है, 
परन्तु इसी भाँति यह भी कहां जा सकता है कि प्रत्येक मनुष्यका हा 

अपना दशंन-शास्त्र, जीवनको देखने और अनुभव करनेकी अपनी- 
अपनी विधि होती है, यद्यपि उसका निरूपण थोड़े लोग ही कर पाते हैं। 
परतु अन्य दृष्टिकोणसे यह वैविध्य बल्कि 'अनंत'के पहलुओंका आनंत्य 
प्रमाणित करता है; प्रत्येक मनुष्य किसी एक या अधिक पहलुओं या संपर्को- 
की आंशिक झलक या पुरी झलक पाता या अपने मानसिक अथवा आघ्या- 
त्मिक अनुभवमें. उसके अंदर प्रवेश करता है। एक विशेष सिथितिमें, मनके 
लिये इन सारे दुष्टिकोणोंकी निर्चितता एक व्यापक उदारता या संरिलष्ट 
सहिष्णु अनिश्चितताके अन्दर खोने लगती है, या यह हो सकता है कि 
वाकी सव कुछ उससे झड़ जाय और किसी अंतिम सत्य या एकमात्र निमग्न 
कारी अनुभवको स्थान दे दे। उस अवस्थामे यह संभावना रहती है कि 
उसने तवतक जिसे भी देखा और विचारा है और अपने-आपका या विश्वका 
अंग माना है उस सवकी अवास्तवता अनुभव करे। यह “सव” उसके 
लिये एक सार्वभौम अवास्तवता, या एकीकरणके तत्त्वसे विहीन, वहुविब 
खंड वास्तवता हो जाता है; और जब वह ऐसे चरम अनुभवकी नेतिमूलक 
शुद्धतामे प्रवेश करता है तो सब कुछ उससे झड़ जाता है, और केवल एक 
नीरव तथा निश्चल निविशेष रह जाता है। परंतु चेतनाको फिर भी 
यह आमंत्रण देना संभव है कि वह और भी आगे बढ़े और जो कुछ 
वह छोड़ चुकी है उसे एक नवीन आध्यात्मिक दृष्टिके प्रकाशमें फिरसे 
देखे: तव वह सकल वस्तुओंके सत्यको “निविशेष'के सत्यके अन्दर पुनः 
प्राप्त कर सकती है; निर्वाणके नेति-भाव और विइवचेतनाके इतिभावके 
बीच 'तत्‌'की एक-दृष्टिमें सामंजस्य बैठा सकती है जिसकी आत्माभिव्यक्तियाँ 
दोनों ही हैं। मानसिक ज्ञानसे अधिमानसिक ज्ञानकी यात्रामें यह बहुमुख 
एकत्व प्रमुख अनुभव है; समूची अभिव्यक्ति एक विलक्षण तथा बलशाली 
सामंजस्यका रूप धारण कर लेती है जो अपनी महत्तम संपूर्णताको तब 
प्राप्त करता है जब जीव अधिमानस और अतिमानसके वीचके सीमाप्रदेशमें 
खड़ा भहोता और विश्‍शवसत्ताकी ओर मुड़कर उसे अपनी समग्र दृष्टिसे 
देखता है। | 

कमसे कम यह ऐसी संभावना तो है जिसका हमें अनुसंधान करना 
चाहिये और इस दृष्टिकोणको उसके अन्तिम परिणामतक भी छे जाना 
चाहिये। सत्ताकी पहेलीकी व्यास्या-रूपमें महत्‌ विइवश्रम, विश्व- 
मायाकी संभावनापर विचार करना आवश्यक था, क्योंकि यह दुष्टिभंगि 
और अनुभूति सबल रूपसे उस समय उपस्थित होती है जव मनके आरोहणके 
सपिल चक्की अंतिम मंजिल आती है जहाँ वह चक्र अपने टूट जाने या 

अन्तके विन्दुपर पहुँच जाता है; परंतु एक वार जब यह निश्चित हो जाता 
है कि वह अंतिम सत्यके लिये सच्चाईसे की गयी परीक्षाका अवश्यम्भावी 
निष्कर्ष नहीं, तो हम उसे हटाकर अलग रख दे सकते हैँ या उसका उल्लेख 
केवळ तव कर सकते हैं जव विचार और तकंणाके एक अधिक नमनशील 
प्रवाहकी किसी धाराके प्रसंगमे उसकी आवश्यकता पड़े। अब हम्‌ अपनी 
दृष्टिको उस समस्यापर एकाग्र कर सकते हुँ जो मायावादी समाधानको 
परित्यक्त कर देनेपर शेष वचती है; वह्‌ ज्ञान और अज्ञानकी समस्या है। 

सव कुछ इस प्रश्‍नपर निर्भर है, “ 'सद्वस्तु' क्या है?” हमारी 
विषयवोधी चेतना सीमित, अज्ञ और सांत है; हमारी वास्तवताकी धारणाएँ 
हमारी इस सीमित चेतनामें जीवनसे संपर्क करनेकी विधिपर निर्भर करती 
हैं और आद्या तथा अन्तिम चेतना उसे जैसा देखती है उससे बहुत भिन्न 
हो सकती हैं। यह आवश्यक होता है कि हम सार 'सद्वस्तु' या सत्-तत्त्व', 
उसपर निर्भर और उससे उद्गत 'व्यावहारिक' वास्तवता, और उन दोनोंके 
संबंधर्म हमारे इन्द्रियानुभव और हमारी वुद्धि द्वारा रचित सीमित और वहुधा 
भ्रामक अनुभव या धारणा, इन तीनोंके वीच भेद करें। हमारे इन्द्रियवोधके लिये 
पृथ्वी चपटी है, और अत्यंत तात्कालिक व्यावहारिक उद्देश्योंके लिये, एक सीमाके 
अन्दर, हमें ऐंद्रिय वास्तवताका अनुसरण करना होता है और चपटेपनके साथ 
ऐसा व्यवहार करना होता है मानों वह एक तथ्य हो; परन्तु सच्ची 'व्यावहारिक' | 
वास्तवतामें पृथ्वीका चपटापन असत्य है और वस्तुओंके अंदरकी 'व्यावहारिक' | 
वास्तवताके सत्यको खोजनेवाळे भौतिक विज्ञानको पृथ्वीको लगभग गोल , 
मानना होता है। ऐसे बहुत सारे व्योरे हैं जिनमें भौतिक विज्ञान दृग्विषयके 
यथार्थ सत्यके संबंघमें दिये गये इंद्रियोंके साक्ष्यका खंडन करता है; परन्तु 
फिर भी हमें अपनी इंद्रियोंके दिये ढांचेको स्वीकार करना होता है, कारण 
वे हमपर वस्तुओंके जो व्यावहारिक संबंध आरोपित करती हैं उनकी वैधता 
वास्तवताके परिणूम-रूपमें होती है और उनकी उपेक्षा नहीं की जा सकती । 
इंद्रियोपर निर्भर और साथ ही उनका अतिक्रमण करती हमारी बुद्धि बास्तव 
और अवास्तवके संबंघमें अपने निजी मानदंडों या धारणाओंका निर्माण 
करती है; परन्तु ये मानदंड ताकिक द्रष्टाके अपनाये दृष्टिकोणके अनुसार 
भिन्न-भिन्न होते हैँ। दुग्विषयके अन्दर जाँच करनेवाला भौतिक बैज्ञानिक 
पराक्‌-वृत्त तथा दृग्विषयक वास्तवता और उसकी प्रक्रियाओंपर आधारित 
सिद्धांतों और मानदंडोंका निर्माण करता है: उसकी दृष्टिमें मन जड़तत्त्वका 
एक प्रत्यक्‌-वृत्त परिणाम और अध्यात्म-सत्ता तथा आत्मा मिथ्या 6 
हो सकते हैं; जो कुछ भी हो, उसे इस भाँति कार्य करना होता है 

| मानों एकमात्र जड़ और ऊर्जाका ही अस्तित्व है, मन एक स्वतंत्र वास्तवता- 

। का द्रष्टा मात्र है और उस भौतिक वास्तवतापर किन्ही भी मानसिक 

अरकियाओंका* अथवा किसी वैसुव भ्रज्ञा' की उपस्थिति या हस्तक्षेपका प्रभाव 

| नहीं पड़ता। मनकी चेतना और मनकी अचेतनामें स्वतंत्र रूपसे जाँच 

| करनेज्ञाला मनोवैज्ञानिक वास्तवताओंका एक अन्य प्रदेश खोज निकालता 

हैं, उस प्रदेशकी प्रकारता प्रत्यक्‌-वृत्त होती है, उसका अपना विधान, अपनी 

| अक्रिया होती है। . यह संभव है कि मनोवैज्ञानिकको मन ही सत्-तत्त्वकी 

| कुंजी, जड़तत्त्व मनका क्षेत्र मात्र, और मनसे अलग अध्यात्म-सत्ता अवास्तव 

| “कुछ' लगने छगे। परन्तु एक और भी आगेका अन्वेषण होता है जो आत्मा 

| एवं अध्यात्म-सत्ताका सत्य प्रकट करता और सत्-तत्त्वकी एक महत्तर भूमि 

प्रस्थापित करता है। वहाँ प्रत्यक्‌-वृत्त मानस-वास्तवताओं और पराक्‌- 

| वृत्त भौतिक वास्तवताओं, दोनोंके प्रति हमारी दृष्टि पलट जाती है; परिणाम- 

स्वरूप वे ऐसी वस्तुओंकी नाई दिखाई देती हैं जो 'व्यावहारिक' और गौण 

| हों, आत्माके सत्य और अध्यात्म-सत्ताकी वास्तवताओंपर निर्भर हों। 

| वस्तुओंके अंदर इस गभीरतर खोजमें मन और जड़ सत्‌-ततत्वकी एक निम्नतर 

| भूमिका रूप धारण करने लगते है और आसानीसे अवास्तव प्रतीत होने लग 
| सकते हुँ। 

परंतु यह तो सांतके साथ व्यवहार करनेकी अभ्यस्त बुद्धि ही है जो ये 

| चहिष्कार करती हूँ; वह संपूर्णको खंडोंमें काटती है और संपूर्णके किसी 

एक खंडको इस भाँति चुन सकती है मानो वह सम्पूणं वास्तवता हो। यह 

बुद्धिकी क्रियाके लिये आवश्यक है, कारण उसका कार्य है सांतको सांत 

मानकर उसके साथ व्यवहार करना, और हमें व्यावहारिक प्रयोजनोंके लिये 

और सांतके साथ बुद्धिके व्यवहारोंके लिये बुद्धि-भ्रदत्त ढाँचेको स्वीकार करना 

होता है, कारण, वह वास्तवताके एक परिणाम-रूपमें वैध है और अतः 

उसकी उपेक्षा नहीं की जा सकती। जव हम अध्यात्मके अनुभवपर आते 

| हैं, शो स्वयं ही संपूर्ण है अथवा संपू्णको अपने अन्दर समाये रखता है, 

तो हमारा मन अपनी खंडकारिणी बुद्धि, सांत ज्ञानके लिये आवश्यक रहने- 

वाली परिभाषाएँ वहाँ भी ले आता है; वह अनंत और सांतके बीच, 

अध्यात्म और उसके प्रपंच-व्यापारों ,अथवा अभिव्यक्तियोंके बीच विभाजनकी 


।, आपेक्षिकता-सिद्धांतने (7९०7) ०४ 7८।2४४।६५) इस मतको जड़ हिला दी है, न 
परन्तु वैज्ञानिक तथ्यके परीक्षण और अनुमोदनकुँ लिये एक व्यावहारिक आधार- Er 
रूपें यह अवश्य मान्य रहेगा । 

एक रेखा खींच देता और अनंत और अध्यात्मको वास्तव और सांत और 
प्रपंचको अवास्तवकी उपाधि दे देता है। परंतु सत्ताके समस्त प्रान्तोंका 
एक ही सर्वागीण दृष्टिमें आलिगन करनेवाली आद्या और चरम चेतना 
संपूर्णको उसकी सारभूत आध्यात्मिक तात्त्विकतामे और प्रपंचको उस तत्त्वके 
प्रपंच या अभिव्यक्तिके रूपमें देखेगी। यदि यह महत्तर आध्यात्मिक 
चेतना वस्तुओंमें असत्यता मात्र देखती और उनमें अध्यात्म-सत्ताके सत्यसे 
संपूर्ण विच्छेद पाती तो,-यदि वह स्वयं ऋत-चित्‌ हो,--उसके लिये 
इसका कोई कारण नहीं रह जाता कि वह उन्हें सकल कालमें अविच्छिन्न 
या पुनरावतँक अस्तित्वमें बनाये रखे: यदि वह उन्हें इस भांति बनाये 
रखती है तो इसका कारण यह है कि वे अध्यात्मकी सत्यताओंपर आधारितः 
हैं। कितु, प्रापंचिक वास्तवताको जव हम इस भाँति समग्र दृष्टिसे देखेंगे, 
तो वह, अवश्य ही, सांत ध्राणीकी बुद्धि और इंद्रियने उसे जिस रूपमें देखा 
था, उससे भिन्न रूप धारण करेगी; उसकी एक अन्य और गभीरतर सत्यता 
होगी, एक अन्य और महत्तर सार्थकता होगी, उसकी जीवनकी गतियोंकी 
एक अन्य और अधिक सूक्ष्म तथा संरिलिष्ट प्रक्रिया होगी। वास्तवताके 
जो मानदंड और विचारके जो सारे रूप सांत बुद्धि और इन्द्रिय-बोधके द्वारा 
रचित होंगे वे उस महत्तर चेतनाको आंशिक निर्माण लगेंगे जिनमें कुछ तत्त्व 
सत्यका है और कुछ तत्त्व भूलका; अतः इन निर्माणोंको एक साथ ही 
वास्तव और अवास्तव कहा जा सकता है, परन्तु स्वयं प्रपंच-जगत्‌ इस 
तथ्यके कारण अवास्तव अथवा अवास्तव-वास्तव न हो जायगा: वह एक 
आध्यात्मिक प्रकारकी अन्य सत्यता धारण करेगा; सांत 'अनंत' की एक 
शक्ति, गतिघारा, और प्रक्रियाके रूपमें प्रकट होगा । 

आद्या और चरम चेतना 'अनंत'की चेतना होगी और वैविध्यको देखनेमें 
अवश्यतः अद्वैतात्मिका होगी; वह होगी सर्वांगीण, सर्व-स्वीकारिणी, सर्वा- 
लिगनकारिणी; सर्वे-निर्घारिका होनेके नाते वह सबका विवेक करनेवाली 
होगी, वह होगी एक अविभाज्य समग्र-दृष्टि। वह्‌ वस्तुओंके सरको 
देखेगी और समस्त रूपों तथा गतिविधिको देखेगी उस सार 'सदूवस्तु'के 
दृख्विय और परिणाम-रूपमें, उस - 'सदूवस्तु'की सत्ताकी शक्तिकी 
गतिघाराओं और रचनाओंके खूपमें। वुद्धिकी यह घारणा होती है 
कि सत्यको विपरीतोंके किसी भी -संघर्षसे रहित होना ही चाहिये: 
यदि ऐसा है, तो चूँकि गोचर विश्व सारभूत ब्रह्मे विपरीत है 
या विपरीत प्रतीत होता है, अतः उसे मिथ्या होना ही ह 
चूँकि वैयक्तिक जीव विश्व और विश्वातीत दोनोंके विपरीत है, 

अतः उसे मिथ्या होना ही चाहिये। परंतु, सांतपर आधारित बुद्धिको ` 


जो विपरीत लगें वे, हो सकता है, अनंत पर आधारित दृष्टि अथवा विशाळ- 
तर बुद्धिको विपरीत न:लगें। हमारा मन जिन्हें विपरीतोंके रूप में देखता 
है, हो सकता है कि वे अनंत चेतनाके लिये विपरीत नहीं, अपितु संपूरक 
हों : सार तत्त्व और सार तत्त्वका 'परिणाम' या विकार एक-दूसरेके संपूरक 
हैं, विपरीत नहीं,--“परिणाम' या विकार सार तत्त्वको अभिव्यक्त करता 
है; सांत अनंतकी एक घटना है, न कि उसकी विपरीतता; व्यक्ति विद्व- 
च्यापी और विश्वातीतकी आत्मव्यंजना है, न कि उसकी विपरीतता अथवा 
उससे सर्वथा भिन्न कुछ,--वह संकेन्द्रित और वरणक्षम विश्वव्यापी है, 
अपने सार स्वरूप और सार प्रकृतिमें विश्वातीतके साथ एक है। इस 
एकत्वमूलक व्यापक दर्शनमें इसमें कोई विपरीतता नहीं कि सत्ताका एक 
अरूप 'सार' अपने अंदर रूपोंका वाहुल्य लिये रहे, या कि 'अनंत'की स्थिति 
अनंत की गतिशीलताका अधिष्ठान हो, या कि एक अनंत “एकत्व' अपने- 
आपको बहुल सत्ताओं, रूपों, शक्तियों और गतिघाराओंमें प्रकट करे, कारण 
वे उस 'एक'की ही सत्ताएँ, रूप, शक्तियाँ और गतिघाराएँ हैं। इस आघारः 
पर जगतूकी सृष्टि एक पूर्णतः स्वाभाविक, प्राकृत तथा अनिवार्य क्रिया 
है और स्वयं इससे कोई समस्या उत्पन्न नहीं होती, कारण यह ठीक वही 
है जिसकी आशा 'अनंत'की क्रियामें की जा सकती है। समस्त बौद्धिक 
कठिनाई और समस्याका उद्भव सांत बुद्धिसे होता है, जब वह वुद्धि काटती 
हुई, 'पृथक्‌ करती हुई, अनंतकी शक्तिको उसकी सत्ताके विरोधमें, उसकी 
क्रियाशीलताको उसके स्थाणुत्वके विरोधमें, उसके स्वाभाविक वहुत्वको उसके 
मूलगत एकत्वके विरोधमें खड़ा करती है, आत्माको विखंडित करती है, 
पुरुषको '्रकृतिके विरोघमें खड़ा करती है। 'अनंत'की जगतू-प्रक्रिया और 
“शाइवत्‌'की कालःप्रक्रियाको सत्यतः समझनेके लिये चेतनाको इस सांत 
बुद्धि तथा सांत इन्द्रियवोधका अतिक्रमण कर एक विशालतर बुद्धि तथा 
आध्झात्मिक 'इन्द्रियबोधमे पहुंचना होगा, जो 'अनंत'कौ चेतनाके संस्पक्षमें 
और अनंतकी ' न्याय-युक्तिके प्रति संवेदनशील रहेंगे, अनंतकी यह न्याग्र- 
युक्ति स्वयं सत्ताकी न्याय-युक्ति ही है और उसकी अपनी वास्तवताओंकी 
आत्म-क्रियासे अनिवार्येतः उद्भूत होती है; इस न्याय-युक्तिके अनुक्रम 
विचारके डग नहीं, अपितु अस्तित्वे ही डग होते हैं। 

परंतु यह कहा जा सकता. है कि इस भाँति तो एक विश्वचेतनाका 
ही वर्णन किया गया है, परन्तु 'तिविशेष' भी तो है; 'निविशेष'को 
सीमित नहीं किया जा सकता; और, चूँकि विश्व और व्यक्ति 'निविशेष'को 

-सीमित और विभक्त करते हैं, अतः उन्हें अवश्य ही अयथार्थ होना चाहिये । 
निस्संदेह यह स्वतः सिद्ध है कि 'निविशेष'को सीमित नहीं किया जा सकता; 
वह न तो अख्पत्वमे सीमित किया जा सकता है और न रूपमें, न एकत्वमें 
और न बहुत्वमें, न निश्चल स्थितिमें और न क्रियात्मक सचलतामें। यदि 
वह रूपको अभिव्यक्त करता है तो रूप उसे सीमित नहीं कर सकता; 
यदि वह बहुत्वको अभिव्यक्त करता है तो वहुत्व उसे विभक्त नहीं कर 
सकता; ` यदि वह गति और संभूतिको अभिव्यक्त करता है तो उसे न 
तो गति क्षुब्ध कर सकती है, न संभूति परिवर्तित ही: जैसे आत्म-सुष्टि 
उसे .निःशेष नहीं कर सकती, वैसे ही वह उसे सीमित भी नहीं कर सकती । 
भौतिक वस्तुओंको भी अपनी अभिव्यक्तिकी तुलनामें यह श्रेष्ठता प्राप्त 
रहती है; मृत्तिका अपने वने पात्रोंमें सीमित नहीं होती, पवन अपने अंदर 
चलनेवाली वायुओंमें सीमित नहीं होता, समुद्र अपनी सतहपर उठती लहरोंमें 
सीमित नहीं होता। परिसीमनकी यह घारणा केवल मन और इन्द्रियोंकी 
होती है जो सांतको इस रूपमे देखती हुँ मानों वह कोई स्वतंत्र सत्ता हो 
जो अपने-आपको अनंतसे पृथक्‌ कर रही है अथवा कोई ऐसी वस्तु हो 
जो परिसीमनके द्वारा उनमेंसे काट निकाली गयी है। परिसीमनका यह 
संस्कार ही भ्रमात्मक है, परन्तु न तो अनंत कोई भ्रम है, न सांत ही; 
कारण, इन दोनोंमेसे किसीका भी अस्तित्व इन्द्रिय या मनके संस्कारोंपर 
आश्नित नहीं, बल्कि वे ही अपने अस्तित्वके लिये “निविशेष” पर निर्भर हैं। 

स्वयं 'निविशेष की परिभाषा बुद्धिके द्वारा नहीं की जा सकती, वाणीके 
लिये वह अनिर्वाच्य हैँ; उसके समीप हमें अनुभवके द्वारा जाना होता है। 
उसतक अस्तिभावृका एक निःशेष प्रतिषेध करते हुए जाया जा सकता है, 
मानों वह स्वयं ही कोई परम असत्‌ हो, एक रहस्यमय अनंत शून्य हो। 
उसतक हमारी अपनी सत्ताके समस्त मूलगत तत्त्वोंको पूर्णतः स्वीकार 
करते हुए, ज्योति और ज्ञानके परम पदके द्वारा, प्रेम या सौन्दर्यके परम 
पदके द्वारा, शक्तिके परम पदके द्वारा, शांति या निःशब्दताके परम पृदके 
द्वारा जाया जा सकता है। उसतक सत्ता या चेतनाके, या सत्ताकी शक्तिके, 
या सत्ताके आनंदके एक अनिर्वचनीय परम पदके द्वारा, अथवा जिस परमा- 
नुभूतिमें ये सारी वस्तुएं अनिर्वाच्यतः एक हो जाती हुँ वैसी अनुभूतिके 
द्वारा जाया जा सकता है; कारण, हमःइस प्रकारकी अनिर्वचनीय अवस्थामें 
प्रवेश कर सकते हैं और, उसमें इस भाँति निमग्न होकर मानों वह सत्ताका 
एक ज्योतिर्मय गह्वर हो, ऐसी अतिचेतनामें पहुँच सकते हैं जिसका वर्णन 
निविशेषका द्वार कह कर किया जा सकता है। यह माना जाता है 4 

हम व्यक्ति और विश्वका निषेध करके ही 'निविशेष'में प्रवेश कर सकते 
हुँ। परंतु, वास्तवमें, व्यक्तिको केवळ अपनी तुच्छ पृथक्‌ अहं-सत्ताके 
वर्जनकी आवश्यकता रहती है; वह अपने व्यकितित्वके उन्नयनके द्वारा, 
विश्वको अपने-आपके अन्दर लेता हुआ और उसका अतिक्रमण करता हुआ, 


' निविशेषतक जा सकता है; अथवा, वह अपने-आपका सम्पूर्णतया निषेध 


कर दे सकता है, परन्तु फिर भी, आत्मातिक्रमणके द्वारा निविशेषके अंदर 
प्रवेश करनेवाला तो व्यक्ति ही होता है। वह अपनी सत्ताको एक परा 
सत्ता या अति-सत्तामें उन्नीत करके, अपनी चेतनाको एक परा चेतना या 
अति-चेतनामें उन्नीत करके, अपने और सत्ताके समस्त आनंदको एक परमानंदं 
या अति-आनंदमें उन्नीत करके भी 'निविशेष'में प्रवेश कर सकता है। 
वह्‌ 'निविशेष'के समीप उस आरोहणके द्वारा भी जा सकता है जिसमें वह 
विश्व-चेतनामें प्रयेश करता, उसे अपने अन्दर धारण करता और अपने- 
आपको और विएवचेतनाको सत्ताकी ऐसी अवस्थामें उठाकर ले जाता है 
जिसमें एकत्व और वहुत्व अभिव्यक्तिकी. एक परमा स्थितिमें पूर्ण सामंजस्य 
तथा एकतामें हैँ; उस स्थितिमें सव कुछ प्रत्येकमें है और प्रत्येक सवमें 
और सव कुछ किसी निर्घारक व्यदतीयनके विना उस एकमें है,--कारण, 
वहाँ क्रियात्मक तादात्म्य और पारस्परिकता संपूर्ण हो गयी हैं; इति-भावके 
प॒थमें अभिव्यक्तिकी यह स्थिति ही निविशेषके समीपतम है। निविशेषको 
चरम नेति-भावसे और चरम इति-भावसे, वहुत सारी विधियोंसे 
उपलब्ध किया जा सकता है, उसके इस विरोघाभासकी व्याख्या बुद्धिके 
सम्मुख केवल तव की जा सकती है यदि वह निविशेष एक परम सत्‌ हो 
जो सत्ता-संबंघी हमारे भाव और अनुभवसे इतना अधिक ऊपर हो कि 
वह हमारे द्वारा किये जानेवाले उसके निषेधके भी समरूप हो सके, हमारी 
असतूको धारणा और अनुभूतिके भी समरूप हो सके, परन्तु साथ ही, चूँकि 
जिस किसीका भी अस्तित्व है, उसकी अभिव्यक्तिकी श्रेणी चाहे जो कुछ 
भी हो, वह 'तत्‌' ही है, वह स्वयं ही सकल वस्तुओंका परम है और उसतक 
जैसे चरम 'नेति'के द्वारा, वैसे ही चरम इतिके द्वारा भी जाया जा सकता 
है। निविशेष वह अनिर्वाच्य 'किम्स्विद' है जो, जिसे हम सतू या असत्‌ 
कह सकते है उस सबसे ऊपर है, उस सबमे अंतःस्थ, अनुस्यृत एवं सार- 
भूत है। ब 
के हमारा प्रथम अभ्युपगम यह है कि निविशेष ही परम सद्वस्तु है। 
परन्तु प्रत यह है, बाकी सब कुछ जो हम अनुभव करते हैं वह वास्तव 
है या अवास्तव? कभी-कभी सत्‌ और संभूतिमे, 'अस्ति और 'भवति' 

भेद किया जाता है, और यह माना. जाता है कि सत्‌ वास्तव है किंतु 
संभूति, या जो संभूति-रूपमे अभिव्यक्त होता है, अवास्तव। परन्तु 
यह उक्ति तभी मान्य रह सकती है यदि असृष्ट शाइवत और सृष्ट 
सत्ताओंके वीच कोई कठोर भेद, कोई विच्छेद और पार्थक्य हो; वैसी 
दशञामं असृष्ट सत्‌ एकमात्र वास्तव मान लिया जा सकता है। यह परिणाम 
तब नहीं निकलता यदि जिसका अस्तित्व है वह सत्का ही रूप हो और 
सतूकी ही वस्तु हो; वह केवल तभी अवास्तव हो सकता है यदि वह 
असतूका रूप हो, ` शून्यमेसे रचित हो। सत्ताकी जिन अवस्थाओके द्वारा 
हम निविशेषके समीप जाते और उसमें प्रवेश करते हैं, उनका अपना निजी 
सत्य अवश्य होगा, क्योंकि असत्य और अवास्तव 'सत्‌'के अन्दर नहीं ले 
जा सकता। परंतु जो 'निविशेष'से निःसृत है, 'शाइवत' जिसे 
अवलंब देता, अनुप्राणित करता और अपने-आपमे अभिव्यक्त करता है, उसकी 
भी एक वास्तवता होगी ही। अव्यक्त भी है और व्यक्तता भी; परन्तु 
जो वास्तवकी अभिव्यक्ति है स्वयं उसे भी वास्तव होना ही चाहिये। 
कालातीत भी है और कालमें वस्तुओंकी प्रक्रिया भी; परंतु कालमें तबतक 
कुछ भी प्रकट नहीं हो सकता जवतक' कालातीत 'सद्वस्तु'में उसका कोई 
आघार न हो। यदि मेरा आत्मा और मेरी अध्यात्म-सत्ता वास्तव हैं, 
तो मेरे सव प्रकारके विचार, भाव, शक्तियाँ भी, जो उसकी अभिव्यक्तियाँ 
हैं, अवास्तव नहीं हो सकतीं; मेरा शरीर, जो वह रूप है जिसे आत्मा 
अपने-आपके अंदर प्रकट करता है और साथ ही जिसके अन्दर वह निवास 
करता है, कुछ नहीं” अथवा मात्र निःसार छाया नहीं हो सकता । एकमात्र 
संगतिकारी व्याख्या यह है कि कालातीत नित्यता और काल-नित्यता 
'शाश्‍्वत' एवं 'निविशेष'के दो रूप हैं और दोनों ही सत्य हूँ, परंतु सत्यताकी 
विभिन्न श्रेणियोंमें : 'कालातीत'मे जो अव्यक्त हैं वह कालमें अभिव्यक्त 
होता है; प्रत्येक वस्तु, जिसका कि अस्तित्व है, अभिव्यवितकी अपनी निजी 
श्रेणीमे सत्य है और अनंतकी चेतना उसे इसी भाँति देखती C7 
समस्त अभिव्यक्ति सत्तापर तो निर्भर है ही, चेतना और उसकी ड 
या मात्रापर भी निर्भर है; कारण, चेतनाकी स्थितिके अनुरूप ही सत्ताकी 
भी स्थिति होगी। 'निइचेतन' भी संवृत चेतनाकी एक स्थिति और शक्ति 
है जिसमें सत्ता अव्यक्तताकी, असत्‌-जैँसी, एक अन्य और विपरीत स्थितिमें 
लीन हो जाती है, ताकि उसमेंसे भौतिक विश्वके अन्दरका सब कुछ अभि- 
व्यक्त हो सके। इसी भाँति अतिचेतन भी सत्ताको परम पदमें उठा ले 
जायी गयी चेतना है। कारण; एक अतिचेतन स्थिति है जिसमें चेतना 


' 

सत्ताके अंदर ज्योतिर्मय रूपसे संवृत और मानों आत्म-संवितूसे रहित प्रतीत 
होती है; सत्ताकी समस्त चेतना, सत्ताका समस्त ज्ञान, आत्म-दर्शन एवं 
शक्ति उस संवृत अवस्थामेंसे उत्मज्जित अथवा उसमें प्रकट होती लगती 
हैं: यह उन्मज्जन, हमारे देखनेमें, एक निम्नतर सत्यताके रूपमे उन्मज्जन 
छग सकता है, परंतु वास्तवमें, अतिचेतना और चेतना दोनों एक ही सत्‌ 
हैं और उस एक ही 'सत्‌' पर उनकी दृष्टि रहती है। 'परम'की एक 
ऐसी स्थिति भी है जिसमें सत्ता और चेतनामें कोई भेद नहीं किया जा 
सकता,--कारण, वहाँ वे इतनी अत्यधिक एक हुई रहती हैं कि उनमें इस 
भाँति भेद नहीं किया जा सकता,-परन्तु सत्ताकी यह परमा स्थिति सत्ताकी 
शक्तिकी भी, अतः चेतनाकी शक्तिकी भी परमा स्थिति है; कारण, वहाँ 
सत्ताकी शक्ति और उसकी चेतनाकी शक्ति एक हैं और पृथक्‌ नहीं की 
जा सकतीं : शाश्वत्‌ सत्‌ एवं शास्वत चित्‌-शक्तिका यह एकत्व ही परमेश्वरकी 
स्थिति है, और उसकी सत्ताकी शक्ति ही 'निविशेष'की क्रियाशक्ति है। 
| यह स्थिति विश्वका प्रतिषेध नहीं है, वरन्‌ उसमें निखिल विश्व-सत्ताका 
es सार तथा शक्ति अंतनिहित हैं। 

परन्तु, फिर भी, अवास्तवी विश्‍व-जीवनका एक तथ्य है, और यदि 
सब कुछ ब्रह्म है, 'सद्वस्तु' है, तो 'सत्‌'के अन्दर अवास्तवताका यह जो 
तत्त्व है उसकी व्याख्या हमें करनी होगी। अवास्तव यदि सत्ताका तथ्य 
नहीं है तो उसे अवश्य ही चेतनाकी कृति या रचना होना चाहिये। तो 
क्या चेतनाकी ऐसी कोई अवस्था या श्रेणी नहीं जिसमें उसकी कृतियाँ 
और रचनाएँ संपूर्णतः या अंशतः अवास्तव हों? यदि यह अवास्तवता 
किसी आद्य विश्व-प्रमकी, मायाकी वस्तु न मानी जायू, फिर भी स्वयं 
विश्वमे अज्ञानके भ्रमकी एक शक्ति तो है। यह मनकी क्षमताके अंतर्गत 
है कि वह ऐसी वस्तुओंकी घारणा करे जो वास्तव न हों, उसकी क्षमतामें 
यह भी है कि वह ऐसी वस्तुओंकी सृष्टि करे जो वास्तव नहीं या संपूर्णतया 
वझ्तव नहीं। स्वयं उसका आत्मावलोकन और विशवावलोकन ऐसा 
निर्माण है जो न तो संपूर्णतया वास्तव है, न संपूर्णतया अवास्तव। 
.अवास्तवताके इस तत्त्वका कहाँ आरंभ 'है और कहाँ उसका अंत है? उसका | 
कारण क्या है और कारण तथा परिणाम दोनोंको हटा देनेपर क्या होता र 
है? यदि संपूर्ण विश्व-सत्ता अपनेऽआपमें अवास्तव नहीं भी हो, तो भी 
अज्ञानके जिस जगत्मे हम रह रहे हैं, यह जो जन्म और मृत्यु, विफलता 

i और कष्टका सतत परिवर्तनशील जगत्‌ है, क्या उसके लिये अवास्तवताका - 2882 
Ing यह वर्णेन प्रयुक्त नहीं किया जा सकता ? और, अज्ञानको हटा देनेसे क्या | 3 

अज्ञानके द्वारा सुष्ट जगतूकी वास्तवता हमारे लिये नष्ट नहीं हो जाती ? 
अथवा, क्या इस जगतूसे बाहर कूच कर जाना ही स्वाभाविक और एकमात्र 
राह नहीं है? यह कथन तव मान्य हो सकता था यदि हमारा अज्ञान 
निरा अज्ञान होता, सत्य या ज्ञानका कोई भी तत्त्व उसमें नहीं होता । 
परन्तु, वास्तवमें, हमारी चेतना सत्य और मिथ्याका मिश्रण है; उसको 
क्रियाएं और सृष्टियाँ कोई निरी कल्पना, कोई निराधार निर्माण नहीं । 
बह जो निर्माण खड़ा करती है, वस्तुओंको या विइवको वह जो रूप देती 
है, वह उतना वास्तवता और अवास्तवका मिश्रण नहीं जितना कि वह 
वास्तवकी अर्घ-अवधारणा, अर्घ-व्यंजना हैँ; और, चूँकि सकल चेतना शक्ति 
है और फलस्वरूप संभाव्य रूपसे सुजनात्मिका है, अतएव हमारे अज्ञानका 
परिणाम होता है अयुक्त सूष्टि, अयुक्त अभिव्यक्ति, अयुक्त क्रिया अथवा 
सत्ताकी भ्रांत-कल्पित और अपनिर्देशित ऊर्जा। समस्त विएव-सत्ता 
अभिव्यक्ति है, परंतु हमारा अज्ञान एक आंशिक, सीमित और अज्ञानमयी 
अभिव्यक्तिका अभिकर्ता है; वह अभिव्यक्ति मूल सत्‌-चित्‌-आनंदका : अंशतः 
प्रकाशन है, परंतु अंशतः आच्छादन भी। यदि यह वस्तु-स्थिति चिरस्थायी 
और अपरिवर्तनीय ही हो, यदि हमारे जधत्‌को इस चक्रके अंदर अतुश्यमेव 


घूमते रहना ही हो, यदि कोई अवस्था और परिस्थिति मात्र न होकर, यहाँकी .. 


समस्त वस्तुओं और समस्त क्रियाका कारण ही क्लोई अज्ञान हो, तो 
निस्संदेह, वैयक्तिक अज्ञानका अंत व्यक्तिके जगतू-सत्तासे निकल भागनेसे 
ही हो सकेगा, और वैश्‍व अज्ञानका अंत जगत्-सत्ताका विनाश ही होगा। 
परंतु इस जगतूके मूलमें यदि कोई क्रमविकासका तत्त्व हो, हमारा अज्ञान 
यदि ज्ञानकी ओर्‌ क्रमविकसनशील अघंज्ञान हो, तो भौतिक प्रक्ृतिके मध्य 
हमारे जीवनका एक अन्य लेखा, एक अन्य परिणाम, एक अन्य आध्यात्मिक 
फल संभव हो जाता है, इहलोकमें एक महत्तर अभिव्यक्ति संभवं हो 
जाती है। 

अज्ञानकी इस समस्यासे व्यवहार करनेमें एक संभ्रमकी संभावना रहूती 
है; उससे बचनेके लिये हमें अपनी अवास्तवता-संवंघी घारणाओंमें एक और 
भेद करना होगा। वास्तवताकी जाँचके लिये हमारे मन या उसके एक 
भागका एक व्यावहारिक मानक होता है; उसका आग्रह तथ्यके, 
वास्तविकताके मानकके लिये होता है जो कुछ भी अस्तित्वका तथ्य 
है वह सब उसके लिये वास्तव है, परंतु यह तथ्यता अथवा वास्तविककी 
सत्यता उसके लिये भौतिक विद्वगत इस पार्थिव अस्तित्वके प्रपंचतक ही 
सीमित है। परंतु पाथिव झा भौतिक अस्तित्व आंशिक अभिव्यक्ति ही 

है; वह सत्‌-पुरुषकी वास्तविक हो चुकी संभावनाओंका तंत्र है, परंतु इससे 
उन सारी अन्य संभावनाओंका वहिष्कार नहीं होता जो अभीतक या यहाँ 
वास्तविक नहीं हुई हैं। कालमें होनेवाली अभिव्यक्तिमें नवीन सत्यताएँ 
उन्मज्जित हो सकती हुँ, सत्ताके जो सत्य अभीतक चरितार्थ नहीं हुए हैं, 
वे अपनी संभावनाएं व्यक्त कर सकते हैं और भौतिक तथा पार्थिव जीवनमें 
वास्तविक वन जा सकते हुँ। सत्ताके अन्य सत्य भी हो सकते हैं जो अति- 
भौतिक हों और .अभिव्यक्तिके अन्य प्रदेशके हों, यहाँ चरितार्थे न हुए हों, 
किंतु फिर भी वास्तव हों। यहाँतक कि जो किसी भी विद्वमें, कहीं भी 
वास्तविक नहीं है वह भी सत्ताका एक सत्य हो सकता है, सत्ताकी एक 
शक्यता हो सकता है; वह अभीतक सत्ताके रूपमें प्रकट नहीं हुआ है इसी 
कारण उसपर असत्य होनेका आरोप नहीं लगाया जा सकता। परन्तु 
हमारा मन, अथवा उसका यह भाग, फिर भी वास्तवताके संवंघमें अपने 
व्यावहारिक अभ्यास या घारणाका आग्रह रखता है; उसकी यह प्रवृत्ति 
केवल तथ्यात्मक और वास्तविकको सत्य स्वीकार करती और वाकी सब 
कुछको अवास्तव माननेको प्रवण रहती है। अतः इस मनके लिये एक 
ऐसी अवास्तवता है जो निरी व्यावहारिकताकी होती है; यह अवास्तवता 
उन वस्तुओंके निरूपणमें रहती है जो अपने-आपमें अनिवार्यतः अवास्तव 
नहीं परन्तु हमारे द्वारा या वर्तमान परिस्थितियोंमे या हमारी सत्ताके 
वास्तविक जगतूमें सिद्ध नहीं हुई हैं या शायद सिद्ध नहीं हो सकतीं । कितु, 
यह सच्ची अवास्तवता नहीं; यह कोई अवास्तव नहीं अपितु असिद्ध है, 
यह कोई सत्ताका अवास्तव नहीं अपितु केवळ वतमान या ज्ञात तथ्यका 
अवास्तव है। फिर एक और अवास्तवता है जिसके मूलमें मानस-बोघ 
और इन्द्रिय-वोघ हैं और जो वास्तवके विषयमे भ्रांत मानस-वोघ और 
इन्द्रियचोधका परिणाम है: यह भी कोई सत्ताकी अवास्तवता नहीं, उसका 
सत्ताकी अवास्तवता होना आवश्यक भी नहीं; यह अज्ञानके परिसीमनके 
कएरण चेतनाका एक मिथ्या निर्माण ही है। हमारे अज्ञानकी ये और अन्य 
गौण वृत्तियाँ समस्याका ममे नहीं, कारण उसका आघार इहलोकमें हमारी 
चेतनाः और जगत्‌-चेतनाका. एक अधिक सर्वसामान्य रोग है; समस्या वैद्व 
अज्ञानकी है। कारण, हमारा जीवनका सारा अवलोकन और अनुभव 
चेतनाके एक ऐसे परिसीमनसे बाधितं है जो केवल हमारे लिये नहीं है, 
अपितु भौतिक सृष्टिके आघारमें स्थित लगता है। सद्वस्तुको अखंड रूपमें 
देखनेवाली आद्या तथा चरम चेतनाके बदले हमें यहाँ तो एक सीमित 
चेतना ही सक्रिय दिखाई देती है, और दिखाई देती है या तो एक आंशिक 


(9) 


99 न्‍ दिव्य जीवन 


और अधूरी सुष्टि या एक ऐसी वैश्व क्रियाशीलता जो अर्थहीन परिवर्तनके 
शास्वत आवतंमें घूमती रहती है। यदि यह सचमुचमें अभिव्यक्ति ही है. 
तो हमारी चेतना उस 'अभिव्यक्तिके अंग और अंगोंको ही देखती है, और 
उसे या उन्हें ऐसा मानती है मानों वे पृथक्‌ सत्ताएँ हों; हमारे समस्त भ्रमों 
और भूलोंकी उत्पत्ति एक सीमित भेदात्मिका चेतनासे होती है जो अ-वस्तुओंकी 
. सृष्टि करती अथवा 'सत्‌'की भ्रांत घारणा करती है। परंतु समस्या और 
भी रहस्यमयी तव हो जाती है जव हम यह देखते हूँ कि हमारा भौतिक 
जगत्‌ सीघे किसी आद्य सत्‌ एवं चंतन्यमंसे नहीं, अपितु निश्चेतना और 
प्रतीयमान असतूकी स्थितिमेसे उद्भूत होता लगता है और स्वयं हमारा 
अज्ञान ऐसा कुछ है जो निरचेतनामेंसे मानों कठिनाई और संघर्षसे प्रकट 
हुआ है। 
अतः रहस्य यह है,--समग्र सत्ताकी असीम्य चेतना एवं शक्ति इस 
परिसीमन और पार्थक्य-भावमें प्रविष्ट कैसे हुई? यह संभव कँसे हो सका? 
और यदि इसकी संभावनाको मानना पड़े तो सतृ-तत्त्वमें इसकी न्याय्यता 
क्या है, इसकी सार्थकता क्या है? यह रहस्य आद्य भ्रमका नहीं, अपितु 
अज्ञान तथा निशचेतनाके मूलका और आद्या चेतना अथवा अतिचेतनाक़े साथ 
ज्ञान और अज्ञानके संबंघोंका है। क 

चित्तिमर्चित्त चिनवद्‌ वि विद्वान्‌" ` ° ` ° POO 
चित्ति एवं अचित्तिको ज्ञानी पृथक्‌-पृथक्‌ करे। 


= 


ऋग्वेद 

4.2. Il 
द्वे अक्षरे ब्रह्मपरे त्वनन्ते विद्याविद्ये निहिते यन्न गूढे। 
क्षरं त्वविद्या ह्यमृतं तु विद्या विद्याविद्ये ईशते यस्तु सोऽन्यः ॥ 


'अनंत'के गहनमें निहित ये दो विद्यमान हुँ, विद्या एवं अविद्या, 


परंतु अविद्या है क्षर, विद्या है अमृत-स्वरूप; जो -विद्या और 
अविद्या दोनोंपर शासन करता है, “वह' इनसे भिन्न है। 


--अवेताश्वतरोपनिषद्‌ 
5. ] 


ज्ञाज्ञौ द्वावजावीशानीशावजा ह्येका भोक्तुओय्यार्थयुक्ता । 
दो अज, जिनमें एक है ज्ञानी, दूसरा अज्ञ, एक है” ईश, दूसरा 
अनीश; एक अजा जिसमें भोग्य वस्तु और भोक्ता हुँ। 


--वेताइवतरोपनिषद्‌ 
: थे l.9 


ऋतायिनी मायिनी सं दधाते मित्वा शिशुं जज्ञतुवर्धयन्ती । 


ये दोनों साथ-साथ संयुक्त हुँ, ऋतायिनी दाक्तियाँ और मायिनी : 


शक्तियाँ; उन्होंने 'शिशु'का निर्भाग किया है, उसे जन्म दिया है 
और वे ही उसे संवद्धित करती हैं। 

खिल अस्तित्वके सप्त तत्त्वोंकी समीक्षा करते हुए हमने देखा था 
कि वे अपने सारस्वरूप और मूलभूत सत्यमें एक ही हैं। यदि अत्यंत 
स्थूल जगतूकी जड़वस्तु भी और कुछ नहीं, 'आत्मा'की सत्ताकी एक स्थिति 
ही हो जो इन्द्रिय-ज्ञानका विषय बना दी गयी है, जिसे 'आत्मा'की स्वकीय 
चेतना अपने रूपोंके उपादानकी नाई देखती है, तो कहीं अधिक यह, होगा 
कि अपने-आपको जड़के आकारमें रूपायित कर रही प्राण-शक्ति, प्राण- 
रूपमे प्रक्षिप्त हो रही मनश्चेतना, मनको अपनी कई शक्तियोंमेसे एकके 
रूपमें विकसित कर रहा अतिमानस, स्वयं ये भी, और कुछ नहीं, 'आत्मा' 
ही होंगे जो सच्चे सार-स्वरूपमे परिवर्तनविहीन रहता हुआ, प्रतीयमान 
'चस्तुमें और कमंकी गतिशीलतामें परिवर्तित हुआ है। सव सत्‌की एक 
ही शक्तिकी शक्तियाँ हूँ; वे उस सर्व-सत्ता, सर्व-चेतना, सर्वेच्छा, सर्वानंदसे 
भिन्न नहीं जो प्रत्येक बाह्य रूपके पीछे विद्यमान उसका सच्चा सत्य है। 
और वे अपनी तात्त्विकतामें तो एक हुँ ही, अपनी क्रियाकी सप्तविध 
विविधतामें अवियोज्य भी हूँ। वे दिव्य चेतनाकी ज्योतिके सप्त रंग हैं, 
'अनंत'की सप्त किरणें हूँ, और 'आत्मा'ने धारणात्मक खूपसे विस्तारित 
अपनी आत्म-सत्ताके चित्रपटको, 'देश'के पराक्‌-वृत्त ताने और 'काळ'के 
प्रत्यक्‌-वृत्त वानेसे वुने चित्रपटको इन्हीं सातोंके द्वारा अपनी आत्म-सृष्टिके 
असंख्य आइचयोंसे भरा है। यह आत्म-सुष्टि अपने आद्य नियमों और 
वृहत्‌ ढाँचोंमें महान्‌, सरल और सममित है, अपने रूपों और क्रियाओंके 
बैचित्र्यमें और संबंधोंकी और प्रत्येकपर सवके और सवपर प्रत्येके 
पारस्परिक प्रभावको जटिलताओंमें अनंततया अद्भुत और गहन है। ये 
सात ही प्राचीन -ऋषियोंके “सप्त वाक्‌” हैं। हमारे जाने जगत्में और 
पीछे स्थित लोकोंमें, जिनका हमें परोक्ष ज्ञान ही है, विकसित और विकसन- 
. शील सामंजस्योंकी सूष्टि इन्हीं सातोंसे हुई है, इन सातोंके अर्थके प्रकाशमें 
ही उन्हें कार्यान्वित किया जाता है और हमें उन्हें समझना भी है। ज्योति 
एक ही है, शब्द एक ही है; किंतु उनकी क्रिया सप्तविध है। " 
कितु यहाँ है आद्य निरचेतनापर आधारित जगत्‌; यहाँ चेतना रूपायित 
हुई है ज्ञानकी ओर श्रम करनेवाले अज्ञानकी आक्ृतिमें। हम देख चुके 
है कि स्वयं “सत्‌-पुरुष'के स्वरूपमें या उसके सप्त तत्त्वोंके आद्य स्वरूप एवं 
मूलभूत संबंघोंमें ऐसा कोई मूलस्थ कोरण नहीं जिससे अज्ञानका यह 
अनुप्रवेश हो, सामंजस्यमें वैषम्यका, प्रकाशमें अंधकारका, दिव्य सृष्टिकी 
आत्म-चेतन अनंततामें विभाजन और परिसीमनका अनुप्रवेश हो। कारण, 
इम ऐसे विश्‍व-सामंजस्यकी कल्पना कर सकते हैं जिसमें इन विपरीत 

तत्त्वोंका प्रवेश नहीं हो, और यदि हम ऐसी कल्पना कर सकते हैं तो 
भगवान, तो यह कल्पना और भी भली भाँति कर सकते हैं; और, यदि 
कल्पना है तो कहींपर कार्यान्विति भी, वास्तविक अथवा अभिप्रेत सृष्टि 
भी होनी ही चाहिये। वैदिक ऋषियोंको यह दिव्य आत्माभिव्यक्ति ज्ञात 
थी; उन्होंने उसे इस निम्नतर जगत्से परेके महत्तर जगत्के रूपमें, चेतना 
एवं सत्ताके एक मुक्ततर तथा विशालतर लोकके रूपमें, ख़ष्टाकी सत्यात्मिका 
सुष्टिके रूपमे देखा था; इस सृष्टिका वर्णन उन्होंने “सदनम्‌ )ऋतस्य'', 
“स्वे दमे ऋतस्य”, “ऋतस्य बृहते”, “ऋतं, सत्यं, वृहत्‌” कहकर किया 
था, अर्थात्‌ वह सत्यका सदन अथवा स्वधाम है, बृहत्‌ सत्य है, अथवा सत्य, 
ऋत्‌, वृहत्‌ है; और, फिर यह वर्णन भी है कि वह सत्यसे आवृत सत्य 
है जहाँ ज्ञानका सूर्यं अपनी यात्रा समाप्त करता और अपने अइवोंको खोलता 
है, जहाँ चेतनाकी सहस्रों किरणें एक साथ एकत्रित हूँ जिससे वहाँ दिव्य 
पुरुषका परम रूप, “तद एकं” है। परंतु यह जगत्‌, जिसमें हम रह रहे 
हैं, उन्हें सम्मिश्र ताना-वाना-जैसा दिखाई दिया जिसमें सत्य प्रचुर मिथ्यात्वसे 
विकृत है, “अनृतस्य भूरेः”, यहाँ उस अह्ृय ज्योतिको प्राथमिक अंघकार 
अथवा निश्चेतनाके समुद्र--“अप्रेकेते संलिलम”--मेंसे अपनी ही वृहत्‌ 
शक्तिके प्रयाससे जन्म लेना होता है; अमरत्व और देवत्वको मृत्यु, अज्ञान, 
दुर्बलता, कष्ट और परिसीमनके जूएके अधीन जीवनमेंसे निमित करना होता 
है। इस आत्म-निर्माणके लिये उन्होंने यह रूपक दिया कि यह मनुष्यके 
द्वारा अपने-आपके अंदर अनंत सत्ताके उस अन्य लोक अथवा उच्च व्यवस्थित 
सामंजस्यका सुजन है जो दिव्य अनंत'मं पूर्ण और शाइवत रूपसे पूर्वंविद्यमान 
है। निम्नतर हमारे लिये उच्चतरकी प्रथमावस्था है; अंधकार प्रकाशका 
सघन शरीर है, निइचेतन निजके अंदर सारे प्रच्छन्न अतिचेतनको संरक्षित 
रखता है, विभाजन और मिथ्यात्वकी शक्तियाँ अपनी अवचेतनाकी गुहामें 
एकत्व और सत्यके वाज और वसुको हमसे छिपाकर रखती हूँ, परंतु साथ 
ही; यह भी है कि उन्होंने उनको हमारे लिये रखा हैं और इसीलिये रखा 
है कि हम उन्हें उनसे जीत छें। उनकी दृष्टिमें, प्राचीन रहस्यवेत्ताओंकी 
बहुत ही रूपक-रहस्यमयी भाषामें व्यक्त, यही तात्पर्यं और औचित्य था 
मनुष्यके वास्तविक जीवनका उसके सचेतन या अचेतन ईरश्वराभिमुखी 
प्रयासका, उसकी उस घारणाका जी उसके ठीक विपरीत रगनेवाले जगतूमें 
प्रथम दृष्टिमें इतनी अधिक विरोघाभासिनी प्रतीत होती है, उसकी उस 

अभीप्साका जो अमरत्व, ज्ञान, शक्ति. एवं आनंदकी पूर्णताके लिये, दिव्य 
` एवं अविनाशी जीवनके लिये है और इतने क्षणिक, दुर्बल, अज्ञ, सीमित 
जीवमें होनेके कारण उपरितलीय दृष्टिके अनुसार असंभव है। 

कारण, वास्तवमें, जव कि आदश सृष्टिका आधार-शब्द ही है पूर्ण 
आत्म-चेतना, अनंत 'आत्मा'में पूर्ण आत्मवत्ता, पूणं एकत्व, हमें जिस सुष्टिका 
वर्तमान अनुभव होता है उसका आधार-शब्द इससे बिल्कुल विपरीत है। वह है 
आद्या निश्चेतना जो प्राणमं एक सीमित और विभक्त आत्म-चेतनामें विकसित 
होती है, एक अंघी स्वयम्भू शक्तिके परिचाळनके प्रति आद्या निश्चेष्ट 
अधीनता जो प्राणमें आत्म-सचेतन जीवके निजको और समस्त वस्तुओंको 
अधिकृत करने और इस अंघी यांत्रिक शक्तिके राज्यमें एक प्रबुद्ध 'इच्छा' तथा 
ज्ञान का शासन प्रतिष्ठित करनेके लिये संघपंमें विकसित होती है। और, चूँकि 
अंधी यांत्रिक शक्ति ही (यद्यपि अव हम वास्तवमें जानते हैं कि यह कोई 
ऐसी वस्तु नहीं) हमारे सामने सर्वत्र आरंभिक, सवंत्र-विद्यमान, मूलगत 
विघान, महान्‌ समग्र ऊर्जाकी नाईँ उपस्थित होती है, और चूँकि हम जिस 
एकमात्र प्रबुद्ध इच्छाको जानते हैं वह; हमारी निजकी इच्छा, एक 
वादका व्यापार, एक परिणाम, एक आंशिक, उपाश्रित, परिसीमित और 
अनियमित ऊर्जाकी नाई प्रकट होती है, अतः वह संघर्ष हमें, अच्छीसे अच्छी 
दशामें भी, एक बहुत ही संकटपूर्ण और संदिग्ध उद्यम ही प्रतीत होता है। 
हमारे देखनेमे निश्चेतन ही आदि और अंत है; आत्म-चेतन जीव एक 
क्षणिक आकस्मिक संयोग होने, विश्वके इस विशाळ, अंधकारमय और कराल 
कलेवरधारी अक्वत्थ-वृक्षपर एक भग्नशील कुसुम होनेकी अपेक्षा अधिक 
कुछ शायद ही लूगता है। अथवा, यदि हम जीवको शाइवत मानते हैँ, 
तो कम-से-कम,' वह इस वृहत्‌ निश्चेतनाके राज्यमें कोई अति सत्कारित 
अतिथि-जैसा नहीं, अपितु एक विदेशी, एक विजातीय-जैसा ही जान पड़ता 
है। यदि वह निश्चेतन अंधकारमें होनेवाला कोई आकस्मिक संयोग नहीं, 
तो शायद अतिचेतन'ज्योतिकी कोई भूछ, उसका कोई अवस्खलन ही है। 

यदि यह दृष्टि संपूर्णतया प्रामाणिक होती, तो इन परिस्थितियोंमें 
सानव-प्रयासकी संपूर्ण सफछताकी आशाको अपने सम्मुख, और कहीं अधिक, 
अविश्वासी और संदेहशील जगत्क्रे सम्मुख खड़ी रखनेमें, किसी उच्चतर 
रोकसे भेजा गया, अपना मिशन भूलनेमें असमर्थ, किसी दिव्य उन्मादके 
द्वारा अदम्य उत्साहमें गुंथा हुआ, अथवा अदुष्ट देवकी ज्योति, शक्ति और 
वाणीके द्वारा शांत तथा अनंत घीरतामें स्थिर, कोई चरम कोटिका आदशंवादी 
ही अडिग रह पाता। वस्तुतः अधिकतर यह होता है कि मनुष्य या a 

उसे आरंभसे ही अस्वीकार कर देता, या कुछ आरंभिक उत्साहके बाद उसे 
प्रमाणित असंभवता मानकर अंततः उससे विमुख हो जाता है। अपने 
सिद्धांतपर स्थिर रहनेवाला भौतिकवादी एक आंशिक और स्वल्पायु शक्ति, 
ज्ञान और सुखकी ही, उतने ही की खोज करता है जितनेकी अनुमति 
प्रकृतिकी आधिपत्यशाली निश्चेतन व्यवस्था मनुष्यकी संघर्षं करती आत्म- 
चेतनाको तव प्रदान करती है जब मनुष्य अपनी सीमाओंको स्वीकार करता, 
प्रकृतिके नियमोंका अनुगामी होता और अपनी प्रवुद्ध इच्छाके द्वारा उनका 
उतना अच्छा-से-अच्छा उपयोग करता है जितना उनकी अप्रशाम्य यांत्रिकता 
सहन करे। धमंवादी प्रवुद्ध इच्छा, प्रेम या दिव्य पुरुषके राज्यकी, ईक्वरके 
राज्यकी अपनी घारणाकी परिपूत उस अन्य लोकमें खोजता है जहाँ 
वे अमिश्र और नित्य हैं। दार्शनिक रहस्यपंथी इन सवको मनका भ्रम 
मानकर इनका परित्याग करता और किसी निर्वाणमें आत्म-निर्वापणकी,, 
या नहीं तो अलक्षण निविशेषमें निमज्जनकी अभीप्सा करता है; माया- 
परिचालित व्यक्तिके अंतरात्मा या मनने यदि अज्ञानके इस क्षणिक जगत्में 
दिव्य संसिद्विका स्वप्न देखा है तो उसे अंतमें अपनी भूल माननी होगी और 
अपना व्यर्थेका प्रयास त्याग देना होगा। परंतु, फिर भी, चूँकि जीवनके 
ये दो पहलू हैं, प्रकृतिका अज्ञान और आत्माका आलोक, और चूँकि उन 
सवके पीछे वह 'अद्टय सद्वस्तु' है, उनके वीच सामंजस्यका स्थापन अथवा, 
कम-से-कम, खाईपर सेतुका वह निर्माण संभव होना चाहिये जो वेदोंके 
रहस्यमय आख्यानोंमें पूर्वदृष्ट रहा है। इस संभावनाकी तीक्ष्ण भावना 
ही शताब्दियोंस टिकी आ रही है और उसने नाना रूप धारण किये हैँ, 
मनुष्यकी पुरणत्व-प्राप्तिकी शक्यता, समाजकी पूर्णत्वःप्राप्तिकी दाक्यता, 
अलवारका पृथ्वीपर विष्णु एवं देवोंके अवतरणका अंतर्देशन, संतोंका राज्य, 
साधूनां राज्यम्‌, ईश्वर-नगरी, सत्ययुग, इलहामका नया वहित और नयी 
धरती । परंतु इन संवोधि-स्फुरणोंमे विश्‍वस्त ज्ञानके आधारका अभाव 
रहा+है और मनुष्यका मन एक भावी उज्ज्वल आशा और वतमान धूम्रवर्ण 
निङ्चितिके बीच झूलता रहा है। कितु यह धूम्रवर्णं निश्चिति उतनी 
निश्चित है नहीं जितनी वह दिखाई देती है, और यह भी आवश्यक नहीं 
कि पार्थिव प्रकृतिमें दिव्य जीवनका क्रमविकास या तैयारी मरीचिका 
हो। अपनी पराजय या अपने परिसीमनकी हमारी सारी स्वीकृतियोंका 
आरंभ पहले इस अव्यक्त अथवा स्पष्ट मान्यतासे होता है कि एक सारगत 
हत है, और फिर इससे कि उन द्वैत तत्त्वोंके बीच, चेतन और निएचेतनके 
बीच, स्वर्गं और पृथ्वीके वीच, ईश्‍वर और जगतृके बीच, असीम 'एक' और 

सीमित 'वहु'के वीच, ज्ञान और अज्ञानके वीच असमाधेय विरोध हुँ। अपनी 
युक्तिधारामें बढ़ते हुए हम इस निप्कर्षपर पहुँचे हैं कि इस द्वैत विरोधका 
किसी आंशिक अनुभवपर आधारित इन्द्रियःमन और ताकिक मनोवुद्धिकी 
भूलसे अधिक कुछ होना आवश्यक नहीं। हम देख चुके हैं कि हमारी 
विजयकी आशाके लिये एक पूर्णतः युबितयुक्त आधार हो सकता है और 
है; कारण, सत्ताके जिस निम्नतर प्रांतमें हम अभी रह रहे हैं उसने अपने 
ही अंदर अपनेसे परेके प्रांतके तत्त्व और अभिप्रायको अंतविष्ट रखा है और 
निजत्वसे ऊपर उठकर और उस स्वोत्तर तत्त्वम अपने खूपांतरसे ही वह 
सत्ता अपने निजके सच्चे सारको प्राप्त और संपूर्णतः विकसित कर सकती है। 
परंतु हमारी युक्तिधारामें एक स्थल अभीतक कुछ अस्पष्ट छोड़ दिया 
गया है, और .वह ठीक ज्ञान और अज्ञानके सह-अस्तित्वके इस विषयमें ही 
है। निस्संदेह, हम यहाँ वैसी अवस्थाओंसे आरंभ करते हैं जो आदशं- 
स्वरूप दिव्य सत्यके विपरीत हैं और उस विरोधकी सारी परिस्थितियाँ 
जीवके आत्म-विषयक और सर्वात्मा-विषयक अज्ञानपर आश्रित हैँ, यह एक 
आद्य विइवव्यापी अज्ञानका परिणाम है जिसका फल है आत्म-परिसीमन 
और जीवनका विभाजनपर स्थापन। "यह विभाजन होता है सत्तामें, 
चेतनामें, इच्छा और शकितिमें, प्रकाशमें; यह विभाजन और परिसीमन 
होता है ज्ञान, बल और प्रेममें। इसके परिणाममें अहंकार, अंघकारावरण 
आर असामर्थ्यंका, ज्ञान तथा इच्छाके दुरुपयोगका, असामंजस्य, दुर्बलता 
और कष्टका सरासर विपरीत व्यापार आता है। हम देख चुके हूँ कि 
यद्यपि जड़ और प्राण भी इस अज्ञानके भागीदार हूँ, इसकी जड़ें मनः- 
प्रककतिमें हूँ, कारण, मनका तो घमं ही है मापना, सीमित करना, विशिष्ट 
करना और इस तरह विभक्त कर देना। परंतु मन भी एक विश्वतत्त्व 
है, अद्रय है, ब्रह्म है; अतः विभेदकारी और वैशिष्ट्यकारी ज्ञानकी ओर | 
्रृत्तिके साथ-साथ उसमें एकत्वकारी और सर्वसामान्यकारी ज्ञानकी ओर | 
भी प्रवृत्ति है। मनकी वैशिष्ट्धकारिणी शक्ति केवल तब अज्ञान बन ज़ाती | 
है जब मन अपने-आपको उन उच्चतर तत्त्वोसे पृथक्‌ कर लेता है जिनकी 
वह एक शक्ति है और केवल अपनी विशिष्ट प्रवृत्तिसे ही नहीं, अपितु 
शेष ज्ञानका बहिष्कार करनेकी प्रवृत्तिसे भी क्रिया करता है; इस प्रवृत्तिमें 
चह प्रथमतः, प्रधानतः और सवंदा विशिष्ट करना और एकत्वको एक ऐसी 
अस्पष्ट घारणाके रूपमे छोड़ देना चाहता है जिसकी ओर केवल वादमें, 
विशेषीकरणके संपूर्णं हो जानेपर और फिर भी विशेषोंके समुच्चयके द्वारा 
ही जाना है। यह अनन्यत? अज्ञानका प्राण ही है। = 


CCO. Vasishtha Tripathi Collection. Digitized By Siddhanta eGangotri Gyaan - 4 


विद्या और अंविद्या 99 


अतः, हमें चेतनाकी इस विलक्षण शक्तिको पकड़ना होगा जो हमारे 


रोगोंकी जड़ है, उसके चालनके विघानकी संवीक्षा करनी होगी और केवळ 
उसके सार स्वभाव और मूलका पता न लगाकर. उसके चालनकी शक्ति 
और प्रक्रिया, उसके अंतिम स्थल और उसे हटानेके उपायका भी पता लगाना 
होगा। अज्ञानका अस्तित्व किस कारण है? ऐसा कँसे हुआ कि अनंत 
आत्म-संवितूमें कोई तत्त्व अथवा शक्ति आत्मज्ञानको पीछेकी ओर हटा सकी 
और अपनी निजी विशिष्ट सीमित क्रियाके अतिरिक्त शेष सब कुछका 
बहिष्कार कर सकी? कुछ मनीषियोंने' यह घोषित किया है कि यह 
समस्या असमाघेय है, यह एक आद्य रहस्य है, आंतरिक स्वरूपमें ही 
अव्याख्येय है, बस वस्तुस्थिति और प्रक्रियाका कथन किया जा सकता है। 
या, परम आद्य सत्‌ या असत्के स्वरूपके प्ररनको या तो यह कहकर अलग 
हटा दिया जाता है कि उसका उत्तर नहीं दिया जा सकता या यह कहकर 
कि उसका उत्तर देना आवश्यक नहीं। कहा जा सकता है कि अज्ञान 
या श्रम जिसका मूलभूत धर्म है, वह माया वस है ही, और ब्रह्मकी इस शक्तिके 
अंदर ज्ञान और अज्ञानकी द्विविध शक्ति अंतनिहित रूपसे संभाव्य है; 
हमें इससे अधिक कुछ नहीं करना है कि इस तथ्यको स्वीकार करें और 
जीवनसे संन्यास लेते हुए, वस्तुओंकी सार्वभौम अचिरता और विश्व-जीवनकी 
व्यर्थताको मानते हुए, अज्ञानमेंसे ज्ञानके द्वारा, परंतु जो ज्ञान और अज्ञान 
दोनोंसे परे है उसमें निष्कृतिका उपाय पा छें। 
परंतु, सारे प्रश्‍तके मूलको ही इस प्रकार टाल देनेसे हमारा मन संतुष्ट 
नहीं रह सकता ; स्वयं वौद्ध दार्शनिकोंका मन भी इससे संतुष्ट नहीं रहा । 
पहली बात तो यह है कि ये दशनशास्त्र मूल प्ररनसे इस तरह अलग हटकर 
भी, वास्तवमें दूरतक पहुँचनेवाले ऐसे प्रतिपादन करते हैं जो अज्ञानकी केवल 
किसी विशेष क्रिया और लक्षणोंको नहीं, अपितु अज्ञानके एकं “विशेष मूलभूत 
स्वभावको भी मान लेते हूँ और उसीके आधारपर उनका उपचारोंका 
2. बुद्धने इस दार्शनिक समस्यापर विचार करनेसे इनकार कर दिया। उन्होंने 
कहा कि हमारी मिथ्या वेयक्तिकताका निर्माण किस विधिसे हुआ, दुःखमय 
जगतका अस्तित्व कैसे कायम रखा जाता है श्रौर उससे वच निकलनेका उपाय 
क्या है, केवल इन बातोंका मदला है। कर्म एक तथ्य है ; ऐसी वस्तुओंका 
निर्माण, ऐसी वैयक्तिकताका निर्माण जो सत्यतः अस्तित्ववान्‌ नहीं, यही दुःखका 
कारण है | कर्म, वेयक्तिकता और दुःखसे छुटकारा ही हमारा एकमात्र लक्ष्य होना 
चाहिये ; उसका विलोपन करके हम ऐसी किसी भी अवस्थामें पहुँच जायेगे जो 
इन सबसे मुक्त है, चिरस्थायी और सत्य है: एकमात्र झुक्तिका मार्ग महत्व रखता है । 

नुस्खा तैयार होता है; और यह स्पष्ट है किं रोगके ऐसे आमूल निदानके 
विना उपचारका जो भी नुस्खा होगा कुवैद्यका नुस्खा ही होगा। परंतु 
हम यदि मूल प्रश्नको टार देते हैं तो हमें यह निर्णय करनेका साधन नहीं 
रह जाता कि उपस्थित प्रतिपादन सही हैं या नहीं, या नुस्खेमें दिये गये 
उपचार ठीक हैं या नहीं, या ऐसे अन्य प्रतिपादन या उपचार हैँ या नहीं 
जो इतने उम्र, आमूल विनाशकारी, या अंगभंग करनेवाली शल्यक्रिया-जैसे 
या रोगीका अंत कर देनेवाले-जैसे न हों और फिर भी एक अधिक सर्वांगीण 
तथा स्वाभाविक नैरोग्य प्रदान कर सकें। दूसरे, मनुष्य विचारधर्मी है, 
अतः ज्ञान प्राप्त करना सदा ही उसका काम है। संभव है कि वह मनके 
साधनोंसे अज्ञानके अथवा विशवकी किसी भी वस्तुके सारको उसकी विशिष्टताके 
निरूपणके अर्थमें न जान सके, कारण, वस्तुओंको मन उस अर्थमें केवल 
उनके चिल्ल, लक्षण, रूप, गुण, घर्म, कर्म और अन्य वस्तुओंके संबंधके द्वारा 
ही जान सकता है, उनके गुह्य आत्म-सत््व और सारतत्त्वमें नहीं। परंतु 
हम अज्ञानके दृश्य रूप और क्रिया-व्यापारके अपने निरीक्षणको तवतक 
अधिकाधिक आगे बढ़ाते जा सकते हूँ, अधिकाधिक स्पष्ट करते जा सकते 
हैं, जवतक कि हमें ठीक उद्भासक शाब्दं न मिल जाय, उस वस्तुका ठीक 
संकेतकारक बोघ न मिल जाय, और इस प्रकार हमें उसका ज्ञान बुद्धि 
द्वारा नहीं, अपितु सत्यके दर्शन और अनुभव द्वारा, अपनी निजी सत्तामें 


सत्यकी उपलब्धि द्वारा न हो जाय। मनुष्यके उच्चतम वौद्धिक ज्ञानकी ' 


सारी प्रक्रिया इस मानसिक किया-कोशल और विवेकके द्वारा उस विदुतक 
जानेकी है जहाँ पर्दा फट जाता और मनुष्य देख पाता है। अंतमें प्रवेश 
करता है आध्यात्मिक ज्ञान, वह हमें सहायता देनेको आता है ताकि हम 
जिसे देखते हों वही हो जायें, उस ज्योतिमें प्रवेश कर जाये जिसमें अज्ञान 
नहीं । द 

यह सच है कि जवतक हम मनोमय जीव हैं, अज्ञानका प्रथम मूल 
हमसे परे रहता है; कारण, हमारी वुद्धि अज्ञानके अंतर्गत ही रहती और 
विचरण करती है; वह उस विन्दुतक नहीं पहुँचती, उस स्तरतक नहीं चढ़ती 


जहाँ वह पार्थक्य घटित हुआ जिसका परिणाम वैयक्तिक मन है। किंतु 


यह बात सभी वस्तुओंके प्रथम मूल और उनके मूलभूत सत्यके संबंधमें सच्ची 
है, और इस नियमके अनुसार हमें एक सामान्य अज्ञेयवादसे संतुष्ट रह जाना 
चाहिये। मनुष्यको अज्ञानमें कार्यं करना है, उसकी अवस्थाओंके तले 
सीखना है, उसे उसके दूरतम विंदुतक जानना है जिससे वह उसके सीमांतोंपर 
पहुँच सके जहाँ अज्ञान सत्यसे"मिलता है और उसके ज्योतिमंय तमसावरणके 


n 


~ 

{ 
| अंतिम ढक्कनका स्पशं कर सके और उन क्षमताओंका विकास कर सके 
| जो उसे उस शक्तिशाली कितु वस्तुतः निःसत्त्व अवरोघके पार जानेमें समर्थ 
बनाती हुँ। 
| अतः हमने अज्ञानके इस तत्त्व या इस शक्तिकी प्रकृति और क्रियाकी 
अवतक जितनी संवीक्षा की है,. उसकी अपेक्षा अधिक गहराईसे करनी होगी 
और उंसकी प्रकृति तथा मूलका अधिक स्पष्ट प्रत्यय प्राप्त करना होगा 
और पहले हमें अपने मनमें दृढ़तासे यह जमा लेना होगा कि स्वयं इस 
| शब्दसे हमारा क्या अर्थ है। ज्ञान और अज्ञानके भेदका आरंभ ऋग्वेदकी 
| ऋचाओंमें है। वहाँ ज्ञानका अर्थ प्रतीत होता है सत्यकी, ऋतकी चेतना, 
स॒त्यं ऋतम्‌, और जो कुछ भी सत्य और ऋतकी श्रेणीका है वह सब ; 
और अज्ञान है सत्य और ऋतके प्रति अचेतना, अचित्त, सत्यं ऋतमूकी 
क्रियाओसे विरोध और मिथ्या अथवा प्रतिकूल क्रियाओंकी सृष्टि। अज्ञान 
है हमें अतिमानसिक सत्यका दर्शन करानेवाले दिव्य प्रत्यक्षण-चक्षुका अभाव ; 
अज्ञान है हमारी चेतनामें सत्य-द्रष्टा सचेतन दर्शन और ज्ञान है “चित्ति”के 
विरोधमें न-द्रष्टा तत्त्व, “अचित्ति’। अपने वास्तविक चाळनमें यह न- 
द्रष्टापन कोई सम्पूर्ण निश्चेतना नहीं, जिस निश्चेतन समुद्र “अप्रकेतं सलिल” 
से यह जगत्‌ उद्भूत हुआ है वह भी नहीं, अपितु यह या तो सीमित ज्ञान 
है या मिथ्या ज्ञान, अविभक्त सत्ताके विभाजनपर आधारित, वस्तुओंकी 
समृद्ध, विशाल और ज्योतिर्मयी सम्पूर्णताके विपक्षमें खंडपर, लघुपर अधिष्ठित 
ज्ञान, यह ऐसा ज्ञान है जो अपनी सीमाओंके अवसरके कारण मिथ्यात्वमें 
| परिणत हो जाता है, और उस रूपमे इसका समर्थन करते हैं वुत्रपुत्र, 
दस्युगण, अंधकार और विभाजनके पुत्र, मनुष्यमें अंतःस्थ दिव्य प्रयासके 
शत्रु, उसके ज्ञानके प्रकाशपर आक्रमण करनेवाले, उसे आवृत करनेवाले । 
अतः उसे एक अदिव्य माया, 'अदेवी माया, वह माया माना गया जो 
मिथ्या मानस-रूपों और प्रतीतियोंका सर्जन करती है,--और इसीसे इस 
शब्दूका वादके युगका अर्थ आया, क्योंकि जव कि मायाका आद्य अर्थ ज्ञानकी 
एक रचयित्री शक्ति, परम एंद्रजारिकका, दिव्य एंद्रजालिकका सच्चा 
इंद्रजाल रहा जान पड़ता है, उस शब्दका व्यवहार एक निम्नतर ज्ञानकी ` 
प्रतिकूल रचयित्री शक्तिके अर्थमें, राक्षसके छल, भ्रमकारिता और प्रवंचक RE 
इंद्रजालके अर्थमें भी प्रयुक्त हुआ। दिव्य माया वस्तुओंके सत्यका, > 


उस सत्यके सार, विधान, और कियाका ज्ञान है जो देवताओंको प्राप्त है 
और जिसपर वे अपनी निजी शाइवत क्रिया और सृष्टिको और मानव- Ms 
हि 3. देवानाम्‌ अदब्धा बतानि ० कि 

प्राणीमें अपनी शक्तियोंके अपने निर्माणको अधिष्ठित करते हैँ। वैदिक 

रहस्य-ज्ञानियोंका यह भाव एक अधिक तत्त्व-मीमांसीय विचार और भाषामें 

इस प्रत्ययमें व्यक्त किया जा सकता है कि अज्ञान अपने मूलमें एक 

विभाजनकारी मानसिक' ज्ञान है जो वस्तुओंके एकत्व, सार और स्वधर्मको | 

उनके अद्वय मूल और उनकी विश्वात्मकताके भावमें ग्रहण नहीं करता, | 

अपितु, बल्कि, विभक्त विशञोषों, पृथक्‌ व्यापारों, आंशिक संवंघोंके आधारसे | 

क्रिया करता है, मानों वे ही वह सत्य हों जिसका हमें अभिग्रहण करना | 

है या मानों विभाजनके पीछे एकत्वकी ओर, छितरावके पीछे विश्‍वात्मकताकी 

ओर वापस गये बिना ही उन्हें यथार्थतः समझा जा सकता हो। ज्ञान 

वह है जिसकी प्रवृत्ति एकत्वकी ओर होती है और जो अतिमानसिक | 

क्षमताको प्राप्त कर अस्तित्वके एकत्व, सार और स्वघमेको ग्रहण करता 

और वस्तुओंके बहुत्वके साथ उसी प्रकाश और पूर्णतामेंसे व्यवहार करता | 

है, कुछ इस भाँति जैसे कि स्वयं भगवान्‌ उस अनुत्तर ऊँचाईसे करते हैं 

जहाँसे वह जगतूका आरिंगन करते हूँ। तथापि यह ध्यानमें रखना | 

आवश्यक है कि अज्ञान-विषयक इस घारणाके अनुसार अज्ञान फिर भी एक 

प्रकारका ज्ञान है, परंतु चूँकि वह परिसीमित है, अतएव वह किसी भी 

बिदुपर मिथ्यात्व और भूलके अनाहूत आगमनके लिये सुला रहता है; 

। वह वस्तुओंकी गलत धारणामें मुड़ जाता है जो सच्चे ज्ञानके विपरीत रूपमें 
| खड़ी होती है। 

उपनिषद्की वेदांती विचारघारामें हम वेदोंके मूल शब्दों 'चित्ति, 

अचित्ति'के स्थानपर विद्या-अविद्याके सुपरिचित विरोधको स्थान लेते पाते 

है। और, झब्दोंके परिवर्तेनके साथ-साथ अर्थम भी एक परिवर्तन आ गया 

है: कारण, चूंकि ज्ञानका स्वभाव है सत्यकी एषणा और मूलगत सत्य वह 

'एकं? है,-जिसे वेद बार-वार “तत्सत्यम्‌” और “तदेकम्‌”, “वह सत्य” 

और “वह एकं” कहता है,--अतः विद्याका अर्थ, उसके उच्चतम आध्यात्मिक 

भावमें, विशुद्ध और तीक्षण रूपसे उस 'एकं का ज्ञान किया जाने लगा और 

अविद्याका अर्थ शुद्ध और तीक्षण रूपसे किया जाने छगा विभक्त वहुका ज्ञान, 

“अद्वय सद्वस्तुकी एकत्वकारिणी चेतनासे विच्छिन्न, जैसा कि वह इस 

जगतूमें विच्छिन्न है। वैदिक शब्दोंकी घारणामें जो विविध और उपलक्षित 

भावों और अर्थवंत रूपकोंके बहुमुखी संयोग थे, उनकी समृद्ध अंतर्वस्तुएं, 

ह ज्योतिर्मयी उपच्छायाएँ थीं, उनका बड़ा भाग एक अधिक सुनिरिचित और 

दानिक, किंतु कम अन्तर्ममी और कम लचीली भाषामें खो गया। a 

फिर भी, आत्मा और अध्य़ात्म-सत्ताके सच्चे सत्यसे पूर्णतया पृथबत्वका, 

एक आद्य भ्रमका, स्वप्न या विभ्रमके साथ समीकृत की जा सकनेवाली 
चेतनाका जो अतिरंजित विचार वादमें आया, वह वेंदांतकी अज्ञान-विषयक 
धारणाम पहले प्रविष्ट नहीं हुआ था। उपनिषदोंमें यदि यह घोषणा 
की गयी है कि जो 'अविद्या'में रहता और विचरण करता है वह अंधेके 
द्वारा छे जाये जाते अंधेके समान ठोकरें खाता हुआ इघर-उघर भटकता 
रहता हैँ और सदा अपने लिये खुले विस्तृत मृत्यु-जाळमें वापस चला जाता 
है, तो उपनिषदोंमें अन्यत्र यह भी कहा गया है कि जो केवल विद्याका 
अनुसरण करता है वह मानों अविद्याका अनुसरण करनेवालेकी अपेक्षा 
अधिक घने अंघकारमें प्रवेश करता है और जो मनुष्य ब्रह्मको विद्या और 
अविद्या, एक और वहु, संभूति और असंभूति दोनों रूपोंमें जानता है, वह 
अविद्याके द्वारा, बहुत्वके अनुभवके द्वारा मृत्युको पार कर जाता और विद्याके 
हारा अमृतत्वकी प्राप्ति करता है। कारण, यथार्थमे वह स्वयंभू ही यें 
समस्त भूत हो गया है; किसीको भ्रमित करनेकी भावनाके बिना, पूरी 
सच्चाई और गंभीरतासे, उपनिषदे दिव्य पुरुषको संवोधन करती हुई कह 
सकती हैं, “यह वृद्ध मनुष्य जो छड़ीके सहारे चल रहा है तुम्हीं हो ; 
वहाँ जो वह कुमार और कुमारी हूँ तुम्हीं हो; यह नील-पंखोंवाला पक्षी, 
वह लाल आँखोंवाला पक्षी तुम्हीं हो ;” वे यह नहीं कहतीं कि अज्ञानके 
आत्म-वंचनाकारी मनको “तुम ये वस्तुएँ प्रतीत होते हो।” संभूतिकी 
स्थिति सत्‌-पुरुषकी स्थितिकी अपेक्षा निस्संदेह निम्नतर है, किन्तु फिर भी, 
विश्वमे जो कुछ है यह सत्‌-पुरुष ही वह सब हो जाता है। 

परंतु पृथगात्मक विभेदकी प्रगति यहीं नहीं रुक जा सकती थी ; उसे 
अपनी तकंसंगत चरम सीमातक जाना था। चूँकि उस 'एकं'का ज्ञान ज्ञान 
है और बहुका ज्ञान अज्ञान, अतएव, अनम्य रूपसे विझ्लेषणात्मक और 
ताकिक दृष्टिके लिये, इन दो शब्दों द्वारा निर्देशित वस्तुओंके बीच शुद्ध 
विरोघके अतिरिक्त और कुछ नहीं हो सकता; उनके बीच कोई मूलस्थ 
एकता नहीं, उनके बीच मेल बैठाना संभव नहीं। अतएव, एकमात्र विद्या 
ज्ञान है, अविद्या है शुद्ध अज्ञान; और यदि शुद्ध अज्ञान भावात्मक रूप 
ग्रहण करता है तो इस कारण कि वह सत्यको न जानना ही नहीं, अपितु 
भ्रमों और भ्रान्तियोंका, वास्तव प्रतीत होनेवाली अवास्तवताओंका, कुछ 
समयके लिये मान्य मिथ्यात्वोंका सर्जन' है। तब तो यह स्पष्ट है कि अविद्याकी 
विषय-वस्तुका कोई सच्चा और स्थायी अस्तित्त्व नहीं हो सकता ; बहु? 
भ्रम हुँ, जगतूकी कोई वास्तव सत्ता नहीं। निस्संदेह, जगत्‌ जबतक है 
तबतक उसका एक प्रकारका अस्तित्व होता है, जैसे कि स्वप्नका अस्तित्व 

होता है अथवा उन्मत्त या विक्षिप्त मस्तिष्कके दीघंकालतक टिके विभ्रमका 
अस्तित्व होता है, परंतु इससे अधिक कुछ नहीं। वह 'एक' न तो 'बहु' 
हुआ है, न कभी हो ही सकता है; आत्मा न तो ये सारे भूत हो गया 
है, न हो ही सकता है; ब्रह्मने न तो अपने अंदर किसी वास्तव जगत्को 
अभिव्यक्त किया है, न कर ही सकता है। यह तो मन ही है या वह 
तत्त्व ही है जिसका एक परिणाम मन है, जो निर्गुण तथा अलक्षण एकत्वपर 
नाम और खूपोंको आरोपित करता है; परंतु यह अलक्षण एकत्व ही 
एकमात्र सत्य है, और चूँकि वह एकत्व स्वरूपतः अलक्षण है अतः वह 
वास्तव लक्षण और विविघताकी अभिव्यक्ति नहीं कर सकता। या.फिर, 
वह यदि इन वस्तुओंको अभिव्यक्त करता भी है, तो इनकी वास्तवता 
कालिक और क्षणिक ही है; वह सच्चे ज्ञानका प्रकाश होनेपर लुप्त हो 
जाती और. अवास्तव प्रमाणित होती है। 

अंतिम सद्वस्तु-विषयक और मायाके सच्चे स्वरूप-विषयक हमारी 
दृष्टिने हमें ताकिक बुद्धिकी इन उत्तरकालीन पैनी अतिशयताओंका परित्याग 
करने और आदि वेदांती घारणाकी ओर पुनः लौटनेको बाध्य किया है। 
इन चरम निष्कर्षोकी तेजस्वी निर्भयतोकी, इन सिद्धांतोंकी असुलहकारी f 
ताकिक शक्ति और तीक्ष्णताकी हम हर प्रकारसे प्रशंसा करते है, और 
जवतक हुम इनके आधघारगत अम्युपगमोंको मानते हैं ये निष्कर्ष अखंडनीय 
रहते हैं। हम इनके मुख्य दावोंमेंसे दोके सत्यको भी मानते हैं, यह कि 
ब्रह्म एकमात्र सच्ची सद्वस्तु है और यह तथ्य कि स्वयं अपने और विशव- | 
सत्ताके विषयकी हमारी सामान्य घारणाएँ अज्ञानकी छाप लिये हैं, अपूर्णं 
हैं, भ्रान्तिजनक हैं। तो भी, हम बुद्धिपर मायाकी इस धारणाके इतने 
सवल खूपसे जमे अधिकारसे अलग हट जानेको वाध्य होते हैं। परंतु 
जबतक हम अज्ञानके सच्चे स्वरूप और ज्ञानके सच्चे और समग्र स्वरूपकी 
थाह नहीं लगा लेते, तवतक दीर्घ कालसे प्रतिष्ठित इस दृष्टिके संस्कारको 
पूरी तरह नहीं हटाया जा सकता। कारण, ये दोनों यदि चेतनाकी स्वतंत्र, 
समान और आद्या शक्तियाँ हों तो विइवभ्रमकी संभावना हमारा पीछा 
करती है। अज्ञान यदि विश्वजीवनका स्वधर्म ही हो तो यदि विशव नहीं 
भी, तो हमारा विश्वानुभव तो अवश्य ही एक भ्रम हो जाता है। या 
अज्ञान यदि हमारी प्रकृतिका स्वयं स्वधर्मं तो न हो परंतु फिर भी 
चितना की एक आदि और सनातन शक्ति हो, तव यह संभव है कि विश्वका 
तो कोई सत्य हो, परंतु विश्‍्वमें अस्तित्व रखनेवाले जीवके लिये, जबतक 
वह विएवमें रहता है, उसके सत्यको जानना असंभव हो: यथार्थ ज्ञानतक 

चह केवल तव पहुँच सकता है जब कि वह मन और विचारसे परे चला जाय, 
इस जगत्‌-रूपणसे परे चला जाय और समस्त वस्तुओंको ऊपरसे किसी 
विश्वातीत अथवा विश्वोत्तर चेतनासे उन छोगोंकी भाँति देखने लग जाय 
जो शास्वत पुरुषसे साधम्यं प्राप्त कर चुके है और उसीमें निवास करते 
है, सृष्टिमें जन्म नहीं लेते और अपनेसे नीचेके लोकोंके प्रलयसे व्यथित नहीं 
होते'। परंतु इस समस्याके संतोषप्रद समाधानकी ओर हम शब्दों और 
विचारोंकी जाँच या ताकिक विवादके आधारपर संतोषभ्रद रूपसे नहीं बढ़ 
सकते, वह समाधान इस तरह नहीं मिल सकता ; वह समाधान चेतनाके 
संबंधित तथ्यों, सतहके और' साथ ही हमारे सतही स्तरसे नीचे या ऊपरके 
या हमारी सामनेकी सतहसे पीछेके तथ्योंके समग्र अवलोकन और उनमें 
अंतर्वेषनका और उनकी अर्थवत्ताकी थाह ऊेनेमें सफलताका ही परिणाम 
होगा । 

कारण, ताकिक बुद्धि सार सत्यों अथवा आध्यात्मिक सत्योंकी पर्याप्त 
निर्णायिका नहीं। इसके अतिरिक्त, वहुत प्रायः, चूँकि उसमें शब्दों और 
अमूर्तं विचारोके साथ इस तरह व्यबहार करनेकी प्रवृत्ति रहती है मानों 
ये अवश्य-मान्य वास्तवताएँ हों, अतः उसके लिये उनकी वेड़ियाँ वन जाती 
हैं और वह उनसे परे, हमारे जीवनके मूल और समग्र तथ्योंकी ओर 
निर्वाध होकर नहीं देखती। वस्तुओंको हम जैसे देखते हैं वह देखना 
हमारे मन या स्वभावके किसी विशेष प्रकारके झुकाव या हमारी प्रकृतिकी 
किसी विशेष प्रवृत्तिमें पूर्वविद्यमान .रहता और गुप्त रूपसे उस तकंणाकों 
ही पूर्वनिर्धारित करता है जो उस दृष्टितक ले जानेका दावा करती है; 
वौद्धिक वक्तव्य हमारी बुद्धिके सामने उसी ूर्वविद्यमान दृष्टिका विवरण 
और तकंणाके द्वारा समर्थन है। स्वयं वह्‌ तर्कणा केवल तब निर्णय- 
कारी हो सकती है जव कि वस्तुओंके जिस प्रत्यक्षणपर वह आधारित होती 
है वह देखना सच्चा हो और समग्र भी । यहाँ हमें सत्यतः औरं सर्वांगीणतः 
देखना" है अपनी चेतनाके स्वरूप और प्रामाण्यको, अपनी मानसताके मूल 
और क्षेत्रकों, कारण, तभी हम अपनी सत्ता और प्रकृतिका, जगतू-सत्ता 
और जगत्-प्रकृतिका सत्य जान सकते हैं। ऐसे अनुसंघानमें हमारा नियम 
देखना और जानना ही होना चाहिये; ताकिक बुद्धिका केवल वहाँतक 
व्यवहार करना चाहिये जहाँतक वह हमारे दर्शन और ज्ञानकी व्यंजना और 
विन्यासको स्पष्ट करती और उसका औचित्य प्रमाणित करती है, परंतु उसे 

हमारी घारणाओंको शासित करने और जो सत्य उसकी ताकिकताके अनम्य 
ढाँचेके अंदर नहीं आता उसका वहिष्कार करने नहीं दिया जा सकता। 
भ्रम (माया), ज्ञान और अज्ञान हमारी चेतनाकी अभिधाएँ या परिणाम 
हैं, और अपनी चेतनाके अंदर गहराईसे देखकर ही हम ज्ञान और अज्ञानके 
और, यदि माया है तो, माया और 'सद्वस्तु'के स्वरूप और संवंधोंका संघान 
पा सकते और उन्हें निर्धारित कर सकते हैं। हमारे अनुसंधानका मूलभूत 
विषय, निस्संदेह, 'सत्ता' है, यह है कि वस्तुएँ अपने-आपमें, अपने स्वभावमें 
कैसी हूँ; कितु 'सत्तातक हम चेतनाके द्वारा ही पहुँच सकते हैं। अथवा 
यदि यह वात कायम रखी जाय कि चूँकि 'सत्ता' या 'सत्‌' अतिचेतन है, 
अतः हम चेतनाका विलोपन या अतिक्रमण करके ही अथवा उसके आत्माति- 
क्रमण और आत्म-रूपांतर द्वारा ही 'सत्तातक जा सकते, 'सत्‌'में प्रवेश कर 
सकते हूँ, तो भी इस आवश्यकताका ज्ञान और इस विलोपन या इस 
आत्मातिक्रमण, इस खूपांतरके संपादनकी प्रक्रिया या शक्तिका ज्ञान चेतनाके 
द्वारा ही होता है। अतएव, अतिमानसिक सत्यको चेतना द्वारा जानना 
परमावश्यक हो जाता है और जिस शक्ति तथा प्रक्रिया द्वारा चेतना 
अतिचेतनामें चली जा सकती है उसका आविष्कार हो जाता है 
परमाविष्कार । 

परंतु हमारे अपने अंदर चेतना मनसे अभिन्न लगती है। जो कुछ 
भी हो, मन हमारी सत्ताका इतना प्रधान तत्त्व तो है ही कि उसकी मूलभूत 
गतिविधिका निरीक्षण पहली आवश्यकता है। तथापि, वास्तवमें, मन 
हमारा संपूर्णत्व नहीं ; हमारी सत्तामें एक प्राण है और एक शरीर भी, 
एक अवचेतना है और एक निइचेतना भी; एक आध्यात्मिक सत्ता भी 
है जिसका मूल और जिसका गुप्त रहस्य हमें एक गुह्य अंतर्मुखी चेतना 
ओर एक अतिचेतनामें ले जाते हुँ। यदि मन ही सव कुछ होता या 
वस्तुओंके अंदरकी आद्या चेतनाका स्वरूप मनके स्वरूप-जैसा होता तो यह 
घारणा संभव थी कि माया या अविद्या हमारे प्राकृत जीवनका उत्स ,हो : 
कारण, मानस-प्रकृति द्वारा ज्ञानका जो परिसीमन और ज्ञानका जो तमसा- 
वृतीकरण होते हैँ, वे भूल और भ्रमकी रचना करते हैँ; मनकी क्रिया द्वारा 
सृष्ट भ्रम हमारी चेतनाके प्राथमिक तथ्योंमेसे हैँ। अतः यह मान्यता 
घारणागम्य हो जाती है कि मन अज्ञानकी जननी है और वह अज्ञान: हमसे 
एक मिथ्या जगतका, चेतनाके विषयिनिष्ठ निर्माणसे अधिक और कुछ न 
होनेवाळे जगतका सूजन या प्रत्युपस्थापन कराता है। या, नहीं तो, मन 
वह गर्भाशय हो सकता है “जिसमें किसी आद्या माया या अविद्याने एक 

मिथ्या और अचिर विश्वका वीज डाळ दिया हो; मन फिर भी जननी 
होगा,-यद्यपि “वंध्या जननी” ही, कारण उसकी संतान अवास्तव होगी, 
और माया या अविद्याको विश्वकी मातामही कहा जा सकेगा ; कारण, 
स्वयं मन मायाका उत्पादन या प्रत्युत्पादन होगा। परंतु इस अस्पष्ट और 
रहस्यमयी मातामहीकी मुखाकृतिको देखना कठिन है; कारण, तव हमें 
शाश्वत 'सद्वस्तु'पर एक विश्व-विकल्पना या मायिक चेतनाका आरोप करना 
होगा ; तब सद्वस्तुःस्वरूप ब्रह्म या तो स्वयं ही निर्माता “मन' होगा या 
कोई 'मन'से महत्तर निर्माणकारी, परंतु सदुशघर्मी चेतना होगा, या वह 
मन या चेतना उसीकी होगी, या उन्हें वह अवलंब देता होगा ; वह 
अवश्य ही निजकी क्रिया या निजके अनुमोदन द्वारा अपने निजके भ्रम और 
भूरश्रांतिका ख्रष्टा होगा, और शायद “मन'की भाँति, उनमें किसी प्रकारका 
भाग लेते रहनेके कारण उनका शिकार भी हुआ होगा। यदि 'मन' एक 
साध्यम या दर्पण मात्र हो जिसमें किसी आदि भ्रमका प्रतिविव या 'सद्वस्तु!का 
कोई मिथ्या प्रतिविव या छाया पड़ती हो तो भी जटिलता कम नहीं होती । 
कारण, प्रतिविवके इस माध्यमका मूल अव्याख्येय होगा और उसपर पड़नेवाले 
मिथ्या प्रतिविवका मूल भी। अनिर्देश्य ब्रह्म अनिर्देश्य-जैसा कुछ ही 
प्रतिविबित होगा, न कि वहुविघ विश्व-जैसा। अथवा, यदि प्रतिबिवकारी 
माध्यमकी असाम्यताके कारण ही, उसका स्वरूप तरंगित और चंचल जरू- 
जैसा होनेके कारण ही 'सद्वस्तु'के खंडित प्रतिबिबोंकी सृष्टि होती है, तो 
भी, वहाँ व्यक्त होनेवाले प्रतिबिव सत्यके ही खंडित और विकृत रूप होंगे, 
न कि वस्तुओंके मिथ्या नामों और रूपोंका अँखुआना जिनके अस्तित्वका कोई मूल 
या आधार 'सद्वस्तु'में न हो। मनके विश्वके बहुविध फ्रतिरूपोंमें अद्य 
'सद्वस्तु'का कोई वहुविघ सत्य ही प्रतिविवित हुआ होना चाहिये, चाहे 
कितने ही मिथ्या अथवा अपूर्ण रूपसे क्यों न हो। अतः, ऐसा भली-भांति 
हो सकता है कि जगत्‌ तो सत्य हो, परंतु मनके हाथों उसका जो निर्माण 
या चित्रण होता है वही सभूल अथवा सदोष हो। किंतु इसका अर्थ यह 
होगा कि हमारा मानसिक विचार और प्रत्यक्षण ज्ञान प्राप्त करनेका 
प्रयत्न मात्र है; एक उससे भिन्न ज्ञान है, एक सच्ची «प्रज्ञा है जिसे 
'सद्वस्तु'की संवित्‌ है और उसके अंदर एक वास्तव विश्वके सत्यकी 
संवित्‌ भी। 

कारण, यदि हम यह पाते हों किः एकमात्र उच्चतम “सद्वस्तु और 
अज्ञ मनका अस्तित्व है, तो हमें यह स्वीकार करना ही होगा कि अज्ञान 
बरह्मकी एक आद्या शक्ति है, यह मानना ही होगा कि अविद्या या माया 

सकल वस्तुओंका मूल है। तव माया स्वयं-प्रज्ञ ब्रहकी एक सनातन शक्ति 
होगी जिसके द्वारा ब्रह्म अपने-आपको, या बल्कि ब्रह्म प्रतीत होनेवाली 
किसी वस्तुको, माया द्वारा सृष्ट किसी वस्तुको मोहित करता है; मन 
सायाके अंश-रूपमें ही अस्तित्व रखनेवाळ जीवकी एक अज्ञानमयी चेतना 
होगा। माया ब्रह्मकी वह शक्ति होगी जिससे वह अपने-आपपर. नाम 
और रूप आरोपित करता है, मन उसकी वह शक्ति होगा जिससे वह उन्हें 
ग्रहण करता. और सत्य मानने लगता है। या, माया ब्रह्मकी वह शक्ति 
` होगी जिससे वह भ्रमोंको भ्रम जानता हुआ उनकी सृष्टि करता है; मन 
उसकी वह शक्ति होगा जिसके द्वारा वह यह भूलकर उन्हें ग्रहण करता 
है कि वे भ्रम है। परंतु ब्रह्म यदि आत्म-संवितूमें स्वरूपतः और नित्य 
एक हो तो यह्‌ प्रवंचना संभव न होगी। यदि ब्रह्म अपने-आपको इस 
प्रकार :विभक्त कर सकता हो, एक साथ ही जानता भी हो और नहीं 
भी जानता हो, या उसका एक अंग जानता हो और दूसरा अंग न जानता 
हो तो, या यदि वह निजका कोई अंश मायामे डाल सकता हो, तो भी, | 
3 

| 


ब्रह्यकों चेतनाकी एक द्विविध अथवा वहुविघ क्रियाके लिये समर्थ रहना ही 
चाहिये,--एक चेतना 'सद्वस्तु'की, दूसरी भ्रमकी, अथवा एक चेतना अज्ञ, 
दूसरी अतिचेतना। यह द्विविधता अथवा बहुविधता प्रथम दृष्टिमें तकंसे 
असंभव लगती है, परंतु इस प्राक्कल्पनाके आधारपर इसे ही सत्ताका 
निर्णायक तथ्य, एक आध्यात्मिक रहस्य, एक तर्कातीत विरोधाभास होना { 
चाहिये। कितु एक बार जव हम यह स्वीकार कर लेते हैं कि वस्तुओंका { 
मूल तर्कातीत रहस्य है, तो हम समान या बेहतर रूपसे इस दूसरे निर्णायक म 
तथ्यको भी स्वीकार कर सकते हूँ कि वह एक ही वहु हो जाता है या 

स्वेदा बहु है, और 'वहु' भी “एकं' हैँ या एक हो जाते हैं; प्रथम दृष्टिमें 

यह भी तकंसे असंभव है, तर्कातीत विरोघाभास है, फिर भी वह हमारे 

सामने सत्ताके एक सनातन तथ्य और विधान-रूपमें उपस्थित होता है। fi 
परंतु, यदि इसे स्वीकार कर लिया जाता है तो भ्रमात्मिका मायाको बीचमें | { 
डाळनेकी कोई आवश्यकता नहीं रह जाती। या, समान रूपसे हम इस 
घारणाको स्वीकार कर सकते हैं, जैसा हमने किया है, कि एक अनंत एवं 
शाश्वत है जो अपनी चेतनाकी अनंत शक्ति द्वारा, अपनी सत्ताके अगाध 
तथा असीम्य सत्यको बहुत सारे पहलुओं और प्रक्रियाओंमें, असंख्य व्यंजक 
रूपों और गतिघाराओंमे अभिव्यक्त करनेमें समर्थं है; इन 
प्रक्रियाओं, रूपों और गतिघाराओंको हम उसकी अनंत 'सद्वस्तु'की वास्तव 
अभिव्यंजनाओं, वास्तव परिणामोंके रूपमे देख सकते है; तब तो निदचेतना 

और अविद्याको भी इनके बीच विपरीत पहलुओंकी तरह, एक संवृत चेतना 
और एक आत्म-सीमित ज्ञानकी झक्तियोंकी तरह स्वीकार किया जा सकता 
है, जिन्हें सामने छानेका कारण यह है कि कालमें एक विशिष्ट गतिघाराके 
लिये, 'सद्वस्तु'के निवर्तत और विवर्तनकी गतिधाराके लिये उनकी आवश्यकता 
थी। इस समग्र घारणाका आधार युक्तिसे अतीत हो सकता है, परंतु 
यह सवथा विरोघाभास नहीं; यह तो बस अनंतके संबंधमें हमारी 
घारणाओंमें परिवर्ततकी, उनके विस्तारणकी मांग करती है। 

परंतु, हम यदि" एकमात्र मनको या मनकी अज्ञानार्थ. शक्तिको ही घ्यानमें 
रखें, तो न तो जगतका सच्चा स्वरूप जाना जा सकता, न इन संभावनाओंमेंसे 
किसीकी भी जाँच की जा सकती है। सत्यके लिये भी मनमें एक शक्ति 
है; वह जैसे अविद्याके लिये, वैसे ही विद्याके लिये भी अपना विचार-कक्ष 
खोल देता है, और उसका आरंभ-विदु यदि अज्ञान है, उसकी यात्रा यदि 
भूल-भ्रांतिके टेढ़े-मेढ़े रास्तोंसे होकर है, तो भी उसका लक्ष्य तो सवंदा ज्ञान ही 
है: उसमें सत्यकी खोजका एक अंतरवेग है, सत्यःप्राप्ति और सत्य-सुष्टिकी 
एक शक्ति है, भले ही वह गौण और सीमित क्यों न हो। यदि वह 
हमें सत्यके प्रतिविव या प्रतिरूप :था अमूर्ते व्यंजनाएँ ही दिखला सकता हो, 
तो भी वे निजकी रीतिसे सत्य-प्रतिबिव अथवा सत्य-रूपायण ही हैं, और 
वे जिन सत्य वस्तुओंके रूप हुँ, वे हमारी चेतनाकी शक्तिकी किसी अधिक 
गहरी गहराईमें या उसके किसी उच्चतर स्तरपर अपने अधिक मूर्ते सत्यमें 
विद्यमान हैं। संभव है कि जड़ और प्राण उन सत्य वस्तुओंके रूप हों 
जिनकी किसी अधूरी आक्कृतिको ही मन स्पर्शं करता हो, आत्माकी. गुप्त 
और शाश्वत सत्य वस्तुएँ हों जिनका एक आंशिक और प्राथमिक गृहीता, 
प्रतिलिपिक अथवा प्रेषित्र ही मन हो। अतः हम चेतनीकी उच्चतर एवं 
गंभीरतर मानसिक शक्तियों और साथ ही अतिमानसिक तथा अवमानसिक 
शक्तियोंकी समीक्षा करते हुए ही संपूर्ण सद्वस्तुतक पहुँच सकते हैं। और 
अंतमें सव कुछ निर्भेर करता है सर्वोच्च 'सद्वस्तु'को परा चेतनाया अति- 
चेतना--के सत्यपर और उस चेतनाके साथ मानस, अतिमानस, अवमानस 
तथा निइचेतनाके संबंधपर। 

जब हम चेतनाकी निम्नतर तथा उच्चतर गहराइयोंमें वेधन करते और 
उन्हें उस एक सवगत 'सद्वस्तु'मे रांयुक्त कर देते हैं तो वास्तवमें सव कुछ 
बदल जाता है। यदि हम आत्म-सत्ता और जगत्-सत्ताके तथ्योंको लें 
तो देखते हैँ कि अस्तित्व सर्वदा एक ही है,-उसकी चरम बहुकताको भी 
एक एकत्व ही शासित करता है; परंतु _वस्तुओके प्रत्यक्ष रूपको देखते 

हुए बहुकता भी अस्वीकार नहीं की जा सकती। हम एकत्वको सर्वेत्र 
हमारा पीछा करते देख चुके हुँ: सतहसे नीचे जानेपर हम यह भी 
पाते हैं कि कोई आवद्धकारी इत नहीं है; वुद्धि जिन विपरीतताओं और 
विरोधोंकी सृष्टि करती है उनका अस्तित्व उस आद्य सत्यके पहलुओंके रूपमें 
ही है; एकत्व और वहुत्व एक ही 'सद्वस्तु'के सिरे हैं; हमारी चेतनाको 
परेशान करनेवाले इवत-द्ंद्र सत्ताके एक ही और अभिन्न सत्यके व्यतिरेकी 
सत्य हैं। समस्त वहुत्व उस एक ही 'सत्‌'की बहुविघता, “सत्‌'की उस एक 
ही चेतनाकी बहुविघता, 'सत्‌'के उस एक ही आनंदकी बहुविघतामें पर्यवसित हो 
जाता है। इस भाँति, सुख और कष्टके इंद्के संवंघमें हम देख चुके हुँ 
कि अस्तित्वके उस अद्वय आनंदका एक विपरीत प्रभाव ही कष्ट है, और 
वह विपरीत प्रभाव ग्रहणकर्ताकी दुर्वेलताका, उससे मिलने आनेवाली शक्तिको 
आत्मसात्‌ करनेमे. उसके असामर्थ्यंका, उसके अंदर आनंदका जो स्पर्श उसे 
अन्यथा अनुभूत होता उसे सहनेमे उसके असामर्थ्यका परिणाम है; स्वयं 
वह आनंदका कोई मूलभूत विरोधी तत्त्व नहीं, अपितु आनंदके प्रति चेतनाकी 
एक विक्त प्रतिक्रिया है। यह वात इस अर्थपूर्ण तथ्यसे दिखाई देती है 
कि कष्ट सुखमें और सुख कष्टमें परिवर्तित हो सकता और दोनों मूल 
आनंदमें पर्यवसित हो सकते हैँ। इसी भाँति दु्वेलताका प्रत्येक रूप भी 
वस्तुतः उस एक दिव्य इच्छाशक्ति’ या उस एक 'वैशव ऊर्जा'की कोई विशेष 
क्रिया है ; उस शक्तिमे दुर्वळताका अथ उसका यह सामर्थ्य है कि वह अपनी 
झक्तिकी क्रियाको पीछेकी ओर रोके रख सके, मर्यादित कर सके, किसी 
विशेष रीतिसे विन्यस्त कर सके ; दुर्वलता या असमर्थता शक्तिका कोई 
मूलभूत विरोधी तत्त्व नहीं, अपितु आत्माका अपनी शक्ति-संपुर्णंताको रोके 
रखना अथवा शक्तिकी एक अपर्याप्त प्रतिक्रिया है। यदि ऐसा है तो यह 
भी हो सकता है और वस्तु-स्थितिके अनुसार होना भी चाहिये कि हम 
जिसे अज्ञान कहते है वह वस्तुतः उस अद्वय दिव्य ज्ञान-क्रलु अथवा मायाकी 
एक शक्ति ही है, अन्य कुछ नहीं ; उसी प्रकार अज्ञान उस अद्य चेतनाका 
सामर्थ्यं है कि वह अपने ज्ञानकी क्रियाको नियंत्रित कर सके, पीछेकी ओर 
रोके रख सके, मर्यादित कर सके, किसी विशेष रीतिसे विन्यस्त कर सके । 
तब ज्ञान और अज्ञान ऐसे दो तत्त्व नहीं होंगे जिनके बीच भेल नहीं बैठाया 
जा सके, जिनमेंसे एक तो जागतिक जीज़नका स्रष्टा हो, दूसरा उसके प्रति 
असहिष्णु और उसका विनाशक, अपितु वे दो सह-अस्तित्ववान्‌ शक्तियाँ ` 
होंगे ; दोनों ही स्वयं विश्वमे विद्यमान होंगे, उसकी प्रक्रियाओंके संचालनमें 
वे क्रिया भिन्न रूपसे कर रहे (होंगे, परंतु अपने सारमें एक होंगे और एक 

स्वाभाविक खूपांतरसे एक-दूसरेमें घुलमिल जा सकंगे। परंतु इन्हें इनके 
| मूलगत संबंघमें देखें तो अज्ञान ज्ञानका सहवर्ती होते हुए भी उसके समकक्ष 
नहीं होगा, अपितु ज्ञानपर, आश्चित होगा, ज्ञानका सीमायन या उसकी 
विपरीत किया होगा। 
ज्ञानःप्राप्तिके लिये हमे सदा ही अज्ञ और स्वैरी वुद्धिके अनमनीय 
निर्माणोंका विघटन और जीवनके तथ्योंका अवाघ और नमनीय भावसे 
अवलोकन करना होगा। जीवनका मूलभूत तथ्य है चेतना जो शक्ति है; 
और हम वस्तुतः देखते हूँ कि यह शक्ति तीन प्रकारसे क्रिया करती है। 
प्रथमतः हम यह देखते हैं कि एक चेतना है जो सबके पीछे है, सबका आलिंगन 
करती है, सवके अंदर है, सर्वत्र, पूर्णतः, नित्य आत्म-प्रज्ञ है, वह चाहे 
एकत्वमे हो, या बहुत्वमें, या दोनोंमें एक साथ, या दोनोसे परे अपने विशुद्ध 
परम पदमें। यह परम दिव्य ज्ञानकी पूर्णता है; यह दिव्य सर्वज्ञानको 
पूर्णता भी है। फिर, वस्तुओंके दूसरे सिरेपर हम इस चेतनाको अपने- 
आपके अंदर प्रतीयमान विरोघोंमें अभिनिविष्ट पाते हैं, और सबसे अधिक 
चरम विरोध अपनी पराकाष्ठा उस अवस्थामें प्राप्त करता है जो हमें उसको 
अपने-आपकी संपूर्णं अचित्तिकी अवस्था, एक प्रभावी, क्रियात्मक, सर्जेनात्मक 
निश्चेतना प्रतीत होती है; परंतु हम जानते हैं कि यह बहिस्तलकी ही - 
प्रतीति है और निरचेतनकी क्रियाओंके अंदर दिव्य ज्ञान परम सुरक्षितता 
और निरिचितताके साथ क्रिया कर रहा है। हम इन दो विरोघोंके वीच 
और मध्यवर्ती भूमिकाके रूपमे चेतनाको एक आंशिक, सीमित आत्म-संवितूके 
साथ क्रिया करते देखते हुँ; वह सीमित आत्म-संवित्‌ समान रूपसे बहिस्तलीय 
है, कारण, उसके पीछे है दिव्य सर्वज्ञान जो उसके द्वारा क्रिया करता रहता 
है। . यहाँ, अपनी मध्यवर्ती स्थितिमें, वह चेतना पराचेतैना और अचित्त, 
इन दो विरोधियोंके बीच एक स्थायी समझौता प्रतीत होती है, परंतु अपनी 
प्राप्त सामग्रीको हम विशालतर दृष्टिसे देखें तो बल्कि यह सिद्ध हो सकता 
है कि वह ज्ञानका सतहपर एक अधूरा उन्मज्जन हैः। इस समझौते या 
अपूर्णं उन्मज्जनको ही हम, अपने निजी दृष्टिकोणसे, अज्ञान कहते हैं, कारण, 
संपूर्ण आत्म-ज्ञानकी ओरसे जीवके आत्म-प्रत्याहारकी हमारी अपनी स्वाभाविक 
विधि है अज्ञान। चेतनाकी शक्तिकी इन तीनों अवस्थाओंके मूल और 
उनके ठीक-ठीक संबंधको खोज निकालना यदि संभव हो तो यही हमें करना है। 
यदि हमारा अनुसंधान यह पाता हो कि अज्ञान और ज्ञान चेतनाकी 
iS दो स्वतंत्र शक्तियाँ हैं, तो हो सकता है कि हमें उनके भेदका अनुसरण 


i 


Lee चेतनाके उस उच्चतम विदुतक करना होगा जहाँ उनका अवसान केवल एक 

ऐसे 'निविशेष'मे होगा जहाँसे वे दोनों एक साथ उद्गत हुए थे। तब | 
यह निष्कर्ष निकाला जा सकेगा कि अतिचेतन 'नि्विशेष'का सत्य ही एकमात्र 
यथार्थ ज्ञान है और चेतनाका सत्य, विएवका सत्य, विइवमें हमारे अपने- | 
आपका सत्य, अपने श्रेष्ठ रूपमें भी एक आंशिक आकृति ही होगा, सदा 
ही अज्ञानकी सहवतिनी विद्यमानताका भार उसके साथ रहेगा,, अज्ञानकी 
उपच्छाया उसे घेरे रहेगी, अज्ञानकी छाया उसका पीछा किया करेगी। 
यह भी हो सकता है कि सत्य, सामंजस्य और व्यवस्थाकी स्थापना करता 
एक परम ज्ञान, और स्वैर कल्पना, असामंजस्य और अव्यवस्थाकी क्रीड़ाको 
आधार देती, अपनी मिथ्यात्व, प्रमाद और दुःखकी चरमताका अडिगताके 
साथ पोषण करती एक परमा निश्चेतना, मैनिकीवादके जैसे इन परस्पर 
संघर्ष करते और परस्पर मिश्रित होते प्रकाश और अंधकार, शुभ और 
अशुभके द्विविध तत्त्व विइव-जीवनके मूलमें अवस्थित हों। तब कुछ 
मनीषियोंका यह विचार कि एक निविशेष शुभ है, परंतु एक निविशेष 
अशुभ भी है, और दोनों ही परम निविशेषकी ओर ले जानेवाले साधन 
हैं, संगत हो जा सकता है। परंतु हम यदि यह देख लें कि ज्ञान और अज्ञान 
एक ही चेतनाके प्रकाश और छाया है, ज्ञानका परिसीमन अज्ञानका आरंभ 
है, वह परिसीमन आंशिक भ्रम और भूल-श्रांतिकी गौण संभावनाका द्वार 
खोळ देता है और यह संभावना पूरा आकार लेती है भौतिक निइ्चेतनामें 
ज्ञानके सोददेश्य निमज्जनके वाद, किंतु वह ज्ञान भी निशचेतनामेंसे उन्मज्जित 
होनेवाली चेतनाके साथ-साथ उन्मज्जित होता है, तो हमें यह निश्‍चय हो 
सकता है कि अज्ञानकी यह परिपूर्णता अपन्ने निजकें क्रमविकास द्वारा पुनः 
एक सीमित ज्ञानमें परिणत हो रही है और हम यह आश्वासन अनुभव i 
कर सकते हुँ कि स्वयं वह परिसीमन भी दूर कर दिया जायगा और { 

वस्तुओंका संपूर्ण सत्य प्रत्यक्ष हो जायगा, वैशव सत्य अपने-आपको वैद्व { 
अज्ञानमेंसे मुक्त कर लेगा। वास्तवमें हो यह रहा है कि अपने अंघकारके है! 
प्रगतिशील आलोकीकरण डारा अज्ञान अपने अंतरमें प्रच्छन्न-विद्यमान ज्ञानमें 


अपने ख्पांतरकी चाह और तैयारी कर रहा है; अपने सच्चे सार और 
आङ्ृतिमें अभिव्यक्त वैशव सत्य उस रूपांतरसे अपने-आपको परम सर्वगत 


5. उपनिपदोमें कहा गया है कि विद्या और अविद्या परत्हममे शाश्वत हैं; परंतु इस 
कथनको इस अर्थमें स्वीकार किया जा सकता है कि इनमें एक तो एकत्वकी चेतना 
है और दूसरी बहुत्वको चेतना, जो परम आत्म-संवितमें सहृअस्तित्ववान्‌ F: 
'सुष्टि'का आधार बन गयों; वहाँ वे एक ही नित्य भात्मशानके दो पाश होगी । 

सद्वस्तुके सार और आक्ृतिके रूपमें प्रकट करेगा। 
व्याख्याको लेकर आरंभ किया है, परंतु इसकी सत्यताकी 
अपनी वहिस्तलीय चेतनाकी संरचना और उसके अंदर, उसके ऊपर और 
नीचे जो है उसके साथके उसके संवंधका अवलोकन करना होगा ; कारण, | 
ऐसा करके ही हम अज्ञानके स्वरूप और क्षेत्रको सवसे अच्छी तरह जान 
सकेंगे। जिस तत्तका परिसीमन और विकार अज्ञान है उसका, अर्थात्‌ 
ज्ञानका स्वरूप और क्षेत्र भी उस प्रक्ियामें हमारे सामने. प्रकट हो जायेगे ; 


वह ज्ञान अपने पूर्ण रूपमे आध्यात्मिक सत्ताका स्थायी आत्मज्ञान एवं 
विशवज्ञान है। 


अध्याय आठ 


स्मरति, आत्म-चेतना और अज्ञान हें... 


स्वभावमेके «००» ० *वदन्ति, कालं तथान्ये। 
कुछ लोग स्वभावकी वात कहते हैं, दूसरे कहते हूँ कि यह काळ है। क्‍ 
“जवेताश्वतरोपनिषद्‌ 
, 6. 
द्वे वाव ब्रह्मणो रूपे कालइचाकालइच ॥। 


ग्रह्मके दो रूप हूँ, काल और अकाल। 


--मैन््युपनिषद्‌ | 
द 6.5 | 
ततो रात्र्यजायत ततः समुद्रो अर्णवः॥ | 
समुद्रादर्णवादधि संवत्सरो अजायत। क्‍ 
विश्वस्थ मिषतो वशी ॥ | 
रात्रि उत्पन्न हुई और रात्रिसे सत्ताका प्रवहमान समुद्र उत्पन्न 
हुआ और उस समुद्रपर काल उत्पन्न हुआ जिसके वरामें प्रत्येक | 
` दृष्टिवान्‌ “जीव है। 
; ऋग्वेद 
0. 90.], 2 


| 
| 


स्मरो. . . . .भूयः. . .; अस्मरन्तो नैव ते कञ्चन. . . 
मन्वीरन्न विजानीरन्‌. . . . ..। यावत्स्मरस्य गतं तत्रास्य 
यथाकामचारो भवति॥ 


स्मृति उससे भी बड़ी है: स्मृतिके बिना मनुष्य न तो कुछ विचार 


र कर सकता, न कुछ जान ही सकता है।. . . . जहाँतक स्मुतिकी 
गति होती है वहाँतक वह कामचारी है। 


-— छान्दोग्योपनिषद्‌ 
© 7. 3., 2 

एष हि द्रष्टा, स्प्रष्टा, शोता, घाता, रसयिता, 
सन्ता, बोद्धा, कर्त, विज्ञानात्मा पुरुषः॥। 


हमारे अन्दर यही है द्रष्टा, स्प्रष्टा, श्रोता, घाता, रसयिता, मन्ता, 

वोद्ा, कर्त्ता, चिन्मय पुरुष, विज्ञानात्मा । 

ड —भ्रशतोपनिषद्‌ 
4.9 


अपनी चेतनाकी द्विविध प्रकृतिके किसी भी सर्वेक्षणमें हमें पहले अज्ञानका 

अवलोकन करना होगा, कारण, ज्ञानमें परिणत होनेका प्रयास करता 
अज्ञान हो हमारी प्राकृत अवस्था है। आत्मा और जगतूकी यह आंशिक 
संवित्‌ हमारे अन्दर सम्पूर्ण आत्मज्ञान एवं सर्वज्ञान और सम्पूर्ण निइचेतनाके 
चीच मध्यवर्तीकी तरह कार्य करती है और आरम्भ करनेके लिये यह 
आवश्यक है कि हम उस संवित्‌की कुछ मूलभूत गतियोंपर विचार कर 
लें और उस आरम्भविंदुसे चलकर यह पता लगाये कि हमारी सतहके नीचेकी 
महत्तर चेतनाके साथ उसका क्या*सम्बन्ध है। एक विचारधारा है जिसमें 
स्मृतिको क्रियापर बहुत बल दिया जाता है: यहाँतक भी कहा गया है कि 
स्मृति ही मनुष्य है,--हमारा व्यक्तित्व स्मृतिसे ही निर्मित होता और 
स्मृति ही हमारी मनोमय सत्ताकी नींवको जोड़े रखती है; कारण, वह 
हमारे अनुभवोंको संयुक्त करती और एक ही और अभिन्न वैयक्तिक सत्तासे 
उनका संबंध जोड़ती है। यह एक ऐसा भाव है जो हमारे कालानुक्रमगत 
अस्तित्वको आधार वनाकर खड़ा होता और प्रक्रियाको मूळस्थ सत्यकी 
कुंजीके रूपमें मानता है, तव भी मानता है जब कि वह समूची सत्ताको 
प्रक्रियके रूपमें या किसी प्रकारकी आत्म-विनियामिका 'ऊर्जा'के विकासमें 
कार्य-कारणके रूपमे, 'कमंके रूपमें नहीं देखता हो। परन्तु प्रक्रिया एक 
उपयोगिता मात्र है; वह कुछ प्रभावकारी संबंधोंका 'अभ्यासगत अंगीकार 
है जो वस्तुओंकी अनंत संभावनामें अन्य रूपसे आयोजित किये जा सकते 
थे, जिनसे ऐसे परिणाम उत्पन्न किये जा सकते थे जो समान रूपसे सर्वथा 
भिन्न होते। वस्तुओंका यथार्थं सत्य उनकी प्रक्रियामें नहीं, अपितु उसके 
पीछे, जो कुछ भी प्रक्रियाको निर्धारित, संपन्न या शासित करता है उसमें 
रहता है; फिर, वह कार्यान्वयतमें उंतना नहीं रहता जितना कार्यान्वयन 
करनेवाली 'इच्छा' या शक्तिमें, और 'इच्छा' या शक्ति'में उतना नहीं 


जितना उस 'चेतना'में जिसका क्रियात्मक रूप« वह इच्छा होती है और उस . 

सत्ता में जिसका क्रियात्मक गुण वह शक्ति होती है। परन्तु स्मृति चेतनाकी 
एक प्रक्रिया, एक उपयोगिता मात्र हैं; वह सत्ताका मूल उपादान या हमारा 
संपूर्ण व्यक्तित्व नहीं हो सकती: वह तो वस चेतनाकी क्रियाओंमेंसे एक 
है, जैसे विकिरण प्रकाशकी क्रियाओंमेसे एक है। 'आत्मा' ही मनुष्य है: 
या हम यदि केवल अपनी सामान्य वहिश्‍चर सत्ताको देखें तो 'मन' ही 
मनुष्य है, कारण, मनुष्य मनोमय पुरुष है। आत्मा, जगत्‌ और प्रकृतिके 
साथ हमारे व्यवहारोंमें वतंमानमे चित्‌-शक्तिकी प्रधान क्रिया है मन, और 
स्मृति मनकी अनेक शक्तियों और प्रक्रियाओंमेंसे बस एक है। 
तथापि, हम जिस अज्ञानमें निवास करते हैं उसपर विचार करनेमें 
स्मृतिके व्यापारसे आरंभ करना भी अच्छा है; कारण इससे हमें अपने 
' चेतन अस्तित्वके कुछ महत्वपूर्ण पहलुओंकी कुंजी मिल सकती है। हम 
देखते हैं कि मन अपनी स्मृति-क्षमता अथवा स्मृतिःप्रक्रियाके दो विनियोग 
करता है, आत्म-स्मृत और अनुभव-स्मृति। प्रथमतः और मूलतः 
स्मृतिको मन हमारी चित्‌-सत्ताके तथ्यपर प्रयुक्त करता और उसे काळसे 
संबंधित करता है । वह कहता है, “मैं अभी हूँ, मैं भूतकालमें था, 
अतएव, मैं भविष्यमें होऊंगा, कालके इभ तीन सदास्यीयी विभाजनोंके 
बीच वह “मैं” एक ही है।” इस तरह वह ४ अपने-आपको 
कालकी अभिघाओंमें विवरण देना चाहता है चित्‌-सत्ताकी.'सनातनताका, 
जिसके बारेमें वह यह अनुभव तो करता है कि वह एक तथ्य है, परन्तु 
जिसे वह इस रूपमें ज्ञात या प्रमाणित नहीं कर पाता कि वह सत्य है। 
मन स्मृतिसे अपने अतीत अस्तित्वके वारेमें ही जान सकता है, अपरोक्ष 
आत्म-संवितूसे अपने वर्तमान क्षणके अस्तित्वके ही वारेमें जान सकता है, 
और केवल इस आत्म-संवितूका विस्तार करके और इस आत्म-संवित्‌ और 
उस स्मृतिसे अनुमान करके ही जो हमें यह कहती है कि कुछ समयसे यह 
संवित्‌ अविच्छिन्न रूपसे अस्तित्ववान्‌ रही है, मन भविष्यमें निजके होनेकी 
धारणा बना सकती है। वह भूत और भविष्यका विस्तार नियत हे नहीं 
कर सकता ; वह तो बस भूतको अपनी स्मृतिकी सीमातक वापस ले जा 
सकता और दूसरोंके साक्ष्य और अपने चारों ओर दिखाई देनेवाले जीवनके 
तथ्योसे यह अनुमान कर सकता है कि चित्‌-सत्ता उन दिनों भी थी ही 
जिनका अब उसे स्मरण नहीं। वह जानता है कि मनकी जिस शैशव 
युक्तिबुद्धिहीन अवस्थाके साथ स्मृतिकी कड़ी खो गयी है उसमें वह विद्यमान 
था ; परंतु उसका अस्तित्व शारीरिक जन्मके पूर्व भी था, इसका निर्धारण 
- मत्ये मन स्मृतिके व्यंवधानके. कारण नहीं कर सकता। भविष्यके वारेमें 

j 
| 
| 
| 
| वह कुछ भी नहीं जानता; उसका अस्तित्व अगले क्षण रहेगा, इसकी 
| उसे एक नैतिक निश्चितता ही हो सकती है जिसे उस क्षणकी कोई घटना 
। भूल प्रमाणित कर सकती है, क्योंकि उसने जो देखा था वह एक प्रमुख 

संभावनासे अधिक कुछ नहीं था; शारीरिक विघटनसे चित्‌-सत्ताका अंत 

होता है या नहीं, यह तो वह और भी कम जान सकता है। फिर भी, 

उसे एक अविच्छेद नैरंतयंका यह भाव रहता है जो सरलतासे विस्तृत 

होकर सनातनताकी निःसंशयता वन जाता है। 

यह निःसंशयता या तो मनमें उस अंतहीन अतीतका प्रतिविब हो 

| सकती है जिसे वह भूल गया है, परंतु जिसके निराकार संस्कारको मनके 
| अंदर कोई चीज बनाये रखती है, अथवा वह आत्मज्ञानकी छाया हो सकती 
| है जिसका आगमन हमारी सत्ताके किसी ऐसे उच्चतर या गंभीरतर स्तरसे 
होता है जहाँ हम अपनी सनातन स्वयम्भू सत्ताके प्रति यथार्थतः संविद्‌ 
है। अथवा, यह सोचा जा सकता है कि यह एक विभ्रम हो; 
जैसे हम अपनी पूरवदर्शी चेतनामें मृत्युके तथ्यका संवेद या अनुभव नहीं 
पा सकते और निरवच्छिन्न अस्तित्वकी भावनामें ही जी सकते हैं, और 
अस्तित्वका अवसान हमारे लिये एक वौद्धिक धारणा होता है जिसे हम 
| निर्चितिसे स्वीकृत रख सकते हूँ, जिसकी कल्पना भी स्पष्टतासे कर सकते 
हैं, परंतु जिसे कभी भी वस्तुतः अनुभूत नहीं कर सकते, कारण, हम केवल 
वतमानमें निवास करते हैं, फिर भी, मृत्यु, अवसान, या कम-से-कम, हमारी 
सत्ताकी वर्तमान विधिमें व्यवच्छेद एक तथ्य है और भविष्यमें भौतिक 
शरीरमें अस्तित्वको अविच्छिन्नताका संवेद या पूर्वाभास एक सीमासे आगे,-- ® 
जिस सीमाको हम अभी निर्धारित नहीं कर सकते,--एक _विश्रम हो जाता र 
है, चित्‌-सत्ता-विषयक हमारी वर्तमान मानसिक भावनाका मिथ्या विस्तारण | 
अथवा भ्रांत प्रयोग हो जाता है,--वैसी ही वात सचेतन नित्यताके इस 2 
मानसिक विचार या भावनाके संबंधर्म हो, ऐसा सोचा जा सकता है। बे 
या; हो सकता है कि यह हमसे भिन्न किसी सचेतन या अचेतन, किंतु ठ 
यथार्थ नित्यताके वोघका, विशवकी या विस्‍्वसे परेके 'कुछ'की नित्यताके रः 
बोधका हमारे अपने लिये मिथ्यांतरण किया जाना हो। नित्यताके इस < 
तथ्यको हस्तगत कर मन उसका हमारी अपनी चित्‌-सत्तापर मिथ्यांतरण हि 
| कर दे सकता है, जब कि हो सकता है कि वह सत्ता उस एकमात्र सच्चे 
॥ शाइवतके एक क्षणिक व्यापारके अतिरिक्त और कुछ न हो। 
rs इन प्रश्‍नोंको अकेले हुल कर सकनेका साधन हमारे वहिस्तलीय मनके 
` . यास नहीं; वह तो अंतहीन रूपसे उनके बारेमे परिकल्पनाए ही कर सकता 

और ऐसे मतोंपर पहुँच सकता है जो कम या अधिक भली-भाँति तर्क- 
विवेचित हों। हम अमर हुँ यह मान्यता एक विश्वास मात्र है, . हम मत्यं 
हैँ यह मान्यता एक विद्वास मात्र है। भौतिकवादीके लिये यह प्रमाणित 
करना असंभव है कि शरीरकी मृत्युके साथ हमारी चेतनाका अंत हो जाता 
है ; कारण, वह निस्संदेह यह तो दिखा सकता है कि अबतक इसका कोई 
निश्चायक प्रमाण नहीं कि मृत्युके वाद हमारे अंदरका कोई भी अंश सचेतन 
रूपमे उत्तरजीवी रहता हो, परंतु समान रूपसे, इसका भी कोई प्रमाण 
नहीं,---और वस्तु-स्थितिको देखते हुए कोई प्रमाण हो भी नहीं सकता, 
कि शारीरिक विघटनके बाद हमारे चेतन आत्माका अस्तित्व नहीं रहता । 
शरीरके अंतके वाद भी मानव-व्यक्तित्व टिका रहता है, यह हम वादमें 
संशयात्माके लिये भी संतोषप्रद रूपमें प्रमाणित कर सकते है, परंतु तब भी 
चित्‌-सत्ताकी नित्यता नहीं, अपितु एक अधिक दीर्घकालीन अविच्छिन्नता 
ही प्रस्थापित होगी । 

वास्तवमें, यदि हम मनकी इस नित्यता-विषयक धारणापर दृष्टिपात 
करे तो देखेंगे कि उस नित्यताका अर्थ अंतमे एक शाइवत कालमें सत्ताके 
क्षणोंका अविच्छिन्न अनुक्रम ही होता है। अतः काल ही नित्य है, न कि | 
अविच्छिन्न रूपसे क्षणिक रहती चित्‌-सत्ता। परंतु, दूसरी ओर, मनके | 
प्रमाणोंमें ऐसा कुछ भी नहीं जो यह दिखलाता हो कि शाश्‍वत काल वस्तुतः | 
है, या कि स्वयं काळ भी चित्‌-सत्ताकी उस दुष्टि-विधिके अतिरिक्त और 
कुछ भी है जिससे चित्‌-सत्ता अस्तित्वकी किसी अविच्छिन्न निरंतरताको, 
या हो सकता है, उसकी सनातनताको, एक अविभाज्य प्रवाहके रूपमे देखती 
है, जिसे वह अपनी घारणामें अनुभवोंके अनुक्रमों और यौगपद्योंसे ही मापती 
है, एकमात्र जिनके द्वारा वह अस्तित्व उसके सामने प्रत्युपस्थित होता है। 
यदि कोई शाश्‍वत सत्‌' हो जो कि चित्-सत्ता है, तो वह अवश्य ही 
कालसे परे होगा, कालको उसने अपने अंदर समाये रखा होगा ; वह, जैसा 
हम कहते हैं, कालातीत होगा। उसे अवश्य ही वेदांतका 'शाइवत', “नित्यो 
नित्यानाम्‌’ होना चाहिये जो, हम अव यह अनुमान लगा सकते हुँ, अपनी 
स्वाभिव्यक्तिके स्वावलोकनके लिये 'काल'का उपयोग एक धारणात्मक 
दृश्य भूमिका मात्रके खूपमें करता है। परंतु इस 'शाश्‍वत'का कालातीत 
आत्मज्ञान मनसे परे है; यह अतिमानसिक ज्ञान है, हमारे लिये अतिचेतन 
है, और केवल तब प्राप्य है यदि हम अपने चेतन मनकी कालगत क्रिया- 
शीलताको शांत कर दें या उसका अतिक्रमण कर जागें, 'नीरवता'में या 
'नीरवतासे होते हुए शाशवतताकी चेतनामें प्रविष्ट हो जायें। 

इन सबसे एक यह वड़ा तथ्य प्रकट होता है कि हमारे मनका स्वभाव 
ही अज्ञान. है ; नितांत निर्ज्ञान नहीं, अपितु सत्ताका सीमित और प्रतिबंधित 
ज्ञान,-अपने वतमानकी उपलब्धि, अपने अतीतकी स्मृति, और अपने 
भविष्यके अनुमानसे सीमित, अतः अपने-आपके तथा अपने अनुभवोंके संवंधमे 
अपनी कालावच्छिन्न और आनुक्रमिक दृष्टिसे प्रतिबंधित। यदि यथार्थ अस्तित्व 
कालिक नित्यता हो तो मनको यथार्थ सत्ताका ज्ञान नहीं, कारण, स्मृति 
जो स्वल्पांश रखे रहती है उसके अतिरिक्त अपने निजके अतीतको भी 
वहू विस्मृतिकी अस्पष्टतामें खो देता है; उसे अपना भविष्य भी उपलब्ध 
नहीं, वह भविष्य अज्ञानकी एक महा रिकततामें मनसे हटाया रखा रहता 
है; उसे तो वस अपने वर्तमानका ज्ञान है जो नाम, रूप और घटनाके 
असहाय अनुक्रमें क्षण-क्षण परिवर्तित होता रहता है और यह अनुक्रम 
सनके अधिकार या मनकी अवघारणासे परे अति वृहत्‌ विश्‍व-कियाशीलताका 
संचलन या प्रवाह होता है । दूसरी ओर, यदि यथार्थं अस्तित्व कालाति- 
क्रमणकारी नित्यता हो, तो मन उसके संवंघमे और भी अज्ञ है; कारण, 
वह उसके उस स्वल्पांशको ही जानता है जिसे काल और देशमें सतहपर 
होनेवाली उसकी आत्माभिव्यक्तिके खंड अनुभवसे स्वयं वह क्षण-क्षण पकड़ 
पाता है। 

सुतरां, यदि मन ही सव कुछ हो, या हममें हमारा प्रत्यक्ष मन ही 
हमारी सत्ताके स्वरूपका अभिसूचक हो, तो हम किसी ऐसे अज्ञानसे अधिक 
कुछ नहीं हो सकते जो कालके बीच तेजीसे भागता जा रहा है और ज्ञानको 
एक अति स्वल्प और खंड रूपमें ही पकड़ता है। कितु, यदि आत्मज्ञानकी 
कोई ऐसी शक्ति है जो मनसे परे है, अपने सारस्वरूपमें कालातीत है और 
कालको निजकी कालातीत सत्ताकी एक परिस्थितिके रूपमे तो सदा ही 
देख सकती है, उसका अवलोकन शायद भूत, वर्तमान तथा भविष्यको एक 
साथ सवंसंवद्धकारी दृष्टिसे देखती हुई भी कर सकती है, तो हमें चेतनाकी 
दो „शक्तियाँ मिळती हैँ, ज्ञान तथा अज्ञान, वेदांतकी विद्या तथा अविद्या। 
अतः ये दोनों या तो भिन्न-भिन्न और असंबद्ध शक्तियाँ होनी चाहिये, 
पृथक्‌-पृथक्‌ उत्पन्न और अपनी क्रियाम्‌ भी भिन्न होनी चाहिये, एक सनातन 
हत रूपमे पृथक्‌-पृथक्‌ स्वयंभू होनी चाहिये, या नहीं तो, यदि उनके बीच 
कोई संबंध है तो वह यही होना चाहिये कि 'विद्या-रूपमें चेतना अपने 
कालातीत आत्माको जानती और कालको अपने अन्दर देखती है, और 
अविद्या-रूपमें चेतना उसी विद्याकी एक आंशिक और बहिस्तलीय क्रिया 
है जब वह बल्कि अपने-आपको कालिक सत्ताको अपनी निजी घारणामें 


आवृत कर छेती हुई अपने-आपको कालमें देखती है, और उस आवरणको 
हटाकर ही शाश्‍वत आत्मज्ञानकी ओर लौट सकती है। 
वस्तुतः यह मानना अयौक्तिक होगा कि अतिचेतन ज्ञान इतना दूर 
और पृथक्‌ है कि वह काल, देश और कारणता और उनके कार्योंको 
जाननेमे असमर्थ हो; कारण, तव वह ज्ञान एक अन्य प्रकारका अज्ञान 
ही होगा, यह कालिक सत्ताकी अंघताकी समरूपिणी निविशेष सत्ताकी अंधता 
होगी, मानों ये एक ऐसे चिन्मय सत्के भावात्मक और अभावात्मक सिरे 
हों जो अपने समग्र स्वरूपको जाननेमें असमर्थ है, जो या तो केवल अपने- 
आपको जानता है, अपने कार्योंको नहीं, या केवल अपने कार्योको जानता 
है, अपने-आपको नहीं,--यह पारस्परिक बहिष्करणका एक अयुक्त खूपसे 
सममित तुल्य-वल होता है। विशालतर दृष्टिकोणसे, जो प्राचीन वेदान्तका 
था, हमें अपने-आपको द्वैत सत्ता नहीं, अपितु एक ही चेतन अस्तित्व मानना 
होगा, जिसकी चेतनाकी दो कलाएँ हुँ; उनमेंसे एक हमारे मनमें चेतन 
अथवा अंशतया चेतन है; दूसरी मनके लिये अतिचेतन है; उनमेंसे एक, 
जो काळावस्थित ज्ञान है, काळकी अवस्थाओंके अधीन कार्य करती है और 
उस हेतु अपने आत्मज्ञानको अपने पीछे रखती है, दूसरी, कालातीत, स्वयं 
ही कालकी अवस्थाओंको निर्धारित करती और उन्हें प्रभुता तथा ज्ञानसे. 
कार्यान्वित करती है; एक अपने-आपको कालानुभवमें होते अपने विकाससे 
- ही जानती है, दूसरी अपने कालातीत आत्माको जानती और अपने-आपको 
कालानुभवमें सचेतन रूपसे अभिव्यक्त करती है। 
ब्रह्म विद्या एवं अविद्या, ज्ञान एवं अज्ञान दोनों है और दोनोंमें ही 
ब्रह्मका युगपत्‌ ज्ञान होना अमृतत्वका मागं है, उपनिषद्के इस कथनका 
अर्थ हमें अब ज्ञात होता है। ज्ञान है कालातीत, देशातीत, निरुपाधिक 
'आत्माकी अंतनिहित शक्ति जिसका सार स्वरूप सत्ताके एकत्वमें प्रकट 
होता है; एकमात्र यह चेतना वास्तव और संपूर्णं ज्ञान है, कारण, यह 
एक शाइवत विश्वातीतेता है जो आत्म-संविन्मय ही नहीं है, अपितु विश्वके 
कालिक सनातन अनुकमोंको अपने अंदर धारण करती है, उन्हें अभिव्यक्त 
और उत्पन्न करती, उनकी निर्देशना करती और उन्हें जानती है। ' अज्ञान 
है सत्ताकी कालानुक्रमगत चेतना, काल-क्षणमें निवासके कारण अपने ज्ञानमें 
विभक्त, देशके विभाजनों और परिस्थितिके संबंधोंमें निवासके कारण अपनी 
.आत्म-सत्ताकी घारणामे विभक्त, एकत्वकी बहुत्वमयी क्रियामें स्वतः-बंदी । 
इसे अज्ञान कहा जाता है, कारण, इसने एकत्वके ज्ञानको अपने पीछे कर 
दिया है और स्वयं इसी कारणः यह अपने-आपको या जगत्को, विइवातीत 

या विश्वक सत्यताको सच्चे या संपूर्ण रूपसे जाननेमें अक्षम है । अज्ञानके 
अंतगत रहनेवाला चेतन जीव क्षणसे क्षण, क्षेत्रसे क्षेत्र, संबंधसे संबंघमेंसे 
गुजरता हुआ, खंड ज्ञानकी भूमे ठोकरे खाता चलता है'। यह्‌ निर्ज्ञानता 
| नहीं, अपितु सद्वस्तुके विषयमे ऐसी दृष्टि और ऐसा अनुभव है जो अंशतः 
| सत्य और अंशतः मिथ्या हू, जैसा कि वह सारा ज्ञान होगा जो सारकी उपेक्षा 
| करता और विइव-प्रपंचके केवल चंचल अंगोंको देखता है। दूसरी ओर, 
| एकत्वकी अलक्षणा चेतनामें बंद हो जाना, अभिव्यक्त ब्रह्मके प्रति. अज्ञ रहना 
| 
| 
| 

भी एक अंध तम कहा गया है। सत्य यह है कि दोनोंमें कोई भी ठीक- 
ठीक अंधकार नहीं ; कारण, उनमेंसे एक तो है संकेन्द्रित ज्योतिसे उत्पन्न 
| चकाचौंघ, दूसरा है एक अवकीर्ण, घुंघले और खंडित प्रकाशमें वस्तुओंके 
|+ 'श्रमात्मक आकारोंको देखना, अघे कोहरा, अध अवलोकन । दिव्य चेतना 
| इनमेंसे किसीमें भी वंद नहीं होती, अपितु वह उस अक्षर एक और क्षर 
| चहुको एक ही शाश्वत, सर्व-संवंधनकारी, सर्व-समन्वयकारी आत्मज्ञानमें 
' धारण किये रहती . है। 
विभाजक चेतनामें स्मृति एक बैसाखी है जिसका अवलंब कालकी 
वेगवती गतिमें विराम या ठहरावकी संभावनाके बिना, असहाय ख्पमें 
चालित, ठोकर खाता चलता मन लेता है। सर्वांगीण अपरोक्ष स्थायी 
, आत्मसंवित्‌ और वस्तुओंके अपरोक्ष सर्वागीण या विश्वमंडलीय प्रत्यक्षणके 
| चदले स्मृति एक दारिद्रथ-ग्रस्त स्थानापन्न है। मनको अपरोक्ष आत्म- 
चेतना केवल अपनी वर्तमान सत्ताके क्षणमें हो सकती है; कालके वर्तमान 
क्षण और देशके अव्यवहित क्षेत्रमें वस्तुएँ जिस रूपमें मनके सामने उपस्थित 
और इन्द्रियोंके द्वारा ग्रहण की जाती हैं वैसा ही कोई अधुं-अपरोक्ष प्रत्यक्षण , 
मनको हो सकता है। वह अपनी न्यूनताकी पूर्ति स्मृति, कल्पना, विचार i 
और विविध प्रकारके भाव-प्रतीकोसे करता है। उसकी इऱ्द्रियाँ वे उपाय क 
हैं जिनसे वह वतमान क्षण और अव्यवहित देशमें वस्तुओंके बाह्य रूपको a 
पक्कड़ता है; स्मृति, कल्पना और विचार वे उपाय हैँ जिनसे वह वर्तमात 
क्षण और अव्यवहित देशसे परेकी वस्तुओंके वाह्य रूपको और भी कम 
अपरोक्ष रूपसे अपने सामने उपस्थित करता है। वर्तमान क्षणमें उसकी 

अंधेकी भांति, चरुनाचूर और ठोकर खाते हुए, चक्रपर चक्कर काटते रहते हदें ~ 

अपरोक्ष आत्म-चेतना ही एकमात्र वह वस्तु है जो उपाय-स्वरूप नहीं। 
अतएव, इस आत्म-चेतनाके द्वारा उसे शाइवत सत्ताका तथ्य, सद्वस्तु सवसे 
आसानीसे हाथ आ सकती है ; किंतु वाकी सवको, जब वह वस्तुओंपर 
संकीणेतासे विचार करता है, केवल प्रतिभासकी नाई नहीं, वरन्‌ संभवतः 
भ्रान्ति, अज्ञान, भ्रमकी नाईं देखनेका प्रलोभन उसे रहता है, कारण, तब 
उसे वे चीजें अपरोक्ष रूपसे वास्तव नहीं दीखतीं। मायावादी इन्हें ऐसा ही 
मानता है; एकमात्र जिसे वह सत्यतः वास्तव मानता है, वह है शाश्‍वत 
आत्मा जो मनकी वर्तमान अपरोक्ष आत्म-चेतनाके पीछे अधिष्ठित है। 
या, फिर, बौद्धोंकी भांति हम उस शाइवत आत्माको भी भ्रम, प्रतिरूप, 
मनोनिमित मूर्ति, कोरी कल्पना अथवा सत्ताका मिथ्या संवेदन और मिथ्या 
भाव मानने लग सकते हैं। मन अपनी ही दृष्टिमें एक विलक्षण जादूगर 
बन जाता है, ऐसा हो जाता है मानों उसके कार्यं और स्वयं वह आइचर्य- 
कारी खूपसे एक ही साथ हों भी और नहीं भी, एक स्थायी वास्तवता 
और फिर भी एक पलायमान भूल हों जिसकी व्याख्या वह चाहे करे चाहे 
न करे, किंतु हर दशामें वह अपने-आपका और अपने कार्योका वघ और 
अंत कर देनेका निरचय किये होता है ताकि वह बाह्य प्रतीतियोंके व्यर्थ 
चिन्रणसे वचकर 'शाइवत'की कालातीत विश्रांतिमें विश्चाम कर सके, अवसान 
पा सके। 

परंतु, बाह्य और अंतरके वीच, वर्तमान और भूतकी आत्म-चेतनाके 
बीच हम जो तीक्ष्ण भेद करते हैं वे, सत्यतः, मनकी सीमित अस्थिर क्रियाकी 
चतुराइयाँ हैं। मनके पीछे एक स्थिर चेतना है, जो मनको अपनी निजी 
सतही क्रियाशीलठाके रूपमें व्यवहृत करती है और उस चेतनामें उसकी 
वर्तमान स्थिति और उसकी अतीत तथा भविष्यकी स्थितिके बीच कोई 
बाध्यकारी धारणात्मक विभाजन नहीं। फिर भी, वह अपने-आपको कालके 
मध्य, वर्तमान, भूत और भविष्यके मध्य भी जानती. है, किंतु जानती है 
एक साथ, जानती है एक अविभक्त दृष्टिसे जो कालात्माके समस्त सच्छल 
अनुभवोंका परिग्रहण करती और उन्हें अचल कालातीत आत्माकी भित्तिपर 
घृत रखती है। इस चेतनाकी संवित्‌ हमें तब हो सकती है जव हम मन 
और उसकी क्रियाशीळताओसे प्रत्याहत (हो जाये अथवा जब वे शांत पड़ 
जायं। परंतु प्रथम हमें उसकी निश्चल स्थिति दिखाई देती है, और 
हम यदि आत्माकी निश्‍चलताको ही देखें तो उसके संबंघमें कह सकते हुँ 
कि वह कालातीत ही नहीं, अपितु निष्क्रिय भी है, भाव, विचार, कल्पना, 
स्मृति, इच्छाके स्पंदनसे रहित (है, आत्म-तृप्त, आत्म-लीन, अतएव विउवके 

सारे कर्मसे शून्य भी है। तब वही निश्चळ स्थिति हमारे लिये एकमात्र 
सत्य हो जाती है और वाकी सब कुछ असत्‌ रूपों अथवा किसी सच्चे 
सतूके प्रतिरूप न होनेवाले रूपोंमें व्यथं प्रतीक-निर्माण, अतएव एक स्वप्न 
हो जाता है। परंतु यह आत्म-लीनता हमारी चेतनाकी एक क्रिया और 
परिणामितं अवस्था ही है, ठीक जैसे कि विचार, स्मृति तथा इच्छामें आत्म- 
अवकिरण था। वास्तविक आत्मा वह शाइवत है जों कालके मध्य सचलता, 
और कालको आधार देती निश्‍चलता, दोनोंके लिये, और दोनों एक ही 
समय साथ-साथ होनेके लिये, स्पष्टतया समर्थ है, नहीं तो उन दोनोंका 
अस्तित्व नहीं हो सकता था; यह भी नहीं हो सकता था कि उनमेंसे 
एक तो अस्तित्ववान्‌ रहे और दूसरी प्रतीतियोंकी सृष्टि करे। यह हैं 
गीताका. “पर पुरुष', “परमात्मन्‌' 'परब्रह्मन'' जो सर्वभूतात्मा एवं सर्वे- 
भूतेश्वर-रूपसे क्षर तथा अक्षर उभय पुरुषको धारण करता है। 

., मन और स्मृतिपर प्रमुखतः कालके मध्य मानसिक आत्म-चेतनाके 
प्राथमिक व्यापारके संबंधमें विचार करते हुए हम यहाँतक पहुँचे हैं। परंतु 
उनपर हम यदि चेतनाके साथ-साथ आत्मानुभवके संवंघमें और आत्मानुभवके 
साथ-साथ विषयानुभवके संबंघमें भी विचार करें तो देखेंगे कि हम उसी 
परिणामपर पहुचते हैं, किंतु तव हमें अधिक समृद्ध अंतर्वस्तुएँ प्राप्त हुई 
होती हैं और अज्ञानके स्वरूपपर एक और भी स्पण्टतर प्रकाश मिला होता 
है। अभी, हमने अवतक जो देखा है उसे इस तरह व्यक्त करें-एक 
शाहइवत . चिन्मय पुरुष है जो काळ-क्रियासे मुक्त एक स्थिर अचल आत्म- 
चेतनापर मनकी सचळ क्रियाको प्रतिष्ठित करता है; वह मनकी अपेक्षा 
एक श्रेष्ठतर ज्ञानसे युक्त रहकर कालकी समस्त गतिका भरिग्रहण करता, 
साथ ही मनकी क्रिया द्वारा उस गतिमें निवास करता है। बहिस्तलीय 
मनोमयी सत्ताके ख्पमें, क्षण-क्षणांतरमें गति करता हुआ, अपने सारभूत 
आत्माको न देखता हुआ, अपितु केवल अपने काल-गतिके अनुभवोंके साथ 
अपने संवंधका अवलोकन करता हुआ, उस गतिमें भविष्यको अपने-आपसे 
उसमें दूर रखता हुआ जो अज्ञान और असत्ताकी शून्यता प्रतीत होती है, 
कितु है एक असंसिद्ध परिपूर्णता ही, वतँमानमें होनेके ज्ञान और अनुभवको 
हस्तगत करता हुआ, उसे अतीतमें संजोता हुआ,--जो फिर अज्ञान और 
असत्की शून्यता प्रतीत होता है, अंशतः प्रकाशित, और स्मृतिके द्वारा अंशतः 
संरक्षित और संचित,--वह ऐसी वस्तुका रूप घारण करता है जो चंचल 
और अनिरिचित है और चंचल और अनिर्चित वस्तुओंको अस्थायी रूपसे 
पकड़ती है। परंतु हम देखेंगे कि यथार्थमें*वह संदा वही शाइवत पुरुप 

है जो अपने अतिमानसिक ज्ञानमें स्थिर और आत्मप्रतिष्ठ है, और वह 


जिसे हस्तगत करता है वह भी चिर-स्थिर तथा शाइवत है; कारण, काला- 
नुक्रममें वह .अपने-आपका ही मानसिक अनुभव कर रहा है। 

काल अनुभव तथा कर्मकी पूँजीमें परिणत चेतन सत्ताका बड़ा बैंक है। 
बहिस्तलीय मनोमय पुरुष अतीतमेंसे (और भविष्यमेसे भी) ` संपत्तिकी 
राशिको निकाळता रहंता है जिसे वह निरंतर .वर्तमानकी मुद्रामें परिणत 
किया करता है; वह यह न जानते हुए कि अतीत हमारे अंदर सदेव 
कितना विद्यमान है, हम जिसे अतीत कहते हुँ उसमें एकत्रित छाभोंका 
विवरण रखता और .उन्हें संचित करता है; उसमेंसे उसे जितनी 
आवश्यकता होती है, ज्ञान और संसिद्ध सत्ताकी मुद्राओंके खूपमें व्यवहृत 
-करता है और वरतेमानके व्यापारमें मानसिक, ध्राणिक तथा शारीरिक कर्मकी 
मुद्राके रूपमे प्रदान करता है जिससे उसकी दृष्टिमें भविष्यकी नयी संपदाकी 
सृष्टि होती है। अज्ञान 'सत्‌-पुरुष'के आत्मज्ञानका ऐसा उपयोग करना 
है जो उसे कालानुभवके लिये मूल्यवान्‌ और काळ-क्रियाके' लिये मान्य वना 
देता है; हम जिसे नहीं जानते, वह वही है जिसे हमने अभीतक मानसिक 
अनुभवमें नहीं लिया है, उस अनुभवकी मुद्रामें परिणत और व्यवहृत नहीं 
किया है, अथवा जिसकी मुद्रा बनाना या जिसका उपयोग करना बंद कर 
दिया है। नेपथ्यमे सव कुछ ज्ञात रहता और काल, देश तथा कारणताके 
साथ आत्माके व्यवहारोंमें आत्माकी इच्छाके अनुसार उपयोग किये जानेके 
लिये तैयार रहता है। लगभग ऐसा कहा जा सकता है कि हमारी बाह्य 
सत्ता हमारे अंदरका गंभीरतर शाइवत 'आत्मा' ही है जो काळः्षेत्रमें 
अभियानके लिये, अनंत संभावनाओंका जुआ और सट्टा खेलनेके लिये बाहर 
उत्क्षिप्त हो रहा है, अपने-आपको .क्षणोंके अनुक्रमतक सीमित कर रहा है 
जिससे उसे उस अभियानका सारा कौतुक तथा आनंद मिळू सके, और वह 
अपने आत्म-ज्ञान एवं संपूर्णं आत्म-सत्ताको पीछेकी ओर कर देता है ताकि 
युग-युगकी आकुलता और खोज और प्रयासके मिश्रित हर्ष और वेदन्नाके 
बीचमेंसे अपने संपूर्ण स्वरूपको पुनः अधिकृत करता हुआ वह फिरसे उसे जीत 
सके जो उससे खो गया प्रतीत होता है। 


° 

- स्मृति, अहं और आत्मानुभव 
अत्रैष देवः स्वप्ने, . „ « . „प्रत्यनुभूतं पुनः पुनः प्रत्यनुभवति, 
दुष्टं चादृष्टं च श्रुतं चाश्षुतं चानुभूतं चाननुभूतं च सच्चा- 
सच्च सर्व पक्ष्यति, सर्वे: पश्यति। 


यहाँ यह मन-रूपी देव स्वप्नमें पुनः-पुनः उसका अनुभव करता 
है जिसका अनुभव पहले किया जा चुका है, जो देखा हुआ है 
और जो देखा हुआ नहीं है, जो सुना हुआ है और जो सुना हुआ 
“नहीं है; जो अनुभूत है और जो अनुभूत नहीं है, जो है और 
'जो नहीं है, सबको वह देखता है, वह सव कुछ है और देखता है। 


० .. --अइरनोपनिषद्‌ 
4.5 
स्वरूपाव स्थितिर्मुक्तिस्तद्‌्रंशोऽहं त्ववेदनम्‌ ॥ 
मुक्ति है स्वरूपम अवस्थिति; अहंभाव. है स्वरूपसे च्यतिं। 
_ —महोपनिषद्‌ 
5.2 


एकः समुद्रो घरुणो रयीणामस्मद्‌ हुदो भूरिजन्मा वि चष्टे ॥ 


र बहु जन्मोंमे अद्य, सकल गतिघाराओंका धारयिता एकल समुद्र, 
० वह हमारे हूदयोंको देखता है। 
ऋग्वेद 
0.5.! . 
0 ८ 
झत्तोमय पुरुषको अपरोक्ष आत्म-चेतना द्वारा ही अपने भेदयुक्त आत्मा- 


नुभवके प्रवाहके पीछे . निजकी नामरूपहीन सत्ताकी, अपनी शाइवत' 
आंतरात्मिक धातुके मानसिक खूपायणोंके पीछे उस घातुकी, अहंके पीछे 

अपने आत्माको संवित्‌ होती है; वह चेतना मानसताके पीछे, एक 
शाश्वत वर्तमानको कालातीतताकी ओर जाती है। मनोमय पुरुषमें यह 
चेतना ही वह है जो नित्य एक-समान है, भूत, वर्तमान तथा भविष्यके 
मानसिक भेदोसे अप्रभावित है। वह देश या परिस्थितिके विभेदोंसे भी 
अप्रभावित है; कारण, मनोमय पुरुष यद्यपि अपने वारेमें सामान्यतया 
कहता है, “मै इस शरीरमें हूँ, मै यहाँ हूँ, मँ वहाँ हूँ, मैं अन्यत्र होंऊँगा”, 
तदपि इस अपरोक्ष आत्म-चेतनामें अवस्थित .होता सीख छेनेपर वह बहुत | 
शीघ्र देख छेता है कि यह उसके परिवतंनशील आत्मानुभवकी भाषा ही 
है जिसमें पर्यावरण और वाह्यताओंके साथके उसकी बहिइचर चेतनाके | 
संबंध ही व्यक्त होते हैं। इनका विभेद करता हुआ, अपने-आपको इनसे | 
वियुक्त करता हुआ वह देखता है किं जिस आत्माकी उसे अपरोक्ष चेतना 
है, वह आत्मा इन बाह्य परिवर्तनोंसे किसी भी प्रकार परिवर्तित नहीं 
होता, अपितु सदा ही अभिन्न है, शरीर या मनके परिवतंनों या उनकी गति- | 
विधि और क्रियाके क्षेत्रके परिवर्तनोंसे अप्रभावित है। वह अपने सांरमें | 
| 

अलक्षण है, अव्यवहार्यं है; उसमें इसके अतिरिबत और कोई गुण-घर्म 
नहीं कि वह शुद्ध चिन्मय सत्‌ है, आत्मतृप्त, शुद्ध सत्तामें नित्य-तुष्ट एवं 
आत्मानंदमय। इस प्रकार हमें अनुभव होता है. स्थाणु आत्माका, सनातन ( 
“अस्मि'का, या वल्कि व्यक्तित्व या कालकी सभी श्रेणियोंसे अतीत अक्षर | 
“अस्ति”का l 
परंतु, आत्माकी यह चेतना जैसे कालातीत है, वैसे ही कालको इस 
रूपमे स्वतंत्रतापूर्वक देखनेमे समर्थ है कि काळ उसमें प्रतिबिवित कोई बस्तु 
है और परिवतनशील अनुभवका कारण या विषयिपरक क्षेत्र है। अतएव 
यह चेतना वह सनातन “अहमस्मि”, वह अपरिवतंनशील चेतना है जिसके 
बाह्य तलपर सचेतन अनुभवके परिवर्तेन कालकी प्रक्रियामें घटित होते हैं। 
बाह्यतलकी चेतना निरंतर अपने अनुभवमे वृद्धि करती या अपने अनुभवमेंसे 
कुछका परित्याग करती है, और उसमें प्रत्येक वृद्धिसे कुछ परिवर्तन, हो 
जाता है और प्रत्येक परित्यागसे भी। यद्यपि वह गभीरतर आत्मा, जो 
इस परिवर्तनका भर्ता और आधार है, स्वयं अपरिवर्तित रहता है, तदपि 
बाहरी या उपरितलीय आत्मा अपने अनुभवका निरंतर विकास करता 
रहता है और फलस्वरूप अपने-आपके वारेमें कभी भी संपूर्ण रूपसे यह \ 

i नहीं कह सकता, “मैं वही हूँ जो मैं एक क्षण पूर्व था।” जो इस वाह्य ह 
हू कालात्मामें रहते हुँ और अपरिवर्ततीयकी ओर अंतरमें वापस पैठनेके “=| 
र अभ्यस्त नहीं, अथवा उसमें ,निवास करनेमे समर्थ नहीं, वे अपने-आपके , | 

बारेमें इस सदा स्वतःपरिवतेनशील मनोनुभवसे अलग किसी रूपमें सोचनेमें 

भी असमर्थ रहते हैं। उनके लिये वही उनका आत्मा है और यदि वे 

उसकी घटनाओंको अनासक्तिसे देखें तो उनके लिये बौद्ध शून्यवादियोंके 

इस निष्कर्षसे सहमत होना आसान है कि यह आत्मा वस्तुतः और कुछ नहीं, 

विचार, "अनुभव तथा मनोक्तियाकी एक धारा है, एक दीपशिखा है जो 

अविच्छेद प्रतीत होती हुई भी कभी भी वही शिखा नहीं रहती। वे इस 

परिणामपर आसानीसे पहुँच सकते हैं कि यथार्थं आत्मा-जेसा कुछ नहीं, 

अपितु अनुभवका एक प्रवाहमात्र है और उसके पीछे है 'शून्य': ज्ञानका 

अनुभव है, परंतु ज्ञाताके बिना; सत्ताका अनुभव है परंतु सतूके विना ; 

केवल बहुतेरे तत्त्व हैं जो प्रवाहके अवयव हुँ, परंतु कोई यथार्थं अवयवी 

या संपूर्णं नहीं है; ये सब सम्मिलित होकर ज्ञाता, ज्ञान और ज्ञेयके भ्रमको, 

सत्‌, सत्ता और सत्तानुभवके भ्रमकी सृष्टि करते हुँ। या, वे इस निष्कर्षपर 

पहुँच सकते हैँ कि काल ही एकमात्र यथार्थ अस्तित्व है और वे स्वयं भी 

उसकी विसुष्टियाँ हैं। वास्तव या अवास्तव जगतूमे एक 'भ्रमात्मक सत्‌ 

है, यह इस प्रकारके प्रत्याहारके लिये वैसे ही अनिवाये निष्कर्ष होता है 

जैसे कि यह विपरीत निष्कषं कि एक सच्चा सन्मात्र है परंतु जगत्‌ मिथ्या 

है, उस मनीषीके लिये अनिवार्य होता है जो, निकचल आत्मापर एकाग्र „ 

रहता हुआ,: अन्य प्रत्येक वस्तुको परिवतनशील अनात्मा-रूपमें देखता 

और अंतमें निइचल आत्माके अतिरिक्त ` अन्य सब कुछको चेतनाको एक 

छलनाकारी वंचनाका परिणाम माननेपर आ जाता है। 

कितु अब हम मतवादको छोड़कर, इस सतही चेतनाको केवल उसके 

तथ्योंका' अध्ययन करते हुए कुछ देखें। प्रथम हम उसे एक शुद्ध विषयिगत 

व्यापारके रूपमें देखते: हैं। कार-बिदुका एक द्रुत परिवर्तत सतत चलता 

रहता है, जिसे एक क्षणके लिये भी रोकना असंभव है। एक सतत परिवर्तेन | 

चलता है; जब 'देश-परिस्थितिका कोई स्थानांतरण नहीं होता तब भी 

यह परिवतन होता है; यह परिवतंन चेतनाके अपने दारीर या खूपमें 

होता है जिसमें वह प्रत्यक्ष रूपसे निवास करती है और वस्तुओंके पर्यावारिक 

शरीर या रूपमे भी जिसमें उसका निवास कम अपरोक्ष रूपसे होता है। 
वह दोनोसे समान रूपसे प्रभावित होती है, परंतु विशालतर आवासकी अपेक्षा 
र रूघु आवास द्वारा, जगतूकी देहकी अपेक्षा अपनी देह द्वारा अधिक स्पष्टतासे, | 
कारण, वह प्रभाव अपरोक्ष खूपसे पड़ता है, क्योंकि वह अपनी द 
स्वकीय देहमे होनेवाले परिवतंनोंके प्रति ही अपरोक्ष रूपसे चेतन है और | 
जगतूकी देहके प्रति वह केवल इंद्रियों हरा और अणुविद्वपर पड़नेवाले ज 

विराट्‌ विद॒वके प्रभाव द्वारा परोक्ष रूपसे ही चेतन हैं। शरीर और | 
परिपाश्वंका यह परिवर्तन कालकी द्रुत परिवर्तनशीलताके जितना प्रभावशाली 
रूपसे स्पष्ट या उतने स्पष्ट रूपसे द्रुत नहीं होता; फिर भी वह क्षण- | 
क्षणांतरमें समान' रूपसे वास्तविक है और उसे रोकना भी समान रूपसे | 
असंभव । परंतु हम देखते हैं कि इस सारे परिवर्तनको मनोमथ जीव 
उतनी ही दूरीतक देखता है जितनीतक वह उसकी निजकी मनश्चेतनापर । 
प्रभाव उत्पन्न करता, उसके मानस-अनुभव और मानस-शरीरमें छाप डालता | 
और परिवर्तन उत्पन्न करता है, कारण, उसे मन द्वारा ही अपने बदलते | 
दैहिक आवास और अपने बदलते जागतिक अनुभवकी संवित्‌ हो सकती 
है। अतएव, काल-विदु और देश-कषेत्रके परिवतंन अथवा स्थानांतरणके | 
साथ-साथ काल और देशमें अनुभूत परिस्थितियोंके समुच्चयमें निरंतर एक 
संशोधनकारी परिवतंन होता है, और इसके परिणामस्वरूप, इस मनोमय । 
व्यक्तित्वमें भी, जो हमारे वहिस्तलीय या प्रतीयमान आत्माका रूप है, | 
एक सतत संशोधन होता रहता है। परिस्थितिके इस सारे परिवर्तनको 
दार्शनिक भाषामें संक्षेपमें कारणता कहा जाता है; क्योंकि, विश्व-गतिकी 
« इस घारामें पूर्ववर्ती अवस्था एक परवर्ती” अवस्थाका कारण जान पड़ती | 
है, या फिर यह परवर्ती अवस्था लोगों, वस्तुओं और शक्तियोंके किसी | 
पूर्ववर्ती कार्यंका परिणाम जान पड़ती है: तो भी यह खूब संभव है कि 
हम जिसे कारण कहते है वह, वास्तवमें, एक परिस्थितिमात्र हो। इस 
प्रकार मनको अपनी अपरोक्ष आत्म-चेतनाके अतिरिक्त एक कम या अधिक 
परोक्ष परिवर्तनशील आत्मांनुभव होता है। इसे वह दो भागोंमें विभक्त 
करता है, एक तो उसका अपने व्यक्तित्वकी सदा-संशोधित मानसिक 
अवस्थाओंका विषयिनिष्ठ अनुभव और दूसरे, उसका उस सदा-परिवर्तमान 
पर्यावरणका विषयिनिष्ठ अनुभव जो उस व्यक्तित्वकी क्रियाओंका आंशिक 
या संपूर्ण कारण लगता और, फिर भी, साथ ही उनके द्वारा स्वयं भी | 
प्रभावित होता है। धरंतु यह सारा अनुभव मूलतः विषयिगत है; कारणु, । 
जो विषयरूप और वाह्य है वह भी मनको विषयिगत छापोंके ही रूपमें 
ज्ञात होता है। 

यहाँ स्मृतिकी संपादित भूंमिकाका महत्व वहुत बढ़ जाता है; कारण, 
जब कि स्मृति मनकी अपरोक्ष आत्म-चेतनाके संवंधर्में मनको यह स्मरण 
करानेके अतिरिक्त और कुछ नहीं कर सकती कि उसका अस्तित्व भूतकालमें 
था और भूतकालमें भी वह वैसा ही था जैसा वतंमानमें है, हमारे विभेदित ह 
या सतही आत्मानुभवमे वह एक ,महत्वपू्ण शक्ति वन जाती है जो अव्यवस्था 

और विच्छिन्नताको रोकती हुई और सतही मनमे घारा-प्रवाहकी अविच्छिन्नता- 
को सुरक्षित रखती हुई, भूत और वतंमानके अनुभवोंको, भूत और वतंमानके 
व्यक्तित्वको साथ संवद्ध करती है। परंतु यहाँ भी हमें न तो स्मतिकी 
क्रियाको अतिरंजना करनी चाहिये, न उसपर चेतनाकी क्रियाओंके उस भागका 
आरोपण ही' करना चाहिये जो वस्तुतः मनोमय प्राणीके अन्य सामर्थ्योका 
है। अकेली स्मृतिसे अहं-भावका निर्माण नहीं होता; स्मृति तो: 
इंद्रिय-मन और सहयोजिका वुद्धिके बीच केवल एक मध्यस्थ है: वह 
बुद्धिको अनुभवकी भूतकालकी सामग्री देती है जिसे मन अंदर तो कहींपर 
धारण किये रहता है, परंतु वहिस्तलपर अपनी क्षण-क्षणकी दौड़में साथ 
नहीं लिये चल सकता । 

थोडेसे विइलेषणसे ही यह स्पष्ट हो जायगा। मानसताकी सारी 
क्रियाओंमें हमें चार तत्त्व मिलते हैं,--मनइचेतनाका विषय, मनरचेतनाकी 
क्रिया, निमित्त या अवसर और विषयी । आत्मावलोकन करती आंतरिक 
सत्ता आत्मानुभवमें, विषय सदा ही चेतन सत्ताकी कोई अवस्था या 
वृत्ति या तरंग होता है, जैसे क्रोच, शोक या अन्य भावावेग, क्षुधा याः 
अन्य प्राणिक लालसा, अंतर्वेग या *आंतरिक प्राणकी प्रतिक्रिया, या किसी' 
प्रकारका संवेदन या इन्द्रिय-ज्ञान या किसी प्रकारकी विचार-क्रिया । 
मनश्चेतनाकी क्रिया इस वृत्ति या तरंगका किसी प्रकारका मानसिक 
पर्यवेक्षण और घारणात्मक मूल्यांकन, या नहीं तो, उस वृत्ति या लह्रका 
मानसिक संवेदन होती है जिसमें पर्यवेक्षण और मूल्यांकन अंतर्वेलित हेर 
जा सकते और खो भी जा सकते हैं,--इस भाँति इस क्रियामें मनोमय 
पुरुष या तो क्रिया और विषयको एक वैशिष्टधावगाही बोघसे पृथक्‌-पृथक्‌ 
कर दे सकता है, या उन्हें पहचानमें न आनेवाळे रूपमें एक साथ मिला 
डाल सकता है। अर्थात्‌, या तो ऐसा हो सकता है कि वह बस वह 
वृत्ति ही बन जाय,-उदाहरणके लिये क्रोषमयी 'चेतनाकी वृत्तिको लें तो 
वह उसी चेतनाकी वृत्ति वन जाय, उस क्रियाशीलतासे “लेशमात्र भी पीछे 
हटकर खड़ा न हो, अपने-आपपर मनन या अपना अवलोकन न करे, 
भावनाको या उसके साथ आनेवाली क्रियाको वदामें न करे, या, ऐसा हो 
सकता है कि मनमें यह दृष्टि या बोघ रखते हुए कि “मैं क्रुद्ध हूं 
यह अवलोकन करे कि वह क्या हो गया है और उसपर मनन करे। 
पहली अवस्थामें विषयी या मानस-पुरुष, सचेतन आत्मानुभवकी क्रिया, और 
मनोघातुका क्रोधमय हो जाना जो कि | आत्मानुभवका विषय है,--ये सब 
चित्‌-शक्तिकी एक ही गतिमान्‌ {तरंगमें घुलमिल जाते हैं; परंतु दूसरी 

अवस्थामें उसके घटकोंका एक विशेष द्रुत विइलेषण होता और आत्मानुभवकी 
क्रिया अपने-आपको विषयसे अंशतः वियुक्त करती है। इस भाँति, आंशिक 
तटस्थताकी इस क्रियासे हम अपने-आपको स॑भूतिमें, स्वयं चित्‌-शक्तिके । 
स्पंदकी प्रक्रियामें क्रियात्मक रूपसे अनुभव करनेमें ही नहीं, अपितु पीछे 
हटने, अपने-आपका ईक्षण और प्रेक्षण करने, और यदि तटस्थता पर्याप्त 
हो तो अपनी भावना और अपने कर्मको नियंत्रित करने, अपनी संभूतिको 
कुछ परिमाणमें नियंत्रित करनेमें भी समर्थ होते हैं। 
तथापि, आत्म-पर्यवेक्षणकी इस क्रियामें भी सामान्यतः एक त्रुटि रहती 
है; कारण, क्रियाकी तो विषयसे निस्संदेह एक आंशिक वियुक्ति होती 
है, परंतु मानस-पुरुष मानस-क्रियासे वियुक्त नहीं होता: मानस-पुरुष और 
मानस-क्रिया एक दूसरेमें अंतर्वेलित हो जाते या घुलमिल जाते हैं; और 
सानस-पुरुष भावावेगमय रूपणसे भी पर्याप्त वियुक्त या पृथक्‌ नहीं हुआ 
होता। हमें अपनी सत्ताके सचेतन उपादानके ऋ्ोषमय रूपण और इस 
रूपणके विचारःप्रत्यक्षणमें अपनी संवित्‌ होती है: परंतु समस्त विंचार- 
प्रत्यक्षण भी एक रूपण ही है, वह हमारा स्वरूप नहीं, और इसे हम अभीतक 
- पर्याप्त रूपसे अनुभव नहीं करते ; हुम अधनी मानस-क्रियाओसे एकाकार अथवा 
- उनमें अंतर्वेलित रहते हूँ, स्वतंत्र और पृथक्‌ नहीं। हम जो बन जाते 
हूँ, और हमें उनका जो प्रत्यक्षण होता है, अपनी मनोमय और प्राणमय 
प्रकृतिकी उपादान-रूपिणी चित्‌-शक्तिके समुद्रकी तरंगोंमें हम सक्रिय चेतनाके 
जिन रूपोंको धारण करते हुँ उनसे अलग अपने-आपकी अपरोक्ष संवित्‌ 
हमें अभी भी नहीं होती। जब हम मानस-पुरुषको उसकी आत्मानुभवकी 
क्रियासे संपूर्णतया वियुक्त कर देते हुँ, तभी हमें प्रथम तो शुद्ध अहंकी, | 
और अंतमें उस साक्षी आत्मा अथवा विचारक मानस-पुरुष'की, उस कुछ | 
या किसीकी संवित्‌ होती है जो क्रुद्ध हो जाता और कोधका अवलोकन ) 
करता है, परंतु अपनी सत्तामें वह उस क्रोध या उसके अवलोकनसे सीमित । 
अथवा निर्धारित नहीं होता। इसके विपरीत, वह एक नित्य तत्त्वृ है, 
जिसे चेतन गतिधाराओंकी और गतिधाराओंके सचेतन अनुभवोंके सीमा- 
रहित अनुक्रमकी संवित्‌ है और उस अनुक्रमके बीच अपनी निजी सत्ताकी 
संवित्‌ भी ; परंतु उसे यह संवित्‌ भी हो सकती है कि वह उस अनुक्रमके हि 
पीछे है, उसका आश्रय है, उसका आधान है, सत्ताकी स्थितिमें और सत्ताकी ल्‍ 
शक्ति अपनी चित्‌-शक्तिके बदलते रूपों या आयोजनोंसे परे है। इस 
प्रकार वह वह आत्मा है जो अक्षर है और साथ ही वह आत्मा भी जो 
कालानुक्रममें नित्य संभूत होता है। 

यह्‌ स्पष्ट है कि वस्तुतः दो आत्मा नहीं हैं, अपितु एक ही चितृ-सत्ता 
है जो अपने-आपको चित्‌-शक्तिकी तरंगोंमें उत्क्षिप्त करती है जिससे वह 
निजका अनुभव निजकी बदलती गतिघाराओंके अनुक्रममें कर सके ; कितु 
इससे वह वस्तुतः परिवर्तित, वद्धित या क्षीण नहीं होती,--यह वैसे ही 
है जैसे कि भौतिक जगतूमें 'जड़' अथवा ऊर्जा'का आद्य उपादान तत्त्वोंके 
सदा बदलते रहते सम्मिलनोंसे परिवर्तित या क्षीण नहीं होता,--भले ही, 
जवतक अनुभवकारी चेतना भ्रतिभासके ज्ञानमें ही निवास करती है और 
आद्या सत्ता, उपादान या झाक्तिके ज्ञानतक वापस नहीं जाती तवतक उसे 
उसमें परिवर्तन हुआ क्यों न लगता हो। और जब वह उस गभीरतर 
ज्ञानतक वापस पहुँच जाती है तब दुष्ट प्रतिभासको अवास्तव कहकर 
तिरस्कृत नहीं करती, अपितु एक अपरिवर्तनशील सत्ता, ऊर्जा या सच्चे 
उपादानको देख सकती है जो प्रातिभासिक नहीं, अपने-आपमें इंद्वियोंके 
अधीन नहीं ; साथ ही, वह उस सत्ता, ऊर्जा या उपादानकी संभूतिको 
या "उसके वास्तव नाम-रूपको देखती है। इस संभूति यां परिणतिको ही 
हम प्रतिभास या प्रपंच कहते हैं; कारण, वास्तवमें, हमारी जैसी वस्तु- 
स्थिति है, वह संभूति अपने-आपको चेतनाके समक्ष ऐंद्रिय प्रत्यक्षण और 
ऐंद्रिय संवंधकी अवस्थाओंके तले अभिव्यक्त करती है,--जो चेतना अपने 
शुद्ध एवं अनुपहित, सर्वारिगनकारी तथा सर्वावघारक ज्ञान-स्वरूपमें स्थित है, 
स्वयं उस चेतनाके समक्ष प्रत्यक्ष रूपसे नहीं। यही बात आत्माकी है : हमारी 
अपरोक्ष आत्म-चेतनाके लिये वह है और अक्षर है, किंतु मानस-वोघ और 
भानस-अनुभवके सामने वह विभिन्न संभूतियोंमें क्षर रूपमें अभिव्यक्त होता है ; 
अतः, वस्तु-स्थिति जैसी है, वह चेतनाके शुद्ध अनुपहित ज्ञानके सम्मुख अपरोक्ष 
रूपसे नहीं, अपितु हमारी मानसताकी अवस्थाओंके तले अभिव्यक्त होता है। 

अनुभवोंका यह अनुक्रम और हमारी मानसताकी अवस्थाओंके तळे 
अनुभवकारिणी चेतनाकी परोक्ष अथवा गौण क्रियाका यह तथ्य ही स्मृतिः 
रूपी साधनका प्रवेश कराते हैं। कारण, हमारी मानसताकी एक पहली 
शर्त है कालके क्षणों द्वारा विभाजन ; वहाँ कालके क्षणों द्वारा इस आत्म- 
विभाजनकी अवस्थाको छोड़कर अन्य किसी अवस्थामें अपना अनुभव प्राप्त 
करने अथवा अपने अनुभवोंको साथ-साथ धृत रखनेकी अक्षमता . है। 
संभूतिकी किसी तरंगके, सत्ताकी किसी सचेतन गतिके अव्यवहित मानस- 
अनुभवमे स्मृतिकी कोई क्रिया या आवश्यकता नहीं ; हम क्रोधित हो जाते 
हैँ-यह कार्य संवेदनका है, स्मृतिका नहीं ; हम देखते हैं कि हम क्रोधित 
हो गये हैं,--यह कार्यं बोधका है, स्मृतिका, नहीं। स्मृतिका प्रवेश केवल 

तब होता है जब हम अपने अनुभवको कालानुक्रमोंक साथ संबंधित करना 
आरंभ करते हुं, जव हम अपनी संभूतिको भूत, वर्तमान और भविष्यमें 
विभाजित करते हुँ, जब हम कहते हूँ, “मै एक क्षण पूर्व क्रोधित था”, 
या, “मैं क्रोधित हो गया हूँ और अभी भी क्रोधमें हूँ”, या, “मैं एक समय 
क्रोधित था और यदि वही अवसर आया तो फिर क्रोधित “होऊंगा ।” 
निस्संदेह, यदि चेतनाकी क्रिया. का अवसर ही संपूर्ण या आंशिक” रूपसे 
अतीतकी वस्तु हो तो स्मृति संभूतिमें तत्काल और सीघे भी आ सकती 
है; उदाहरण-स्वरूप, यदि शोक, क्रोध आदि जैसे भावावेगकी प्रत्यावृत्तिः 
वर्तमानके किसी तात्कालिक कारणसे नहीं, वरन्‌ किसी भूतकालके अन्यायः 
या कष्टकी  स्मृतिसे उत्पन्न हो, या फिर किसी ऐसे तात्कालिक कारणसेः 
हुई हो जो किसी विगत अवसरकी स्मृतिको पुनरुज्जीवित करता हो। 
यद्यपि हमारा अतीत पीछेकी ओर, अंदर, अवगूढ़ रूपसे सदा ही विद्यमान 
और प्रायः सक्रिय भी है, तथापि चूँकि हम उसे अपने अंदर चेतनाकी' 
सतहपर नहीं रखे रह सकते, अतएव, हमें उसे किसी ऐसी वस्तुके रूपमें 
पुनः प्राप्त करना होता है जो खो गयी है या जिसका अस्तित्व नहीं रह गया 
है, और यह हुम विचारात्मक मनकी उस-पुनरावृत्तिकारी और संयोजनकारी 
क्रिया द्वारा करते हैँ जिसे हम स्मृति कहते हैं। यह वैसे ही है जैसे कि 
जो वस्तुएँ हमारे सीमित बहिस्तलीय मानस-अनुभवके वास्तविक क्षेत्रके 
अंतर्गत नहीं, उनका आह्वान हम विचारात्मक मनकी उस क्रियाके द्वारा 
करते हूँ जिसे हम कल्पना कहते हैं और जो हमारे अंदर एक्रू महत्तर शक्ति 
है और समस्त संभावनाओंको, चाहे वे साध्य हों चाहे असाध्य, हमारे 
अज्ञानके क्षेत्रमें ले आनेवाली महान्‌ आह्वानकर्त्रीं है। 

परंतु, काळानुक्रममे भी स्थायी या अविच्छिन्न अनुभवका मूल उपादान 
स्मृति नहीं, और यदि हमारी चेतनाकी गतिघारा अविभक्त हो, यदि उसे 
क्षण-क्षण इस भाँति न दौड़ना पड़े कि पूर्वगामी तो सीधी पकड़मेंसे छूट 
जाय और आगामी पूरा अज्ञात या अनुपलब्ध रहे, तो स्मृति आवश्यक ही 
नहीं होगी। कालके क्षेत्रमे संभूतिका सकल अनुभव या उपादान एक 
्रवहमान धारा या समुद्र है, जो स्वयं तो विभक्त नहीं, कितु देखनेवाली 
चेतनामें अज्ञानकी सीमित वृत्तिके कारण विभक्त है, उस चेतनाको 
अण-क्षण इस प्रकार कूद लगाते रहना होता है जैसे व्याघ-पतंग जल- 
घाराकी सतहपर तेजीसे भागता जाता है। उसी तरह देशमें भी सत्ताका 
संपूर्ण उपादान एक प्रवहमान समुद्र है, जो अपने-आपमें तो विभक्त ह 

कितु देखनेवाली चेतनामे ही विभक्त है; कारण, हमारी इंद्रिय-शक्तिकी 

पकड़नेकी क्षमता सीमित है, वह अंशको ही देख सकती है और इस कारण 
उपादान-धातुके रूपोंको इस प्रकार देखनेको आवद्ध रहती है मानों वे अपने- 
आपमें पृथक्‌ वस्तुएँ हों, उस एक मूल उपादानसे स्वतंत्र हों। निस्संदेह 
देश और कालमें वस्तुओंका एक विन्यास है, परंतु उनके बीच अंतराल या 
'विभाजुन केवल हमारे अज्ञानको जान पड़ता है, वस्तुतः नहीं है, और मनके 
अज्ञान द्वारा सृष्ट अंतरालोंपर सेतु वाँधने और अज्ञान द्वारा सृष्ट विभाजनोंको 
संवद्ध करनेके लिये ही हमें मनरचेतनाके विभिन्न उपायोंकी सहायता लेनी 
होती है जिनमेंसे केवळ एक है स्मृति। 

अतः, हममे जगत्‌-समुद्रकी यह प्रवहमान धारा है और क्रोध या शोक 
या अन्य कोई भी आंतरिक वृत्ति उस अविच्छिन्न प्रवाहकी लंबे समयतक 
अविरल चलनेवाली तरंगके रूपमे घटित हो सकती है। यह अविच्छिन्नता 
तो स्मृतिकी झक्तिसे नहीं वनी है, परंतु स्मृति उस तरंगके लंबे समयतक 
टिकुने या पुनरावतंनमे सहायता दे सकती है, जब कि इसके बिना तो उस 
तरंगका प्रवाहके अंदर अवसान हो गया होता ; तरंग तो बस हमारी सत्ताकी 
चित्‌-शक्तिकी एक वृत्तिकी तरह घटित होती और अपने ही विक्षोभके मूल 
प्रेरण द्वारा आगे ले जायी जाती हुई टिकी रहती है। स्मृतिका प्रवेश उस 
विक्षोभको लंबे समयतक टिकाये रखनेके लिये होता है और स्मृति यह काम 
क्रोधके प्रसंगकी ओर विचारशील मनका या क्रोघके प्रथम अंतर्वेगकी ओर 
भावुक मनका पुनरावर्तन करके करती है, ऐसा करके वह विक्षोभकी 
पुनरावृत्तिसे अपना औचित्य सिद्ध करती है, नहीं तो वह विक्षोभ व्यय हो 
जाता और पुनः केवल तब घटित होता जब कि स्वयं वह प्रसंग वस्तुतः 
दुहराया जाता। उस तरंगका स्वाभाविक पुनरावतेन, उसी या सदुश 
प्रसंगसे उसी विक्षोभको उत्पत्ति, यह भी स्मृतिका परिणाम वैसे ही नहीं 
है, जेसेकि उसका एकाकी घटन स्मृतिका परिणाम नहीं था, यद्यपि यह तो 
है कि स्मृति उसे और भी सशक्त करनेमें सहायक हो सकती और मनको 
उसके अधिक अधीन कर दे सकती है। बल्कि, भौतिक जगतूकी ऊर्जा 
और उपादान-घातुकी कम परिवर्तेनशील प्रक्रियाओंमे हम उसी कारण और 
प्रभावकी पुनरावृत्तिके जिस संबंधको यांत्रिक रूपसे उपस्थित किया गया 
पाते हैं, वही संबंध मनकी अधिक तरल ऊर्जा और परिवतंनशील उपादान- 
घातुके पुनरावृत्त प्रसंग और पुनरावृत्त परिणाम तथा गतिघारामें है। चाहें 
तो कह सकते हूँ कि प्रकृतिकी समस्त ऊर्जामें एक अवचेतन स्मृति है जो 
ऊर्जा और परिणामके उसी संवंधकी पुनरावृत्ति अपरिवतनीय रूपसे 
करती रहती है; परंतु यदि हम ऐसा कहते हैं तो स्मृति शब्दका अर्थ 

हैं कि चित्‌-शक्तिकी तरंगोंकी क्रियामें पुनरावृत्तिका एक नियम है जिससे 

वह अपने निजके उपादानकी वृत्तियों या स्पंदोंको नियमित करती है। 

ठीक-ठीक कहा जाय तो स्मृति केवल वह साधन है जिससे साक्षी मन इन 

स्पंदों या वृत्तियोंको और कालानुक्रमोंमे उनकी उत्पत्ति और पुनरावृत्तिको 

कालानुभवके लिये, एक अधिकाधिक सहयोजनकारी इच्छाके द्वारा उनके 

अधिकाधिक उपयोगके लिये और अधिकाधिक सहयोजनकारी बुद्धिके द्वारा 

उनके निरंतर उपचीयमान मूल्यांकनके लिये संबद्ध करनेमें सहायता लेता | 

है। जिस निइचेतनासे हम प्रारंभ करते हैं वह जिस प्रक्रियासे परिपूर्ण । 
| 
| 


असीम्य रूपसे विस्तृत कर देते हैं। यथार्थमें हम केवल यह कह सकते 


आत्म-चेतनामें विकसित होती है, और जिस प्रक्रियासे मनोमय जीवका 
अज्ञान अपनी संभूतियोंमे अपने-आपका चेतन ज्ञान विकसित करता है, 
उसमें स्मृति एक बड़ा, एक अपरिहायं तत्त्व है, परंतु एकमात्र तत्त्व नहीं। 
यह विकास तव तक चलता रहता है जव तक सहयोजनकारी ज्ञानमय मन 
और इच्छामय मन आत्मानुभवकी समस्त सामग्रीको अधिकृत करने और 
उपयोगमें छानेमें संपूर्णतया सक्षम न हो जायें। अंततः, क्रमविकासकी 
वह प्रक्रिया तो ऐसी है ही जिसके अनुसार हम मनको भौतिक 
जगत्‌की आत्मलीन और :प्रतीयमानतः मनहीन ऊर्जामेसे विकसित होते | 
देखते हूँ । | 

अहं-वोघ मनोमयी अविद्याका एक और साधन है जिससे मनोमय 
जीवको अपने-आपकी संवित्‌ होती है,केवल अपनी क्रियाशीलताके विषयों, 
अवसरों और कार्योकी संवित्‌ नहीं, अपितु उसकी भी जो कि उनका अनुभव 
करता है। प्रश्नमतः ऐसा लग सकता है कि अहं-वोध वस्तुतः स्मृतिसे 
बना है, मानों स्मृति ही हमें कहती है, “जो मैं कुछ समय पूर्व क्रोधित 
था वही में फिर या अभीतक क्रोधित हूँ।” परंतु, सत्यतः, स्मृति अपने 
ही वलके सहारे तो केवल इतना कह सकती है कि चेतन क्रियाशीलताके 
उसी सीमित क्षेत्रमे वही व्यापार घटित हुआ है। होता यह है कि उसी 
मानस-च्यापारकी पुनरावृत्ति होती है, मनोधातुमे संभूतिकी उस तरंगकी 
पुनरावृत्ति होती है जिसका मानस-वोधको प्रत्यक्ष अनुभव होता है, स्मृतिका 
प्रवेश इन पुनरावृत्तियोंको साथ-साथ संबद्ध करनेके लिये होता है और वह 
मानस-वोधको यह अनुभव करनेमे सक्षम करती है कि यह वही मनोघातु 
है जो वही क्रियात्मक रूप छे रही है और वही मानस-वोध है जो उसका 
अनुभव कर रहा है। अहं-बोध स्मृतिका परिणाम नहीं, स्मृतिकी कृति 
भी नहीं, अपितु वह एक निर्देश-विदुके रूपमे अथवा ऐसे कुछके रूपमें पहलेसे 


CCO. Vasishtha Tripathi Collection. Digitized By Siddhanta eGangotri Gyaan Kosha 


क 


| स्मृति, अहं और आत्मानुभव 255 


और सदा ही रहता है जिसमें मानस-चोघ अपने-आपको संकेद्रित कर देता 

है, ताकि उसे अनुभव-द्षेत्रमें सर्वत्र असंवद्ध रूपसे विखर जानेके स्थानपर 

एक सहयोजनकारी केन्द्र प्राप्त रहे; अहं-स्मुति इस संकेद्रणको और भी 

सवल बनाती है, उसे टिकाये रख़नेमे सहायता भी देती है, परंतु उसका 

उपादान तो नहीं होती। निम्नतर प्राणीमें अहं-वोधका, वेयक्तिकताके 
| वोघका विइलेषण यदि किया जाय, तो संभवतया, वह वोध कालके क्षणोंमें 
अविच्छिन्नता, आत्म-सारूप्य और दूसरोंसे पृथक्त्वके एक अस्पष्ट या कम 
| स्पष्ट, संवेदनात्मक अनुभवसे बहुत आगे नहीं जाता। परंतु मनुष्यमें 
इसके अतिरिक्त एक सहयोजनकारी ज्ञानमय मन है; वह मानस-चोध 
तथा स्मृतिकी संयुक्त क्रियापर आधारित होता हुआ, साथ ही संवोधिसे 
प्राप्त प्रथम स्थिर अनुभवको भी संरक्षित रखता हुआ, ऐसे अहंके स्पष्ट 
भावपर पहुंचता है जिसे इंद्रिय-वोघ है और जो अनुभव करता, स्मरण 
रखता, विचार करता है और वरावर वही है, उसे चाहे स्मृति हो या न 
| हो। वह यह कहता है किं यह सचेतन मनोधातु सदेव उसी एक चेतन 
| पुरुषकी वस्तु है जो अनुभव करता है और अनुभव करना छोड़ देता है, स्मरण 

रखता और भूल जाता है, वहिश्चर रूपसे सचेतन होता और बहिश्चर 

चेतनासे गिरकर निद्रामें चला जाता है; स्मृतिके संगठनके पूर्व और उसके 
। पदचात्‌, वालकमें और वृद्धमें, निद्रामें और जाग्रतावस्थामें, प्रतीयमान 

चेतनतामें और प्रतीयमान अचेतनतामे वह वही है; जिन कार्योको वह 
| स्मरण रखता. है उनका और जिन्हें वह भूल जाता है उनका भी कर्ता 
| वही था, अन्य कोई नहीं ; अपनी संभूति अथवा अपने व्यक्तित्वके सारे 
| परिवर्तनोंक पीछे वह वही-का-वही. वना रहता है। मनुष्यमें ज्ञानकी 

यह क्रिया, यह सहयोजनकारी बुद्धि, आत्म-चेतना तथा आत्मानुभवका 
| यह निरूपण पशुके स्मृति-आश्रित अहं और इंद्रियाश्रित अहंसे उच्चतर है, 
| अतः हम मान सकते हैं कि यथार्थं आत्म-ज्ञानके समीपतर है। हम यदि 
प्रकृलिकी आवृत और अनावृत दोनों क्रियाओंका अध्ययन करें तो इस 
अनुभवपर भी पहुँच सकते हैं कि समस्त अहं-भावके पीछे, समस्त अहं- 
स्मृतिके पीछे ज्ञानके एक गुप्त सहयोजनकारी बळ या मनकी एक 
व्यावहारिक जगत है,--या वस्तुतः यह अहं-भाव, अहं-स्मृति स्वयं ही वह 
जुगत है,--वह वल या मन वैश्व चित्‌-शक्तिमों वर्तमान है, मनुष्यकी बुद्धि 
उसीका वह प्रकट रूप है जहाँतक हमारा क्रमविकास पहुँचा है, इस रूपकी 
क्रियाविधियाँ और वह जिस तत्त्वसे गठित है दोनों अभीतक सीमित और 
अपूर्णं हैं। निश्चेतनमें भी एक अवचेतन ज्ञान है, वस्तुओंमें एक महत्तर 

अंतनिहित प्रज्ञा है। ये विश्व-संभूतिकी प्रमत्ततम गतियोंपर भी एक 
सहयोजन, अर्थात्‌ किसी प्रकारकी वौद्धिक युवित आरोपित करती हूं। 
मनुष्यका द्विविध व्यक्तित्व या उसका अपने व्यक्तित्वसे वियुक्त हो 
जाना भली-भाँति देखा हुआ व्यापार है और यहाँ स्मृतिका महत्व स्पष्ट हो 
| जाता है। इस व्यापारमें मनुष्यके मनकी दो आनुक्रमिक या वारी-वारीसे 
आनेवाली अवस्थाएँ होती हुँ, इनमेंसे प्रत्येक अवस्थामे वह केवल उसे पूर्णतया 
स्मरण रखता और सहयोजित करता है जो वह मनकी उस अवस्थामें था 
या जो उसने उस अवस्थामें किया था, न कि जो वह मनकी अन्य अवस्थामें 
था या जो उसने दूसरी अवस्थामें किया था। इसे भिन्न व्यक्तित्वके संगठित । 
भावके साथ संयुक्त किया जा सकता है, कारण, एक अवस्थामें वह यह 
सोचता है कि वह एक व्यक्ति है, और दूसरीमें यह कि वह भिन्न नाम, 
जीवन और भावनाओंवाला सर्वथा दूसरा व्यक्ति है। यहाँ ऐसा लगेगा कि 
स्मृति ही व्यक्तित्वका संपूर्ण उपादान है। परंतु, दूसरी ओर, हमें यह भी 
देखना चाहिये कि व्यक्तित्वसे वियुक्ति हुए विना भी स्मृतिसे वियुक्ति हो 


जाती है, जैसे कि सम्मोहनकी अवस्थामें मनुष्य ऐसी स्मृतियों और अनभवोंके 
क्षेत्रको लेता है जिनसे उसका जागृत भन अपरिचित है, परंतु इस कारण 
| वह अपने-आपको एक भिन्न व्यक्ति नहीं मानता, या जैसे कि जब कोई अपने 
जीवनकी विगत घटनाएँ और शायद अपना नाम भी भूल जाता है उसके 
लिये तब भी उसके अहं-बोध और व्यक्तित्वमें परिवर्तन नहीं होता। और 
चेतनाकी ऐसी अवस्था भी संभव है जिसमें यद्यपि स्मृतिमें कोई अंतराल 
नहीं आता, तथापि संपूर्ण सत्ता एक द्रुत विकासके द्वारा अपने-आपको प्रत्येक 
मानसिक परिस्थितिमें परिवर्तित पाती है और मनुष्य यह अनुभव करता . 
है कि उसने एक नये व्यक्तित्वमें जन्म लिया है; इससे ऐसा होता है कि 
यदि सहयोजनकारी मन न होता तो वह यह स्वीकार ही नहीं करता कि 
उसका अतीत उस व्यक्तिका है जो वह अभी है, यद्यपि वह यह बिलकुल 
अच्छी तरह स्मरण रखता है कि वह अतीत शरीरकी उसी आकृति और पनो- 
घातुके उसी क्षेत्रमें घटित हुआ था । स्वानुभवकारी मन मानस-बोधकों आधार 
और स्मृतिको धागा वनाकर अनूभवोंका गंथन करता है: परंतु यह तो 
मनकी सहदयोजनकारी वृत्ति ही है जो स्मृतिःप्रदत्त सारी सामग्री और उसके 
भूत, वर्तमान तथा भविष्यके सारे जोड़ोंको साथ-साथ संवद्ध करती हुई 
उन्हं उस “मैं” के साथ भी संबंधित करती है जो कालके सारे क्षणोंमें 
आर अनुभव तथा व्यक्तित्वके सारे परिवतंनोंके होते हुए भी वहीका 

अहं-बोध मनोमय जीवमें यथार्थं आत्मज्ञानके विकासके लिये एक प्रारंभिक 
साधन और एक प्रथम आधार मात्र है। निइचेतनासे आत्म-चेतनाकी 
ओर, आत्म-अज्ञान एवं विश्व-अज्ञानसे आत्म-ज्ञान एवं विइव-ज्ञानकी ओर 
विकसित होता हुआ, ख्पोंमे स्थित 'मन' इतनी दूरीतक जा पहुंचता है कि 
उसे अपनी बाह्यतया सचेतन सारी संभूतिका बोध इस भाँति होता है कि 
वह एक “मँ”से संबंधित है जो वह स्वयं संदा है। उस “मेको वह 
अंशतः वह सचेतन संभूति ही मानता है, अंशतः यह सोचता है कि वह 
उस संभूतिसे भिन्न और श्रेष्ठतर कुछ है, शायद शाइवत और अपरिवरतेनशील 
भी ।' अंतमे, अपनी वुद्धिके सहारे, जो सहयोजनके लिये भेद करती है, 
वह अपने स्वानुभवको संभूतिपर ही, सतत परिवर्तनशील आत्मापर ही स्थिर 
कर दे सकता और उससे भिन्न कुछ होनेके विचारको मनका गल्प कहकर 
अस्वीकार कर सकता है; इस दशामें कोई 'अस्ति' या सत्ता नहीं, केवल 
'भवति' या संभूति है। अथवा, वह अपने स्वानुभवको निजकी शाइवत 
सत्ताकी प्रत्यक्ष चेतनामें ही स्थिर कर दे सकता और संभूतिको, उसे जाननेको 
विवश होनेपर भी, मन और इंद्रियोंका गलप या अस्थायी अवर सत्ताकी 
निःसारता कहकर अस्वीकार कर सकता है। 

परंतु यह स्पष्ट है कि पृथगात्मक अहं-वोधपर आधारित आत्मज्ञान 
अपूर्ण होता है और एकमात्र या प्रधानतया उसपर या उसके विरुद्ध किसी 
प्रतिक्रियापर प्रतिष्ठित कोई भी ज्ञान सुरक्षित नहीं हो सकता, उसका संपूर्ण 
होना निश्चित नहीं हो सकता। सबसे पहले, यह हमारी वाह्य मानस- 
क्रियाशीलता और उसके अनुभवोंका ही ज्ञान है, और हमारी संभूतिका 
जो इतना बड़ा वाकी क्षेत्र पीछेकी ओर है उस समूचेके सूंबंधमें वह ज्ञान 


अज्ञान है। दूसरे, वह वैयक्तिक आत्मा और उसके अनुभवोंतक ही सीमित ' 


सत्ता तथा संभूतिका ज्ञान है; जगतूका वाकी भाग साराका सारा उसके 
“लिये अनात्मा है, अर्थात्‌ ऐसा कुछ है जिसे वह अपनी निजकी सत्ताके अंग- 
रूपमें नहीं, अपितु अपनी पृथक्‌ चेतनाके सम्मुख उपस्थित होनेवाछे किसी बाहरके 
अस्तित्वक्के रूपमें अनुभव करता है। ऐसा इसलिये होता है कि व्यक्तिको 
इस विशालूतर अस्तित्व और प्रकृतिका कोई वैसा अपरोक्ष ज्ञान नहीं होता 
जैसा उसे अपनी निजकी सत्ता और संभूतिका होता है। यहाँ भी एक 
सीमित ज्ञान ही है जो अपने-आपको एक विशाल. अज्ञानके बीच प्रतिष्ठित 
कर रहा है। तीसरे, सत्‌ और संभूतिके बीचका संबंध पूर्ण आत्मज्ञानके 
आवांरपर नहीं, बल्कि अज्ञान द्वारा, एक आंशिक ज्ञान द्वारा बना है। 
परिणाम-स्वरूप, एक्र अंतिम ज्ञानको ओर प्रशृत्त होता मन हमारे वर्तमान 
H 8-7 

अनुभव और संभावनाओंके आधारपर सहयोजनकारी और वियोजनकारी 

संकल्प तथा वुद्धि द्वारा तीक्ष्ण घारवाले निष्कर्षपर पहुँचनेका प्रयत्न करता 

है जो अस्तित्वके किसी एक पाइवेको काट कर अलग करता है। अभीतक 

इतना ही प्रस्थापित हुआ है कि मनोमय जीव एक ओर तो समस्त संभूतिका 
प्रतीयमान वर्जन करता हुआ प्रत्यक्ष आत्म-चेतनामें लीन हो “जा सकता, 

और दूसरी ओर, समस्त स्थाणु आत्म-चेतनाका प्रतीयमान वर्जन करता 

हुआ संभूतिमें छीन हो जा सकता है। मनके दोनों पाइवे, एक दूसरेके 
विरोघी-छूपमे पृथक्‌ होते हुए, जिसे परित्यक्त करते हुँ उसे अवास्तव होने, 

या नहीं तो सचेतन मनकी क्रीड़ामात्र होनेका दोषी ठहराते हैं; उनमेंसे 

एकके लिये भगवान्‌ या आत्मा, और एकके लिये जगत्‌ केवळ तवतक 
सापेक्षतया वास्तव हुँ जवतक मन उनकी सूष्टि करनेमें डटा रहे; एकके 

लिये जगत्‌ आत्माका एक प्रभावी स्वप्न है, एकके लिये ईश्वर और आत्मा 
मानसिक निमिति या प्रभावी विभ्रम है। इनमें सच्चा संबंध पकड़में नहीं 

आया है; कारण, ज्ञान जवतक आंशिक रहेगा, तबतक सत्ताके ये दोनों 

पाइवें हमारी बुद्धिको सर्वदा विसंगत और बेमेल लगेंगे ही । सचेतन क्रम- 
विकासका लक्ष्य है सर्वागीण ज्ञान। चेतनाका कोई ऐसा. साफ काट, 

r जो एक पाइवंको विच्छिन्न कर देता और दूसरेको छोड़ देता हो, आत्मा और 
 जगतूका संपूर्ण सत्य नहीं हो सकता। कारण, यदि कोई निश्चळ आत्मा 
ही सव कुछ होता तो संसारके अस्तित्वकी कोई संभावना नहीं हो सकती 

थी ; यदि सचल प्रकृति ही सव कुछ होती तो विश्व-संभूतिका कोई 

चक्र तो चल सकता था, परंतु तव कोई ऐसी आध्यात्मिक भित्ति नहीं हो 

सकती थी जिस पर 'निइचेतन'मेंसे 'चेतन'का विवर्तन हो: सके और हमारी 
आंशिक चेतना या अज्ञानमें निजके अतिक्रमण, निजकी सत्ताके समग्र चेतन 

सत्य और सर्व-सत्ताके पूर्ण चेतन ज्ञानकी प्राप्तिकी स्थायी अभीप्सा हो सके। 

हमारी बाह्य सत्ता एक बहिस्तल मात्र है और वहीं अज्ञानका संपूर्ण राज्य 

है। जाननेके लिये' हमें निजके अंदर जाना होगा और एक आंतरिक झानसे - 

देखना होगा। सतहपर होनेवाला सारा रूपायण हमारी गुप्त महत्तर 
सत्ताका एक छोटा और क्षीण प्रतिरूप है। हमारे अंदरका निएचल आत्मा 

वाह्य मन और प्राणकी क्रियाओंके उपशमित हो जाने पर ही ज्ञात होता 

है; कारण, चूँकि वह हमारे अंदर गह्राईमे आसीन है और वाह्य तलपर 
आत्म-सत्ताके संबोधिमूलक बोध द्वारा ही प्रत्युपस्थित किया जाता और 
भन, प्राण तथा शरीरके अहं-भाव द्वारा भ्रांत रूपमे प्रत्युपस्थित किया जाता 
है, अतः उसके सत्यको मनकी नीरवतामें ही अनुभव करना होगा। परंतु 


| 

| | i 

f 
» 

हमारी बाह्य सत्ताके क्रियात्मक अंग भी उसी तरह हमारी गुप्त प्रकृतिको 
गह्राइयोंमें रहनेवाली महत्तर वस्तुओंके क्षीण रूप ही हुँ। वाह्य तलकी 
स्मृति भी एक आंशिक और अप्रभावी क्रिया है जो आंतरिक अवगूढ़ स्मृतिमेसे 
व्योरोंको बाहर खींचा करती है। वह अवगूढ़ स्मृति हमारे समस्त जगत्‌- 
अनुभवको ग्रहण और अंकित करती है; जिसे हमारे मनने देखा नहीं है, 
समझा नहीं है, जो उसकी दृष्टिमें नहीं आया है, उसे भी वह ग्रहण और 
अंकित करती है। हमारी वाह्य तलकी कल्पना चेतनाकी एक वृहत्तर, 
अधिक सुजनात्मिका और प्रभाविणी, अवगूढ़ मूति-निर्मात्री शक्तिमेंसे एक 
चयन है। एक अपरिमेय ख्पसे व्यापकतर और अधिक सूक्ष्म प्रत्यक्षणोंवाला 
मन, एक महत्तर क्रियावळ-संपन्न प्राण-शक्ति, एक विशालतर और सुक्ष्मतर 
ग्रहणशीलता-संपन्न सूक्ष्म-भोतिक धातु हमारे वाह्य तलके क्रमविकासका 
अपने-आपमेसे निर्माण कर रही हैं। इन गृह्य क्रियाओंके पीछे एक चैत्य 
सत्ता, विद्यमान है जो हमारे व्यक्तीयनका सच्चा अवलंब है; अहं उसका 
केवल एक वाह्य मिथ्या स्थानापन्न है: कारण, यह गुप्त अंतरात्मा ही हमारे 
स्वानुभव तथा जागतिक अनुभवको घारण करता और संयुक्त रखता है; 
मानसिक, प्राणिक, शारीरिक, वाह्यं अहं प्रकृतिकी एक बाह्य निमिति है। 
अपने आत्मा और अपनी प्रक्कति, दोनोंको समग्र रूपमें, बाह्य तलपर भी 
और गह्राईमें भी देख लेनेपर ही हमें ज्ञानका एक सच्चा आधार प्राप्त 


हो सकता है। 

आत्मनात्मानं पइ्यन्नात्मनि । 
बे आत्माको आत्मामें आत्माके द्वारा देखते हूँ। 
6. 20 


यत्र हि द्वैतमिव भवति तदितर इतरं पश्यति; . . . . तदितर 
इतरं शृणोति, तदितर इतरं मनुते, इतरं स्पृशति, इतरं विजानाति । 
यत्र त्वस्य सवंमात्मैवाभूत्‌ तत्केन कं. . . . . . विजानीयात्‌, 

र सर्वं विजानाति र | 
सर्वं तं परादाद्योऽन्यत्रात्मनः सवं वेद; इदं ब्रह... . . . ; 
इमानि भूतानीदं सर्वे यदयमात्मा ॥ 


| 
{ 
| 
| 
E 
| 
| 
| 


i 
| 
} 


जहाँ दत है वहाँ अन्य अन्यको देखता, अन्य अन्यको सुनता, 
अन्यको स्पशं करता, अन्यक्रे बारेमे सोचता, अन्यको जानता 
है। परंतु जिसके लिये सब कुछ आत्मा ही है, वह उसे किसके 
द्वारा जानेगा ? यह जो कुछ है इस सबको वह आत्माके द्वारा 
ही जानता है।...जो सबको आत्मामे न देख अन्यत्र देखता 
है, उसे सब कुछ छलता है; कारण, यह सव जो भी है ब्रह्म 
"है; समस्त भूत और यह सब जो है, यह आत्मा ही है। 


---बृहदारण्यकोपनिषद्‌ 
4. 5. 5, 7 


; पराञ्चि खानि व्यतुणत्स्वयंभूस्तस्मात्पराङइ पदयति 
| नान्तरात्मन्‌ करिचिद्धीरः” प्रत्यगात्मानमेक्षदावृत्तचक्षु- 
, रमृतत्वमिच्छन्‌ ॥ ५ 


स्वयंभूने इंद्रियोंके द्वार वाहरकी ओर खुलनेवाले बनाये हैँ, इसलिये 
मनुष्य वस्तुओंको बाहरफ़ी ओर देखता है और अपने अंतरात्मामें ` 

नहीं देखता। अमृतंत्वका इच्छुक, अपनी दृष्टिको अंतर्मुखी 
रखनेवाला घीर (ज्ञानी) पुरुष, जो आत्माका साक्षात्कार करता 
है, दुलंभ है। 

. कठोपनिषद्‌ 
: 4.] 


न हि द्रष्दुदृष्टे:. . . वक्तुर्वक्तेः . . . श्रोतुः श्रतेः . . विज्ञार्तुवज्ञाते- 
विपरिलोपो विद्यतेऽविनाशित्वात्‌ न तु तदूद्वितीयमस्ति 
ततोऽन्यद्‌ विभक्तं यत्पइयेत्‌, यद्वदेत्‌, यच्छुणुयात्‌, यद्विजानीयात्‌ ॥ 


द्रष्टाकी दृष्टिका, वक्‍ताके कथनका,. . .श्रोताके श्रवणका. . . 

ज्ञाताके ज्ञानका लोप नहीं होता; कारण, ये सभी अविनाशी 

हैँ; कितु जो कुछ वह देखता है, जिससे वह बोलता है, जिसे वह 

,सुनता है, जिसे वह जानता है, वह सव स्वयं उससे कोई दूसरा 

या अन्य और पृथक्‌ नहीं है। 

-—_वृह्दारण्यकोपनिषद्‌ 
4. 3. 23-30 


° 


ह्वृगारे बहिदुचर प्रत्ययकी, हमारी निजको, अपनी आंतरिक गतिविधिको 

और अपनेसे वाहरके जगत्‌ और उसके विषयों और व्यापारोंको 
देखनेकी सीमित और प्रतिबंधित मानसी रीतिकी रचना इस प्रकार की 
गयी है कि उसका ज्ञानकी चतुविध कोटियोंसे भिन्न-भिन्न मात्राओंमें उद्धव 
होता है। जाननेकी आद्या और मूलभूत विधि है तादात्म्यके द्वारा ज्ञान, 
यह सबमें अंतर्गूढ़ आत्माके लिये नैसगिक है। दूसरी विधि मूलभूत नहीं, 
्युत्पत्तिक है; वह है अपरोक्ष संपर्कके द्वारा ज्ञान; उसका मूल एक 
तादइत्म्य-जनित गुप्त -ज्ञानसे संबंधित है या वहाँसे उसका आरंभ है, परंतु 
वस्तुतः उसका अपने मूल ख्रोतसे वियोजन हो गया है और अतः उसका 
प्रत्यय सशक्त परंतु असंपूणं होता है। तीसरी विधि है प्रेक्षणके विषयसें 
वियुक्तिके द्वारा ज्ञान, परंतु फिर भी, उसे अवलंब-रूपमें एक अपरोक्ष संपर्क 
अथवा एक आंशिक तादात्म्य भी प्राप्त रहता है। चौथी विधि है 
संपूर्णतया भेदात्मक ज्ञान, यह ज्ञान परोक्ष संपर्कंके तंत्रपर निर्भर है, उपाजित 


ज्ञान है जो फिर भी, ऐसा होनेकी सचेतनता न रखता हुआ भी, एक - 
ूर्व-विद्यमान आंतरिक संवित्‌ और ज्ञानकी अंतवेस्तुओंका अनुवाद या बाहर 

ले आना ही है। तादात्म्यके द्वारा ज्ञान, अंतरंग अपरोक्ष संपर्कके द्वारा 
ज्ञान, भेदात्मक अपरोक्ष संपकंके द्वारा ज्ञान, परोक्ष संपर्केके द्वारा संपूर्णतया | 
भेदात्मक ज्ञान, ये प्रकृतिकी चार ज्ञान-विधियाँ है। । 
बाह्य तलके मतमें ज्ञानकी- प्रथम विधिके विशुद्धतम रूपका उदाहरण | 
केवल हमारी अपनी मूलसत्ताकी अपरोक्ष संवितूमें मिलता है: औत्मा और | 
सत्ताके शुद्ध तथ्यके अतिरिक्त कुछ भी उस ज्ञानमें नहीं रहता ; हमारे | 
बहिस्तलीय मनको उसी प्रकारकी संवित्‌ जगत्‌की अन्य किसी भी वस्तुकी 
नहीं होती। परंतु हमारी आत्मगत चेतनाकी वनावट और वृत्तियोंके ) 
ज्ञानमें तादात्म्य-जनित संवितूका कोई अंश अवश्य ही प्रवेश कर जाता है; | 
कारण, हम अपने-आपको इन वृत्तियोंके अंदर एक विशेष तादात्म्यके साथ 
प्रक्षिप्त कर सकते हैँ। हम पहले देख चुके हैं कि क्रोधके उद्घावनमें ऐसा 
कैसे हो जाया करता है जब कि वह हमें निगल जाता है और फलस्वरूप ` 
उस क्षणके लिये हमारी समूची चेतना. क्रोषकी एक तरंग लगने रूगती है। j 
प्रेम, शोक, हर्ष आदि अन्य आवेशोंमें भी हमें पकड़ने और आविष्ट करनेका 
वैसा ही बल है; विचार भी हमें निमग्न और आविष्ट कर लेता है, 
विचारक हमारी दृष्टि्से ओझल हो जाता है और हम विचार और विचारणा 
हो जाते हुँ। परंतु बहुत सामान्यतया एक द्विविध गति होती है; हमारे 
स्वका एक भाग विचार या आवेश हो जाता है, हमारा दूसरा भाग या 
तो एक संसक्ति-भावसे उसके साथ हो लेता या उसका अनसरण निकटतासे 
करता और उसे एक ऐसे अंतरंग अपरोक्ष संपर्क द्वारा जानता है जो उस 
वृत्तिके साथ तादात्म्य या उसके अंदर संपूर्ण आत्म-विस्मृतिकी स्थितिसे 
कम रह जाता है। 
यह तादात्म्य संभव है, और यह युगपत्‌ पार्थक्य और आंशिक “तादात्म्य 
भी ; कारण, ये हमारी सत्ताकी संभूतियाँ है, हमारी मानस-घातु और 
, मानस-ऊर्जा, हमारी प्राण-घातु और प्राण-ऊर्जाके निर्धारण हैं, परंतु चूँकि 
वे हमारा एक स्वल्पांश ही हैं, हम उनके साथ तदात्म और उनसे मस्त 
होनेको बाध्य नहीं है, हम तटस्थ हो सकते, सत्ताको उसकी अस्थायी संभूतिसे 
अलग कर सकते, उसका अवलोकन कर सकते, उसे अधिकारमें कर सकते, 
उसकी अभिव्यक्तिको अनुमति दे सकते, या रोक सकते हैं: हम, इस भाँति, 
एक आंतरिक तटस्थता द्वारा, मानसिक या आध्यात्मिक वियुक्ति द्वारा, 
अपने-आपको अंशतः, या मूलतः भी, सत्तापर मानस-प्रकृति अथवा प्राण- 
प्रकृतिके अधिकारसे मुक्त कर सकते और साक्षी, ज्ञाता तथा शासककी 
स्थिति धारण कर सकते हुँ॥ इस भाँति हमें आंतरिक वृत्तिका एक 

द्विविध ज्ञान होता है: एक है तादात्म्य द्वारा उसके उपादान और उसकी 
किया-शक्तिका अंतरंग ज्ञान, किसी भी उस ज्ञानसे अधिक अंतरंग जो हमें 
संपूर्णतया भेदात्मिका और विषय-वृत्त रीतिसे मिलता है, जैसा कि हमें 
अपनेसे वाहरकी वस्तुओंका, हमारे लिये सर्वंथा अनात्मा रहनेवाली वस्तुओंका 
मिलता है) साथ ही, एक ज्ञान तटस्थ प्रेक्षण द्वारा होता है, जो तटस्थ 
रहते हुए भी अपरोक्ष संपर्के सामर्थ्यंसे युक्त है,--वह हमें प्रकृति-ऊर्जाके 
एकाधिकारसे मुक्त करता और हमें उस वृत्तिको हमारी अपनी सत्ता और 
जागतिक सत्तांके वाकी भागसे संबंधित करनेमे समर्थं बनाता है। यदि 
हममे यह तटस्थता न हो तो हम अपनी स्वरूप-स्थिति और प्रभुताशाली 
ज्ञानके आत्माको संभूति, गति-घारा तथा क्रियाके प्राकृत आत्मामें खो देते 
हूँ, और तब, यद्यपि हुम गतिघाराको अंतरंगतासे तो जानते हुँ, तथापि 
आधिपत्यशाली और संपूर्ण रूपसे नहीं। ऐसा तब नहीं होगा यदि हम 
गतिधाराके साथ अपने तादात्म्यमे अपनी आंतरिक सत्ताके शेष भागके 
साथके अपने तादात्म्यको भी लिये रहें, अर्थात्‌, यदि हम संभूतिकी तरंगमें 
पुरे डूब सकं और साथ ही, उस अवस्था अथवा कार्यमें स्वयं तल्लीनताके 
बीच मनोमय साक्षी, प्रेक्षक, नियंतो रह सके। परंतु ऐसा हम आसानीसे 
नहीं कर सकते, कारण, हम विभाजित चेतनामें निवास करते हैं जिसमें 
हमारा प्राणिक अंग,--शक्ति, कामना, आवेश और कमंकी हमारी प्राण- 


प्रक्कतिवाला भाग,/--मनको नियंत्रित करने या निगल जानेको प्रवण रहता 


है, और मनको इस अघीनतासे बचना और प्राणको वशमें करना होता है, 
परंतु मन इस प्रयासमें सफल केवल तव हो सकता है जब कि वह अपने- 
आपको पृथक्‌ रख सके ; कारण, यदि वह उसके साथ एकात्मं हो जाता 
है तो प्राणकी गति-घारामें खो जाता है और वह गति-घारा उसे बहा 
ले जाती है। तथापि, विभाजनसे एक प्रकारका संतुलित द्विविघ तादात्म्य 
संभव -होता है, भले ही उस संतुलनको बनाये रखना आसान नहीं हो; 
एक, विचारात्मा है जो भाव-संवेग या आवेशाका प्रेक्षण करता और अनुभवके 
लिये उसे अनुमति देता अथवा यह अनुमति देनेको किसी प्राणिक चापसे 
बाध्य होता है; और एक प्राणात्मा है जो अपने-आपको प्रकृतिकी गति- 
चारामें बहा ले जाये जाने देता है।, तो यहाँ, अपने आंतर अनुभवमें हम 
चेतनाकी क्रियाका ऐसा क्षेत्र देखते हैं जिसमें ज्ञानकी तीन धाराएं साथ 
मिल जा: सकती हुँ: तादात्म्य द्वारा एक विशेष प्रकारका ज्ञान, अपरोक्ष 
संपर्क द्वारा ज्ञान और, उनपर निर्भर, एक भेदात्मक ज्ञान। 

विचारक्रममें विचारक और विचार-क्रिप्ाके बीच पृथक्करण अधिक 


\_ Vasishtha Tripathi Collection. Digitized By Siddhanta eGangotri Gyaan > ५ 


TT 


Fe 


» 


| है| 


964 दिव्य जीवन 


f 
s 


, | 
कठिन होता है। विचारक विचारमें डूब जाता और खो जाता या विचार- 
घारामें बह जाता है, उससे तदात्म हो जाता है, अपने विचारोंका अवलोकन 
अथवा पुनविछोकन वह: सामान्यतया विचार-क्रियाके साथ-साथ र डोक 
. उस क्रियाके बीच नहीं कर सकता,--यह तो उसे सिंहावलोकन करते /हुए 
और स्मृतिकी सहायतासे या आगे बढ़नेसे पहले संशोधक निर्णयके/ लिये 
समालोचनाके विराममें करना होता है: परंतु फिर भी, "करना 
और मनकी क्रियाका सचेतन निर्देशन देना, दोनों साथ-साथ हो, ते हैँ; 
अंशतः तब, जब विचारक विचारमें तल्लीन नहीं हो, संपूर्णुत्त: तब, जब 
विचारकको पीछे हटकर मनोमय आत्मामें प्रवेश करने झुर वहाँ मानस- 
ऊर्जासे अछूग खड़े होनेका सामर्थ्यं प्राप्त हो जाय। ,वथिंचारमें इस प्रकार 
निमग्न होनेके बदले कि हमें, अधिक-से-अधिक, द्रिचारकी प्रक्रियाका एक 
अस्पष्ट अनुभव ही हो, हम उस प्रक्रियाको बल्कि मानस-चक्षुसे देख सकते 
है, अपने विचारोंकी उत्पत्ति और गति-धाराक़ा निरीक्षण कर सकते, और 
अंशतया एक नीरव अंतदृंष्टिसे, अंशतया विचार-पर-विचारकी प्रक्रियासे 
उनका निर्णय और मूल्यांकन कर सकते हूँ। परंतु जिस किसी भी प्रकारका 
तादात्म्य हो, यह ध्यानमें रखना चाहिये कि हमारी अंतर्वृत्तियोंके ज्ञानकी 
प्रकृति द्विविध है, पार्थथय और अपरोक्ष संपक; कारण, जब हम तटस्थ 
हो जाते है तब भी यह घनिष्ठ संपकं वना रहता है, हमारा ज्ञान सर्वदा 
एक अपरोक्ष स्पर्शपर, तादात्म्यके एक विशेष तत्त्वको अपने अंदर वहन 
करनेवाली अपरोक्ष संवित्से प्राप्त संवोधपर आधारित होता है। अधिक 
भेदात्मिका अभिवृत्ति सामान्यतया हमारी वुद्धिकी विधि होती है जब वह 
हमारी अंतर्वृत्तियोंका प्रेक्षण करने और उनको जाननेमें प्रवृत्त होती है; 
अधिक अंतरंग अंभिवृत्ति हमारे मनके क्रियात्मक भागकी विधि होती है 
जब वह अपने-आपको हमारे संवेदनों, भावनाओं और कामनाओंसे संयुक्त 
करता है, परंतु इस संयोगमे भी विचारक मन हस्तक्षेप कर सकता और 
मनके क्रियात्मक आत्म-संयुक्तकारी भाग और प्राणिक या शारीरिक गतिविधि 
दोनोंपर एक भेदात्मक और वियुक्त प्रेक्षण तथा नियंत्रण प्रयुक्त कर सकता 
है। हमारी देहिक सत्ताकी जितनी भी गतियाँ दृष्टिमें आ सकती हैं, 
वे भी हमारे द्वारा भेदात्मक और अंतरंग, इन दोनों विधियोंसे जानी जातीं 
और नियंत्रित होती हूँ; शरीर और उसकी क्रियाओंको हम अपने 
अंग-रूपमें अनुभव करते हैं, परंतु मन उससे पृथक्‌ है और उसंकी वृत्तियों 
पर एक तटस्थ नियंत्रण प्रयुक्त कर सकता है। हमारा अपनी आंतर- 
सत्ता और प्रकृतिका सामान्य ज्ञान यद्यपि तब भी असंपूर्ण और अधिकांशमें 

बहिस्तलीय रहता है, तथापि जहाँतक वह जाता है उसे इससे एक विशेष 
| अंतरंगता, निकटता और अपरोक्षता प्राप्त होती हैं।* हमसे वाहरके जगत्‌, 
उसकी गतिविधि और उसके विषयों-संवंधी हमारे ज्ञानमें यह बात नहीं 
होती : कारण, वहाँ, चूँकि दृष्ट या अनुभूत वस्तु अनात्मा है और वह हमारे 
अंग-रूपमें अनुभूत नहीं होती, इसलिये उस विषयके साथ चेतनाका संपूर्णतया 
अपरोक्ष संपर्क संभव नहीं ; इन्द्रिया उपयोग उपकरण-रूपमें करना होता 
है, इससे हमें उसका अपरोक्ष और अंतरंग ज्ञान नहीं, अपितु ज्ञानकी प्रथम 
सामग्रीके रूपमें उसकी कोई आकृति ही मिळती है । 
बाह्य वस्तुओके प्रत्ययमें हमारे ज्ञानका आधार पूरा-पूरा भेदात्मक 
होता है, उसकी सारी प्रणाली और प्रक्रियाकी प्रकारता परोक्ष वोबको 
| होती है। हम अपने-आपको वाह्य पदार्थोके साथ, हमारी अपनी प्रकृतिके 
| * ही जीव अन्य मनुष्योंके साथ भी एकात्म अनुभव नहीं करते; हम उनकी 
| सत्ताके भीतर इस भाँति प्रवेश नहीं कर पाते मानों वह हमारी निजकी 
सत्त हो, हम उन्हें और उनकी गतिविधिको उतने अपरोक्ष, अव्यवहित, 
अंतरंग रूपसे नहीं जान सकते जितना हम अपने-आपको और अपनी 
गतिविधिको, असंपूर्णंतया ही सही, जानते हैं। परंतु तादात्म्यका ही 
अभाव नहीं रहता, अपरोक्ष संपर्क भी अनुपस्थित रहता है; हमारी चेतना द 
और उनकी चेतना, हमारी धातु और उनकी घातु, हमारी आत्म-सत्ता 
और उनकी आत्म-सत्ताके वीच कोई अपरोक्ष स्पश नहीं रहता। उनके $ 
साथ हमारा जो एकमात्र अपरोक्ष संपर्क होता लगता है, या उनका जो 
एकमात्र प्रत्यक्ष प्रमाण हमें मिलता लगता है, वह इन्द्रियों द्वारा प्राप्त होता 
है; दृष्टि, श्रवण और स्पशे ज्ञानके विषयके साथ एक प्रकारकी अपरोक्ष 
अंतरंगताका आरंभ करते लगते हैँ: परंतु, यथार्थेमें ऐसा है नहीं, यह यथार्थ 
अपरोक्षता नहीं, यथार्थ अंतरंगता नहीं ; कारण, अपने इंद्रिय-वोधसे हमें 
जो कुछ प्राप्त होता है वह स्वयं उस वस्तुका आंतरिक अथवा अंतरंग स्पशे 
नहीं, अपितु हमारे अंदर उसका कोई प्रतिरूप या कम्पन या स्तायविक 
संदेश होता है जिसके द्वारा हमें उसे सीखना या जानना है। ये साधन 
इतने निष्प्रभाव, इतने दीन-हीन हैं कि यदि यही समूचा साधन-यंत्र होता _ 
तो हम थोड़ा-सा ही जान पाते या कुछ भी नहीं जान पाते या हमें 
द संभ्रमका बड़ा घुंघलापन मात्र प्राप्त होता। परंतु एक इंद्रिय-मनकी 
: संबोधिका हस्तक्षेप होता है, वह उस प्रतिरूप अथवा कम्पनका संकेत पकड़ती 
£ और उसे विषय-स्वरूप मान लेती है; एक प्राणिक संवोधिका हस्तक्षेप होता 
i है, वह ऐंद्रिय संपकंके रचित एक अन्य प्रकारके कम्पनके द्वारा उस विषयकी 

ऊर्जा या उसकी शक्तिकी आकृतिको पकड़ती है; और एक प्रत्यक्षणकारी 
मनकी संबोधिका हस्तक्षेप होता है, वह उस विषयका सही विचार इस 
सारे साक्ष्से तुरंत बना लेती है। इस भाँति निमित प्रतिरूपके अर्थ- 
बोधमें जो कुछ भी कमी रहती है उसकी पूति युक्ति या समग्र अववोधयुक्त 
बुद्धिके प्रवेशसे होती है। यदि प्रथम संमिश्र .संवोधि अपरोक्ष' संपर्कका 
परिणाम, या अपने प्रत्यक्षणोंकी” स्वामिनी समग्र संबोधिमूलक मानर्सताकी 
क्रियाका संक्षिप्त विवरण होती, तो वुद्धिके प्रवेशको आवश्यकता इंद्रिय 
और उसके संकेतोके द्वारा सूचित नहीं किये गये ज्ञानकी अन्वेषिका या 
संगठिका होनेके अतिरिक्त और किसी रूपमें नहीं रह जाती। इसके 
विपरीत, यह किसी प्रतिरूप, किसी ऐंद्रिय प्रलेख, किसी परोक्ष साक्ष्यके 
आधारपर क्रिया करनेवाली संबोधि है, न कि विषयके साथ किसी अपरोक्ष 
संपर्कके आधारपर करनेवाली । परंतु, चूँकि प्रतिरूप या कम्पन एक सदोष 
और संक्षिप्त प्रलेख है और स्वयं वह संबोधि सीमित है, उसका संचार 
एक.घुंधले माध्यमके द्वारा होता है और वह एक अंधे प्रकाशमें क्रिया करती 
है, अतः उस विषयका जो व्याख्यात्मक रूप हम उस संवोधिके द्वारा घडते 
हुँ उसकी परिशुद्धता संदिग्ध हो जाती, या कम-से-कम, उसके अधूरे होनेकी 
संभावना रहती है। मनुष्यके ऐंद्रिय करणोंमें त्रुटियाँ हूँ, उसके स्थूल मनके 
प्रत्यक्षणमें भूल होती है और वह मन अपनी प्राप्त सामग्रीका जो अर्थ 
लगाता है उसमें कमी रहती है; इन सबको पूरा करनेके लिये मनुष्यको 
बाध्य होकर अपनी विचार-बुद्धिका विकास करना पड़ता है। 

अतः हमारा जगतका ज्ञान एक कठिन निर्मिति है जिसकी रचनामें 
ऐंद्रिय प्रतिरूपका अपूण प्रलेख रहता है, प्रत्यक्षणकारी मन, प्राणिक मन 
और ऐंद्रिय मनकें द्वारा उसकी संवोधिमूलक व्याख्या रहती है, और बुद्धिके 
द्वारा उसकी अनुपूरिका पूति, उसका संशोधन, उसमें अनुपूरक ज्ञानका 
जोड़ और उसका सहयोजन रहते हैँ। ऐसा होनेपर भी, हम जिस जगतूमें 
रहते हूँ, उसके संवंघमें हमारा ज्ञान संकीर्ण और अपूर्ण होता है, हमारी 
उसकी सार्थकताओंकी व्याख्याएँ संदिग्ध होती हैं: इस असंपूर्णंताकी पूर्तिके 
लिये कल्पना, परिकल्पना, चितन, निष्पक्ष विवेचन और तर्कणा, अनुमान, 


` मापन, परीक्षण, और विज्ञानके द्वारा ऐंद्रिय साक्ष्यका और भी संशोधन 


और परिवद्धंन,--इस सारे यंत्र-समूहकी सहायता लेनी पड़ी है। इन 
सवके बाद भी, परिणाममें, अजित परोक्ष ज्ञानका एक अधें-निश्चित, अर्घ- 
संदिग्ध संचय ही, अर्थसूचक प्रतिबिवों और विचारात्मक प्रतिरूपां, अमूत 
विचार:प्रतीकों, प्राक्कल्पनाओं, «सिद्धांतों और सामान्यीकरणोंका पुंज ही 

रहता है, और फिर, इन सवके साथ संदेहों और कभी भी अंत न होनेवाले 
वितकं और प्रश्नका पुंज भी रहता है। ज्ञानके साथ शक्ति आयी है, 
परंतु अपने ज्ञानकी अपूर्णताके कारण शक्तिका सच्चा उपयोग हमारे लिये 
अज्ञात रह जाता है, हमें इसका भी ज्ञान नहीं होता कि हमें ज्ञान और 
शक्तिके उर्पयोगको किस लक्ष्यकी ओर मोड़ना और कारगर वनाना चाहिये । 
यह अवस्था हमारे आत्म-ज्ञानकी अपुर्णताके कारण और भी .विगड़ जाती 
है ; कारण, हमारा वर्तमान आत्म-ज्ञान स्वल्प है, दयनीय रूपसे अपर्याप्त 
है, केवल हमारे वहिस्तलका है, हमारे प्रत्यक्ष प्रातिभासिक. आत्मा और 
प्रकृतिका है, हमारे सच्चे आत्मा और हमारे जीवनके सच्चे अर्थका नहीं। 
उपयोक्तामे आत्म-ज्ञान और आत्माधिकारका अभाव है, उसके जगत्‌-शक्ति 
तथा जगत्-ज्ञानके उपयोगे. बुद्धिमत्ता और सम्यक्‌ इच्छाका अभाव है। 
यह स्पष्ट है कि बहिस्तलपर हमारी अवस्था, निस्संदेह, एक ज्ञानको 
अवस्था है, परंतु वहींतक जहाँतक कि वह्‌ ज्ञान जाता है; यह सीमित 
ज्ञान है, अज्ञानसे आच्छादित और आकांत है और, अपने परिसीमनके कारण, 
वहुत बड़ी दूरीतक, स्वयं एक प्रकारका .अज्ञान, अधिक-से-अधिक, एक 
-मिश्मित ज्ञान-अज्ञान है। इससे भिन्न कुछ हो भी नहीं सकता था, क्योंकि 
हमारी जगतूकी संवित्‌ एक भेदात्मक और वाह्य अवलोकनसे उत्पन्न है, 
ज्ञानका परोक्ष साधन ही उसके हाथमे है और, हमारा अपने-आपका ज्ञान, 
यद्यपि वह अधिक अपरोक्ष होता है, तथापि हमारी सत्ताके वाह्य तलतक 
प्रतिबंधित रहनेके कारण, हमारे सच्चे आत्मा, हमारी प्रकृतिके सच्चे मूलों, 
| “हमारे कमंकी सच्ची चालक शक्तियोंके प्रति अज्ञ रहनेके कारण, निष्प्रभाव 
BS. हो जाता है। यह सर्वथा स्पष्ट है कि हम अपने-आपको केवल एक 
'बहिस्तलीय ज्ञानसे जानते हँँ,-हमारे लिये हमारी चेतना और विचारके 
| "उत्स रहस्य हैं, हमारे मन, भावोच्छेवास और संवेदनका सच्चा स्वरूप रहस्य है, 
| हमारे जन्मका कारण, और उसका उद्देश्य, हमारे जीवन और उसके क्रिया- 
'कल्मपोंका तात्पर्यं रहस्य है: यदि हमे यथार्थं आत्म-ज्ञासे और यथार्थं जगत्‌- 
ज्ञान होता तो ऐसी बात न होती। ड 
यदि हम इस परिसीमन और अपूर्णताके कारणकी खोज करें तो प्रथम 
यह पायेंगे कि यह इसलिये है कि हम अपने बहिस्तलपर संकेंद्रित हैं, हमारे ; 
आत्माकी गहराइयाँ, हमारी समग्र प्रकृतिके रहस्य एक दीवारके पीछे हमसे 
“छिपे है,—वह दीवार हमारी बहिवंतीं चेतनाके द्वारा बनायी हुई है, या hi 
उसके लिये बनायी गई है ताकि वह मन, प्राण और शरीरके अहंकेंद्रिक कक 
व्यक्तीयनके क्रिया-कलापका अनुसरण हमारी बृहत्तर सत्ताके गभीरतर और 

विद्यालतर सत्यके हमलेसे वची रहती हुई कर सके। इस दीवारके रहते 
हम अपने आंतर आत्मा और प्रकृत स्वरूपकी झाँकी कुछ तरेड़ों और 
झरोखोंमेंसे ही पा सकते हैं और वहाँ हमे एक रहस्यमय घूंघलेपनसे अधिक 
कुछ शायद ही दिखाई देता है। साथ ही, हमारी चेतनाको अपने 
अहुकेंद्रिक व्यक्तीयनका वचाव अपने निजके एकत्वमय और ” आनंत्यमय 
गभीरतर आत्माकी ओरसे ही नहीं, अपितु वैशव अनंतकी ओरसे भी करना 
होता है; वह यहाँ भी विभाजनकी एक दीवार वना लेती और जो कुछ 
' उसके अहंके चारों ओर केंद्रित नहीं, उसे अनात्मा कह कर बहिष्कृत करती 
है। परंतु, चूँकि उसे इस अनात्माके साथ रहना पड़ता है, कारण, वह 
उसीकी वस्तु है, उसपर निर्भर है, उसके अंदर निवासिनी है, अतः उसे 
उसके साथ संसर्गका कोई साधन बनाये रखना ही होता है; उसे अपने 
अहंकी दीवार और शरीरके अंदर आत्मःप्रतिवंवकी दीवारसे वाहर भी 
जाना होता है, ताकि वह उन. आवश्यकताओंकी पूर्ति कर सके जिन्हें वह 
अनात्मा उसे दे सकता हो: उसे, उसके चारों ओर जो कुछ है, उसको 
किसी-न-किसी प्रकार जानना होगा ही, ताकि वह उसपर अधिकार कर 
सके और उसको, जहाँतक संभव हो, मांनवके वैयक्तिक और सामूहिक 
जीवन तथा अहंका सेवक बना सके। शारीर हमारी चेतनाको इंद्रियोंके 
द्वार प्रदान करता है; इनके द्वारा वह जगत॒के साथ, अपनेसे. वाहरके 
अनात्माके साथ आवश्यक संसगं स्थापित कर सकती है, उनका अवलोकन 
और उनपर क्रिया करनेके साधन स्थापित कर सकती है। मन इन 
साधनोंका उपयोग और दूसरोंका आविष्कार करता है जो उनकी अनुपूर्ति 
करते हैँ, और वह कोई निर्माण, ज्ञानका कोई तंत्र स्थापित करनेमें सफल 
होता है जो उसके तात्कालिक प्रयोजन या उसकी उस सामान्य इच्छाके 
काम आता है जो इस विशाल परकीय' पर्यावारिक सत्ताको अंशतः 
अधिगत करने, और जहाँ वह उसे अधिगत नहीं कर सकती, वहाँ उसके 
साथ व्यवहार करनेकी होती है। परंतु हमारी चेतनाको जो यह जमन 
प्राप्त होता है विषयगत होता है, प्रमुखतः बस्तुओंकी सतहका, या सतहसे 
जो ठीक नीचे है, उसका होता है, व्यावहारिक, सीमित और अविद्वसनीय 
होता है। उसकी विइव-ऊर्जाकी ओरझे वचाव-व्यवस्था भी समान खूपसे 
अविश्वसनीय और आंशिक होती है: उसके यह सूचना लगा देनेके वावजूद 
भी कि अनुमतिके विना प्रवेश निषिद्ध हैँ, उसपर जगतका हमला सुकर्म 
और अदृश्य रूपसे होता है, वह अनात्माके द्वारा आच्छादित होती और 
उसके द्वारा गढ़ी जाती है; उसके विचार, उसकी इच्छा, उसकी भावुक 

और प्राणिक ऊर्जामें दूसरों और विश्व-प्रकृतिक सव प्रकारके विचारों, 
इच्छाओं, आवेशों, प्राणिक आघातों, शक्तियोंकी लहरों और ` तरंगोंका 
अनुप्रवेश होता है। उसकी बचावकी दीवार तमसाच्छादनकी दीवार हो 
जाती है और उसे यह सारी अन्योन्य क्रिया ज्ञात नहीं होने देती ; वह 
केवल उसे जानती है जो उसके पास इंद्रियोंके द्वारसे या मनके प्रत्यक्षणके 
द्वारा आता है, कितु इसके प्रति वह सुनिश्चित नहीं रह सकती, या वह अपनी 
एकत्रित ऐंद्रिय तथ्य-सामग्रीसे जो अनुमान या निर्माण कर सकती है उसके द्वारा 
जो आता है उसे.जानती है; वाकी सब कुछ उसके लिये निर्ज्ञानका शून्य है। 
अतएव, हमारे आत्म-बंदीकरणकी यह दोहरी दीवार, अहंकी सीमाओंके 
अंतगत हमारी आत्म-किलावंदी ही हमारे सीमित ज्ञान अथवा अज्ञानका 
कारण है, और यदि यह आत्म-बंदीकरण ही हमारा सारा जीवन-धर्म हो 
तो अज्ञानका उपचार नहीं किया जा सकता । परंतु, वास्तवमें, यह सतत 
वाह्य अहं-निर्माण विश्वगत चितू-शक्तिका एक स्वल्पकालीन उपाय मात्र है 
ताकि अंदरका गुप्त व्यक्ति, अंदरका अध्यात्म-पुरुष भौतिक प्रकृतिमें 
भी अपने-आपका एक प्रातिनिधिक और उपकरणात्मक रूपायण, अज्ञानको - 
प्रक्ृतिमे एक स्वल्पकालीन व्यष्टिरूपण स्थापित कर सके, क्योंकि सार्वेभौम 
निश्चेतनामेंसे उन्मज्जित होते जगतूमें आरंभमे इतना ही किया जा सकता 
है। हमारा आत्म-अज्ञान और हमारा विएव-अज्ञान समग्र आत्म-ज्ञान 
और समग्र विइव-ज्ञानकी ओर केवल उसी आयामके अनुपातमें बढ़ सकते 
हैं जिसमे हमारा सीमित अहं और उसकी अर्घ-अंध चेतना एक महत्तर 
आंतरिक जीवन तथा चेतना और एक सच्ची आत्म-सत्ताकी ओर उन्मीलित 
होते और अपनेसे बाहरके अनात्माको भी आत्मवत्‌ जानते हैं,--एक ओर 
एक विइव प्रकृति, जो हमारी अपनी प्रकृतिका उपादान-तत्त्व है, दूसरी 
| ओर, एक सत्स्वरूप, जो हमारी अपनी आत्म-सत्ताका एक असीम संप्रसारण 
ह है। हमारी सत्ताको अपनी बनायी अहं-चेतनाकी दीवारें तोड़नी है, अपने 
इररीरसे परे विस्तृत होना और विश्वके शरीरमें निवास करना है। परोक्ष 
संपर्कसे प्राप्त अपने ज्ञानके स्थानपर, या उसके अतिरिक्त, उसे अपरोक्ष 
संपकंसे प्राप्त होनेवाले ज्ञानतक पहुँचना और फिर तादात्म्यसे प्राप्त होनेवाले 
ज्ञानकी ओर अग्रसर होना है। उसकी सत्ताके सीमित सांतको एक असीम 
सांत और एक अनंत बन जाना है। हू 
परंतु इन दोनों क्रियाओंमें जो पहली है, अपनी आंतरिक सत्यताओंके 
प्रति हमारी जागृति, यह पूर्ववर्ती आवश्यकताके रूपमे खड़ी होती है ; हि 
कारण, इस अंतर्मुखी आत्म-प्राप्तिके द्वारा ही दूसरी, विश्वीय आत्मनत्राप्ति, gE 

संपूर्णतया संभव हो सकती है। हमें अपनी आंतरिक सत्ताके अंदर जाना 
होगा, उसमें और उसीके आधारपर रहना सीखना होगा ; वाह्य मन, प्राण 
और शरीरको हमारे छिये एक उपकक्ष ही वन जाना होगा। हम बाहरी 
भागमें जो कुछ भी हैं उसका नियामक, निस्संदेह, वह है जो हमारे अंदर 
है, गुह्य है, हममें “गहने गभीरे” है। वहींसे गुप्त प्रवर्तन आते हैं, स्वतः- 
क्रिय रूपायण आते हैं; हमारी प्रेरणाएँ, हमारे संवोधि-स्फुरण, हमारे 
प्राणिक उद्देश्य, हमारे मनकी अभिरुचियाँ और हमारी इच्छाके चुनाव वहींसे 
प्रेरित होते है,-किंतु वहींतक, जहाँतक वे वैव आघातोंके हिल्लोलके उतने 
ही प्रच्छन्न दबावसे गठित या प्रभावित न हों। परंतु हमारा इन उन्मज्जित 
होनेवाली शक्तियों और इन प्रभावोंका उपयोग हमारी वाह्यतम प्रकृतिसे 
अनुवंधित, विस्तीर्णे रूपसे निर्धारित, और सबसे बड़ी बात यह है कि बहुत 
अधिक सीमित होता है। अतएव, हमें इस आंतरिक प्रवतँक आत्माके 
ज्ञानके साथ-साथ बाह्य उपकरणस्वरूप आत्माका और हमारे निर्माणमें 
उन दोनोके द्वारा संपादित भूमिकाका यथातथ्य परिचय खोज निकालना है। 

बहिस्तलपर हमें आत्म-स्वरूपके उतने ही भागका ज्ञान प्राप्त होता 
है जितना वहाँ खूपायित है, वल्कि उसके भी एक अंशका ही; कारण, 
हम अपनी समग्न वाह्य सत्ताको एक सामान्य अस्पष्टतासे देखते हैं जिसमें 
स्पष्टताके कुछ बिंदुओं या आकारोंके चिल्ल और रेखाएँ होती हैं, यहाँतक 
कि मानसिक अंतर्निरीक्षणसे भी हम खंडोंके किसी समूहका ही आविष्कार 
करते हूँ, हमारी वैयक्तिक रचनाका' संपूर्ण आकार और बोध हमारी दृष्टिमें 
नहीं आ पाते। परंतु एक विक्ृतिकारी क्रिया भी है जो इस सीमित 
आत्म-ज्ञानको भी तमोवृत और विकृत कर देती है; हमारा आत्म-दशंन 
हमारे वाह्य प्राणात्मा, हमारे प्राण-पुरुषके सतत आघात और अनाहूत प्रवेशसे 
दूषित होता है; कारण, हमारा प्राण-पुरुष विचारक मनको सर्वदा अपना 
यंत्र और दास बनाना चाहता है: क्योंकि हमारा प्राण-पुरुष आत्म-ज्ञानसे 
नहीं, अपितु आत्मःप्रतिष्ठापन, कामना और अहंसे संबंध रखता है। अतः 
वह अपने लिये इन उद्देश्योंके अनुकूल प्रतीयमान आत्माकी एक मानसिक 
रचना वनानेके लिये मनपर सतत क्रिया करता रहता है, हमारा मन उसके 
फुसलानेमें आकर हमारे और औरोंके सामने हमारे अपने-आपकी एक अंशतः 
मिथ्या प्रतिनिधि-आक्ति उपस्थित करता है जो हमारे आत्म-प्रतिष्ठापनका 
समर्थन करती, हमारी कामनाओं और क्रियाओंको न्याय्य सिद्ध करती, हमारे 
अहंका पोषण करती है। निस्संदेह, यह प्राणिक हस्तक्षेप सदा ही आत्म- 
समर्थन और आत्मःप्रतिष्ठापनकी दिशामें नहीं होता, कभी-कभी वह आत्म- 

अवमाननाः और अस्वस्थ तथा अतिरंजित आत्म-आलोचनाकी ओर भी म॒डता 
ह्‌: परंतु यह भी एक अहं-रचना, एक विपरीत या निषेघात्मिका अहंता, 
प्राणिक अहुंकी एक स्थिति या भंगिमा ही है। कारण, इस प्राणिक अहंमें 
प्रायः प्रतारक और दम्भीका, दिखावा और अभिनय करनेवालेका मिश्रण 
हो जाता है; वह सदा ही कोई-न-कोई भूमिका ग्रहण कर लेता और उसे 
अपने सामने और औरोंको दर्शकके रूपमे रखकर उनके सामने खेलता है। 
इस भाँति, एक संगठित आत्म-अज्ञानके साथ एक संगठित आत्म-वंचना जड़ 
जाती है। यदि हम अंदर जायें और इन वस्तुओंको उनके उद्गम-स्थलमें 
देखें, तभी हम इस अंधकार और जाळमेंसे निकल सकते हैं। 

` वस्तुतः, हमारे अंदर एक विशाळतर मनोमय पुरुष है, एक विश्ञालतर 
आंतरिक प्राणिक पुरुष है, हमारी वाह्य शारीरिक चेतनासे. भिन्न एक 
विशाळतर आंतरिक सूक्ष्म-शारीरिक पुरुष भी और उसमें प्रविष्ट हो 
कर या वही हो जाकर, उसके साथ एकात्म होकर, हम अपने विचारों और 
भावनाओंके मूल स्रोतों, अपने कर्मके मूल और हेतुओं, हमारे बहिस्तलीय 
व्यक्तित्वका निर्माण करनेवाली क्रियमाण ऊर्जाओंका प्रेक्षण कर सकते हैं। कारण, 
जो आंतरिक पुरुष हमारे अंदर गुप्त रूपसे विचार करता और देखता है, 
जो प्राण-पुरुष हमारे द्वारा गुप्त रूपसे अनुभव करता और प्राण-सत्तापर 
क्रिया करता है, जो सूक्ष्म शारीरिक पुरुष हमारे शरीर और उसके अवयवोंके 
द्वारा वस्तुओंके संपर्कको ग्रहण करता और प्रत्युत्तर देता है, उनका हमें पता 
चलता है और उन्हें हम जान सकते हैं। हमारे वाह्य तलके विचार, 
भावना और भावोच्छ्वास हमारे अंदरके आवेगों और हमसे बाहरसे 
आनेवाले आधातोंकी गुत्थी और संभ्रमकारी मिलावट होते हैं; हमारी 
वुद्धि-युक्ति, हमारी संगठनकारिणी बुद्धि उनपर एक अपूर्ण व्यवस्था ही थोप 
सकती है। कितु यहाँ, अंतरमें, हमें अपनी मानसिक, अपनी प्राणिक और 
अपनी शारीरिक ऊर्जाओके पृथक्‌-पृथक्‌ मूल ख्रोतोंका पता चलता है और 
आह्म-दशंनके स्पष्ट प्रकाशर्म हम प्रत्येककी शुद्ध क्रियाओं, विविक्त शक्तियों 
घटक तत्त्वों और उनकी अन्योन्यक्रियाको स्पष्ट देख सकते हैं। हमें पता 
चलता है कि हमारी वाह्य चेतनाके विरोधों और संघर्षाका प्रधान कारण 
हमारे मानसिक, प्राणिक और शारीरिक अंगोंकी विपरीतः या परस्पर विसंगत 
्रवृत्तियाँ हैँ जिनमें परस्पर विरोध रहता है और मेल नहीं होता, और 
फिर, इन प्रवृत्तियोंके ऐसी होनेका कारण हमारी सत्ताकी बहुत सारी 
भिन्न-भिन्न आंतरिक संभावनाओंकी विसंगति और हमारी वाह्य प्रकृतिके 
अंतर्भिश्रित विन्यास और भिन्न-भिन्न प्रवृत्तियोंके पीछे हमारे अंदर प्रत्येक 

स्तरपर विभिन्न व्यक्तित्वोंकी भी विसंगति है। परंतु, जबकि वहिस्तलपर । 
उनका क्रियाकलाप सम्मिश्च, विश्ुंखल और द्वन्द्ररत है, यहाँ, हमारी 
गहराइयोंमें, उन्हें उनकी स्वतंत्र और पूथक्‌ प्रकृति तथा क्रियामें देखा जा 
सकता और उनपर क्रिया की जा सकती है, और हमारे अंदर जो मनोमय 
पुरुष है, “मनोमयः प्राणशरीरनेता”, उसके द्वारा, या इससे अधिक अच्छी 
तरह केंद्रीय चंत्य पुरुषके द्वारा, उनमे सामंजस्यका स्थापन इतना कठिन 
नहीं ; कितु शतं यह है कि हमारे प्रयासमें सम्यक्‌ चैत्य और मनोमय इच्छा 
सम्मिलित हो, क्योंकि हम यदि घ्राणिक अहंका उद्देश्य लेकर ही अवगूढ़ 
सत्तामे प्रवेश करें तो इसका परिणाम गंभीर संकट और अनर्थे या, कमसे 
कम, अहं, आत्मःप्रतिष्ठापन और कामनाका असाधारण उपचय, परिवादित 
और अधिक सशक्त ज्ञानके बदले परिवद्धित और अधिक सशक्त अज्ञान हो 
सकता है। इसके अतिरिक्त, इस आंतरिक या अवगूढ़ सत्तामें हमें अपरोक्ष 
रूपसे यह विवेक करनेका साधन मिलता है कि अंदरसे कया उद्भूत होकर 
आ रहा है और बाहरसे, दूसरों या विइवप्रक्ृतिसे हमारे पास क्या आ रहा 
है, और यह संभव हो जाता है कि हम एक नियंत्रण, एक वरण, इच्छानुसार 
ग्रहण, परित्याग तथा निर्वाचनकी एक शक्ति, आत्म-निर्माण और सामंजस्य- _ 
स्थापनकी एक स्पष्ट शक्ति प्रयुक्त करें। यह शक्ति हमें अपने मिश्र 
बाह्य व्यक्तित्वमे अधिगत नहीं, वहाँ 'हम इसे बहुत अपूर्ण रूपसे ही संचालित. 
कर सकते हूँ, परंतु वह आंतरिक 'पुरुष' का तो विशेषाधिकार है। कारण, 
गहराइयोंमें यह प्रवेश होनेसे अंतःपुरुष, सवंथा आवृत न रह जाता हुआ, 
अपनी वाह्य उपकरणस्वरूप चेतनापर केवल आंशिक प्रभाव प्रयुक्त करनेको 
वाध्य न रह जाता हुआ, भौतिक विद्वमें हमारे जीवनमें अधिक ज्योतिमंय 
रूपसे रूपायित होनेमें समर्थ हो जाता है। 

अंतःपुरुषके ज्ञानके मूलमें भी वही तत्त्व होते हैं जो कि वाह्य मनके 
बहिस्तलीय ज्ञानमें, परंतु उनके वीच चेतना तथा दृष्टिकी एक अर्ष-अंघता 
और एक अधिक स्पष्टताके बीचका अंतर रहता है, क्योंकि अंतःपुरुषको : 
अधिक अपरोक्ष और सशक्त साधनविनियोग प्राप्त है और वहाँ ज्ञानके 
तत्त्वोंका श्रेष्ठतर विन्यास है। तादात्म्य-ज्ञान, हमारा सतहपर आत्म-सत्ताका 
एक अस्पष्ट अंतनिहित बोध और अपत्ती आंतरिक गतिविधिके साथ आंशिक 
तादात्म्य, यहाँ, अंतःपुरुषमें, उस अस्पष्ट सार-रूप दर्शन और सीमित संवेदनसे 
अधिक गहरा और परिवर्धित होता हुआ, अंतरकी समूची सत्ताकी एक स्पष्ट 

और अपरोक्ष संवित्‌ हो जा सकता है: हम अपनी समूची सचेतन मनोमयी 
सत्ता और प्राण-सत्तापर अधिकार कर सकते और अपनी मानसिक तथा 
्राणिक ऊर्जाकी समग्र गतिविधिके साथ उनमें सीधा अंतर्वेन और उन्हें 
आच्छादित करनेवाले संपर्ककी घनिष्ठ अंतरंगताकी स्थितिमें पहुँच सकते 
हमारी जितनी भी संभूतियाँ हँ, हमारी प्रकृतिके वर्तमान स्तरोंपर 
पुरुष कौ जो सारी आत्माभिव्यक्ति है, इन सबसे हम वहाँ अधिक स्पष्टता 
और निकटतासे,-परंतु साथ ही अधिक स्वतंत्रतासे और इन्हें अधिक समझते 
हुए,--मिळते हुँ और हम ये सव हैं भी। परंतु. ज्ञानकी इस घनिष्ठताके 
साथ-साथ पुरुषके द्वारा प्रक्ृतिके कार्योका निःसंग भावसे अवलोकन भी होता 
या हो सकता है, और ज्ञानकी इस द्विविध अवस्थाके द्वारा एक संपूर्ण नियंत्रण 
और अववोधकी महती संभावना भी रहती है। बाह्य सत्ताकी सारी 
गतिविधिको निःसंग भावसे देखा जा सकता है, परंतु साथ ही चेतनाकी अपरोक्ष 
दृष्टिसे भी, जिसके फलस्वरूप वाह्य चेतनामय पुरुषकी आत्मभ्रान्तियों और 
भूलोका निवारण किया जा सकता है; हमारी आत्मगत संभूतिके प्रति 
मनकी अधिक तीक्ष्ण दृष्टि होती है, मनका अनुभव अधिक स्पष्ट और अधिक 
ठीक-ठीक होता है, यह दृष्टि समूची प्रकृतिको एक साथ जानती, आदेश 
देती और. नियंत्रित करती है। यदि हमारे अंदर चैत्य और मनोमय पुरुप 
बळवान्‌ हों तो प्राणपर इतना अधिकार और निर्देशन स्थापित किया जा 
सकता है जितना कि वाह्य मानसताके लिये शायद ही संभव हो; आंतरिक 
"मन एवं इच्छा शरीर और शारीरिक ऊर्जाओंको भी उठा सकती और उन्हें 
अंतरात्माके, चेत्य पुरुषके .अधिक नमनीय उपकरणके रूपमे परिणत कर सकती 
हँ। दूसरी ओर, यदि मनोमय और चेत्य पुरुष दुर्बल हों और. प्राण सबल 
त्तथा असंयत, तो आंतरिक प्राणमें प्रवेश करनेसे शक्ति तो बढ़ जाती है 
परंतु विवेक तथा निःसंग दृष्टिकी कमी रहती है; यदि ज्ञानकी शक्ति 
और उसका परास बढ़ भी जाते हुँ, तो भी ज्ञान आविलू और विपथ-निर्देशक 
रह «जाता है; बौद्धिक आत्म-संयमके स्थानपर एक विशाल अनुशासनहीन 
संवेग, या कठोरतः अनुशासित, परंतु भ्रांत-निर्देशित आहंकारिक कर्म चला 
आ सकता है। कारण, अवगूढ़ फिर भी ज्ञान-अज्ञानके मिश्षणकी वृत्ति है, 
E. उसमें विशालतर ज्ञान है, परंतु उसके अज्ञानके विशालतर होनेकी संभावना 
भी है, क्योंकि वह अधिक आत्मःप्रतिष्ठापनकारी होता है। इसका कारण 
यह है कि यद्यपि परिवर्धित आत्म-ज्ञान वहाँके लिये सामान्य घमं है, वह 
साथ ही पूर्ण ज्ञान नहीं है। अवगूढ़की प्रमुख शक्ति अपरोक्ष संपकंके द्वारा 
आप्त संवित्‌ है, कितु यह संवित्‌ पूणं ज्ञानके छिये पर्याप्त नहीं; कारण, वह 
H8-I8 स 

संपर्क जैसे ज्ञानकी बृहत्तर संभूतियों और शक्तियोंके साथ हो सकता हैं, वैसे | 

ही अज्ञानकी वृहत्तर संभूतियों और शक्तियोंके साथ भी। | 

परंतु, जगतूके साथ भी अवगूढ़ पुरुषका बृहत्तर अपरोक्ष संपर्क होता है। 

बहिस्तलीय मन ऐंद्रिय प्रतिूपों और ऐंद्रिय कंपनोंकी व्याख्यातक सीमित , | 

है जिसकी अनुपूति मनोमयी और प्राणमयी संवोधि और युक्तिःवुद्धिके द्वारा | 

होती है, परंतु अवगूढ़ पुरुष इस. तक सीमित नहीं। अवगूढ़ प्रकृतिमें !' 

निस्संदेह अन्तरिन्द्रिय है, दृष्टि, श्रवण, स्पर्शे, घ्राण और रसकी सूक्ष्म इन्द्रिय | 

है, परंतु ये इन्द्रियां भौतिक परिपाइवंकी वस्तुओंके प्रतिरूपोंकी सृष्टि करनेतक । 

सीमित नहीं, बल्कि, चेतनाके सम्मुख उन वस्तुओंके चाक्षुष, श्रावणिक, स्परशिक | 

और अन्य प्रतिरूपों तथा कंपनोंको उपस्थापित कर सकती हैं जो शारीरिक 

इन्द्रियोके सीमित क्षेत्रसे वाहर हैं या सत्ताके अन्य स्तरों या प्रदेशोंकी हैं। 

यह अन्तरिन्द्रिय ऐसे प्रतिरूपों, दृश्यों, ध्वनियोंको सुष्ट या उपस्थित कर सकती 

है जो वास्तविक न होकर बल्कि प्रतीकस्वरूप है, अथवा रची जा रही 

संभावनाओं, या अन्य सत्ताओंके सुझावों, विचारों, भावों, अभिप्रायो, या 

विश्वप्रकृतिमें रहती शक्तियों या शक्‍्यताओंके प्रतिविब-रूपोंको भी प्रत्युपस्थित 

करती हैँ। ऐसा कुछ भी नहीं जिसे बैह चित्रित न कर सके, दृष्टिगोचर 

E न बना सके, ऐब्द्रिय निरूपणोंमें न ढाल सके । वास्तवमें, बाहरी मनमें नहीं, ` 

अपितु अवगूढ़ मनमें ही टेलिपँथी, अतीन्द्रिय दृष्टि, द्वितीय दृष्टि और अन्य 

अघिसामान्य क्षमताओंकी समर्थता होती है, जो वाह्य चेतनामें तव प्रकट 

होती है जब कि हमारे वाह्य व्यक्तित्वने व्यक्तीयनके अपने अंधे श्रमके' 

दौरानमें हमारी सत्ताके आंतरिक प्रदेश और वाह्य व्यक्तित्वके बीच जो 

दीवार बनाकर खड़ी कर रखी है उसमे छिद्र या दरारें पड़ जाती हैँ। 

तथापिं, यह ध्यानमें रखना चाहिए कि इस जटिलताके कारण अवगूढ़ इन्द्रियकी 

क्रिया संभ्रमकारी अथवा विपथ-निर्देशक हो सकती है, विशेषतः तव जब कि 

उसकी व्याख्या वाह्य मन करता हो, कारण, इस मनको उसकी क्रियाओंका 

रहस्य अज्ञात है और उसके चिह्न-निर्माण तथा प्रतीकात्मक रूपक-भएषाके 

सिद्धांतोंका परिचय नहीं रहता; वस्तुतः उसके रूपकों और अनुभवोंका 

ठीक-ठीक निर्णय करने और अर्थ जाननेके लिये संवोधि, कौशल और विवेककी 

एक महत्तर आंतरिक शक्ति आवश्यक है। फिर भी यह तथ्य रहता ही 

है कि इनसे हमारे ज्ञानका संभव विस्तार वहुत अधिक बढ़ जाता है और 

§ हमारी इन्द्रियवद्ध वाह्य स्थूल चेतना जिन संकीर्ण सीमाओंमें घिरी और 
बंदी है वे फैल जाती हैं। 

परंतु, अवगूढ़ पुरुषका अधिक ` महत्वपूर्ण सामर्थ्यं यह है कि वह अन्य 

चेतना या अन्य विषयोंके साथ चेतनाका अपरोक्ष संपर्क कर सकता है, 
किसी अन्य साधनविनियोगके विना क्रिया कर सकता हैं। और एसा वह 
करता है अपनी निजकी घातुमें अंतनिहित मूळ इन्द्रिय-वोधके द्वारा, अपरोक्ष 
मानसिक ,दृष्टिके द्वारा, वस्तुओंके अपरोक्ष अनुभवके द्वारा, यहाँतक कि 
सन्निकट परिवेष्टन और अंतरंग अनुप्रवेश द्वारा और जिसे परिवेष्टित किया 
हो या जिसमें अनुप्रविष्ट हुआ हो उसकी अंतवस्तुओंको साथ लेकर वापस 
आता हुआ, वाह्य चिह्लों या आकारोंके बदले स्वयं मनके सत्त्वको अपरोक्ष 
सूचना या उसपर सीघे आधात द्वारा--विचारों, अनुभवों, शक्तियोंके 
मर्मोदूभासक सूचन या स्वतः-संचारी आधात द्वारा। हमारे चारों 
ओरके लोग, वस्तुएँ, विश्वप्रकृतिकी गुह्य और हमारे लिये अगोचर ऊर्जाएँ, 
जिनकी हमारे अपने व्यक्तित्व, शरीर-सत्ता, मनः-शवित और प्राण-शक्तिसे 
टकर होती रहती है,--इनका अव्यवहित, अंतरंग और यथातथ्य स्वतःस्फूतं 
ज्ञान आंतरिक पुरुषको इन्हीं साधनोंसे प्राप्त होता है। हमें अपनी बाह्य 
मानसतामें कभी-कभी ऐसी चेतनाका बोघ होता है दूसरोंके विचारों और 
आंतरिक प्रतिक्रियाओंको अनुभव «कर सकती या जान सकती है, अथवा 
किसी दृश्य ऐन्द्रिय हस्तक्षेपके विना वस्तुओं या घटनाओंसे अवगत हो सकती है, द 
या ऐसी शक्तियोंका उपयोग करती है जो हमारे साधारण सामर्थ्यंके लिये 
अधिसामान्य हैं, परंतु ये सामर्थ्यं यदा-कदा प्रकट होनेवाले, अविकसित, अस्पष्ट 
ही होते" हैं। इन सामथ्योंपर अधिकार रखना प्रच्छन्न अवगूढ़ पुरुपके लिये 
स्वाभाविक होता है और जब उसकी शक्तियाँ या क्रियाएं बहिस्तलपर आती 
हैं तभी वे उन्मज्जित होते हैं। अवगूढ़ पुरुषकी इन उन्मज्जनशील क्रियाओं 
या इनमेंसे कुछका अध्ययन अब आंशिक रूपमे चैत्य व्यापास्के नामसे किया 
जाता है--कितु सामान्यतः, इनका चेत्य पुरुषसे, अंतरात्मासे, हमारे अंतस्तमकी 
सत्तासे तो कोई संबंध नहीं होता, वरन्‌ केवल हमारी अवगूढ़ सत्ताके 
आंतरिक मन, आंतरिक प्राण, सूक्ष्म-शारीरिक भागोसे होता है। परंतु, 
इस” अध्ययनके परिणाम निश्चयात्मक या पर्याप्त प्रचुर नहीं हो सकते ; 
कारण, उनकी खोज अनुसंघान और परीक्षणकी ऐसी विधि और प्रमाणोंके 
ऐसे मापदंडोसे की जाती है जो वाह्य मन और उसकी परोक्ष संपर्कसे ज्ञान 
प्राप्त 'करनेकी प्रणालीके लिये उपयुक्त हैं। इन अवस्थाओंमें उनका 
अनुसंघान केवल वहींतक किया जा सकता है जहाँतक वे बहिस्तलके भनमें द 
ह अभिव्यक्त हो पाती हैं जिसके लिये वे अपवादस्वरूप, असामान्य या 
। अधिसामान्य हैं, और अतः उनका होना अपेक्षाकृत विरल, कठिन, अधूरा 
। होता है। जिस आंतरिक चेतनाके लिये ये व्यापार सामान्य हैं, उसके और 

बाह्य मनके वीचकी दीवारको यदि हम खोल दे सकें, यदि हम अंतरमें 
स्व॒तंत्रतासे प्रवेश कर सकें या वहाँ निवास कर सकें, तभी ज्ञानके इस प्रदेशकी 
व्याख्या हमारी समग्र चेतनाके समक्ष की जा सकती है, इस प्रदेशको उस 
चेतनाके साथ संयुक्त और हमारी प्रकृतिकी जागृत शक्तिके क्रिया-क्षेत्रके 
अंतर्गत किया जा सकता है। 

अपने वहिस्तलीय मनमें तो हमें अन्य मनुष्योंको भी जाननेका कोई 
अपरोक्ष साधन नहीं, जव कि अन्य मनुष्य हमारी ही जातिके हैं, उनकी 
मानसता सदृश है और उनके प्राण तथा शरीर उसी प्रतिमानमें बने हैं। 
हम मानव-मन और मानव-शरीरका एक सामान्य ज्ञान ग्राप्त कर सकते हैं, 
मनुष्यकी आंतरिक वृत्तियोंके जिन बहुसंख्यक सतत और अभ्यस्त वाह्य 
चिह्लोसे हम परिचित हैं उनकी सहायतासे उस ज्ञानका प्रयोग अन्य मनुष्योंको 
जाननेके लिये कर सकते हैं और इन संक्षिप्त निर्णयोंकी र्‍्यूनताको पूरा 
करनेके लिये हम उनमे कई चीजें-हमारा व्यक्तिगत चरित्र और 
अम्यासोंका अनुभव, हमें जो आत्म-ज्ञान प्राप्त है उसका दूसरोंको समझने 
और उनका निर्णय करनेके लिये सहज-परवृत्तिसे प्रयोग, वचन और आचरणसे 
किये गये अनुमान, प्रेक्षणकी अंतदूंष्टि और सहानुभूतिकी अंतदृं ष्टि--जोड़ 
सकते हैँ। परंतु परिणाम सदैव अधूरे और बहुत प्रायः धोखा देनेवाले 
होते हैं, हमारे अनुमान प्रायः ही भ्रांत निर्माण होते हैं, हमारा वाह्य चिह्लोसे 
रूगाया गया अर्थ भूलभरी अटकलवाजी होता है, हमारा अपने सामान्य 
ज्ञान या आत्म-ज्ञानका प्रयोग वैयक्तिक विभिन्नताके छली तत्त्वोके कारण 
पराभूत होता है, हमारी तो अंतदूंष्टि भी अनिर्चित और अविश्वसनीय होती है । 
अतएव मानवःफ्राणी एक दूसरेके लिये अपरिचित बनकर रहते हैं, अधिकसे 
अधिक, एक बहुत ही आंशिक सहानुभूति और पारस्परिक अनुभवसे बंधे 
होते हैं; हम अपने निकटतम व्यक्तियोंको भी पर्याप्त नहीं जानते, हम 
अपने-आपको जितनी, अच्छी तरह जानते हैं उस तरह उन्हें नहीं जानते, 
हालाँकि हमारा अपने-आपका भी ज्ञान अल्प ही होता है। परंतु, अथगूढ़ 
आंतरिक चेतनामें यह संभव है कि हम अपने चारों ओरके विचारों और 
भावनाओंकी अपरोक्ष संवित्‌ प्राप्त करें, उनका आघात अनुभव करें, उनकी 
गतिविधिको देखें। तव किसीका मन॑ और हृदय पढ़ना कम कठिन, कम 
अनिश्चित उद्योग हो जाता है। आपसमें मिलनेवालों या साथ रहनेवालेके 
बीच एक सतत मानसिक, प्राणिक और. सूक्ष्म-शारीरिक आदान-प्रदान चलता 
रहता है; इसका बोघ स्वयं उनको नहीं रहता, उन्हें इसके केवल उन 


आघातों और पारस्परिक अंतर्वधनोंका बोध होता है जो उन्हें वचन, कमं 

और वाह्य संपर्कके इंद्रियगम्य परिणामोंके रूपमें स्पर्श करते हैं। यह 
आदान-प्रदान अधिकतर सूक्ष्म और अदृश्य रूपसे ही चलता है; कारण, 
यह तो अवगूढ़ भागोंको स्पशं करता और वाह्य प्रकृतिको उनके द्वारा ही 
स्पश करता है, और इस तरह परोक्ष रूपसे किया करता है। परंतु जब 
हम इन अवगूढ़ भागोंमं सचेतन हो जाते है तो साथ-साथ इस सारी अन्योन्य 
क्रिया और आंतरिक आदान-प्रदान तथा अंतमिश्षणके प्रति भी चेतनता होती 
हं; फलस्वरूप यह अनिवार्य नहीं रह जाता कि हम उनके आघात और 
परिणामके अनैच्छिक दास रहें, वरन्‌ हम उन्हें स्वीकार या अस्वीकार कर 
सकते हूँ, अपना वचाव कर सकते या उनसे अलग हट सकते हैं। साथ 
ही यह आवश्यक नहीं रह जाता कि दूसरोंपर हमारी क्रिया अज्ञानपूर्ण या 
अनैच्छिक, और प्रायः अनचाहे हानिकारक हो; वह एक सचेतन सहायता, 
एक प्रकाशमय आदान-प्रदान और फलदायी समायोजन हो सकती है, आंतरिक 
समझ या मिलनकी ओर एक गमन-माग हो सकती है, न कि, जैसा अभी 


है, वह कोई पृथगात्मक साहचयं ही रहे जिसमें बस सीमित घनिष्ठता या 


एकता हो और जो बड़ी नासमझीके कारण प्रतिबंधित, और प्रायः गलत- 
फहमी, पारस्परिक गलत अर्थ और" भ्रांतिके समूहसे भाराक्रांत या विपन्न हो । 

` जगतूकी जो. निर्व्यक्तिक शक्तियाँ हमें घेरे हुए हैं, उनके साथ हमारे 
व्यवहारोंमें आनेवाला परिवर्तन भी समान खूपसे महत्वपूर्ण होगा। उन्हें 
हम केबूल उनके परिणामोंसे जानते हैं, उनके दुश्यमान कार्यं और परिणामका 
जो स्वल्पांश हम पकड़ पाते हैं उससे ही जानते हैं। उनमेंसे हमें मुख्यतः 
भौतिक जगत्‌-शक्तियोंका ही कुछ ज्ञान है, परंतु हम सदा जिन अदृश्य मानस- 


शक्तियों और प्राण-शक्तियोंके आवतंके बीच रहते हैं, उनके वारेमें कुछ भी ' 


नहीं जानते, हमें उनके अस्तित्वका भी पता नहीं। अवगढ़ आंतरिक चेतना 
हमारी संवित्‌-शाक्तिको इस सारी अदृश्य गतिघारा और क्रियाकी ओर खोल 
दे सकती है, कारण, उसे उसका ज्ञान अपरोक्ष संपर्क द्वारा, आंतरिक 
दृष्ट द्वारा, एक चैत्य संवेदनशीलता द्वारा है; परंतु वर्तमानमें तो वह हमारे 
कुंठ छिछलेपन और बहिमुंखताको अव्याख्यात चेतावनियों, पूरवंसूचनाओं, 
आकर्षणों-विकर्षणों, विचारों, सुझावों और अस्पष्ट संबोधि-स्फुरणों द्वारा,' 
बहिस्तलतक वह अपूर्णं रूपसे जो कुछु ले आ पाती है उसके द्वारा ही दीप्त 
कर सकती है। आंतरिक पुरुष इन विश्व-शक्तियोंके तात्कालिक उद्देदय 
और गतिविधिके साथ अपरोक्ष और ठोस संपकं करता है और उनकी वतमान 
क्रियाके परिणामोंको अनुभव करता है, यही नहीं, वह कुछ हृदतक उनकी 
और आगेकी क्रिप्राका पूर्वानुमान कर सकता »या उसे पहलेसे देख भी सकता 


~ 

है। कालके व्यवघानको जीतने, आनेवाली घटनाओं, दूरकी घटनाओंका 
भान पाने या उनके कंपनको अनुभव करने, भविष्यको देख सकनेकी भी एक 
महत्तर शक्ति अवगूढ़ भागोंमें है। यह सच है कि अवगूढ़ पुरुषका यह्‌ 
स्वभावज ज्ञान संपूर्ण नहीं होता; कारण, यह ज्ञान अज्ञानका मिश्रण है, 
और सच्चे प्रत्यक्षणके साथ-साथ भ्रांत प्रत्यक्षण भी उसके लिये "संभव है, 
क्योंकि यह तादात्म्यसे प्राप्त ज्ञान द्वारा नहीं, वरन्‌ अपरोक्ष संपर्कसे प्राप्त 
ज्ञान द्वारा क्रिया करता है, और यह अपरोक्ष संपकंसे प्राप्त ज्ञान भी भेदात्मक 
ही होता है, भले ही भेदम भी यह हमारी बहिस्तलीय प्रकृतिके अधिकारमें 
आनेवाले किसी भी ज्ञानकी अपेक्षा अधिक अंतरंग क्यों न होता हो। परंतु, 
आंतरिक मनोमयी तथा प्राणमयी प्नकृतिमें विशालतर ज्ञानके साथ-साथ 
विशालतर अज्ञानके' लिये जो मिश्रित क्षमता है उसका उपचार और भी 
गहरे, उसके पीछेकी ओर, उस चैत्य सत्तातक जानेसे किया जा सकता है 
जो हमारे वैयबितक प्राण तथा शरीरकी घारयित्री है। वास्तवमे, इस 
चैत्य-सत्ताके प्रतिनिधि-रूपमं एक आंतरात्मिक व्यक्तित्व हमारे अंदर पहरूंसे 
निर्मित रहता है, वह हमारी प्राकृत सत्तामें एक सूक्ष्म चैत्य तत्त्वको 
आगे करता है: परंतु हमारे प्राकृत निर्माणमें यह सूक्ष्मतर अंग अवतक 
प्रभुता-संपन्न नहीं हुआ है और उसकी क्रिया सीमित ही है। हमारा 
अंतरात्मा हमारे विचार तथा कार्योका प्रकट पथप्रदशंक और स्वामी नहीं ; 
उसे स्वाभिव्यक्तिके लिये मन, प्राण और शरीरके उपकरणोंपर निर्भर करना 
होता है और वह हमारे मन तथा प्राण-राक्तिसे निरंतर अभिभूत होता है। 
परंतु एक वार जब अंतरात्मा अपने-आपके विशालतर और गुह्य प्रकृत तत्त्वके 
साथ अविच्छिन्न संयोगमें रहनेमे सफल हो जाता है,--और ऐसा केवल तव 
घटित हो सकता है जव कि हम अपने अवगूढ़ भागोके भीतर गहरे जायं-तो 
वह पराश्रित नहीं रह जाता; तव वह वस्तुओंके सत्यके एक अंतरंग 
आध्यात्मिक प्रत्यक्षण और स्वतःस्फूतं विवेकसे सज्जित होकर, जो सत्यको 
अज्ञान तथा निरचेतनाके मिथ्यात्वसे वियुक्त करता और अभिव्यक्ति-क्षेत्रूमें 
दिव्य और अदिव्यकी पहचान करता है, सशक्त और स्वामी वन सकता, 
और इस तरह हमारी प्रकृतिके अन्य अंगोंका द्युतिमान्‌ नेता हो जा सकता 
है। वास्तवमं, ऐसा होने पर ही सर्वांगीण रूपांतर एवं पूर्ण ज्ञानी ओर 
मोड़ आ सकता है। 

ये अवगूढ़ प्रत्ययकी सचल क्रियाएं और उसके व्यावहारिक मूल्य हैं, 
परंतु हमारी वर्तमान विवेचनामें हमारा प्रयोजन इस गभीरतर और विशाळतर 
प्रत्ययकी क्रिया-विधिसे इसके ठीक-ठीक स्वरूप और सच्चे ज्ञानके साथके 

इसके संवंधको जानमेसे है। इसका प्रधान गुण है अपने विषयके साथ 
या अन्य चेतनाके साथ चेतनाके अपरोक्ष संपक द्वारा ज्ञान; परंतु 
अंतमे हमें यह पता चलता है कि यह क्षमता तादात्म्य-जनित गुप्त ज्ञानका 
ही एक परिणाम, उसका वस्तुओंकी एक भेदात्मिका संवितूमें अनुवाद ही हैं। 
, कारण, जैसे हमारी सामान्य चेतना और वहिस्तलीय प्रत्ययके स्वभावसिद्ध परोक्ष 
संपकंमें प्राणीका अपनेसे वाहरके अस्तित्वसे संगम या घर्षण ही सचेतन 
ज्ञानका स्पुरिंग जगाता है, वैसे ही, यहाँ भी, कोई संपर्क ही एक पूर्वे- 
विद्यमान गुप्त ज्ञानको क्रियामें प्रवृत्त करता और सतहपर ले आता हूँ। 
वस्तुतः, विषयी और विषय दोनोंमें चेतना एक ही है, और सत्ताका सत्तासे 
संपकं होनेसे यह तादात्म्य विषयी आत्मामें उससे वाहरके इस अन्य आत्माके 
सुप्त ज्ञानको प्रकाशमें लाता या जागृत करता है। परंतु, जब कि यह 
पूर्व-विद्यमान ज्ञान वहिस्तलीय मनमें एक उपाजित ज्ञानकी नाई ऊपर 
आता हैं, अवगूढ़ मनमें वह एक देखी गयी, अंतरमेंसे पकड़ ली गयी, मानों 
किसी स्मरण की गयी वस्तुकी नाई आता है, या जब वह ज्ञान पूरा 
संवोधिमूलक होता है तो आंतरिक संवित्के लिये स्वप्रकाश वस्तु लगता 
है; या वह, जिस विषयसे. संपक किया जाता है, उससे लेकर अंदर कर 
लिया जाता है, परंतु साथ ही मानों किसी अंतरंग रूपसे पहचानमें आनेवाली _ 
वस्तुको अव्यवहित प्रत्युत्तर दिया जाता है। बाह्य चेतनामें ज्ञान इस प्रकार 
्रत्युपरिश्रत होता है मानों वह कोई बाहरसे देखा गया, हमारे ऊपर उस 
विषयके द्वारा फेंका गया सत्य हो, या मानों इंद्रिपर उसका जो स्पश हुआ 
है उसको दिया गया प्रत्युत्तर हो, उसकी विषयगत वास्तविकताका बोधात्मक 
प्रतिरूप हो। हमारा वाह्य मन अपने-आपको अपने ज्ञानका यह विवरण 
देनेको वाध्य होता है; कारण उसके और वाह्य जगत्के बीचकी दीवारका 
भेदन उसके इंद्रिय-द्वार कर देते है, और वह इन द्वारॉसे, वाह्य विषयोंके 
अंदर जो है उसे तो नहीं, कितु उनके बहिस्तलको पकड़ सकता है; परंतु, 
स्वयं, उसके और उसकी अपनी आंतरिक सत्ताके बीच ऐसा कोई बना-वनाया 
द्वार नहीं होता: चूँकि उसके गभीरतर आत्माके अंदर कया है उसे 
देखने या भीतरसे आते ज्ञानकी प्रक्रियाका प्रेक्षण करनेमें वह असमर्थ है, अतः 
5 उसे इसके सिवाय कोई चारा नहीं क़ि वह जिसे देखता है उसे ही, वाह्य 
र बिषयको ही, अपने ज्ञानका कारण स्वीकार कर ले। इस प्रकार हमारा 
: वस्तुओंका सारा मानसिक ज्ञान हमारे सामने विषयगत-रूपमें, हमपर बाहरसे ' 
i आरोपित सत्यके रूपमें प्रत्युपस्थित होता है; हमारा ज्ञान एक प्रतिविव 
ह या प्रतिक्रियात्मक निर्माण होता है जो हमारी अपनी सत्तामें न रहनेवाली 

किसी वस्तुका कोई आकार या चित्र या मानसिक आयोजन हमारे अंदर 
प्रत्यपस्थित करता है। वास्तवमें यह उस संपर्कको दिया गया एक गुप्त 
और गभीरतर प्रत्युत्तर होता है जो भीतरसे आता और वहाँसे उस विषयके 
, आंतरिक ज्ञानको उत्क्षिप्त करता है, और स्वयं वह विषय हमारे विशालतर 
आत्माका अंग होता है; परंतु इस दोहरे आवरणके कारण, एक तो हमारे 
आंतर .आत्मा और हमारे अज्ञ वहिस्तलीय आत्माके बीच, और एक हमारे 
बहिस्तलीय आत्मा और उस विषयके वीच जिसके साथ संपर्क किया गया 
है, बहिस्तलपर तो आंतरिक ज्ञानका अपूणं आकार या प्रतिरूप ही बन | 
पाता है। | 
हमारे ज्ञानका यह संबंध, उसकी यह गुप्त विधि, हमारी वर्तमान ॥ 
मानसताके लिये अस्पष्ट और अप्रत्यक्ष है; यह तब स्पष्ट और प्रत्यक्ष हो 
जाती है जब अवगूढ़ आंतरिक पुरुष अपनी वैयक्तिकताके सीमांतोंको तोड़ 
देता और, हमारे वहिस्तलीय मनको साथ लिये, विद्व-चेतनामें 
प्रवेश कर जाता है। जैसे हमारी वाह्य प्रकृति स्थूल अन्नमय कोष, शरीरके 
कारण विश्वप्रकृतिसे पृथक्‌ होती है; वैसे ही अवगूढ़ सत्ता भी हमारी सत्ताके 
सूक्ष्मतर कोषों, उसके मानसिक, प्राणिर्क, सूक्ष्म-शारीरिक कोषोंके कारण 
विइव-सत्तासे पृथक्‌ होती है; परंतु उसे घेरनेवाली दीवार अधिक पारदर्शक 
है और वास्तवमें, दीवारकी अपेक्षा बाड़ ही अधिक है। इसके अतिरिक्त, 
अवगूढ़ पुरुषका चेतनाका एक ऐसा रूपायण होता है जो इन सारे, कोषोंसे | 

परे प्रक्षिप्त होता है और अपने-आपका एक परिचेतन, एक पर्यावारिक | 

भाग बना लेता है, जिसके द्वारा वह जगतूके संपर्कोको ग्रहण करता और | 

उनके प्रवेश करनेसे पहले ही उनके प्रति सचेतन हो सकता और उनसे 
व्यवहार कर सकता है। अवगूढ़ पुरुपमें ` इस परिचेतन आच्छादनको 
अनिर्चित दूरीतक विस्तृत करने और अपने चारों ओरकी विइव-सत्तामें 

अपने आत्मःप्रक्षेपको अधिकाधिक वर्द्धि करनेकी क्षमता हैं। एक ऐसा 

बिद आता है जहाँ वह इस पार्थक्यको सर्वंथा भंग कर दे सकता, विठव- 
पुरुषके साथ संयुक्त, तदात्म हो सकता, अपने-आपको विइवात्मक, सकल 
सत्ताके साथ एकात्म अनुभव कर सकता है। विइवात्मा और विइव- 
प्रकृतिके अंदर प्रविष्ट होनेकी इस स्वतन्त्रतामें व्यष्टि-जीवकी एक महान्‌ 
मुक्ति है; वह एक विश्व-चेतना धारण कर लेता है, विश्वव्यक्ति बन जाता र 

> है। संपूर्ण होनेपर इसका पहला परिणाम होता) है विश्वात्माकी, विइवमें ४; 
निवास करते अद्रय आत्माकी उपलब्धि, और इस ऐक्यसे वैयक्तिकताकी 
भावनाका विलोप भी, अहंका ,विरवसत्तामें विलय भी हो जा सकता हैं। 

एक दूसरा सामान्य परिणाम विशव-ऊर्जाकी ओर एक पुरा उन्मेष होता है, 
जिससे यह अनुभव होता है कि मन, प्राण तथा शरीरके द्वारा वही 'ऊर्जा' 
कार्य कर रही है और वैयक्तिक क्रियाके भावका अंत हो जाता है। परंतु 
अधिक सामान्यतया कम विस्तारवाले परिणाम घटित होते हूँ; विश्वसत्ता 
एवं विश्वभ्रकृतिको एक अपरोक्ष संवित्‌ होती है, विश्वमन और उसकी 
ऊर्जाओंकी ओर, विइव-प्राण और उसकी ऊर्जाओंकी ओर, वैशव जड़तत्त्व 
और उसकी ऊर्जाओंकी ओर मन अधिक उन्मीलित होता है। विश्वके 
साथ व्यक्तिके एकत्वका एक निश्‍चित वोध, जगतको अपनी निजकी 
चेतनाके अंदर धारित देखना और अपनी निजकी चेतनाको भी विइव- 
चेतनामें अंतरंग रूपसे सम्मिलित देखना इस उन्मीलनमें प्रायिक या सतत 
हो जा सकता है; अन्य सत्ताओंके साथ. एकत्वकी अधिक अनुभूति इसका 
स्वाभाविक परिणाम है। तभी विद्व-पुरुषका अस्तित्व केवल भावमूलक 
अनुभव न रहकर निश्चित और वास्तव हो जाता है। 

° परंतु, विश्वचेतना तादात्म्य-ज्ञानपर प्रतिष्ठित है; कारण, विश्वात्मा 
अपने-आपको सर्वात्मा-रूपमें जानता हैं, सवको आत्मवत्‌ और अपने अंदर 
स्थित जानता है, सारी प्रकृतिको" अपनी प्रकृतिका अंश जानता है। उसने 
अपने अंदर जो कुछ धारण कर रखा है उसके साथ वह एक है और उसे 
वह उसी तादात्म्य द्वारा और अंतर्वेशनकी निकटता द्वारा जानता है; 
कारण, एक तादात्म्य और एक अतिक्रमण साथ-साथ रहते हैं, और जैसे २ 
तादात्म्यकी ओरसे एकत्व और संपूर्ण ज्ञान है, वैसे ही अतिक्रमणकी ओरसे 
| एक समावेशन और एक अनुप्रवेश, प्रत्येक वस्तु और समस्त वस्तुओंका 
एक आच्छादक संबोध, प्रत्येक वस्तु और सारी वस्तुओंका अंतर्वेधी वोध 
और दर्शन है। कारण, विश्वात्मा व्यष्टि और समष्टिमें निवास करता 
है, परंतु सवकी अपेक्षा अधिक कुछ भी है; अतः उसके आत्म-दशंन और 
विस्व-दर्शनमे एक भेदात्मिका शक्ति है जो विएव-चेतनाको उन वस्तुओं 
और सत्ताओंमें बंदी हो जानेसे रोकती है जिनमें कह निवास करती हूँ: 
उनमे उसका वास सर्वेव्यापिंनी चिन्मयी सत्ता तथा शक्तिकी तरह है; 
जो कुछ भी व्यष्टिरूपण संपादित हुआ होता है, वह उस व्यक्ति या पदार्थका 
गुण-धर्म होता है, विश्व-पुरुषके लिये वंघनकारी नहीं। विश्वात्मा प्रत्येक 
वस्तु बन जाता है, परंतु वह अपनी सर्वाधार-सत्तासे च्युत भी नहीं होता । 
सुतरां, यहाँ एक विशाल सावभौम तादात्म्य है जिसमें छषुतर तादात्म्य = 
समाये हुए हूँ; कारण, विइव-च्रेतनामें जिस किसी भी भेदात्मक प्रत्ययका 
अस्तित्व या प्रवेश होता है उसे इस द्विविध ,तादात्म्यपर ही आधारित होना 

चाहिये और वह इसका खंडन नहीं करता। यदि पीछे हटनेकी और 
भेदकरण तथा संपकंसे प्राप्त ज्ञानकी कोई आवश्यकता हो, तो भी वह भेद | 
तादात्म्यमे ही होता है, वह संपक तादात्म्यमें ही होता है; कारण, वहाँ 
आधेय विषय अपने आधारके आत्माका अंश है। जब एक अधिक मूलगत 
भेदभावका प्रवेश होता है, तभी तादात्म्य आवरणमें चला जाता "और एक 
न्यूनतर ज्ञानको उत्क्षिप्त करता है जिसे, वह अपरोक्ष हो या परोक्ष, अपने 
मूलका पता नहीं रहता। तथापि, ज्ञान अपरोक्ष हो या परोक्ष, उसकी 
तरंगों या फुहारोंको बहिस्तलपर उत्क्षिप्त करनेवाला, सर्वदा, वह तादात्म्य- 
सागर ही होता है। 

ह बात चेतनाकी ओरकी हुई; हम क्रियाकी ओर, विश्व ऊर्जाओंकी 
ओर देखें तो पाते हैँ कि वे पुंजों, तरंगों, घाराओंके खूपोंमें गतिशील होती 
हूँ, सत्त्वों और पदार्थों, गतियों और घटनाओंका निर्माण और पुननिर्माण 
निरंतर करती रहती हैं, उनमें प्रवेश करतीं, उनमेंसे होकर निकलतीं, अपने- 
आपको उनके अंदर रूपायित करतीं, अपने-आपको उनमेसे अन्य सत्त्वो 
और पदार्थोपर प्रक्षिप्त करती हुँ। प्रत्येक प्राकृत व्यक्ति इन विश्व- 
शक्तियोंका गृहीता पात्र और उनके संचरणके लिये डाइनेमो है; मानसिक 

“ और प्राणिक ऊर्जाओंकी एक सतत धारा प्रत्येकसे प्रत्येकमें जाती है, और 

ये ऊर्जाएँ भी वैर्व लहरों और तरंगोंके रूपमे दौड़ा करनेमे भौतिक प्रकृतिकी 

प झक्तियोसे कम नहीं होतीं। यह सारी क्रिया हमारे वहिस्तलीय , मनके 
प्रत्यक्ष बोघ और ज्ञानकी पहुंचके वाहर छिपी रह जाती है, परंतु आंतरिक | 

पुरुष उसे जानता और अनुभव करता है, यद्यपि अपरोक्ष संपर्क द्वारा ही। । 

वह पुरुष जब विद्व-चेतनामें प्रवेश करता है तब उसे विश्व-शक्तियोंकी | 

इस क्ीड़ाका बोर्घ और भी अधिक विस्तृत, समावेशकारी, अंतरंग रूपसे 

होता है। परंतु यद्यपि ज्ञान तब अधिक संपूर्ण होता है, उस ज्ञानका | 
सक्रियकरण तो आंशिक ही हो पाता है; कारण, जव कि विश्वात्माके | 

साथ मूलगत अथवा “स्थैतिक-निष्क्रिय एकीकरण संभव है, विदृव-प्रकृतिके 

साथ सक्रिय और सचल एकीकरण असंपूर्ण ही रहेगा। मन और 

प्राणके स्तरपर, पृथक्‌ आत्म-सत्ताके बोघके चले जानेपर भी, ऊर्जा-धाराएँ 
स्वरूपतया ही बैयक्तिकीकरणके द्वारा. होनेवालळा चयन होंगी ; क्रिया 

तो विशव-ऊर्जाकी होती है, परंतु उसका सजीव डाइनेमोमें वैयक्तिक रूपायण 

- ही उसकी क्रियाविधि है। कारण, वैयक्तिकताके डाइनेमोका उपयोग 
ही है चयन करना, चुनी हुई ऊर्जाओंको संकेंद्रित और रूपायित करना 

और उन्हें निमित तथा सरणीबद्ध धाराओंमें डाल बहाना : एक समग्र 

ऊर्जाके प्रवाहका अर्थ यह होगा कि डाइनेमोका उपयोग नहीं रह गया 
है, उसे नष्ट या कार्यसे अलग कर दिया जा सकता है; वैयक्तिक मन, 
आण और शरीरकी क्रियाशीलताके स्थानपर एक वैयक्तिक, परंतु साथ ही 
| निव्य॑क्तिक, केन्द्र या माध्यम होगा जिसके द्वारा विश्व-शक्तियाँ विना 
बाधाके और चयनशील न रहकर प्रवाहित होंगी। ऐसा हो तो सकता 
| है, परंतुं इसके लिये सामान्य मनोमय स्तरका बहुत अतिक्रमण करनेवाला 
एक - उच्चतर अध्यात्मीकरण अपेक्षित है। तादात्म्य द्वारा वैशव ज्ञानके 
स्थैतिक ग्रहणमें, विइवभावापन्न अवगूढ पुरुष अपने-आपको विद्वात्माके साथ और 
अन्य सवोंके गुप्त आत्माके साथ एक अनुभव कर सकता है; परंतु उस 
ज्ञानका सक्रियकरण वस इतनी ही दूरीतक जायगा कि यह तादात्म्य-बोध 
चेतनाके सबके साथ अपरोक्ष संपर्ककी एक महत्तर शक्ति और अंतरंगतामें, 
वस्तुओं और लोगोंपर चेतनाकी शक्तिके एक महत्तर, अधिक अंतरंग, अधिक 
सशक्त और समर्थं आघातमे अनूदित होगा, प्रभावी समावेशन और अंतः- 
प्रवेशनकी समर्थता, सक्रिय अंतरंग दृष्टि और अनुभवकी समर्थता और 
इस विशालतर प्रकृतिकी ज्ञान और कर्मकी अन्य विशिष्ट शक्तियोंकी 
समर्थंता भी उसे होगी। S 
| सुतरां, अवगूढ्में, उसके विश्‍वचेतनामे परिवद्धित हो जानेपर भी, हमें 
| जो ज्ञान मिलता है वह महत्तर तो होता है, परंतु संपूर्ण और मूल ज्ञान 
| नहीं। ,और भी आगे जाने और यह देखनेके लिये कि तादात्म्य-ज्ञान र 
अपने शुद्ध स्वरूपमे क्या है और वह किस भाँति और किस दूरीतक ज्ञानको 
अन्य शक्तियोंको उत्पन्न करता, प्रवेश देता या व्यवहृत करता है, हमें 
आंतरिक मन, प्राण और सूक्ष्म-शारीरिक प्रांतसे भी और आगे, अवगूढ़के 
अन्य दोनों सिरोंतक जाना होगा, अवचेतनसे पूछताछ करंनी होगी और 
अतिचेतनसे संपक या उसमें प्रवेश करना होगा। परंतु अवचेतनमें सव 
कुछ तमोमय है, गण-चेतनामें दिखाई देनेवाली जैसी तमसावृत विश्वभावना 
है, एक तमसावृत व्यष्टि-भावना भी है जो हमारे लिये या तो असामान्य 
होती है या अधूरी-निमित और सहज-प्रवृत्तिमूलक। वहाँ, अवचेतनमे, 
| तादात्म्यके द्वारा एक अेंघियाला ज्ञान ही, जैसा कि हम निश्चेतनमें पहलेसे 
| पाते हैं, आधार है, परंतु वह अपने-आपको और अपने रहस्यको प्रकट नहीं 
| करता । श्रेष्ठतर अतिचेतन स्तर मुक्त एवं ज्योतिमंयी आध्यात्मिक 
i. चेतनापर आधारित हैं; वहीं हम ज्ञानकी मूळा शक्तिका! संघान पा सकते 35 
bs: और तादात्म्य-ज्ञान तथा भेदात्मक ज्ञान, इन दोनों स्पष्ट कोटियोंके उद्गम ह 
और. अंतरको देख सकते हैं। , 

परम कालातीत सतको, आध्यात्मिक ],अन्‌भवमे प्रतिविवके द्वारा हम 
जितना जानते हैं, उसमे सत्ता एवं चेतना एक हेँ। हम चेतनाको 
मानसता और इंद्रियकी कुछ विशेष क्रियाएं ही माननेके आदी हुँ, और 
जहाँ ये क्रियाएं नहीं हैं या निष्क्रिय हैं, सत्ताकी उस स्थितिको अचेतन | 
कहते हैं। परंतु, चेतना तो वहाँ भी हो सकती है जहाँ उसे प्रकट करने- | 
वाली कोई प्रत्यक्ष क्रियाएं, कोई चिह्न न हों; वह वहाँ भी हो सकती | 
है जहाँ वह विषयोंसे उपरत और शुद्ध सत्तामें समाहित अथवा प्रतीयमान | 
असत्में संवृत हो। वह सत्तामे अंतर्भूत है, स्वयम्भू हैं; वह उपशम, | 
अक्रिया, आवरण या आच्छादनसे, निःस्पंद लीनता अथवा संवरणसे विनष्ट 


नहीं होती ; वह सत्तामें तव भी विद्यमान है जव उसकी अवस्था स्वप्नरहित 

सुषुप्ति या दृष्टिहीन समाधि या संवितूके लोप अथवा अभावकी प्रतीत होती 

है। परम कालातीत स्थितिमें, जहाँ चेतना सत्ताके साथ एक है और 

निश्चल है, चेतना कोई पृथक्‌ वास्तवता नहीं, अपितु सहज और शुद्ध 

खूपसे सत्ता अंतनिहित आत्म-संवित्‌ ही है। वहाँ न तो ज्ञानेकी 

आवश्यकता है, न ज्ञानकी कोई वृत्ति ही। सत्ता” अपने-आपके लिये 

स्वयं-प्रकाश है; वह है, यह जाननेके "लिये, या अपने-आपको जाननेके 

- लिये, उसे अपने-आपका अवलोकन करनेकी आवश्यकता नहीं। परंतु 

यह यदि विशुद्ध सन्मात्रके संवंधमे स्पष्टतया सत्य है तो आद्य सर्व-सत'के 

= संबंध भी सत्य है; कारण, जैसे आध्यात्मिक 'स्वयम्भू-सत्ता'की, आत्म- 

संवित्‌ अंतर्भूत है, उसी भाँति, उसे अपनी सत्तामें रहनेवाले सव कुछकी 

संवित्‌ अंतर्भूत रूपसे होती है: यह संवित्‌ आत्मावलोकन, आत्म-प्रेक्षणमें 

रूपायित होनेवाली किसी ज्ञान-किया द्वारा नहीं, वरन्‌ उसी अंतनिहित 

संवित्‌ द्वारा होती है; जो कुछ है सवके प्रति वह इस कारण ही अंतर्भूत 

खूपसे सर्व-चेतन है कि सव कुछ वह स्वयं ही है। अपनी कालातीत 

| स्वयम्भू सत्ताके प्रति इस भाँति सचेतन रहते 'आत्मा'को, 'सत्‌'को, 'काल- 

सत्ताकी, और जो कुछ 'काल'मे है उस सबकी, उसी भाँति, अंतर्भत, पूर्ण, 

समग्र, संवित्‌ है--उसे अवलोकन अथवा ज्ञान-क्रियाकी आवश्यकता 

नहीं, कारण, वही सब कुछ तादात्म्यसे प्राप्त स्वरूपगत संवित 

; है, यदि इसे विश्वसत्तापर छागू किया. जाय तो इसका अर्थ होगा आत्मामें 

विश्वके प्रति स्वरूपगत, स्वतःप्रकाश एवं स्वयंक्रिय' चेतना, क्योंकि वह आत्मा 
ह प्रत्येक वस्तु है और प्रत्येक वस्तु उसकी सत्ता है। 

परतु, आध्यात्मिक संवितृकी एक अन्य स्थिति है जो हमें शुद्ध आत्म- 

चेतनाकी इस अवस्था और शक्तिसे विकसित लगती है, शायद वहाँसे प्रथम 

बिचलन भी लगती है, परंतु वास्तवमें, उसके लिये सामान्य और अंतरंग 
है ; कारण, तादात्म्य-जनित संवित्‌ संदा 'अध्यात्म-पुरुष'के सारे आत्म- 
ज्ञानका धातु-तत्त्व ही होती है, किन्तु अपने सनातन स्वरूपमें कोई परिवतन 
या संशोधन किये बिना, अंतर्वेशन और अंतर्वाससे जनित एक गौण और 
युगपत्‌ संवित्को भी अपने अंदर प्रवेश देती है। सत्‌, स्वयंभू, सकल 
भूतोंकी सत्ताको अपनी अद्वय सत्ताके अंदर देखता, उन सवको धारण किये रहता 
और उन्हें अपनी सत्ताकी सत्ता, अपनी चेतनाकी चेतना, अपनी शक्तिकी 
झाक्ति, अपने आनंदके आनंदके रूपम जानता है; वह, साथ ही, अवश्यतः, 
" उनके अंदरका आत्मा भी है और उनके अंदरके सव कुछको अपनी व्यापक 
अंतनिवासिनी आत्मताके द्वारा जानता है। कितु, साथ ही, यह सारी संवित्‌ 
अंतर्भूत, स्वतः-प्रकाश, स्वयंवह रूपसे अस्तित्ववान्‌ होती है, इसे ज्ञानकी 
किसी किया, दृष्टि या वृत्तिकी आवश्यकता नहीं; कारण, वहाँ ज्ञान 
कोई क्रिया नहीं, अपितु एक अवस्था है, शुद्ध, नित्य-विद्यमान और स्वरूपभूत 
अवस्था । समस्त आध्यात्मिक ज्ञानके आधारमें यही तादात्म्यकी और 


तादात्म्य-जनित चेतना होती है; वह यह जानती है या उसे यह सरळ | 


संवित्‌ रहती है कि सब कुछ वह स्वयं है। हमारे चेतना-पर्यायमें इसके 
अनुवादसे यह्‌ त्रिविध ज्ञान होता है जो उपनिषद्मे इस भाँति व्यक्त हुआ, 
“वह जो समस्त भूतोंको आत्मामें देखता है”, “वह जो आत्माको 
समस्त ,भूतोंमें देखता है”, “वह जिसमें आत्मा समस्त भूत हो गया है 
यह है अंतर्वेशन, अंतर्वास और तादात्म्य : परंतु, मूलभूत चेतनामे यह 
“देखना” आध्यात्मिक आत्मानुभव है, ऐसा देखना है जो सत्ताका आत्म- 
प्रकाश हैं, न कि कोई भेदात्मक अवलोकन, न कि आत्मापर कोई ऐसा 
दृष्टिपात जो उस आत्माको विषयमे परिणत कर दे। परंतु, इस मूलभूत 
आत्मानुभवमें चेतनाकी ऐसी दृष्टि अभिव्यक्त हो सकती है जो अंतनिहित 
रूपसे संभव रहती हुई भी, अघ्यात्म-सत्ताकी एक अनिवार्य रूपसे आत्मःपूर्ण 
झङ्गित रहती हुई भी, परमा चेतनाकी आत्म-समाहितः अंतर्भूत आत्मज्योति 
एवं आत्मप्रकाशका प्रथम सक्रिय तत्त्व नहीं। यह दृष्टि परमा आध्यात्मिक 
चेतनाकी एक अन्य स्थितिकी, जिस स्थितिमें हमारे सामान्य-परिचित ज्ञानका 
आरंभ होता है उसकी होती है अथवा उस स्थितिको छाती है ; चेतनाकी 
एक स्थिति होती है और उसमें जाननेकी एक क्रिया होती है जो उससे 
अंतरंग रहती है: 'अध्यात्म-पुरुष' अपने-आपको देखता है, वह ज्ञाता और 
ज्ञेय हो जाता है, एक भ्रकारसे अपने ही आत्म-ज्ञानका विषयी और विषय-- 


या बल्कि, एकमें ही विषयी-विपय--हो जाता हैं। परंतु यह अवलोकन,' 

यह ज्ञान तव भी अंतर्भूत, स्वयंप्रकाश, तादात्म्व-क्रिया ही रहता है; हम 
जिसे भेदात्मक ज्ञानके रूपमें अनुभव करते हैं उसका आरंभ नहीं हुआ है। 
परंतु, जब विषयी अपने-आपको विषय मानता हुआ अपने-आपसे कुछ 
पीछे हट जाता है, तव आध्यात्मिक ज्ञानकी, तादात्म्य-ज्ञानकी कुछ तृतीय 
श्रेणीकी शक्तियोंका प्रथम सूत्रपात होता है। एक आध्यात्मिक अंतरंग 
दर्शन होता है, एक आध्यात्मिक व्यापक प्रवेश और अनुप्रवेश होंता है, 
एक आध्यात्मिक अनुभव होता है जिसमे सकल भूतोंका आत्मवत्‌ दर्शन, 
सकल भूतोंका आत्मवत्‌ अनुभव, सकल भूतोंसे आत्मवत्‌ संपकं होता है। 
विषय, उसके अंदर जो कुछ समाया है और वह जो कुछ भी है, इस : 
सबके आध्यात्मिक प्रत्यक्षणकी शक्ति होती है; यह एक आच्छादक और 
व्यापक तादात्म्यमे किया: गया प्रत्यक्षण होता है, स्वयं तादात्म्य ही उस 
प्रत्यक्षणका उपादान होता है। एक आध्यात्मिक सामान्य प्रत्यय होता - 
है जो विचारका आद्य उपादान होता है ; उस विचारका नहीं, जो अज्ञातका 
आविष्कार करता हो, अपितु उसका जो कि, जो अंतर्भूत खूपसे ज्ञार्त है, 
उसे आत्म-सत्तामेंसे बाहर लाता और चिदाकाशमें, आत्म-संवित्की विस्तारित 
सत्तामें, धारणात्मक आत्म-ज्ञानके विषय-रूपमे रखता है। एक आध्यात्मिक 
-भावोच्छ्वास होता है, एक आध्यात्मिक संवेद होता है, एकंछक़े साथ 
एकत्वका, सत्ताके साथ सत्ताका, चेतनाके साथ चेतनाका, आत्मानंदके..साथ 
आत्मानंदका- अंतमिश्रण होता है। तादात्म्यमे अंतरंग भेदका हषुं “होता 
है, एक परम एकत्वम प्रेमके साथ संयुक्त प्रेमके संबंधोंका हषं 'दोता है, 
सनातन एकत्वकी बहुल शक्तियों, सत्यों और सत्ताओंका, निराकारके 
आकारोंका एक आनंद होता है, सत्तामें संभूतिकी सारी लीला अपनी स्वाभि- 
व्यक्तिको अघ्यारम-चेतनाकी इन्हीं शक्तियोंपर प्रतिष्ठित करती है। परंतु 
ये सारी शक्तियाँ अपने आध्यात्मिक मूलमें सारभूत हैं, उपकरणस्वरूप नहीं, 
संगठित, भ्रकल्पित अथवा सृष्ट नहीं ; ये शक्तियाँ अपने-आपपर और अपने- 
आपमें क्रिया करते अभिन्न आत्मा'की प्रभास्वर आत्म-संविन्मय स्वरूप-धातु 
हैं, वह आत्मा ही दृष्टि हो जाता है,. आत्मा ही अनुभव-रूपमें स्पंदित 
होता है, आत्मा ही प्रत्यक्ष वोध एवं धारणाके रूपमे स्वयं-ज्योति होता है। 
वास्तवमें, सव कुछ तादात्म्य-ज्ञान है, आत्म-शक्तिमान्‌, अपनी एकत्वमयी 
संवितूकी वहुमयी आत्मतामे स्वतः-गतिमान्‌ । 'अध्यात्म-पुरुप'का अनंत 
स्वानुभव शुद्ध तादात्म्य और ' बहुविध तादात्म्यक्े वीच, आत्म-समाहित 


आत्मानंद और अंतरंग रूपसे विभेदित एकत्वक्रे आनंदके बीच विहार 
` करता है। 

जव विभेद-भाव अभेद-भावको अभिभूत कर देता है, तव भेदात्मक 
ज्ञानका उद्धव होता है। आत्मा तव भी बिपयके साथ अपने तादात्म्यका 
ज्ञान रखता है, परंतु अंतरंग भेद-भावकी क्रीड़को उसकी चरम सीमातक 
ले जाता है। आरंभमें, आत्मा और अनात्माका नहीं, अपितु केवल आत्मा 
और अन्य आत्माका वोध होता है। तादात्म्यका और तादात्म्यके द्वारा 
एक विशेष ज्ञान वहाँ फिर भी है; परंतु, आदान-प्रदान तथा संपर्क द्वारा 
होनेवाला ज्ञान पहले तो उस ज्ञानपर अत्यधिक निर्माण खड़े करने लग 
जाता, बादमे उसे अपने नीचे डुवा देता, तदनंतर उसका स्थान ही ग्रहण 
कर लेता है; इससे वह तादात्म्य-ज्ञान एक अप्रधान संवित॒का रूप ले 
लेता है, मानों वह पृथक्‌ आत्माओंके पारस्परिक संपर्क, उनके तव भी व्यापक 
और आच्छादक रहते स्पशं, उनकी अंतर्वंधी अंतरंगताका कारण नहीं, 
परिणाम हो। अंतमें, तादात्म्य पर्देके पीछे विलुप्त हो जाता है और 
सत्ताकी अन्य सत्ताओंके साथ, चेतनाकी अन्य चेतनाओंके "साथ क्रीड़ा होती 
है: एक आधारभूत तादात्म्य वहाँ तव भी है, परंतु अनुभूत नहीं होता, 
उसका स्थान एक सीधी पकड़ और अंतवेंधी संपर्क, अंतमिश्रण, आदान- 
प्रदान ले लेते है। इस अन्योन्य-क्रियाके द्वारा ही न्यूनाधिक अंतरंग 
ज्ञान, पारस्परिक संवित्‌ या विषयकी संवित्‌ संभव रहती है। वहाँ यह 
भाव नहीं होता कि आत्मा आत्मासे मिल रहा है, वरन्‌ एक पारस्परिकता 
होती है; वहाँ तबतक संपूर्ण पार्थक्य, संपूर्ण अन्यपन और अज्ञान नहीं हुआ 
रहता । यह ह्रसित चेतना है, परंतु मूल ज्ञानकी कुछ शक्ति उसमें वनी 
रहती है, जव कि वह ज्ञान, विभाजनके कारण, अपनी मूलभूत और सारभूत 
संपूर्णता खो देनेके कारण खंडित है, विभाजन द्वारा क्रिया करता हैं, सामीप्य 
तो संपादित करता है, परंतु एकत्व नहीं। विषयको चेतनामें अंतविष्ट 
करनेकी शक्ति, आवेष्टक ज्ञान तथा संवितूकी शक्ति वहाँ है, परंतु यह 
ऐसी सत्ताका अंतर्वेशन है जो अभी हमारे आत्माके लिये वहिर्भूत है और 
जिसे हमें एक विशेष ज्ञानके अर्जन या पुनरुद्धारसे; चेतनाको विषयपर 
एकाग्र करते हुए, उसे सत्ताके अंग-रूपमे अविकृत, संकद्रित करते हुए, अपने 
आत्माका एक तत्त्व बना लेना होगा। अंतर्वधनकी शक्ति वहाँ है, परंतु 
उसमे कोई स्वाभाविक व्यापकता नहीं और वह तादात्म्यतक नहीं ले जाती ; 
_ वह जो कुछ एकत्र कर सकती है, करती है, इस भांति जो अजित होता 
5 है उसे लेती और ज्ञानके विषयकी अंतवंस्तुओंको विपयीके पास ले जाती 
है। वहाँ चेतनाका चेतनाके साथ एक अपरोक्ष और अंतर्वेधी संपक फिर भी i 
हो सकता है जो एक स्पष्ट तथा अंतरंग. ज्ञानकी उत्पत्ति करे, परंतु वह र 

संपर्कके बिंदुओं या विस्तारतक ही सीमित रहता है। वहाँ फिर भी एक 
अपरोक्ष बोघ, चिन्मयी दृष्टि, चिन्मयी अनुभूति है जो विषयके वाह्य भाग 
और सतहको, और जो अंदर है उसे भी, देख सकती और अनुभव कर 
सकती है। वहाँ फिर भी सत्ता और सत्ताके वीच, चेतना और चेतनाके 
चीच, सव प्रकारके विचारों, अनुभवों, ऊर्जाओंकी तरंगोंके वीच, *पारस्परिक 
अंतःप्रवेश और आदान-प्रदान है जो सहानुभूति और मिलनकी गतिधारा 
हो सकता है या विरोध और संघर्षकी। वहाँ दूसरोंपर अधिकार करते 
हुए या अन्य चेतना या अन्य सत्ताके द्वारा अपने-आपका अधिकृत हो जाना 
स्वीकार करते हुए एकीकरणके लिये प्रयत्न हो सकता है; या, पारस्परिक 
अंतर्वेशन, व्याप्ति तथा पारस्परिक अधिकारके द्वारा ऐक्यकी ओर आगे 
बढ़ना हो सकता है। अपरोक्ष संपकंसे ज्ञान प्राप्त करनेवालेको इस सारी 
क्रिया और पारस्परिक क्रियाका बोघ होता है और. वह इसी आधारपर 
अपने चारों ओरके जगतूके साथ अपने संवंधोंको आयोजित करता है। 
विषयके साथ चेतनाके अपरोक्ष संपक द्वारा ज्ञानका मूल यही है; यह 
हमारे आंतरिक पुरुषके लिये तो स्वाभाविक, परंतु हमारी बहिस्तलीय 
प्रकृतिके लिये अपरिचित है या अपूर्णतयाँ ही ज्ञात है। 

स्पष्ट है कि यह प्रथम भेदात्मक ज्ञान फिर भी ज्ञानकी क्रीड़ा है, 
परंतु एक. सीमित भेदात्मक ज्ञानकी ही; वह क्रीड़ा है बिभ्रक्त सत्ताकी, जो 
एक आधारभूत एकत्वकी सत्यताके आधारसे क्रिया करती और «प्रच्छन्न 
एकत्वके किसी अपूर्णं परिणाम या फलतक ही पहुँचती है। तादात्म्यकी 
संपूर्ण अंतर्भूत संवित्‌ और तादात्म्य-जनित ज्ञानकी क्रिया सत्ताके | 
लोककी वस्तुएँ हूँ : अपरोक्ष संपर्कसे होनेवाला यह ज्ञान चेतनाके उन उच्चतम 
अतिभौतिक मनोमय स्तरोंका प्रमुख वैशिष्टय है जो अज्ञानकी 
दीवारके कारण हमारी वहिस्तलीय सत्ताके लिये बंद हैँ; हसित और 
अधिक भेदात्मक रूपमे यह मनके कम अतिभौतिक स्तरोंका गुण-घमं है; 
जो कुछ भी अतिभौतिंक है उस सबमें यह एक तत्त्व है या हो सकता है। 
यह हमारे अवगूढ़ पुरुषका प्रमुख उपकरण, उसकी संवित्‌ का केन्द्रीय साधन 
है, कारण, अवगूढ़ पुरुष अथवा आंतरिक पुरुष अवचेतनासे भेंट करनेके 
लिये इन उच्चतर लोकोंसे आया प्रक्षेप है और अपने उत्सके लोकोंकी 
चेतनाका वैशिष्ट्य उसने उत्तराधिकारमे पाया है, इन लोकोंके साथ, सगोत्रताके 
नाते, उसका अंतरंग साहचयं और संपर्क है। अपनी वाह्य सत्तामें हम 
निशचेतनाकी संतान हैं-; हमारी आंतरिक सत्ता हमें मन, प्राण तथा आत्माकी 
उच्चतर चोटियोंके उत्तराधिकारी बनाती है: हम जितना अंतरकी ओर 

खुलते, अंतरकी ओर जाते, अंतर्मुख होकर रहते, अंतरसे ग्रहण करते है, 
उतना ही हम अपने निश्चेतन मूलकी अघीनतासे अलग हटते और जो सब 
हमारे अज्ञानके लिये अभी अतिचेतन है उसकी ओर आगे बढ़ते हूँ। 

सत्ताका सत्तासे संपूर्ण विच्छेद होनेसे अज्ञान संपूर्ण हो जाता है: तव 
चेतनाका चेतनाके साथ अपरोक्ष संपकं पुरा ही आवरणमें चला जाता या 
उसपर भारी प्रलेप पड़ जाता है, भले ही हमारे .अवगूढ़ भागोंमें वह फिर 
भी चलता रहता हो, जैसे कि आधार में स्थित गुप्त तादात्म्य और एकत्व 
भी रहता ही है, परंतु संपूर्णतया गुप्त रहता है और अपरोक्ष क्रिया नहीं 
करता । वहिस्तलपर एक पूरा विच्छेद होता है, आत्मा और अनात्माके 
बीच विभाजन होता है; अनात्माके साथ व्यवहार करनेकी आवश्यकता 
होती है, परंतु उसे जानने या उसपर प्रभुता प्राप्त करनेका कोई अपरोक्ष 
साधन नहीं होता। तब प्रकृति परोक्ष सापघ्रनोंकी रचना करती है,-- 
स्थूल इन्द्रियोंका संपर्क, स्तायविक तरंगोंके द्वारा बाह्य आघातोंका अंतःप्रवेशन, 
सनकी प्रतिक्रिया और उसका सहयोजन जो स्थूल अंगोंकी क्रियाके लिये 
सहायक और अनुपूरक रूपमे कार्यं करते हैं। ये सव परोक्ष ज्ञानके 
साधन हैं, कारण, चेतना इन उपेकरणोंपर निर्भर करनेको विवश होती 
है और वह विषयपर अपरोक्ष क्रिया नहीं कर सकती। इन साषनोंमें 
जुड़ती हैं युक्ति, बुद्धि और संवोधि ; वे अपने पास इस तरह परोक्ष रूपसे 
लाये गग्रुं संदेशोंको पकड़ लेती हूँ, सबको व्यवस्थित करती हैं, और उनकी 
दत्त सामग्रीका उपयोग इस हेतु करती हुँ कि अनात्माका उतना ज्ञान, उसपर 
उतना अधिकार और प्रभुत्व; अथवा उसके साथ उतना आंशिक एकत्व प्राप्त 
किया जाय जिसका अवकाश वियुक्त सत्ताको आद्य विभाजन देता .हो। 
ये साधन स्पष्ट रूपसे अपर्याप्त हैं और प्रायः अयोग्य भी, और मनकी 
क्रियाओंका आधार परोक्ष होनेके कारण ज्ञानमें एक मूलभूत अनिश्चिति 
आ जाती है; परंतु यह आरंभिक अपर्याप्तता स्वयं हमारी भौतिक सत्ताके 
स्वभ्प्व और उस सारी सत्ताके स्वभावमें अंतनिहित है जो अभीतक उन्मुक्त 
नहीं हुई है और निशचेतनामेंसे उन्मज्जित हो रही है। 

निश्चेतना है परा अतिचेतनाकी विपरीत प्रतिकृति: उसकी सत्ता तथा 
स्वचल क्रिया भी उसी भाँति 'परमे प्रदे' है, परंतु है एक विशाल अंतर्लीन 
जड़ समाधिमें ; वह अपने-आपके अंदर खोयी सत्ता है, अपनी ही अनंतताकी 
अतलतामें निमग्न। स्वयंभू सत्तामें ज्योतिर्मयी अंतर्लीनता होनेके स्थानपर 
उसमें एक अंधकारपूणं संवृति है, जसा ऋग्वेद कहा है अंधकार अंघकारमें 
आवृत है, तम आसीत्‌ तमसा गूढम्‌, जिससे ब्रह असत्‌-जैसी दिखाई देती 

H 8-I9 

है ; चेतना ज्योतिमंयी अंतनिहित आत्म-संवित्‌के स्थानपर आत्म-विस्मृतिकी 
अतलतामें निमग्न है, सत्तामें अंतरनिहित तो अवश्य, कितु उसमें जाग्रत्‌ नहीं । 
यह संवृत चेतना तब भी तादात्म्य-जनित प्रच्छन्न ज्ञान ही है; यह 
अस्तित्वके समस्त सत्योंकी संवित्‌कों अपने अंधकारमय अनंतमें छिपाये रखती 
है और जब क्रिया और सूजन करती है--कितु प्रथम वह ऊर्जा-रूपमें क्रिया 
करती है, न कि 'चेतना-छ्पमें--तव प्रत्येक वस्तु एक अंतर्भूत ज्ञानकी 
सूक्मता तथा पूर्णंतासे आयोजित की जाती है। सारी भौतिक वस्तुओंमें 
एक मूक और संवृत 'सत्‌-भाव' है, एक सदूवस्तुमयी और आत्म-क्रिय संवोधि 
है, एक चक्षुहीन यथातथ्य प्रत्यक्षण है, एक स्वतःस्फूते बुद्धि है जो अपनी 
अव्यक्त और अविचारित धारणाओंको कार्यान्वित करती है, ऐसी दृष्टि 
है जो अंघतः देखती हुई भी निर््रान्त है, असंवेदनश्ीलताका लेप लगाये 
निरुद्ध संवेदनाकी मूक और अचूक सुनिरिचिति है; ये, जिसे कार्यान्वित 
करना है, उस सबको कार्यान्वित करती है। निश्चेतनकी यह सारी स्थिति 
और क्रिया, बहुत स्पष्ट रूपसे, शुद्ध अतिचेतनाकी उसी स्थिति और क्रियाके 
अनुरूप होती है, परंतु मूल आत्म-ज्योतिके स्थानपर आशत्म-अंघकारके पदोंमें 
अनूदित हुई होती है। भौतिक आकारमें अंतर्भूत होनेपर भी ये शक्तियाँ 
उस आकारके द्वारा अधिकृत नहीं रहतीं, कितु, फिर भी," उसकी मूक 
निइचेतनामे क्रिया करती हुँ। 

संवृत अवस्थामेसे अपने विवर्तित प्राकट्यकी ओर चेतनाके उन्र्मज्जनके 
संवंधमे एक सामान्य धारणा वनानेका प्रयत्न हम कर चुके हैं; उसकी 
यात्रामे आनेवाली भूमिकाओंको अव हम इस ज्ञान द्वारा अधिक स्पष्टतासे 
समझ सकते हैँ। भौतिक सत्ताकी केवल एक स्थूल वैयक्तिकता होती 
है, मनोमय नहीं ; परंतु उसके अंदर एक अवगूढ़ 'कोई' है, अचेतन वस्तुओंके 
अंदर अद्वय 'चेतन', जो भौतिक सत्ताकी अंतर्वासिनी ऊर्जाओंकी निर्देशना 
करता है। यदि, जैसा कि प्रतिपादित किया गया है, भौतिक पदार्थ अपने 
चारों ओरकी वस्तुऔंके संपर्कोकी छाप ग्रहण करता और बनायी रखता 
है और उसमेंसे ऊर्जाएँ निकलती हैं, जिसके फलस्वरूप गुह्यविद्या उसके 
अतीतको जान सकती और हमें इन निर्गत होते प्रभावोंके प्रति सचेतन कर 
सकती है, तो इस प्रहणशक्ति और» इन सामर्थ्योका कारण वह अंतर्भूत 
असंगठित 'संबित्‌' ही होगी जो रूपमें व्याप्त तो है, किंतु उसे तबतक 
दीप्त नहीं. कर रही है। वाहरसे हम इतना ही देखते हैं कि वनस्पति 
और खनिज जैसे भौतिक पदार्थोकी अपनी शक्तियाँ, गुण और सहज प्रभाव 
कारिता है, परंतु चूँकि वहाँ संचारका कोई बल या साधन नहीं, अतः उनकेः 


D 


क्‍ तादात्म्य-ज्ञान और भेदात्मक ज्ञान 29] 
प्रभाव केवल तब सक्रिय हो सकते हैं जब व्यक्ति या पदार्थके साथ उनका 
संपर्क घटित हो या जब सजीव प्राणी उनका सचेतन उपयोग करें,-इस 
प्रकारका उपयोग एकसे अधिक मानव-विज्ञानोंका व्यावहारिक पक्ष है। 
परंतु यं शक्तियाँ और प्रभाव फिर भी मात्र अनिदिष्ट उपादानके नहीं, वरनू 
सत्‌-पुरुष के घमं हैं, वे हैँ 'आत्मा'की शक्तियाँ जो ऊर्जाके द्वारा उसकी 
आत्म-समाहित निश्चेतनामेंसे उन्मज्जित होती हैँ। अंतनिहित समाहित 
चेतन ऊर्जाकी यह प्रथम स्थूल यांत्रिक क्रिया जीवनके प्राथमिक रूपोंमें 
अवमानसिक प्राण-स्पंदनोंमें उन्मीरित होती है जिनका अर्थ यह होता है कि 
एक संवृत संवेदनशीलता है; वद्धंन, प्रकाश, वायु, जीवन-स्थानके लिये एक 
| चाह होती है, एक अंघ-टोह होती है, जो तब भी आंतरिक ही और निश्‍चल 
| सत्तामें परिसीमित होती है और जिसमें अपनी सहजप्रवृत्तियोंको साकार 
करने, संबंध स्थापित करने, अपने-आपको बहिवंती करनेकी क्षमता नहीं 
| होती। वह ऐसी अचलता है जो सजीव संबंधोंकी प्रस्थापनाके लिये संगठित 
नहीं, वह संपर्कोको सहती और आत्मसात्‌ कर लेती है, अनैच्छिक रूपसे 
उनका आधात पहुँचाती है, परंतु उन्हें ऐच्छिक रूपसे आरोपित नहीं कर 
| सकती ; निश्चेतना तव भी प्रघान है, वह तब भी प्रत्येक वस्तुको तादात्म्यसे 
| प्राप्त गुप्त संवृत ज्ञान द्वारा कार्यान्वित करती है, उसने तबतक भी सचेतन 
| ज्ञानका बहिस्तलीय सांपकिक साधन विकसित नहीं किया है। आगेका यह 
विकास प्लुकट खूपसे सचेतन प्राणसे आरंभ होता है; इसमें हम वहिस्तलपर 


आनेका संघर्ष करती वंदी चेतनाको ही देखते हुँ: विविक्त सजीव प्राणी 
इस संघषंसे बाध्य होकर ही अपनेसे बाहरकी शेष जगतू-सत्ताके साथ सचेतन 
| संबंध प्रारंभ करनेका उद्योग करता है, आरंभमें चाहे कितनी ही अंघतासे 
| और कितनी ही संकीणे सीमाओंमें क्यों न करे। सजीव जड़तत्त्वसे बना 
विग्रह जिन संपर्कोको ग्रहण कर सकता और प्रत्युत्तर दे सकता है उनके \ 
बढ़ते परिमाणके द्वारा, और अपनी आवश्यकताओं और आंतरिक संवेगोंको 
संतुष्छ करनेके लिये वह जिन संपर्काको अपने-आपमेंसे स्फुरित या आरोपित 
कर सकता है उनके बढ़ते परिमाणके द्वारा ही, वह अपनी चेतनाका विकास 
करता है, निरचेतना अथवा अवचेतनामेसे निकलकर एक सीमित भेंदात्मक 


र ज्ञानकी ओर बढ़ता है। ० 
¢. अतः हम आद्या स्वयंभू आध्यात्मिक 'संवित्‌'की सारी अंतनिहित 
शक्तियोंको इस वरद्धमान भेदात्मिका चेतनामें घीमे-धीमे बाहर लायी जाती ड 


और अभिव्यक्ति की जाती देखते हूँ; वे अवदमित क्रियाएँ हूँ, परंतु तादात्म्यसे 
होनेवाले गुप्त और संवृत ज्ञानके लिये नैसगिक, अहैर अब वे एक विलक्षणतया 

ह्रसित और प्रयोगात्मक रूपमें क्रमशः उन्मज्जित होती हैँ। प्रथमतः एक 
स्थूल अथवा आवृत इंद्रियवोध प्रकट होता है जो प्राणिक सहज-पश्रवृत्ति अथवा | 
प्रच्छन्न संबोधिकी सहायतासे सुव्यक्त संवेदनोंमें विकसित हो जाता है; 
तब एक प्राणमय मनकी संवित्‌ प्रकट होती है और उसकी पीठपर विषयोंकी 

एक अस्पष्ट चित्‌-दृष्टि और अनुभूति; भावावेग स्पंदित हो' बाहर आता 

है और दूसरोंके साथ आदान-प्रदान खोजताः है; अंतमे वाहरी तल॑ंपर उठ 

आती है धारणा, विचारणा, युक्ति-बुद्धि, जो अपनी प्राप्त ज्ञान-सामग्रीको 

एकत्र करती हुई विषयके अवधारण और प्रज्ञानकी ओर प्रवृत्त होती है। परंतु 

वे सभी असंपूणं है, उन्हें भेदात्मक अज्ञान और प्रथम तमोवृतकारी निश्चेतनाने 

तंब भी विकलांग कर रखा है; वे सभी वाह्य साधनपर निर्भर हैं, उन्हें 

है अपने स्वाधिकारसे क्रिया करनेका बल नहीं: चेतना चेतनापर सीघी क्रिया 

नहीं कर सकती; मनइचेतनाका वस्तुओंपर निर्माणात्मक आच्छादन और 

क अंतर्वेघन तो होता है, परंतु यथार्थ अधिकार नहीं; वहाँ तादात्म्य-जनित 

ज्ञान नहीं । जब अवगूढ़ पुरुष अपनी गुप्त क्रियाओंमेंसे कुछको, मांनसिक ` 

बुद्धिके सामात्य रूपोंमें अनूदित हुए विना और शुद्ध रूपमें, पुरोभागके मन | 
तथा इंद्रियोंपर वलपूर्वक आरोपित करनेमें समर्थं होता है, तभी गभीरतर | 
साधनोंकी प्राथमिक क्रिया सतहपर उठकर आती है; परंतु ऐसे उन्मज्जन 

फिर भी अपवाद ही होते हैं, वे हमारे अजित और सीखे ज्ञानको सामान्यताके 

बीच अस्वाभाविक और अतिप्राकृतका पुट लिये ही देखनेमें आते है, अपनी 

आंतरिक सत्ताकी ओर उन्मीलन या उसके अंदर प्रवेशसे ही हम बाह्य परोक्ष संवित्‌- 

में अपरोक्ष अंतरंग संवितूको जोड़ सकते हुँ अपने अंतरतम आत्मा अथवा 

अतिचेतन आत्माके प्रति हमारा जागरण होनेसे ही उस आध्यात्मिक ज्ञानका 

आरंभ हो सकता है जिसका आधार, जिसकी घटक शक्ति, जिसकी स्वरूप- 

'चातु तादात्म्य हो। 


° 

अध्याय ग्यारह 
° अज्ञानके सीमांत 


अयं लोको नास्ति पर. इति मानी. . .॥ 
जो यह सोचता है कि यह लोक ही है, अन्य कोई लोक़ नहीं! 


` ७ य एवं वेदाऽहं ब्रह्मास्मीति स इदं सवं भवति. . .। 
अथ योऽन्यां देवतामुपास्तेऽन्योऽसावन्योऽहमस्मीति, न स वेद ॥। 


. कठोपनिषद्‌ 
2.6 
| अनन्ते अन्तः परिवीतः. . . . . .॥। 
अपादशीर्षा गुहमानो अन्ता. . . . . .॥ 
| अनंतके अंदर विस्तृत,. . .अशीष, अपाद, अपने दो छोरोंको' 
छिपाए हुए। श्र 
--ऋग्वेद 5 
| 4.L.7, IL 


7) 


जो यह जानता है “मैं ब्रह्म हूँ”, वह, यह सव जो भी है वह सब 

| हो जाता है; परन्तु जो अद्रय आत्माको छोड़ अन्य देवताकी 

| उपासना करता. है और सोचता है, “वह अन्य है और मैं अन्य”, 

| वह जानता नहीं। 

| ० --बृहरदारण्यकोपनिषद 

| .4.]0 

सोऽयमात्मा चतुष्पात्‌। जागरितस्थानो बहिष्प्रज्ञः. . . 

| स्थूलभुक्‌; . .प्रथमः पादः। स्वप्नस्यानोऽन्तःप्रजञः. . „ 

| प्रविविक्तभुक्‌. . . द्वितीयः पादः। सुषुप्तस्थान एकीभूतः 
प्रज्ञानघन एवानन्दमयो ह्यानन्दभुक्‌ . . . तृतीयः पादः। 


]. शीर्ष और पाद, अतिचेतन और निश्चेतन। » 

एव सर्वेद्वर एष सर्वेज्ञ एषोऽन्तयामी. . .। अदुष्ठम्‌ . . . 
अलक्षणम्‌ . . . एकात्मप्रत्ययसारम्‌ . . . चतुर्थम्‌, स आत्मा स 
विज्ञेयः ॥ 


यह आत्मा चतुष्पाद है--जागरित स्थानका आत्मा, जो धहि:प्रज्ञ 
' है और बाह्य वस्तुओंका भोग करता है, उसका प्रथम पाद हैं; 
स्वप्न स्थानका आत्मा, जो अंतःप्रज्ञ है और सूक्ष्म वस्तुओंका 
भोग करता है, द्वितीय पाद है; सुषुप्त स्थानका आत्मा, जो 
एकीभूत, प्रज्ञानघन, आनन्दमय है और आनंदका भोग करता है, 
तृतीय पाद है. . .सर्वेश्‍वर, सर्वज्ञ, अंतर्यामी। वह, जो अदुष्ट, 
अलक्षण, एकात्मप्रत्ययसार है, चतुर्थं पाद है: वही आत्मा है, 
वही वह है जिसे जानना है। 
-—मांड्क्योपनिषद्‌ 
2.7 


अङ्गुष्ठमात्रः पुरुषो मध्य आत्मनि तिष्ठति। 
ईशानो भूतभव्यस्य. . . . . .स एवाद्य स उ इवः. . .॥ 


हमारे आत्माके मध्यमे एक पुरुष है, उसका आकार मनुष्यके 
अंगूठेसे बड़ा नहीं; वह भूतका और वर्तमानका ईश है,,.. 
वही आज है और वही कल भी होगा । 


कठोपनिषद्‌ 
4.]2.3 


ह अज्ञान, या तादात्म्य-ज्ञानकी ओर उद्यमशील यह भेदात्मक ज्ञान 
हमारी मानवीयू मानसताका, और अधिक आच्छन्न रूपमे, उस सारी 
चेतनाका भी उपादान है जो हमारे स्तरसे नीचे विकसित हुई है; ईसकी 
प्रमुख रूपरेखाका विवेचन अव संभव है। हम देखते हैं कि हममें यह 
सत्ता तथा शक्तिकी तरंगोंके अनुक्रमसे वनता है; वे तरंगे बाहरसे दबाव 
डालती और अन्दरसे उठती हुँ, चेतनाकी उपादान-घातु हो जाती हैं और 
काल तथा देशमें आत्मा और विषयोंके मानसिक प्रत्यय और मनोभावापन्न 
इन्द्रिय-संवेदनमें रूपायित होती हैं। काल हमारे सम्मुख क्रियात्मक गति- 


2. अपनी एकात्मतामें स्वयम्म्रकाश | 

घाराके प्रवाह-रूपमें उपस्थित होता है, और देश इस अपूर्णं तथा विकासमान 
संवित्के अनुभवके लिये वस्तुओंसे भरे विषयभूत क्षेत्रके रूपमें। कालमें 
सचल रहनेवाला मनोमय जीव अपरोक्ष संवितके द्वारा वर्तमानमें चिर रूपसे 
रहता स्मृतिके द्वारा वह अपने और विषयोंके स्वानुभवके एक विशेष 
भागको उससे हटकर सम्पूर्णतया अतीतमें वह जानेसे बचाता है; विचार, 
संकल्प और कर्मके द्वारा, मानस-ऊर्जा, प्राण-ऊर्जा और देह-ऊर्जाके द्वारा 
वह उसका उपयोग उसके लिये करता है जो वह वतंमानमें हो जाता है 
और जो उसे भविष्यमें होना बाकी है; उसके भीतर सत्ताकी जिस शक्तिने 
उसे वेसा बनाया है जैसा वह है, वही शक्ति भविष्यमें उसकी 
संभूतिके नैरंतय, विकसन और प्रवद्धंनके लिये कार्यं करती है। 
स्वाभिव्यक्ति और विषयानुभवकी इस अरक्षित रूपसे घारित सामग्रीको, 
काल्ानुक्रममें संचित इस आंशिक ज्ञानको मनोमय जीवके लिये प्रत्यक्ष बोघ, 
स्मृति, बुद्धि और इच्छा-शक्ति एक चिर-नवीन या चिर-पुनरावतित संभूतिके 
लिये, और मनोमय जीवको जैसा होना है उसकी ओर विकसित होनेमें 
उसे सहायता देने और वह जैसा हो चुका है उसे व्यक्त करनेके हेतु 
उपयोगमें छानेके लिये सहयोजित-करती हैं। चेतनाके इस सारे अनुभव 
और ऊर्जाके उत्पादनकी वर्तमान समष्टिको उसकी सत्ताके साथ संबंधित 5 
किये जानेके लिये सहयोजित किया जाता है, एक ऐसे अहं-बोधके चारों 
ओर सूंगत रूपमें एकत्र किया जाता है जो प्रकृतिके सम्पर्कोको पुरुषके किसी र्‌ 
स्थायी सीमित क्षेत्रमें स्वानुभवका प्रत्युत्तर देते रहनेका अभ्यास बना लेता 
है। यदि ऐसा न होता तो जो बहती जाती छापोंका प्रवाह या 
समूह ही होता, उसे यह अहं-बोघ ही संवद्धताका प्रथम आघार देता है 
। इस भाँति जो कुछ भी अनुभूत हुआ रहता है, उसे मानस-चेतनाका उसके 
| अनुरूप जो कृत्रिम केन्द्र अववोधमें होता है, उसके सामने, अर्थात्‌ अहं 
भावके सामने उपस्थापित किया जाता है। प्राण-घातुमें रहनेवाला यह 
| अहुं-बोघ और मनम रहनेवाळला यह अहं-भाव आत्माके एक निमित प्रतीक, 
| ` भेदात्मक अहंको बनाये रहते हूँ, जो कि प्रच्छन्न यथार्थं पुरुष, आत्मा या 
| सच्ची सत्ताके स्थानपर कार्यं करता है। परिणामतः, बहिस्तलीय मात्तस- 
| 
| 


बैयक्तिकता स्वंदा अहं-केन्द्रिक होती, है ; उसकी परहितकारिता भी उसके 

अहंकी स्फीति होती है: अहं वह आघारकीलक है जिसका आविष्कार हमारे 

- प्रकृति-चक्रके चलनेकी व्यवस्थाके लिये किया गया है। अहंके चारों ओर - 
केन्द्रीकरणकी आवश्यकता तवतक रहती है जबतक कि ऐसे साधन या < 
उपायकी आवश्यकता समाप्त न हो जाय, और यह आवश्यकता तब समाप्त 

होती है जब सच्चा आत्मा, अध्यात्म-पुरुष उन्मज्जित हो जाता है जो एक 
साथ ही चक्र और गति है और उन्हें धारण करनेवाला भी, केन्द्र है और 
साथ ही परिधि भी। 

परंतु, अपने-आपका अध्ययन करते ही हम पाते हैं कि जिस स्वानुभवको 
हम इस भाँति जीवनके लिये सहयोजित करते और सचेतन रूपसे उप्योगमें 
लाते हैं वह हमारी जागृत वैयक्तिक चेतनाका भी एक छोटा-सा भाग ही 
है। हमारे अविच्छिन्न वर्तमानम अपने और विषयोंके सम्बन्धमें जो 
मानसिक संवेदन और प्रत्यक्षण हमारी वहिशचर चेतनामें होते हैं उनमेंसे 
बहुत सीमित संख्याको ही हम पकड़ रखते हुँ: फिर, स्मृति इनमेंसे इनके 
एक अल्प अंशको ही अतीतकी विस्मरणशील खाईमेंसे बचा रखती है; 
और स्मृति जो कुछ संचित रखती है, उसमेंसे एक अल्प भागको ही हमारी 
बुद्धि सहयोजित ज्ञानके लिये उपयोगमे लेती है और हमारी संकल्प-शक्ति 
कर्मके लिये तो और भी अल्पतर भागको उपयोगमें लेती है। भौतिक 
विश्वके क्षेत्रमें हम देखते हैं कि प्रकृति स्वल्प सामग्रीका निर्वाचन करती 
है, वहुतको छोड़ देती या आरक्षित रखती है, कृपण-मितव्ययीकी रीति 
बरतती है जिसमे सामग्री वरवाद होती है, साधनका उपयोग नहीं होता, 
उपादेय व्यय और उपादेय अवशिष्ट सामग्रीकी राशि अव्यवस्थित और 
अल्प होती है; हमारी सचेतन संभूतिमें भी हमें प्रकृतिकी यही पद्धति 
जान पड़ती है। परंतु यह प्रतीयमान रूप ही होता है; कारण, यह 
विवरण पूरा असत्य होगा कि इस क्रियामें जो कुछ भी बचाकर नहीं रखा 
जाता और उपयोगमें नहीं लिया ज़ाता, वह नष्ट कर दिया जाता, शून्य 
हो जाता, प्रभावहीन और व्यर्थ चला जाता है। परंतु वास्तवमें, इसके 
एक बड़े भागको स्वयं प्रकृति हमारे निर्माणके लिये चुपचाप काममें ले 
लेती है और वह भाग हमारे वर्धन और संभूति और कर्मके उस पर्याप्त 
बड़े पुंजका प्रवर्तन करता है जिसके लिये “हमारी सचेतन स्मृति, इच्छा और 
बुद्धि उत्तरदायी नहीं 'होतीं। इसके और भी बड़े भागको प्रकृति भण्डार 
बनाकर रखती है, वह उस भण्डारमेंसे सामग्री निकालती और उसका उपयोग 
करती रहती है, जव कि स्वयं हम इस सामग्रीके मूल और उद्भव-स्थलको 
बिलकुल ही भूल गये हैं और इस सामग्रीक्रा उपयोग इस ग्रांतिजनक भावनासे 
करते हैँ कि इसकी सृष्टि हमने ही की है; कारण, हम यह समझते हैं 
कि ह्म अपने कार्यकी इस नयी सामग्रीकी सृष्टि कर रहे हुँ, जब कि 
वास्तवं हम केवल उस संचयमेंसे परिणामोंका सम्मिलन करते हैं जिसे 
हम तो भूळ चुके हुँ, परंतु हमारे अन्दर प्रकृतिने फिर भी याद रखा है। 

हम यदि पुनर्जन्मको प्रक्ृतिकी पद्धतिका अंग स्वीकार करें तो पायेंगे कि 
सभी अनुभवोंका अपना उपयोग है; कारण, इस दीर्घकालीन निर्माणमें 
सभी अनुभवोंका स्थान होता है और जिसकी उपादेयता शेष हो चुकी है 
आर जो भविष्यके लिये भार हो जायगा, केबल उसे परित्यक्त किया जाता 
है, अन्य किसीको नहीं। हमारे सचेतन वहिस्तलपर अभी जो उपस्थित 
होता है, उससे निर्णय करना सदोष होता हूँ: कारण, जब हम अध्ययन 
करते और समझने लगते हैं तो देखते हैं कि हमारे अन्दर प्रकृतिके कार्ये 
और विकासका स्वल्पांश ही सचेतन है; उसका अधिकांश भाग उसके 
| शेष भौतिक जीवनकी भाँति अवचेतन रूपसे ही चलता है। हम केवल 
| वही नहीं हैं जैसा कि हम अपने-आपको जानते हूँ, वरन्‌ उससे भी अधिक 
| बहुत कुछ हूँ, और इस स्वरूपको हम जानते नहीं; वस्तुतः हमारा 
| 

|| 


“ आर” 


) Mee ses 


क्षणिक व्यक्तित्व हमारी सत्ताके समुद्रपर एक बुलबुलामात्र है। 
हम अपनी जागृत चेतनाको ऊपर ऊपरसे ही देखें तो भी पता लग 
। जाता है कि हम अपनी वैयक्तिक सत्ता और संभूतिके एक बड़े भागके 
प्रति बिल्कुल अज्ञ हैँ; हमारे लिये वह भी निरचेतन है, जैसे कि वनस्पतिका 
जीवन है, धातु, मिट्टी और भूत-तत्त्व हैं। परंतु, हम यदि अपने ज्ञानको 
और आगे ले जाते हैं, मनोवैज्ञानिक परीक्षण तथा प्रेक्षणको उनकी सामान्य a 
सीमाओंसे आगे खींच ले जाते हूँ, तो हमे पता चलता है कि हमारी समग्र 
। सत्तामे इस ` अनुमानित निश्चेतन अथवा इस अवचेतनका प्रदेश कितना 
| विशाल है,--अवचेतन, जो हमें इसलिये अवचेतन लगता है और जिसे हम 
इसलिये अवचेतन कहते हैं कि वह प्रच्छन्न चेतना है,-आऔर यह भी पता 
चलता है कि हमारी सत्ताका कितना छोटा और खंडित अंश ही हमारी 
जागृत आत्म-संवित्के अन्दर आता है। हम इस ज्ञानपर पहुंचते हैँ कि 
हमारा जागृत मन और अहं हमारे अन्दर एक निमज्जित, एक अवगूढ़ 
| पुरुषपर अध्यारोप ही है,--वह पुरुष हमें निमज्जित, अवगूढ़ ही गता 
| हैया अधिक ठीक-ठीक कहें तो वह आंतरिक पुरुर्ष है जिसकी अनुभवकी > 
| समर्थता बहुत विशालतर है; हमारा मन और अहं मंदिरके उन शिखर और | 
| कलशकी नाइ है जो लहरोंमेंसे बाहर निकले हुए हैँ जब कि मंदिरके भवनकी 
| विशाळ काया जलराशिकी सतहके नीचे डूबी हुई है। 
हि यह प्रच्छन्न पुरुष और चेतना ही हमारी सच्ची या समूची सत्ता है, ; 
न बाह्य पुरुष और चेतना तो उसका एक अंग और दृश्य, एक बाहरी उपयोगके $ 
ह लिये चुनी हुई रचना है। हमपर वस्तुओंके जो सम्पकं आघात करते . 
| हैँ उनमेंसे एक छोटी-सी संख्याको ही हम जानते हैं, किन्तु आंतरिक पुरुष 

उस सभीको जानता है जो हममे और हमारे पर्यावरणमें प्रवेश करता या उन्हे 
स्पशं करता है। हम अपने जीवन और सत्ताकी क्रियाओंके किसी अंगको 
ही देखते हैं, किन्तु आंतरिक पुरुष इतने सारेको देखता है कि हम लगभग 
यह अनुमान भी कर छे सकते हूँ कि उसकी दूष्टिसे कुछ भी नहीं बचता। 
अपने प्रत्यक्षामेंसे एक छोटे-से निर्वाचित भागको ही हम याद रखंते हूँ, और 
इनमेसे भी एक बड़े भागको हम ऐसे भण्डार-कक्षमें रखते हूँ जहाँ हमारा 
हाथ हमारी आवद्यकताकी वस्तुपर सदा नहीं पड़ पाता, किन्तु आंतरिक 
पुरुषने जो कोई भी वस्तु कभी पायी है, उस प्रत्येक वस्तुको वह संचित 
रखता है और वे सारी वस्तुएं उसके हाथ-तर रहती हैं। अपने प्रत्यक्षो 
और स्मृतिमेंसे हम केवल उतनों ही को सहयोजित अवबोध और ज्ञानमें घारण 
कर सकते हैं जितनोंका अर्थ हमारी प्रशासित बुद्धि और मनकी समर्थता 
पकड़ सकतीं और जिनके संबंघोंको वे आँक सकती हैं; किन्तु आंतरिक 
पुरुषकी बुद्धिको प्रसिक्षणकी आवश्यकता नहीं होती, अपितु वह उसके समस्त 
्रत्यक्षों और स्मृतियोंके ठीक-ठीक रूपों और संबंघोंको परिरक्षित रखती 
है और,--यद्यपि इस कथनको संदिग्ध माना जा सकता है या इसे इसके 
सम्पूर्णं रूपमे स्वीकार करना कठिन हो संकता है,--उसे उनका तात्पर्यं यदि 
” . पहलेसे प्राप्त नहीं भी हो, तो वह उसे तुरंत ही पकड़ ले सकती है। जागृत 
, मनके प्रत्यक्षण सामान्यतया स्थूल इन्द्रियोंकी अल्प उंछतक ही सीमित 
हैं, किन्तु आंतरिक पुरुषके प्रत्यक्षणोंकी वह सीमा नहीं, अपितु वे उससे बहुत 
आगे जाते हैं और, जैसा कि टेलिपैथीके बहुत प्रकारके व्यापारोंसे प्रमाण 
मिळता है, एक सूक्ष्म इन्द्रियका उपयोग करते हुँ, जिसकी सीमाएँ इतनी 
विस्तृत हैं कि आसानीसे निर्धारित नहीं की जा सकतीं। एक ओर 
बहिस्तलीय इच्छा या प्रवृत्ति, और दूसरी ओर अवगूढ़ प्रेरणा जिसे भूलसे 
अचेतन या अवचेतन कहा जाता है, इनके बीचके संवंघोंका अध्ययन उचित 
रूपसे नहीं किया गया है, केवळ कुछ असाधारण और असंगठित अभिव्यक्तियों 
और मनुष्यके मर्नकी रोगावस्थाके कुछ अस्वस्थ और अपसाम्पून्य 
च्यायारोंके विषयमें अध्ययन किया गया है ; परन्तु हम यदि अपने प्रेक्षणको 
पर्याप्त दूरीतक छे जायें तो देखेंगे कि वास्तवमें, समूची सचेतन संभूतिके 
पीछे आंतरिक पुरुषका ज्ञान और छसकी इच्छा या प्रेरणा-शक्ति हैं; 


सचेतन संभूति आंतरिक पुरुषके गुप्त प्रयास और सिद्धिके केवल उस भागका 
्रतिनिधित्व करती है जो हमारे जीवनकी सतहपर उठ आनेमें सफल हुआ पु 
है। "अं आंतरिक पुरुषको जानना यथार्थ आत्मज्ञाकी ओर पहला क 
डग है। द र 

हम यदि इस आत्म-आविष्कारको हाथमे लें और अवगूढ़ पुरुषके विषयमें 
| अपने ज्ञानको वद्धित करें, उसकी घारणा इस भाँति करे कि उसमें हमारे 
निम्नतर अवचेतन और ऊषध्वंतर अतिचेतन छोर भी सम्मिलित हो जागें, 
तो हम यह आविष्कार करेंगे कि यथार्थमें यही वह है जो हमारी प्रतीयमान 
सत्ताकी समस्त सामग्री प्रदान करता है और हमारे प्रत्यक्ष, हमारी स्मृतियाँ, 
हमारे संकल्प और बुद्धिके कार्यान्वयन उसीके प्रत्यक्षों, स्मृतियों, संकल्प 
और बुद्धिकी क्रियाओं और संबंधोंमेसे किये गये निर्वाचनमात्र हैं; स्वयं 
| हमारा अहं उसीकी आ/त्म-चेतना तथा आत्मानुभूतिका एक गौण और वाह्य 
रूपायणमात्र है। यह मानों वह उत्ताल समुद्र है जिसमेंसे हमारी सचेतन 
| संभूतिको तरंगे उद्भूत होती हैं। परंतु उसके सीमांत क्या हैँ? उसकी 
| च्याप्ति कहाँतक है? उसका मूलभूत स्वरूप क्या है? सामान्यतया हम 
एक अवचेतन सत्ताकी वात कहते हैं और जो कुछ जागृत सतहपर नहीं 
| उस सबको इस विशेषणके अंतर्गत कर देते हैं। परन्तु आंतरिक या अवगूढ़ 
सत्ताका सम्पूर्णं अथवा महत्तर भाग इस विशेषणसे कदाचित्‌ ही चित्रित 
| हो सकता है; कारण, अवचेतन कहते ही हम एक घूमिळ अचेतना या 
| अर्ध-चेतना या नहीं तो, नीचे निमज्जित चेतनाकी बात सोच लेते हैं जो 
| हमारी संगठित जागृत संवित्‌की अपेक्षा किसी प्रकार निम्नतर और न्यूनतर ° 
है या जिसे, कम-से-कम, उसकी अपेक्षा अपने-आपपर कम अधिकार है। 
। परन्तु» अंदर जानेसे हम पाते हैं कि हमारे समूचे अवगूढ़ भागमें तो, नहीं, 
क्योंकि उसमें भी तमोवृत और अज्ञानमय प्रदेश हूँ, किन्तु उसमें कहींपर 
। ऐसी चेतना है जो हमारे बहिस्तलपर जगनेवाली और हमारी दैनिक घड़ियोंकी 
प्रेक्षिका चेतनाकी अपेक्षा बहुत विशाल, अधिक आलोकमयी है, अपने-आपपर 
: और वस्तुओंपर अधिक अधिकार रखती हैं; वही हमारी आंतरिक सत्ता 
| है, हमें उसे ही अपना अवगूढ़ आत्मा मानना चाहिये और अवचेतनको अपनी 
प्रकृतिका एक निकृष्ट, एक निम्नतम गृह्य प्रदेश कहकर अलग कर देना 
च््हिये। उसी भाँति, हमारी समग्र सत्ताका एक अंतिचेतन भाग है जिसमें 
वह है जिसे हम अपना उच्चतम आत्मा पाते हैं, और उसे भी हम अपनी 
| प्रकृतिका एक उच्चतर गुह्य प्रदेश कहकर अलग कर दे सकते हैं। 
| परन्तु तब, अवचेतन क्या है? उसका भ्रारंभ कहाँ होता है? उसका 
उ 'हमारी बाह्य सत्ताके साथ क्या संबंध है? या उस अवगूढ़ सत्ताके ही साथ 
|. क्या संबंध है जिसका कि एक प्रदेश ही वह अधिक ठीक जान पड़ता है? 
h. हमें अपने शरीरका बोध रहता है, हम जानते हैँ कि हमारा एक दैहिक 
अस्तित्व है, बहुत दूरतक हम उसे अपना» आपा भी समझते हूँ, और तब 

भी उसकी अधिकांश क्रियाएं हमारी मनोसत्ताके लिये वस्तुतः अवचेतन 


हैं; केवल यही नहीं कि मन उनमें कोई भाग नहीं लेता, प्रत्युत, जैसा 
हमारा अनुमान है, हमारी स्थूलतम सत्ताको भी अपने-आपकी प्रच्छन्न 
क्रियाओंका भान नहीं होता, उसे अपनी निजी सत्ताका भान अपने-आपसे 
नहीं होता ; वह अपने-आपके वारेमें केवळ उतना ही जानती या बल्कि 
अनुभव करती है जितना मानस-वोधके द्वारा दीप्त होता और वुद्धिके देखनेमें 
आता है। जैसे वनस्पति या निम्नतर प्राणीमें, वैसे ही इस दैहिक रूप 
और संरचनामें एक प्राण-शक्ति क्रिया कर रही है, इसका वोध हमें होता 
है; यह प्राणिक सत्ता भी हमारे लिये अधिकांशमे अवचेतन है, कारण, 
उसकी कुछ ही गतियाँ और प्रतिक्रियाएं हमारे देखनेमें आती हैं। हमें 
उसकी क्रियाओंका आंशिक बोघ होता है, परंतु उन सारी ही क्रियाओं या 
उनमेंसे अधिकांशका कदापि नहीं, बल्कि जो क्रियाएं सामान्य हूँ उनकी 
अपेक्षा असामान्य क्रियाओंका होता है; उसकी संतुष्टियोंकी अपेक्षा उसकी 
बुभुक्षाका अनुभव, उसके स्वास्थ्य और उसके नियमित छन्दकी अपेक्षा उसके 
रोग और क्रमभंगका अनुभव हमे अधिक तीव्रतासे होता है; उसका जीवन 
जितनी स्पष्टतासे अनुभूत होता है उसकी अपेक्षा उसकी मृत्यु हमारे मर्मेको 
अधिक गह्राईसे स्पर्श करती है : हम उसके वारेमें उतना तो जातंतेः हुँ जितना 
हम सचेतन रूपसे देख पाते और उपयोग कर पाते हैं या जितना कि 
कष्ट और सुख और अन्य संवेदनोंके द्वारा अथवा स्नायविक या “दैहिक 
प्रतिक्रिया और विक्षोभका कारण होकर हमपर बलात्‌ आ पड़ता है, परंतु 
इससे अधिक कुछ नहीं जानते। तदनुसार, हमारा यह अनुमान होता है 
कि हमारा यह प्राणिक-शारीरिक भाग भी अपने-आपकी क्रियाओंके प्रति 
सचेतन नहीं है, अथवा उसमे वनस्पतिकी भाँति अवरुद्ध चेतना या अ-चेतना 
है, अथवा आदिकालीन जंतुकी भांति अविकसित चेतना है; वह वहींतक 
सचेतन बनता है जहाँतक वह मनके द्वारा दीप्त और वुद्धिके द्वारा अवेक्षण- 
गम्य है। * 
परन्तु यह एक अतिरंजना है, एक संभ्रान्ति है; इसकी उत्पत्ति इस 
कारण है कि हम चेतनाको मानसता और मानस-संवित्‌ ही मान लेते हैं। 
स्थूल प्राण और शरीरकी स्वाभाविक 'वृत्तियोंके साथ मन कुछ दूरीतक 
एकात्म हो जाता और अपनी मानसताके साथ संयुक्त कर लेता है, 
अतः हमें सारी चेतना मनोमयी लगती है। परंतु, हम यदि पीछेकी ओर 
हटे, मनको साक्षी-रूपमे इन अंगोंसे अलग करें, तो हम यह आविष्कार 
कर सकते हैं कि प्राण और शरीरकी, प्राणके स्थूलतम भागोंकी भी, एक 

अपनी स्वीय चेतना है; वह चेतना अधिक तमोवृत प्राणिक सत्ताकी और 
दैहिक सत्ताकी निजी है, एक नैसगिक संवित्‌ जैसी भी है जो आदिम जांतव 
खूपोंमे हो सकती है, परंतु हममें मन उसे अंशतः अपने हाथमें ले लेता 
है और उस दूरीतक वह मनोधर्मी हो जाती है। तो भी, उसकी स्वतंत्र 
चालको कें तो उसे वह मनोमय संवित्‌ नहीं होती जिसका उपभोग हम 
करतें हैं; यदि उसमें मन है भी तो वह देह और देह्य प्राणमें संवृत और 
निहित है: वहाँ कोई संगठित आत्म-चेतना नहीं है, अपितु किया-प्रतिक्रिया, 
स्पंद, अंतर्वेग, कामना, आवश्यकता, प्रकृतिद्वारा आरोपित आवश्यक क्रियाओं, 
क्षुघा, सहजप्रवृत्ति, कष्ट, असंवेदनशीलता और सुखका ही वोघ है। वह यद्यपि 
इस भाँति निम्नतर स्तरकी है, उसमें यह अंघकाराच्छन्न, सीमित और स्वतःस्फूर्त 
संवित्‌ तो विद्यमान है ही; परन्तु चूँकि उसे अपने-आपपर कम अधिकार है 
और हमारे लिये जो मानसताकी छाप है उससे वह रहित है, अतएव हमारा 
उसे अवमानसिक कहना न्याय्य हो सकता है, परंतु उसे हमारी सत्ताका 
अंचचेतन भाग कहना उतना न्याय्य नहीं। कारण,- जब हम उससे पीछे 
हटकर खड़े होते हूँ, जब हम अपने मनको उसके संवेदनोसे अलग कर पाते 
हैं, तव हम देखते हूँ कि यह “चेतनाकी एक स्नायविक, संवेदनात्मक और 
अपने-आपसे क्रिया करनेवाली विधि है, मनसे भिन्न श्रेणीकी संवित्‌ है : सम्पर्कोके 
प्रति उसकी अपनी निजी पृथक्‌ प्रतिक्रियाएं हुँ और उनका अनुभव करनेको 
उसकी स्वीय शक्ति हैं, उसीके अनुसार वह संवेदनशील है; इसके लिये 
वह मनके प्रत्यक्षण और प्रत्युत्तरपर निर्भर नहीं। सच्चा अवचेतन इस 
प्राणिक या शारीरिक अधोस्तरसे भिन्न हैं; वह है चेतनाके सीमांतोंपर 
स्पंदित हो रहा निश्चेतन, जो अपने स्पंदनोंको सचेतन सत्त्वमें परिणत 
होनेके लिये ऊपर भेजता है, अतीतके अनुभवके संस्कारोंको अपनी गह्राइयोंमें 
अचेतन अम्यासके बीजोंके रूपमे गवलित करता और उन्हें निरंतर, यद्यपि 
आय: अव्यवस्थित रूपमे ही, सतहकी चेतनापर वापस भेजता है, ऐसी 
बृहुत-सी व्यर्थेकी और संकटजनक सामग्रीको, जिसका मूल हमारे छिये 
निभृत रहता है, स्वप्तमें, सब प्रकारकी यांत्रिक पुनरावुत्तियोंमें, अज्ञात उत्सके 
प्रेरणों और प्ररोचनोंके रूपमें, मनोमय, प्राणिक, शारीरिक उद्देललों और 
-विक्षोभोंके रूपमे, हमारी प्रकृतिक अधिकतम अंघकारावृत भागोंकी मूक 
स्वतःस्फूर्त आवश्यकताओंके रूपमे ऊपरकी ओर भेजता रहता है। 

परंतु, अवगूढ़ आत्माको ऐसी अवचेतन प्रकृति बिल्कुल ही नहीं होती : 
एक मन, एक प्राण-शक्ति, बस्तुओंका एक स्पष्ट सूक्ष्म-देहिक बोघ उसके 
पूरे अधिकारमें रहते हैं। हमारी जागृत सत्तामें जो क्षमताएं हैं, सूक्ष्म 

संवेद और प्रत्यक्षण, व्यापक विस्तृत स्मृति और प्रगाढ़ वरणक्षम वुद्धि, 
संकल्प, आत्मचेतना, ये उसमें भी हैं: परंतु उनकी जाति वही रहनेपर भी 
वहाँ वे अधिक विस्तृत, अधिक विकसित, अधिक प्रभुताशालिनी होती है। 
फिर, उसमें अन्य क्षमताएँ भी हैं जो हमारे मत्यं मनकी क्षमताओंसे परे 
हैं; इसका कारण यह है कि उसमें सत्ताकी अपरोक्ष संवितूकी शक्ति है 
जो, वह चाहे अपने निजके अन्दर क्रिया कर रही हो, चाहे अपने किसी 
विषयकी ओर अभिमुख हो, ज्ञानतक अधिक क्षिप्रतासे पहुँचती, इच्छा-शक्तिके 
कार्यान्वयनतक अधिक क्षिप्रतासे पहुँचती, अंतर्वेगको अधिक गहराईसे समझती 
और. संतुष्ट करती है। हमारा वहिस्तलीय मन शरीर तथा शारीरिक 
जीवनसे और स्नायु-तंत्र तथा शारीरिक अवयवोंकी सीमाओंसे इतना आवेष्टित, 
आबद्ध, अवरुद्ध, प्रतिबंधित है कि वह कदाचित्‌ ही सच्ची मानसता होता 
है। परंतु अवगूढ़ पुरुषमें एक सच्चा मन है जो इन सीमाओसे ऊपर 
है; वह स्थूल मन और स्थूल अवयवोसे आगे बढ़ा हुआ होता है, साथ ही 
उसे उनकी और उनके कार्योंकी संवित्‌ होती है, और वह वस्तुतः बड़ी 
मात्रामें उनका कारण या रूष्टा है। अवगूढ़ केवल इस अर्थमें अवचेतन 
है कि वह अपने समूचे या अधिकांश रूपको सतहपर नहीं लाता, सदा पर्देके 
पीछे कार्यं करता है: वह अवचेतन होनेकी अपेक्षा बल्कि निगूढ़ अंतश्चेतन 
और परिचेतन है; कारण, जितना वह वाह्य प्रकृतिको अवलंब देता है 
उतना ही उसे परिवेष्टित भी करता है। निस्संदेह, यह! वर्णन अवृगूढ़के 
गभीरतर भागोके संबंधमें अधिकतम सत्य है; उसकी जो अन्य परतें हमारे 
बाह्य तलके समीपतर हूँ उनमें अधिक अज्ञानमयी क्रिया होती है, और 
जो लोग, अंतरमें प्रविष्ट होते हुए, अवगूढ़ और बाह्य तलके वीचके कम 
संबद्धतावाले क्षेत्रों या लावारिस भूमिमें ठहर जाते हुँ, वे बहुत भ्रान्ति और 
संभ्रममें पड़ जा सकते हैं: परंतु वह यद्यपि अज्ञानमय तो है, किंतु उसकी 
भी प्रकृति अवचेतनकी नहीं ; इन मध्यवर्ती प्रदेशोंके संश्रमका निरचेतनासे 
सादृश्य नहीं होता । द 

अतएव, हम कह सकते हैं कि हमारी सत्ताकी समग्रतामें तीन तत्त्व 
हैं: अवमानसिक और अवचेतन, जो हमें ऐसा प्रतीत होता है मानों निश्‍चेतन 
हो, यह हमारा भौतिक आधार और हमारे प्राण तथा शरीरका प्रचुर भाग 
है ; अवगूढ़, जिसके अंतर्गत वह सारी आंतरिक सत्ता हैं जिसमें आंतरिक 
मन, आंतरिक प्राण, आंतरिक शरीर और उनका धारयिता अंतरात्मा अथवा 
चैत्य पुरुष सम्मिलित हैं; तीसरे, यह जागृत चेतना, जिसे अवगूढ़ तथा 
अवचेतनने सतहपर उत्क्षिप्त किया है, यह उनकी गुप्त हिलोरकी लहर है। 

परंतु हम जो कुछ हैं उसका पर्याप्त विवरण यह भी नहीं ; कारण, हमारी 

सामान्य आत्म-संवितूके पीछे, गहराईमे ही कोई वस्तु रहती हो ऐसा नहीं 
है, वरन्‌ उससे बहुत ऊपर, ऊँचाईपर भी कोई वस्तु है: वह भी हमारा 

स्वरूप है, वह हमारे वहिस्तलीय मनोमय व्यवितत्वसे भिन्न है, परंतु हमारे 
| सच्चे आत्मै-स्वरूपसे बाहर नहीं; वह भी हमारी अध्यात्म-सत्ताका एक 
। देश, हैं। कारण, वास्तविक अवगूढ़ पुरुष ज्ञान-अज्ञानके स्तरपर आंतरिकः 
पुरुष होनेकी : अपेक्षा अधिक कुछ नहीं है; वह ज्योतिमंय है, सशक्त है, 

और निस्संदेह, हमारे जागृत मनकी दरिद्र धारणासे परे विस्तृत भी, परंतु 

फिर भी वह न तो हमारी सत्ताका परम या सम्पूर्ण अर्थ है, न उसका 

अंतिम रहस्य ही। एक अनुभूति होती है जिसमें हमें सत्ताके ऐसे विस्तारकी 

संवित्‌ होती है जो इन तीनोंके लिये अतिचेतन है, किसी ऐसी वस्तुको, एक 

परम उच्चतम सद्वस्तुकी भी संवित्‌ होती है जो उन सबकी धारयित्री 

है और उनसे अतीत भी, जिसके लिये मानव-जाति अस्पष्ट रूपसे कहती 

है कि वह ब्रह्म है, ईश्वर है, अधि-आत्मा है। इन अतिचेतन प्रदेशोसे 

हमारे यहाँ अवतरण होते हैं और अपनी सत्ताके उच्चतम भागमें हमारी 

प्रवृत्ति उन प्रदेशोंकी ओर और उंस परम 'आत्मा'को ओर होती है। अतः 

हमारी सत्ताके सम्पूर्ण परिमंडलमे अवचेतना और निश्चेतना है, और एक 

अतिचेतना भी है, जो हमारी अवगूढ़ और जाग्रत्‌ सत्ताओंपर मेह्रावकी 

भाँति पुली हुई है और शायद उन्हें आच्छादित भी करती है, परंतु हमारे & 

लिये अज्ञात है, वह हमें अप्राप्य और अव्यवहायं प्रतीत होती है। 

तथापि, हमारे ज्ञानका प्रसार होनेसे हमें ज्ञात होता है कि यह ब्रह्म 

| या अधि-आत्मा क्या है: अंतमे वह हमारा अपना ही उच्चतम गभीरतम 
। वृहत्तम आत्मा' है, वह अपने शिखरोंपर या हमारे अन्दर 'प्रतिबिबित होता 
हुआ, सच्चिदानन्दके रूपमें प्रत्यक्ष होता है, जो हमें और जगत्को अपनी दिव्य, 
आध्यात्मिक, अतिमानसिक, ऋत-चिन्मय, अनंत ज्ञानात्मिका-इच्छा की - 
शव्तिसे सृष्ट करता है। वही सच्चा सत्‌-पुरुष, प्रभू और स्रष्ठा है, जो, 
जिसे हम निश्चेतन कहते हैँ उसके अंदर, मन, प्राण और जड्में आवृत 
विश्वात्माके रूपमे अवतरित हुआ है और अपनी अतिमानसिक इच्छा तथा 
ज्ञानसे उसकी अवचेतन सत्ताका उपदान और निर्माता और निर्देशक है। 
बही विश्वात्मा-रूपमें निश्चेतनमेंसे ऊपर आरोहण कर गया है और आंतरिक 
सत्तामें निवास करता है और उसी इच्छा तथा ज्ञानसे उसकी अवगूढ़ सत्ताका 
उपादान और निर्माता और निदेशक है, उसीने हमारी वाह्य सत्ताको अवगूढ़ 
सत्तामेंसे उत्क्षिप्त किया है और वही उमुकी लड़खड़ाती और टटोळती 

गतियोंका ईक्षण उसी परम प्रकाश और प्रभुत्वसे करता हुआ उसके अन्दर 
गप्त रूपसे निवास करता है। यदि अवगूढ़ और अवचेतनाकी तुलना 
एक समुद्रसे की जाय जो हमारी बहिस्तलीय सत्ताकी लहरोंको ऊपर फकता 
है, तो अतिचेतनाकी तुलना ऐसे आकाशसे को जा सकती है जो उस समुद्र 
और उसकी लहरोंकी गतियोंका उपादान और निर्माता है, उन्हें समाए रखता, 
उनपर छाया रहता, उनमें निवास और उनकी निर्देशना "करता 
है। वहाँ, इस उच्चतर आकाशमें ही, हम आत्मा और अध्यात्म-सत्ताके 
प्रति अन्तरनिहित और अन्तर्भुक्त रूपसे सचेतन होते है, यहाँ नीचेकी भाँति 
नहीं, जहाँ हम नीरव मनमें आते प्रतिबिवसे अथवा अपने अन्दरकं एक 
प्रच्छन्न सत्‌-पुरुष के ज्ञानके अर्जनसे आत्मा और अध्यात्म-सत्ताके प्रति सचेतन 
होते हैं; इसी आकाशमेंसे होकर, अतिचेतनाके उस आकाशमेंसे होकर, हम 
एक परम स्थिति, ज्ञान, अनुभवतक जा सकते हैं। यह जो अतिचेतन 
सत्ता है जिसमेंसे होकर हम अपने सच्चे, अपने उच्चतम आत्मा तक पहुंच 
सकते हैं, उसके प्रति हम सामान्यतया अपनी शेष सत्ताकी अपेक्षा और भी 
अधिक अज्ञ रहते हैं; फिर भी, निरचेतनामें संवृत रहनेकी अवस्थामेंसे 
उन्मज्जित होती हमारी सत्ता उस अतिचेतनाके ज्ञानकी ओर क्रमविकसित 
होनेका संघषं कर रही है। हमारी बहिस्तलीय सत्ताका यह परिसीमन, 
जैसे अपने अंतरतम आत्माके प्रति वैसे ही अपने उच्चतम आत्माके प्रति 
यह अचेतनता, हमारा. प्रथम, हमारा प्रधान अज्ञान है। 

कालमें संभूति द्वारा हम सतही रूपसे जीते हैं, परंतु फिर यहाँ भी. 
बहिस्तलीय मनको, जिसे हम अपना स्वरूप कहते हूँ, उस कालगत संभूतिके 
सारे लम्बे अतीत और लम्बे भविष्यका ज्ञान नहीं, वह केवल उस छोटेसे 
जीवनसे अवगत 'है जिसकी उसे स्मृति रहती है और उससे भी सम्पूर्णतया 
अवगत नहीं ; कारण, उसमेंसे एक वड़ा अंश उसके प्रेक्षणमें नहीं आता, 
एक बड़ा अंश उसकी स्मृतिसे खो जाता है। हम तत्परतासे विश्वास कर 
लेते हैं कि इस जीवनमें हमारे शरीरका जन्म ही हमारा अस्तित्वमें प्रथम 
आगमन है और जव इस शारीरकी मृत्यु हो जायगी और इस स्वल्पकालीन 
दैहिक क्रियाशीलताका अंत हो जायगा तव हमारा अस्तित्व भी समाप्त 
हो जायगा ; इस विश्वासका सरल और वाध्यकारी परंतु अपर्याप्त कारण 
यह है कि और कुछ हमें याद नहीं, और कुछ हमने देखा नहीं, और कुछ 
हम जानते नहीं। परंतु जब कि यह वात हमारी स्थूल मानसता और 
स्थूल प्राण-शक्तिके लिये, हमारे कायिक चोलेके लिये ठीक है, कारण, उनका 
घटंन हमारे जन्मके समय हुआ है और मृत्युके साथ उनका विघटन हो 

| जायगा, यह हमारी कालमें होनेवाली वास्तविक संभूतिके लिये सत्य नहीं । 
| कारण, अतिचेतन ही विश्वमें हमारा वास्तविक आत्मा है जो अवगूढ़ पुरुष हों 
जाता और प्रकट वाह्य आत्माको इसलिये उत्क्षिप्त करता है कि निरचेतन 
प्रकृतिके जगत॒के उपादानमें. सत्ताके वर्तमान सजीव और सचेतन आत्म- 
रूपायणके #पमें उसे जो संक्षिप्त और सीमित भाग जन्म॑ और मृत्युके बीचकी 
अवधिमें अभिनयके लिये दिया गया है उसे वह सम्पन्न करे। जिस प्रकार 
जव अभिनेता अपनी कोई भूमिका पूरी कर लेता है तो उसके अस्तित्वका 
अंत नहीं हो जाता, जिस प्रकार जब कवि अपनी किसी कवितामें अपने- 
आपका कोई अंशं उडेल देता है तो उसके अस्तित्वका अंत नहीं हो जाता, 
उसी प्रकार सच्चा पुरुष भी, जो कि हम हूँ, किसी एक जीवनके अवसानसे 
मुत्युको प्राप्त नहीं होता ; हमारा मत्यं व्यक्तित्व भी एक ऐसी ही भूमिका 
या एक एसी ही स॒जनकारिणी आत्माभिव्यक्ति है। इस पृथ्वीपर नाना 
भानव-देहोंमे उसी अंतरात्मा अथवा चैत्य पुरुषके बहुत सारे जन्म होते 
हैं, इस सिद्धांतको स्वीकार करें या न करें, यह तो निरिचित है कि कालमें 
हमारी संभूति भूतमें दूरतक पीछे जाती और भविष्यमें दूरतक आगे चलती 
रहती है। कारण, न तो अतिचेतन और न अवगूढ़ ही कालके थोडेसे 
क्षणोंसे सीमित हो सकता है: उनमेंसे एक तो शाश्‍वत है और काल उसकी 
अनेक विधियोंमेसे एक विधि ही है; दूसरेके लिये, अवगढ़के लिये काल 
विविध प्रकारके अनुभवोंका अनंत क्षेत्र है और सत्ताका अस्तित्व ही यह 
सूचित कर देता है कि उसका अपना सारा अतीत है औरं समान रूपसे 
उसका अपना सारा भविष्य है। तदपि, यह जो अतीत है, एकमात्र जिससे 
हमारी वतमान सत्ताकी व्याख्या होती है, मनको उसके केवल इस वर्तमान 
दैहिक जीवन और उसकी स्मृतियोंका ही ज्ञान होता है, यदि इसे ज्ञान 
कंहा ही जा सके। आर भविष्य, एकमात्र जिससे हमारी संभूतिकी सतत 
घाराकी व्याख्या होती है, उसके वारेमें मन कुछ भी नहीं जानता। अपने 
अज्ञानानुभवमें हम इतने अधिक बद्ध हो गये हैं कि “हम यह हठ भी करते 
हैं कि अतीतको हम उसके लुप्त अवशेषोंके द्वारा ही जान सकते हैं, कारण, 
वह अब अस्तित्वमें नहीं रह गया है, और भविष्यको हम जान नहीं सकते 
कारण, . वह अभीतक आया नहीं है.! किन्तु वस्तुतः वे दोनों यहाँ, हमारे 
अन्दर हैं; अतीत है: संवृत और सक्रिय, भविष्य है निगूढ़ आत्माकी | 
अविच्छिन्नतामें विवर्तनोन्मुख। इस विषयका अज्ञान एक अत्य सीमाकारी 
और विफलकारी अज्ञान हैं। 

परंतु, मनुष्यके आत्म-अज्ञानका अंत यहाँ भी नहीं होता ; कारण, वह 

अपने अतिचेतन 'आत्मा', अपने अवगूढ़ आत्मा, अपने अवचेतन आत्माके 
प्रति ही अज्ञ नहीं, अपितु वह जिस जगतूमें अभी रह रहा है, जो जगत्‌ 
उसपर और उसके द्वारा सतत क्रिया करता है और जिसपर और जिसके: 
द्वारा उसे क्रिया करनी होती है, अपने इस जगत्के प्रति भी अज्ञ है। और, 
उसके अज्ञानकी छाप यह है कि वह उसे अपनेसे सर्वथा पृथक्‌ वस्शुके रूपमें, 
अनात्माके रूपमे देखता है, कारण, वह उसकी वैयक्तिक प्रक्कति-रचना" तथा 
अहं-रचनासे भिन्न है। इसी भाँति, जब उसका सामना अपने अतिचेतन 
'आत्मासे होता है, तो उसके वारेमें प्रथम वह यह सोचता है कि वह उससे 
सर्वेथा भिन्न कुछ है, एक वाह्य, यहाँतक कि विद्व-वहिर्भूत ईइवर है; 
जब उसका अपने अवगूढ़ आत्मासे सामना होता है और उसे उसका बोध 
होता है, तो उसे प्रथम ऐसा लगता है कि वह उससे महत्तर पुरुष या उसकी 
चेतनासे भिन्न चेतना है और वह उसका आश्रय और पथप्रदशंक हो सकता 
है। जहाँ तक जगत्की वात है, उसके एक फेन-बुलबुळे, अपने घ्राण और 
शरीरको ही वह स्व-व्यक्तित्व मानता है। परन्तु जब हम अपनी अवभूंढ़ 
चेतनामे प्रवेश करते हैं तो पाते हैं कि उसका प्रसार अपने जगत्से समानु- 
पातिक है; जब हम अपने अतिचेतन 'आएमा'मे प्रवेश करते हैं तो पाते हैं | 
कि जगत्‌ उसकी अभिव्यक्ति मात्र है और उसके अन्दर सव कुछ वह 'एक' | 
| 


है, उसके अन्दर सब कुछ हमारा आत्मा है। हम देखते हैँ कि एक 
अविभाज्य जड़तत््त है जिसकी एक ग्रंथि ही हमारा शरीर है 2 एक 
अविभाज्य प्राण' है, जिसका एक आवतं ही हमारा प्राण है; एक अविभाज्य 
मन है जिसका एक ग्रहण और अभिलेखन करनेवाला, रूपायण या अनुवाद 
और संचार करनेवाला केन्द्र ही हमारा मन है; एक अविभाज्य 'अघ्यात्म- | 
सत्ता है जिसका एक अंश या जिसकी एक अभिव्यक्ति ही हमारा अंतरात्मा | 
और वैयक्तिक सत्ता हैं। यह तो अहं-भाव ही है जो विभाजनको दृढ़ करता ] 
है, और अज्ञातको; जो कि हम बहिस्तलमें हैं, अहं-भावमें ही अपनी शक्ति | 
मिलती है जिससे वह अपने-आपके लिये निजसे रचित बंदीगृहकी दीवारोंको 
सुदृढ़ धनाये रखता है, यद्यपि उन दीवारोंका भेदन सर्वदा संभव है। 
अज्ञानके साथ हमें बाँध रखनेवाली ग्रन्थियोंमेंसे सवसे अधिक दुर्मोचन ग्रंथि 
अहं ही है। 

जिस प्रकार, जो अल्प घड़ी हमें स्मरण रहती है, उसे छोड़ अपने शेष 
कालगत जीवनके प्रति हम अज्ञ हैं, वैसे ही हम देशमें भी, केवळ वह जो 
छोटासा विस्तार है जिसके प्रति हम मनसे और संवेदन द्वारा सचेतन हँ, 
वहाँ जो एकमात्र शरीर गतिमान्‌, है और उससे एकात्म जो मन और प्राण 

| हैं, इनके अतिरिक्त अपने शेष स्वरूपके प्रति अज्ञ हैं, और पर्यावरणको हम 
अनात्मा मानते हैं जिसके साथ हमें व्यवहार करना और जिसका हमें उपयोग 

| करना है: इस तादात्म्य और इस घारणासे ही अहंके जीवनकी रचना है। 

| एक दृष्टिके अनुसार, देश वस्तुओं या जीवोंका सह-अस्तित्व मात्र है; 

| सांख्यमें प्रतिपादित किया गया है कि पुरुष वहु-संख्यक हैं और उनका स्वतंत्र 

| अस्तित्व है, और तव उनका सह-अस्तित्व संभव होता है प्रकृति-शक्तिके 

| एकत्वमें, उस प्रकृतिके एकत्वमें जो उनके अनुभवका क्षेत्र है: परन्तु यह 

| मान लेनेपर भी, सह-अस्तित्व तो . है ही और यह सह-अस्तित्व अंततया 
अद्वय सत्‌' में है। देश उसी एक 'सत्‌'का आत्म-घारणात्मक विस्तार है; 

वह वही अद्वय आध्यात्मिक सत्‌ है जो अपनी चित्‌-शक्तिकी गतिके क्षेत्रको 
अपनी ही सत्तामें -देश-रूपमें प्रदर्शित करता है। चूँकि वह चित्‌-शक्ति 
देह, प्राण और मनकी वहुलता में संकेन्द्रित होती है और जीवात्मा उनमेंसे 
एककी अध्यक्षता करता है, अतः हमारी मानसता इस एकमें वैसे ही एकाग्र 
fe होतौ और इसे ही अपना स्वरूप और सारे शेषको अनात्मा मानती है, जैसे 

| कि वह सदुश अज्ञानके अपने एक ही जीवनपर केन्द्रित होती हुई, उसे भूत 

| और भविष्यसे विच्छिन्न करती हुई, उसे ही अपनी सत्ताका सम्पूर्ण विस्तार 
मानती है। तो भी, उस एक 'मन'को जाने बिना हम अपनी स्वीय ड 
मानसताको नहीं जान सकते, उस एक 'प्राण'को जाने विना हम अपनी स्वीय 
प्राण-सञ्ञाको नहीं जान सकते, उस एक 'जड़तत्त्व'को जाने बिना अपने स्वीय 
शरीरको नहीं जान सकते; कारण, इनका स्वरूप उनके स्वरूपसे निर्धारित 
होता हो, इतना ही नहीं है, वरन्‌ उनसे इनकी क्रियाशीलताएँ प्रति क्षण 
प्रभावित तथा निर्धारित होती रहती हैँ। परंतु यद्यपि सत्ताका यह सारा 
समुद्र हमें प्लावित करता हुआ हमपर बहता है, तथापि हम उसकी चेतनामें 
भाग नहीं बेटाते, वरन्‌ उसके उतने ही अंशको जानते हैं जिसे हमारे मनकी 
सतहमें ले आया जा सकता और वहाँ सहयोजित किया जा सकता है। 
जरत्‌ ही हममें जीता, हममें विचार करता, हममें "रूप लेता है; परन्तु 
हम यह मान लेते हैं कि हम ही अपने-आपसे और अपने-आपके लिये पृथकूतः 
जीते, विचार करते, रूप लेते हँ। जैसे हम अपने कालातीत, अपने अतिचेतन, 
अपने अवगूढ़ तथा अवचेतन आत्माओंके विषयमे अज्ञ हैं, वैसे ही अपने 
विश्वव्यापी आत्माके विषयमें भी। हमारी रक्षा केवल इससे होती है कि 
हमारा अज्ञान आत्मवत्ता एवं आत्मज्ञानकी उपलब्धिके अन्तर्वेगसे भरा है. ड 
और उसकी ओर अदम्य खूपसे, चिररूपसे, स्वघर्मवश ही उद्योगशीळ है। 
संग्राही ज्ञान हो जानेके लिये उद्योग करता हुआ बहुमुख अज्ञान, यही मनुष्य- 

अपने अतिचेतन 'आत्मा', अपने अवगूढ़ आत्मा, अपने अवचेतन आत्माके 
प्रति ही अज्ञ नहीं, अपितु वह जिस जगत्‌में अभी रह रहा है, जो अगत्‌ 
उसपर और उसके द्वारा सतत क्रिया करता है और जिसपर और जिसके. 
द्वारा उसे क्रिया करनी होती है, अपने इस जगतूके प्रति भी अज्ञ है। और, 
उसके अज्ञानकी छाप यह है कि वह उसे अपनेसे सर्वथा पृथक्‌ वस्शुके रूपमें, 
अनात्माके रूपमें देखता है, कारण, वह उसकी वैयक्तिक प्रकृति-रचना' तथा 
अहुं-रचनासे भिन्न है। इसी भाँति, जब उसका सामना अपने अतिचेतन 
'आत्मासे होता है, तो उसके वारेमें प्रथम वह यह सोचता है कि वह उससे 
सर्वंथा भिन्न कुछ है, एक वाह्य, यहाँतक कि विद्व-वहिर्भूत ईश्वर है; 
जब उसका अपने अवगूढ़ आत्मासे सामना होता है और उसे उसका वोध 
होता है, तो उसे प्रथम ऐसा लगता है कि वह उससे महत्तर पुरुष या उसकी 
चेतनासे भिन्न चेतना है और वह उसका आश्रय और पथप्रदर्शक हो सकता 
है। जहाँ तक जगतूकी वात है, उसके एक फेन-बुलबुले, अपने प्राण और 
शरीरको ही वह स्व-व्यक्तित्व मानता है। परन्तु जब हम अपनी अवूढ़ 
चेतनामे प्रवेश करते हैं तो पाते हैं कि उसका प्रसार अपने जगतूसे समानु- 
पातिक है; जब हम अपने अतिचेतन 'आश्‍मा'में प्रवेश करते हैं तो पाते हैं 
कि जगत्‌ उसकी अभिव्यक्ति मात्र है और उसके अन्दर सव कुछ वह 'एक' 
है, उसके अन्दर सब कुछ हमारा आत्मा है। हम देखते हैं कि एक 
अविभाज्य जड़तत्त्व है जिसकी एक ग्रंथि ही हमारा शरीर है; एक 
अविभाज्य प्राण है, जिसका एक आवतं ही हमारा प्राण है; एक अविभाज्य 
मन है जिसका एक ग्रहण और अभिेखन करनेवाला, रूपायण या अनुवाद 
और संचार करनेवाला केन्द्र ही हमारा मन है; एक अविभाज्य 'अध्यात्म- 
सत्ता' है जिसका एक अंश या जिसकी एक अभिव्यक्ति ही हमारा अंतरात्मा 
और वैयक्तिक सत्ता है। यह तो अहं-भाव ही है जो विभाजनको दृढ़ करता 
है, और अज्ञानको; जो कि हम वहिस्तलमें हुँ, अहं-भावमें ही अपनी शक्ति 
मिळती है जिससे वह झपने-आपके लिये निजसे रचित बंदीगृहकी दीवारोंको 
सुदृढ़ वनाये रखता है, यद्यपि उन दीवारोका भेदन संदा संभव है। 
अज्ञानके साथ हमें बाँध रखनेवाली ग्रन्धियोंमेंसे सवसे अधिक दुर्मोचन ग्रंथि 
अहं ही है। 

जिस प्रकार, जो अल्प घड़ी हमें स्मरण रहती है, उसे छोड़ अपने दोष 
काळगत जीवनके प्रति हम अज्ञ है, वैसे ही हम देशमें भी, केवल वह जो 
छोटासा विस्तार है जिसके प्रति हम मनसे और संवेदन द्वारा सचेतन हूँ, 
वहाँ जो एकमात्र शरीर गतिमान्‌ है और उससे एकात्म जो मन और प्राण 

| हैँ, इनके अतिरिक्त अपने शेष स्वरूपके प्रति अज्ञ हैं, और पर्यावरणको हम 
/ अनात्मा मानते हुँ जिसके साथ हमें व्यवहार करना और जिसका हमें उपयोग 5 
| करना है: इस तादात्म्य और इस धारणासे ही अहंके जीवनकी' रचना है। 
एक दृष्टिके अनुसार, देश वस्तुओं या जीवोंका सह-अस्तित्व मात्र है; 
| सांख्यमें प्रतिपादित किया गया है कि पुरुष बहु-संख्यक हैं और उनका स्वतंत्र 
अस्तित्व है, और तव उनका सह-अस्तित्व संभव होता है प्रकृति-शक्तिके 
| एकत्वमें, उस प्रक्कतिके एकत्वमें जो उनके अनुभवका क्षेत्र है: परन्तु यह 
| मान लेनेपर भी, सह-अस्तित्व तो है ही और यह सह-अस्तित्व अंततया 
| अद्वय “सत्‌' में है। देश उसी एक 'सत्‌'का आत्म-घारणात्मक विस्तार है; 
| वह वही अद्वय आध्यात्मिक सतु है जो अपनी चित्‌-शक्तिकी गतिके क्षेत्रको 
| अपनी ही सत्तामें -देश-रूपमें प्रदशित करता है। चूँकि वह चित्‌-शक्ति 
| देह, प्राण और मनकी बहुलता में संकेन्द्रित होती है और जीवात्मा उनमेंसे 
| एककी अध्यक्षता करता है, अतः हमारी मानसता इस एकमें वैसे ही एकाग्र 
; होती और इसे ही अपना स्वरूप और सारे दोषको अनात्मा मानती है, जैसे 
| कि वह सदृश अज्ञानके अपने एक ही जीवनपर केन्द्रित होती हुई, उसे भूत 
| और भविष्यसे विच्छिन्न करती हुई, उसे ही अपनी सत्ताका सम्पूर्ण विस्तार 
| मानती है। तो भी, उस एक 'मन'को जाने विना हम अपनी स्वीय ° 
| मानसताको .नहीं जान सकते, उस एक '्राण'को जाने विना हम अपनी स्वीय 
| प्राण-सज्ञाको नहीं जान सकते, उस एक 'जड़तत्त्व'को जाने बिना अपने स्वीय 
शरीरको नहीं जान सकते; कारण, इनका स्वरूप उनके स्वरूपसे निर्धारित 
| होता हो, इतना ही नहीं है, वरन्‌ उनसे इनकी क्रियाशीळताएं प्रति क्षण 
| प्रभावित तथा निर्धारित होती रहती हैँ। परंतु यद्यपि सत्ताका यह सारा 
समुद्र हमें प्लावित करता हुआ हमपर बहता है, तथापि हम उसकी चेतनामें 
| भाग नहीं वेंटाते, वरन्‌ उसके उतने ही अंशको जानते हैँ जिसे हमारे मनकी 
\ सतहमे ले आया जा सकता और वहाँ सहयोजित किया जा सकता है। 
'जमत्‌ ही हममें जीता, हममे विचार करता, हमें *रूप लेता है; परन्तु 
हम यह मान लेते हैँ कि हम ही अपने-आपसे और अपने-आपके लिये पृथक्तः 
|. जीते, विचार करते, रूप लेते हैं। जैसे हम अपने कालातीत, अपने अतिचेतन, 
अपने अवगूढ़ तथा अवचेतन आत्माओंके विषयमे अज्ञ हैँ, वैसे ही अपने 
` विश्वव्यापी आत्माके विषयमे भी। हमारी रक्षा केवल इससे होती है कि. 
हमारा अज्ञान आत्मवत्ता एवं आत्मज्ञानकी उपलब्धिके अन्तर्वेगसे भरा है 
और उसकी ओर अदम्य खूपसे, चिरख्पसे, स्वघर्मवश ही. उद्योगशीळ है। 
सवंग्राही ज्ञान हो जानेके लिये उद्योग करता हुआ वहुमुख अज्ञान, यही मनुष्य- 

रूपी भनोमय जीवकी चेतनाका परिचय है,--या, उसे दूसरी ओरसे देखें, 
तो समान खूपसे कह सकते हैं कि वह विषयोंका सीमित भेदात्मक वोध है 
जो पूर्णं चेतना एवं पूर्ण ज्ञान हो जानेका उद्योग कर रहा है। : 


308 


है 


ome  +नना# 


अध्याय बारह 


तपसा चीयते ब्रह्म ततोऽन्नमभिजायते । 
अन्नात्प्राणो मनः... . . . लोकाः, . ॥ 


| 

अज्ञानका सूल 
| तपसूसे ब्रह्म घनीभूत होता है, उससे अन्न और अन्नसे प्राण, मन 
| तंथा लोकसमूह उत्पन्न होते हुँ। 


मुण्डकोपनिषद्‌ 
I.L.8 


सोऽकामयत । वहु स्यां प्रजायेयेति। स तपोऽतप्यत। स 
तपस्तप्त्वा इदं सर्वमसुजत यदिदं कि च । तत्सुष्ट्वा तदेवानुप्राविशत्‌ । 
तदनुप्रविश्य सच्च त्यच्चाभवत्‌ । निरुक्तं चानिरुक्तं च। निल- 
यनं चानिलयनं च। विज्ञानं चाविज्ञानं च। सत्यं चानृतञ्च। 
सत्यमभवत्‌ यदिदं कि च । तत्सत्यमित्याचक्षते॥ 7 


7) 


! 
| 
| 
| 
| उसने कामना की, “मँ वहु हो जाऊँ”, वह तपसूमें एकाग्र हुआ, 
| उसने तपसूसे जगतूकी सृष्टि की; सृष्टि कर कर वह उसमें 
अनुप्रविष्ट हो गया; अनुप्रविष्ट हो कर वह सत्‌ एवं त्यत्‌ हो 
गया, वह व्यक्त और अव्यक्त हो गया, वह ज्ञान और अज्ञान हो 
, गया, वह सत्य और अनृत हो गया; वह सत्य हो गया, यह जो कुछ 
भी है, वह सब भी हो गया। उसे “तत्‌ सत्यम्‌”, “वह सत्य” 
० कहते हैं। 
तैत्तिरीयोपनिषद्‌ 
2.6: 


५ तपो ब्रह्मति। . ५ 
तपस्‌ ही ब्रह्म है। पर कु 


—तैत्तिरीयोपनिषद्‌ 
of FHP 382: RS 7:5 ड 


श 


~ 

ह्लातना सब निर्णीत हो जानेपर अव अज्ञानकी समस्यापर उसके 
व्यावहारिक उद्गमके दृष्टिकोणसे, उसे उद्भूत करनेवाली चेतनाकी 
प्रक्रियाके दूष्टिकोणसे निकटसे विचार करना आवश्यक है और संभव 
भी। एक अखंड अद्य तत्त्व” सत्ताका सत्य है, हमें इसी आधारसे 
समस्यापर विचार करना है और देखना है कि विभिन्न संभवं समाधान 
इस आधारपर कहाँतक लागू होते हैं। चरम एवं परम सत्स्वरूप अवश्य ही 
चरम एवं परम चेतना भी है, अतएव वह अज्ञानके अधीन नहीं हो सकता ; 
तव उसमें इस बहुविध अज्ञान, अथवा इस संकीर्णतः आत्म-संकोचक तथा 
भेदात्मक ज्ञानका उद्भव कँसे हुआ? यह कॅसे क्रियमाण हो सका या 
क्रियमाण वना रह सका? 'अविभाज्यके अंदर कोई 'प्रतीयमान विभाजन 
भी कारगर रूपसे कैसे प्रचालित किया जाता और जारी रखा जाता है? 
अखंड अद्वय सतृ्‌-पुरुष अपने-आपके प्रति अज्ञ नहीं हो सकता; और चूँकि 
सब वस्तुएं स्वयं वही हैं, उसीकी सत्ताके चेतन परिवर्तन, निर्धारण हैं, 
अतएव, यह भी, नहीं हो सकता कि वह उनको, उनके सच्चे स्वरूपको, 
उनकी सच्ची क्रियाको न जाने। परंतु, यद्यपि हम कहते हैं कि हम 'तत्‌' 
हैं, जीवात्मा या व्यष्टि-आत्मा परमात्मा 'ही है, वह परम सत्स्वरूप ही है, 
तो भी हम आत्मा और जगत्‌ दोनोंके प्रति अज्ञ हैं, यह निश्‍चित है। 
इसके परिणामस्वरूप यह विरोध उत्पन्न होता है कि जो अज्ञ होने में 
स्वरूपतया ही असमर्थ है वह फिर भी वैसा होनेमें समर्थ है और अपनी 
सत्ताकी किसी इच्छा या अपने स्वभावकी किसी आवश्यकता अथवा संभावना- 
से उसमें निमज्जित हो गया है। यदि हम यह युक्ति उपस्थित करते हुँ 
कि अज्ञानका आश्रय-स्वरूप मन मायाकी वस्तु है, असत्‌ है, अ-ब्रह्म है, और 
ब्रह्म, जो निविशेष है, अद्वितीय सत्‌ है, मनके अज्ञान द्वारा; जो कि भ्रमात्मक 
सत्ताका, असतूका अंग है, किसी भी भाँति स्पृष्ट नहीं हो सकता, तो. इससे 
कठिनाई कम नहीं होती। यह वच निकलनेकी एक राह तो है, परंतु यदि 
हमने एक अखंड 'अद्वव तत्त्व को मान लिया है तो यह राह हमारे लिये 
खुली नहीं है; कारण, तब यह स्पष्ट है कि जव हम ऐसा आमूल भेद करते 
और साथ ही उसे भ्रमात्मक कहकर रह भी कर देते हैं, तव हम विचार 
और शब्दके इंद्रजाल या मायाका व्यवह्मर अपने-आपसे इस तथ्यको छिपानेके 


लिये करते हैं कि हम ब्रह्मके एकत्वका विभाजन और निषेध कर रहे हैँ; ' 


कारण, तब हमने भ्रमके लिये असमर्थं ब्रह्म और आत्म-भ्रमोत्पादिका माया, 
येदो विरोधी शक्तियाँ खड़ी कर दी हैं और इन्हें किसी प्रकार एक असंभव 
एकत्वमं डाळ दिया है। यदि ब्रह्म एकमात्र सत्‌ है, तो माया ब्रह्मकी शक्ति, 

| उसकी चेतनाकी शक्ति या उसकी सत्ताका परिणाम होनेके अतिरिक्त अन्य 
कुछ नहीं हो सकती; और यदि ब्रह्मके साथ एकीभूत जीवात्मा अपनी 
ही मायाके अधीन है तो उसके अंदर ब्रह्म भी मायाके अधीन है। परंतु 
यह अतभूत अथवा मूलभूत रूपमे संभव नहीं: अधीनता तो केवल प्रकृतिकी 
किसी क्रियीके प्रति प्रकृतिमें किसी वस्तुकी ही वश्यता-स्वीकृति हो सकती है 
और यह प्रकृति-क्रिया बरस्तुओंमें अंतःस्थ 'आत्मा'की चेतन तथा स्वतंत्र क्रियाका 
अंग, उसकी अपनी स्वाभिव्यक्तिकारिणी सर्वज्ञताकी एक क्रीड़ा होगी । अज्ञान- 
को उस 'अद्वय'की गति-घाराका अंग ही होना चाहिये, उसकी चेतनाका कोई 
विशेष विकास ही होना चाहिये जिसे उसने जानकर अंगीकार किया हो, 
| जिसके नीचे वह बलात्‌ अधीन नहीं किया गया हो, अपितु जिसे वह अपने 
वेशव उद्देश्यके लिये व्यवहृत करता हो। 
हमारे लिये यह भी संभव नहीं कि हम यह कहकर सारी कठिनाईसे 
छुटकारा पा लें कि जीवात्मा और परमात्मा एक नहीं हैं, अपितु दोनोंके बीच 
, सनातन भेद है, उनमें एक तो अज्ञानके अधीन है, और दूसरा सत्ता एवं 
| चतनाम पूर्ण हुँ, अतएव ज्ञानमें भी पूर्ण है; कारण, इससे इस परमानुभूति 
और समग्रानुभूतिका खंडन होता है कि प्रकृतिकी क्रियामें जो कोई भी भेद 
क्यों न हो, समस्त सत्ता एक ही है। बल्कि, विभिन्नताके मध्य एकत्वका तथ्य ५ 
। विश्वके सकल निर्माणमें बहुत ही स्पष्ट और व्यापक है और हमारे लिये 
। उसे स्त्वीकार करना और इस कथनसे संतुष्ट होना अधिक आसान है कि 
| हम एक हुँ, परंतु भिन्न भी; मूर सत्तामें एक, अतः मूल प्रक्कतिमें एक, 
| परंतु आत्मा-रूपणमें भिन्न, अतः सक्रिय प्रकृतिमें भिन्न । किंतु ऐसा कह कर हम 
" चस्तुस्थितिका वर्णन मात्र कर रहे हैं, उस वस्तुस्थितिने जो कठिनाई उपस्थित 
की है उसे अनसुलझी छोड़ रहे हैं। वह कठिनाई यह है कि जो अपनी 
सत्ताके मूल तत्त्वमें 'निविशेष'के एकत्वकी वस्तु है और, फलतः, जिसकी 
चेतना 'निविशेषके साथ और सबके साथ एक होनी चाहिये, वही अपने 
क्रिम्रात्मक स्वरूप और अपनी क्रियाशीलतामे विभक्त *और' अज्ञानाघीन कैसे 
हो जाता है? यह भी घ्यानमें रखना है कि यह कथन संपूर्णतया सत्य भी 
नहीं होगा ; कारण, जीवात्माके लिये उस एक” के साथ केवल निष्क्रिय 
सारभूत एकत्वमें नहीं, अपितु उसके” सक्रिय स्वरूपके साथ भी एकत्वमें 
विष्ट होना संभव है। या, हम यह कहते हुए कठिनाईसे बच सकते 
हैँ कि विश्वसत्ता और उसकी समस्याओसे परे या ऊपर वह 'अज्ञेय' है जो 2 
हमारे अनुभवसे परे या ऊपर है, और मायाकी क्रिया तो जगतका आरंभ > 
होनेसे पूवं ही उस अज्ञेयमें आरंभ हो चुकी थी, अतः स्वयं मायाका कारण ES 

और मूल भी अज्ञेय तथा अव्याख्येय हैं। यह जड्वस्तुमूलक या भौतिकवादी 
'अज्ञेयवाद'का विरोधी एक प्रकारका भावमूलक या आध्यात्मिक अज्ञेयवाद 
होगा। परंतु समस्त 'अज्ञेयवाद'पर यह आपत्ति की जा सकती है कि 
बह संभवतः इसके अतिरिक्तः और कुछ नहीं कि हम जानना नहीं चाहते 
हों, चेतनाके प्रतीयमान और वतमान अनुबंध या संकुचनकों अंगीकार 
करनेको अत्यधिक प्रस्तुत हों, हममें अशक्तताकी ,भावना हो जो मनकी 
आशु-सीमाओंके लिये तो स्वीकार की जा सकती है परंतु परमात्माके 
साथ एकीभूत जीवात्माके लिये नहीं। परमात्मा अपने-आपको और 
अज्ञानके कारणको अवश्यमेव जानता है, अतएव कोई कारण नहीं रह जाता 
कि जीवात्मा अपने लिये किसी भी ज्ञानःप्राप्तिको अशक्य माने या अखंड 
परमात्माको और अपने निजके वतमान अज्ञानके मूल कारणको जाननेमें 
अपने सामर्थ्यंको नहीं माने। | 

यदि 'अज्ञेय' है भी, तो हो सकता है किं वह हमारी सत्‌, चित्‌ एवं 
आनंदकी सर्वोच्च घारणाओंसे अतीत सच्चिदानन्दकी कोई परमावस्था हो। 
तैत्तिरीय उपनिषद्ने जिस असतूके बारेमे कहा है कि आरंभमें एकमात्र 
असतु था और उसीसे सतूकी उत्पत्ति हुई, उससे स्पष्टतया यही आशय था। 
यह संभावना भी है कि बुद्धके निर्वाणका अतंरतम अर्थं यही हो: 
कारण, निर्वाणसे हमारी वतमान अवस्थाका विलय किसी ऐसी उच्चतम 
स्थितिमें पहुंचना हो सकता है जो हमारे आत्मा-संवंघी सकल भाव या 
अनुभवसे भी परे हो, यहाँ तक कि हमारे अस्ति-चोघसे भी एक अनिवंचनीय 
मुक्ति हो। या, यह उपनिषदका परम और निरपेक्ष आनंद हो सकता 
है जो वचनसे अतीत और समझसे परे है, क्योंकि हम चेतना तथा सत्ताकी 
जो कोई भी कल्पना करें, उसका जो कोई भी वर्णन करें, उस सबसे वह 
अतीत है। हम अज्ञेयको इसी अर्थमें स्वीकार कर चुके हैं; कारण, इस 
स्वीक्ृतिसे हम इतना ही बँधते हैँ कि हमने 'अनंत'के आरोहणकी सीमा अंकित 
करनेसे इनकार किया” है। या, अज्ञेय यदि ऐसा नहीं है, वह यदि सृत्से 
सर्वथा भिन्न कुछ है, निरुपाधिक सत्तासे भी भिन्न है, तो वह शून्यवादी 
विचारकका शुद्ध 'असत' ही हो सकता है। 

परंतु शुद्ध शून्य मेंसे तो कुछ भी तहीं आ सकता, जो प्रतीयमान मात्र 
है वह भी नहीं, कोई भ्रम भी नहीं। और यदि शुद्ध 'असत्‌' यह शून्य ˆ 
नहीं है, तो वह नित्य असंसिद्ध रहनेवाली एक निविशेष 'शक्यता' ही हो 
सकता है, 'अनंत'का एक पहेकिकामय शून्य ही हो सकता है, जिसमेंसे 
आपेक्षिक शक्यताएँ किसी भी. समय उन्मज्जित हो सकती है, परंतु. दुस्य 

जगतमें उन्मज्जित होनेमें उनमेंसे कुछ ही वस्तुतः सफल होती हैं। इस 'असत्‌'मेंसे 
कोई भी वस्तु उद्गत हो सकती है, और कौन या क्यों उद्गत होगी, 
यह कहनेकी कोई संभावना नहीं होती; वस्तुतः यह शुद्ध विश्वृंखखताका 
वीज है जिसमेंसे किसी शुभ--या बल्कि अशुभ-आकस्मिक संयोगसे एक 
विश्वकी व्यवस्था प्रकट हो गयी है। या, हम यह कह सकते हैं कि 
विश्वकी कोई यथार्थ व्यवस्था नहीं; हम जिसे विश्वकी व्यवस्था समझते 
हूँ वह इंद्रिय तथा प्राणका दृढ़ संस्कार और मनकी कपोल-कल्पना ही है, 
विश्वका कोई अंतिम कारण खोजना व्यर्थं है। पूर्ण विश्वृंखलतामेंसे सब 
प्रकारके विरोधाभास और. अनगंलताकी उत्पत्ति हो सकती है, -और जगत्‌ 
ऐसा ही विरोबाभास है, विपरीतों और पहेलियोंका एक रहस्यमय संकलन- 
फल है या, जैसा कुछ लोगोंने अनुभव किया या सोचा है, वह वस्तुतः 
एक बड़ी भूल, एक विकट, एक अंतहीन प्रलाप हो सकता है। ऐसे 
विश्वका मूल कोई परमा चेतना एवं परम ज्ञान नहीं, अपितु परमा निश्चेतना 
तथा परम अज्ञान हो सकते हुँ। ऐसे विशवमें कोई भी चीज सच हो 
सकती है: कुछ भी नहीं'से किसी भी चीजकी उत्पत्ति हो गयी हो सकती 
है ; विचारकर्त्ता मन विचारशून्य शक्ति या निश्चेतन जड़का कोई रोगमात्र 
हो सकता है; वह आधिपत्यशाली व्यवस्था, जिसे हम वस्तुओंके सत्यके 
अनुरूप विश्व-सत्ता मानते है, एक परमा स्व-शासिका चिन्मयी 'इच्छा'का 
आत्म-व्िक्रास न होकर, वस्तुतः एक चिर आत्म-अज्ञानका यांत्रिक विधान 
हो सकती है; चिर भूति एक शाइवत 'शून्य'का सतत प्रपंच हो सकती 
है। विश्वके मूलके विषयमें सारे मत समान खूपसे बलशाली हो जाते 
हैं, क्योंकि सव-के-सव समान खूपसे प्रामाणिक अथवा अप्रामाणिक हैं ; कारण, 
जहाँ संभूतिके चक्रोंका कोई निश्चित आरंभ-विन्दु नहीं, कोई निर्देश्य लक्ष्य 
नहीं, वहाँ सब-के-सब समान रूपसे संभव हो जाते हैं। मानव-मानस इन 
सारे मतोंको मानता रहा है और हम उन्हें भूल मानें तो भी कुल मिलाकर लाभ 
रहान्है ; कारण, मनको भूलोंकी अनुमति इस लिये दी जाती है कि भूलें, 
नकारात्मक रूपमे विरोधी भूलोंका विनाश करती हुई, सकारात्मक रूपमें 
किसी नवीन रचनात्मक प्राक्कल्पनामें किसी तत्त्वको प्रस्तुत करती हुई, 
सत्यकी ओर द्वार खोलती हैं। परंतु इस दृष्टिको अत्यधिक दूरीतक 


“खींच ले जानेसे दशन-शास्त्रके सारे लक्ष्यका खंडन होने लगता है; कारण, 


दशंनशास्त्र ज्ञानी खोज करता है, न कि विश्शुंखलताकी, और वह तबतक 
पूति नहीं पा सकता 'जबतक कि अज्ञेय ही ज्ञानका अंतिम शब्द रहता 
हो, अपितु केवल तब संसिद्ध हो सकता है "जव कि ज्ञानका अंतिम शब्द, 

उपनिषदोंकी भाषामें, ऐसा 'कुछ' हो जिसे जान लेनेसे सव कुछ जान लिया 
जाता है, यस्मिन्बिज्ञाते सव॑ विज्ञातं भवति। 'अज्ञेय--जो विशुद्धतया 
अज्ञेय नहीं, अपितु मनके ज्ञानसे परे है-उसी 'कुछ'की सत्ताकी प्रगाढ़ताकी 
कोई उच्चतर कोटि ही, मनोमय जीवोंके लिये प्राप्य उच्चतम शिखरसे 
प्रेकी कोटि ही हो सकता है, और यदि वह उस ख्पमें ज्ञात हो जाय 
जैसा उसे अपने-आपको ज्ञात होना ही चाहिये तो यह आविष्कार, हमें 
हमारे परम संभव ज्ञानसे जो कुछ मिला है, उसे संपूर्णतया विनष्ट नहीं 
करेगा, वरन्‌ आत्म-दर्शन तथा आत्मानुभवसे वह जो कुछ प्राप्त कर चुका 
है उसकी उच्चतर पूर्ति एवं विशालतर सत्यकी ओर उसे ले जायगा। 
अतः यह्‌ 'कुछ' ही, एक 'निविशेष' ही, जिसे इस भाँति जाना जा सकता 
है कि उसके अंदर और उसके द्वारा सारे सत्य खड़े रह सकते और वहाँ 
अपनी संगति प्राप्त कर सकते हूँ, वह है जिसे हमें अपने आरंभ-विंदुके 
रूपमे जान लेना और अपने विचारने और देखनेके सतत आघार-रूपमें 
रखना होगा और समस्याका समाधान उसीके द्वारा पाना होगा; कारण, 
विश्वके विरोधाभासोंकी कुंजी एकमात्र 'तत्‌'में हो सकती है। 

यह 'कुछ', जैसा कि वेदांत कहता रहा है और हम भी कहते रहे हैं, 
अपने व्यक्त स्वरूपमें सच्चिदानंद है, परम सत्ता, चेतना एवं आनंदकी 
त्रिपुटी है। हमें इसी आरंभिक सत्यसे आरंभ कर समस्याको ओर बढ़ना 
होगा, और तब यह स्पष्ट है कि उसका समाधान चेतनाकी ऐसी. क्रियामें 
प्राप्त होगा जिसमें वह ज्ञान-रूपमें अभिव्यक्त होती और, फिर भी, उस 
ज्ञानको इस प्रकार सीमित करती है कि अज्ञानके व्यापारकी सृष्टि हो जाती 
है,--और चूँकि अज्ञान चेतनाकी शक्तिकी सचल क्रियाका व्यापार है, उस 
क्रियाका स्वरूपभूत तथ्य नहीं, अपितु उसकी सृष्टि, उसका परिणाम है, 
अतएव चेतनाके इसी शक्ति-रूपपर विचार करना फलदायक होगा । पराचेतना 
स्वभावतः पराशक्ति है, चितूकी प्रकृति ही शक्ति हुँ। विश्वकी सूष्टि की 
है प्रभावशील या सृजनशील संसिद्धिकर सामर्ध्यमें ज्ञान या कर्मके «लिये 
संकेद्रित और ऊर्जायित शक्तिने, उस चिन्मय पुरुषकी शक्तिने जो आत्म- 
संकंद्रित है और मानों आत्म-तपके ताप द्वारा, अपने अंतरमें जो कुछ है 


!. 'तपस्‌’ का शान्दिक शर्थ दै ताप, तत्पश्चात्‌ है हर प्रकारकी क्रियाशक्ति, तपस्या,” 
अपने-आपपर या अपने विपयपर क्रिया करती चित-शक्तिका तपोबल । प्राचीन 
ऋषियोंने रूपकमयी मापामें कहा है कि तपसूसे जगत्‌ अंडेके रूपमे सृष्ट हुआ, फिर 
तपस्‌से ही, चित्‌-शक्तिके सेनेकी उष्णतासे ही, वह अंडा फूट पड़ा और अंडेसे 
निकलते पक्तीकी माँति पुरुषका, प्रकृति-स्थ पुरुपका निर्गमन हुआ । यह ध्यान 

उस सवके, या हमारे मानसकी सुविधाकी भाषामें कहें तो अपने सारे सत्यों 
और शक्यताओंके वीज और विकासको प्रकट कर रहा है। हम यदि स्वयं 
अपनी चेतनाकी . परीक्षा करें तो देखेंगे कि उसकी ऊर्जाका अपने विषयपर 
प्रयुक्त होनेका यह सामथ्यं ही वस्तुतः उसकी सबसे अधिक सुनिश्चित सक्रिय 
शक्ति है ; 'उसीके द्वारा वह अपना सारा ज्ञान प्राप्त करती, अपना सारा 
कर्म और सृजन करती है। परंतु हमारे लिये दो विषय हैँ जिनपर अंदरकी 
क्रियाशक्ति कार्यं कर सकती है, स्वयं हम, आंतरिक जगत्‌, और अन्य, वें 
चाहे जीव हों या पदार्थ, हमारे चारों ओरका वाह्य जगत्‌। अपने प्रभावी 
और क्रियाशील परिणामको साथ लिये यह विभेद जिस खूपमें हमारे लिये 
प्रयुक्त होता है, उस रूपमे वह सच्चिदानंदके लिये लागू नहीं होता; 
कारण, सब कुछ स्वयं सच्चिदानंद है और उसके अंदर है, और जैसा 
विभाजन हम अपने मनकी सीमाओंसे निमित करते है वैसा वहाँ नहीं होता । 
द्वितीयतः, हममे, हमारी सत्ताकी शक्तिका कोई अंश ही हमारी स्वैच्छिक 
क्रियाके साथ, मानसिक या अन्य क्रियाशीलतामें व्यस्त हमारी इच्छा-दाक्तिके 
साथ एकीभूत होता है, वाकी भाग हमारी वाह्य मानस-संवित्के लिये अपनी 
क्रियामें अ-स्वैच्छिक है या अवचेतन या अतिचेतन है और इस विभाजनसे 
भी महत्वपूर्णं व्यावहारिक परिणाम बड़ी संख्यामें उद्गत होते हैँ: परंतु 
सच्चिदानंदके लिये यह विभाजन भी और इसके परिणाम भी लागू नहीं 
होते, क्योंकि सव कुछ उसका एंक ही अविभाज्य आत्म-स्वरूप है 
और सकल कमं तथा .परिणाम उसकी एक ही अविभाज्य इच्छाकी, 
उसकी चितू-शक्तिके सक्रिय चालनकी गतिधाराएँ हुँ। तपस्‌ जैसे 
हमारी चेतनाकी क्रियाका स्वभाव है, वैसे ही सच्चिदानंदकी चेतनाकी 
क्रियाका भी, परंतु-यह एक अविभाज्य सत्ताम एक अखंड चेतनाका अखंड 
तपस्‌ है। ; 

कितु यहाँ एक प्रश्‍न उठ सकता है। चूँकि 'सत्‌'में और प्रकृतिमें 
क्रियशीलता है और निष्क्रियता भी, सचल क्रिया है और निरचल स्थिति 


देनेकी बात है कि अंगरेजी पुस्तकोमें “तपस्या? शब्दका अनुवाद सामान्यतया 
Penance “पिनेस' किया जाता,है जो सर्वथा अमोत्पांदक है--भारतीय 


: तपस्वियोंकी तपश्चर्यामें 'पिनेस’ ( प्राय श्चितरूपी आत्मपीड़न ) का भाव विरला 


ही प्रवेश करता था। यहाँतक कि अत्यंत कच्छ भौर कष्टदायिनी तपस्याओंका 
भी मूलतत्त्व शरीरका उत्पीड़न नहीं था; बह्कि लक्ष्य था चेतनापर रहनेवाले 
शारीरिक प्रकृतिके अधिकारका अतिक्रमण अथवा किसौ आध्यात्मिक या अन्य 
लक्ष्यकी प्राप्तिक लिये चेतना और इच्छा-शक्तक्रा असामान्य ऊर्जन, तपल्‌ | 

भी, अतः जिस स्थितिमें ऊर्जाकी कोई क्रीड़ा नहीं, जहाँ सब कुछ अचल | 
है, उसके संबंधमें इस शक्ति, इस सामर्थ्यं और इसके संकेद्रणका स्थान 
और अभिनेय भाग क्या है? स्वयं अपने अंदर, हम अपने तपसूको, अपनी 
चित्‌-शक्तिको, आदतन्‌, सक्रिय चेतनासे, क्रीड़ारत और आंतरिक अथवा 
बाह्य क्रिया और गतिरत ऊर्जासे संयुक्त करते हैं। हमारे अंदर जो 
निष्क्रिय है, वह कोई क्रिया उत्पन्न नहीं करता? अथवा केवल कोई अ- 
स्वैच्छिक या यांत्रिक क्रिया उत्पन्न करता है, और उसे हम अपनी इच्छा 
अथवा सचेतन शक्तिसे संयुक्त नहीं करते ; तो भी, चूँकि वहाँ भी क्रियाकी 
या स्वचरित क्रियाशीलताके स्फुरणकी संभावना है, अतः उसके अंदर, 
कम-से-कम, कोई निष्क्रिय खूपसे प्रत्युत्तर देनेवाली या स्वचलित चेतन 
शक्ति होनी ही चाहिये; या उसके अंदर कोई निगूढ़ रूपसे प्रवतॅक अथवा 
अःप्रवतंक और प्रतीप तपस्‌ है। यह भी हो सकता है कि इस अनैच्छिक 
क्रियाशीलताके पीछे हमारी सत्ताके अंदर कोई विशालतर सचेतन शक्ति, 
सामथ्यं अथवा इच्छा है, जो हमारे लिये अज्ञात हो,--यदि कोई इच्छा 
नहीं, तो कम-से-कम, किसी प्रकारकी शक्ति है जो स्वयं ही क्रियाका 
प्रवर्तन . करती या विशव-ऊर्जाके संपर्को, सुझावों, उद्दीपनोंको उत्तर देती 
हो। हम जानते हुँ कि प्रकृतिमें भी जो वस्तुएँ स्थाणु, जड़ या निष्क्रिय 
हैं, वे फिर भी किसी गूढ़ तथा अनवरत गति द्वारा अपनी ऊर्जामें वनी 
रहती हुँ, एक क्रियारत ऊर्जा उनकी प्रतीयमान अचलताको अन्रलंव देती 
रहती है। सुतरां, यहाँ भी, सब कुछ शक्तिकी विद्यमानताके कारण, 
संकेंद्रणमे उसके वलकी क्रियाके कारण, उसके तपसके कारण है। परंतु 
इससे परे, स्थिति एवं क्रियाके इस सापेक्ष रूपसे परे, हम पाते हैं कि हममें 
उसतक पहुँचनेका सामर्थ्यं है जो हमें हमारी चेतनाकी पूण निष्क्रियता या 
अचलता प्रतीत होती है जिसमें हम अपनी समस्त मनोमय तथा शारीरिक 
क्रियाशीलतासे विराम पा लेते हैँ। अतः, ऐसा लगता है कि एक सक्रिय 
चेतना है जिसमें चेतना ऐसी ऊर्जाकी भाँति क्रिया करती है जो ज्ञान: और 
ट क्रियाशीलताको अपने-आपमेसे उत्क्षिप्त करती है और फलतः उस चेतनाका 
स्वभाव है तपस्‌, और एक निष्क्रिय चेतना है, जिसमें चेतना ऊर्जाकी भाँति 
क्रिया नहीं करती, अपितु स्थितिवत्‌ ही रहती है और फलतः उसका स्वभाव 
है तपसूका, क्रियारत शक्तिका अभाव। क्या इस अवस्थामें तपमूका 
Br प्रतीयमान अभाव सचमुचमें है? या, क्या सच्चिदानंदमें ऐसा कोई सार्थक 
> विभेद है? कुछ लोग कहते हैं कि ऐसा है। ब्रह्मकी द्विविध स्थिति, 
शांत-निष्क्रिय और सर्जनइब्रिल-सक्रिय, निस्संदेह भारतीय दर्शन-शास्त्रके 


_ 


(७७७०. Vasishtha Tripathi Collection. Digitized By Siddhanta eGangotri Gyaan Kosha 4 
L a 4 


6 
अज्ञानका मूल 37 


& 
| सर्वाधिक महत्वपूर्णं और फलदायी विभेदोंमेंसे है; इसके अतिरिक्त यहः 
आध्यात्मिक अनुभवका भी सत्य है। 
\ यहाँ हमें पहले यह ध्यानमें ले लेना चाहिये कि अपने अंदर इस 
° निष्क्रियता द्वारा हम विशिष्ट और खंडित ज्ञानसे चल एक महत्तर, अखंड 
और एकत्वर्विघायक ज्ञानपर पहुँचते हूँ; दूसरे यह कि जो परे है, उसकी 
ओर यदि हम निष्क्रियदाकी अवस्थामें अपने-आपको संपूर्णतया उन्मीकित 
करते हूँ, तो हमें हमपर क्रिया करती एक ऐसी शक्तिकी संवित्‌ हो सकती 
| है जिसे हम सीमित अहमात्मक भावमें अपनी निजकी शक्ति नहीं, अपितु 
| बैशव अथवा -विश्वातीत अनुभव करते हैं, और यह संवित्‌ हो सकती है 
| कि यह शक्ति ज्ञानकी एक महत्तर क्रीड़ा, ऊर्जा, कर्म तथा परिणामकी 
एक महत्तरः क्रीड़ाके लिये हमारे द्वारा कार्य करती है, और उसका भी 
| हमे यही अनुभव होता है कि वह हमारी अपनी निजकी नहीं, अपितु 
| भगवानूकी, सच्चिदानंदकी है, हम तो उसका क्षेत्र अथवा माध्यम मात्र हैँ। 
| यह पैरिणाम दोनों दशाओंमें होता है, क्योंकि हमारी वैयनितक चेतना 
अज्ञानपूर्ण सीमित क्रियासे विरत और परमावस्था या परमा क्रियाकी ओर 
| उन्मीलित होती है। वादमें कहे गये उन्मीलनमें, जो अधिक क्रियात्मक 
है, ज्ञान तथा कर्मकी शक्ति और क्रीड़ा है, और यह तपस्‌ है; परंतु द 
पहले कहे गये उन्मीलनमे भी, निष्क्रिय-स्थितिकी चेतनामें भी, स्पष्टतया, 
ज्ञानके लिये एक शक्ति और ज्ञानका एक संकेद्रण, या कम-से-कम, अचलतामें 
{ चेतनाका एक संकेंद्रण और एक आत्मोपलब्धि है, और वह भी तपस्‌ है। 
| अतएव, ऐसा प्रतीत होगा कि तपस्‌, चेतनाके वलका संकेंद्रण, ग्रह्मकी 
| निष्क्रिय तथा सक्रिय उभयविध चेतनाका घमं है, और हमारी अपनी 
निष्क्ियतामें भी एक अदृष्ट, अवळंवदायी या विनियोजक तपसूका गुण-धर्म 
है। चेतनाकी ऊर्जाका संकेद्रण ही, जवतक वह कायम रहता है, समस्त 
सूजन, समस्त कर्म और क्रियाबलका भर्ता है ; परंतु चेतनाके बलका संकेंद्रण 
ही सूमस्त स्थितिको, अचलसे अचल निष्क्ियताको भी; अनंत निस्तब्घता 
या शाश्वत नीरवताको भी अंदरसे आधार देता या अनुप्राणित करता है। 
परंतु फिर भी यह कहा जा सकता है कि अंततः ये दो भिन्न वस्तुएं 
हुँ और यह वात इनके विपरीत परिणामोंकी भिन्नतासे प्रकट हो जाती है; 
कारण, ब्रह्मकी निष्क्रियताका आश्रय लेनेसे इस विइव-जीवनका अंत हो 
जाता और सक्रिय ब्रह्मका आश्रय लेनेसे वह चलता रहता है। परंतु. | 
यहाँ भी, हमें यह देख लेना चाहिये, यह विभेद व्यष्टिजीवके एक स्थितिसे डे 
अन्य स्थितिकी ओर, जगतुंमें ब्रह्मचेतनाकी स्थितिसे, जहाँ वह विश्व-क्रियाके के 

लिये आघार है, जगतूसे परे ब्रह्म-चेतनाकी उस स्थितिको ओर गतिमान्‌ 
होनेके कारण ही उद्भूत होता है जहाँ वह चेतना ऊर्जाको विश्व-क्रियामें 
प्रवृत्त होनेसे रोके रखनेकी शक्ति है। इसके अतिरिक्त, यदि सत्ताकी 
शक्तिका जगत्‌-कर्ममें वितरण तपसूकी ऊर्जा द्वारा ही संपन्न होता है, तो 
सत्ताकी उस शक्तिका जगत्‌-कर्मसे रोके रखे जाना भी, संमान खूपसे, 
तपसूकी ऊर्जा द्वारा ही संपन्न होता है। ब्रह्मकी निष्क्रिय चेतना और 
्रह्मकी सक्रिय चेतना दो भिन्न, विपरीत और विसंगत वस्तुएँ नहीं, अपितु 
एक ही चेतना, एक ही ऊर्जा हैं; एक छोरपर आत्म-संहरणकी अवस्थामें, 
दूसरेपर  आत्म-प्रदान और आत्म-विस्तरणकी अवस्थामें,--जैसे किसी 
जलागारकी निश्‍चलता और उससे उद्गत होते ख्रोतोंकी प्रवाह-गति। 
वस्तुतः, प्रत्येक क्रियाशीळताके पीछे सत्ताकी एक ऐसी निष्क्रिय शक्ति होती 
है और होनी ही चाहिये जिंसमेंसे क्रियाशीलता उद्गत होती है, जिसके 
द्वारा क्रियाशीलता धारित है और जो, हम अंतमे यहाँतक देखते हैं, क्रिया- 
शीलताके साथ संपूर्णतः एकात्म हुए विना, कम-से-कम इस अर्थमें एकात्म 
हुए बिना कि वह अपने-आपको उसमें संपूर्णतः उड़ेल दे और उससे अविभेद्य 
हो जाय, उसे पीछेसे शासित भी करती है। वस्तुतः ऐसा आत्म-निःशेषकारी 
एकात्म्य असंभव है ; कारण, कोई भी क्रिया, वह चाहे कितनी ही विशाल 
क्यों न हो, जिस आद्या शक्तिसे उद्गत होती है उसे निःशेष नहीं करती, 
ऐसा नहीं हो सकता कि उस शक्तिका कोई भी अंश पीछे आरक्षित न 
रह जाय। हुम जब अपनी स्वीय सचेतन सत्तामें वापस आते हुँ, हम जब 
अपनी स्वीय क्रियासे पीछे हटकर खड़े होते और देखते हैं कि वह किस 
. भाँति होती है, तब हमें यह पता चलता है कि हर विशिष्ट कार्यके पीछे 
या क्रियाओंकी हर राशिके पीछे हमारी समूची सत्ता खड़ी होती है, अपनी 
अखंड स्वरूप-स्थितिके शेष भागमें निष्क्रिय और अपने सीमित ऊर्जा-वितरणमें 
| सक्रिय ; परंतु वह निष्क्रियता कोई असमर्थं तामसिकता नहीं, अपितु आत्म- 
संहृत ऊर्जाकी स्थिति है। अनंतकी चित्‌-सत्ताके लिये सदृश सत्य ही, और 
| भी संपूर्णंतासे लागू होगा; उसकी शक्ति जैसे सृजनमें, बैसे ही स्थितिकी 
रे नीरवतामे भी अनंत होगी ही। 

अभी यह पूछना अनावश्यक है कि जिस निष्क्रियतामेंसे सव कुछ 
उन्मज्जित होता है क्या वह निरपेक्ष है, या जिस दृश्यमान क्रियाकी ओरसें 
वह्‌ निजको पीछे खींच रखती है उसके प्रसंगमें सापेक्ष है। यह ध्यानमें 
ले लेना पर्याप्त है कि यद्यपि हम यह भेद अपने मनकी सुविघाके लिये 
करते हैं, ऐसा नहीं है कि "एक निष्क्रिय ब्रह्म है और एक सक्रिय ब्रह्म, 


न 

अपितु एक ही ब्रह्म है, एक, ही सत्‌ है जो, हम जिसे निष्क्रियता कहते 

हैं उसमें अपने तपसूको संहुत रखता और हम जिसे उसकी क्रियाशीलता 
कहते हैं उसमें अपने-आपको प्रदान करता है। कर्मके प्रयोजनोंके लिये, 

० ये सृष्टिके लिये आवश्यक एक ही सत्ताके दो छोर या द्विविध शक्ति हैं; 
क्रिया-स्पंदन नसं हरण-आगारमेंसे उत्सारित हो अपनी कुंडलावर्ती यात्रामें 
चलता है और संभवतः, .जो ऊर्जाएँ उसमेंसे ली थीं, उन्हें फिर एक नवीन 
कुंडळावतंमें उत्सारित करने उस आगारमें वापस कर देता है। ब्रह्मकी 
निष्क्रियता है ब्रह्मकी सत्ताका तपस्‌ या संकेंद्रण, जव वह अपनी निइचल 
ऊर्जाके आत्मलीन संकद्रणमें अपने-आपपर निविष्ट है; सक्रियता है उसकी 
सत्ताका तपस्‌ जो कि, उसने जिसे धारण कर रखा था, उसे उस तपमेंसे 
सचलतामें उन्मुक्त करता और क्रियाकी कोटि-कोटि तरंगोंमे यात्रा करता 

है, और यह यात्रा करते हुए भी प्रत्येकपर निविष्ट रहता और उसमें 
सत्ताके सत्यों और शक्यताओंको. उन्मुक्त करता है। झाक्तिका संकेद्रण 
वहाँ भी है, परंतु वहुमुख संकेंद्रण है जो हमें विसरण प्रतीत होता है। 
परंतु यह वस्तुतः विसरण नहीं, अपितु प्रविस्तार है; ब्रह्म अपने-आपमेंसे 


IIS 


अपनी ऊर्जाको किसी अवास्तव वाह्य "शून्यमें खो जानेके लिये उत्क्षिप्त नहीं 
करता, अपितु उसे अपनी ही सत्तामें क्रियारत रखता है, उसके संपरिवर्तन $ 
और खूपांतरणकी सारी अनवरत प्रक्रियामे भी, उसे पूरे-के-प्रे और 
अह्रसित रूपमें संरक्षित रखता है। निष्क्रियता है शक्तिका, तपसूका 
. महा संरक्षण जो गतिघाराके बहुविघ प्रवर्तत और रूपों तथा घटनाओंमें 
रूपांतरणका आश्रय है; क्रियाशीलता है गतिधारा और ख्पांतरणके 
| मध्य शक्तिका, तपसूका संरक्षण। जैसे हममे, वैसे ही ब्रह्मामें भी दोनों 
| एक दूसरेके लिये सापेक्ष हैं, दोनोंका युगपत्‌ सह-अस्तित्व है, यें अद्वय सतूकी 
| क्रियामें दो मेरु ही हैं। | 
| अतः, 'सद्वस्तु' न तो अचल सत्ताकी नित्य निष्क्रियता है, न गति 
धाराम्‌, 'सत्ता'की नित्य क्रियाशीलता ही; वह काल्श्क्षेत्रमे इन दोनों 
वस्तुओंका वारी-वारीसे आना भी नहीं। इन दोनोंमेसे कोई भी ब्रह्मके 
- तत्त्वका एकमात्र पूर्ण सत्य नहीं; उनका विरोध ब्रह्मकी चेतनाके 
क्रियाकछापके संबंधर्मों ही ब्रह्मके विषयमे सच है। जब हम ब्रह्मको अपनी 
सत्ताको चिन्मयी ऊर्जाको विश्‍्वक्रियामे प्रस्तारित करते देखते हैँ, तो उसे 
चल और सक्रिय ब्रह्म, सगुण या क्षर ब्रह्म कहते हैँ; जब हम साथ ही 
| साथ उसे अपनी सत्ताकी ऊर्जाको कार्य करनेसे रोके रखे देखते हैं, तव उसे 
अचल और निष्क्रिय ब्रह्म, निर्गुण या अक्षर ब्रह्मा कहते. हैं। ` ऐसा न हो 

तो इन शब्दोंका कोई अर्थ नहीं होगा; कारण, सद्वस्तु एक ही है, कोई 
दो स्वतंत्र सद्वस्तुएँ नहीं, एक अचल, दूसरी सचल। प्रवृत्ति और निवृत्ति, 
जीवका कर्ममे विवर्तन, और उसका निष्क्रियतामें निवर्तन, इन्हें सामान्य 
दृष्टिसे देखते हुए यह अनुमान किया जाता है कि कर्ममें व्यष्टि-जीव अज्ञानी 
हो जाता है, उसे अपनी निष्क्रिय सत्ताका ज्ञान नहीं होता जो उसका सच्चा 
स्वरूप मानी जाती है,. और निष्क्रियतामे वह सक्तिय सत्ताके प्रतिं. अंतिम 
रूपसे अज्ञ हो जाता है जो कि उसका मिथ्या या केवल प्रतीयमान स्वरूप 
मानी जाती है । परंतु ऐसा माननेका कारण यह है कि ये दोनों गतियाँ 
हमारे सामने बारी-वारीसे आती हैं, जैसे हमारी निद्रित और जागृत 
अवस्थाओंमे होता है; जव हम जागते हैं तो अपनी निद्रावस्थाके प्रति 
और सोते है तो अपनी जागृत अवस्थाके प्रति अज्ञ हो जाते हैं। परंतु ऐसा 
इसलिए होता है कि हमारी सत्ताका कोई अंग ही इस वारी-वारीसे आती 
गतिघाराको संपन्न करता है और हम अपने-आपको केवल वही आंशिक सत्ता 
मान ऊेनेकी भूल करते हैं; परंतु एक गभीरतर अंतःकरणिक अनुभव 
द्वारा हम यह आविष्कार कर सकते है कि हमारी आंशिक और वाह्य 
चेतनाके लिये जो अवस्था अचेतनताकी है उसमें भी जो घटित होता है, 
उस सबकी भी पूर्ण संवित्‌ हमारे अंदर विशालतर सत्ताको होती है; वह 
न तो निद्रासे सीमित है, और न जागरणसे। यही बात ब्रह्मके साथ हमारे 
संबंधोंकी है जो हमारी सच्ची एवं संपूर्ण सत्ता है। अज्ञानमें हम केवल 
किसी आंशिक चेतनासे एकीभूत हो जाते हूँ जिसका स्वरूप मनोमय अथवा 
आघ्यात्मिक-मनोमय होता है; वह आंशिक चेतना गतिधाराके कारण अपने 
स्थाणु, आत्माके प्रति अज्ञ हो जाती है और, इसी भागमें, जब गतिधारा 
हमसे खो जाती है तो साथ ही निष्क्रियतामें प्रविष्ट हो जानेके परिणाम- 
स्वरूप अपने कत्तृंआत्मापरसे हमारा हाथ छूट जाता है। संपूर्ण निष्क्रियताके 
द्वारा मन निद्रित हो जाता या समाधि में प्रविष्ट हो जाता या मुकत हो _ 
कर एक आध्यात्मिक नीरवतामें चला जाता है; “परंतु यह यद्यपि अपने 
कमके प्रवाहमें अवस्थित आंशिक सत्ताके अज्ञानसे मुक्ति है, यह मुक्ति 
सक्रिय “सद्वस्तु' के संवंधमे ज्योतिमंय निर्ज्ञान अंगीकार करके अथवा उससे 
ज्योतिर्मय पार्थक्य संपादित करके, ही अजित होती है: आध्यात्मिक 
मनोमय सत्ता अस्तित्वकी नीरव सारभूत स्थितिमे आत्मलीन रहती और 
या तो सक्रिय चेतनाके लिये अक्षम या समस्त क्रियाशीलतासे विरक्त हो 
जाती है; निश्‍चल-नीरवताकी यह मुक्ति जीवकी 'निविशेष'की ओर यात्रामें 
आनेवाली एक भूमिका है। परंतु हमारी सच्ची और संपूर्ण सत्ताकी एक महत्तर 

| संपति है; वहाँ पुरुषके सक्रिय और निष्क्रिय दोनों पक्ष मुक्ति एवं पूर्ति 
| पाते हैं तत्‌'में जो दोनोंका भर्ता है और कर्म या निश्चरू-नीरवता 
श किसीसे भी सीमित नहीं। 

न वस्तुतः, ब्रह्म कोई वारी-वारीसे निष्क्रियतामेंसे क्रियाशीलतामें और 
फिर अपनी? सत्ताकी सक्रिय शक्तिका विराम कर वापस निष्क्रियतामें नहीं 
जाता| यदि अखंड 'सुद्वस्तु'के संवंधमें यह वात वस्तुतः सत्य हो तो जव 
तक विश्वका अस्तित्व बना रहता है। तव तक निष्क्रिय ब्रह्मका अस्तित्व नहीं 
होगा, सव कुछ क्रिया ही होगा, और यदि हमारे विश्वका विलय हो जाय 
तो कोई सक्रिय ब्रह्म नहीं रह जायगा, सव कुछ विराम और निश्चल 
निस्तव्घता हो जायगा। परंतु ऐसा है नहीं; कारण, हमें सारी विश्व- 
क्रियाशीलता और उसकी सारी वहुगुणक संकेद्रित गतिघारामें अनुप्रविष्ट 
होती और उनको अवलंब देती एक शाइवत निष्क्रियता तथा आत्म-संकेद्रित 
प्रशातिका वोघ हो सकता है,--आऔर ऐसा हो नहीं सकता. था, यदि यह 
न हो कि जव तक कोई भी क्रियाशीलता चालू रहे तब तक सार्‍्द्रित 
निष्क्रियता उसे अवलंब देती हो और उसके अंदर रहती हो। अखंड 
ब्रह्म निष्क्रियता और सक्रियताको युगपत्‌ धारण किये रहता है, न कि निद्रामें 
से निकलकर जागृत अवस्थामें जानेकी भाँति एक ` स्थितिसे निकलकर 
दूसरीमें वारी-चारीसे जाता है: यह तो हमारे अंदर कोई आंशिक 
क्रियाशीलता ही है जो वैसा करती लगती है, और उस आंशिक क्रियाशीलतासे 
एकात्म होनेसे ही हम एक निरज्ञानसे दूसरे निर्ज्ञामें इस वारी-वारीसे 
संचळनका रूप पाते हूँ; परंतु हमारी सच्ची सत्ता, हमारी अखंड सत्ता इन 
विरोधोंके अधीन नहीं, अपने नीरव आत्माको प्राप्त करनेके हेतु अपने सक्रिय 
आत्माकी संवित॒का परित्याग उसके लिये आवश्यक नहीं। ` जब हमें संपूर्ण 
ज्ञान हो जाता है और सीमावद्ध, अज्ञ तथा आंशिक सत्ताकी अक्षमताओंसे 
मुक्त पुरुष और प्रकृति, दोनोंकी संपूर्ण मुक्ति हो जाती है, तव निष्क्रियता 
और्‌ सक्रियता, दोनों” ही हमारे भी युगपत्‌ अधिकार्में हो सकती हैं, तब 
हम विद्वत्वके इन दोनों मेरुओंसे परे चले जाते हैं और प्रकृतिसे संबंधयुबत 
या सबंघशून्य आत्माकी इन दोनों शक्तियोंमेसे किसीसे भी हम सीमित 

. नहीं होते। ~ 
गीतामे स्पष्ट कहा गया है कि पुरुषोत्तम अक्षर पुरुष और क्षर सत्ता 
दोनोंसे अतीत है.; ये दोनों एक साथ मिलकर भी उसका 'संपूर्ण स्वरूप 
नहीं । कारण, यह स्पष्ट है कि जब हम कहते ह कि वह क्षर 
और अक्षर दोनोंको युगपत्‌ अधिकृत रखता है तो हमारा अभिप्रास 
H 8-2] 

यह नहीं होता किं वह एक निष्क्रियता और एक सक्रियताका योगफल है, 
इन दो भिन्नोसे बनी एक पूर्ण संख्या है, अपने-आपके तीन-चौथाई भागसे 
निष्क्रिय है और अपनी सत्ताके चौथाई भागसे सक्रिय। यदि ऐसा होता 
तो ब्रह्म निर्ज्ञानोंका योगफल हो सकता था; सक्रियता जो कुछ कर रही 
है उसकी ओरसे तीन - चौथाई निष्क्रिय भाग उदासीन ही नहीं, अपितु सवंथा 
अज्ञ रहता, सक्रिय चौथाई भाग निष्क्रियताके प्रति सर्वथा अज्ञ होता और कर्मसे 
विरत हुए बिना उसे प्राप्त करनेमें असमर्थं रहता। यह भी संभव है कि 
योगफल-रूपी ब्रह्म अपने दोनों भिन्नोसे सर्वथा भिन्न मानों ऐसा कुछ हो जो 
ऊपर और पृथक्‌ है, और कोई रहस्यमयी माया उसकी सत्ताके इन दो 
भिन्नोमें जो कुछ' हठपूर्वक करती रहती और जो कुछ करनेसे दुढ़तापूर्वंक 
विरत रहती है, उन सबके प्रति अज्ञ और उनके लिये अनुत्तरदायी है। 
परंतु यह स्पष्ट है कि परम पुरुष ब्रह्माको निष्क्रियता तथा सक्रियता दोनोकेः 
प्रति संविन्मय होना ही चाहिये और वह अवश्य ही उन्हें अपनी परमा 
सत्ताके खूपमें नहीं, वरन्‌ अपने विइवत्वोंके परस्पर विरोधी और फिर" भी 
परस्पर अनुपूरक प्रान्तोंके रूपमे देखेगा। यह सच नहीं हो सकता कि ब्रह्म, 
नित्य निष्क्रियताके कारण, अपनी स्वीय” क्रियाओंसे संपूर्णतया पृथक्‌ होकर 
उनके प्रति अज्ञ है; वरन्‌ ब्रह्म स्वतंत्र है, क्रियाओंको अपने! अंदर समाए 
रखता है, अपनी प्रशांतिकी शाश्‍वत शक्तिसे उन्हें अवळंब देतं: और अपनी 
ऊर्जाको नित्य स्थितिसे उनका प्रवर्तन करता है। समान रूपसे यह भी 
सत्य नहीं हो सकता कि क्रियारत ब्रह्मको अपनी निष्क्रियताका ज्ञीन नहीं 
या कि वह उससे पृथक्‌ हुआ रहता है; वरन्‌ ब्रह्म संगत है, क्रियाको 
अवलंब देता हुआ विद्यमान रहता है, गतिघाराके अंतमंरममें भी अपनी 
निष्क्रििताको सर्वदा धारण किये रहता और अपनी ऊर्जाओंके सारे भेवरके 
मध्य भी नित्य शांत, स्थिर, मुकत एवं आनंदमय रहता है। यह भी नहीं 
हो सकता कि निश्‍चल-नीरवतामें या क्रियामें वह अपने परम स्वरूपके प्रति 
किचित्‌ भी संवितू-रहित हो, वरन्‌ ब्रह्मको यह ज्ञातः रहता है कि उनके 
द्वारा वह जो कुछ भी प्रकट करता है उस सवका मूल्य और बल उसी 
परमा सत्ताके बलमेंसे लिया हुआ है। यदि हमारे अनुभवको ससे भिन्नतया 
प्रतीत होता है तो इसका कारण यह है कि हम किसी एक पहळूके साथ 
एकात्म हो जाते और उस ऐकांतिकताके परिणाम-स्वरूप अखंड 'सद्वस्तु' की + 
ओर उन्मीलित होनेमे विफल हो जाते है। 

इसका एक महत्वपूर्ण पहला परिणाम अनिवार्य रूपसे यह निकलता है, 
जो अन्य दृष्टिकोणोंसे की गयी विवेचनाके द्वारा पहले ही प्राप्त हो चुका है, 

A 
कि अज्ञानके अस्तित्वका मूल अथवा उसकी विभाजनकारिणी क्रियाशीलताओंका 
आरंभ-विन्दु परब्रह्म या अखंड सच्चिदानंदमें नहीं हो सकता। अज्ञान है 
सत्ताकी किसी आंशिक क्रियाकी वस्तु जिसके साथ हम एकात्म हो जाते हैं, 
~ जैसे शरीरमें हम उस आंशिक और बहिस्तलीय चेतनाके साथ एकात्म हो 
जाते हुँ जो? निद्रा और जागरणके बीच आती जाती है: वास्तवमें, अपने 
पीछे स्थित 'सद्वस्तु' के, शेष भागको अलग हटा करके यह एकात्मीकरण ही 
झज्ञानका उपादान-कारण है। और, यदि अज्ञान ब्रह्मकी परा प्रकृति अथवा 
ब्रह्मकी अखंडताका आत्म-तत्त्व या वल नहीं, तो कोई आद्य और मूल अज्ञान 
नहीं हो सकता। माया यदि शाइवत' की चेतनाकी आद्या शक्ति है, तो 
स्वयं वह अज्ञान नहीं हो सकती, अज्ञानकी प्रकृतिसे किसी भाँति सजातीय 
नहीं हो सकती, अपितु आत्म-ज्ञान तथा' सर्वे-ज्ञानकी विश्वातीत और वैदव 
शक्ति ही होगी; अज्ञान एक गौण और परवर्ती, आंशिक और सापेक्ष गति- 
घाराके रूपमें ही प्रवेश कर सकता है। तो क्या यह जीवों के वहुत्वमें 
अंतिहित ही कुछ है? ब्रह्म जब अपने-आपको बहुत्वके अंदर देखता है, 
तव क्या, अज्ञान तुरंत ही अस्तित्वमें आ जाता है? और क्या 
वह बहुत्व ऐसे जीवोंका योगफल हैं' जिनमें प्रत्येक स्वरूपतः ही अंश-अंश है, 
अन्य सभी जीवोंसे चेतनामें पृथक्‌ है, उनके संवंधमें इससे भिन्न बोघ _ 
प्राप्त करनेमें असमर्थं है कि वे उससे वाह्य कुछ हैं, उनके साथ 
अधिकसे अधिक, शरीरसे शरीर या मनसे मनके आदानःप्रदानसे ही संबद्ध है 
होता हैं, परंतु एकत्वके लिये असमर्थ है? परंतु हम देख चुके हैं कि 
यह हमारा वह रूप ही है जो हमारी चेतनाकी सबसे बाहरी परतपर, वाह्य 
मन और स्थूल सत्तामें दिखाई देता है; जब हम अपनी चेतनाकी सूक्ष्मतर, 
गभीरतर, विश्यालतर क्रियामें वापस प्रविष्ट होते हुँ तव विभाजनकी 
दीवारोंको पतली होती पाते हैं और अंतमें विभाजनकी कोई दीवार नहीं 
रह जाती, अज्ञान नहीं रह जाता। 
„ शरीर है प्रतीयभोन विभाजनका बाह्य चिह्न और सवसे नीचेका आघार 
जिसे अज्ञान और आत्म-निर्ज्ञानमें निमज्जित होती प्रकृति व्यष्टि-जीवके 
द्वारा एकत्वकी अपनी बहुविघ चेतनाके सर्वाधिक अतिरंजित रूपोके मध्य भी 
एकत्वकी पुनःप्राप्तिके लिये आरंभ-द्विन्दु बनाती है। एक शरीर दूसरोसे 
" बाह्य साघनसे और वाह्यताको खाड़ीसे होकर ही संपर्क कर सकता है; ५ 
कोई एक शरीर किसी दूसरे शरीरमें केवळ तब अनुप्रविष्ट हो सकता है ज 
यदि अनुविद्ध शरीर विभक्त कर दिया जाय या उसमेंके' किसी अपुरित 
स्थान, किसी पूर्वविद्यमान विभाजनका छाभ उठाया जाय; एक शरीर | 

दूसरेसे एकताबद्ध भी तभी हो सकता है यदि वह दूसरेको खंड-खंड करे, 
उसका भक्षण कर छे, उसे निगल जाय और आत्मसात्‌ कर छे, और इस 
भाँति ऐसा स्वांगीकरण, या अधिकसे अधिक, ऐसा संलयन हो जाय जिसमें 
दोनों रूप विलीन हो जायें। मन भी जब शरीरसे एकात्म होता है, उसकी ° 
सीमाओसे बाधा पाता है; परंतु अपने-आपमें वह सूक्ष्मतर है और दो 
. मन चोट या विभाजनके विना एक हूसरेमें अनुप्रविष्ट हो सकते हैं,” अपनी 
घातुका आदान-प्रदान एक-दूसरेको क्षति पहुँचाये विना कर सकते हूँ, एक 
प्रकारसे एक-दूसरेके अंग हो जा सकते हूँ: फिर भी मनका एक अपना निजी 
| रूप होता है जो अन्य मनोंसे उसे पृथक्‌ करता है और उसमें इस पार्थक्यपर 
अवस्थित होनेकी प्रवृत्ति रहती है। जब हम आंतरात्मिक चेतनामें वापस 
चरू जाते हैँ तो एकत्वके मागमे आनेवाले विघ्न कम हो जाते हैं 
और अंतमें उनके अस्तित्वका सर्वथा अवसान हो जाता है। जीव अपनी 
चेतनामें अन्य जीवोंसे एकात्म हो सकता है, उन्हें अंतविष्ट कर सकता, 
उनके अंदर प्रविष्ट हो सकता और उनके द्वारा अंतविष्ट हो सकता है, 
उनके साथ अपना एकत्व उपलब्ध कर सकता है; और यह सव लक्षण 
और विविक्तताके. बोधसे रहित किसी निद्रामें नहीं, किसी ऐसे निर्वाणमें नहीं, 
जहाँ अंतरात्मा, मन तथा प्राणके सारे भेद और वैशिष्टय खो जाते हों, वरन्‌ 
पूर्ण जाग्रत्‌ अवस्थामे हो सकता है जो सारे भेदोंका निरीक्षण. करती और 
उन्हें घ्यानमें लेती, पर फिर भी उनका अतिक्रमण करती है। 
अतएव, अज्ञान और आत्म-सीमाकारी विभाजन जीवोंके  बहुत्वमें 
अंतनिहित और अलंघ्य नहीं, ब्रह्मके वहुत्वका स्वयं स्वघमं नहीं। ब्रह्मा 
जैसे निष्क्रियता और सक्रियतासे अतीत है, वैसे ही एकत्व और वहुत्वसे भी । 
वह अपने-आपमे”एक है, परंतु उसका एकत्व कोई आत्म-सीमाकारी एकत्व 
नहीं जो वहुत्वके सामर्थ्यंसे रहित हो, जैसा कि शरीर और मनका पृथकक्कत 
एकत्व है; वह वह गणितीय पूर्णाक एक नहीं जो सौको अपने अंदर समा 
लेनेमें असमर्थ और अतएव सौसे कम है। ब्रह्मने तो भौको समाये रखा है, 
और जितने भी सौ हैं वह उनमें, प्रत्येकमें एक है। अपने-आपमें एक, ब्रह्म 
बहुके अंदर एक है और बहु उसके अंदर एक हुँ। अन्य शब्दोंमें, ब्रह्मको 
अपने आत्माके एकत्वम अपने जीवोंक्े बहुत्व और अपने बहुल जीवोंकी 
चेतनामे सकल जीवोंके एकत्वकी संवित्‌ है। वह, अंतःस्थ 'आत्मा', प्रत्येक * 
- हृदयमे स्थित ईश्वर, हर जीवमें अपने एकत्वके प्रति संविद्‌ हैं। ब्रह्मसे 
द्योतित जीवात्माको उस 'एक'के साथ अपने एकत्वकी संवित्‌ है और वहुके 
साथ अपने एकत्वकी भी। शरीर और विभक्त प्राण तथा विभाजक 

मनसे एकात्म हुई हमारी बहिस्तलीय चेतना अज्ञ है, परंतु उसे भी द्योतित 
तथा संविन्मय किया जा सकता है। सुतरां बहुत्व अज्ञानका अनिवार्य कारण 

अज्ञान, जैसा हम कह चुके हैं, वादकी भूमिकामें, एक वादकी गति- 
घाराकी भाँति प्रवेश करता है, जव कि मन अपने आध्यात्मिक तथा 
अतिमानसिक आधारसे०वियुक्त हो जाता है। वह अपनी पराकाष्ठा प्राप्त 
करता है पाथिव जीवनमें जहाँ बहुके अंदर वैयक्तिक चेतना विभाजक मन 
द्वारा रूपके साथ एकात्म होती है, जो विभाजनका एकमात्र सुरक्षित आघार 
है। परंतु रूप क्या है? वह, कमसे कम जैसा हमें वह यहाँ दिखाई देता 
है, संकेद्रित ऊर्जाका एक रूपायण, अपनी गतिघारामें चित्‌-शक्तिकी एक ग्रंथि 
है, वह ग्रंथि है जिसका अस्तित्व क्रियाके सतत आवतंसे कायम रखा जाता है; 
परंतु रूप जिस किसी भी विश्वातीत सत्य या सदूवस्तुसे आया हो या उसे 
व्यक्त करता हो, वह अभिव्यक्तिमे अपने किसी भी अंगमें स्थायी या नित्य 
नहीं। उसका समग्रत्व नित्य नहीं, उसके संघटक परमाणु भी नित्य नहीं ; 
कारण, उनके प्रतीयमान स्थायित्वको बनाये रखनेवाळी एकमात्र वस्तु है 
अनवरत संकेंद्रित क्रियामें रत ऊर्जाकी ग्रंथि, और उस ग्रंथिका विघटन करके 
वे परमाणु भी विघटित कर दिये जा सकते हूँ। यह शक्तिकी गतिधारामें 
तपसूका रूपपर संकेन्द्रण है जो रूपको अस्तित्वमें रखता और विभाजनका 
स्थूल आधार खड़ा करता है। परंतु हम यह भी देख चुके हूँ कि 
क्रियाशीलतामें सारी वस्तुएं शक्तिकी गतिघारामें तपसूका अपने विषयपर 
संकेंद्रण हैं। सुतरां, अज्ञानके मूलको दाक्तिकी पृथक्‌ गतिघारापर तपसूके, 
क्रियारत चित्‌-शक्तिके किसी आत्म-समाहित संकेंद्रणमें खोजना होगा; 
यह हमारे लिये मनका पृथक्‌ गतिघाराके साथ एकात्म हो जाने और साथ 
ही गतिघारामं उसके परिणामी रूपोंमेंसे प्रत्येकके साथ भी पृथक्तया 
एकात्म हो जानेका रूप लेता है। इस भाँति वह पार्थक्यकी एकदीवार बना 
देता है जो प्रत्येक रूपके अंदर चेतनाको उसके स्वीय समग्र आत्म-स्वरूप, 
अन्य शरीरघारी चेतनाओं और विएवसत्ताके ज्ञानकी ओरसे बंद कर देती 
है। यही वह स्थल है जहाँ हमें भौतिक प्रकृतिकी महती प्रतीयमान 
निश्चेतना और शरीरघारी मनोमय भुरुषके प्रतीयमान अज्ञानका भी रहस्य 
खोजना होगा। हमें अपने-आपसे यह पूछना होगा कि जो यह निमर्नकारी, 
विभाजनकारी, आत्म-विस्मृतिकारी संकेद्रण विश्वका अंघकाराच्छन्न चमत्कार 
है, उसका स्वरूप क्या है। 

अध्याय तेरह 
चित-शक्तिका ऐकांतिक संकद्रण और अझान, 


(तपस्‌ और अज्ञान) 


ऋतं च सत्यं चाभोद्धात्‌ तपसोऽध्यजायत । 
ततो रात्र्यजायत ततः समुद्रो अर्णवः॥ 


तपके प्रज्वलित अग्निसे उत्पत्ति हुई सत्य एवं ऋतकी; उससे 

उत्पत्ति हुई रात्रिकी और उससे सत्ताके बहते समुद्रकी। 
ऋग्वेद ‹ 

चूँकि ब्रह्म अपनी विव्वसत्ताके सारत्वमें वह एकत्व और वह वहुत्व है 

च जो एक दूसरेके प्रति और एक दूसरेमें संविद्‌ हैं, और चूँकि ब्रह्म तत्त्वतः 
ऐसा कुछ है जो 'एक' और बहुसे अतीत है, दोनोंका आधार तथा संवेत्ता 
है, अतएव अज्ञान तो सत्ताके किसी आंशिक ज्ञान या आंशिक क्रियामें 
निमग्न हुई और बाकी सव कुछका अपनी संवितूमेंसे वर्जन करती चेतनाके 
किसी संकेंद्रणसे उत्पन्न एक गोण व्यापारके रूपमें ही आ सकता है। संकेंद्रण 
या तो 'बहु'का वर्जन करके उस 'एक'का अपने-आपमें या उस 'एक'की 
सर्व-संवितूका वर्जन करके बहुका अपनी ही क्रियामें हो सकता है, या उस « 
एक और शेष बहु! दोनोंका वर्जन कर व्यष्टि-जीवका अपने-आपमें संकेंद्रण 
हो सकता है, वे वहु तब उस जीवके लिये वे पृथक्क्ृत इकाइयाँ होते हैं 
जो उसकी अपरोक्ष संवित्‌के अंतर्गत नहीं। या फिर कहीं पर, ऐकांतिक 
संकेद्रणका कोई सामान्य नियम हो सकता या प्रविष्ट हो जा सकता है जो 
इन तीनों दिशाओंमें सक्रिय हो, भेर्दात्मिका सक्रिय चेतनाका भेदात्मिका _ 
गतिमें संकेद्रण हो; परन्तु यह सच्चे आत्मा या पुरुषमें नहीं, अपितु प्रकृतिमें, 
सक्रिय सत्ताकी शक्तिमें घटित होता है। 

इस प्राक्कल्पनाको हम अन्य प्राक्कल्पनाओसे श्रेष्ठतर मानकर अपनाते 

हैं; कारण, अन्य प्राक्कल्पनाओंमेसे कोई भी ऐसी नहीं है जो अपने-आपसे 

खड़ी रह सके या जीवन के समस्त तथ्योंके साथ संगत हो सके। अखंड 
ब्रह्म अपने अखंडत्वमे अज्ञानका कारण नहीं हो सकता; कारण, उसका 
अखंडत्व स्वरूपतः ही सर्व-चैतन्य है। वह 'एक' अपनी अखंड चित्‌-सत्तामें 
s अपने-आपमेसे 'वहुःका बहिष्कार नहीं कर सकता, कारण, वैसा करनेसे 
'बहु'का अस्तित्व ही नहीं रह जायगा; अधिकसे अधिक वह अपनी चेतनामें 
कहीं विइव-क्रीड़ासे पीछे" हटकर खड़ा हो जा सकता है जिससे व्यष्टि-सत्तामें 
वैसी ही गतिघारा हो सके। अखंडत्वमें या अपने प्रत्येक आत्मामें बहु उसः 
“एक' या दूसरोंके प्रति वस्तुतः अज्ञ नहीं हो सकता; कारण, बहुसे हमारा 
अभिप्राय सवके अन्दर रहनेवाले उसी दिव्य 'आत्मासे होता है जो निस्संदेह 
व्यष्टि-रूपित तो है, परंतु फिर भी चित्-सत्तामें एक ही विश्‍्वत्वमें सबके , 
साथ एक है और आदि तथा विएवातीत सत्‌-पुरुषके साथ भी एक। अतः 
अज्ञान आत्मा-चँतन्यका स्वभाव-घमं नहीं, व्यष्टि-आत्माके चैतन्यका भी नहीं । 
जव कार्यकारिणी चित्‌-शक्ति अपने कमाँमें तल्लीन हो जाती और अपने- 
आपकी तथा प्रकृतिकी समग्र सत्यताको विस्मृत कर देती है तब उसमें होने- 
वाळी किसी विशिष्टकारी क्रियाका परिणाम ही अज्ञान है। यह विशिष्ट 
कारी क्रिया संपूर्ण सत्ताकी या सत्ताकी संपूर्ण शक्तिकी नहीं हो सकती: 
कारण, उस संपूर्णताकी प्रकृति है अखंड चेतना, न कि आंशिक चेतना; यह तो 
कोई वहिस्तलीय या आंशिक गतिघारा ही होनी चाहिए जो चेतना और ऊर्जाकी 
किसी बुहिस्तलीय या आंशिक क्रियामें निमग्न है, अपनी रचनामें लीन है; 
बाकी जो कुछ उस रचनामें सम्मिलित नहीं अथवा वहाँ प्रकट रूपसे सक्रिय 
नहीं, उसके प्रति विस्मरणशील है। अज्ञान है प्रकृति द्वारा 'आत्मा' और 
सर्वेका सोहेश्य विस्मरण, उन्हें अलग छोड़ देना, अपने-आपके पीछे हटा 
देना, ताकि उसे सत्ताकी किसी बाहरी लीलामें जो कुछ करना है उसे वह 
| एकांतभावसे कर सके । 
सत्ताको अनंतता. और अनंत संवितूमें चेतनाका संकेद्रण, तपस्‌, चित्‌- 
शङ्तिके अंतनिहित सामर्थ्ये-रूपमें सदा विद्यमान है; यह शाइवत 'संवित्‌'का 
अपने-आपमें और अपने-आपपर या अपने विषयपर आत्म-घृत अथवा आत्म- 
संहृत निदिध्यासन है; परंतु विषय भी सदा ही किसी न किसी रूपमें स्वयं 
वही है, उसकी अपनी सत्ता है या उसकी सत्ताकी कोई अभिव्यक्ति और 
` स्पंद है। यह संकेंद्रण सारसत्तागत हो सकता है; यहाँ तक कि वह स्वीय 
सत्ताके सारमें ऐकांतिक अंतर्वास अथवा सम्पूर्ण लीनता, एक ज्योतिर्मय याः क, 
नहीं तो, आत्म-विस्मरणशील आत्म-निमज्जन भी हो सकता है। या, ड 
यह संकेंद्रण सर्वागीण, या नहीं तो, समग्र-बहुक्क या अंशतया बहुक हो! सकता कि 

है। या, यह अपनी सत्ता अथवा गतिधाराके किसी एक क्षेत्रपर कोई 
एकाकी -भेदात्मक दृष्टि, किसी एक केंद्रमें कोई एकाग्र संकेंद्रण या 
अपनी आत्म-सत्ताके किसी एक वहिव्यंक्त रूपमें तल्लीनता हो सकता है। 
इनमें जो पहला सकेंद्रण है, सारसत्तागत, वह एक छोरपर अतिचेतन ! 
नीरवता' है और दूसरे छोरपर निरचेतना'; दूसरा, जो सैर्वांगीण है, 
सच्चिदानंदकी अखंड चेतना है, अतिमानसिक संकेंद्रण है; तीसरा, जो 
बहुक है, अधिमानसकी सामग्रिक अथवा विश्वमंडलीय संवित॒की पद्धति है; 
।॒ चौथा, जो भेदात्मक है, अज्ञानका विशिष्ट स्वभाव है। निविशेषकी परा 
{ अखंडता अपनी .चेतनाकी इन सारी स्थितियों या शक्तियोंको एक साथ 
घारण किये रहती है, जैसे कि अद्वय अखंड पुरुष अभिव्यक्तिमें सवको, 
युगपत आत्म-दृष्टिसे, आत्मवत्‌ देखता है। 
अतः अपने-आपके अंदर अथवा अपने-आपपर विषयरूपमें आत्म-धृत 
अभिनिवेशके अर्थमें जो संकेद्रण है वह चित्‌-सत्ताकी स्वभावगत वस्तु ही कहा 
जा सकता है। कारण, यद्यपि चेतनाका एक अनंत विस्तरण है और चेतना- 
का एक विसरण है, यह एक आत्म-धृत आत्म-पूर्ण विस्तरण अथवा आत्म- 
घृत आत्म-पूर्णं विसरण है। यद्यपि उसकी ऊर्जाओंका विक्षेपण प्रतीत हो 
सकता है, वह यथाथंमें वितरणका एक रूप है, और केवल वाह्य क्षेत्रमें 
ः संभव है क्योंकि वह अंतःस्यूत आत्म-धृत संकेंद्रणणर अवलम्बित है। सत्ताया 
: गतिघाराके किसी एक ही विषयी या विषय या क्षेत्रपर या उसमें ऐकांतिक, संकेंद्रण 
; आत्माकी अखंड संवितूका निषेध नहीं, उससे विच्युति भी नहीं; यह तो तपस्‌- 
| की झक्तिके आत्मसहंरणका एक रूप है। परंतु संकेंद्रण जव ऐकांतिक 
होता है, तब परिणाममें आत्मज्ञानके शेष भागको अपने पीछेकी ओर रोक 
देता है। शेष भागकी . संवित्‌ सब समय रखते हुए भी वह इस तरह 
क्रिया कर सकता है मानों उसे उसकी संवित्‌ नहीं; वह अवस्था या क्रिया 
अज्ञानकी नहीं होगी। परंतु, चेतना यदि संकेद्रणसे वर्जनकी कोई 
दीवार खड़ी कर देती' है और अपने-आपको गतिधाराम किसी एक ही क्षेत्र, 
प्रदेश या आवासतक सीमित कर देती है, जिसके फलस्वरूप उसे केवल 
उसीकी संवित्‌ रहती है अथवा शेष सब कुछकी इस रूपमें संवित्‌ होती है 
कि वह सब स्वयं उससे बाहर है, तष हमें आत्म-सीमाकारी ज्ञानका ऐसा 
तत्त्व मिलता है जिसका परिणाम भेदात्मक ज्ञान हो सकता है और जिसकी ' 
अंतिम परिणति निश्‍चित तथा कार्यकरः अज्ञानमें हो सकती है। 
_ इसका क्या अर्थं है, इसका व्यावहारिक परिणाम क्या है, इसकी झलक 
हमें मनोमय मनुष्ये हमारी अपनी चेतनामें होनेवाले ऐकांतिक संकेंद्रणके 

स्वरूपका अवलोकन करनेसे मिळ सकती है। सबसे पहले हमें यह ध्यानमें 
लेना चाहिये कि साधारणतया मनुष्यसे हमारा अभिप्राय उसके आंतरिक 
स्वरूपसे नहीं, अपितु भूत, वर्तमान और भविष्यमें चेतना तथा ऊर्जाके प्रतीय- 
E सान अनवरत प्रवाहके एक समाहारसे ही रहता है जिसे हम मनुष्यका नाम 
देते हैं। प्रतीयमान रूपमे यही मनुष्यके सारे कार्य करता, उसके सारे 
विचारोको सोचता, उसके सारे भावावेगोंका अनुभव करता है। यह 
ऊर्जा अंतर्मुखी और बहिमुंखी क्रियाओंके किसी कालिक प्रवाहपर संकेद्रित चित्‌- 
शक्तिकी ही एक गतिघारा है। परंतु हम जानते हैं कि इस ऊर्जा-प्रवाह 
के पीछे चेतनाका सारा समुद्र होता है, उस समुद्रको तो उस प्रवाहृकी 
| संवित्‌ है, परंतु उस प्रवाहको समुद्रकी संवित्‌ नहीं, कारण, शेष सव कुछ जो 
ह ° अदृश्य है उसमेंसे निर्वाचित कुछ, उसका एक परिणाम ही बाह्य ऊर्जाका 
| यह समाहार है। वह समुद्र है अवगूढ़ आत्मा, अतिचेतन, अवचेतन, अंत- 
₹चेतन और परिचेतन सत्ता, और इन सबको संयुक्त रखनेवाळा है अंतरात्मा, 
चैत्य पुरुष । वह प्रवाह है प्राकृत, वहिस्तलीय मनुष्य । इस बहिस्तलीय 

| 


मनुष्यमे तपस्‌, सत्ताकी सक्रिय चेतूना-शक्ति, बहिस्तलीय क्रियाओंके किसी 
पुंजमें बहिस्तळपर संकेंद्रित है; अपने-आपका शेष भाग उसने पीछेकी ओर 
रख दिया है, और अपनी सत्ताके अख्पायित पृष्ठभागमें उसे उसका अस्पष्ट 
वोध भी हो सकता है, परंतु सामनेके भागमें इस बहिस्तलीय तल्लीन गति 
धारामें ड्रसे उसका बोघ नहीं। वह अज्ञ शब्दके किसी भी मूलभूत अर्थमें 
अपने-आपके प्रति, पृष्ठभागमें अथवा गहराईमें तो अवश्य ही, ठीक-ठीक 
| अज्ञ नहीं, परंतु अपनी बहिस्तलीय गतिघाराके प्रयोजनोंके. लिये और केवल 
| उस गतिघारामें अपने सच्चे, अपने महत्तर आत्माके प्रति विस्मरणशील है, 
! जिसका कारण है अपने वहिस्तलीय क्रियाकछापमें उसकी निमग्नता, उस 
| „ क्रियाकलापपर उसका ऐकांतिक संकेंद्रण। तो भी, वस्तुतः, सकल क्रिया- 
| का कर्ता यह प्रच्छन्न समुद्र है, न कि वह बहिस्तलीय प्रवाह: इस गतिधारा- 
का मूल उद्‌गम उस समुद्रमें है न कि उस समुद्रसे उत्क्षिप्त चेतन तरंगमें, 
भले ही उस तरंगकी चेतना अपनी गतिमें लीन रहती हुई, उसमें निवास 
करती हुई, उसके अतिरिक्त अन्य किसी को न देखती हुई, इस विषयमें 
चाहे जो कुछ भी सोचे। और वह समुद्र, सच्चा आत्मा, अखंड चित्‌- 
` सत्ता, सत्ताकी अखंड शक्त, अज्ञ नहीं; वह तरंग भी मूलतः अज्ञ नहीं, म 
कारण, जो चेतना उससे विस्मृत हो गयी है उस सारी चेतनाको वह अपनेमें pt 
समाये रखती है और उसके विना न तो वह क्रिया कर सकती थी, न उसका | 
अस्तित्व ही रह सकता था,->परंतु वह तरंग आत्म-विस्मृत है, अपनी ही 

गति-धारामें लीन है, इतनी अधिक लीन कि जवतक वह उस गति-धारामें 
व्यस्त रहती है तवतक उसके अतिरिक्त अन्य किसीकी भी ओर उसका ध्यान 
नहीं जाता। इस ऐकांतिक संकंद्रणका स्वरूप एक सीमित व्यावहारिक 
आत्म-विस्मृति है, न कि मूलस्थ और अटल अज्ञान; तथापि जो अज्ञानके 
रूपमें क्रिया करता है, उसका मूल यह संकेद्रण ही है। > 
इसी भाँति हम देखते हैँ कि मनुष्य यद्यपि कालषेत्रमें चित्‌-ऊर्जाका, 
तपसूका एक सचमुच अविभाज्य प्रवाह है, अपनी अतीत क्रिया-शक्तिकी 
राशिसे ही वतंमानमें क्रिया करनेमें समर्थ है, अपने अतीत और अपने वतं- 
मान कर्मेसे अपने भविष्यका सर्जन करः चुकता है, तदपि वह वर्तमान क्षणमें 
लीन रहता है, क्षण-क्षणांतरमें निवास करता है, और फलतः चेतनाकी 
इस वहिस्तलीय क्रियामें अपने भविष्यके प्रति अज्ञ है और अपने अतीतके 
जिस स्वल्पांशको वह किसी भी क्षण स्मृति द्वारा वापस ला सकता है उसे 
छोड़कर अतीतके शेष भागके प्रति भी अज्ञ है। तथापि, वह अतीतमें निवास नहीं 
करता; वह जिसे यों वापस लाता है वह स्वयं अतीत नहीं, अपितु कैवल 
उसको प्रेतच्छाया है, एक ऐसी वास्तवताकी धारणात्मक्‌ छाया है जो उसके 
लिये अब मर चुकी है, असत्‌ है, अस्तित्वहीन हो गयी है। परंतु यह सव 
वहिस्तलीय अज्ञानकी क्रिया है। अन्दरकी सच्ची चेतना अपने अतीतके 
बोधसे विहीन नहीं होती, वह उसे वहाँ घारित रखती है, अनिवार्य रूपसे 
| स्मृतिमें नहीं, अपितु सत्तामें। वहाँ बह अतीत तव भी सक्रिय है. जीवंत 
| है, अपने फल साथ लिये प्रस्तुत है, और अंदरकी चेतना उस अतीतको 
समय-समय पर बहिस्तलीय सचेतन सत्ताके पास स्मृतिके रूपमें या अतीत 
कमे या अतीत कारणोंके परिणामके अधिक मूते रूपमें ऊपर भेजती है,-- 
कर्मवादकी सच्ची युक्तियुक्ता वस्तुतः यही है। उस आंतरिक चेतनाको 
| भविष्यका भी वोध है या हो सकता है; कारण, आंतरिक सत्तामें कहींपर , 
ज्ञानका ऐसा क्षेत्र है जो भविष्यके ज्ञानकी ओर खूळा है, जिसे अतीत- 
विषयक और भविष्य-विषयक काल-वोध, काल-दर्शन, कारू-प्रत्यक्षण «है; 
उसके अंदर कोई वस्तु तीनों कालोंमें अविभाज्य रूपसे रहती है और उनके 
प्रतीयमान विभाजनोंको अंतविष्ट रखती है, भविष्यको अभिव्यक्तिके लिये 
प्रस्तुत अपने अंदर धारण किये रहती 'है। तो यहाँ, वर्तमानमें रहनेके इस 
` अम्यासमं, हमें एक दूसरी तल्लीनता, एक दूसरा ऐकान्तिक संकेद्रण मिलता 
Er है जो सत्ताको जटिळ बनाता और और भी सीमित करता, परंतु कर्मकी 
प्रतीयमान धाराको कालके सारे अनंत प्रवाहसे संबंधित करनेके बदले क्षणोंके 
किसी निश्चित अनुक्रमसे संबंधित कर उसे सरल वना देता है। 

अतः अपनी वहिस्तलीय चेतनामें, मनुष्य अपने-आपके सम्मुख क्रियात्मक, 
व्यावहारिकः रूपसे वर्तमान क्षणका मनुष्य है, न कि अतीतका मनुष्य जो 
किसी समय तो था परंतु अभी अस्तित्वमें नहीं है, न भविष्यका ही मनुष्य 
जो अभी तक अस्तित्वमें आया नहीं है; उसके लिये इनमेंसे एकके साथ 
युक्त होनेकी कड़ी है स्मृति और दूसरेके साथ युक्त होनेकी कड़ी है पूर्वानु- 
मान। तीनों कालोंके ०मध्यः एक अविच्छिन्न अहं-वोघ चलता रहता है, 
परंतु यह एक केन्द्रणकारी मानसिक निर्माण है, कोई सारगत या विस्तृत 
सत्ता नहीं जिसमें वह सव अंतविष्ट हो जो था, है और होगा । इसके 
पीछे आत्माकी संबोधि है, परंतु वह एक आधारभूत एकात्मता है जिस पर 
उसके व्यक्तित्वके परिवतंनोंका प्रभाव नहीं पड़ता; अपनी सत्ताके वाह्य 
निर्माणमें मनुष्य वैसा नहीं, बल्कि उस क्षण जैसा है वैसा होता है। तथापि 
यह क्षणगत जीवन कभी भी उसकी सत्ताका यथार्थ या संपूर्ण सत्य नहीं, 
अपितु उसके जीवनकी वहिस्तलीय गतिघाराके प्रयोजनार्थ और उसकी सीमा- 
के अंतर्गत एक व्यावहारिक सत्य है। वह सत्य है, न कि अवास्तव, परंतु 
अपने भावात्मक अंशमें ही सत्य; अपने अभावात्मक अंशोंमें वह अज्ञान है, 
और यह निषेधात्मक अज्ञान व्यावहारिक सत्यको भी सीमित और प्रायः 
विकृत कर देता है, जिसके फलस्वरूप मनुष्यका सचेतन जीवन एक अज्ञान, 
एक आंशिक, एक अर्घ-सत्य और अर्घ-मिथ्या ज्ञानके अनुसार अग्रसर होता है, 
न कि झुपने-आपके यथार्थं सत्यके अनुसार जो उससे विस्मृत हो गया है। 
तो भी, चूंकि उसका वास्तविक आत्मा ही सच्चा निर्धारक है और सबको 
पीछेसे गुप्त रूपसे शासित करता है, अंततः यह पीछे रहनेवाला ज्ञान ही 
मनुष्यके जीवनकी निमित धाराकी वस्तुतः निर्देशना करता है; वहिस्तलीय 
अज्ञान तो एक आवश्यक सीमाकारी रूपरेखा निमित करता और उन तत्त्वों 
की आपूर्ति करता है जिनके द्वारा उसके वर्तमान मानवजीवन और उसके 
वर्तमान क्षणके लिये आवश्यक वाहरी रंग और मोड़ उसकी चेतना और 
उसकी क्रियाशीलताको दिये जाते हैं। उसी भांति और उसी कारण मनुष्य 
एकमात्र अपने वर्तमान जीवनमें धारण किये गये नाम और रूपसे एकात्म 
हो जाता है; उसे जैसे अपनी मृत्युके वादके भविष्यका ज्ञान नहीं, वैसे ही 
अपने जन्मसे पूर्वके अतीतका भी नहीं। तदपि, जो कुछ वह भूळ जाता 
है, वह सब उसके अंतरकी सर्व-संचिका अखंड चेतनामें वर्तमान और कार्यकर 
रूपमे समाया रहता है। > 
बहिस्तलपर ऐकांतिक संकेंद्रणा एक स्वल्प व्यावहारिक उपयोग है 
और उसका स्वरूप यद्यपि अस्थायी है उससे भी हमें एक संकेत मिल सकता 


कर | _ 

हैं। वहिरुचर मनुष्य, क्षण-क्षणांतरमें जीता हुआ, अपने वर्तमान जीवनमें मानों 
' ` नाना भूमिकाएंँ खेलता है, और वह उनमेंसे जिस किसीमें संलग्न रहता है, उस 
प्रत्येकमें ऐकांत्िक खूपसे .संकेद्रित होनेमें, उसमें लीन हो जानेमें समर्थ है, 
और ऐसा करते हुए वह अपने शेष भागको भुला देता है, उसे उस क्षणके 
लिये अपने पीछे रख देता है, और उस दूरीतक वह आत्म-विस्मृतू रहता 
है। क्षण विशेषके लिये मनुष्य अभिनेता है, कबि है, सैनिक है या वैसा 
और कुछ है जैसा कि उसे उसकी सत्ताकी शक्ति, उसके तपस्‌, उसकी...“ 
अतीतकी चेतन ऊर्जाकी किसी विशिष्ट और विशेषधर्मी क्रिया और उससे 
विकसित होनेवाले कर्मने उसे गढ़ा और रूपायित किया है। केवळ यही 
नहीं है कि उसमें अपने-आपको समय विशेषके लिये अपने-आपके किसी 
अंगमें इस ऐकांतिक संकेद्रणमें डाळ देनेकी प्रवणता है, वरन्‌ कमंमें उसकी 
सफलता ही बहुत दूरीतक इसपर निर्भर करती है कि वह कितने पूरेपनसे 
अपने-आपके शेष भागको इस भाँति अळग रख दे सकता और केवल अपने 
तात्कालिक कार्यमें निवास कर सकता है। फिर भी, सव समय ही हम 
देख सकते हूँ कि मनुष्यका यह कोई विशेष अंग मात्र नहीं, अपितु समग्र 
मनुष्य ही कर्मका यथार्थ कर्ता है; वह क्या करता है, उसे किस तरह 
करता है, उसके अंदर कौनसे तत्त्व लाता है, अपने कर्मपर कौन सी छाप 
डालता है, यह निर्भर करता है उसके समूचे चरित्र, मन, संचित ज्ञान और 
प्रतिभापर, उसके अतीतने उसे जैसा बनाया है उसपर,--और केवल इसी 
जीवनका अतीत नहीं, अपितु अन्य जीवन-कालोंका अतीत भी, और फिर, 
केवळ उसीका अतीत नहीं, अपितु उसके निजके और उसके चारों ओरके 
- जगतूके, दोनोंके, अतीत, वर्तमान और पूर्वनियत भविष्य उसके कर्मके निर्घारक 
हैं। उसके अंदरका वर्तमान अभिनेता, कवि या सैनिक उसके तपसूका 
एक पृथक्कारी निर्धारण मात्र है; वह उसकी सत्ताकी शक्ति है, अपनी 
ऊर्जाको किसी विशेष प्रकारकी क्रियाके लिये, तपम़ूकी एक पृथक्करिणी द 
गतिघाराके लिये संगठित, जिसके लिये यह संभव है,--और यह संभावना | 
कोई दुबंलता नहीं, त्रुटि नहीं, अपितु चेतनाकी एक महती शक्ति है,—कि | 
वह उस विशेष क्रियामें इतनी तल्‍्छीन हो जाय कि कुछ कालके लिये अपने- 
आपके शेष भागके प्रति आत्म-विस्मृतं हो जाय, यद्यपि भले ही, वह शेष, 
भाग हमेशा ही चेतनाके पृष्ठ भागमें और स्वयं कर्मके वीच विद्यमान रहता ड 


हो और कर्मको रूप देनेमे सक्रिय रहता या प्रभाव डालता हो। मनुष्यका 
अपने कार्यं और अभिनय-भूमिकामें यह सक्रिय आत्म-विस्मरण उस अन्य, 
गभीरतर आत्म-विस्मरणसे इसः दिशामें भिन्न होता है कि पार्थक्यकी दीवार 

| कम दृश्य रूपसे संपूर्ण होती है और उसकी संपूर्णता विल्कुल ही 
' स्थायी नहीं ; भन अपना संकेद्रण विघटित कर दे सकता है और किसी भी « 
| समय अपने कार्यको छोड़कर वृहत्तर आत्माकी चेतनामें वापस चला जा 
ज सकता है जिसकी एक आंशिक क्रिया ही वह था। कितु वाह्य या प्रतीयमान 
मनुष्य इस भाँति, जव चाहे, अपने अंदरके सच्चे मनुष्यतक वापस नहीं जा 
सकता ; वह ऐसा केवलु कुछ दूरी तक, असामान्य या अधिसामान्य रूपमें, 
अपनी मानसताकी अपवादस्वरूप अवस्थाओंमें ही कर सकता है, या यदि 
| अघिक स्थायी और संपूर्ण रूपसे कर सकता है तो यह आत्म-शिक्षण, आत्म- 
| निमज्जन, आत्म-उन्नयन और आत्म-बिस्तरणके एक लंबे और कठोर अम्यासका . 
परिणाम होता है। तो भी, वह वापस तो जा ही सकता है; अतः 
| © भिन्नता केवल “व्यावहारिक' है, मूलस्थ नहीं: मूलतः दोनों ही दशाओमें, 
यह्‌ ऐकांतिक संकेंद्रणकी, मनुष्यकी अपने-आपके किसी विशेष पहलूमें, कमंमें, 
शक्तिकी गतिघारामें तल्लीन होनेकी वही वृत्ति है, यद्यपि परिस्थितियां 
भिन्न” होती हैं और क्रियाकी विधि भिन्न होती है। 
ऐकांतिक संकेंद्रणकी यह शक्ति अपने वृहत्तर आत्माके किसी विशेष 
स्वधर्मं अथवा प्रकारमें तल्लीनता तके ही सीमित नहीं, अपितु जिस क्षण ह्म 
जिस कर्म विशेषमें संलग्न है उसमें संपूर्ण आत्म-विस्मरणतक विस्तृत है। 
भवळ तीव्रताके क्षणोंमें अभिनेता भूल जाता है कि वह अभिनेता है और 
रंगमंचपर जिसकी भूमिका अभिनीत कर रहा है वही हो जाता है; यह र 
नहीं कि वह वस्तुतः अपने-आपको राम या रावण मानने लगता है, अपितु 
यह होता है कि वह समय विशेषके लिये चरित्र और कर्मके उस रूपके 
साथ एकात्म हो जाता है जिसका प्रतीक वह नाम है और इतनी संपूर्णंतासे 
| एकात्म हो जाता है कि जो वास्तविक मनुष्य वह अभिनय कर रहा है 
| उसे भूल जाता है। इसी भाँति कवि अपने कार्यमें अपने-आपको, अपने 
| मनुष्य-रूपको, कर्ता-रूपको भूल जाता है, और उस क्षण वह केवल एक 
| प्रेरित निव्यंक्तिक ऊजा होता है जो शब्द और छंदकी रचनामें निष्पादित 
| हो रही है; अन्य सव कुछ उससे विस्मृत हो जाता है। सैनिक अपने 
कारयमें अपने-आपको भूल जाता है और आक्रमण, रोष और जिघांसा बन 
जाता है। उसी भाँति, तीब्र घरे अभिभूत मनुष्य, जैसा साधारणतः 
"कहा जाता है, अपने-आपको भूल जाता अथवा, जैसा और भी अधिक 
उपयुक्त और सबल खूपसे कहा गया है, क्रोध बन जाता है; और ये ड़ 
कथन एक वास्तविक सत्यको व्यक्त करते हैं जो मनुष्यकी उस समयकी ३5३ 
सत्ताका संपूर्ण सत्य तो नहीं, किंतु उसकी , क्रियारत' चेतन ऊर्जाका एक हर) 

व्यावहारिक तथ्य होता है। वह अपने-आपको भूल अवश्य जाता है 

उसके अपने-आपका जो शेष भाग है, जिसमें अन्य अंतवंग हूँ, आत्म-सयम 

और आत्म-निर्देशनकी अन्य शक्तियाँ हैं, इन सबको वह भूल जाता है, जिसका 

फल यह होता है कि वह, जो रागावेश उसे अधिकृत किये होता है, उसकी . 
ऊर्जाके रूपमे कार्यं करता है, समय विशेषके लिये वह वही ऊर्या हो जाता 

है। मनुष्यकी सामान्य सक्रिय मनइचेतनामें आत्मू-विस्मृति इतनी दूर ही 

जा सकती है; कारण, उसे शीघ्र ही उस बुहत्तर आत्म-संविद्‌ चेतनाकी 

ओर वापस चले जाना होता है जिसकी एक स्वल्पकालीन गतिघारा ही 
« यह आत्म-विस्मृति होती है। 

परंतु इस गतिघाराको उसके चरम बिंदुतक ले जानेका सामर्थ्यं, किसी 

भी सापेक्ष गतिधाराके लिये जिस महत्तम चरमतक पहुंचना संभव हो वहाँ 

तक छे जानेका सामर्थ्य बृहत्तर विश्वचेतनामें रहता ही चाहिये। और, 

यह बिन्दु मानव-अचेतनतामें नहीं मिलता, क्योंकि मानव-अचेतनता स्थायी 

नहीं होती और जो जाग्रत्‌ सचेतन सत्ता मनुष्यकी सामान्यावस्था” और 
उसक्रा विशिष्ट स्वरूप है उसीमें वह अचेतनता सवंदा वापस जाती है; 

वह विदु मिलता है जड़ प्रकृतिकी निशचतनामे। अपनी अल्पस्थायी सत्तामें 
ऐकांतिक संकेद्रणका अज्ञान, जो मनुष्यकी जाग्रत्‌ चेतनाको परिसीमित 
करता है, जितनी सत्य वस्तु है, उससे कोई अधिक सत्य वस्तु यह निरचेतना | 
नहीं ; कारण, हम जानते हैं कि जैसे हममें, वैसे ही परमाणु, घातु और | 
वनस्पतिमें, भौतिक प्रक्कतिके हर रूप, भौतिक प्रकृतिकी हर ऊर्जामें एक | 
गूढ़ अंतरात्मा, एक गूढ़ इच्छा, एक गूढ़ बुद्धि सक्रिय भावसे विद्यमान । 
वह मूक और आत्म-विस्मृत बाह्य आकारसे भिन्न है; वह है उपनिषदोंका | 
“चेतनाइचेतनार्नाम्‌”, वह चेतन” जो अचेतन वस्तुओंमें भी चेतन है, जिसकी | 
विद्यमानता और अनुप्राणनकारी चित्‌-शक्ति या तपसूके विना प्रकृतिका । 
कोई भी कार्य नहीं किया जा सकता। वहाँ जो निश्चेतन है, वह प्रकृति 
ही है, ऊर्जाकी आकररिक, सचल क्रिया है,--क्रियार्में इतनी तल्लीन, उसके 
साथ इतनी एकात्म कि वह एक प्रकारकी एकाग्रताकी समाधि या मूर्च्छामें 
बद्ध हो जाती है, और जबतक वह उस रूपके अंदर बंदी रहती है तवतक 
अपने सच्चे आत्मातक, अखंड चिन्मय पुरुष और चिन्मय पुरुषकी अखंड शविततक 
वापस नहीं जा सकती; उस पुरुष और शक्तिको उसने अपने पीछे रख' 
दिया है, अपनी निरी क्रिया और ऊर्जाकी आनंदमयी समाधिमें विस्म॒त कर | 
दिया है। कार्यकारिणी शक्ति प्रकृतिको चिन्मय पुरुषकी संवित्‌ नहीं रह 
जाती, वह पुरुषको अपने-आपूके अंदर छिपाये रखती और घीमे-घीमे संवित्‌ 

केवल तव प्राप्त करती है जब नि३चेतनाकी इस मू्च्छामेसे चेतनाका उन्मज्जन 


होता है। वास्तवमें पुरुष अपने-आपका वह प्रतीयमान रूप धारण करनेको 
सहमत होता है जिसे प्रकृति उसके लिये निर्मित करती है; बह पुरुष ही 
'निश्चेतन', अन्नमय उश्व, प्राणमय पुरुष, मनोमय पुरुष हो जाता लगता 
है, परंतु फिर भी उन सबमें बह सत्यतः स्वरूपस्थ वना रहता है; गूढ़ 
चिन्मय `पुरुषका प्रकाश अक्ृतिकी निइचेतन या उत्मज्जनमान्‌ चेतन ऊर्जाकी 
क्रियाको अवळुंव देता और अनुप्राणित करता है। 

जागृत सानव-मनके अज्ञान या उसके निद्रित मनकी निरचेतना या 
अवचेतनाकी भाँति निश्चेतना भी बहिस्तलीय ही है, और उसके अंदर . 
सर्व-चेतन” विद्यमान है; यह निइचेतना सर्वथा प्रातिभासिक है, परंतु यह 
संपुणं प्रतिभास है। वह इतनी संपूर्णे है कि क्रियाकी इस निदचेतन पद्धतिसे 
कम वंदीभूत अन्य रूपोंमें उन्मज्जित होती क्रमविकसनशील चेतनाके प्रेरण 
द्वारा ही वह अपना स्वरूप फिर पा सकती, पशुमें एक आंशिक संवितूका 
उगरुदवार कर सकती, तदनंतर मनुष्यमें, उसके श्रेष्ठतम खूपमें, एक सत्यतः 
चेतन क्रियाके प्रथम, अधिक संपूर्ण, कितु फिर भी बहिस्तलीय, सूत्रपातकी 
ओर जानेकी कुछ संभावना पुचः आप्त कर सकती है। ` परंतु तो भी 
वहिस्तलीय और यथार्थं सनुष्यकी भाँति, जहाँ सदुश परंतु कम असामर्थ्यं 
है, यहाँ भी भेद प्रातिभासिक ही है। मूल तत्त्वको देखें तो वस्तुओंके विइव- 
विधानमे भौतिक प्रकृतिकी निइचेतना भी कार्य और ऊर्जामें वही ऐकांतिक 
संकेंद्रण, वही तल्लीनता है जैसी जागृत मानव-मनके'आत्म-परिसीमनमें होती 
है, अथवा जैसी एकाग्रता आत्म-विस्मरणकारी मनकी अपनी क्रियामें होती 
है ; केवल यह है कि वही आत्म-परिसीमन आत्म-विस्मरणके एक दूरतम विदुतक 
छे जाया जाता है जो उसका कोई अस्थायी व्यापार नहीं होकर उसकी 
क्रियाका धमं बन जाता है। प्रक्ृतिमें निर्शान संपूर्ण आत्म-अज्ञान है; 
मनुष्यका आंशिक ज्ञान और सामान्य अज्ञान एक आंशिक आत्म-अज्ञान 
है, वह॒ प्रकृतिके विकास-क्रममें आत्म-ज्ञानकी ओर “वापसीका सूचक है; 
परंतु ये दोनों, और घ्यानसे देखा जाय तो सकल अज्ञान भी, तपसूका, सत्ताकी 
चित्‌-ऊर्जाका अपनी गतिघाराकी किसी विशिष्ट दिशा या विभागमें 
बहिस्तलीय. रूपसे ऐकांतिक आत्म-विस्म्ररणशील संकेद्रण हैं, वह चित्‌-ऊर्जा 
“उस समय केवल उसी गतिधाराके प्रति संविद्‌ रहती अथवा सतहपर वहीं 
गतिघारा हो गयी छगती है। अज्ञान उस गतिघाराकी सीमाओंमें प्रभावी 
और उसके प्रयोजनोंके लिये प्रामाणिक है, परंतु वह प्रातिभासिक अथवा 
“व्यावहारिक, आंशिक और उपरितछीय ही है, मूलतः वास्तव नहीं, समग्र 

नहीं । हमें “वास्तव” शब्दका अवश्य ही एक सर्वथा परिसीमित अर्थेमें 
व्यवहार करना पड़ रहा है, न कि उसके पूर्ण अर्थमें; कारण, अज्ञान 
काफी वास्तव है, परंतु वह हमारी सत्ताका संपूर्ण सत्य नहीं और उसे 
अपने-आपमें ही देखें तो उसका सत्य भी हमारी वाह्य संवितूके सामने भ्रांत Ee 
रूपमे प्रत्युपस्थित होता है। अपने-आपके उस सच्चे सत्यमें ८ अज्ञान एक 
संवृत चैतन्य” तथा 'ज्ञान' ही है जो अपने-आपकी ओर वापस विकसित हो 
रहा है, परंतु क्रियात्मक रूपमें वह 'निश्‍चेतना' और 'अज्ञान'के रूपमें 
कार्यकर है। 

अतः अज्ञानका मूल स्वरूप यही है, यह कि वह अपने कार्योमें तल्लीन 
होकर अपने अखंड और यथार्थ स्वरूपको प्रतीयमान रूपसे विस्मृत करनेवाली, 
स्तुतः नहीं परंतु प्रातिभासिक रूपसे विभाजनकारिणी, एक सीमाकारिणी ~ 
ओर पार्थक्यकारिणी चित्‌-ऊर्जाका व्यावहारिक सत्य है। अव हम इस 
गतिघाराके संबंधमें उठनेवाळे इन प्ररनोंका उत्तर दे सकते हैं कि वह क्यों 
है, कहाँ है और कैसे है? अज्ञानका हेतु, अज्ञानकी आवश्यकता पर्याप्त 
खूपसे तव स्पष्ट हो जाती है जव हम एक बार यह देख. चुकते हैं कि उसके 
बिना हमारे जगतूकी अभिव्यक्तिका उद्देश्य असंभव होता, वह उद्देश्य संपादित । 
ही नहीं किया जा सकता था, या संपूर्णतः नहीं किया जा सकता था, या | 
उस भाँति नहीं किया जा सकता था जिस भाँति कि किया जाना चाहिये 
और किया जाता है। वहुमुख अज्ञानके हर पहलूका अपना औचित्य है, | 
चह उस एक सर्वसामान्य आवश्यकताका अंग मात्र है। मनुष्य, अपनी | 
कालातीत सत्तामें रहता हुआ, काळ-धाराके क्षण-क्षणके प्रवाहकी उस दासताको | 

| 


स्वीकार करता हुआ, अपने-आपको काल-घारामें डाल नहीं दे सकता था जो 
कि उसके वर्तमान जीवनका स्वरूप है। वह, अपनी अतिचेतन या अवगूढ़ 
सत्तामें निवास करता हुआ, अपनी वैयक्तिक मानसताकी ग्रंथिमेंसे अपने 
चारों ओरके जगत्के साथ उन संबंघोंको कार्यान्वित नहीं कर सकता था 
जिन्हें उसे उलझाना,और सुलझाना पड़ता है, या' उसे यह मूलतः भिन्न 
रीतिसे संपन्न करना होता। वह, अहमात्मिका पृथक्कारिणी चेतनामें नहीं, 
अपितु विद्वात्मभावमें निवास करता हुआ, अपने-आपको एकमात्र अथवा प्रारंभिक 
केंद्र और निर्देश-बिदु बना कर वहाँसे उम्र पृथक्‌ क्रिया, व्यक्तित्व और दृष्टिकोणको 
विकसित नहीं कर सकता था जो जगतकी क्रियाओंको अहं-भावकी देन है। 
उसे कालिक, मानसिक, अहमात्मक अज्ञानको घारण करना पड़ता है ताकि 
वह अनंतके प्रकाश और विश्वकी वृहत्ताकी ओरसे अपनी रक्षा कर सके, इस 
रक्षक प्राचीरके पीछे विश्वमें अपनी कालिक वैयक्तिकताको विकसित कर 

सके। उसे इस प्रकार रहना पड़ता है मानों उसे बस इसी जीवनमें रहना 
| है, उसे अपने अनंत अतीत और अपने भविष्यका अज्ञान घारण करना पड़ता 
| है: कारण, नहीं तो, यदि अतीत उसके लिये वर्तमान रहता तो वह अपने 
" पर्यावरणके साथ अपने निर्वाचित संवंधोंको अभिप्रेत रूपभे कार्यान्वित 
नहीं .कर सकता था; उसका ज्ञान उसके लिये अति अधिक हो जाता, 
इससे उसके कर्मके सारे अंतर्भाव, संतुलन और रूपमें अनिवार्य रूपसे परिवर्तन 
| हो जाता। मनुष्यको इस शारीरिक जीवनमें तल्लीन मनमें निवास करना 
। होता है, न कि अतिमानसमें ¦ कारण, नहीं तो, मनके सीमाकारी, विभाजन- 
| कारी, विभेदकारी वलसे सुष्ट अज्ञानकी ये सारी रक्षक दीवारें बनती ही नहीं 
या इतनी अधिक पतली और पारदर्शी हो जातीं कि सनुष्यका प्रयोजन 
ह° सिद्ध नहीं होता। 
| जिस प्रयोजनके लिये यह्‌ सारा ऐकांतिक संकेद्रण, जिसे हम अज्ञान 
| कहते हैं, आवश्यक है, वह है आत्मःविस्मरण तथा आत्मानुसंघानका चक्र 
| पुरा करना जिसके आनंदके लिये अंतर्गूढ़ पुरुष प्रक्ृतिमें अज्ञान धारण करता 
| है। यह नहीं है कि ऐसा न होताः तो सारी विश्वाभिव्यक्ति ही असंभव 
हो जाती, अपितु यह है कि हम जिस सृष्टिमें रह रहे हैं उससे सर्वया. 
भिन्न होती, दिव्य 'सत्ताके उच्चतर लोकों या किसी प्ररूपनिष्ठ अविकसनशील 
| विश्वतक सीमित रहती जहाँ प्रत्येक सत्ता अपने स्व-भावके समग्र प्रकाशके 
[ अनुसार ही रहती, और यह प्रतीप अभिव्यक्ति, विकासक्रमका यह चक्र 
असंभव होते। यहाँ जो लक्ष्य है वह तब वहाँकी नित्यावस्था होता, यहाँ 
जो एक अस्थायी भूमिका है वह वहाँ सत्ताका चिरस्थायी वना प्ररूप होता । 
अपनी सत्ता और अपनी प्रक्कतिके प्रतीयमान विरोधियोके बीच अपने-आपको 
प्राप्त करने के लिये ही सच्चिदानंद भौतिक नि्ज्ञान'में उतर आते और 
उसके प्रापंचिक अज्ञानको वाह्य छस्वेशकी भाँति धारण करते हुँ, उस 
छद्यवेशमें वह अपने-आपको अपनी ही चेतन ऊर्जाकी दृष्टिसे छिपा छेते है, 
उस छर्जाको अपने कार्यो और रूपोंमें आत्म-विस्मरणशील और तल्लीन 
छोड़ देते हैं। घीमे-घीमे जागृत होते जीवको इन्हीं रूपोंके अंदर अज्ञानकी 
प्रापंचिक क्रिया अंगीकार करनी होती है; वह अज्ञान, यथार्थमे, आदि 
निर्जञान'मेंसे गतिशील खूपसे जागृत होता ज्ञान ही है, और जीवको इन 
क्रियाओं द्वारा सृष्ट नयी अवस्थाओंमें ही अपने-आपको पुनः:प्राप्त करना 
है और उस प्रकाशसे जीवनका दिव्य रूपांतर करना है जो निदचेतनामें 
अपने अवतरणका प्रयोजन पूरा करनेके लिये इस भांति श्रम कर रहा है। 
जिन स्वर्गं-लोकोर्में पूर्ण ज्योतिः एवं आनंद मित्य विद्यमान हैं उनमें या 
H 8-22 

विश्वातीत आनंदकी ओर यथासंभव द्रुतवेगसे वापस जाना इस विश्व-चक्रका 
उद्देश्य नहीं ; वह उद्देश्य ज्ञानको खोजनेवाले, कितु उसे कभी भी पूर्णतासे 
प्राप्त न करनेवाले अज्ञानके छंबे और असंतोषदायी खाँचेमें निष्प्रयोजन 
चक्करको दुह्राते जाना मात्र भी नहीं। यदि ऐसा न हो तो अज्ञान या " 
तो 'सर्व-चेतन' की एक अव्याख्येय भूल-भ्रांति होगा या एक कष्टपूर्ण और 
निष्प्रयोजन 'नियति', जो समान रूपसे अव्याख्येय 'होगी। वरंच, आत्माके 
आनंदको विश्वातीत सत्तासे भिन्न अवस्थाओंमें विश्वसत्ताके अदंर उपलव्ध- 
करना, और अपने आनंद एवं ज्योतिके स्वर्गको शरीरी भौतिक जीवनकी 
अवस्थाओं द्वारा खड़े किये गये विरोधोंमें भी प्राप्त करना, अतएव आत्म- 
आविष्कारके आनंदके लिये संघर्षं भी करना,--यही मानव-शरीरमें अंतरात्माके 
जन्मका और अपने चक्रावतंनोंकी परंपरामें मानव-जातिके श्रमका सच्चा 
लक्षय प्रतीत होगा। अज्ञान एक आवश्यक, कितु सर्वथा अधस्तन तत्त्व 
है जिसे सारवंभौम ज्ञानने उस गतिधाराको संभव बनानेके लिये ही अपने- 
आपपर आरोपित किया है,--अज्ञान कोई घोर भ्रान्ति नहीं, पतन नहीं, अपितु 
एक सप्रयोजन अवरोहण है; वह अभिशाप नहीं, अपितु एक दिव्य अवसर 
है। सर्वानंदको उसकी वहुविधताके एक प्रगाढ़ संक्षिप्त रूपमे पाना और 
मूर्ते करना, अनंत सत्ताकी एक ऐसी संभावनाको संसिद्ध करना जो अन्य 
अवस्थाओंमे संसिद्ध नहीं हो सकती थी, जड़तत्त्वमेसे भगवानूके मंदिरका 
सृजन करना, यही बीड़ा भौतिक विश्वमें जन्म लेनेवाले आत्मो सौंपा 
गया लगता है। 

हम देखते हैं कि अज्ञान गुप्त अंतरात्मामें नहीं, अपितु प्रत्यक्ष प्रकृतिमें 
है; फिर, वह अज्ञान उस प्रकृतिके भी समग्र रूपकी वस्तु नहीं,-और हो 
भी नहीं सकता, कारण, प्रकृति “सवे-चेतन' की क्रिया-शक्ति है,-अपितु 
बह उसकी ज्योति और वलकी आद्या पूर्णतामेसे किसी विकाससे उद्भूत 
होता है। वह विकास कहाँ घटित होता है? उसे सत्ताके किस तत्त्वमें 
अपना सुयोग और आरंभ-विदु मिलता है? अवश्य ही, अनंत सत्ता, 'अनंत 
चेतना, अनंत आनंदमें नहीं, जो सत्ताके परम लोक हैं और जिनसे 
सव कुछ निःसृत या अवतरित होकर इस अधिक तमसाच्छन्न अस्पष्टः 
भभिव्यक्तिमे आता है। वहाँ उसका कोई स्थान नहीं हो सकता। 
अतिमानसमें भी नहीं; कारण, अतिमानसमें अनंत ज्योति एवं शक्ति 
सांतसे सांत क्रियाओंमें सदैव विद्यमान - रहती हुँ, और एकत्वकी 
चेतना वैचित्र्की चेतनाका आछिंगन किये रहती है। यह तो मनके 
स्तरपर ही सच्ची आत्म-चेतगाको इस भाँति- पीछेकी ओर-कर देना संभव 

हो जाता है। कारण, मन चिन्मय-पुरुषकी वह शक्ति है जो भेद करती है 
| भौर एकत्व-भावको अपनी कियाओंका विशिष्ट घर्म, उनका स्वयं उपादान 
| प्व माननेके स्थानपर उसे अपने पीछे ही रखती हुई, वैविध्य-भावकों 
प्रधान और विशिष्ट घम बनाती हुई, भेदकरणकी रेखाओंका अनुसरण 
| फरती जलती है। यदि किसी संयोगसे एकत्वका यह. अवलंबदायी भाव 
पीछे खींच लिया जा सैके,--यह भाव मनको उसके पृथक्‌ स्वाधिकारसे 
| नहीं, वरन्‌ इस कारण प्राप्त रहता है कि उसके पीछे अतिमानस है और 
चह अतिमानसकी ज्योतिको प्रति्विवित करता है जिससे उत्पन्न और जिसकी 
एक अप्रधान शक्ति ही वह है,--यदि भानस और अतिमानसके बीच कोई 
पर्दा गिर सके जो सत्यकी ज्योतिको आने नहीं दे या केवल छितरी और 
| विखरी किरणोके रूपमे आने दे जिनमें वह ज्योति प्रतिबिवित तो हो परंतु 
विकृत और विभक्त होकर ही, तो अज्ञानका प्रपंच प्रवेश कर जायगा। 
| उपनिषुद्‌ कहती है कि ऐसा पर्दा है, और वह पर्दा स्वयं 'मन'के द्वारा 
संघटित है: अधिमानसमें वह सुनहरे ढक्कन-जैसा है जो अतिमानसिक 
सत्यके मुखको छिपाये रखता, परंतु उसकी मूतिको प्रतिबिबित करता है; 
'मन'में वह अधिक अपारदर्शी, धूमाच्छन्न-भ्रकाशमय आवरण हो जाता है। 
वह क्रिया. मनका तल्लीन होकर नीचेकी ओर वैविष्यको देखना है, जो कि 
उसकी विशिष्ट वृत्ति है, और जिस परम एकत्वको वह्‌ वैविध्य प्रकट करता धि 
है उससे ठूर है, और अंतमें उसे उस एकत्वको याद रखना और अपने लिये 
उसका अवलंब लेना सवंथा विस्मृत हो जाता है। वैसा होनेपर भी एकत्व 
उसे अवलंब देता और उसके क्रियाकलापोंको संभव बनाता है, परंतु तल्लीन 
'ऊर्जा'को निजके मूल और अपने महत्तर तथा सच्चे आत्माक्ती संवित्‌ नहीं 
होती । चूँकि रूपायणकारिणी ऊर्जाकी क्रियाओंमें तल्लीन होनेके कारण मन? उसे 
° भूल जाता है जिसमेंसे वह उद्गत है, अतः वह उस 'ऊर्जा से इतना अधिक एकात्म 
हो जाता है कि उसकी अपने-आपपरसे पकड़ छूट जाती है, वह कर्मकी 
समाधिमें संपूर्णतः विस्मरणशील हो जाता है, उसे वह अपनी निद्राचर 
क्रियामें अवलंब तो तब भी देता है कितु उसकी उसे संवित्‌ नहीं रह जाती । 
यह है चेतनाके अवतरणकी अंतिम भूमिका, एक अगाध निद्रा, चेतनाकी. 
भृथाह समाधि जो भौतिक प्रकृतिकी क्रियाका गहन आधार है। 
तथापि, यह स्मरण रखना होगा कि जब हम अपने रूपों और कमोँमें, 
अपनी क्रियाके सीमित क्षेत्रमें तल्लीन चित्‌-शक्तिकी आंशिक गतिधाराकी' 
वात कहते हुँ तो इसका अर्थ उस चित्‌-शक्तिकी' अखंडतामें कोई यथार्थ 2 
विभाजन नहीं होता। अपने शेष' भागको अपने पीछेकी ओर कर देनेका 2 अर 

परिणाम केवल यह होता है कि उस गतिधाराके सीमित क्षेत्रमें जो पुरःक्षिप्त 
ऊर्जा उस क्षण विशेषमें सक्रिय है उसके लिये वह सारा शेष भाग गृह्य 
हो जाता है, यह नहीं कि वह दोष भाग कषेत्रमेंसे वाहर चला जाता हो 
वस्तुतः वह अखंड शक्ति वहाँ होती है, यद्यपि निश्‍चेतनासे आवृत, और अखंड 
आत्म-सत्तापर आघृत वह अखंड शक्ति ही अपनी पुरःक्षिप्त ऊर्जास्रि सारा 
कार्यं करती और उस गतिघारा द्वारा सृष्ट सकल हपोंमें निवास करती है। 
यह भी घ्यानमें रखना है कि अज्ञानके आवरणको दूर करनेके लिये हमारे 
अंदर सत्ताकी चित्‌-शक्ति अपनी ऐकांतिक संकेंद्रणकी शक्तिकी एक विपरीत 
क्रियाका उपयोग करती है; वह वैयक्तिक चेतनामें प्रकृतिकी पुर:क्षिप्त 
गतिघाराको शांत करती और प्रच्छन्न आंतरिक सत्तापर,--आत्मापर, 
अथवा सच्ची आंतरिक, चेत्य या मनोमयी या प्राणमयी सत्तापर, पुरुषपर,- 
उसे प्रकट करने ऐकांतिक खूपसे केन्द्रित होती है। परंतु ऐसा कर चुकनेपर 
उसके लिये इस विपरीत एकांतिकतामें रहना आवश्यक नहीं रह जाता; 
वह अपनी अखंड चेतना या एक ऐसी विइवमंडलीय चेतनाको पुनः घारण 
कर सकती है जिसमें पुरुषकी सत्ता और प्रकृतिकी क्रिया, अंतरात्मा और 
उसके उपकरण, आत्मा और आत्म-शक्तिकी करिया-गतियाँ, ये उभयपक्ष समाविष्ट 
हैं: तब वह अपनी. अभिव्यक्तिका आरिंगन एक विशालतर चेतनासे कर 
सकती है; वह विशाळतर चेतना पूर्वतन सीमाओंसे मुक्त होगी, अंतनिवासी 
अध्यात्म-पुरुष' के प्रति प्रकृतिकी विस्मरणशीलताके परिणामोसे मुदत्त होगी । 
अथवा, ऐसा हो सकता है कि उसने जो क्रियाशीलता अभिव्यवत की है उस 
समूचीको शांत कर दे, पुरुष और प्रक्ृतिके एक उच्चतर स्तरपर' संकेंद्रित 
हो जाय, सत्ताक्रो उस स्तरतक उन्नीत कर दे और पहलेकी अभिव्यक्तिको 
ख्पांतरित करने उच्चतर स्तरकी शक्तियोंको उतार लाय: जो कुछ इस 
भांति रूपांतरित होता है उस सबको एक नयी और महत्तर आत्म-सष्टिमें 
फिर भी सम्मिलित किया जाता है, परंतु उसकी उच्चतर क्रियाशक्ति और 
उसके उच्चतर मूल्योके अंग-रूपमें ही। हमारी सत्तामें अंतःस्थ चितःशक्ति 
जब उसके विकासको मनके स्तरसे उठाकर अतिमानसिक स्तरपर छे जानेका 
निश्‍चय करती है तब ऐसा ही घटित हो जा सकता है। प्रत्येक दझामें 
तपस्‌ ही कार्यकर होता है, परंतु वह, जो करना है उसके अनुसार, 'अनंत'की 
पूर्वनिर्धारित प्रक्रिया, कियाधारा और आत्मःप्रविस्तारके अनुसार, भिन्न-भिन्न 
रीतियोंसे कार्य करता है। 
परंतु, फिर भी, अज्ञानका यंत्रविन्यास यही हो तो भी, यह प्रश्‍न किया 
जा सकता है कि क्या अभी"तक यह रहस्य नहीं बचा रह गया हैकिजो 
८ के | i 


CCO. Vasishtha Tripathi Collection. Digitized By Siddhanta eGangotri Gyaan Kosha 


€ 


9 
° 


छ 
तपस्‌. और अज्ञान 347 


0 

सर्व-चेतन' है वह, अपनी चेतन ऊर्जाकी आंशिक क्रियामें ही सही, इस 
वहिस्तलीय अज्ञान और निरचेतनाकी अवस्था तक भी पहुँचनेमें कैसे सफल 
हुआ। ` यदि ऐसा हो, तो भी, इस रहस्यकी ठीक-ठीक क्रिया, इसके स्वरूप 
और इसकी सीमाओंका निर्धारण करना सार्थक होगा, ताकि हम इससे 
, भयभीत न "हो जायें और इससे जो वास्तव प्रयोजन पूरा होता और जो 
सुयोग प्राप्त होता है इनसे अलग न भटक जायें। परंतु यह रहस्य 
विभाजनकारी बुद्धिकी कल्पना है; कारण, चूंकि वह बुद्धि दो संप्रत्ययोंके 
बीच युक्तिसंगत विरोध पाती या रच देती है, अतः वह यह सोचती है कि 
दोनों दृष्ट तथ्योंके बीच एक सच्चा विरोध है और इस कारण उनका 
सह-अस्तित्व और उनके बीच एकत्व असंभव है। जैसा हम देख चुके हैं, यह 
अज्ञान ज्ञानका ही एक सामर्थ्यं है जिसके द्वारा वह अपने-आपको सीमित 
करता है,. जो कार्यं हाथमें है उसपर असंकेंद्रित होता है; यह संकेंद्रण 
व्यवहारतया ऐकांतिक होता है जो पीछेकी ओर स्थित संपूण चिन्मय पुरुषकी 
परिपूर्ण सत्ता और क्रियाको रोकता नहीं है, अपितु चुनी गई और प्रकृतिपर 
स्वारोपित : अवस्थाओं में किया-संपादन है। समस्त चेतन आत्म-परिसीमनः 
उसके विशेष प्रयोजनके लिये एक सामर्थ्यं होता है, कोई दौर्बल्य नहीं ; 
सकल संकेद्रण चिन्मय पुरुषकी एक शक्ति होता है, कोई अक्षमता नहीं । 
यह सच है कि जव कि अतिमानस एक समग्र, व्यापक, बहुपद, अनंत आत्म- 
संकेद्रणके _ लिये समर्थ है, यह संकंद्रण तो विभाजनकारी और सीमित होता 
है; यह भी सच है कि यह वस्तुओंके विक्त और आंशिक, और उस 
दूरीतक, उनके मिथ्या अथवा केवल अर्ध-सत्य मूल्योंको रचना करता है; 
परंतु हम देख चुके हैं कि ज्ञानके परिसीमन और इस आंझिकताका उद्देश्य 
क्या है, और वह उद्देश्य यदि स्वीकार कर लिया जाय तो यह भी स्वीकार 
करना होगा कि उसे पूरा करनेका सामर्थ्यं भी परम पुरुषकी परमा शक्तिमें 
है। किसी विशिष्ट क्रियाके लिये आत्म-परिसीमनका यह सामथ्यं उस 
परम, पुरुषकी परमा चित्‌-शक्तिसे असंगत होनेके स्थानपर, वस्तुतः ठीक 
उन सामथ्याँमेसे एक है जिनके 'अनंत' की बहुविध ऊर्जाओंके बीच होनेकी 
आशा हमें करनी चाहिये। 

संबंधोंसे बने विशवको अपने-आपके) अंदर प्रकट करनेसे निविशेष सचमुच 
सीमित नहीं हो जाता; यह तो उसकी परम सत्ता, चेतना, शक्ति एवं 
आत्मानंदकी स्वाभाविक लीला है। परस्पर क्रीडारत सांत प्रपंचोंका अनंत 
तांता अपने-आपके अंदर निर्मित करनेसे अनंत” सीमित नहीं हो जाता; 
वल्कि यह उसकी स्वाभाविक स्वाभिव्यक्ति, है। बहुत्वके लिये अपने 

सामर्थ्यंसे वह 'एकमेव' सीमित नहीं हो जाता, उस बहुत्वमें तो वह अपनी _ 
ही सत्ताका विविध खूपसे भोग करता है; बल्कि वह सामर्थ्यं किसी अनमनीय, 
सांत और घारणात्मक एकत्वसे विपरीत अनंत एकत्वके सच्चे निरूपणका 
अंग है। इसी भाँति, अज्ञान भी, उसे यदि ब्रिन्मय पुरुषका बहुविध रूपसे 
आत्म-लीन और आत्म-सीमाकारी संकेंद्रण माना जाय तो, पुरुषकी 'अपने आत्म- 
चेतन ज्ञानमें विविध परिवर्तन छानेकी स्वाभाविक क्षमर्थता है, निर्विशेष'की 
अभिव्यक्तिमें उसकी संबंधकी संभव स्थितियोंमेसे एक है, 'अनंत'की सांत 
क्रियाओंकी क्रम-घारामें उसकी संभव स्थितियोंमें से एक है, 'अद्वय' की 
“बहु'में अपने आत्म-भोगकी संभव स्थितियोंमेसे एक है। आत्म-लीनताके 
द्वारा जगतका बोध खो देनेका सामर्थ्य, जब कि जगत्‌ फिर भी सत्तामें 
बना रहता है, चेतनाके इस सामर्थ्यंकी एक ओरकी चरम सीमा है; 
विश्‍ुव-क्रियाओंमे तल्लीन होकर आत्माका बोध खो देना, जव कि आत्मा 
सब समय ही वे क्रियाएं चलाता रहता है, विपरीत दिशाकी चरम सीमा है। 
. परंतु सच्चिदानंदकी अखंड स्वयं-प्रज्ञ सत्ताको इनमेंसे कोई भी वाएतवमें 
सीमित नहीं करती, वह तो इन प्रतीयमान विरोधोंसे महत्तर है; ये अपने 
विरोघमें भी 'अनिर्वचनीय'को प्रकट और अभिव्यक्त करनेमें सहायक हैं। 

अध्याय चौदह 


मिथ्यात्व, आंति, प्रमाद और अशुभका 
निदान और प्रतिकार 


नादते कस्यचित्पापं न चव सुकृतं विभुः। 
अज्ञानंनावृतं ज्ञानं तेन मुह्यन्ति जन्तवः ॥ 


विभु न तो किसीका पाप ग्रहण करते हैं, न किसीका सुक्त ही। 
ज्ञान अज्ञानसे आवृत है, इसी लिये मर्त्य मनुष्य मोहित होते हैं। 
» a है < 


5.]5 


अमन्यतान्यतात्मानो वे ते ` ` ° ° * तदिमे मूढा उपर्ज 


©०००० ७ 


अनृताभिञ्चंसिनः सत्यमिवानृतं पद्यन्ति इन्द्रजालवदिति n 


वे आत्माकी धारणा सद्वस्तुसे भिन्नतया करते हुए, मूढ़, आसक्त 
रहते हुए, मिथ्यात्वको प्रकट करते हुए जीते हैं,--वे मानों इन्द्र- 
जालके वश अनृतको सत्यके रूपमें देखते हैं। 


¬भैत्र्मुपनिषद्‌ 
. 7.I0 
अविद्यायामन्तरे वत्त॑मानाः" ° ° ° ` ° ` ° ° ° ° ° । 


जङ्कत्यमानाः परियन्ति मूढा अन्धेनैव नीयमाना यथाऽन्धाः ॥। 


"बे अज्ञानमें रहते और विचरण करते है और अंधेके निर्देशनमें 
चलते अंधेके जैसे चकनाचूर होते और ठोकर खाते हुए चक्करपर 
चक्कर लगाते रहते हैँ। हे 

मुण्डकोपनिषद्‌ 
I.2.8 


बुद्धियुक्तो जहातीह उभे सुकतदुष्कृते॥ 
जिसकी बुद्धिने एकत्व प्राप्त कर छिया है, वह दुष्कृत्य और सुकृत्य 


> 

दोनोंका त्याग कर देता है। 


आनन्दं ब्रह्मणो विद्वान्‌" ` ` " ` ` एतं ह वाव न तपति 
किमहं साधु नाकरवम्‌, किमहं . पापमकरवमिति / 

स यः °° * विद्वान्‌ ०००००० आत्मानम्‌ ` ००००० ¢ 
उभे ह्येवैष एते आत्मानं स्पृणृते। 


जिसने ब्रह्मका आनंद पा लिया है, वह फिर इस विचारसे संतप्त 
नहीं होता, “मैने शुभ कार्य क्यों नहीं किया? मैंने अशुभ कार्य 
क्यों किया?” जो आत्माको जानता है, वह अपने-आपको इन 
दोनोसे मुक्त कर लेता है। 
---तैत्तिरीयोपनिषद्‌ 

2.9 
इमे चेतारो अनृतस्य भूरे t 
इम ऋतस्य वावृधुदु रोणे शग्सासः पुत्रा अदितेरदब्धाः ॥। 


ये वे हैं जिन्हें जगतका प्रचुर मिथ्यात्व ज्ञात है; ये सत्यके गहमें | 
वद्धित होते हैं, ये अनंत'के शक्तिमान्‌ और अजेय पुत्र हैं। 


प्त ऋ्वेद 
70s 


प्रथमोत्तमे ` ` ` ` ` ` सत्यं मध्यतोऽनुतं तदेतदनृत- | 
सुभयतः सत्येन परिगृहीतं, सत्यभूयमेव भवति ॥। 


प्रथम और उच्चतम सत्य हुँ;  मध्यमें अनृत है, किंतु वह दोनों 
ओरके सत्यके द्वारा परिगृहीत, है और वह सत्य'से ही अपनी 


° 


सत्ता पाता है।* 3 


~_वृहदारण्यकोपनिषद्‌ 


5.5.] 


!. मौतिक तत्त्वका सत्य और आध्यात्मिक तथा अतिचेतन तत्त्वका सत्य | इन दोनोंके 
बीच अवस्थित मध्यवती विपयिगत और मनोमय सत्यताओंके अंदर मिथ्यात्व, 

. ्रविष्ट हो सकता दै, परंतु वह मिथ्यात्व या तो ऊपरसे या नीचेसे सत्यका 
उपादान-रूपमें आहरण कर उससे अपने-आपका निर्माण करता है, और ये दोनों Rr 
ही उसके आंत निर्माणोंको जीवन-सत्य एवं अध्यात्म-सत्यमें परिणत करजेके लिये | | 
उसपर चाप डालते रहते हैं] : 


¢ 

शृदि अज्ञानका स्वरूप यह हैं कि वह एक आत्मसीमाकारी ज्ञान है 
जो पूणं आत्म-संवितृको भूल जाता और किसी एक ही क्षेत्रमें या 
विश्व-व्यापारके प्रच्छादक वाह्य तलपर ऐकांतिक संकंद्रणमें सीमित हो जाता 
$ है, तो इस दृष्टिके अनुसार, हम उस समस्याका क्या करें जिसमें मनुष्यका 
| मन सवसे 'अधिक प्रखरतासे तय संलग्न होता है जब वह मनुष्यके अपने 
| जीवन और विश्व-जीवनूके रहस्यकी ओर, अशुभकी समस्याकी ओर अभिमुख 
| होता है? एक सीमित ज्ञानको तो, जिसे एक निगूढ़ सर्वःप्रज्ञा आवश्यक 
| सीमाओंके अंतर्गत एक सीमित विइव-व्यवस्थाको संपादित करनेके लिये 
| उपकरण-रूपमें अवलंब दे रही है, विश्व-चेतना तथा विशव-ऊर्जाकी बुद्धिगम्य 
प्रक्रियाके रूपमे स्वीकार कर लिया जा सकता है; कितु मिथ्यात्व और 
- भ्रांतिको आवश्यकता, प्रमाद और अशुभकी आवश्यकता या सर्वेत्र-विद्यमान 
दिव्य 'सदूवस्तु'की क्रियाओंमें उनकी उपादेयताको स्वीकार करना कम आसान 
है। कितु तो भी, वह. “सद्वस्तु' यदि वैसी है जैसी कि हमनें उसे माना 
है, तो इन विपरीत व्यापारोंके प्राकट्यकी कोई आवश्यकता, उनकी कोई 
सार्थकता होनी ही चाहिए, उनका ऐसा कोई कार्य होना ही चाहिए जिसे उन्हें 
विश्वकी व्यवस्थामें पूरा करना था। कारण, चूँकि यह सब जो कुछ है, 
ब्रह्म ही है अतः ब्रह्मका संपूर्ण एवं अक्षर आत्म-ज्ञान अनिवार्य खूपसे सर्वे-ज्ञान हैः 
है, और उसमें इस प्रकारका प्रपंच किसी संयोग, किसी आकस्मिक उत्पात, सर्वे- 
प्रज्ञावानुकी चेतना-शक्तिकी. विश्वमे किसी अ-स्वैच्छिक विस्मरणशीलता या 3 
संभ्रम, या किसी कुचक्रके अप्रत्याशित घटनके ' रूपमें नहीं चला 
आ सकता, जिसके लिये अंतर्वासी 'आत्मा' तैयार नहीं था और जिसका 
बंदी होकर वह भूलभुलैयामें भटकता रहता हो और जिसमेंसे बच निकलना 
-अत्यंत दुष्कर हो। यह सत्ताका कोई आदय और सनातन' रहस्य भी नहीं 
हो सकता, जो 'अव्याख्येय -हो और जिसका समाधान वह दिव्य सर्व-गुरु 
न तो अपने लिये कर सकता हो, न हमें दे सकता हो। इसके पीछे 
° „अवूश्य ही स्वयं सर्वप्रज्ञाका कोई तात्पयो होगा, सर्व-चेतनाकी कोई शक्ति 
होगी जो हमारे स्वानुभव और जागतिक अनुभवकी वर्तमान क्रियाओंमें 
कोई अपरिहार्य कार्य, पुरा करनेके लिये उसे अनुमति देती और उसका 
उपयोग करती है। अब विएवजीवत्रके इस पहलूकी अधिक सीधी जाँच 
» करनी और यह निर्णय करना आवश्यक है कि उसका मूल क्या है, उसकी ia 
- वास्तवताकी सीमाएँ क्या हैं और प्रकृतिमें उसका स्थान क्‍या है। उ 
इस समस्याको तीन दृष्टिकोणोंस लिया जा सकता है, --निरविशेष से, 
परम “सद्वस्तु'से उसका `संबंघ, वैश्व कियाकलापोंमें उसका उद्गम और 

स्थान, व्यष्टि-सत्तामें उसकी क्रिया और अधिकार-स्थल। यह प्रकट है कि 
इन विपरीत प्रपंचोंकी कोई भी सीधी जड़ स्वयं परम 'सद्वस्तु'में नहीं, 
वहाँ ऐसे स्वरूपवाला कुछ भी नहीं; ये अज्ञान तथा निदचेतनाकी रचनाएँ 
हैं, 'सत्‌-पुरुष के मूलभूत या प्राथमिक रूप नहीं, विश्वातीतके या विश्वपुरुषकी ~ 
अनंत शक्तिके सहज घमं भी नहीं। कभी-कभी यह युक्ति दी जाती है कि 
जैसे सत्य और शिवके परम या निरपेक्ष स्वरूप हुँ, वैसे ही मिथ्यात्वे और 
अशिवके भी होने ही चाहिये, या यदि ऐसा नहीं है तो फिर दोनों 
सापेक्षताकी ही वस्तुएँ होनी चाहिए ; ज्ञान और अज्ञान, सत्य और मिथ्यात्व, 
शिव और अशिव एक-दूसरेके संवंधमें ही अस्तित्व रखते हैं, यहाँके इैतोंसे 
आगे जानेपर उनका कोई भी अस्तित्व नहीं। परंतु यह इन विपरीतोंके 
संबंघोंका मूलभूत सत्य नहीं; कारण, पहले तो, सत्य और शिवसे भिन्नतया, ना 
मिथ्या और अशिव बहुत ही स्पष्ट रूपमें अज्ञानके परिणाम हैं और जहाँ 
अज्ञान नहीं, वहाँ उनका अस्तित्व नहीं हो सकता: “दिव्य पुरुष'के अंदर 
उनकी स्वयम्भू सत्ता नहीं हो सकती, वे परमा प्रकृतिके सहज तत्त्व "नहीं 
हो सकते। अतएव, सीमित ज्ञान, जो अज्ञानका स्वरूप है, यदि अपनी 
सीमाओंका त्याग कर देता है, अज्ञान यंदि ज्ञानमें विलुप्त हो जाता है, तो 
अशिव और मिथ्यात्व फिर टिक नहीं सकते: कारण, दोनों ही अचेतना 
और गलत चेतनाके फल हुँ, और यदि सच्ची अथवा अखंड चेतना अज्ञानका 
स्थान लेती हुई विद्यमान हो तो उनके अस्तित्वका कोई आधार नहीं रह 
जाता । अतः मिथ्यात्वका कोई परम या निरपेक्ष स्वरूप नहीं हाँ सकता, 
अशिवका भी नहीं ; ये चीजें जागतिक गतिघाराकी उपोत्पत्ति हैं : मिथ्यात्व, 
कष्ट तथा अशिवके मलिनवर्ण पुष्पोंकी जड़ निइचेतनाकी काली मिट्टीमें 
है। दूसरी ओर, सत्य तथा शिवकी परमता तथा निरपेक्षताके लिये कोई. । 
ऐसी अंतर्जात बाधा नहीं : सत्य और भ्रांति, शुभ और अशुभकी सापेक्षता | 
हमारे अनुभवका सत्य है, परंतु सदृश रूपसे यह भी एक उपोत्पत्ति है, विश्व- ˆ | 
जीवनका चिरस्थायी स्रमावज .अंग नहीं ; कारण यह केवल मानवःचेतना 
द्वारा किये गये मूल्यांकनोंके संवंघमें सत्य है, केवल हमारे आंशिक ज्ञान 
और आंशिक अज्ञानके संबंघमें सत्य है। 

सत्य हमारे लिये इस कारण साफेक्ष है कि हमारा ज्ञान अज्ञानसे घिरा 
है। _ हमारी यथातथ्य दृष्टि-क्षमता वाह्य रूपोंपर ही रुक जाती है, कितु ° 
ये वाह्य रूप वस्तुओंका संपूर्ण सत्य नहीं होते, और यदि हम अधिक गहरे जाते 
हैं तो हमें मिलनेवाले ज्ञानप्रकाश अनुमान या अनुमितियाँ या सूचनाएँ होते 
हैं, असंदिग्ध वास्तवताओंका , दर्शन नहीं । हमारी निष्पत्तियां आंशिक, 

| 
~) के 
| परिकल्पित या निमित होती हैं; हमारा उनका कथन सत्यताके साथ हमारे 
| परोक्ष संपकंकी ही व्यंजना होता है और उसका स्वरूप प्रतिरूपों या आकारोंका, 
“विचार-प्रत्यक्षणोंके शब्द-चित्रोंका होता है, जव कि ये प्रत्यक्षण भी चित्र ही 
5 होते हूँ, स्वयं सत्यके मूर्ते रूप नहीं होते, अपरोक्ष रूपसे सत्य और प्रामाणिक 
| नहीं होते। ये आकार या प्रतिरूप अपूर्ण और घुंधले होते हैं, उनकी 
| 'निज्ञर्निता या भ्रांतिकी छाया उनके साथ चलती है; कारण, वे अन्य 
सत्योंका निषेध या उनका प्रवेश अवरुद्ध करते लगते हैं और जिस सत्यको 
चे प्रकट करते हैं वह भी अपना पूरा मूल्य नहीं पाता: उसका कोई 
छोर या किनारा ही रूपमे प्रक्षिप्त होता है, वाकी भागको छायामें अदुक्य 
या विरूपित या अनिश्चित रूपसे दृष्य छोड़ दिया जाता है। लगभग 
” ऐसा कहा जा सकता है कि कोई भी मानसिक वर्णन सर्वथा सत्य नहीं हो 
सकता ; वह्‌ सत्यका शुद्ध और नग्न विग्रह नहीं, अपितु एक सजायी आकृति 
ही होता है,--और प्रायः केवल सजावट दिखाई देती है। परंतु चेतनाकी 
| अपरीक्ष किया द्वारा दुष्ट सत्य या तादात्म्य-ज्ञानके सत्यके स्वरूपपर यह 
चात लागू नहीं होती; वहाँ हमारा देखना सीमित तो हो सकता है, कितु 
जहाँ तक उसका विस्तार है प्रामाणिक होता है, और प्रामाणिकता 
अद्वितीयताकी ओर प्रथम डग है: अपरोक्ष या तदात्म दृष्टिमें भी, मानसिक 
संस्कारसे, आंत या अनुचित विस्तारणसे, मनकी गलत व्याख्यासे, भूल जुड़ 
जा सकती है, परंतु वह उसके घातु-तत्त्वमें प्रवेश नहीं करती। यह. > 
प्रामाणिक या तदात्म दृष्टि या अनुभूति ही ज्ञानका सच्चा स्वरूप है और £ 
सत्तामें स्वयम्भू है, यद्यपि हमारे मनमें वह एक द्वितीयक रूपायणसे अनूदित 
होती है जो अप्रमाणिक और व्युत्पादिक होता है। अज्ञानको, मूतः, न तो 
यह स्वयम्मुत्व प्राप्त है, न यह प्रामाणिकता ही; अज्ञानका अस्तित्व ज्ञानके 
परिसीमन या अभाव या आस्थगनपर, भूल-भ्रांतिका अस्तित्व सत्यसे 
विच्युतिपर, मिथ्यात्वका अस्तित्व सत्यकी विकृतिः या सत्यके खंडन और 
निषेघपर आश्वित है) परतु ज्ञानके लिये सदृश खूपसे यह नहीं कहा जा 
सकता कि उसका अस्तित्व स्वरूपतः ही केवल अज्ञानके परिसीमन या अभाव या 
आस्थगनसे होता है। निस्संदेह मानव-मनमें ज्ञानका उन्मज्जन अंशतः 
ऐसे परिसीमन या आस्थगनकी प्रक्रियासे, एक आंशिक प्रकाशसे अंधकारके 
पीछे हटनेसे हो सकता है, या उसका रूप ज्ञानमें परिणत होते अज्ञानका हो | 
सकता है; किंतु वास्तवमें, ज्ञानका उद्भव हमारी उन गह्राइयोंमेंसे एक द 
स्वतंत्र जन्मसे होता है जहाँ ज्ञानका सहज अस्तित्व है। 
फिर, शुभ और मशुभके बारेमे यह कहा जा सकता है कि उनमेंसे 

एकका अस्तित्व सच्ची चेतनाके सहारे है, दूसरेका टिकाव केवल गलत 

चेतनाके सहारे: यदि अमिश्र सच्ची चेतना हो तो एकमात्र शुभका अस्तित्व 

रह सकता है; वहतब न तो अशुभसे मिश्रित होता है, न उसकी 

उपस्थितिमें गठित ही । शुभ और अशुभके मानव-मूल्य, उसके सत्य और - 
भ्रांतिके मूल्योंकी तरह ही, वास्तवमें अनिश्चित और सापेक्षः हूँ: किसी 

स्थान या समयमे जिसे सत्य माना जाता है, उसे अन्य स्थान या समयमे 

भूछ माना जाता है; जिसे शुभ माना जाता है, उसे अन्यत्र या अन्य 

समय अशुभ माना जाता है। हम यह भी देखते हैं कि जिसे हम अशुभ 

कहते हूँ उसका परिणाम शुभ और जिसे शुभ कहते हैं उसका परिणाम 

अशुभ होता है। परंतु शुभसे अशुभकी उत्पत्तिके इस अनपेक्षित परिणामका 

कारण है ज्ञान और अज्ञानका संभ्रम और मिश्रण, सच्ची चेतनामें गलत ~ 
चेतनाका अनुप्रवेश, जिसके फल-स्वरूप हमारे शुभत्वका' अज्ञानमय या भ्रांत 

प्रयोग होता है, या यह कारण उपद्रवकारिणी शक्तियोंका हस्तक्षेप है 

अशुभसे शुभकी उत्पत्तिके उल्टे व्यापारमें इस विपरीत और सुखद परिणानका 

कारण है गलत चेतना और गलत इच्छाके बावजूद भी पीछेसे क्रिया करती 

किसी सच्ची चेतना और शक्तिका हस्तक्षेप, या परित्राण देनेवाली 

शक्तियोंका हस्तक्षेप। यह सापेक्षता, यह्‌ मिश्रण, मानव-मनकी और मानव- 

जीवनमें विश्वशक्तिके क्रियासंपादनकी एक परिस्थिति है; यह शुभ और 

अशुभका मूलभूत सत्य नहीं। यह आपत्ति की जा सकती है कि भौतिक 

अमंगल, -जँसे वेदना और अधिकांश शारीरिक कष्ट,--ज्ञान और अज्ञानसे, 

उचित और अनुचित चेतनासे स्वतंत्र रहकर भौतिक प्रक्ृतिमें अंतनिहित है: | 
परंतु, मूलभूत रूपसे , समस्त कष्ट और वेदना वहिस्तलकी सत्तामें चित्‌-शक्तिकी | 
अपर्याप्तताका परिणाम हुँ, इस अपर्याप्तताके फलस्वरूप बहिस्तलकी सत्ता | 
अपने साथ और प्रक्कतिके साथ सम्यक्‌ व्यवहार करने या विश्वव्यापी ऊर्जाके 
संपर्कोको आत्मसात्‌ करने और उनके साथ समस्वर होनेमें अक्षम हो जाती 
है; यदि हममें अखंड सत्‌-पुरुषकी ज्योतिमंयी चेतना एवं दिव्य शक्ति 
संपूर्ण रूपसे विद्यमान हों तो कष्ट और वेदनाका हममें अस्तित्व नहीं रह 
जायगा। अतएव मिथ्यात्वके साथ सत्यका, अशुभके साथ शुभका संबंध 
अन्योन्य निर्भरताका नहीं, अपितु प्रकाशनऔर छायाकी तरह परस्पर विरोधके ” 
जैसा है: छायाका अस्तित्व प्रकाशपर निर्भर है, परंतु प्रकाशका छायापर * 
नहीं। परम सत्‌ और उसके कुछ मूलभूत पहलुओंके इन विपरीतोंके बीच 
यह संबंध नहीं कि वे परम सतके विरोधी मूलभूत पहलू हों; मिथ्यात्व 
और अशुभमें कोई मूलभूत सत्ता नहीं, अनंतता या सनातन सत्ताकी 

शक्ति नहीं, “स्वयम्भू'के अंदर प्रसुप्तावस्थाका भी स्वयम्भुत्व नहीं, 
आदि अंतःस्थितिकी प्रामाणिकता नहीं । 

निस्संदेह, यह एक तथ्य है कि एक वार जव सत्य या शुभ अभिव्यक्त 
हो गया तो मिथ्यात्व और अशुभकी धारणा संभव हो जाती है; कारण, 
जहाँ कृहीं भी अस्ति-भाव है, उसका नास्ति-रूप भी कल्पनीय हो जाता 
है। जैसे सत्‌, चित्‌ „एवं आनंदकी अभिव्यक्तिने असत्‌, निइचेतना और 
संवेदनहीनताको कल्पनीय कर दिया, और कल्पनीयताके फल-स्वरूप उन्हें 
एक प्रकारसे अवश्यम्भावी कर दिया, क्योंकि संभावनाएँ जब तक वास्तविक 
नहीं बेन जातीं वे सभी वास्तविकताकी ओर वढ़नेको वल लगाती रहती हैं, 
यही वात दिव्य सत्ताके रूपोंके इन विपरीतोंपर लागू होती है। इस 
आधारपर कहा जा सकता है कि चूँकि अभिव्यक्त होती चेतनाको 
अभिव्यक्तिकी देहलीपर ही ये विरोधी साक्षात्‌ दृष्टिगम्य रहे होंगे, 
इन्हें भी निहित परम तत्त्वोंकी श्रेणीमें रखा जा सकता है और ये समची 
विशवसत्तासे अपृथक्य हैं। परंतु पहले तो यह ध्यानमें रखना चाहिये कि 
ये विशवाभिव्यक्तिमे ही संभव होते हुँ; ये पहलेसे कालातीत सत्तामें विद्यमान 
नहीं हो सकते, क्योंकि कालातीत सत्ताकी स्वरूप-घातु एकता तथा आनंद है 
जिनसे इनकी संग्रति नहीं। विइवमें भी इनका अस्तित्वमें केवल तव 
आना हो सकता है जव कि सत्य और शुभका आंशिक तथा सापेक्ष रूपोंमें 
परिसीमज़ और सत्ता तथा चेतनाके एकत्वका भेदात्मिका चेतना और 
भेदात्मिका सत्तामें विखंडन हो जाय। कारण, जहाँ चेतनाशक्तिकी एकता 
और संपूर्ण पारस्परिकता बहुत्व तथा विविधत्वके बीच भी है, वहाँ आत्म 
ज्ञान तथा पारस्परिक ज्ञानका सत्य स्वतः-स्फू्तं है और आत्म-अज्ञान तथा 
पारस्परिक अज्ञानकी भ्रांति असंभव है। इसी भाँति, जहाँ सत्य 
स्वतःसंविन्मय एकत्वपर आश्रित हो अखंड रूपमे रहता है, वहाँ मिथ्यात्व 
प्रवेश नहीं कर सकता और, गलत चेतना और गलत इच्छा और उनकी 
मिथ्यात्व तथा भ्रांतिकी क्रियाशक्तिके अपवर्जनके कारण, अशुभको भी बाहर 
ही रह जाना होता है।  विविक्तताका प्रवेश होते ही ये वस्तुएँ भी प्रवेश 
कर जा सकती हैं; परंतु यह युगपत्ता भी अनिवार्य नहीं। एकत्वका 
सक्रिय भाव चाहे नहीं हो, तो भी, यदि पर्याप्त पारस्परिकता हो और 
पृथक्‌ जीव अपने सीमित ज्ञानके आदशोंका उल्लंघन न करें या उनसे च्यत 

हो जाएँ, तो सामंजस्य और ज्ञान फिर भी प्रभुत्वशाली रह सकते हुँ 
और अशुभको प्रवेश-द्वार नहीं प्राप्त होगा। अतः, जैसे मिथ्यात्व और 
अशुभकी कोई परमता या; निरपेक्षता नहीं, वैसे ही उनका विद्वत्व भी 

प्रामाणिक और अनिवार्य नहीं ; वे तो परिणाम या परिस्थितियाँ ही हैं जिनका 
उद्भव केवल एक विशेष स्थितिमें होता है जब कि विविक्तताकी परिणति 
विरोघमे और अज्ञानकी परिणति ज्ञानके प्रति आरंभिक अचेतनामें हो जाती 
है और फलतः गलत चेतना और गलत ज्ञानका आना होता है जिनके 
अंदर गलत इच्छा, गलत भावना, गलत कर्म और गलत प्रतिक्रिया निहित 
हूँ। अव प्रश्‍न यह है कि विश्वाभिव्यक्तिके किस सन्धि-स्थलपर ये विरोधी 
अंदर प्रवेश कर जाते हैं; कारण, यह प्रवेश या तो भेदात्मक मन तथा 
घ्राणमें चेतनाके आत्म-निगूहनकी प्रगतिके किसी पवंमें हो सकता है या 
निञ्चेतनामें निमञ्जनके बाद ही। और यह प्रश्‍न इस प्रइनमें बदल 'जाता 
है: कया मिथ्यात्व, भ्रांति, प्रमाद और अशुभ मनोमय और प्राणिक स्तरोंमें 
आद्य खूपसे अस्तित्ववान्‌ हैं और मन तथा प्राणके सहज धर्म हैं, या कि 
वे भौतिक अभिव्यक्तिके ही गुण-धमं हुँ, क्योंकि वे उस अभिव्यवितिमें 
निश्‍्चेतनासे उद्गत हो रहे अंधकारसे ही मन और प्राणपर आरोपित 
होते हैं? यह प्रन भी किया जा सकता है: यदि उनका अस्तित्व 
अतिभौतिक मन और प्राणमें भी हो ही, तो क्या वहाँ वे आद्य रूपमे 
हैं, क्या उनका वहाँ होना अनिवार्य है? कारण, यह भी तो संभव है कि 
वे वहाँ बल्कि भौतिक अभिव्यक्तिके परिणाम-रूपमें या उसके किसी 
अतिभौतिक विस्तरण-रूपमें प्रवेश कर गये हों? या यदि यह विकल्प 
मान्य नहीं, तो ऐसा हो सकता है कि विश्वमन तथा. विइवप्राणमे 
उनका उद्भव एक सम्थंकारी अतिभौतिक प्रतिष्ठापनके रूपमें, ' सूजनशील ( 
निरचेतनाके अनिवार्यं परिणाम-स्वरूप वे जिस अभिव्यक्तिकी अधिक | 
स्वाभाविक वस्तुएँ हुँ उसमें प्रकट होनेके लिये एक पूर्ववर्ती आवस्यकताके ` 
रूपमे हुआ हो। 

मानव-मनने . लंबे समयतक पारंपरिक ज्ञानके रूपमें यह मान रखा थाः 
कि जब हम भौतिक रोकसे परे चले जाते हैं, ये वस्तुएं वहाँ भी, हमसे परेकेः 
लोकोमें भी अस्तित्ववान्‌ मिलती हैं। अतिभौतिक अनुभवके उन लोकोमें 
आणमय मन एवं प्राणकी शक्तियाँ और रूप हैं जो हमें पार्थिव जीवनमें 
मिळनेवाले प्राण-मन और प्राण-झक्तिके विसंवादी, त्रुटिपूर्ण या विकृत रूपों' 
ओर शक्तियोंकी प्राग्मौतिक नींव हैँ। ` ऐसी शक्तियाँ हैं जो अपनी मूलाः 
्रक्ृतिमे अज्ञानसे, चेतनाके अंधकारसे, शक्तिके दुरुपयोगसे, आनंदकी विक्कृतिसे, | 
जिन्हें हम अशुभ कहते हैँ उन वस्तुओंके सारे कारणों और परिणामोसेः 
संसक्त हैं, और अवगूढ़ अनुभव हमें यह प्रदर्शित करता लगता है कि ऐसी 
अतिभौतिक सत्ताएँ भी हैं जिनमें वे शक्तियाँ शरीर लेती हुँ। 

ये सामर्थ्य, सत्ताएं या शक्तियाँ पार्थिव जीवोंपर अपने विरोधी निर्माण 
थोपनेके लिये क्रियाशील हैं; सृष्टिमें अपना राज्य कायम रखनेको उत्सुक 
रहती हुई ये प्रकाश, सत्य एवं शुभके .वद्धेनका विरोध, और इससे भी 
अधिक, दिव्य चेतना एवं दिव्य जीवनकी ओर जीवकी प्रगतिका प्रतिरोघ 
करती हूँ। "प्रकाश और अंधकार, शुभ और अशुभ, विइव-सामंजस्य और 
विश्व-अराजकताकी शक्तियोंके बीच संघषंकी जो परंपरा प्राचीन पुराण- 
कथाओं और धर्मोमें सर्वत्र मिलती है और गुह्य विद्याकी सारी पद्धतियोंमें 
भी है, उसमें हम विशव-सत्ताके इसी लक्षणका चित्रण पाते हैँ। 

इस परंपरागत ज्ञानका सिद्धांत पूर्णतया युक्तियुक्त और आंतरिक अनुभव 
द्वारा प्रमाण्य है, और हम यदि अतिभौतिकको स्वीकार करें और संकुचित 
होकर इस मान्यतामें बंदी नहीं हो जायें कि भौतिक सत्तु ही एकमात्र 
वास्तवता है तो यह्‌ सिद्धांत अनिवार्यं हो उठता है। जैसे एक विश्वपुरुष 
और विश्वात्मा है जो विश्व और उसके भूतोंमें व्याप्त और उनका घारयिता 
है, वैसे ही एक विश्वशक्ति भी है जो सकल वस्तुओंकी संचालिका है, 
और इस आद्या विश्वशक्तिपर आश्रित वहुसंख्यक सक्रिय विद्वशक्तियाँ 
हैं जो उसी शक्तिकी शक्तियाँ हैं या; उसकी विद्वक्रियाके रूपोंकी भाँति 
उद्भूत होती हैं। विश्वमे जो कुछ भी रूपायित होता है उसे अवलंब 
देनेको कोई शक्ति या शक्तियाँ होती हैं; वे शक्तियाँ उसकी पूर्ति या वृद्धि 
चाहती हैं, उसकी क्रियाशीलतामें अपनी भित्ति, उसकी सफलता, वृद्धि और 
प्रघानतामें अपनी सफलताका लेखा, उसकी विजय या अतिजीवितामें अपनी 
आत्म-परिपूति या अपनी सत्ताकी दीतर आयु पाती हैं। जैसे ज्ञानकी 
शक्तियाँ या ज्योतिकी शक्तियाँ हैं वैसे ही अज्ञानकी शक्तियाँ और अंघकारकी 
तमोमयी शक्तियाँ हूँ जिनका कार्य अज्ञान तथा निइचेतनाके राज्यको चिरायु 
बनाना है। जैसे सत्यको. शक्तियाँ हैं वैसे ही वे शक्तियाँ हैं जो मिथ्यात्वसे 
जीती, मिथ्यात्वको अवलंब देतीं और उसकी विजयके लिये कार्यं करती हैं । 
जैसे; ऐसी शक्तियाँ हैँ जिनका जीवन 'शिव'के अस्तित्व, भाव और प्रेरणासे 
अंतरंग रूपसे संबद्ध है, वैसे ही ऐसी शक्तियाँ हैँ जिनका जीवन 'अझिव'के 
अस्तित्व, भाव और प्रेरणासे संबद्ध है। जगत्पर अधिकार और मनुष्यके 
जीवनपर शासनके लिये प्रकाश और अंधकार, शुभ और अशुभकी शक्तियोंके 


ˆ बीच संघर्षकी प्राचीन मान्यता विश्वव्यापी अदृश्य सत्ताके इसी सत्यका 


प्रतीक थी,---वैदिक सुरों और उनके विरोधी अंघकार और 'विभाजन'के' 
पुत्रोंके बीच संघर्षका तात्पयं यही सत्य था, बादकी परंपरामें 'अंघकार' 
और 'विभाजन'के ये पुत्र ही असुर, राक्षस और पिशाचके रूपमे आए ; 

यही परंपरा जोरोआस्त्रीय मतके इत तत्त्व और वादके यहूदी विरोघ- 

वैतमें मिलती है जिसमें एक ओर तो ईश्वर और उसके देवदूत हैं और 

दूसरी ओर शैतान और उसका दल। तात्पर्यं यह है कि अदृश्य व्यक्तित्व 

और झाक्तियाँ हैँ जो मनुष्यको दिव्य ज्योति, सत्य एवं शिवकी ओर खीचतीं 

या उसे अंधकार, मिथ्यात्व और अशिवके अदिव्य तत्त्वके अधीन होनेकी 

ओर प्रलोभित करती हैं। आधुनिक मनको भौत्निक विज्ञानको आविष्कृत 

या निमित अदृश्य शक्तियोंके अतिरिक्त अन्य अदृश्य शक्तियोंका ज्ञान नहीं ; 

वह यह विशवास नहीं करता कि भौतिक जगतमें हमारे चारों ओर जो 

मनुष्य, पशु, पक्षी, सरीसृप, मछली, कीट, जीवाणु और कीटाणु या जन्तुक 

हैं उनके अतिरिक्त अन्य सत्ताओंकी: भी सृष्टि करनेकी क्षमता प्रकृतिमें है। 

परंतु यदि भौतिक स्वभाववाली अदृश्य विश्वशक्तियाँ हैं जो निर्जीव पदार्थोके 

शरीरपर क्रिया करती हैं, तो इसका कोई वैध कारण नहीं कि मानसिक 

और प्राणिक स्वभाववाली अदृश्य विश्वशक्तियाँ क्‍यों न हों' जो मनुष्यके 

मन और. उसकी प्राण-शक्तिपर भी क्रिया करें। और, यदि मन और 

प्राण, जो कि निर्व्यक्तिक शक्तियाँ हैं, उन्हें भौतिक रूपों और भौतिक जगतूमें 

सदेह करनेके लिये सचेतन सत्ताओंकी रचना या व्यक्तियोंका उपयोग करते 

हूँ और जड़पर और जड़के द्वारा क्रिया करते हूँ, तो यह असंभव नहीं कि 

वे अपने स्वघामोंमें ऐसी सचेतन :सत्ताओंकी रचना करें जिनका सूक्ष्मतर 

उपादान हमारे लिये अदृश्य हो, या कि वे भौतिक प्रकृतिमें रहनेवाली 

सत्ताओंपर उन छोकोंसे क्रिया करें। मनुष्यकी भूतकालकी मान्यताओं या 

अनुभवोंके पारंपरिक खूपकोंमें हम जो कुछ भी सत्यता या पौराणिक कल्पना 

मानते हों, वे रूपक इस दशामें, तत्त्वतः सत्य रहनेवाली वस्तुओंके प्रतिरूप 

हो जाते हैं। यंदि ऐसा हो तो शुभ और अशुभका प्रथम मूल पार्थिव 

जीवनमें या निउचेतनामेंसे होते क्रमविकासमें नहीं, अपितु स्वयं 'प्राण'में होगा ; 

उनका मूल अतिभौतिक होगा और यहाँ वे एक विशालतर अतिभौतिक प्रकृतिसे 

प्रतिविबित' होते होंगे” 'ह पडा ; 
यह निश्चित है कि जब हम बहिस्तलीय सत्तासे .दूर अपने अंदर बहुत 

गहरे वापस चले जाते हैं तो देखते हैं कि मनुष्यके मन, हृदय और 

संवेदनात्मक सत्ताका संचालन ऐसी झक्तियोंसे होता है जो उसके अपने 

नियंत्रणमे नहीं हैं और मनुष्य अपनी क्रियाओंके -मूछको जाने बिना विशवीय | 

'ऊर्जाओं'के हाथोंमें यंत्र बन जा सकता हैं। स्थूल सतहसे पीछे हटकर, 

अपनी आंतरिक सत्ता और अवगूढ़ चेतनामें जानेसे ही वह उनका अपरोक्ष 

बोध प्राप्त कर सकता और उसपर उनकी जो क्रिया होती है उसका अपरोक्ष 

° ज्ञान प्राप्त कर सकता और उसके साथ व्यवहार कर सकता है। उसे 
'ऐसे हस्तक्षेपोंका वोध होता है जो उसे इस या उस दिशञामें ले जाना चाहते 
हैं, ऐसे सुझावों और प्रेरणोंका वोध होता है जिन्होंने उसके स्वीय मनकी 
मौलिक गतिविधिका छद्मवेश घारण कर लिया था और जिनके विरुद्ध उसे 
लड़ना पड़ा था। वह यह अनुभव कर सकता है कि वह कोई ऐसा सचेतन 
जीव नहीं जो एक अचेतन जगतूमें निश्‍चेतन जड़तत्त्वके बीजसे अव्यास्येय 
रूपसे उत्पन्न हुआ हो और एक तमोवृत आत्म-अज्ञानमें विचरण कर रहा हो, 
अपितु एक शरीरघारी आत्मा है जिसकी क्रियाके द्वारा विश्वप्रकृति अपने 
आपकी परिपूर्ति करना चाह रही हैं, एक विशाल विवादक सजीव स्थल है 
जिसमें एक ओर अज्ञानका अंधकार है जिसमेंसे वह यहाँ उन्मज्जित होता है 
और दूसरी ओर ज्ञानकी ज्योति है जो एक अदुष्टपूर्वं अंतकी -दिशामें ऊपरकी 
ओर वढ़ रही है। उसे चलाना चाहनेवाली शक्तियाँ, और उनमें शुभ 
और अशुभकी शक्तियाँ भी हैं, विश्वप्रकृतिकी शक्तियोंके रूपमे उपस्थित 
होती ,हैं, परंतु ऐसा जान पड़ता है कि वे केवल भौतिक विएवकी नहीं, 
वरन्‌ उससे परेके प्राण और मनके लोकोंकी भी हैं। 

हम अभी जिस समस्यामें संलग्न हैं उसके लिये पहली महत्त्वपूर्ण वात 
घ्यानमें छेनेकी यह है कि ये शक्तियाँ अपनी क्ियामें प्राय: मानवीय सापेक्षताके 
मापोंका अतिक्रमण करती लगती हैँ; ये अपनी वृहत्तर क्रियामें अतिमानवीय, 
दिव्य, आसुरिक या पैशाचिक हैं, परंतु मनुष्यमें अपने रूपायणोंकी रचना कम 


` या अधिक? परिमाणमें, मनुष्यकी महानता या उसकी ळघुतामें कर सकती हैं, 


मनुष्यको विशेष क्षणोंमे या कुछ अवचियोंके लिये पकड़में ले सकती और 
संचालित कर सकती हैं, उसके अंतर्वेगों या उसके कार्योको प्रभावित या 
उसकी सारी प्रकृतिको अधिकृत कर सकती हैं। यदि वैसा अधिकार संपन्न 
हो जाय तो स्वयं वह मनुष्य सामान्य मानवताकी शुभ या अशुभकी सीमाओंके 
उल्लंघनकी ओर घकेला जा सकता है; विशेषतः अशुभ ऐसे रूप लेता 
है जो मानव-मर्यादाकीन भावनापर आघात करते हैं, मानवीय व्यक्तित्वकी 
'सीमाओंको पार कर जाते हैं और भीमकाय, अत्यधिक, अपरिमेय जैसे हो 
जाते हूँ। तव यह प्ररन किया जा सकता है कि अशुभकी परमता यां 
निरपेक्षताको नहीं मानना कहीं भूल तो नहीं हुआ; कारण, जैसे मनुष्यमें 
एक निरपेक्ष सत्य-शिव-सुंदरके लिये प्रवृत्ति है, अभीप्सा है, एषणा है, वैसे ही 
ये वृत्तियाँ-और कष्ट तथा वेदनासे प्राप्य अतिक्रामक तीब्रताएँ भी--एक 
निरपेक्ष अशुभकी आत्मोपलब्धिके प्रयत्नका संकेत करती लगती हैं। परंतु 
अपरिमेयता परमता या निरपेक्षताका लक्षण नहीं : कारण, परम या निरपेक्ष 
H 8-23 

अपने-आपमें परिमाणकी वस्तु नहीं; वह मापसे अतीत है, एकमात्र बृहत्ताके 
अर्थमें नहीं, अपितु अपनी सार सत्ताकी स्वतंत्रताके अर्थमें भी; वह जैसे 
अपने-आपको अंनंतमें अभिव्यक्त कर सकता है वैसे ही अत्यणुमें भी यह 
सच है कि हम ज्यों-ज्यों मानसिकसे आध्यात्मिक स्तरकी ओर जाते 
हूँ,और यह यात्रा परम या निविशेषकी ओर होती है,--एक सूक्ष्म 
विशालता और एक प्रकाश, शक्ति, शांति, आनंदकी बढ़ती तीव्रता हमारे 
अपनी सीमाओंको पार करते जानेकी सूचना होर्ती है: परंतु, आरंभमें यह 
केवल स्वतंत्रताका, ऊँचाईका, विइवव्याप्तिका चिह्न होती है; तब तक वह 
स्वयम्भू सत्ताकी अंतर्गूढ़ परमता या निरपेक्षताका चिल्ल नहीं होती जो 
हमारे प्रस्तुत विषयका सार है। इस निरपेक्षता या परम पदकी प्राप्ति 
अशुभ और वेदनाको नहीं हो सकती, वे तो परिसीमनसे आवद्ध हैं और 
उत्पन्न वस्तुएँ हैं। यदि वेदना अपरिमेय हो जाती है तो वह या तो अपना 
या उसीका अंत कर देती है जिसमें वह प्रकट होती है, या तो असंवेदन- 
शीरतामें ढह जाती है या, विरली परिस्थितियोंमें, आनंदके उल्लासमें पूरिणत 
हो सकती है। यदि अशुभ अकेला रह जाय और अपरिमेय हो जाय तो 
वह या तो जगत्को नष्ट कर देगा या उसे नष्ट कर देगा जो उसका आश्रयदाता 
और घारयिता था; वह विश्वको और अपने-आपको विघटन द्वारा' वापस 
अस्तित्वहीनतामे छे आयगा। निस्संदेह, अंधकार और अशुभका समर्थन 
करनेवाली शक्तियाँ अपने आत्म-विवद्धंनके परिमाणसे अनंतताका रूप प्राप्त 
करनेकी चेष्टा करती हैं, परंतु वे अनंतता नहीं, अपरिमेयता ही "प्राप्त कर 
सकती हैं; या, अधिकसे अधिक, वे अपने तत्त्वको एक प्रकारके अतल 
अनंतकी भाँति प्रदर्शित कर सकती हूँ जो निश्चेतनके समानुपातिक हो, 
परंतु यह मिश्या अनंत होता है। स्वयम्भुत्व, वह चाहे स्वरूपभूत 
हो, चाहे स्वयम्मूमे शाइवत अंत:स्थितिगत, निरपेक्षताकी शरत है: भूल-भ्रांति, 
मिथ्यात्व और अशुभ विश्वशक्तियाँ तो हैं, परंतु अपने स्वरूपमें सापेक्ष हैं, 
निरपेक्ष नहीं, कारण, अपने अस्तित्वके लिये वे अझने विरोधियोंके विकार 
या प्रतिषेधपर निर्भर करते हैं, वे सत्य एवं शिवकी तरह स्वयम्भू निरपेक्ष नहीं, 
परम स्वयम्भूके अंतनिष्ठ रूप नहीं। 

इन तमोमय विरोधियोंका अस्तित्व अतिभौतिक और प्रारभौतिक होनेके 
RN दिये गये प्रमाणसे एक दूसरी वातका प्रइन उठता है; कारण, इससे 
यह इंगित मिळता है कि-हो सकता है कि वे अंतमें आद्य विश्वतत्त्व ही 
हों। परंतु यह घ्यानमें रखना चाहिये कि उनका प्राकट्य निम्नतर अति- 
भौतिक ध्राणमय स्तरोंकी ऊँचाईतक ही विस्तृत है; वे “वामुदेवकी शक्तियाँ” 

om. प्रतीकोंमें लोकोंका ) 
६, -आचीन भ्रतीकोंमें वायु प्राणका, और फलतः, मध्यवर्ती लोकोंका तत्त्व 


था, जहाँ प्राणिक तत्त्व प्रधान और सारभूत है। सुतरां, प्रतिकूल 
विरोकी विश्वकी मौल शक्तियाँ नहीं, अपितु प्राणकी या प्राणमें मनकी 
सृष्टियाँ हैँ। उनके अतिभौतिक रूपों और पार्थिव प्रकृतिपर उनके प्रभावों- 
की यह्‌ व्याख्या दी जा सकती है कि अवरोही संवरणके लोकोंके साथ-साथ 
आरोही" विवतेनके समान्तर लोकोंका सह-अस्तित्व है जिनकी सृष्टि 
ठीक पाथिव जीवन द्वारा नहीं, वरन्‌ अवरोही जगत्‌-क्रमके उपप्रांत-ख्पमें 
और क्रमविकासशील पार्थिव रचनाओंके लिये तैयार किये गये अवळंव-रूपमें 
हुई है; , यहाँ अशुभ इस रूपमें प्रकट हो सकता है कि वह समस्त प्राणमें 
अंतनिष्ठ नहीं, अपितु एक संभावना और एक पूर्व-रचना है जो निरचेतन- 
मेंसे चेतनाके क्रमविकासशील उन्मज्जनमें उसकी रचनाको अवद्यम्भावी 
कर देती है। यह वात चाहे जैसी भी हो, मिथ्यात्व, भ्रान्ति, प्रमाद और 
अशुभके उद्गमको हम सवसे अच्छी तरह निञचेतनाके परिणाम-रूपमें ही . 
देख और समझ सकते हूँ, क्योंकि निइचेतनाकी चेतनाकी ओर वापसी यात्रामें 
ही ये तत्त्व साकार होते देखे जा सकते हैं और वहीं ये स्वाभाविक, यहाँ 
तक कि अनिवार्यं भी जान पड़ते हैँ 

निरचेतनमेंसे प्रथम उन्मज्जन है जड़, और जड़में, ऐसा लगेगा, मिंथ्यात्व 
और अशुभका अस्तित्व हो नहीं सकता, क्योंकि दोनोंका सूजन एक विभक्त 
और अज्ञ वहिस्तलीय चेतना और उसकी प्रतिक्रियाओंसे होता है। भौतिक 
शक्तियों थी पदाथोमें चेतनाका बहिस्तलपर ऐसा कोई सक्रिय संगठन, ऐसी 
कोई प्रतिक्रियाएँ नहीं: उनमें जो कोई भी अंतर्वासिनी निगूढ चेतना क्यों 
न हो, वह अद्वय, अभेद, भूक लगती है; जिस 'ऊर्जासे पदार्थका निर्माण 
होता है उसमें जड़ भावसे अंतनिष्ठ और अंतर्भूत रह कर, वह अपने अंदरके 


- नीरव गुह्य 'भावसे ही रूपको संपादित करती और बनाये रखती है, परंतु 


अत्य दशाओंमें वह अपने द्वारा सुष्ट ऊर्जाके रूपमे आत्म-मर्न, निर्वाकू 
और व्यंजनाहीन रहती" है। यदि वह अपने-आपको ज़ड़के रूपके अनुसार 
आत्मःसत्ताके संगत रूपमें विभेदित करती भी है, रूप॑ रूपं प्रतिरूपो वभूव, 
तो भी वहाँ कोई मनोमय संगठन नहीं, चेतन क्रियाओं और प्रतिक्रियाओंका 
कोई तंत्र नहीं। यह तो जव चेतन. जीवोंके साथ संपर्क होता है तभी 
भौतिक पदार्थ शुभ या अशुभ कही जा सकनेवाली शक्तियों या प्रभावोंको 
व्यवहृत कर सकते हैं: परंतु उस शुभ या अशुभका निर्धारण इससे होता है 

कि संस्पृष्ट जीव उन्हें सहायता-रूपमें अनुभव करता है या हानि-रूपमें, उन्हें * 
हितकर अनुभव करता है या अहितकर। ये मूल्य उस भौतिक पदार्थके 
घमं नहीं, अपितु उन्हें व्यवहृत करनेवाली किसी शक्तिके होते हूँ, या «उनकी 
रचना उस पदार्थसे संपर्क करनेवाली चेतनासे होती है। अग्नि मनुष्यको 
ऊष्णता देती या उसे जलाती है, यह इसपर निर्भर करता है कि वह स्वेच्छा- 
से उसका उपयोग करता है अथवा उसकी उससे अनचाहे भेंट होती 
है; औषधीय जड़ी-बूटी उपचार करती है, विष “प्राण ले लेता है, परंतु 
शुभ या अशुभका मूल्य उपयोक्ताके ही द्वारा क्रियान्वित होता है: यह भी 
द्रष्टव्य है कि विष जैसे प्राणघाती होता है, वैसे ही उपचार भी कर सकता 
है, औषध उपचार या लाभ कर सकता है तो हानि भी पहुँचा सकता है, 
प्राण भी ले सकता है। शुद्ध जड़-तत्त्वका जगत्‌ तटस्थ, अनुत्तरदायी है; 
इन मूल्योंका, जिनपर मानव-प्राणीका इतना आग्रह होता है, भौतिक प्रकृति- 
में अस्तित्व नहीं : जैसे एक उच्चतर प्रकृति शुभ और अशुभके इन्द्रसे ऊपर 
उठी रहती है वैसे ही यह निम्नतर प्रकृति उससे नीचेके स्तरमें रहती है। 
परंतु हम यदि भौतिक ज्ञानके पीछे जायें और गृह्य समीक्षाके निष्कर्षोंको 
स्वीकार करें तो प्रश्‍न एक भिन्न रूप झेना आरंभ कर सकता है,--क्योंकि 
तब हमें यह कहा जाता है कि ऐसे चेतन प्रभाव हैं जो पदार्थोसे संलग्न 
होते हैं और शुभ या अशुभ कहे जा सकते हैं; परन्तु यह फिर भी प्रति- 
पादित किया जा सकता है कि इससे पदार्थकी तटस्थतामें परिवर्तेन नहीं 
होता, उसकी क्रिया किसी व्यष्टिरूपित चेतनासे नहीं, वरन्‌ बोवल उस 
भांति होती है जिस भाँति कि उसका उपयोग शुभके लिये या अशुभके लिये 
या एक-साथ दोनोंके लिये किया जाता है : शुभ और अशुभका इन्द्र भौतिक 
तत्त्वका जन्मजात घर्म नहीं, जड़ जगतुमें उसका अस्तित्व नहीं। 

इस इन्द्रका आरंभ होता है सचेतन प्राणसे और प्राणमें मनका विकास 
होनेसे वह पूरा प्रकट होता है; प्राणमय मन, कामनामय और संवेदनामय " 
मन अशुभके बोध और अझुभकी वास्तविकताका रूष्ठा है। इसके अति- 
रिक्त, पशु-जीवनमें अशुभकी वास्तविकता तो है, कष्टका अशुभ और कैष्ट- 
का बोध, हिसा और क्रूरता, कलह और छलका अशुभ तो हैं, परंतु नैतिक { 
अशुभका वोध अनुपस्थित है; पशुःजीवनमें पाप-पुण्यका इन्द्र नहीं, वहाँ 
सभी कमे पाप-पुण्यकी भावनाकी ओर तटस्थ हैं, प्राण-रक्षाके लिये, जीवद 
'वनाये रखनेके लिये और प्राणकी सहज प्रवृत्तियोंके लिये सभी कर्म अनुमेय 
हैं। शुभ और अशुभके संवेदनात्मक मूल्य सुख और कष्टके रूपमें, प्राणिक 
संतुष्टि और प्राणिक विफळताके रूपमें तो अंतनिष्ठ हैं, परंतु इनका भान- 

सिक भाव, इन मूल्योंको मनका नैतिक ्रत्युत्तर,--ये मानवःप्राणीकी रचना 
हैं। ७उतावलीमें यह निष्कर्ष निकाल लिया जा सकता है कि ये अवास्तव 
हैं, मनके निर्माण मात्र हैं और प्रकृतिके क्रियाकलापोंको ग्रहण करनेका एक- 
सात सच्चा मागं है या तो तटस्थ उदासीनता या . समभावसे स्वीकरण 
या वौद्धिक रूपसे यह्‌ स्वीकरण कि प्रकृति जो कुछ भी करे वह एक 
दिव्य या प्राकृतिक विघान है जिसमें प्रत्येक वस्तु निष्पक्षतासे स्वीकार्य है, 
परंतु यह निष्कर्ष सिद्ध नहीं होता। निस्संदेह यह्‌ सत्यका एक पहलू है: 
भ्राण और जड़का एक अवयौक्तिक सत्य है जो निष्पक्ष और तटस्थ है और 
सारी वस्तुओंको भ्रकृतिके तथ्योंके रूपमें और प्राणके सुजन, पालन और 
नाशनके लिये उपयोगी होनेके रूपमें स्वीकार करता है,--यह सृजन, 
पालन और नाशन विश्वऊर्जाकी तीन आवश्यक गतिधाराएँ हैं जो परस्पर 
संबंधित रहती हुई अनिवार्य हैं और जिनमें प्रत्येक, अपने-अपने स्थानमें, 
समान) मूल्यवाली है। एक सत्य अनासक्त वुद्धिका भी है जो प्रकृति द्वारा 
इस भाँति अंगीकृत सव कुछको प्राण और जड़े प्रकृतिकी प्रक्रियाओंके लिये 
उपादेय होनेके रूपमें देख सकती है और जो कुछ भी है उसका अवलोकन 
अविचल तथा तटस्थ निष्पक्षता और स्वीकरणके साथ कर सकती है; 
यह दार्शनिक और बैज्ञानिक वुद्धि है जो विइवऊर्जाके क्रियाकलापोंकी दशिका 
है और उन्हें समझना चाहती है, परंतु उनके प्रति अपना कोई निर्णय देना 
व्यर्थें मानती है। आध्यात्मिक अनुभवमें रूपायित होता एक अतियौक्तिक 
सत्य भी है; वह अनुभव विशव-संभावनाकी क्रीड़ाका प्रेक्षण कर सकता है, 
सवको निष्पक्ष भावसे अज्ञान और निरचेतनाके जगतूके सच्चे और स्वाभाविक 
लक्षणों और परिणामोंके रूपमें स्वीकार कर सकता है, या 'सबको प्रद्ञांति 
और करुणा-भावसे दिव्य क्रियाके अंगके रूपमें अंगीकार कर सकता है, परंतु 
जब कि वह एक ओर, अशुभके रूपमें जो उपस्थित होता है उससे एकमात्र 
परित्राणके साधन-रूपमे एक उच्चतर चेतना तथा ज्ञानके जागरणकी प्रतीक्षा 
करता है, दूसरी ओर, जहाँ जहाँ उसका साहाय्य और हस्तक्षेप सत्यतः 
सहायक और संभव हों, वहाँ वहाँ सहायता देने और हस्तक्षेप करनेको प्रस्तुत रहता 
है। परंतु तो भी, चेतनाका यह अन्य -मध्यवर्ती सत्य भी है जिससे हमारी 
क्ुभाशुभके मूल्यों और उनकी आवश्यकता तथा उनके महत्वके अंकनकी ओर 
जागृतिं होती है। यह जागृति, उसके निर्णय विशेषोंका प्रामाण्य या अधिकार 
चाहे जो कुछ भी हो, क्रमवैकासिकी प्रकृतिकी प्रक्रियामें अनिवार्य डगोंमेसे एक है। 

परंतु तव यह जागृति उद्भूत किससे होती है? मानवःप्राणीमें वह्‌ 
क्या है जो शुभाशुभके बोघका आरंभ करता और उसे उसका वल और 

स्थान देता है? हम यदि केवळ प्रकियाको देखें तो सहमत हो सकते हैं 
कि घ्राणिक मन ही यह विभेद करता है। उसका प्रथम मूल्यन संवेदन्ात्मक 
और वैयक्तिक होता है,--जो कुछ भी प्राणमय अहंके लिये प्रिय, सहायक, 
राभकारी है, वह शुभ है, जो कुछ भी अभ्रिः अनिष्टकारी, ह्युनिकारक या 
नाशकारक है, वह अशुभ। उसका अगला मूल्यन उपयोगिता और समाजकी 
दृष्टिसे होता है: जो कुछ भी संध-जीवनके लिये सहायक माना जाता 
है, संघमे रहनेके लिये और संघ-जीवन और उसकी इकाइयोंके उत्तम 
भरण-पोषण, तृप्ति, विकास, सुव्यवस्थाके हेतु संघको नियमित करनेके लिये 
च्यक्तिसे जो कोई भी मांग की जाती है, वह शुभ है; समाजकी दृष्टिसे जो 
कुछ भी विपरीत प्रभाव या प्रवृत्तिवाला है, वह अशुभ है। परंतु तव 
विचारशील मनका प्रवेश होता है जो अपने संग अपना ही मूल्यांकन लाता 
है; वह एक बौद्धिक आधार पाना चाहता है, किसी यौबितिक या सार्वभौम 
धमं या नियमका भाव, शायद कर्मका विधान या कोई नैतिक तंत्र पाना 
चाहता है जो युक्तिपर आधारित हो अथवा किसी सौंदर्यवोधी, भावुक या 
सुखवादी आघारपर। धर्म आता है जपने अनुशासन साथ लिये ; ईश्वरका 
ऐसा विधान या शब्द होता है जो ऋतपरायणताका आदेश देता है, | 
प्रकृति भले ही उसके विरोघीको अनुमति द्वेती या उद्दीप्त करती हो,--या | 
शायद स्वयं सत्य और ऋत ही ईरवर हैं, अन्य कोई भगवान्‌ नहीं। परंतु | 
मनुष्यकी नैतिक सहज-प्रवृत्तिके. इस सारे व्यावहारिक या .वौद्धिदी प्रवर्तनके | 
पीछे यह भावना है कि कोई गभीरतर वस्तु भी है: ये सारे मानदंड या 
तो अति संकीणं और अनमनीय या संरिलिष्ट और व्यामिश्र हैं, अनिदिचत | 
है, मानसिक दा प्राणिक परिवर्तन या क्रमविकास द्वारा परिवर्तनशील हैं; 
फिर भी यह अनुभव किया जाता है कि एक गभीरतर स्थायी सत्य है 
और हमारे अंदर ऐसा कुछ है जिसे उस सत्यकी संवोधि हो सकती है, " 
अन्य शब्दोंमें, सच्चा अनुशासन आंतरिक, आध्यात्मिक और चैत्य है। इस 
आंतरिक साक्षीका परंपरागत परिचय यह है कि वह विवेक है, हमारे' अंदर 
प्रत्यक्षणकी शक्ति है, अर्घ-मनोमय, अर्ध-संबोधिमूलक । परंतु यह एक 
बहिस्तलीय, निर्मित और अविश्वसनीय वस्तु है: हमारे अंदर, निश्चय ही, 
एक गभीरतर आध्यात्मिक बोघ है, अंतरात्माकी दृष्टि है, हमारी प्रक्ृतिमें 
एक अंतर्जात प्रकाश है, यद्यपि वह कम आसानीसे सक्रिय होता है और सतहुके 
तत्त्वोसे अधिक अवगुंठित है। 

अव, यह आध्यात्मिक या चेत्य साक्षी क्या है, या इसके लिये शुभाशुभको { 
; भावनाका मूल्य क्या है? यह दावा कियां जा सकता है कि पाप और ! 

अशुभकी भावनाका एक उपयोग यह है कि शरीरधारी जीवको निश्चेतना 

और झ्ञज्ञानके इस जगतूकी प्रकृतिका बोध हो जाय, इस जगतूके अमंगल 

, ` और कष्टका ज्ञान, इस जगतूके मंगल और सुखकी सापेक्षताका ज्ञान हो जाय 
और इससे हटकर, जो निरपेक्ष है, उसकी ओर अभिमुख हो जाय । या फिर, 

इसका आध्यात्मिक उपयोग प्रकृतिको शुभके अनुसरण और अशुभके निराकरण 

द्वारा शुद्ध करते रहना हो सकता है जिससे कि वह परम शुभको देखने 

और जगतूसे हटकर इश्वरकी ओर मुड्नेको प्रस्तुत हो जाय या, जैसा कि 

बौद्ध सिद्धांतके नैतिक आग्रहमें है, इसका उपयोग अज्ञानमयी अहं-ग्रंथिके 
'विघटन और व्यक्तित्व तथा दुःखसे छुटकारेकी तैयारीके किये हो सकता 

i है। परंतु ऐसा भी हो सकता है कि यह जागृति स्वयं क्रमविकासकी एक 
आघ्यामित्क आवश्यकता हो, जीवके अज्ञानसे निकल कर दिव्य एकत्वके 

सत्यमें प्रवेशकी ओर विकासके लिये और एक दिव्य चेतना एवं दिव्य सत्ताके 
बिकासुके लिये एक डग हो। कारण, मन या प्राणको अपेक्षा, जो या 

तो शुभकी ओर मुड़ सकता है या अशुभकी ओर, शुभाशुभके विवेकपर' 
अंतरात्मा-पुरुष, चैत्य पुरुष कहीं अधिक वल देता है, साथ ही यह विवेक चिरे 

नैतिक भेदकी अपेक्षा विशालतर अर्थमें होता है। हमारा अंतरात्मा ही 

सत्य, शिव एवं सुंदरकी ओर सर्वदा अभिमुख होता है, क्योंकि स्वयं उसका 
आकार इन्हींसे वृद्धि पाता है; शेष, उनके विपरीत तत्त्व, अनुभवका आवश्यक 

अंग तो हैं, परंतु सत्ताके आध्यात्मिक वरद्धनमें उन सबसे आगे बढ़ जाना 

होगा। हमारे अंदर च॑त्य सत्ता जीवनके आनंद और समस्त अनुभवको 
आत्माकी प्रगतिशील अभिव्यक्तिके अंगके रूपमे लेती है, परंतु उसे जो जीवनका 

आनंद मिलता है उसका तो विधान ही सारे संपर्कों और घट्नाओंमेंसे उनके 

गुप्त दिव्य अर्थ और सारको, एक दिव्य उपयोग और उद्देश्यको उपलब्ध करना है 

" जिससे कि हमारे मन और प्राण अनुभव द्वारा निदचेतनामेंसे एक परा चेतनाकी 
ओर, अज्ञानके विभाजनोंमेंसे एक सर्वागपूर्णकारी चैतन्य एवं ज्ञानकी ओर 

प्रगति? कर सकें। चैत्य सत्ता वहाँ इसीके लिये है और अपनी नित्यः 
वद्ध॑मान ऊध्वंमुखी प्रवृत्ति और आग्रहका अनुसरण जीवन-जीवनांतरमें करती 

रहती है; अंतरात्माका बिकास तममेंसे , ज्योतिकी ओर, असत्यमेंसे सत्यकी 

ओर, दुःखमेंसे स्वकीय परम और सार्वभौम आनंदकी ओर विकास है। 
अंतरात्माका शुभाशुभका विवेक मनके कृत्रिम मानदंडोंसे भिन्न हो सकता 

है, परंतु कौन उच्चतर ज्योतिकी ओर संकेत कर रहा है और कौन उससे 
| भिन्न दिशामें, इसका उसे गभीरतर बोध, एक पक्की पहचान रहती है। यह 
सच है कि जैसे निम्नतर प्रकाश शुभाशुभसे नीचे है, वैसे ही श्रेष्ठतर 


~ 

आध्यात्मिक प्रकाश शुभाशुभसे परे है; परंतु इसका अर्थ यह नहीं कि सारी 
बस्तुओंको निष्पक्ष तटस्थतासे अंगीकार किया जाय या शुभ या खलछुभके 
अंतर्वेगोंका अनुगमन समान रूपसे किया जाय, वरं यह है कि तब सत्ताका एक 
उच्चतर धर्म प्रवेश करता है जिसमें इन मूल्योंका कोई स्थान या उपयोग 
नहीं रह जाता। परम सत्यका एक स्वधर्म है जो सारे मानदंडोसे ऊपर 
है; एक परम और सार्वभौम शिव है, अंतनिहित, अंतर्भूत, स्वयम्भू, स्वयंप्रज्ञ, 
स्वयंचालित एवं स्वयंशासित, परम अनंतकी ज्योतिमंयी चेतनाकी शुद्ध 
नमनीयतासे युक्त होनेके कारण अनंत रूपसे नमनीय । 
अतएव, यदि अशुभ और मिथ्यात्व निरचेतनाकी स्वाभाविक उत्पत्तियाँ 
हैँ, अज्ञानकी प्रक्रिया-धारामें निश्चेतनासे प्राण तथा मनके क्रमविकासके हि 
स्वयंवह परिणाम हूँ, तो हमें यह देखना है कि उनका उद्भव कैसे होता | 
है, उनका अस्तित्व किसपर निर्भर करता है और उनका क्या उपाय है, | 
उनसे क्या निस्तार है। ये व्यापार जिस प्रक्रियासे अस्तित्वमें आते, हैं वह [ 
निइचेतनामेसे मनोमयी और प्राणमयी चेतनाके वाह्य उन्मज्जनमें ही मिलेगी । 
यहाँ दो निर्घारक तत्त्व हैँ,--ओर ये ही मिथ्यात्व 'ओऔर अशुभके युगपत्‌ 
प्राकट्यके निमित्त-कारण हैं। प्रथम, अंतनिष्ठ ज्ञानकी एक अधःशायिनी ; 
चेतना और शक्ति है, जो तब भी गृह्य ही रहती है, और उसके ऊपर 
एक और परत पड़ी होती है जो प्राणमयी और अन्नमयी चेतनाके अनिदिष्ट | 
या अधूरे-गठित उपादानकी कही जा सकती है; उन्मज्जित होते मभको अपना | 
मागं इस अँधियाले कठिन माध्यममेसे होकर निकालना होता है और उस 
माध्यमपर अपने-आपको एक ऐसे ज्ञान द्वारा आरोपित करना होता है जो | 
तब अंतनिष्ठः नहीं बल्कि निमित ज्ञान होता है, कारण, यह उपादान | 
तव भी निर्ज्ञानसे भरा होता है, जड़-तत्त्वकी निरचेतनाका भारी वोझ और | 
आच्छादन उसपर डला होता है। तदनंतर उन्मज्जन प्राणके पृथक्क्ृत " | 
रूपमे होता है जिसे अपना प्रतिष्ठापन निर्जीव भौतिक तत्त्वकी जड़ताके | 
विरोधमे और विघटन और आद्या निर्जीव निरचेतनामें पुनः पतनकी ओर 
उस भौतिक जड़ताके सतत खिंचावके विरोधमें बनाये रखना होता हुँ। 
इस पृथक्क्ृत प्राण-रूपको, साहचर्यक्रे एक सीमित तत्त्वका ही सहारा पाते 
हुए, अपने-आपका प्रतिष्ठापन ऐसे वाह्य जगतूके विरोधमें भी करना होता 
$ है जो उसके अस्तित्वका शत्रु न होनेपर भी संकटोसे भरा है; वह यदि 
अपना अस्तित्व सुरक्षित रखना चाहता है तो उसे उस बाहरी जगतूपर 
अपने-आपको आरोपित करना होगा, जीवन-स्थान जीतना होगा, अपने-आपको 


व्यक्त करना होगा, अपना संवद्धंन करना हौगा। इन अवस्थाओंमें चेतनाके 
a 


~ 

उन्मज्जनका परिणाम है एक आत्म-प्रतिष्ठापक. प्राणक और शारीरिक 

व्यक्षितका विकास, जो प्रकृतिका प्राण और भौतिक तत्त्वको लेकर एक ऐसा 
निर्माण है जिसके पीछे वह प्रच्छन्न चैत्य या आध्यात्मिक सच्चा व्यक्ति रहता 

है जिसके ,छिये प्रकृति प्राकट्यका यह वाह्य साधन रच रही है। जैसे- 

जैसे -मानसताका वद्धंन होता है, यह प्राणिक और भौतिक व्यक्ति एक 

निरंतर आत्म-प्रतिष्ठापक मानसिक, प्राणिक और शारीरिक अहंका अधिक 

विकसित रूप लेता है। क्रमवैकासिक उन्मज्जनके इन दो आरंभिक 
| और आधारभूत तथ्योंकी वाध्यताके नीचे ही हमारी वहिस्तलीय 
| चेतना और जीवनःप्रकारका, हमारी प्राकृत सत्ताका वर्तमान स्वरूप गठित 
| 


Et हुआ है। 
चेतनाके प्रथम प्राकट्यमें एक चमत्कारका, एक ऐसी शक्तिका आभास 
| होता है जो जड़-तत््वसे विजातीय हो और निश्चेतन प्रकृतिके ज॒गतूमें 
| - + अद्याख्येय रूपसे अभिव्यक्त होती और धीमे-घीमे तथा कठिनाईसे वद्धित 
होती हो। क्षणभंगुर अज्ञ प्राणी ज्ञानका अजन करता है, मानों शून्यमेंसे 
उसका सर्जन करता है, उसे सीखता, वद्धित करता, संचित करता है, जब 
कि उस प्राणीमें जन्मके समय ज्ञान संपूर्णतया अनुपस्थित था या यदि 
उपस्थित था भी तो ज्ञान-र्पमें नहीं, अपितु इस घीमे-घीमे सीखते अज्ञानके 
विकासकी अवस्थाके अनुरूप विरासतमें मिले सामर्थ्य-रूपमे ही। यह 
अनुमाभ लगाया जा सकता है कि चेतना आद्या निइचेतना ही है जो 
मस्तिष्कके कोषाणुओंपर वहिर्जंगतके तथ्योंका अभिलेखन यंत्रवत करती है 
और उस अभिलेखको स्वचरित खूपसे पढ़ने और अपना उत्तर लिखानेवाले उन 
कोषाणुओंमें प्रतिवतं या प्रत्युत्तर होता है; वे अभिलेख, प्रतिवतँ और 
प्रत्युत्तर मिलकर वह वस्तु हो जाते हैँ जो कि चेतना प्रतीत होती है। परंतु 
२ स्पष्ट ही, यह संपूर्ण सत्य नहीं, क्योंकि इससे प्रेक्षण और यांत्रिक क्रियाको 
व्याख्या तो हो सकती है,--यद्यपि यह स्पष्ट नहीं होता कि कोई अचेतन अभिलेख 
और प्रत्युत्तर चेतन प्रेक्षणमें, विषयोंके चेतन बोधे और आत्म-बोधमें कैसे 
परिणत हो सकता है,-परंतु भावन, कल्पन और परिकल्पनको, अपनी 
प्रेक्षित सामग्रीसे बुद्धिकी निबंध क्रीड़ाकी विश्‍वासदायिनी व्याख्या इससे नहीं 
, होती। चेतना और ज्ञानके विकासकी तब तक कोई व्याख्या नहीं हो सकती 
जब तक कि वस्तुओंके अंदर प्रच्छन्न चेतना पहलेसे विद्यमान न हो जिसकी ¢ 
अंतनिहित और सहज शक्तियाँ घीरे-धीरे उन्मज्जित हो रही हों। इसके पर 
अतिरिक्त, पश-जीवनके तथ्य और उन्मज्जित होते मनकी क्रियाएँ हमें “इस ड 
निष्कर्षके लिये वाध्य करती हैं कि इस प्रच्छन्न चेतनामें एक अंतःशायी ज्ञान या | 

जानका वरू है जो परिवेशके साथ प्राणके संपर्कोकी आवश्यकताके कारण 
सतहपर आता है। न 
वैयक्तिक पशु-प्राणीको अपने प्रथम चेतन आत्म-प्रतिष्ठापनमें ज्ञानके न्‍ 


दो स्रोतोंपर निर्भर करना होता है। चूँकि यह प्राणी निर्ज्ञन और असहाय 
है, एक अज्ञात जगतूमें अनभिज्ञ वाह्य चेतनाका एक स्वल्पांश है, झतएव 
अंतर्गूढ़ चित्‌-शक्ति इस वहिस्तलूपर संबोधिका उतना न्यूनतम अंश भेज 
देती है जो उस प्राणीके लिये अपना अस्तित्व वनाए रखने और जीवन 
तथा जीवन-संरक्षणकी अपरिहार्य क्रियाओंमेंसे गुजरनेके लिये आवश्यक है। 
यह्‌ संवोधि पशुके अधिकारमें नहीं, वर यह संबोधि ही पशुको अधिकृत 
रखती और संचालित करती है; यह ऐसी वस्तु है जो किसी आवश्यकताके 
दवावमे और आवश्यक अवसरके लिये स्वतः ही चेतनाकी प्राणिक और 
भौतिक घातुके मर्मकोपमें अभिव्यक्त होती है: परंतु, साथ ही, इस संबोधिका 
एक वहिस्तलीय परिणाम भी संचित होता है और एक स्वतःस्फूर्त सहुज- 
- भवृत्तिका रूप छे लेता है जो, जब जव उसके लिये अवसर पुनरुपस्थित होता 
है, कार्य करती है; यह सहज-अवृत्ति , पशु-जातिका घर्म है और प्रत्येक 
पशुको उसके जन्मके समय दे दी जाती है। संवोधि जव कभी आती 
या पुनः उदित होती है, वह सदा निर्भूल होती है; सहज-प्रवृत्ति स्वयमेव सही 
होती है, यह नियम तो है, परंतु वह भूछ कर सकती है क्योंकि जव 
वाह्य चेतना या अधूरी विकसित बुद्धि हस्तक्षेप करती है, या जब परिवर्तित 
परिस्थितियोंके कारण आवश्यकता या आवश्यक परिस्थितियां न रह जाने 
पर भी सहज-प्रवृत्ति यंत्रवत्‌ किया करना चाळू रखती है, तव सहज-प्रवृत्ति 


व्यष्टि-सत्तासे वाहरंके जगतृके साथ वाह्य संपर्क ; यह संपर्क ही पहले तो 
एके चतन संवेदन और ऐंद्रिय प्रत्यक्ष वोधका कारण होता है, तदनंतर ८ 
युद्धिका। यदि अंतःशायिनी चेतना न हो तो संपर्कसे किसी प्रत्यक्ष बोध या 


। 
| 
| 


भथम आवश्यकताओं और चाहोंसे प्राणवंत हो चुकी सत्ताके अवगूढ़ भागको 
अनुभव और वाह्य प्रत्युत्तरके छिये उद्दीप्त करता है, इसीसे वाह्य संवित्‌ 
रूप छेना और विकसित होना आरंभ करती है। मूलतः, प्राण-सपकोंकी 
शक्तिसे बहिस्तलीय चेतनाका उन्मज्जन इस तथ्यके कारण होता है कि 


बीजावस्थामे विद्यमान है: जब विषयीमें, संपर्के गृहीतामें, प्राण-तत्त्व 
तैयार हो जाता, पर्याप्त खूपसे संवेदनशील हो जाता है, तब यह अवगूढ़ 

चेतना उस उद्दीपनकें प्रत्यत्तरमें उन्मज्जित होती है जिससे प्राणिक या 
भ्राणसय मन, पशु-मन, और तव क्र्मावकासकी यात्रामें विचारशील बुद्धिकी 
गठन आरंभ होती है। अंतर्गूढ़ चेतना बहिस्तलके संवेदन और प्रत्यक्ष 
योधमें रूपायित हो जाती है, अंतर्यूढ़ शक्ति वहिस्तलके अंतर्वेगमें । 

यदि स्वयं यह अंतःशायिनी अवगूढ़ चेतना वाह्य तलपर आ जाय, तो 
विषयीकी चेतना और ०विषयकी अंतवंस्तुओंका साक्षात्‌ मिलना हो जायगा 
और इसका परिणाम होगा अपरोक्ष ज्ञान। परंतु यह संभव नहीं होता; 
पहले तो निशचेतनाके रोघाधिकार (विटो) या विघ्नके कारण, और दूसरे 
इस कारण कि क्रमविकासका अभिप्राय घीमे-धीमे, एक अपूर्णं परंतु वद्धमान 
वहिस्तलीय संवितमेंसे प्रगति करना है। अतः अंतर्गूढ़ चित्‌-शक्तिको वाह्य 
प्राण तथा मनके स्पंदन और चालनमें अपूर्ण अनुवादोंतक सीमित होना 
होता है, और चूँकि अपरोक्ष संवित्‌ होती नहीं, पीछेकी ओर रोक रखी 
गयी या अपर्याप्त होती है, अतएव वह परोक्ष ज्ञानके लिये 
अवयव और सहज प्रवृत्तियां विकसित करनेको वाध्य होती है। वाह्य 


` ज्ञान और वुद्धिका यह सुजन एक्‌ पहलेसे प्रस्तुत की गयी अनिदिष्ट चेतन 


निमितिमें होता है जो वाह्य तलपर सबसे पहला रूपायण है। आरंभमें 
यह निर्मिति अस्पष्ट संवेदनात्मक बोध और प्रत्युत्तरात्मक अंतर्वेगकों साथ 
लिये चेतनाका एक न्यूनतम रूपायण ही होती है; परंतु जैसे-जैसे प्राणके 
अधिक+संगठित रूप प्रकट होते हैं, इसका व्धेन प्राणिक मन और प्राणिक 
बुद्धिम होता है जो आरंभमें प्रधानतः यांत्रिक और स्वचलित होती, और 
केवळ व्यावहारिक आवश्यकताओं, कामनाओं और अंतर्वेगोंस संबंध रखती 
है। यह सारी क्रिया आरंभमें संवोधिमूलक और सहजप्रवृत्तिमूक होती 
है; अंतःशायिनी चेतना वाह्य अघःस्तरमें प्राण और शरीरकी चेतन घातुकी 
स्वचलित गतियोंमें अनूदित होती है: मनकी गतियाँ, जब वे प्रकट होती 
हैँ, इन स्वचलित गूतियोंमें ग्रस्त हो जाती हैं, वे सर्व-प्रमुख प्राणमय ऐद्रिय 
अँकनके अंतर्गत अधीनस्थ मनोमय अंकनके रूपमें होती हैं। परंतु, घीरे-घीरे, 


- सन अपने-आपको वियुक्त करनेका कार्यं आरंभ करता है; वह तब भी 


प्राणकी सहज-प्रवृत्ति, प्राणकी आवश्यकता और प्राणकी कामताके लिये 
कार्यं करता है, परंतु उसके अपने वैशिष्टय,--प्रेक्षण, आविष्कार, कौशल, 
अभिप्राय, अभिप्रायका क्रियान्वयन,-वाहर आते हूँ, और साथ ही, संवेदन 
और अंतवेग अपने साथ भावावेंगको संयुक्त कर लेते और अपरिष्कृत प्राणिक 
प्रतिक्रियामें सूक्ष्मतर और अधिक सुकुमार भावुक प्रवृत्ति और मूल्य छे आते 
हैं। मन तब भी प्राणमें अहुत उलझा रहता है और उसकी उच्चतम शुद्ध 

सनोमयी क्रियाएँ सामने नहीं आतीं ; वह सहज-प्रवृत्ति और प्राणिक संबोधिकी 
एक विशाळ पृष्ठभूमिको अपने अवलंब के रूपमें लेता है, और जो ,तुद्धि 
बिकसित हुई होती है, वह यद्यपि पशुके जीवन-क्रमके उन्नयनके साथ-साथ 
निरंतर वर्धित होती जाती है, फिर भी एक और अधिरचना ही होती है। 

जव पशु-आधारके साथ मानव-वुद्धि जुड़ जाती है तव भी यह आधार 
विद्यमान और सक्रिय रहता है, परंतु यह चेतन संकल्प और अभिप्रायके 
द्वारा बहुत परिवर्तित, सूक्ष्मीकृत और उन्नीत हो गया होता है; सहज-प्रवृत्ति 
और प्राणिक संबोधिका स्वचलित जीवन क्षीण हो जाता है और आत्म-संविद्‌ 
मानस-बुद्धिकी तुलनामें अपना आदि सवंप्रधान अनुपात नहीं रख पांता। 
संवोधिका संवोधित्व कम विशुद्ध हो जाता है: जब सबल प्राणिक संवोधि 
होती है तव भी उसका प्राणिक स्वरूप मनोधर्मसे आच्छन्न हो जाता है, 
और मनोमयी संवोधि बहुत प्रायः एक मिश्रण होती है, शुद्ध वस्तु नहीं, 
क्योंकि उसे मनोमय रूपमे चाळू और व्यवहार्यं करनेके लिये उसमें कोई 
मिश्रधातु जोड़ दी जाती है। पशुमें भी वहिस्तलकी चेतना संवोधिको 
बाघा दे सकती या बदल दे सकती है, परंतु उसका सामर्थ्यं कम रहनेके 
कारण बह्‌ श्रकृतिकी स्वचलित, यांत्रिक या सहज-प्रवृत्तिमूलक क्रियामें कम 
हस्तक्षेप करती है: मनोमय मनुष्यमे जव संबोधि बाहरी सतहकी ओर 
उठती है, तो वहाँ पहुँचनेसे पहले ही वह तुरंत पकड़ ली जाती है और 
मानस-वुद्धिके पदोंमें अनूदित कर दी जाती है, साथमें उसपर कोई टीका 
या मानसिक व्याख्या जोड़ दी जाती है जिससे उस ज्ञानका मूल छिप जाता 
है। सहज-प्रवृत्ति भी हाथमे ली जाती है, मनोधमिणी कर दी जाती है, और 
इस तरह अपने संवोधि-धमंसे वंचित कर दी जाती है, और उस 
परिवतंनके फलस्वरूप वह कम सुनिश्चित हो जाती है, कितु वस्तुओंके 
अनुकूलीकरण और आत्म-अनुकूलीकरणकी जो नमनीय शक्ति वुद्धिका धमं , 
है, उस शक्तिने यदि सहज-प्रृत्तिका स्थान नहीं भी लिय हो, सहजःप्रवृत्तिको 
उसकी सहायता अधिक प्राप्त होती ही है। प्राणमें मनका उन्मज्जन विकसिति 
होती चित्‌-शक्तिके परास और सामर्थ्यमें अपरिमेय वृद्धि ले आता है, परंतु 
वह भूलके परास और सामर्थ्यमें भी अपरिमेय वृद्धि ले आता है। कारण, 
कमविकसनशील मनके पीछे भूल सदा ही छायाकी तरह लगी चलती है 
| वह छाया चेतना और ज्ञानकी कायाके वद्धंनके साथ-साथ वद्धित होती 
" जाती है। ` ' > 

यदि क्रमविकासमें वहिद्चेतना संवोधिकी क्रियाकी ओर सर्वदा खुली 
रहती तो भूछ-भ्रांतिका प्रवेश संभव नहीं होता। ° कारण, संबोधि प्रकाशकाः 

एक किनारा है जिसे अंतर्गूढ़ अतिमानसने बाहर उत्क्रिप्त किया है, और 
इसका परिणाम उन्मज्जनशील ऋत-चित्‌ होगा, जो चाहे कितना ही सीमित 


` क्यों हो अपनी क्रियामें सुनिश्चित होगा । सहज-प्रवृत्ति, उसे यदि रूप 


लेना होता, संबोधिके प्रति नमनीय होती और क्रमवैकासिक परिवर्तन तथा - 
आंतरिक पर्यावारिक परिस्थितिके फरिवर्तनके प्रति अपने-आपका अनुकूलीकरण 
स्वच्छ॑वतासे करती। वुद्धि, उसे यदि रूप लेना होता, संबोधिकी अनुसेविका 
और उसकी ठीक-ठीक भानसिक अभिव्यक्ति होती ; उसकी दीप्ति संभवत: एक 
हसित कियाके लिये हलकी कर दी गई होती जो अभीकी तरह प्रधान नहीं, 
अपितु गौण कार्यं और गतिके रूपमें स्थान लेती, परंतु तव वह पथभ्रष्ट 
होकर अनियत नहीं होती, अपने अप्रकाशके अंगोंके कारण गिरकर मिथ्या 
या भ्रमशीळ नहीं होती। परंतु ऐसा हो नहीं सका; कारण, मन और 
प्राणको अपनी अभिव्यक्ति करनी होती है वाह्य उपादान जड़-तत्त्वमें जिसपर 
निश्चेतनाका आधिपत्य है, और यह आधिपत्य वाह्य चेतनाको अंघकारावृत 
और अंदरके प्रकाशके प्रति अशप्रत्यत्तरील कर देता है; इसके 
अतिरिक्त उसे इस ओर प्रवृत्त किया जाता है कि वह इस दोषसे प्रीति 
करे, अव्याख्येय आंतरिक सूचनाओंके स्थानxपर अपनी ही अपूर्ण, परंतु अधिक 
अच्छी तरह गृहीत स्पष्टताओंको अधिकाधिक प्रतिष्ठित करे, कारण, ऋत- 
चितूका द्रुत विकास ध्रक्ृतिमें अभिप्रेत नहीं है। वस्तुतः प्रकृतिने पद्धति 
चुनी है एक घीमे और कठिन क्रमविकासकी, जिसमें विकसित होती निइचेतना 
अज्ञानमे°परिणत होती है और अज्ञान एक मिश्चित, परिवर्तित और आंशिक 
ज्ञानका रूप लेता है जिसके वाद ही वह उच्चतर ऋत-चित्‌ एवं सत्यात्मक 
ज्ञानमें रूपांतरित होनेके लिये तैयार हो सकता है। यह उच्चतर रूपांतर ध 
संभव किया जा सके इसके पूर्वकी आवश्यक संक्रमण-भूमिका हमारी अपूर्ण र 
मानस-बुद्धि है। 
व्यावहारिक वास्तविकतामें चित्‌-सत्ताके दो छोर हैं जिनके बीच 
क्रमवैकासिक प्रक्रिया कार्यं करती है, एक है बाह्य तलकी निर्ज्ञाता जिसे 
ऋमैशः ज्ञानमें परिवर्तित होना है, और एक है अंतर्गूढ़ चित्‌-शक्ति जिसमें 
ज्ञानकी सारी शक्ति है और जिसे निर्ज्ञानतामें धीरे-धीरे अभिव्यक्त होना 
है। बाह्य निर्ज्ञानता, जिसमें अवधारण और प्रज्ञान दोनोंका अभाव है, र 
` ज्ञानमें इस कारण परिवर्तित हो सकती है कि चेतना वहाँ उसमें संवृत है; क 
वह यदि अंतर्भूत रूपसे चेतनाका संपूर्ण अभाव होती तो परिवर्तन असंभव 
होता : परंतु फिर भी वह चेतन होनेका प्रयत्त करती निरचेतनाकी तरह 
कार्य करती है; आरंभमें वह आवश्यकता और बाह्य आधघातसे अनुभव 

और प्रत्युत्तरके लिये बाध्य होती निर्शानता है और इसके बाद है जाननेका | 
उद्यम करता अज्ञान। इसके लिये जिस साधनका उपयोग किया जाता | 
है वह है जगत्‌ और उसकी शक्तियों तथा पदार्थोसे संपर्क, जो दो लकड्ींकी 
रगड़की तरह संवित्का स्फुरिंग उत्पन्न करता है; अंदरसे उठता प्रत्युत्तर RE 
उसी स्फुलिगका अभिव्यक्तिमें छलाँग लगाना है। ` परंतु ज्ञानके अंतःशायी 
स्रोतसे आते प्रत्युत्तरको ग्रहण करनेमें वाह्य तलकी निर्शानता उसे 'मद्धिम 
और परिवर्तित करके एक अप्रकाशित और असंपूर्ण वस्तु वना देती है; 
संपर्कको उत्तर देती' संबोधिका एक अपूर्ण या भ्रांत ग्रहण होता है: फिर भी, 
इस प्रक्रियासे प्रत्युत्तरशील चेतनाका सूत्रपात, अंतनिहित या अभ्यासवद्ध | 
सहज-प्रवृत्तिमूलक ज्ञानका प्रथम संचय आरंभ होता है, और इसके पीछे | 
ग्रहणशील संवित्‌की, समझनेकी, कर्मके उत्तरको, कमंके पूर्वदृष्टिशाली | 
प्रवर्तनकी, पहले. आरंभिक, और वादमें वद्धित क्षमता आती है,--यह एक । 
क्रमविकसनशील चेतना है जो अध॑-ज्ञान, अघं-अज्ञान है। जो सव अज्ञात 
है उसकी ओर उसका हाथ ज्ञातके आधारपर ही बढ़ता है; परंतु, न्नकि 
यह ज्ञान अपूर्ण होता है, वस्तुओंके संपर्कोको अपूर्ण रूपसे ग्रहण करता और 
अपुण रूपसे प्रत्युत्तर देता है, अतः जैसे संबोधिमूलक प्रत्युत्तरका भ्रांत ग्रहण 
या विरूपण किया जाता है, वैसे ही नये संपर्कका भी भ्रांत ग्रहण किया जा 
सकता है,--भूल-प्रांतिके ये दो स्रोत हो सकते हैं। 
इन अवस्थाओंमें यह स्पष्ट है कि जो चेतना निर्ज्ञानसे आरंभ करती 

और व्यापक निर्जञानके उपादानमें कार्य करती है, ज्ञानकी ओर उसके धीमे 
क्रमविकासमे भूर-भ्रांति एक आवश्यक संगिनी, लगभग एक आवद्यक, अवस्था 
और यंत्र, एक अपरिहायं डग या भूमिका है। क्रमविकासशील अएनाको 

s परोक्ष साधनसे ज्ञान प्राप्त करना होता है जिससे आंशिक निरिचितता भी 
नहीं मिलती ; कारण, आरंभरमें, विषयके साथ संपकंसे केवल किसी स्थूरघर्मी 
आकार या चिह्न, प्रतिविव या स्पंदनकी रचना होती है, उसके परिणाममें " 
प्राणिक संवेदन होता है, और इनकी मन और इंद्रियोसे ब्याख्या करनी होती है 
और इन्हें तदनुरूप मनोमय भाव या आकारमें परिणत करना होता हैं। 
जो वस्तुएँ इस प्रकार अनुभूत की गयी और मन द्वारा जानी गयी हैं उन्हें 
एक साथ संबंधित करना होता है, अज्ञात बस्तुओंका प्रेक्षण करना होता 
है, आविष्कार करना होता है, उन्हें अनुभव और ज्ञानकी अर्जित की जा « 
जा चुकी राशिमें यथास्थान बैठना होता है। प्रत्येक डगपर तथ्य, तात्पर्य, 
निर्णय, व्याख्या और संबंधकी विभिन्न संभावनाएँ उपस्थित होती हैं; 


कुझको जाँचना और त्यागना और कुछको स्वीकार और पुष्ट करना होता 

है: ज्ञान-प्राप्तिके सुयोगोंको सीमित किये विना भूल-भ्रांतिको वाहुर रखना 
असंभव है। प्रेक्षण मनका पहला साधन है, परंतु स्वयं प्रेक्षण एक सम्मिश्च 
प्रक्रिया है जिसमें प्रत्येक डगपर अज्ञ प्रेक्षिका चेतनाकी भूलोंकी संभावना 
रहती है; तथ्यको इंद्रियों और ऐंद्रिय मन द्वारा भ्रांत खूपसे ग्रहण करना, 
कुछको छोड़ देना, गलत चुनाव करना, गलत साथ-साथ रखना, व्यक्तिगत 
| संस्कारवश या व्यक्तिगत प्रतिक्रियाके परिणाम-स्वरूप अचेतन रूपसे जोड़ 
| जाड़ करना, इनसे एक मिथ्या या एक अपूर्ण मिळे-जुले चित्रकी रचना 
होती है; इन भूळू-श्रांतियोंमे वुद्धिकी अनमिति, निर्णय, तथ्योंकी व्याख्याकी 
भूळ-भ्रांतियाँ जुड़ जाती हैं: यदि आधार-सामग्री ही अनिरिचित या अपूर्ण 
हो तो उसपर बनाये निष्कर्षांको भी अनिश्चित और अपूर्ण होना ही चाहिये । 
अपने ज्ञानोपार्जनमें चेतना ज्ञातसे अज्ञातकी ओर बढ़ती है; वह अजित 
अनुभवों, स्मृतियों, संस्कारों, निर्णयोंकी इमारत बनाती है, वस्तुओंका एक 
मिला-जुला मानसिक चित्र बनाती है जिसका स्वरूप एक चंचछ और नित्य 
परिव॒र्ततीय स्थिरताका होता हैं। नये ज्ञानके ग्रहणमें जो कुछ भी ग्रहण 
होनेको आता है वह भूतकालके ज्ञानके प्रकाशमें निर्णीत किया जाता और 
उस इमारतमें जचा दिया जाता है; यदि वह ठीकसे नहीं जेंच सकता है तो 
उसे या तो किसी तरह चूलके सहारे अंदर बैठा दिया जाता या उसका परित्याग 
कर दिया जाता है: परंतु विद्यमान ज्ञान और उसकी इमारतें या मानदंड 
` ज्ञानके नये विषय या नये क्षेत्रपर लागू नहीं होनेवाळे हो सकते हैं, वह ` 
| जँचा पिया जाना गलत जेंचा दिया जाना हो सकता है या वह परित्याग 
श्रांत प्रत्युत्तर हो सकता है। तथ्योंके भ्रांत ग्रहण और गलत व्याख्याके 
साथ ज्ञानका अपप्रयोग, अपसम्मिलन, अपनिर्माण, अपनिरूपण, मानसिक 
भूलू-भ्रांतिका संर्रिष्ट यंत्रविन्यास भी जुड़ जाते हैं।, हमारे मानसिक 
अंगोंकी इस सारी आलोकित धूमिलतामे एक अंतर्गूढ़ संवोधि कार्य करती है, 
” एक सत्यःपरवृत्ति रहती है जो गलतको सुधारती या बुद्धिको इस ओर प्रवृत्त 
करती है कि वह ग्रखतको सुधारे, विषयोंके सच्चे चित्र और सच्चे 
व्यौख्याकारी ज्ञानकी दिशामें उद्योग करे। परंतु मनुष्यका मन संबोधिकी | 
सूचनाओंको भ्रांत रूपसे ग्रहण करता है और फलतः मानव-मनमें स्वयं 
संवोधि सीमित हो जाती है और अपने स्वाधिकारसे क्रिया नहीं कर सकती ; 
» कारण, संवोधि चाहे शारीरिक हो चाहे प्राणिक या मानसिक, ग्रहण किये 
जानेके लिये उसे नग्न और शुद्ध रूपमें नहीं, अपितु मानसिक लेप लगा कर 
या प्रचुर मानसिक वस्त्रसे संपूर्णतया आवरित होकर ही उपस्थित होना 
पड़ता है; इस भाँति छद्मवेश धारण करनेके वाद उसका सच्चा स्वरूप 

'पह्चानमें नहीं आ सकता और मनके साथ उसका क्या संबंध है, उसका 
क्या कायं है, यह समझमे नहीं आता, और उसकी क्रियाविधि उतावली और 
अर्घे-संविद्‌ मानव-बुद्धि द्वारा उपेक्षित हो जाती हैँ। वास्तविकताकी सं्रेधि - 
होती है, संभावनाकी संवोधि होती है, वस्तुओंके पीछे अवस्थित निर्धारक 
सत्यको संवोधि होती है, परंतु मन इनमें प्रत्येकको एकके वदले अन्य दूसरी ही 
समझ छेनेकी भूल किया करता है। अधें-गृहीत सामग्रीको लेकर बुरी, तरह 
भ्रमित हो जाना और उससे परीक्षणात्मक निर्माण करना, आत्मा और 
जगतूकी आकृतिका ऐसा प्रतिरूप या मानसिक ढाँचा बनाना जो अनम्य 
होता हुआ भी विश्वृंखल, अर्घ-गठित, अर्घ-व्यवस्थित, अर्घ-अव्यवस्थित, अर्घ-सत्य 
और अर्षे-भ्रांत, परंतु सवंदा अपूर्णं होता है, यही मानव-ज्ञानका स्वरूप हैं । 
तथापि भूल-भ्रांति अपने-आपमें भिथ्यात्व नहीं कही जायगी। वह 
केवल सत्यकी अपूर्णता होगी, संभावनाओंका एक जाँचा जाना, एक परीक्षण क्‍ 
होगी : कारण, जव हम जानते नहीं तव न जाँची हुई और अनिरिचित | 
संभावनाओंको स्वीकार करना होता है, और परिणाममें यदि विचार्‌की 
अपूर्णं या अनुपयुक्त इमारत ही वनती हो, तो भी उसका औचित्य यह 
ठहर सकता है कि उससे नवीन ज्ञानके,ट्वार अप्रत्याशित दिशाओंमें खुलते 
हूँ और या तो उसका विघटन और पुननिर्माण या उसने जो सत्य छिपा 
रखा था उसका आविष्कार हमारे ज्ञान या हमारे अनुभवकी वृद्धि कर 
सकेगा । मिश्चणकी रचना होनेके वावजूद भी चेतना, बुद्धि और युक्तिक 
वृद्धि इस मिश्रित सत्यके वीचमेंसे होकर आत्म-ज्ञान और जगत्‌ःज्ञानकी 
स्पष्टतर और सत्यतर आकृतिको प्राप्त कर सकी है। आद्या और आवरिका | 
निश्‍्चेतनाकी वाघा हृसित होगी, और वद्धित होती मनर्चेतना ऐसी स्पष्टता | 
और संपूर्णताको प्राप्त करेगी जो यह संभव करेगी कि अपरोक्ष ज्ञान और | 
संवोधि-मूलक प्रक्रियाकी छिपी शक्तियाँ उन्मज्जित हों, तैयार किये गये | 
और प्रबुद्ध उपकरणोंका उपयोग करें और मानस-बुद्धिको क्रमवैकासिक « | 
बाह्य तलपर अपनी सच्ची अभिकर्री और सत्य-निर्मात्री ,वनायें । | 
परंतु यहाँ क्रमविकासकी दूसरी स्थिति या उसके दूसरे तत्त्वका प्रवेश 
होता है; कारण, ज्ञानकी यह खोज कोई निरव्य॑क्तिक मानसिक प्रक्रिया | 
नहीं है जो मानस-वुद्धिकी सवंसामान्य सीमाओसे ही वाघा पाती हो: अहं 
भी है, शारीरिक अहं, प्राणिक अहं, जौ आत्म-ज्ञानके लिये नहीं, वस्तुओंके , | 
सत्य और ज़ीवनके सत्यके आविष्कारके लिये नहीं, अपितु प्राणिक आत्म- 
प्रतिष्ठापनके लिये तुला रहता है; फिर मनोमय अहं भी है जो अपने ही 
आत्म-प्रतिष्ठापनके लिये तुला है और प्रधानतः प्राणिक प्रवृत्ति द्वारा उसकी 

प्राणिक कामना और प्राणिक उद्देश्यके लिये निर्देशित होता है। कारण, 
जैसे-जैसे मन विकसित होता है, एक मनोमय व्यक्तित्वका भी विकास होता 
है जिसके साथ मानसिक प्रवृत्तिका व्यक्तिगत चालन रहता है, एक अपना 
मनोस्वभाव, एक अपनी ही मानसिक रचना रहती है। यह वाह्य मनोमय 
व्यक्तित्व अहं-केंद्रक है; वह जगत्‌, वस्तुओं और घटनाओंको अपने ही 
दृष्टिकोणसे देखता है, उन्हें उस रूपमें नहीं जिसमें वे हैं, अपितु उस रूपमे 
देखता है जिसमे उनका उसपर प्रभाव पड़ता है: वस्तुओंका प्रेक्षण करनेमें 
वह उन्हें वैसा मोड़ दे देता हैं जो उसकी अपनी प्रवृत्ति और प्रकृतिके 
अनुकूछ होता है और अपनी ही मनोभिरुचि और सुविघाके अनुसार सत्यका 
चुनाव या परित्याग, उसका विन्यास करता है; प्रेक्षण, निर्णय, युक्ति-विचार, 
ये सव इस मनोमय व्यक्तित्वसे निर्धारित या प्रभावित होते और वेयक्तिकता 
तथा अहंकी आवश्यकताओंके लिये आत्मसात्‌ किये जाते हैं। जब मन सत्य 
और युक्तिकी शुद्ध निर्व्येक्तिकताके छक्ष्यके लिये अधिकतम प्रयास करता 
है सव भी शुद्ध निर्व्येक्तिकता उसके लिये असंभव है; अधिकसे अधिक 
प्रशिक्षित, कठोर और सतक वुद्धि भी तथ्य और भावके ग्रहणमें और 
उसके मानसिक ज्ञानके निर्माणमे” उसके द्वारा दी जाती मरोड़ों और 
सोड़ोंको नहीं देख पाती। यहाँ हमें सत्यकी विकृतिका एक लगभग अक्षय 
स्रोत मिळता है, मिथ्या ज्ञानका कारण मिलता है, भूळ-श्रांतिके लिये अचेतन 
या अर्घचेतन इच्छा मिलती है, भावों या तथ्योंका सत्य और मिथ्याके प्रत्यक्षण 
द्वारा नहीं, अपितु अभिरुचि, व्यक्तिगत अनुकूलता, व्यक्तिगत प्रकृतिके निर्वाचनके 
आधारपर पूर्व-निर्णयसे स्वीकार किया जाना मिलता है। यहाँ मिथ्यात्वके 
वरद्धनके लिये उपजाऊ वीज-भूमि है अथवा एक या अनेक द्वार हैँ जिनसे होकर 
मिथ्यात्व चोरीसे या अपहरणकारी, कितु स्वीकार्य, वल-श्रयोगसे प्रवेश कर 
सकता है। सत्य भी अंदर प्रवेश कर सकता और वहाँ अपना आवास बना 
सकता है, कितु स्वाविकारसे नहीं, अपितु मनकी इच्छापर आश्रित रहकर । 
„ सांख्य मनोविज्ञीनकी भाषामें हम मनोमय व्यक्तित्वके तीन प्रकार देख 
सकते हैं : तामसिक,--अंधकार और जड़ताके तत्त्वसे शासित, निइचेतनाकी 
प्रथम संतान; राजसिक,--भाव-संवेग और क्रियाशीळताकी शक्तिसे 
शासित; सात्तिवक,--प्रकाश, सामंजस्य और संतुळनके तत्त्वके साँचेमें ढा 


° हुआ। तामसिक बुद्धका आसन अन्नमय मनमें है: वह बुद्धि किसी माने हुए 


उत्स या अधिकारी सूत्रसे आते जिन भावोंको जड़ता, अंघता और निष्क्रियतासे 
ग्रहण करती है, इनके अलावा अन्य भावोंके प्रति जड़ है, उनको ग्रहण करनेमें 
कुन्द है; वह अपने अभिवद्धंतके लिये अनिच्छुक है, नये उद्दीपनकी उपेक्षा 

करती है, रूढ़प्रिय और अचल है; उसे ज्ञानी जो इमारत प्राप्त है 
उसीसे वह चिपकी रहती है और पुनरावृत्तिकारी व्यावहारिकता उसका एकमात्र 
बल है, परंतु इस वलकी सीमा जो अभ्यासगत, स्पष्ट, स्थापित और परिचित 
है और सुरक्षित भी हो चुका है उसी तक जाती हैं, जो कुछ भी नया 
है और उसमें खलल डाल सकता है उर्स सवको यह बुद्धि दूर, हटाती है। 
राजसिक वुद्धिका मुख्य आसन प्राणमय मनमें है ,और वह दो प्रंका रकी 
होती है: एक वह है जो उग्रता और भावावेगके साथ रक्षणात्मक हूँ, अपने 
मनोमय व्यक्तित्वके लिये और जो कुछ उसके अनुकूल है, जो कुछ उसकी 
इच्छाभिरुचि चाहती है, जो कुछ उसके दृष्टिकोणसे सम्मत है, इन. सवके 
लिये आग्रहशील है, परंतु जो कुछ उसके मनोमय अहं-निर्माणके प्रतिकूल 
या उसकी व्यक्तिगत वौद्धिकताको अस्वीकार्य है उसके प्रति आक्रामक है; 
दूसरे प्रकारकी वह है जो नयी वस्तुओंके लिये उत्साहपूर्ण है, रागावेशमयी, 
आग्रही, उतावली, प्रायः मर्यादासे अधिक सचल, अस्थिर और सदा अशांत 
है, अपने भावमें सत्य और प्रकाशसे नहीं, अपितु बौद्धिक संग्राम और संचलन 
और अभियानके उत्साहसे शासित होती है। सात्त्विक बुद्धिको ज्ञानका 
चाव है, ज्ञाकी ओर जितना खुल सर्कती है खुली हुई है, जो कुछ भी 
सत्यके रूपमे मान्य होकर उसके सामने आता है उसपर विचार करने, उसके 
सत्यको जाँचने और तौलने, उसे अपनी दृष्टिके अनुकूल और समंजस करनेको 
वह सावधान है, जो कुछ वह आत्मसात्‌ कर सकती है उसे ग्रहण करती 
हुई, सत्यको सामंजस्यपू्ण बौद्धिक संरचनाके रूपमें निर्मित करुनेमें कुशल है: 
परंतु चूँकि उसका प्रकाश सीमित है, जैसा कि समस्त मनोमय .घ्रकाश होगा 
ही, अतः वह अपना इतना अभिवद्धंन करनेमें असमर्थ है जिससे वह सकल 
सत्य और सकल झानको समान रूपसे ग्रहण कर सके; उसका एक मनोमय 
अहं है, यहाँ तक कि प्रबुद्ध अहं भी है, और वह अपने प्रेक्षण, निर्णय, 
युक्तिविचार, मानसिक चुनाव और अभिरुचिमें उस अहंसे शासित होती है। 
अधिकतर मनुष्योंमें इन ,गुणोंमेंसे किसी एकका प्रधानार्थिपत्य होता है, परंतु 
साथ ही मिश्रण भी रहता है; वही मन एक दिशामें उन्मीलित, नमनीय और 
सामंजस्यमय हो सकता है, दूसरीमें क्रियाशील और प्राणिक, उतावला, 
पूर्वाग्रहयुक्त तथा असंतुलित हो सकता «है, फिर तीसरीमें अंधकारमय और 
अग्रहणशील हो सकता है। व्यक्तित्व द्वारा यह परिसीमन, व्यक्तित्वका 
यह्‌ रक्षण और जो कुछ आत्मसात्‌ किये जानेके योग्य नहीं उसे ग्रहण करनेसे 
यह इनकार, व्यष्टि-जीवके लिये आवश्यक है; कारण, अपने क्रमविकासमें वह 


जिस मंजिलपर पहुँचा है, उसकी एक विशेष स्वाभिव्यंजना है, एक विशेष 

प्रकारका अनुभव और अनुभवका उपयोग है जो प्रकृतिको, कमसे कम मन 
और प्राणके लिये तो अवश्य ही, शासित करेगा; उस समयके लिये वही 
उसकी सत्ताका विघान, उसका धर्म है। व्यक्तित्वके द्वारा मनशचेतनाका 
और मानसिक प्रकृति तथा अभिरुचिके द्वारा सत्यका यह सीमायन हमारी 
प्रकृतिका वियम तब तक रहेगा ही जब तक कि व्यक्ति विश्वत्वकों प्राप्त 
नहीं कर छे, मनके अत्रिक्रमणकी तैयारी नहीं करने लगे। परंतु यह स्पष्ट 
है कि यह अवस्था अनिवार्य रूपसे भूळ-श्रांतिका उत्स है और किसी भी 
क्षण ज्ञानके मिथ्या ज्ञानमें परिवर्तनका, अचेतन या अर्ध-इच्छित आत्म- 
वंचनाका, सच्चे ज्ञानको अस्वीकार करनेका, स्वीकार्यं झूठे ज्ञानको सच्चे 
ज्ञानके रूपमें प्रतिष्ठित करनेकी उद्यतताका कारण बन सकती है। 

यह ज्ञानके क्षेत्रकी वात हुई, परंतु यही नियम इच्छा और कर्मपर 
लागू होता है। अज्ञानमेंसे एक गलत चेतनाका सुजन होता हैं जो छोगों, 
वस्तुओं और घटनाओंके संपकंके प्रति गलत क्रियात्मक प्रतिक्रिया करती 
है :* निगढ़ अंतरतम चेतनासे, चैत्य पुरुषसे, क्रियाके लिये या क्रियाके विरोधमें 
जो सुझाव आते हैं उनकी उपेक्षा करने, उन्हें गलत तरहसे समझने या न 
माननेका अभ्यास बाह्म तलकी चेतनाको हो जाता है; उसके स्थानपर वह 
अप्रवुद्ध मानसिक तथा प्राणिक सुझावोंको उत्तर देती या प्राणिक अहुँको 
मांगों और प्रवतंनोंके अनुसार कार्य करती है। यहाँ क्रमविकासकी प्राथमिक 
अवस्थाश्लोंमें दूसरी, जो पृथक्‌ प्राण-सत्ताका उसके लिये अनात्म रहनेवाले 
जगतूम अपना ही प्रतिष्ठापन करनेका विधान है, प्रधान हो जाती और विपुल 
महत्व धारण कर लेती है। यहीं वाह्य प्राणिक व्यबितत्व या प्राण-पुरुष 
अपनी प्रमुखताकी घोषणा करता है, और अज्ञ प्राण-सत्ताकी यह प्रमुखता 
विसंवाद और असामंजस्यका एक प्रधान सक्रिय स्रोत, जीवनके आंतरिक 
और वाह्य विक्षोभोंका एक कारण, अपकर्म और अशुभका एक मुख्य स्रोत 
होती है। हमारे अंदर प्राकृत प्राणमय तत्त्व, जहाँ तक वह अनवरुद्ध या 
अप्रशिक्षित रहता या अपना आदिम स्वभाव वनाये स्खता है, सत्य या ऋत- 
चेतना या ऋतं-कर्मसे संबंध नहीं रखता; वह तो संबंध रखता है आत्म- 
प्रतिष्ठापनसे, प्राण-वृद्धिसे, अधिकारसे, अंतर्वेगकी तुष्टिसे, कामनाकी सारी 
_संतुष्टियोसे। प्राण-पुरुषकी यह भुख्य आवश्यकता और मांग उसे 
सवे-महत्वपूर्णं प्रतीत होती है; वह सत्य या न्याय या शुभ या अन्य किसी 
भी वातपर विचार किये विना उसे पूरी करनेको तैयार रहता है: परंतु 
चूँकि वहाँ मन भी है और उसमें ये प्लारणाएँ होती हैं, चूँकि वहाँ 
अंतरात्मा भी है और उसे ये आंतरात्परिक अनुभूतियाँ होती हूँ, अतः 


Ee) n 


CCO. Vasishtha Tripathi Collection. Digitized By Siddhanta eGangotri Gyaan Kosa _ 


« हे 


872 . दिव्य जीवन < 
(३ 

वह मनपर अपनी प्रघानताकी स्थापनाका और इस बातका प्रयत्न करता 
है कि मन उसकी आज्ञाको मानता हुआ उसीकी आत्म-प्रतिष्ठापनकी इच्छाके 
लिये अनुमोदन और कार्यान्वयनका आदेश दे, उसके अपने ही प्राणिक प्रस्थॉपनों, 
अंतर्वेगों और कामनाओंके सत्य, न्याय्य और शुभ होनेका निर्णय दे। वह 
संपूर्ण आत्म-प्रतिष्ठापनके लिये स्थान पा सकनेके लिये ही अपता औचित्य 
सिद्ध करनेमें रुचि रखता है। परंतु यदि वह मन्‌क़ा अनुमोदन प्राप्त कर 
सके तो वह इन सारे मानदंडोंकी उपेक्षा करने और केवल एकको, प्राणिक 
अहंकी संतुष्टि, वृद्धि, बल और महत्ताके मानदंडको ही खड़ा करनेको बिलकुल 
तत्पर रहता है। प्राण-पुरुषको स्थान और प्रसारकी, अपने जरातूपर 
अघिकारकी, वस्तुओं और प्राणियोंपर प्रधानता और नियंत्रणकी अपेक्षा है; 
वह जीवनके लिये स्थान, सूर्यके प्रकाशमें खुला स्थान चाहता है, आत्म- 
प्रतिष्ठापन और अतिजीविता चाहता है। इन्हें वह अपने लिये और जिनके 
साथ उसका साहचर्यं है उनके लिये, निजके अहं और सामूहिक अहंके लिये, 
चाहता है; उसे उनकी आवश्यकता अपने भावों, मतों, आदर्शो, हितों और 
कल्पनाओंके लिये है: कारण, उसे अहंता और ममताके इन रूपोंका आग्रह 
करना और उन्हें अपने चारों ओरके जगत्पर आरोपित करना होता 
है, या यदि ऐसा करनेको वह पर्याप्त सबल न भी हो तो उसे, कमसे कम, 
उनका बचाव और संरक्षण तो दूसरोंके विरोधमें यथाशवित और यथासाघन 
करना ही पड़ता है। यह कार्य वह ऐसे साधनोंसे करनेका प्रयूत्त कर 
सकता है जिन्हें वह न्याय्य समझता या न्याय्य समझना या प्रदर्शित करना 
पसंद करता हो ; इसे वह हिंसा, छल, मिथ्यात्व, नाशकारी आक्रमणशीलताके 
नग्न प्रयोगसे, अन्य प्राण-रूपायणोंको कुचळ कर भी कर सकता है: 
तत्त्व या सिद्धांत वैही है, साधन या नैतिक अभिवृत्ति जो भी हो। मनुष्यके 
भ्राण-पुरुपने केवल स्वार्थोके क्षेत्रमें नहीं, अपितु भावोंके प्रदेश और धर्मके 
प्रदेशमे भी आत्मःप्रतिष्ठापन और संघर्षके इस अंतर्भाव और अभिवत्ति 
और हिसा, उत्पीड़न, - दमन, असहिष्णुता तथा आक्रीमकताके व्यवहारक्को 
प्रविष्ट कर दिया है: प्राणमयी अहंताके सिद्धांतको उसने वौद्धिक सत्यके 
प्रदेश और आत्मके प्रदेशपर भी आरोपित कर दिया है। स्वाग्रहशील 
प्राण अपने-आपके प्रतिष्ठापनके अंदर उस सबके प्रति घृणा और अरुचि ले 
आता है जो उसके विस्तारके मागंमें वाधक हो या उसके अहंपर चोट | 
पहुँचाता हो; निर्दयता, विश्‍वासघात और सब प्रकारकी बुराइयोंको वह 
साधनके रूपमें या प्राण-प्रकृतिकी सबल अनुरक्ति या प्रतिक्रियाके रूपमें 
विकसित करता है: कामना और अंतर्वेगकी संतुष्टिके रियो वह सही और 

गलतका विचार नहीं करता, अपितु कामना और अंतर्वेगकी पूर्ति मात्रको 
घ्यानुमं रखता है। इस तुष्टिके लिये वह नाशके संकट और कष्टकी 
वास्तावकताका सामना करनेको तैयार है; कारण, प्रकृति उसे जिस लक्ष्यकी 
ओर घकेलती है वह आत्म-संरक्षण ही नहीं, अपितु प्राणका प्रतिष्ठापन 
और प्राणकी' तुष्टि है, प्राण-शक्ति और प्राण-सत्ताका रूपायण है। 

इसका अर्थ यह नहीं निकलता कि प्राणिक व्यक्तित्व मूल रूपसे केवल 
इसी धातुसे गठित है या कि उसका स्वभाव ही बुराईका है। यह ठीक 
है कि वह मुख्यतया सत्य और शुभसे संबंध नहीं रखता, परंतु उसे सत्य 
और शुभके लिये भी वैसे ही सवल अनुरक्ति हो सकती है जैसे उसे, अधिक 
सहज भावसे, हर्ष और सौदर्यके लिये होती है। प्राण-शक्ति जो कुछ भी 
विकसित करती है, उसमें साथ ही साथ सत्तामें कहीं एक निगूढ़ आनंद भी 
विकसित हो जाता है, शुभमें एक आनंद और अशुभमें एक आनंद, सत्यमें 
एक आनंद और मिथ्यात्वमें एक आनंद, जीवनमें एक आनंद और मृत्युका एक 
आकर्षण, सुखमें एक आनंद और दुःखमें एक आनंद, अपने निजके कष्ट 
और दूसरोंके कष्टमें एक आनंद, अपने निजके हर्ष, सुख तथा मंगलमें एक 
आनंद और दूसरोंके हर्ष, सुख तथा मंगलमें भी एक आनंद। कारण, 
प्राण-प्रतिष्ठापनको शक्ति शुभ और अशुभ दोनोंकी प्रतिष्ठा एक समान 
करती है: उसमें सहायता और साहचर्यके, उदारता, स्नेह, निष्ठा और 
आत्म-दङ्ञके अपने अंतवेग हैं; वह जैसे अहंताको अंगीकार करती है, वैसे ही 
परहितकारिताको भी ; वह जैसे दूसरोंका नाश करती है, यैसे ही अपना बलिदान 
भी; और उसके सारे कार्योंमें प्राण-प्रतिष्ठापनके लिये वही सवल अनुरक्ति, 
क्रिया और परिपूर्तिकी वही शक्ति होती है। प्राण-पुरुषकी यह प्रक्कति 
और उसके अस्तित्वकी यह प्रवृत्ति जिसमें वे, जिन्हें हम शभ और अशुभ 
कहते हैं, अपना स्थान तो रखते हुँ परंतु उसके मुख्य नियामक नहीं होते, 
मनुष्यसे नीचेके जीवुनमें स्पष्ट दिखाई देती है; मानव-जीवमें चूँकि 
एक मानसिक, नैतिक और चेत्य दृष्टि विकसित हुई है, प्राण-पुरुषको नियंत्रण 
या छद्मावरणके अधीन तो किया जाता है, परंतु उसकी प्रकृति नहीं बदलती । 
आध्यात्मिक शक्ति, 'आत्मशक्ति'की प्रकट क्रियाके अभावमें घ्राण-पुरुष और 


_ उसकी जीवनी-शक्ति और आत्म-प्रतिष्ठापनकी ओर उनका प्रणोदन ही 


कार्य-संपादनके लिये प्रकृतिके प्रधान साधन हूँ, और इसके अवलंबके बिना 
न तो मन, न शरीर ही अपनी संभावनाओंको व्यवहृत कर सकते हैं और न 
चे यहाँ जीवनमें अपना लक्ष्य ही संसिद्ध कर सकते हैं। बाह्य प्राण-व्यक्तित्वके 
स्थानपर आंतरिक या सन्त्रे प्राण-पुरुषके आ जानेपर ही प्राणिक अहंके 

परिचालनसे पूरा छुटकारा: पाया जा सकता है और प्राण-शक्ति अंतरात्माकी 
सेविका और हमारे सच्चे आध्यात्मिक पुरुषकी क्रियाके लिये सशक्त उपकरण 
बन सकती है। 
अतः यही व्यक्तिकी चेतना और ,इच्छामें भ्रांति, मिथ्यात्व, प्रमाद 
और अशुभकी उत्पत्ति और प्रकृति है; निरज्ञानमेंसे बढ़ती सीमित, चेतना 
भूल-भ्रांतिका स्रोत है, उस परिसीमनके प्रति व्मक्तिगत आसक्ति और 
उससे उत्पन्न भ्रांति मिथ्यात्वका खरोत. है, प्राणिक अहंसे शासित गलत चेतना 
अशुभका स्रोत है। परंतु यह स्पष्ट है कि उनका सापेक्ष अस्तित्व एक 
दृश्य व्यापार मात्र है जिसे विश्‍्वशक्तिने क्रमवैकासिकी आत्माभिव्यक्तिकी 
ओर अपने अभियानके दौरानमें ही व्यक्त किया है और उसीमें हमें इस 
व्यापारका तात्पर्यं खोजना होगा। कारण, जैसा हम देख चुके हैं, प्राणमय 
अहंका उद्भव व्यक्तिके प्रतिष्ठापनके लिये, अवचेतनके अनिदिष्ट उपादान- 
` पिंडमेंसे व्यक्तिकी आत्म-वियुक्तिके लिये, निश्चेतना द्वारा तैयार की गयी 
भूमिपर चेतन सत्ताके प्राकट्यके लिये प्रकृतिका एक साधन-यंत्र है; अंहंका 
प्राणःप्रतिष्ठापनका तत्त इसका आवइयक परिणाम है। वैयवितक अहं 
एक व्यावहारिक और कार्यकर कल्पना है, अंतर्गृढ़ आत्माका वाह्य चेतनाको 
अभिधाओंमें अनुवाद है, अथवा हमारे बहिस्तलके अनुभवमें सच्चे आत्माके 
स्थानपर छाया गया एक विषयिगत अनुकल्प है: वह अज्ञानके कारण अन्यात्मा 
और आंतरिक - भगवानूसे पृथक्‌ होता है, परंतु फिर भी, विविघतइके मध्य 
एक क्रमरवैकासिक एकीकरणकी ओर गुप्त रूपसे घकेला जाता, रहता है; 
स्वयं वह सांत है, कितु उसके पीछे अनंतकी ओर अंतर्वेग है। परंतु 
अज्ञानमयी चेतनाकी अभिधाओंमें इस अंतर्वेगका अनुवाद होता है प्रसारित 
होनेकी, असीम सांत होनेकी, जो कुछ भी अपने अंदर ले सकता है उसे 
छेनेकी, प्रत्येक वस्तुमें प्रवेश करने और उसे अधिकृत करनेकी, यहाँ तक कि 
स्वयं ही अधिकृत हो जानेकी इच्छामें, यदि वैसा करनृसे उसे तुष्टि अनुभव 
होती हो, दूसरोंके अंदर या उनके द्वारा अपना वद्धंन दीखता हो, या दूसरोंके 
अधीन होकर वह उनकी सत्ता और शक्तिको अपने अंदर ले सकता हो, 
या इससे उसे अपने प्राण-प्रतिष्ठापन, अपने जीवन-आनंद, अपने मानसिक, 


प्राणिक या शारीरिक जीवनकी सर्मूद्धेके लिये सहायता और प्रेरणा 


मिलती हो। 


परंतु चूँकि यह सव वह पृथक्‌ अहंके रूपमे, अपने पृथक्‌ लाभके लिये 
करता है, न कि सचेतन आदान-प्रदान और पारस्परिकताके भावसे, न कि एकत्वके 
भावसे, अतः प्राणिक विसंवाद, संघर्ष और असामंजस्यका उद्भव होता है 

सौर इस प्राणिक, विसंवाद तथा आसामंजस्यके उत्पादनोंको ही हम प्रमाद 
बौर, अशुभ कहते हूँ। प्रकृति उन्हें इसलिये स्वीकार करती हू कि 
कऋरमविकासकी आवश्यक परिस्थितियाँ हैं, विभक्त सत्ताकें वद्धेनके लिये 
आवश्यक हैं; वे अज्ञानकी उतृत्तियाँ हैं, उन्हें विभाजनपर अधिष्ठित 
मज्ञानमुयी 'बेतनाका, विभाजन द्वारा कार्य करती अज्ञानमयी इच्छाका, 
विभाजनमें रस लेनेवाळे»अस्तित्वके अज्ञानमय आनंदका अवळंब हूँ। क्रम- 
विकासका अभिप्राय जैसे शुभ द्वारा कार्य करता है, वैसे ही अशुभ द्वारा भी 
उसे सवका उपयोग करना होता है, क्योंकि सीमित शुभमें आवद्ध रहनेसे 
अभिप्रेत ऋमविकास भी बंदी और अवरुद्ध हो जायगा; जो कोई सामग्री 
प्राप्य है उसका वह उपयोग करता है और उससे जो कुछ कर सकता हैं 
करता है: यही कारण है कि हम जिसे अशुभ कहते हुँ उसमेंसे अशुभको और 
जिसे अशुभ कहते हैं उसमेंसे शुभको बाहर आते देखते हैँ; और, यदि 
हम यह भी देखते हों कि जिसे अशुभ माना गया था वह शुभके ख्पमें स्वीकृत 
होता है और जिसे शुभ सोचा था वह अशुभके रूपमें, तो इसका कारण 
यह है कि दोनोंके लिये हमारे मानदंड विकासशील, सीमित और परिवर्तेन- 
शील है। अतः क्रमवैकासिकी प्रकृति, पाथिव वश्व शक्ति, आरंभमं इन 
विरोधियोंमेंसे किसीके भी लिये कोई पसंद रखती नहीं जान पड़ती; वह 
दोनोंका उपयोग अपने उद्देश्यके लिये समान खूपसे करती है। किंतु तो भी 
यह वहन प्रकृति, वही शक्ति है जिसने मनुष्यपर शुभाशुभकी भावनाका भार 
राद दिया है और जो उसके महत्त्वपर बरू देती है: अतएव, स्पष्ट ही, इस 
शभाशभकी भावनाका भी क्रमविकासमें एक उद्देश्य है; वह भी आवश्यक 
होगी ही, उसे भी होना ही चाहिये ताकि मनुष्य कुछ चीजोंको अपने पीछे 
छोड़ सके, किन्हीं और चीजोंकी ओर बढ़ सके, अंतमे शुभाशुभमेंसे उत्तीर्ण 
होकर किसी ऐसे 'शिवत्व'में पहुँच सके जो शाश्‍वत एवं अनंत हो। 
परंतु प्रकृतिका ,क्रमविकासका यह अभिप्राय कँसे पूरा होगा? किंस 
श्रित, साधन और प्रेरणसे ? निर्वाचन और सामंजस्यके किसः विधान ऑर 
प्रक्रियासे ? य॒ ग-य॒गमें मनुष्यके मनने जो पद्धति अपनायी है वह सदा निर्वाचन 
और वर्जनका विधान रही है, और उसने धामिक अनुशासन, जीवनके 
_ सामाजिक या नैतिक नियम या सदीचारके आदशके रूप लिये हुँ। परंतु 
यह वाह्य परीक्षणपर आश्रित साधन है जो समस्याकी जड़को नहीं छूता, 
कारण, वह जिस रोगका उपचार करनेकी चेष्टा करता है उसके कारण 
और मूलतक उसकी दृष्टि नहीं पहुँचती ; वहः रोगके लक्षणोंका उपाय करता 
है, परंतु करता है गहराईमें -गये विना, यह जाने विना कि भ्रकृतिके उद्देश्यार्थ 

वे कौन सा कार्य पुरा कर रहे हैं, और मन तथा प्राणमें वह क्या है जो 
उन्हें अवछंब देता और अस्तित्वमें रखता है। इसके अतिरिक्त, मानुबीय 
शुभाशुभ सापेक्ष हैं, नीतिशास्त्रके वनाये मानक अनिरिचित और सापेक्ष दोनों 
ही हैं: कोई घमं किसे निषिद्ध करता हूँ, सामाजिक मत किसे शुभ और 
अशुभ मानता है, किसे समाजके लिये उपयोगी या हानिकर “माना. जाता 
है, किसे मनुष्यका कोई सामयिक विधान अनुमति हेता या मना करता है, 
कोन अपने लिये या दूसरोंके लिये सहायक या हानिकर है या माना जाता 
है, कौन किसी आदशंसे संगत है, जिस सहजः्रवृत्तिको हम विवेक कहते 
हैं वह किसे प्रोत्साहन देती या किससे असम्मत है,--इन सारे दृष्टिकोणोंका 
सम्मिलन नैतिकताका नियामक विषमांग भाव, उसका संरिलिष्ट उपादान 
होता है; इन सवमे सत्य, अर्घ-सत्य और भूल-भ्रांतिका सतत मिश्रण है 
जो हमारे सीमाकारी मानसिक ज्ञान-अज्ञानके सारे क्रियाकलापोंके पीछे लगा 
रहता है। हमारी प्राणिक और मानसिक कामनाओं और सहज-प्रवृत्तियोंपर, 
हमारे व्यक्तिगत और सामाजिक कमंपर, दूसरोंके साथ हमारे व्यवहारपर 
सनका एक नियंत्रण हमारे मानव-प्राणी होनेके नाते हमारे लिये अपरिहार्य 
है और नैतिकता एक ऐसे मानककी सृष्टि करती है जिससे हम अपने-आपका 
निर्देशन और एक प्रथागत नियंत्रण प्रतिष्ठित कर सकते हैं ; परंतु यह नियंत्रण 
सदा ही अपूर्णं होता है और एक सामयिक साधन मात्र है, समाधान नहीं। 
मनुष्य सदा वैसा ही रहता है जैसा वह है और होता आया है,-वह है 
शुभ और अशुभ, पुण्य और पापका मिश्रण, एक मनोमय अहं, जिसका अपनी 
मानसिक, प्राणिक और शारीरिक प्रक्कतिपर अपूर्णं अधिकार हीं“होता है। 

जो सब हमें शुभ लगता है उसे अपनी चेतना और कर्ममेसे चुनने और 
संचित रखने, जो सव अशुभ लगता है उसका वर्जन करने और इस प्रकार 
अपनी सत्ताकी पुनर्गठन करने, अपने-आपको किसी आदशंके मूर्ते रूपमे 
पुनगंठित और रूपायित करनेका प्रयास अधिक गभीर नैतिक हेतु होता है, 
क्योंकि वह सच्चे प्रश्‍नके"अधिक समीप आता है; वह इस प्रामाणिक भावदर 
आधारित है कि हमारा जीवन एक संभूति है और कोई ऐसी चीज है जो 
हमें वनना और होना है। परंतु मानव-मनके बनाये आदश चयनशील 
और सापेक्ष होते हैं; अपने स्वभावको” अनम्य रूपसे उनके अनुसार गढ़ना 
अपने-आपको सीमित करना और एक निर्माण वना डालना .है जब कि ˆ 
आवश्यकता विशाळतर सत्तामें विकसित होनेकी है। हमें सच्चा आह्वान 
अनंत' और 'परम' का है; हसपर प्रकृति द्वारा आरोपित आत्म-प्रतिष्ठापन 
और आत्म-त्याग, दोनों ही उसी लक्ष्यक़ी ओर गतिघाराएँ हूँ, और अहंके 

ii मार्गके स्थानपर, जो अज्ञानमय होनेके कारण गलत है, और प्रकृतिके हाँ 
और ना के बीच संघर्षके स्थानपर हमें आत्मःप्रतिष्ठापन और आत्म-त्याग, 
दोनोंकौ साथ लेनेवाले सही मागका आविष्कार करना होगा। यदि हमसे 
उसका आविष्कार नहीं होता है तो या तो प्राणका प्रेरण हमारे पूर्णताके 
संकुचित आदशंके लिये अति सवल होगा, उसका साधन-यंत्र टूट जायगा 
और वह अपनी चरम प्लिद्धितक पहुंचने और चिरस्थायी होनेमें असफल हो 
जायगा या, अधिकसे अधिक, हमें वस एक आधा परिणाम ही प्राप्त होगा, 
| या नहीं तो, जीवनसे दूर हट जानेका प्रेरण ही एकमात्र उपायके रूपमें, 
| अज्ञानकी अन्यथा अजेय ` रहनेवाली पकड़मेंसे निकल सकनेकी एकमात्र राहके 
रूपमे उपस्थित होगा। वास्तवमें धमं सामान्यतः इसी मार्गका संकेत करते 
s हैं; भगवदादिष्ट नैतिकता, आचरणकी किसी घामिक संहिताके आदेशानुसार 
| सच्चरित्रता, धर्मपरायणता और पुण्यका अनुसरण, किसी मानवीय प्रेरणा 
द्वारा निर्धारित ईश्वरीय विधान, इसे हमारे उस निष्क्रमणरूपी समाधानको ही 
: ओर ले जानेवाली राहपर चळनेके लिये साधन और निदेशनके अंग-रूपमें 
उपस्थित किया जाता है। परंतु यह निष्क्रमण समस्याको वहीं छोड़ देता है 
जहाँ वह थी; यह विशवजीवनकी अनसुलझी जटिलतामेंसे व्यक्तिगत सत्ताके 
वच निकळनेका ही मार्ग है। प्राचीन भारतीय आध्यात्मिक चितनमें इस 
कठिनाईका बोध अधिक स्पष्ट रूपसे था; वहाँ सत्य, पुण्य, सत्संकल्प और 
सत्कर्मके इअभ्यासको आध्यात्मिक सिद्धिकी ओर जानेके लिये एक आवद्यकता 
माना गया है, परंतु स्वयं उस सिद्धिमे जीव 'अनंत' और शाइवत'की महत्तर 
चेतनामे आरोहण कर जाता और पाप-पुण्यके भारको अपने-आपपरसे झाड़ 
फेकता है, क्योंकि यह भार सापेक्षता और अज्ञानका है। इस विशालतर 
और सत्यतर अनुभवके पीछे यह संबोधि थी कि सापेक्ष शुभ हमपर विश्व-- 
१ प्रकृति द्वारा आरोपित एक प्रशिक्षण है ताकि हम उसके बीचमेसे निकलते 
हुए उस सच्चे 'शिव'की ओर जा सक जो निरपेक्ष या परम है। ये समस्याएं 
मन और अज्ञानमय प्राणकी हुँ, हम जव मनसे आगे चले जाते हुँ तो वे 
साथ नहीं जातीं ; जैसे अनंत ऋत-चितूमें सत्य और प्रांतिके इन्दका अवसान 
है, वैसे ही अनंत 'शिव'में शुभ और अशुभके इन्द्रसे मुक्ति है, अतिक्रांति है। 
_ मानव-जातिको यह समस्या सदो सताती रही है, किंतु उसे इसका 
संतोषजनक समाधान नहीं मिला है, और इस समस्यासे कोई कृत्रिम 
; परित्राण पाना संभव भी नहीं है। जिस निश्चेतनामेंसे हमारी सत्ताका ° 
उन्मज्जन हुआ है और जिसे हमारे शारीरिक अस्तित्वकी नीचेकी भूमि RF 
और आधार बनाकर हमारी सत्ता खड़ी होती,है, उस निइचेतनाके स्वरूप ही के मे 


2 


OS Toolman 


> ° 


CCO. Vasishtha Tripathi Collection. Digitized By Siddhanta eGangotri Gyaan Kosha 


। 


८ ५ 

5 ८ ५ € 
378 दिव्य जीचन ° 

गन 6 

अंदर शुभाशुभके ज्ञानके मधुर और कटु फलवाले वृक्षकी जड़ें छिपी हैं; 
वह वृक्ष वाह्य स्तरपर दुर्य रूपसे अज्ञानकी बहुविध शाखाओंमें फला है 
और वह अज्ञान परा चेतना और अखंड संवितृकी ओर हमारी चेतनाके 
कठिन कऋरमविकासमें अभी भी प्रमुख भाग ,और अवस्था बना हुआ है। यह 
भूमि जब तक उन अज्ञात जड़ोंको अपने अंदर लिये होगी और अज्ञानके 
इस पुष्टिकारी वायु और वातावरणमे रहेगी, वह वृक्ष भी पनपता और 
बढ्ता जायगा और अपने द्वैध पुष्प और अपने मिश्र प्रक्ृतिवाले फल उत्पन्न 
करता रहेगा। इससे यह परिणाम निकलता है कि कोई अंतिम समाधान 
तव तक नहीं हो सकता जव तक कि हम अपनी निश्‍चेतनाको महत्तर चेतनामें 
परिवर्तित न कर दें, आत्मा और अधघ्यात्म-सत्ताके सत्यको अपने जीवनका 
आघार न वना दें और अपने अज्ञानको उच्चतर ज्ञानमें परिवर्तित न कर 
दें। अन्य सारे उपाय कामचलाऊ साधन या वंद गलियाँ होंगे; एकमात्र 
सच्चा समाधान हमारी प्रकृतिका संपूर्ण और आमूल रूपांतर ही है। हमारी 
आत्म-संवित्‌ और जगत्‌-संवित्‌पर निश्चेतना अपना आदि अंधकार थांपती 

है, अज्ञान उसे अपूर्ण और विभाजित _चेतनापर आधारित करता है और 

हम उस अंधकार तथा विभाजनमें रहते हैं; इन्हीं कारणोसे गलत ज्ञान और 
गळत इच्छा संभव होती हैं। गलत ज्ञानके विना भूरू-भ्रांति या मिथ्यात्व 

नहीं हो सकता था, हमारे सक्रिय भागोंमे भूल-भ्रांति या मिथ्यात्वके विना 
हमारे अंगोंमे गळत इच्छा नहीं हो सकती थी, गलत इच्छाके विहा गलत 

कर्म या बुराई नहीं हो सकती थी: जवतक ये कारण रहेंगे, हमारे कर्म 
और हमारी प्रकृतिमें ये परिणाम भी होते रहेंगे। मानसिक नियंत्रण एक 
नियंत्रण मात्र हो सकता है, उपचार नहीं; मानसिक शिक्षण, नियम और 
मानदंड हमपर कोई कृत्रिम खाँचा ही थोप सकते हुँ जिसमें हमारा कर्म 
याँत्रिक खूपसे या कठिनाईसे चक्कर काटता है और जो हमारी प्रक्तिके . 
गति-पथपर एक अनुबंधित और सीमित रचनाको झारोपित करता है। 
एकमात्र उपाय, एकमात्र समाधान है चेतनाका संपूर्ण परिवर्तन, प्रकृतिका 
आमूल परिवतंन । 

परंतु चूँकि कठिनाईकी जड़ विभक्त, सीमित और पृथगात्मक जीवन 

है, अतः इस परिवर्तनको हमारी सत्ताकी विभक्त चेतनाका नीरोगण, एक 
सर्वांग-पूर्णीकरण होना होगा, और चूँकि वह विभाजन संश्लिष्ट और बहुविध 
है, अतः सत्ताके किसी एक पारइवंमें होनेवाले परिवर्तनको सर्वागीण रूपांतरके र 
स्थानपर पर्याप्त अनुकल्पके रूपमें नहीं चलाया जा सकता । हमारा प्रथम 
विभाजन वह है जिसे हमारे अहंने, और मुख्यतः, सवसे अधिक बू, सबसे 

अधिक स्पष्टतासे,, हमारे प्राणिक अहंने रचा है जो अन्य सारी सत्ताओंको 
अनात्मा कहकर हमे उनसे विभक्त करता और हमें ' हमारी अहं-कंद्रिकता 
आर अहमात्मक आत्म-प्रतिष्ठापनके धर्मके साथ बाँधता है। इस 
आत्मःप्रतिष्ठापनकी श्रांतियोंमें ही प्रमाद औरः अशुभका प्रथम उद्भव होता 

: गछुत क्षेतना हमारे अंगोंमें, विचारशील मनमें, हृदयमें, प्राणमय-मन और 
सवंदनात्मक सत्तामं, स्व% शरीरको चेतनामें, गलत इच्छा उत्पन्न करती है; 
गलत इच्छा इन सारे उपकरणोंकी गलत क्रिया, विचार, इच्छा, इंद्रिय-बोध 
और अनुभवकी बहुल भू-भ्रांति और वहुशाखाशाली कुटिलता उत्पन्न 
करती*है। फिर, दूसरोंके साथ भी सही व्यवहार हम तव तक नहीं कर 
सकते जब तक वे हमारे लिये दूसरे रहते हों, हमारे अपने-आपके लिये 
अजनबी सत्ताएँ रहते हों, जिनकी आंतरिक चेतना, जिनके भंतरात्माकी 
आवश्यकता, जिनके मनकी आवश्यकता, जिनके हूदयकी आवस्यकता, जिनकी 
प्राणसत्ताकी आवश्यकता, जिनके शरीरकी आवझ्यकताको . हम अल्प ही जानते 
हों या कुछ भी न जानते हों। साहचयंके विधान, आवश्यकता और अम्याससे 
उत्पन्न अपूर्ण सहानुभूति, ज्ञान और सद्भावनाका स्वल्प परिमाण सच्ची 
क्रियाके लिये आवश्यक परिमाणकी एक दरिद्रः प्रमात्रा ही है। एक 
विशालतर मन, एक विशालतर हृदय, एक अधिक प्रचुर और उदार प्राण- 
शक्ति हमे सहायता देने या दूसरोंको सहायता देने और निक्ृष्टतम अपराध 
रोकनेके «लिये कुछ कर सकती है, परंतु यह भी अपर्याप्त है और बहुत 
सारी विपत्तियाँ और हानियाँ और दूसरोंके मंगलके साथ हमारे अभीष्ट 
मंगलको टक्कर इससे नहीं रुक सकतीं। हमारे अहं और अज्ञानका स्वरूप 
ही ऐसा है कि जवं हम निःस्वार्थ होनेका गर्व सबसे अधिक करते हैं तव भी 
हम अहंतासे आत्मःप्रतिष्ठापन ही करते हैं, जव हम अपनी समझ और 
ज्ञानका गर्वं सबसे अधिक करते हूँ तव भी हम अज्ञानसे आत्म-प्रतिष्ठापन 
ही करते हँ। परहितवादको जीवनका नियम बना लेनेसे भी हमारी मुक्ति 
नहीं होती; वह आत्म-अभिवद्धनके लिये और संकीर्णंतर अहंको सुधारनेके 
लिये सशक्त साधन है, परंतु वह न तो अहंको नष्ट करता है, न उसे उस 
सच्चे आत्मामें ही खूपांतरित करता है जो सबके साथ एक है; परहित- 


_वादीका अहं उतना ही सबल और निमग्नकारी होता है जितना कि स्वार्थीका, 


और वह प्रायः अधिक सबल और हठी होता है क्योंकि वह घर्माभिमानी 
और आवद्धित अहं है। यदि हम अपने आत्म-स्वरूपको दूसरोंके आत्म- 
स्वरूपके अधीनस्थ करनेके भावसे अपने अंतरात्मा, अपने मन, प्राण या 
झरीरपर अन्याय करते हैँ; तो इससे तो "और भी कम सहायता मिलती 

है। अपनी सत्ताका सम्यक्‌ खूपसे प्रतिष्ठापन ही, जिससे कि वह सबके 
साथ एक हो सके, सच्चा विधान है, न कि उसे विकलांग करना या उसका 
बलिदान करना। आत्म-बलिदान विशेष अवसरोंपर, अपवाद-रूपमें, 
किसी विशेष उद्देश्यके लिये, हूदयकी किसी मांगके उत्तरके रूपमें या किसी 
सम्यक्‌ या उच्च उद्देश्यके लिये, आवश्यक हो सकता है, परंतु उसे जीवनका 
नियम या स्वभाव नहीं बनाया जा सकता; , इस. भाँति. आत्म-बलिदानको 
अतिरंजित करनेसे वह केवल दूसरोंके अहंको पुष्ट और अतिरंजित या 
किसी सामूहिक अहंको आवद्धित ही करेगा, हमें या मानव-जातिको हमारी 
या उसकी सच्ची सत्ताके आविष्कार और प्रतिष्ठापनकी ओर नहीं ले जायगा । 
त्याग और आत्म-दान निस्संदेह एक सच्चा विधान. हुँ और आध्यात्मिक 
आवश्यकता भी, कारण, अपने अहंसे विशाळतर किसी वस्तुके लिये त्याग 
या आत्म-दानके विना हम अपनी सत्ताका सम्यक्‌ रूपसे प्रस्थापन नहीं कर - 
सकते ; परंतु त्याग या आत्म-दान भी सच्चे ज्ञानपर प्रतिष्ठित सम्यक्‌ चेतना . 
तथा इच्छासे ही किया जाना चाहिए। अपनी प्रकृतिके सात्त्विक भागका 
बिकास, उस प्रकृतिका विकास जो प्रकाश, अवबोध, संतुलन, सामंजस्य, 
सहानुभूति, शुभेच्छा, दयालूता, मैत्रीभाव, आत्मसंयम, सम्यक्‌ रूपसे व्यवस्थित 
और सामंजस्यपू्ण कर्मकी है, मनोमय रूपायणकी सीमाओंमें हमारे द्वारा की जा 
सकनेवाली उत्तम वस्तु है, परंतु यह हमारी सत्ताके विकासमें आनेवाली 
एक भूमिका है, उसका लक्ष्य नहीं। ये समाधान आनुषंगिक हुँ, ज़पशामक 
है, इस मूल कठिनाईसे आंशिक व्यवहार करनेके लिये आवश्यक साधन हैं, 
हमें एक अस्थायी सहायता और निर्देशनके रूपमें ही दिये गये अस्थायी मानदंड 
और उपाय हूँ क्योंकि सच्चा और समग्र समाधान हमारे वर्तमाज्ञ सामर्थ्यंसे 
परे है और केवल तब आ सकता है जव हमारा विकास इतना पर्याप्त हो 
जाय कि हम उसे देख सकें और अपना प्रधान ब्रत बना छें। | 
सच्चे समाधानका प्रवेश केवल तव हो सकता है जब हम अपने. 
आध्यात्मिक विकाससे 'समस्त भूतोंके साथ एकात्म हो जायें, उन्हें अपने 
आत्माका अंग जानें, उनसे इस तरह व्यवहार करें मानों वे हमारे ही अन्य 
आत्मा हों ; कारण, तव विभाजनका नीरोगण हो जाता है, पृथक्‌ आत्म- 
प्रतिष्ठापनका घर्मे, जो स्वयमेव ही ूर्सरोंके विरुद्ध या दूसरोंकी हानि करके 
आत्म-प्रतिष्ठापनकी ओर ले जाता है, दूसरोंके लिये हमारे आत्म-प्रतिष्ठापन- 
अर उनकी आत्म-प्राप्ति तथा आत्मोपलब्धिमें हमारी आत्मःप्राप्तिके धर्मको . 
अपने साथ जोड़ करके विस्तृत और मुक्त हो जाता है। घामिक सदाचारका . 
यह नियम बनाया गया है कि हम विश्वकरुणके भावसे कार्य करें, अपने 

. पड़ोसीसे वैसे ही प्रेम करें जैसे निजसे, दूसरोंसे वैसा ही बर्ताव करें जैसा हम 
- चाहते हूँ कि वे हमसे करें, दूसरोंके सुख-दुःखको अपने ही सुख-दुःखकी तरह 


अनुभर्व कर ; परंतु अपने अहंमें निवास करता हुआ कोई भी मनुष्य ये 


. सारी चीजें सच्चे और पूर्ण रूपसे, नहीं कर सकता, इन्हें वह केवल अपने 


मनकी एक मांगके रूपमे, अपने हृदयकी एक अभीप्साकें रूपमें, अपने संकल्पके 
'एक प्रयासके रूपमें स्वीक्यूर कर सकता है जिसका लक्ष्य एक उच्च मानदंडके 
अनुसार रहना और एक सच्चे प्रयाससे अपनी असंस्कृत अहं-प्रकृतिको 
संशोधित करना हो। यह आदर्श हमारे जीवनका स्वाभाविक और सहज 
नियम* तभी वन सकता और जैसे सिंद्धांतमें बैसे 'ही व्यवहारमें भी तभी 
निष्पन्न किया जा सकता है जब हम दूसरोंको अंतरंग रूपसे आत्मवत्‌ जानें 
और अनुभव करें। कितु दूसरोंके साथ एकत्व भी, यदि वह एकत्व उनके 
अज्ञानके साथ हो, अपने-आपमें पर्याप्त नहीं, क्योंकि तब तो अज्ञानका विधान 


` कार्यं करेगा और कर्मकी भूल-श्रांति और गळत कमं टिके रहेंगे, भले हीं 


उनकी मात्रा न्यून हो जाय और उनका प्रभाव और स्वभाव नरम पड़ 
जायं। .दूसरोंके साथ हमारा एकत्व मूलभूत होना ही चाहिये, उनके 


- मन, हृदय, प्राणिक सत्ता, अहंके साथ एकत्व नहीं,--यद्यपि हमारी विइवभावा- 


पन्न चेतनामं इनके साथका एकत्व भी सम्मिलित होगा,--वरं अंतरात्मा 
तथा अध्यात्म-सत्तामें एकत्व ; और ऐसा केवल तब हो सकता है यदि हम 


भुक्ति छाभ कर आंतरात्मिक संवित्‌ एवं आत्मज्ञानमें जा पहुँचे। अहंसे 


स्वयं हमारा मुक्त होना और सच्चे आत्म-स्वरूपको प्राप्त करना पहली 
आवश्यकता है, अन्य सव कुछ एक प्रकाशमय फल, एक आवश्यक परिणामके 


ख्पमें प्राप्त किया जा सकता है। यही कारण है कि आध्यात्मिक पुकारको 
. अनुल्लंघ्य मानकर अंगीकार करना ही चाहिये, और अन्यं जितने दावे हैं, 
` बौद्धिक, नैतिक, सामाजिक, जो अज्ञानके क्षेत्रकी वस्तुएँ हूं, उन सबकी अपेक्षा 


उस - आध्यात्मिक पुकारको प्रधानता देनी ही चाहिये। कारण, शुभका 
मानसिक विघान उसी क्षेत्रमें रहता है और कुछ परिवर्तन और उपशमन ही कर 
सकता है; सच्चे और पूर्ण शुभकी उपलब्धिके लिये आध्यात्मिक परिवर्तनका . 
स्थान छेनेको अन्य कुछ .भी पर्याप्त नहीं, कारण कर्मं और जीवनके मूळमें 


` हम “अध्यात्म द्वारा ही पहुंचते हैं। ` 


आध्यात्मिक आत्म-ज्ञानमें उसकी आत्मोपलब्धिके तीन डग हूँ जो साथ 


“ही साथ एक .ही ज्ञानके तीन अंग हैं। प्रथम है अंतरात्माका आविष्कार; 


विचार, भावावेग और कामनाके बहिरात्माका, नहीं, वरं हमारे अंदरके दिव्य 


तत्त्व, निगूढ़ चैत्य पुरुषका -आविष्कार। वह जब प्रकृतिपर प्रधान हो 

जाता है, जब हम सचेतन खूपसे अंतरात्मा हो जाते हैं और जव मन, प्राण 
और शरीर उसके उपकरण-रूपमं अपना सच्चा स्थान लते हं, तव हम 
एक अंतःस्थ पथ-प्रदशंकका बोघ होता है जो सत्यको, शिवको, अरितित्वके 
सच्चे आनंद एवं सौंदर्यको जानता, हृदय और बुद्धिको अपने ज्योतिर्मय 
विधानसे नियंत्रित करता और हमारे जीवन तथा सत्ताको" आध्यात्मिक 
संपू्णताकी ओर ले जाता है। तब अज्ञानकी, अंधाकारमयी क्रियाओंके 
मध्य भी हमें एक साक्षी मिलता है जो ईक्षण करता है, एक जीवंत ज्योति 
मिलती है जो आलोकित करती है, एक इच्छा-शक्ति मिलती हैं जो दिग्श्रांत 
होनेसे इनकार करती और मनके सत्यको उसकी भूरू-भ्रांतिसे, हूदयके "अंतरंग 
प्रत्यु्तरको हृदय पर की गयी गलत पुकार और गलत मांगके प्रति उसके 
स्पंदनोसे, प्राणके सच्चे उत्साह और परिपूर्णं गतिशीलळताको प्राणिक आवेशसे, 
हमारी प्राणिक प्रकृतिके मलिन मिथ्यात्वो और उसकी अंघकारमयी स्वार्थ- 
एषणाओंसे पृथक्‌ करती है। अहंके स्थानपर अंतरात्माको, दिव्य चंत्य 
पुरुषको सिंहासनस्थ करना आत्मोपलब्धिका पहला डग है। हमारे "अंदर 


- जो आत्मा नित्य, अज और समस्त भूतोंके साथ एक है, उसके प्रति संविद्‌ 


होना अगला डग है। यह आत्मोपलब्धि मक्त करती और विएवव्यापकताका 
भाव देती है; हमारा कर्म यदि तब भी अज्ञानकी क्रियाधारामें चल रहा 
हो तो भी वह कमं हमारे लिये वंघनकारी या पथभ्रष्टकारी नहीं होता, 
क्योंकि हमारा आंतरिक पुरुष आत्मज्ञानकी ज्योतिमें आसीन है|, तीसरा 
डग है उस दिव्य पुरुष' को जानना जो एक साथ ही हमारा परम विश्वातीत 
आत्मा है, हमारे विश्वत्वका अधिष्ठान-रूप 'विइवपुरुष' है, और हमारे अंदरका 
दिव्य सत्‌’ है जिसका कि हमारा चैत्य पुरुष, हमारी प्रक्ृतिमें क्रविकसित 
होता सच्चा पुरुपं, एक अंश, एक स्फुरिंग, एक अग्नि-शिखा हैं जो उस 
शाइवत वैशवानरकी ओर बढ़ती जा रही है जिससे वह प्रदीप्त हुई थी, 
जिसकी वह हमारे अंदर नित्य विद्यमान. उपद्रष्ट्री हे और जिसके प्रकाश, 
वळ, आनंद तथा सौंदर्यका वह सचेतन उपकरण है। भगवान्‌को हुङ्ारी 
सत्ता और हमारे कर्मके स्वामी जानते हुए हम उनकी शाक्तिकी, दिव्य 
शक्तिकी सरणियाँ होना सीख सकते हैं और उस शक्तिके आदेशों या अपने 
अंदर विद्यमान उसके प्रकाश और बर्ळके शासनके अनसार कार्य कर सकते 
हैं। तब हमारा कर्म हमारे प्राणिक अंतर्वेगके अधीन नहीं होगा, मनकें 
मानदंडसे शासित नहीं होगा; कारण, वह दिव्य शक्ति विश्वके चिरस्थायी 
और साथ ही नमनीय रहते .सत्यके अनुसार कार्य करती है,--उस सत्यके 
अनुसार नहीं जिसे मन निर्मित, करता है, अपिु प्रत्येक स्पंद और परिस्थिति 

के उच्चतर, गभीरतर और सुक्ष्मतर सत्यके अनुसार, जैसा कि परमा प्रज्ञाको 
ज्ञात है और विश्वमे परमा इच्छाके द्वारा इच्छित है। इच्छाकी मुक्ति ज्ञानमें 
मुक्ति होनेपर आती है और उसका क्रियात्मक परिणाम है; ज्ञान ही शुद्धिकर 
है, सत्य ही मुक्तिदायी। अशुभ है आध्यात्मिक अज्ञानका परिणाम और 
आध्यात्मिक चेतनाके विकास तथा आध्यात्मिक ज्ञानके प्रकाशके वद्धनसे 
ही वह विलीन हो सकेगा। टूसरोंकी सत्तासे हमारी सत्ताके विभाजनका 
` उपचार केवळ तब हो सकता है जव कि हमारी प्रकृतिका अंतःस्थ अंतरात्मा- 
सद्वस्तुसे विच्छेद दूर हो जाय, हमारी संभूति और हमारी आत्म-सत्ताके 
बीचकः आवरण विनष्ट हो जाय, हमारे प्रकृति-स्थः व्यक्तित्व और प्रकृति-स्थ 
तथा प्रक्ृत्यातीत सर्वगत सद्वस्तु-स्वरूप दिव्य पुरुषके बीचकी दूरी पाट दी 
जाय । 
परंतु जिस अंतिम विभाजनको दूर करना होगा वह इस प्रकृति और उस 
पराप्रकृतिके वीच विच्छेद है जो दिव्य सतूकी आत्म-शक्ति है। सक्रिय ज्ञान- 
अज्ञानको दूर करनेके पहले भी, जव कि वह अध्यात्म-सत्ताके अपर्याप्त साघन- 
यंत्रके रूपमे ही रह रहा हो, तब भी पराशक्ति या पराप्रकृति हमारे 
द्वारा क्रिया कर सकती है, और हमें उसकी क्रियाओंका बोध हो सकता है; 
परंतु उस अवस्थामें वह यह क्रिया अपने प्रकाश और वलको हल्का या 
मंद करके ही कर सकती है, जिससे कि मन, प्राण और शरीरकी निम्नतर 
प्रकृति उसे ग्रहण और आत्मसात्‌ कर सके। किंतु यह पर्याप्त नहीं; 5 
आवश्यक यह है कि हम जो कुछ हैं उसे दिव्य पराप्रकृतिके पंथ और वळको 
आधार बनाकर फिरसे संपूर्णतया गढ़ा जाय। हमारी सत्ताका समाकलन 
तवतक संपूर्ण नहीं हो सकता जवतक सक्रिय क्रियातंत्रका यह खूपांतर न 
हो जाय; केवल सत्ताके आंतरिक पंथोंका कुछ दीप्तिकरण और रूपांतर 
ही नहीं, वरं स्वयं प्रकृतिकी समस्त रीतिका उन्नयन और परिवतेन करना होगा । 
यह आवश्यक है कि शाश्वत. ऋत-चित्‌ हमें अधिकृत करे और हमारी सारी 
प्राइतिक रीतियोंका अपनी सत्ता, ज्ञान एवं कर्मकी स्वीय रीतियोंमें उन्नयन 
करे; तब एक स्वतःस्फूर्त सत्य-संवित्‌, सत्यःइच्छा, सत्य-अनुभूति, सत्य-वृत्ति, 
सत्य-कृति, हमारी प्रकृतिका अखंड धर्म वन सकती है। 

